

१८५० शकाब्दे

१०म-वर्षस्य

संस्कृतसाहित्यपरिषत्

संस्कृतसाहित्यपरिषदो मासिकं मुखपत्रम्

कलिकाता श्यामबाजारस्थ—
संस्कृतसाहित्यपरिषद्भवनात् प्रकाश्यते



सम्पादकः—श्रीकालीप्रदत्तकाचार्यः

सह-सम्पादकः—श्रीदुर्गामोहनभट्टाचार्यः एम्. ए.

वार्षिकमूल्यम्—३) रूप्यकत्रयम्

दशमवर्षीयसंस्कृतसाहित्यपरिषत्पत्रिकास्थ-

विषयसूची—

प्रबन्धनाम	लेखक	पन्नाङ्क
अ० भा० ६ संस्कृतसाहित्यसन्मेलन- श्लोकादशकार्यविवरणसार		१३
अ० भा० संस्कृतसाहित्यसन्मेलनस्य हरिद्वारीयैकादशाधिवेशने सभापतेरभिभाषणम्	म०म० श्रीदुर्गाचरणसाख्यवेदान्ततीर्थ	१९
अतीतस्मृति'	श्रीयोगेन्द्रमोहनविद्यारत्न.	२८१
अद्वैतिना वैष्णवमतविमर्श	श्रीदुर्गाप्रसन्नविद्याभूषण	२८
अपराधमञ्जनाष्टकम्	श्रीइन्द्रीवरकृष्णकाव्यतीर्थ	३२२
आयुर्वेदप्रभाव	श्रीमती गौरीदेवी आयुर्वेदसरस्वतीमित्रगाचार्या	४४८
आसामसंस्कृतमहासमितेर्द्वितीया- धिवेशस्य कार्यविवरणम्		३२८
आसामरुस्कृतमहासमितेर्द्वितीया- धिवेशने प्रमथनाथतर्कभूषणाभिभाषणम्		३३०।३७३
उपमन्यु'	श्रीरामेन्द्रनाथमठ्ठाचार्य	३४९
कर्त्तव्यचिन्ता	श्रीअमरेन्द्रमोहनतर्कतीर्थ	२३३।२६७
सुकृष्णशिववाद	श्रीअरत्कमलन्यायस्मृतितीर्थ, ७२।१०६।३९७।४७८	
गीविन्दाष्टकम्	श्रीइन्द्रीवरकृष्णत्रिद्याभूषणः	१
चणकनाहालाजम्	श्रीचिन्ताहरणकाव्यतीर्थ' एम् ए,	३७२
चित्रपरिचय	(सम्पादकौय)	१५९।२३७
द्वीपप्रलाकापेटिका	श्रीपुलिनविहारी दाशगुप्त' वि एल्,	३४७
दूतकाव्यम्	श्रीचिन्ताहरणकाव्यतीर्थः एम् ए,	१४५
द्वन्द्वसमुच्चय	श्रीधर्मदित्यधर्माचार्य	१६४

प्रबन्धनाम	लेखक	पलाङ्क
धर्मो नोतिष्ठ बौद्धानाम्	श्रीसुरेन्द्रमीहानभट्टाचार्य	२१२
नेपालराज्ये बौद्धसंस्कृतसाहित्यम् श्रीधर्मोदित्यधर्माचार्य		२४५।३१३।१४५
न्यायाक्षेपसमालोचनविमर्शनाश. म०म० श्रीपार्वतीचरणतर्कतौर्य		१०
न्यायाक्षेपसमाधानसमाधि. श्रीहाराणचन्द्रशास्त्री		१०१
परलोकगतस्य पशुपतिनाथ-		
शास्त्रिण. सच्चिन्मः परिचयः श्रीरामकृष्णचक्रवर्ती एम् ए,		४०३
परिषद् एकादशवर्षस्य (१३३३ वङ्गाब्दोया) आयव्ययसक्षेपलिपि		२४०
परिषद् एकादशवर्षीयकार्यविवरणम्		१८३
पशुपतिनाथशास्त्रिण स्वर्गप्राप्तौ		
परिदेवनम्	म०म० श्रीप्रमथनाथतर्कभूषण	४०१
पशुपतिप्रयाणम्	श्रीहरिहरशास्त्री	४०२
पशुपतिनाथस्मृति	म०म० श्रीपद्मनाथविद्याविनाद	४१२
पशुपतिनाथशास्त्रियामकाल-		
परलोकगतने श्रीकोच्छ्वासः	म०म० श्रीफणिभूषणतर्कवागीश	४१४
पशुपतिशास्त्रिणस्तमिते		
श्रीकच्छाया	श्रीकानादलालपञ्चतौर्य.	४१५
पशुपतिस्मृति'	श्रीविधुशेखरशास्त्री	४१७
पशुपतिसमाधिः	श्रीगिरिजाप्रसन्नव्याकरणातौर्य.	४२०
पशुपतिप्रयाणम्	श्रीलपेन्द्रनाथकान्धतौर्यः सेनगुप्त.	४२२
पशुपतिनाथशास्त्रियामकाल-		
कालकवलितत्वात् श्रीकोच्छ्वास	श्रीपुलिनविहारो दाशगुप्त वि एल्	४२८
पशुपतिस्मरणम्	श्रीशिवदासवन्द्योपाध्यायविद्याविनाद	
	एम् ए, ४४०(ख)	
पशुपतिनाथस्मृति.	श्रीहाराणचन्द्रशास्त्री	४४०(घ)
पशुपतिनाथशास्त्रिण' प्रयाणे		
श्रीकविलाप.	श्रीयोगेन्द्रमीहानविद्यारत्न'	४५५
पशुपतिप्रयाणम्	श्रीमणपतिसरकारविद्यारत्न,	४६६



प्रबन्धनाभ	लेखक.	पत्राङ्क
पशुपतिस्मृति.	श्रीरघुनाथमल्लिक'	४६३
पशुपतितिरोभाव	श्रीमदच्यकुमारशास्त्री	४५८
प्रसूनवाटिका	श्रीरामखानिशास्त्री	१७३।२१८।३०२।३५३
प्राचीनालङ्कारनिबन्धेषु रसप्रसङ्ग	श्रीसातकडिसुखीपाध्याय एम्, ए	४।५२
बटपतिप्रशक्ति	श्रीमायारामवैष्णववेदान्ततीयः	३५
बालस्मितम्	श्रीकालीपदसिद्धान्तमहाचार्य.	१४५
भक्तिविजयम्	श्रीधूर्जटिप्रसादकाव्यतीर्थः	१३७।१८५।२२५ ।२५७।३०५।३३७।३७७
भक्तिसिद्धान्तनिष्कगा	श्रीप्रसवकुमारमिश्रकाव्यरत्न	२८८
भोलानाथसुभाषितम्	श्रीभोलानाथकविराज.	११५।२२३
भतिमञ्जरी	(सम्पादकौया)	
” एकादशसंस्कृतसम्बलनम्		२
” किञ्चिदाप्तकालम्		८१
” परिषत्पत्रिका		१२१
” परिषत्पत्रिकाप्रशक्ति		२०१
” भौमासनहाविद्यालयः		३२१
” वर्षसमाप्ति		४४१
” विजयासम्भाषणम्		१४१
” विश्वविद्यालये संस्कृतनिगूहशङ्का		४१
” संस्कृतपरोक्षाफलम्		८२
भक्तकुशाष्टकम्	श्रीपुलिनविहारी दाशगुप्त वि एल्	३२१
महाभाष्यमतनिरूपणम्	श्रीद्वाराणचन्द्रशास्त्री	१२७
राजसिंहासनलाभ.	(सम्पादकौयः)	१५८
वत्समानवर्षीय (१३३४वङ्गाब्दीयानि) परिषत्कर्मपरिचालकाना नामानि		३३८
पुत्रवृत्ता	श्रीनरेन्द्रनाथचतुर्वेदीलेखकाव्यव्याकरण- तीर्थ एम् ए	४६।२५

प्रबन्धनाम	लेखक	पत्राङ्क
विश्वविद्यालये सस्कृतविद्यापीठाना		
सम्बन्ध	श्रीशुक्रप्रसन्नभट्टाचाव्यवेदान्तशास्त्री	एम्, ए६०
वेदान्ततत्त्वम्	श्रीअशोकनाथभट्टाचाव्य	एम् ए २८८
वैदेशिकाणा सस्कृतरचनादर्श	श्रीचिन्ताहरणकाव्यतीर्थ	एम्, ए ८३
वैद्यदर्शह	श्रीसुरेन्द्रमोहनकाव्यविशारद	२८३
व्यवस्थापरिषदि विवाहसंस्कार	(सम्पादकीय)	२७८।३१८
व्याघ्राचार्यं वृहह्लाङ्गूल	विमु रामस्वामिशास्त्री	४४३
शरत्प्रशस्ति	श्रीपुलिनविहारो दाशगुप्त. वि एल्	२५३
शारदश्रिवागम	श्रीयोगेन्द्रनाथसाख्यस्मृतितीर्थ	२०३
शारदीयाभजयोत्सव	श्रीहरिदासकाव्यव्याकरणपुराणतीर्थ	२४२
श्रिचकाया सुबुद्धि	(सम्पादकीया)	२७२
श्रिवाजिचरितम्	श्रीकालिदासविद्याविनोद	२०८
शुभदृष्टि	श्रीदुर्गानाथकाव्यव्याकरणतीर्थ	६५
श्रीकविलसितम्	श्रीशरत्कमन्यायस्मृतितीर्थ	४२१
श्रीकानवापाङ्गलि	श्रीधूर्जटिप्रसादकाव्यतीर्थ	४३३
श्रीकरुदितम्	श्रीसपेन्द्र मोहनसाख्यतीर्थ	४६१
श्रीकपलम्		४६५
श्रीकसभा		४४०(डा. चाळ)
श्रीकसन्दे श	(सम्पादकीय)	३६१
श्रीकसान्वनम्	श्रीहरिपदकाव्यस्मृतिमीमासातीर्थ	४२६
श्रीकाशुचारा	(परिषत्)	४५४
श्रीभाष्यविमर्शनम्	श्रीअशोकनाथभट्टाचाव्यः एम् ए	३६३
श्रीश्रीशुक्रभोक्तमस्तोत्रम्	श्रीब्रह्मदीवरुक्मण्यविद्याभूषण	१९५
श्रीश्रीदुर्गादादशकम	श्रीसतीशचन्द्राकुर	१६२
समवेदना	श्रीशरच्चन्द्रदेवशर्मा	२०५
समालोचनम्	(सम्पादकीयम्)	१५८।२७
सभाया उपयोगिन्धम्	(साम्पादक्यम्)	३८२

प्रबन्धनाम	लेखक	पन्नाङ्क
सन्दर्भशा	(सम्पादकौया)	३६।८०।११२।२७४। ३१७।३५२।४००
सारस्वतसमाजे बङ्गप्रान्तीयप्रादेशिकशासनकर्तृमहोदयानामभिभाषणम्		१५१
सारस्वतसमाजे शिक्षाध्यक्षाणा इ एफ्. आंटेनमहोदयानामभिभाषणम्		१५५
सारस्वतसमाजे म०म० श्रीदुर्गाचरणसाख्यवेदान्ततीर्थमहोदयाना-		
	मभिभाषणम्	१५६
सारस्वतसमाजे शास्त्रीयविचार		१५६
सोम.	श्रीसुरेन्द्रभोवनसाख्यपुराणतीर्थ	३८५
सौन्दर्योपासना	श्रीरामनरेशकाव्यतीर्थ	२४३
संस्कृतभाषापेक्षा	श्रीवासुदेवतर्कतीर्थ	२६५
संस्कृतभाषानुशौचनम्	म०म० श्रीकमलकृष्णस्मृतितीर्थ	३२३
स्वगत. पशुपतिनाथ	श्रीताराचरणचक्रवर्त्ति दर्शनतीर्थ.	४१७
स्वर्गत-पशुपतिशास्त्रिण्य परलोकगमन		
सुपलक्ष्य श्रीकोच्छास	श्रीइन्द्रीवरकृष्णविद्याभूषण	४२७
स्य तितर्पणम्	श्रीभवभूतिविद्यारत्न	४३४
हरिश्चन्द्रकथा	श्रीकालीपदकाव्यतीर्थसूत्रविशारद	४६८
हर्षावसानम्	श्रीकानादखालपञ्चतीर्थ	३२


चित्रसूचि:

चतुर्थसख्यायाम्—शृङ्गेरीमठाधोश्चर जगद्गुरु श्री११०८वन्द्येश्वरभारतीस्वामी	
षष्ठसख्यायाम्—महासहोपाध्यायश्रीयुक्तकामाख्यानाथतर्कवागीश	
एकादशसख्यायाम्—संस्कृतसाहित्यपरिषदन्वतरसम्पादक पशुपतिनाथ	
”	पितृपुत्रभ्रातृभ्युक्तै सह पशुपतिनाथ

प्रकाशको मुद्रापकष—श्रीदुर्गाभोवनकाव्यसाख्यपुराणतीर्थ एम्. ए.

संस्कृतसाहित्यपरिषत्, भ्रामबाजार, कलिकाता।

मुद्रापणस्थानम्—सिद्धेश्वरप्रेस, २८ नन्दकुमारचौधुरोसेकेण्डलेम्,
कलिकाता।



म १२५७ वङ्गाब्दे
पौषे

पाण्डितप्रवरः स्वर्गीयशशधरतर्कचूडामणिः

ब्राह्मणसभापत्रिकासौजन्यात् प्राप्तम् ।

शुभः १२३४ वङ्गाब्दे
फाल्गुने

संस्कृतसाहित्यपरिषत्

इयं संस्कृतसाहित्यपरिषत् प्रतिभा रवेः ।

भावालोकेर्मनःपद्मं प्रकाशयतु धीमताम् ॥

१८५० शक्रोद्ये वैशाखे १८५१ वर्षस्य १५-संख्या

मतिमञ्जरी

नववर्षः ।—प्राप्तोऽद्यप्रभृत्येवायं नूतनः संवत्सरः संस्कृत-
साहित्यपरिषदः । नूतन इति यत् सत्यं कोऽत्र सन्देहावसरः । स्वर्गतः
पशुपतिनाथः, तदनु च तद्वियोगव्यथामसहमान इव गौष्पति-
काव्यतीर्थोऽपि हा हन्त मासद्वयाभ्यन्तर एवान्तरितः क्षितितलात् ।

पाठकमहाभागाः । कथमपि वयं यतमाना अपि तयोर्विस्मृतुं
न प्रभवामः । सर्व्वमस्त्राः परिषदो द्रव्यजातं तयोरेवानारतं क्षुति-
सुहोपयति । के वा पूष्वं जानीयुर्यदेतौ सम्पादकौ कर्मान्तराणीव
महाप्रयाणमपि परस्परं सन्मन्त्रेवानुष्ठास्यतः , कथमन्यथा सम्पूर्ण-
माकस्मिकतयोपलभ्यमानं स्वल्पमग्रपश्चाद्भावमङ्गीकृत्य परलोकं
प्रातिष्ठतम् ।

अस्मास्वकालवत् प्रतोयमानेऽपि विशालविहिते काले भागीरथी-
तोरे एव तत्रभवतोर्मृत्युरभूदिति सत्यप्याम्नासस्थाने साधारणे, गौष्पति-
काव्यतीर्थप्रवृत्तिमुपधार्थ्यं विदीर्यन्त इव नो हृदयानि , यतः स हि
महात्मा गङ्गाधरजगरीमुपसङ्गम्य तत्र प्रोषितुमभिवाञ्छन्वस्माभि-

रन्तरा सम्पादकान्तरमरणभोरुभिः कलिकातायामानीतो देवेनोप-
रतश्च । अत्र च स्वधुनीमणिकर्णिकयोः कालीघट्टशूलिहृद्योरदृष्ट-
विशेषजनकताया लाघवगौरवे न वयं विमृशामः, परं यदस्माभि-
रविमृष्यकारिभिः स भवात् समीहितादवरोपितस्तदेवास्मानतिमात्रं
पीडयति ।

सहृदयाः । “पुरोत्पीडे तडागस्य परीवाहः प्रतिक्रिया । शोक
क्षोभे च हृदय प्रलापैरेव धार्यते” इति महाजनवचनमनुसृत्य
विलापिन वन्धुजनेभ्यः सविभागेन च दुर्वर्हं शोकभार लघूकरिष्यता-
मस्माकमयमायासो मा तावद् विराग जनयेदिति सप्रणयमनुनीयन्ते
तत्रभवन्तः । वर्षसञ्चितकर्मणा विष्णौ निवेदनाशयेव वर्षशेषे
महाविषुवसक्रान्त्या विष्णुप्रीतये ब्राह्मणेभ्यो जलपूर्णान् घटान्
ददति स्त्राचारनिष्ठाः सनातनधर्मिणः । अस्माकं पुनर्भग्नौ मङ्गल
कुम्भाविति केवलनेत्राव्युसम्भारेण अचिरपरिताभ्या सम्पादकाभ्या-
मावर्जिता निवापाञ्चलय' । आस्तां तावदत्रैव शोकप्रलाप, यतो
वर्षसहस्रं रोदनेनापि नास्माकं शोकलाघवं, न वा तत्रभवतोः पुनरा
वृत्तिश्च भविष्यत इति अश्रान्तमुज्जतामश्रुधारां नयनयोरेव निगृह्य
वक्तव्यान्तरमनन्तरोक्रियमानमुपक्षिपामः ।

पर्यायपातिनो सुखञ्च दुःखञ्चेत्यय वेधात्त्रो विधिः, तेन च याते-
ऽपि चन्द्रसूर्ययोरकालग्रासे ज्योतिषादन्तर परिषदन्तरोक्षमलकुर्व-
दस्मानानन्दयतौति ज्ञापितपूर्वमपि पुनर्विज्ञापयामः ।

तच्चेदं हृत्तम्,—पशुपतेः श्मशानवासमुपलभ्य दुर्गा परिषद निरव-
सादामापादयितुमुदयुञ्जानैस्तत्परिचालकै श्रीमानमरेश्वरठाकुर-
वेदान्तशास्त्री एम् ए महीदयः सनिर्बन्धमनुरुहः । स चापि महात्मा
अपरिहीणप्रणयाना तेषा गुरुत्वमनुरुह्य सम्पादकत्वमङ्गीकृतवान् ।

विश्वविद्यालयस्थान्तमाध्यापकोऽयमध्यापनाया यशस्वितमः,
चारित्र्ये मनस्वितमः, अधीतशास्त्रविषये च प्राज्ञतम इति सुविदित-

मिहत्याना विदिततत्त्वानां जनानाम् । इतः पूर्वमेते पाटलीपुत्रीय-
वि एन् महाविद्यालयेऽध्यापकपदं विश्वविद्यालयसभायाश्च सभ्यपदं
मध्यासीनाः प्रावीण्यमतिमात्रं तत्तत्कर्मसु प्रादर्शयन् । एवमत्यल्पकालं
सम्पादकपदमास्थितास्ते यथा कर्मकौशलमपि प्रादर्शयन् तेन सर्वेषा-
मेव परिषदभ्यदयकामिना मनासि समावर्जयन्निति साटोप वक्तुमर्हामः ।

एतेषां कर्मकुशलताया प्रत्ययादेव गोप्यतिकाव्यतीर्थमरण-
ान्तरमपेक्षितं सम्पादकान्तरमपि निराकृतवन्तः । प्रवीणाः कार्यनिर्वा-
हकसभास्ताराः । यदि च तत्रभवता कर्मण्यता किञ्चिदलघुसञ्चारापि
भवेत्, तथापि “भवति विज्ञतमः क्रमशो जनः” इति नास्माकमुद-
वेगकारणमन्वीयोऽपि परिलक्ष्यते । न ह्यतोतेरपि सम्पादकैरेकपद
एव पदं कर्मठतायामघायोति ध्यायन्तु तदानौन्तनाः समदर्शिनः ।
वैमतिको वैतण्डिकश्च कर्मप्रारम्भे काण्डे पुनरनुमोदनं विरुद्धबुद्धौना
मपि लभते इति च भूयोदर्शनमस्मान्नाश्रवासयति ।

यद्यपि योगः क्षेमश्चेत्यभावैव कार्य्यमात्रमुपकुर्वतः, तथापि परि-
षदः साम्प्रतिकीमाथिकावस्थां भित्तेश्च सुदृढभूमिकत्वमनुभूय सभा-
वयितुं शक्यते यत् केवलक्षेमक्षमेरेवेयं परिचालयितुं शक्यते किं
पुनरुभयभावनाचतुरैरमरेश्वरसदृशेविवुधैरिति ।

सन्ति च तथाविधाः केचन सहसम्पादका, ये पूर्वतनसम्पादक-
च्छायामाश्रित्य अधोतन्नातव्यविशेषाः साम्प्रतमपि परमेण प्रेम्णा
परया च कर्मनिष्ठया परिषदं परिचरन्तः समुपलभ्यन्ते । अतीत-
सम्पादकानां जिवहृशायामपि त एव सहसम्पादकाः प्रायेण कार्य्य-
भारं विभ्रति स्मेति दृष्टचरौ तेषां कुशलता न नः शङ्काकारणमणु-
मात्रमपि समर्थयते ।

तत्र च श्रीचिन्ताहरणकाव्यतीर्थः एम् ए, श्रीरामकृष्णचक्रवर्ती
एम् ए, श्रीवामाचरणकाव्यतीर्थः, श्रीदीनवन्धुसाहित्यशास्त्रिप्रमुखा
भवतामतिमात्रं परिचिता इति नामतः समुक्तिष्यन्ते ।

अनुग्राहकाः ग्राहकाः । सम्प्रति पत्रिकाविषयिणीं काञ्चन वाचो-
रचनां विनिवेद्य भवता सकाशादवकाशमासादयिष्यामहे । एवंविध
एव दुर्विपाकी देवस्य, यदद्य नववर्षप्रारम्भे भवद्भ्यो यथायोग्य सन्धा-
षणसम्माननालिङ्गनप्रणामादीन् सप्रसादं वाञ्छान्त्रेणापि कर्तुं नावसरं
क्षमामहे । जाने शोकक्षुब्धा वय वन्द्यभिः क्षमार्हा भवेमेति ।

कर्मन्तरं वाङ्मुख्येनार्थसाध्यमपि पत्रिकासम्पादनं न तथेति सुप्र-
काश विशेषविदुषाम् । अस्याश्च जीवनं निबन्धा' केवलमैकव्यक्तिकाशेत्
न पत्रिकाशरोरमुपकुर्वते न वा पाठकाना सन्तोषाय प्रभवैयुरित्यतो
भवितव्यमेभि प्रतिव्यक्तिविश्रान्तेः । तत्र च भवन्त एव सुतरां शरणमिति
सप्रशयं साञ्जलिवन्धमनुरुध्यन्ते यत् त्वरतां तत्रभवन्तः सुरचितानां
सुचिन्तिताना विविधरसभावितानाञ्च प्रबन्धसमूहानामर्पणेन पत्रिका-
मिमामतिमात्र गौरवयितुम् । पत्रिकान्तराणि च सुरभारतीमयानि
भारते वर्षे उत्थायोत्थाय प्रायेण विलोपभाञ्जि प्राच्यविद्वत्समाजाना
कलङ्क प्रथयन्ति । केवलमियमेकैव सम्प्रत्यपि भवता नयनपथे पान्याय-
माना यथा स्वामभिख्यामच्छुष्वा कर्तुमर्हेत् तथा भवद्भिरात्मविभवा-
नुसारेण यत्रः कर्त्तव्य इति प्रार्थयामहे । अस्मदायत्त बहिःसौन्दर्य-
मस्माभिर्यथाशक्ति सम्पाद्य भवता पुरतः समुपस्थाप्यते परमान्तरं
सौन्दर्यं भवदायत्तमित्यतः "का नाम आसिका अन्येषु गच्छत्सु"
इति न्यायात् भवन्तोऽपि तत्र यतेरन्निति अस्वस्माकं सुमहान्
आशाबन्धः ।

प्रियपाठकमहाभागा । एवं सर्वतः पर्यालोचनया यथा दृश्यते
तथास्याः पत्रिकाया. अस्याश्च संस्कृतसाहित्यपरिषत्सभाया न
किमपि परिहोयमाणमनुभूयते, प्रत्युत परमाशास्त्रहे यत् तदा न
चिरेणैवानयोः समुन्नतिः सर्वातिशायिनी भारतीयविद्वद्ब्रह्मन्दानामानन्द-
सन्दोहप्रवर्द्धनाय सम्पत्त्यते—“वैरोभवेद् यदि न देवममृष्यमानम्”
इति शम् ।

कृतज्ञताविज्ञापनम् ।—परिषत्पत्रिकायाः १३३४ वङ्गा-
 व्दोयाया दशमवर्षीयेकादश-पशुपतिसंख्यायामादौ यच्चित्रं “संस्कृत-
 साहित्यपरिषदन्यतरमम्पादकः पशुपतिनाथः” इत्याख्यमुपनिबन्धं,
 तदाधारफलकम् “कलिकाता रिभिउ” इत्याख्यपत्रिकागृहा-
 दासादितमित्यतस्तत्परिचालकानां सौजन्य जोषुष्यते परिषत्परि-
 चालकधुरोषेः । उपकृता वयमेभिः सृजनसमाजेरिति प्रमुक्तकण्ठ
 ब्रूमहे । यद्यपि तत्संख्यायामेव तत्प्रकाशयितुमुचितमासीत् तथापि
 भ्रमवशात्तत्र पारितमस्माभिरिति पुनः सलज्जमार्थमिश्रेभ्यो विज्ञा-
 पयामः ।

गीतवसन्तम्

[निबन्धकः—श्रीनरेन्द्रनाथविश्वासः]

कश्चिन्निर्भरिणीकुले मुकुलिते चूते वसन् कोकिलः
 प्रोचिद्रः सहसा निशान्तपवनेश्चन्द्रांशुभिर्नन्दितः ।
 गातुं प्राक्रमतासक्तत् कृतकुहुर्याधूनयन् काननं
 यस्मादेवमवोचतां वनचरो नद्याश्च कैवर्त्तकः ॥
 क्षान्ताः सम्प्रति नन्दना विरसनान्निद्रा गता भार्थ्या
 वायुर्वाति सुखावहः शशधरस्तारागणैर्भासते ।
 श्रान्तस्त्रेदमगाभ्रुधा मम दिनं याति क्षपा शेषतां
 प्राणास्त्रध्वनिश्रोतला विह्वग हे कान्तं पुनर्गीयताम् ॥
 चन्द्रोऽयं नितरामधश्चरति खे स्वल्पस्थितिं चूचयन्
 आर्द्राङ्गं पुनरार्द्रयन् सुहृदो वाति क्षपान्तानिल ।
 याता मे रजनी श्रमेः कथमपि श्रान्त्या क्षणं शय्यते
 कण्ठस्थे विरहावहो विह्वग हे मा गाय भूयः कुङ्कः ॥

चूतेऽस्मिन् विगते मधौ फलभृते किञ्चित्प्रभाताख्ये
 कूजन् क्रान्त इतः कुतः प्रतिवनं मोघं मया मृग्यसे ।
 सञ्जातश्रवणज्वरेण विरसैर्दृष्टोऽसि चेत् साम्प्रत
 प्राणास्वध्वनिशीतला विहग हे कान्तं पुनर्गीयताम् ॥

अस्मादेव विशालमञ्जलतरो कैश्चित् स्वनेर्विश्रुते-
 निष्क्रान्तस्य नदीतटे तरिरिय वद्वा हृता स्रोतसा ।
 भ्रान्त्या मे सकलं दिनं निरशनं यातं यथा स्मर्यते
 कण्ठस्ते विरहावहो विहग हे मा गाय भूयः कुहः ॥

मुक्तो गायसि कीदृशैर्विलसितैरन्तःसुखैराकुलः
 ध्रुवन् क्षणमकुण्ठितं ह्यविरलं सुग्धा दिशो ध्वानयन् ।
 सद्यः पुष्पविकाशतः प्रमुदितः पुष्पाकरो दृश्यता
 प्राणास्वध्वनिशीतला विहग हे कान्तं पुनर्गीयताम् ॥

कीदृग् यातनयाकुलः कृतकुहुस्तारस्वरं गायसि
 क्लिष्टा रोदिति दिग्बधूः प्रतिरवेर्भीतस्तरुः स्पन्दते ।
 लोलेयं परिवाधते कुमुदिनी क्लान्तोऽपि संलब्धसि
 कण्ठस्ते विरहावहो विहग हे मा गाय भूयः कुहः ॥

सङ्कोतं मृदु ते मधु प्रतनुते रोमाञ्जनं स्थायते
 भग्नं दु खमिवावहल्यविरतं सौख्यान्मनोरञ्जनम् ।
 क्लान्तः पास्यसि पुष्पसञ्चितरस चन्द्रार्चिरालोकित
 प्राणास्वध्वनिशीतला विहग हे कान्तं पुनर्गीयताम् ॥

शान्तं गायसि वा क्षणं विरमसि व्यर्थं सुखं वाञ्छसि
 गायन् पञ्चमरागमुन्नमयसे निद्रालसे चक्षुषी ।
 इत्यं मन्मथन आकुलं विरहतो नूनं प्रिया दह्यते
 कण्ठस्ते विरहावहो विहग हे मा गाय भूयः कुहः ॥

इत्थं दासनिराकृतो वनचराहृतश्च कूजन् पिक-
स्तस्माच्चूततरोरगान्मन इवोदृग्दृष्टोभयोस्तद्वनात् ।
लोकानामिह ये विदन्ति चरितं जानन्तु ते चिह्नत
भेदं सम्यति सुस्फुटं पिकवरस्यामञ्जुगीतस्त्रनैः ।

कैलासाधिपतेः पञ्चमवङ्गाभिगमनम्

[निबन्धकः—श्रीभवभूतिविद्यारत्नः वि ए]

कैलासाधिपतेः पञ्चमवङ्गाभिगमनकथामाकर्ण्य संस्कृतसाहित्य-
परिषत्पत्रिकापाठकमहोदये पूर्व्वकृतमितरत्तदभिगमनचतुष्टयमजा-
नन्नियथाच पार्व्वतीपतेर्हरिणुतत्वमाशङ्क्योत, तदुच्यते, वाग्देवीवर-
पुत्रेषु “विद्योदय”प्रवर्त्तकमहोदयेष्वेहिकलोकादवसृत्य स्वर्लोकां
प्रस्थितेषु परिगृह्योतपत्रचालनभारयोस्तदपत्ययोरेष स्वायोग्यतया
दृष्टतमोमयदिङ्गलखिराधमजनतारणै राक्षसासुरकुलसदानुकूलैः
कैलासाधीश्वरैः स्वप्रदशासु स्ववङ्गाभिगमनकथाज्ञापनेन प्रदत्तरचना-
वलप्रसादो विद्योदये यथाक्रमं तत्कथाचतुष्टयं प्राकाशयत्, ततः काल-
क्रमेण विद्योदयपरिचालकवपुर्विहाय प्राक्तनवशाञ्जठरचिन्तानिरय
मग्न सङ्गदप्यनवाप्ततत्स्वप्रप्रसादो बहुतिथानन्तरमिदानीं पश्यपतेः
कृपया तन्निरयारम्भककर्मक्षयात् समुद्भाव्यमानरचनावासनाद्वारो
भक्तिनिष्ठया स्वप्ने पुनर्दत्तदर्शनेन तद्देवेन ज्ञापितस्वाभिनवाभिगमन-
कथाविषयः पूर्व्वचतुर्भ्यः परमेतत् पञ्चममिति तत्पदेनेव विशिष्य
प्रबन्धमेनं तदादेशात् संस्कृतपरिषत्पत्रिकाया प्रकाशयथ प्रेषयति ।
अत परमेतत् “पञ्चम”पदानुशोलनोत्पीडनेन नोर्व्वरमस्तिष्वै पाठक-
महोदयेः स्वचित्त पञ्चत्वं प्रापणोयमित्यलम् ।

अथ कथारभ्यते ।

केलासपुर्थ्या शङ्करचरणसवाहनरतो नन्दो सकुतूहलमष्टच्छत्—
“प्रभो, देवसुखादसक्तदाकर्णितं कलौ वस्तूना विपर्ययो भविष्यतीति ।
किंविधः स विपर्ययः ? किं गिरिसमुद्रवनस्थलोना यथाक्रमं विल-
धरित्रीमरुभूरूपेण, उत विबुधमर्च्यमानवपशूना मर्च्यविबुधपशु-
मानवरूपेण, अथवा जोवेन्द्रियभूताना पायादीना व्यापारविशेषैर्बद-
नादिरूपेण ? कलिस्तावत् प्रागेव प्रारब्धः । यदि द्वितीयविकल्पान्त-
गतो विपर्ययः परमविधातुर्नियमो भवेत्, एतां दुःखकल्पषलीशरहिता
चिरशान्तिमयीं तुषारधवला केलासभूमि परिवर्ष्य किञ्चूतमर्च्य-
जीवरूपेण परिवर्त्तितः प्रभुरशान्तिवङ्गला पापतापदग्धां मर्च्यभूमि-
मधिष्ठास्यति, दासोऽपि तत्किङ्कररूपेण ततोऽपि हीनतरो नियत
क्लेशकठोरं नूतनजैवितं धारयिष्यतीति चिन्तोर्भिसमाकुलितं चित्तं
भृशं व्यथते । तत् कथय, देव, किञ्चूतोऽसौ कलिदेवकृतो विप-
र्यय” इति ।

शाट्टूलत्वग्रचितकोमलशयनो मृदुसंवाहनकृतसुखानुसेवनः पञ्चा-
ननस्तन्द्राच्छब्दोऽपि सहसा नन्दिप्रश्नेन प्रवोधित ईषदुन्नमितशिरो-
धरो वेक्षितभुजतलन्यस्तकपोलः सविहासमूचे—“वक्ष, अलमतेन
कलिशासनदुष्परिणामचिन्तनेन । यतो देवगणान्तर्भूतः स न कदापि
सजातीनेवं विपर्ययेण पीडयेदथवा तपःप्रकर्षसिद्धेषु विबुधेषु न विद्यते
कोऽपि तस्य प्रभावः । यस्य खलु विपर्ययस्य विषय त्वयाहं पृष्टः,
मर्च्यजनेषु स प्रागेव समारब्धः । भूतल नाभिगतयोरावयोर्षड्दिनानि
समतीतानि, तत् पुनरिच्छामि तत्रोपस्थाय तान् कलिर्विहितविका-
रान् समक्षमवलोकयितुमिति । ततो नन्दिना परमौत्सुक्यं स्व-
गमनाभिलाषं ज्ञापितः शङ्करः प्रणयिजनरोत्या मृहोतमृहिय्यनुमति-
स्तेन सह मर्च्याभिसुखं प्रययौ ।

आदितस्ताविकदेशदर्शनेन बहुदेशपरिज्ञानमभिलषन्तौ स्वस्व-
व्यापारनिरतानेकधर्मजातिव्यक्तिसमाजं प्रकृतिलोलाक्षेत्रं शस्त्रश्यामलं

वङ्गदेशमभिगन्तुकामौ लोकचक्षुरन्तरालवर्त्तिनौ चलितुं प्रवृत्तौ ।
 अत्युग्रपार्वत्यदेशानतिक्रम्य पादपराजिसमलङ्कृतायां कोमलवङ्ग-
 भूमौ कृतपदौ तावयासिष्टा सुमहत् तृप्तिमुखम् । ततः परमकुतूहल-
 तयितस्ततो भ्रमन्तावेकं ससृष्टाधिष्ठान प्रविष्टौ, श्रुतवन्तौ च वधिरौ-
 क्ततश्रवण कर्कशं यामाकण्डस्त्र कम्पाञ्चित् पौरभवनात् समुत्थितम् ।
 ततो नन्दिना तत्कारणं पृष्टौ महादेवभ्रातृसहितस्तद्गृहं गतः ।
 तत्र तौ दृश्यतुः कञ्चिदाश्रवजनोचितवदनानतिं पुरुषं सावलेपवचनै
 मुँदुरङ्गसञ्चालनं तर्जयन्तीमेकामुद्धताकृतिं रमणीम् । तस्याश्च तर्जन
 वचांसि खल्वेवमासन्,—“भो मानुष, * त्वमेतावान् पशुः सञ्जातो यत्
 स्तनेत्रमस्तक भक्षयता † त्वया न दृष्टं—शिशुरय शयनोपरि त्यक्त-
 मलोऽवतिष्ठत इति । न वा मनोमस्तकमदता ‡ विचारितं—मादृश-
 पेलवजीवितस्यावलाजनस्य प्रत्यूषसि क्षीयनिद्रा § विहाय सुखशय-
 नात् समुत्थानं कौटुक पीडाकरमिति । तत् रासभ इव बुद्धिलेश-
 रहितो मामेव जागरयितुं प्रवृत्तोऽसि । यदीदृशं दुःखप्रदान ते
 परमाभीप्सितमासीत्, तत् कथ परिणयद्वारेण प्राङ्गां न पर्य्यगृह्णाः ?
 नतशिरा मदादेश पालयन् यदि मा विविधसेवनविधिभिः सादरमत्र
 रक्षेस्त्वं मया सुस्थिर स्यातव्यमन्यथा पिष्टगृहं गन्तव्यमेतत् पापा-
 गारं विहाये”ति ।

चिराभ्यस्तपार्वतीमधुरसम्भाषो नन्दी स्त्रीजनसृष्टतायां जात-
 प्रत्यय इदानीं नारीसुखादेतादृशं परुषरवमाकर्ण्य दृष्ट्वा च तस्या एव-
 मस्त्राभाविकं निष्ठुराचरणं परमनिर्वेदमवादीत्—“भगवन्, पतिचरण-
 सेवनेकसौभाग्यस्य नारीजनस्येदृक् पतिनिर्व्यातनं सम्यगमर्षणोयम् ।

* “मिन्से” इति भाषा ।

† “चोखेर माषा खेये” इति भाषा ।

‡ “ननेर माषा खेये” इति भाषा । § “क्षीय घुम” इति भाषा ।

हा धिक् । एवविधाया भार्यायाः समुचितशासनमनादृत्य धृतनारी-
स्वभाव एष पुरुषः स्थाणुवन्निस्रेष्टं वचमान एतान्यपालभ्यवचनानि
हेलया परिपचती”ति ॥ शङ्करो विहस्याह—“वत्स, एष हि कलिदेव-
कृत एकविधो विपर्ययो येन पुरुषः स्वप्रकृत्या योषिदरूपेण परि-
णमितो योषिञ्च पुरुषरूपेण”ति ।

ततस्तत्स्थानाद् वह्निर्गत्य तौ पुनर्भूमितुमारंभाते । कियद्दरञ्च
गतौ, दृष्टवन्तौ ताविकस्मिन् गृहे समासीनौ द्वौ पुरुषावनाहतकायौ
तद्गृहस्वामिरूपेण लक्ष्यभाणावपि तद्व्यभूत्यजनेन तावन्मान्य-
मानौ । सहसा प्रविष्टे तत्रैकस्मिन्नुदात्तजनोचित महार्घनेपथ्ये यवी-
यसि जने, प्रायेण सर्व्व एव ससन्धममुख्यितास्तु’ सवहुमानं सभाजया-
मास्तु’, परं द्वौ ज्यायांसौ न समुत्थितौ, तथापि तं तरुणजनमवलोक्य
तौ किञ्चित् त्रस्तभावो सञ्जातौ ।

“एतावन्तं वेलातिक्रममवलोक्य त्वमिदानीमपि विपणिमगतः
सैत्रकजनेः सन्धाषणे रतो वर्त्तसे ? न जानासि विपणित आनीत-
द्रव्याणां पाकानन्तरं मम भोजनं, ततश्च मे नियमितकर्म्मस्थलगमनं
भविष्यती”ति सधुरवचनपरम्पराभिस्तु’ वषिष्टं जनं परितर्प्यापरं
वर्षोर्यास व्याजहार “त्वयाप्यलस समासोनेन नाधुनापि गतं तस्य
मित्रवरस्य भवनं, यस्यात्रागमनमितो बहुपूर्व्वमेवावश्यकमासी”दिति ।

निश्चयेतत् सर्व्वं नन्दो प्राह—“देवदेव, ज्यायांसावेतौ जनौ
तरुणजनाकृतिसाम्येन तस्य परमात्मैयतया प्रतोयेते । तत् कथमयं
भद्रकुलसम्भूत स्वयं शिक्षितोऽप्यशिक्षित इवैतयोः प्राचीनजनयोर्व्यो-
मर्थ्यादामैतै कठोरादेशवाक्कुठारेः संतच्छतो”ति । तच्छ्रुत्वा शङ्करः
पुनर्विहस्य तमूचे—“वत्स, माम्यथा मस्या एवं कलिकृतविपर्य्यय-
मन्तरिण । अयं प्राचीनतमः शुभ्रकेशो जनोऽस्य तरुणस्य जन्मदाता,

॥ ‘हजम कच्छे’ इति भाषा ।

अपरश्च सितासितकेशलक्षण प्रौढकल्प एतस्याग्रज । हावेव पूर्व-
रोत्यनुसारिणौ प्राच्यविद्यानिपुणाव गृहीतपराधीनवृत्तौ केवलपैलक-
विषयाद्यवेक्षणपरावल्पवित्तार्जकौ भवतः । द्वतीयशायं युवकस्त-
साहाय्येनैव कृतपाश्चात्यशिक्ष इदानीं सीभाग्यवशात्त्वोच्चराजकर्मा
प्रभूतवित्तार्जकतया दम्भप्रचण्डः पितरं पुत्रभावेनाग्रज चानुजभावेन
पश्यन्नेतयो कौटुकं प्रभवति तत् त्वया दृष्टम् । मा निन्दीष्व, एन-
मेवेतदनुचितविपर्ययहेतुं विचिन्त्य, एष हि कालिदेवकृतोऽपरो-
दुष्परिणाम” इति ।

ततः पथि गच्छन्तौ तौ ददृशतुरेकं पुरुषभाषितं पुरुष कनोयास-
मपर खञ्जजनं रोरुद्यमानं निष्कर्मत्वादिदोषारोपणेनात्मनः पालना-
सामर्थ्य विज्ञाप्य निर्घृणं कर्णविमदं च गृहान्निष्काशयन्तम् । तदव-
लोक्य कौतूहलिना नन्दिना “किमेतदि”ति जिज्ञासितो भवनायस्तं
किमप्यनुज्ज्ञा तद्गृहान्निष्कान्तरं निनाय । नोतेन च नन्दिना परिदृष्टा-
स्तत्रेका तु वदपरिकरा नारो सूपादिरन्धनरता, कतिचिद् वालाश्च
विविधक्रीडारता एकस्मिन् गृहप्रकोष्ठे च कश्चिद् युवा जनः कयापि
युवत्या सह विश्रम्भालाप-रतः । “के एते जनाः” इति नन्दिना सौत्-
सुक्यं पृष्टः शङ्करः प्राह—“वक्ष्ये, गृहद्वारे येनासौ खञ्जो निष्काश-
मानो दृष्टः, सोऽसुथाग्रजः, पादवैकल्यहारितपाटवमर्हं विषयभागिन-
मप्यनुज केवलात्प्रसक्तं विचिन्त्य तद्दिरोधिन्त्या तदन्नपाकश्रमसह
मानया स्वपत्न्या पुनःपुनरनुरुद्ध एव निष्ठुरमाचरितुं प्रवृत्तः । गृह
प्रकोष्ठस्थितोऽसौ युवक एतस्य श्यालकप्रवरः खभगिन्त्या सादरमाम-
न्वितः सपुत्रदयिता गृहमेतदधितिष्ठन्तो कदुर्लभपरात्नपूरितोदरः पुष्ट-
कलेवरो निश्चिन्तो नितरा तरुणहृदयेश्वरोसम्भाषसुखसुपभुङ्क्ते ।
यासौ पुनर्वेसनाञ्जलिपिनङ्कटिदेशा रमणी रन्धनरता वर्त्तते, सा
ह्येतस्य वल्लभा, गृहस्थैतस्याधिष्ठात्रो च । पश्य, वक्ष्ये, असहाय-
दुर्म्बलदेवरस्यैकद्वन्द्वोदरपूरणाथंमन्नपाकमात्मनः परमदुःखकरं मन्य-

मानाऽपि, इदानोमसौ स्वभ्रातुः सपरिवारस्त्रानिकोदरपूरणायाव-
ल्लोलया कीदृशलेशमङ्गीकरोतीति । पश्य पुनस्तदौङ्कितचालितः पति-
पुङ्गव एकानुजस्य हेतोर्विज्ञानक्षयात् स्वानिष्टमाशङ्कमानोऽपि नौरवो
वद्भुपरिजनस्य श्यालकरत्नस्य कृते तत्क्षयं समोचीनं मन्यते” इति ।

तद्वाक्येन प्रजनित प्रवलकोपावेगमङ्गविचेष्टितेन प्रकटयितुं
प्रवृत्ते नन्दिनि, शिवस्त्वं निवार्य्य प्रशान्तवदनोऽवादीत्—“वत्स, अल-
मेतेन विबुधजनानर्हामर्षप्रकाशेन । अन्यविधोऽयं कलिदेवताकृतो
विपर्य्ययः, येन हि श्यालकेन भ्राह्मजनोचितः समादरो भ्रात्रा च
श्यालकोचितं कर्णमर्दनमवाप्येत इति ।

अथैतद्विपर्य्ययहेतुभूतकलिदेवदुराचरणं दूषयता नन्दिना सह
पुनश्चलितुं प्रवृत्तः शङ्करः, क्रमेणोपागतश्च शोभनसौधोद्यानसमलङ्कृत-
मविरलचलद्-यानचर्चरनादितपथं विविधपखवोधिकसनाथं जन-
कोलाहलमुखर कर्मदेवतयेव प्रापितचेतन्वमपरमेक नगरम् । तदु-
पशब्धे स्थितं सुवृहदेकं भवनं प्रवासिजनस्थित्यभिज्ञापकलेखलाच्छन-
तोरणमवलोक्य शिवो नन्दिनं प्राह—“आवामपि कैलासादागतौ
नगरेऽस्मिन् प्रवासिनौ सञ्जातौ । तदेहि वत्स, एतदभ्यन्तरं प्रविश्य
पश्चावोऽस्मद्भिधेष्वेतेषां कीदृशसमाचरणं भवतीति । ततः शिवो
विपरूपेण नन्दी च तत्सेवकरूपेण तत्र प्रविश्य परमादरमभ्यर्थितौ
केनापि कर्तृभूतेन जनेन । ततस्तौ दृष्टवन्तावुपवोतिलक्षणमपि
शुद्धवर्णगठनं क्लिन्नचोवरावृतगुप्ताङ्गमात्रं कण्ठविमण्डितगात्रमङ्ग-
विशिषीपचयसूचितजलदोषप्रकर्षं नित्यत्वग्धर्षणोद्भूतसर्वाङ्गसुख-
हर्षमेकमुल्लसवास्तव्यं जनं पाचकतयावतिष्ठमानम् । तमवलोक्य ।
नन्दिना पृष्टं—“देव, पवित्रविप्रकुलोद्भवो जन एतावद्दोनाकारतया
न परिदृश्यते । तत् पृच्छामि “किमयं ब्राह्मण, किं वा ब्राह्मणवेशो
कोऽपि ह्येनजातिरिति” ।

महादेव आह—“वत्स, सम्यगवधारितम् । एष हि नौचरजक-

नन्दनः स्पृश्यत्वास्पृश्यत्वविचारनिरपेक्ष औजगन्नाथं सम्यङ्मानयन्
 स्वग्रामे विप्रकुलप्रभावादलब्धतद्देवार्चनावसरो ब्रह्मपापादन्तर्हित'
 स देव इत्यवधार्य नृदृशनकामनया परमभक्त इव गृह्योतानशनव्रत
 इतस्ततो बहु पर्यटन् कालक्रमेणैतन्नगर समागतस्तद्देवकृतपया च
 लब्धदिव्यदृष्टिरेतदाचारवजित स्थान तदुदारदेवतया साम्प्रतमधि-
 क्षित विलोक्यात्रैव विप्रविहितः पूजाविधिर्देवतानां सर्व्वथा प्रोतिकर
 इति गृह्योतब्राह्मणकञ्चुक एव तदाराधने प्रवृत्त" इति । तदन्तरे
 केचिद् ब्राह्मणकुलसम्भूताः प्रवासिन कृतस्नानाः स्ववर्णोचित-
 माङ्गिककृत्यमकृत्यैवाभ्यवहाररता आसन् । तद्दृष्ट्वा शिवः पुनरुवाच—
 "वक्ष, पश्य पश्येतान् विप्रतनयान् स्वकुलाचाररहितान् शूद्रभावि-
 नेव शूद्रान् ग्रसमानान् । वक्ष, योऽत्र शूद्ररजकस्य वेशतो
 ब्राह्मणरूपेण, ब्राह्मणानां चाचारत शूद्ररूपेण परिणामो दृश्यते,
 स हि कलिविहितविपर्य्याणामन्यतमो मन्तव्यः । एतद्यदर्शनार्थ-
 मेव मयात्र त्वं समानीत" इति ।

नगरप्रवेशरश्मत एवेदृश चित्तनिर्वेदकर व्यापारमवलोक्य नन्दि-
 नान्यत्र गन्तु कामनातिशयं ज्ञापित' शङ्करस्वरया तन्नगरलङ्घनव्यप-
 देशेन द्रुतं चलितुमारम्भे । प्रागेव तौ मर्त्यरूपविहानेन धृतरूप-
 देही लोकदृष्टेरन्तराले स्थितौ । गमनमार्गं तावद्राष्टामिकं विप्र-
 बह्लुभद्रजनसमाकोणं विशालप्राङ्गणम् । तत्रैकः किञ्चिद्दुन्नतासना-
 धिरूढः स्नाङ्गसमवेतब्रह्मराजन्यमूर्त्तिर्विशालवपु पुरुषः शिरःसञ्चालं
 यान्यवदत्, तत्रत्या ब्राह्मणाः शिखासञ्चालं समुञ्जयनिनादै-
 स्तान्यभ्यनन्दयन् । अपरे च जना विमुग्धचित्तास्तत्र समर्पितश्रोत्रा
 आसन् । तदवलोक्य नन्दो शिवमपृच्छत्—“देवदेव, के एते ? किमर्थं
 वाञ्छिन् प्राङ्गणे सम्मिलिता" इति । शिवेनोक्तं—“वक्ष, एषा हि
 सनातनधर्मरक्षिणी सभा, कालेऽस्मिन् सनातनधर्मस्य परलोकप्राप्ति-
 भाशङ्कमानैरेतैः कतिपयसनातनधर्मरसिकैस्तदुज्जौवनकामैः संघ

टिता । उच्चासनं यः समलङ्करोति, स ह्येतत्सभापतिर्भारतीयनृपतोना-
मन्यतमो ब्राह्मणकुलावतंसश्चिरविलासाङ्गपालितोऽपि साधारणैः
परमास्तिकतया ज्ञातो मानवर्षभ” इति । ततः कियत्क्षणमवहित-
चित्तो गिरिनिःसृता मधुरजलधारामिव तस्य मनोज्ञवचनशैलीं
समाकर्ण्य परमप्रोतो नन्दो प्राह—“भगवन्, एतेषा जनानां निदा
रुणकलिशासन न प्रभवतीति मन्ये” इति ।

अथ परिनिष्ठितेषु सभाकार्येषु जनमण्डलमेकैकशोऽपसन्तुमारंभे ।
तत्परिषत्कर्तृभूताः कतिमात्रा जनाः सभानायक सवहुमानमासना-
दुत्थाप्येकं सज्जितगृहप्रकोष्ठं निन्युः । तत्र च कलिप्रभावापन्नपातिनी
नन्दिनश्चित्तं काष्ठागत-हर्षमभूद् यदा सोऽद्राचोत् जनहृन्नेन सयत्नं
समाहृतानि विविधपक्कमधुराहार्यद्रव्याणि स्वास्तिक्यव्याजेन परि-
वर्ष्यं केवलं तन्मानरक्षार्थं गङ्गोदकपूतान् विशुद्धब्राह्मणकरस्पृष्टा-
नखल्पमात्रानिच्छेदान् भक्षयन्तं नृपतिवरम् । “भवनाथ, अस्मिन्
कलिकल्पप्रकलुषिते काले एतद्विधोऽप्याचारवान् परिलक्ष्यते” इति
सुक्तवदनं कृतराजप्रशस्तिं नन्दिन किमप्यनभिधाय तं ततो नाति-
दूरस्थमपरमेक रम्यहृम्यमनेषीत् । तदभ्यन्तरे चैका कामिनी नव
यौवनशालिनीं यवनोवेशधारिणीं स्वाङ्गकान्तकान्ध्या भुजङ्गमनो-
हारिणीं रूपघस्मरचित्तञ्जिवारिणीं प्रेमोच्छ्वासतरङ्गिणीं सुरतरङ्गिणीं
रजतपर्शङ्कोपरि सलोलशयानामवलोक्य नन्दो साकूतमप्राचीत्—
“भूतनाथ, कस्यैतद् भवनं, का वैषा यवनी”ति । महादेवो विहृत्स्वा-
ब्रवीत्—“वत्स, एतद्गृहं हि तत्सनातनधर्मरक्षिणीसभापतेरवस्थितये
सभ्यगणैरवधारितम्, एषा यवनी च धर्मध्वजिनस्तस्य प्रणयाधिष्ठात्री
देवी”ति । तदाकर्ण्य क्रोधभरारक्तलोचने नन्दिनि यवनोसङ्गदूषितस्य
नरपतेः कपटवृत्तमुद्दिश्य किञ्चिद् वक्तुमुद्यते, तं परिसान्त्वयन् शङ्करः
पुनरुवाच—“मर्षय, वत्स, मर्षयैतदुराजाचरण कलिविहितापर-
विपर्ययत्वेन परिगणय । कलिप्रभावादिदानीं प्रच्छन्नघोरनास्तिक्यं

वाञ्छोक्तटास्त्रिकरूपेण प्रतिभाति । मा च मस्था एनं हीनकपटि-
जनं सनातनधर्मरक्षकत्वेन निर्व्याचयता तत्सभ्यजनानां वालिश्यम् ।
यद्यपि तेषु कतिचिदल्पसुखका परबुद्धिचालिताः सरलचित्ता मूढा
वर्तन्ते, तथाप्यन्तर्दृष्ट्या यदि पश्ये, तेषा बहूना बहिराचारवतामपि
निगूढदुःकृतिशीलत्वमवलोक्य कोट्यशयोग्यजनैर्योग्यतरो जनः सभा-
पतित्वेन निर्धारितस्तत् सम्यगवधारयितुं शक्यसी"ति ।

ततश्चित्तबोभाङ्गटित्येव तत्स्थानादपसृत्य सत्वर नगरातिक्रम-
क्रमेण तदुपान्तमुपगतौ तावालीकयामासतुरपरमेकं सुमहत् सभा-
स्थलं "मार्थधर्मरक्षक"लेखाद्धितप्रवेशद्वारं सभ्यताभिमानिभिविलासि
जनेरवाकोर्णम् । तत्र च सम्यग्विडम्बितपाञ्चास्यवेशभावानामन्तरा
स्नेच्छजनपरिवेशितसधूमतरलपाणोय*पानरतानां सभापतिसभ्यपद-
स्थाना मानवानां हुङ्कारसहिता विविधस्नेच्छधर्मदूषणारब्धा विधवो-
द्वाहास्यश्लवर्जनादिस्नेच्छधर्माचारसमर्थनशोषितामार्थधर्मरक्षण-
वचनपरम्परां निशम्य सविस्मयो नन्दौ प्रोवाच—“नौलकण्ठ, नाव-
धारयितुं शक्नोमि किमेतेषामद्भुतजोवानां वास्तवलक्ष्यलमिति ।
भाववेशतो नेत स्नेच्छेभ्यो न्यूनतराः प्रतीयन्ते । स्नेच्छकरसृष्ट पानीय-
मपि निःसङ्कोचं पिवन्ति । वचनेरप्यार्थविरुद्धान् स्नेच्छाचारान्
समर्थयन्ते । तत् केवलैः रिक्तस्नेच्छदूषणैः किमेतं वाञ्छन्ति संयम-
कठोरार्थधर्मरक्षणमि"ति ।

पशुपतिनोक्तं—“वत्स, आवाल्यादधिगतपरविद्याः स्वस्वेते अनधी
तात्मधर्मशास्त्रतया स्वधर्मकर्मभानभिन्ना कर्मादिप्रसङ्गेन नियत
स्नेच्छसहवासात् तद्भावैरनुप्राणिता आर्योचितमाध्यात्मिकोत्कर्षमूलकं
सन्तोषशीलत्वं परिवर्त्य स्नेच्छानुकरणेनैहिकसुखं नितरा कामय
माना अपि केवलवाग्वोर्थतया तदजैनशक्तिरहिताः स्वचेतसा तदन्-

वासिमूलकं प्रवलम्ब्य विद्वेष पोषयन्तः कापुरुषवत्तन्निन्दनाय प्रवर्तन्ते, आत्मनस्तत्त्वविमूढबुद्ध्या च स्लेच्छजनानां तांस्तानाचारानिवर्तयन्ते। तेषामैहिकोत्कर्षहेतुत्वेन निर्णय स्वधर्मविरोधिनोऽपि तान् सजातिषु धर्मरक्षणच्छलेनैव प्रवर्तयितुं चेष्टन्ते ।

स्लेच्छानुकारिभिरेतैर्नरमर्कटैयदेवैहिकसुख परमाभोषिततया मन्यते, अप्राज्ञतया न ज्ञायते स्त्रेषां पावत्रोदारधर्मण तत् कौटुकं तुच्छतया परित्यक्तमिति । चित्तमौख्यान्नाप्यवबोद्धुं शक्यते स्वाचारमूलक एको धर्मो न कदापि धर्मांतराचारैः सरक्ष्यत इति । तदलं चित्त-विज्ञोभकरेषु तेषां वाग्विधिविरोधस्यालोचनप्रसङ्गेन । तद्विरोधहेतु रेषा मतिविपर्यय एव । स च कलिदवेन विहितः” इति ।

ततः कालकलितदुर्गतिसमाकुलनगरदर्शनविमुखेन नन्दिना पत्नीस्थलानि तद्देवशासनवह्निभूतानि भवेयुरिति तत्राभियानाय सनिर्वन्धमनुरुद्धः पिनाकपाणिनगरं त्यक्त्वा सुविरलजन प्रच्छायशोतलं पत्नीपथमवललम्बे ।

बहुवनोपवनकास्तारसरःपस्त्रललोकालयातिक्रमेण ती श्राममेकमुपगती, ददृशतुस्तत्रैकं सुमहदविरतजनसमागमं शिवायतनम् । पत्नीवास्तव्यानामोदृशीं स्त्रामोष्टदेवतार्चनरतिं निरीक्ष्य प्राग्व नगरपराङ्मुखचित्तस्य नन्दिनः प्रकर्षं गतः पत्नीपक्षपातः । अतः प्रीतिप्रफुल्लवदनः स पार्वतीनाथं प्राह—“प्रभो, स्थानेऽस्मिन् बहुलजनैरनुष्ठीयमानं देवार्चनविधिं विलोक्य मन्ये कलिप्रभावोऽत्र खेयतो न विद्यत इति । शङ्करस्तत्कथायां किमप्युत्तरमददानो धीरपदविज्ञेपस्तं मन्दिरद्वारं निनाय । तत्र च प्रभोरादेशव्याजिनं देवदिदृक्षुभक्तजनेभ्यः प्रभूतशुक्लं गृह्णतीर्षारस्थितयोर्मत्तंण्डसुतकिङ्करयोरिव प्रचण्डविग्रहयोर्लंगुडहस्तयोः पुरुषयोस्ताभ्याश्च निर्घृणं नि.सारितानां शुक्लदानाक्षमदरिद्रभक्तानां रभसा मन्दिराभ्यन्तरं प्रवेष्टुं चेष्टमानानामन्योन्यविघटनेन सकलकलं खण्डयुद्धं संवृत्तम् । तद्दृष्ट्वा नन्दो स्वप्रभुमपृच्छत्

—“भगवन्, एतौ द्वाररक्षको यस्य प्रभोरादेश्यपदेशेनियता भक्तजना
नेवं निर्यातयतः, को नाम स प्रभुजन इति । महादेवेनोक्त—“वक्ष्ये,
निखिलभारतभूमौ यत्र यत्र स्थानेषु यानि मेऽनादिलिङ्गानि विश्वन्ते,
तेषां सम्यग् रक्षार्थं तत्तत्स्थानेषु प्रतिष्ठापितानि मठगृहाणि केनचित्
परिचालकभूतेन यतिसम्प्रदायेन, तन्नियुक्तः कोऽपि मोहान्तनामधेय-
पुरुषश्चिरकौमार्यव्रतो यतिधर्मपालको मठस्यैतस्याधीश्वरो भवति”
इति ।

तदन्तरे तावीक्षितवन्ती द्वे कनकलताकान्ती नवयौवने कुलाङ्गने
शङ्कहीने अपि ताभ्यां प्रचण्डद्वाररक्षकाभ्यामत्यादरेण मन्दिरगृहं
प्रवेश्यमाने । तद् दृष्ट्वा नन्दी साकूतमाह—“देवदेव, किमेतत्तत्स्थो-
रवाधप्रवेशनं तद्यभुना समादिष्टमि”ति । “अथ किमिति शिवे-
नाभिहिते, स पुनर्विहस्याभाषत—“ततो मन्ये स प्रभुर्न केवलं शिव-
भक्तः, एतादृशगौराङ्गीसमनुरागाद् गौरीभक्तोऽपि भवतीति ।”

अथ तेन तद्यभुदर्शनाभिलाषं निवेदितो धूर्जटिः त तन्मठान्तर्गत-
प्रासादस्यैकं शोभनप्रकोष्ठमनैषीत् । तत्र चैकमुपानल्लङ्घ्यचरणं
विडम्बितविट्प्रसाधन गन्धानुलेपसुरभीकृतविलम्बितकुन्तलकलाप-
मविरतमादकधूमनलापितचारुवदनं महाधरजतासनसमासीनमेकं
दीर्घवपुषं पुरुषमङ्गुलीसञ्चालं प्रदर्श्य शिवस्तं मठाधीश्वरेण व्यजिज्ञ-
पत् । “अहो ! एष गृहीतविलासिवेशः केनैव विधिना प्रतिपाल-
यति सुकठिनं सञ्चासिधम तन्निर्धारयितुं न शक्नोमी”ति विषादभरा
भुतकण्ठ जल्पितवति नन्दिनि, शङ्करस्तं मोहान्तप्रवरस्य स्वधर्मपालन-
विधिप्रदर्शनमिषेण प्रत्यासन्नं सुरम्यखलमेकं निनाय । तत् खलु
स्थानं “प्रमोदपण्यवीथिकेत्य”भिधानं विचित्ररत्नद्वारकैरिव हंससारसो-
त्पलादिरागश्वलनौलिमजलसरोभिः, फुल्लत्कुसुमराजिलतिकातरु-
पुञ्जकुक्षैः, शिष्यकरकरनेपुण्यनिकषायमाणश्रेणीवद्बहुरचिरविलासा-

गारैश्च ग्रथितावयव, मधुररणितैरिव मधुपानविह्वलभृङ्गगुञ्जनैः
पादपविटपलग्नविहङ्गमूजनैर्विलासगृहोत्थितरमणीजनकण्ठगौतस्त्रनेश्च
शब्दितं तदग्रहारलक्ष्मणा अङ्गाभरणमिवासीत्। तस्मैन्दर्शाकृष्ट-
चित्तो नन्दो कियत्क्षणमनिमेषनयन स्थितः तत्रत्यानि विलास-
भवनानि नृत्यगीतहासपरिकर्मचतुरैर्युवतीवृन्दैरध्यष्यमाणान्यवलोक्ष्य
सकुतूहलं वभाषि—“भगवन्, प्रभोरेतदधिष्ठानचेत्रं दृष्ट्वा किं कर्तिभि-
र्भक्तकिन्नरीजनैर्हिमदु सहवासं कैलासं परिहृत्यात्र स्थितये समा-
गतमि”ति । “न हि नञ्हीत्युत्तरदानप्रवृत्ते शङ्करे, पृष्ठतः श्रुतो कोऽपि
लोकसञ्चारशब्दः। वदनपरावर्त्तनेन तौ प्रेक्षितवन्तौ विरलविट्-
परिजनैरनुगम्यमानं वदननिःसृतसुतौत्रगन्धं मदिरोन्मत्ततयाक्रम-
विन्यस्तचरणमस्फुटाक्रमनिरर्थभाषितं तं मठनायकं मोहान्तं पञ्चशर-
शरंपीडितं विलासगृहमेकमभिसरन्तम् । यतिजनस्यैर्विधं गर्हिता-
चरणमसहिष्णौ नन्दिनि रोषवशात् विश्विदङ्गमुपक्रान्ते, पश्यपतिराह
—“पश्य, वक्ष्ये, तद्यतिप्रवरस्यैतं धर्मपालमविधिम् । किं फलं वा
किन्नरीणां पवित्रकैलाससुखस्थितिं विहायैतत्पापपुर्थागमनेन ?
एतद्धि वाराङ्गनाविहारचेत्रं प्रभूतयत्नेन प्रतिष्ठापितं नित्याभिनवरमणी-
भोगभास्वलुब्धेनामुना यतिशार्दूलेन । पश्य पुनः कौटुम्भनायक
रौत्वासौ प्रक्रमते प्रणयभाजनं कामपि पुंश्चलौजनमभिसर्तुमि”ति ।

शिववचनवातेन संघुञ्चितकोपानले नन्दिनि “अहो ! मोहान्तो-
ऽप्येतावन्मोहान्धः संवृत्त” इति परुषकण्ठमुच्चार्य तत्ताडनार्थं रचित-
मुष्टिवन्धे, परमेश्वरः काराकर्षणेन तं निवार्य प्रोवाच—“वक्ष्ये, अल-
भैतेनामर्षाचरणेन । अवेद्येनमपरविधं कलिविपर्ययं, येन हि
संयतमतिवृत्तमुच्छृङ्खलविषयिवृत्तत्वेन परिणमितमि”ति ।

तदाकर्ष्यं नन्दो किञ्चित्तस्तमना उवाच—“चैतन्यरूपस्य देव-
स्यायैतज्जडप्रस्तररूपेण परिणतिं विलास्य, कलिशासनं देवानां न
प्रभविष्यती”ति यदुक्तं, तस्मिन् सम्यगहमप्रत्ययः सञ्जातः । अन्यथा

कथमेतत् सुदुःसहं मोहान्तपापवृत्त निर्विकारमानसं मर्षयता देवे-
नात्राधिष्ठानं क्रियत” इति । तच्छ्रुत्वा शिवो विहस्य प्रोचे—युक्त-
मभिहितं वक्ष्येन । न मया मोहान्तदुष्कृत क्षममाणेन स्थानमेत-
दधिष्ठायते, किन्तु द्वाररक्षकनिर्व्यातनेन समुद्राटितरुद्धमर्महाराणां
दोनभक्तानां कातरभक्त्युच्छ्वासं परमप्रियतया समाकर्णयता । अयं
मोहान्तोऽपि मया मर्षितो नास्मै अनुचितपक्षपातं प्रदर्शयता, अपि तु
प्रभूतशुल्कादानरूप-वित्तसञ्चय साधनाभिरितेन प्रसादितेन मङ्गल-
प्रवरेण धनाधिपेनैतद्वाण्डागाराधिष्ठितेन पुनः पुनरेतद्वरक्षणार्थमनु-
रुध्यमाने”ति ।

प्राङ्गनगरविमुखो नन्दोदानीं ग्रामदुर्गतिदर्शनेन तद्विरक्तचित्तः
पुनर्भ्रमणमनभिलषन् पार्व्वतौपतिसुवाच,—“प्रभो, अलमलमेतेन
मर्मनिर्व्वेदकरेण भूपर्थ्येणनेन, मर्त्येषु कलिना यादृशविकारा
घटितास्ते वङ्गदर्शनमात्रेषु निर्णयन्ते, तदिदानीं कैलासं प्रत्यागन्तु-
मिच्छामी”ति ।

भक्तवत्सलः शिवोऽपि तन्निवेदितदत्तकार्णस्थेन सह स्वपुराभिमुखं
प्रस्थितः ।

शिवाजिचरितम्

[निबन्धकः—श्रीकालिदासविद्याविनोदः]

हा धर्मं मर्मनिहतः क्व गतोऽसि दूरे
त्वं भारते चिरतरं विहरन्निदानौम् ।
सर्वं विहाय ननु भारतवासि-सङ्घ-
स्वामिव सेवत इदं किमु विस्मृतं ते ॥
त्वां सेवितुं पिष्टपदाच्चनया हि भौष-
स्त्याज्ज राज्यमथ्य दारपरिग्रहञ्च ।

कर्णः स्वपुत्रमतिथेः परिसेवनाथे
 छित्त्वा ददौ निजकरेण तथैव पत्न्या ॥
 त्वं श्येनरूपधर एव यदागतोऽभू-
 र्धर्मप्रियं शिविमविप्लुतराजधर्मम् ।
 ज्ञातं तदेव शरणागतवत्सलत्वं
 तस्य स्वदेहनिरपेक्षकपोतरक्षा ॥
 तद् रामचन्द्रचरितं स्मर धर्मं सर्वं
 त्वां रक्षितुं किमिव दुःखमकारि तेन ।
 राज्याभिषेकमपह्नाय वन जगाहे
 प्राणाधिकामपि जहौ स विदेहपुत्रोम् ॥
 स्वाधौनतामथ विधर्मिकरात् स्वधर्म-
 रक्षां विधातुमिह भारतराजपुत्राः ।
 प्राणात्ययेऽपि न जहृर्निजहिन्दुधर्मं
 त धर्मविक्रममनुस्मर धर्मं सर्वम् ॥
 सिंहप्रतापमथ संस्मर तं प्रताप-
 सिंहं समुन्नतशिरोधरमार्यवोरम् ।
 देशात्मधर्ममभिरक्षितुमात्तशस्त्रं
 शैले स्थितं सह कलत्रसुतैः पदातिम् ॥
 आदित्यसंख्यकसुविक्रमभौमिकानां
 वङ्गेषु यः प्रथितकीर्तिरतिप्रतापः ।
 आदित्यवत् स्वकरनिर्जितसर्वलोकः
 कालीं भजन्नक्तत सैनिकचालयित्रीम् ॥
 त्वा धर्मं रक्षितुमहो वत भारतेऽस्मिन्
 कि नाकरोद् वद विभो रमणीगणोऽपि ।
 केशैर्धनुर्गुणकृतैरपि युध्यमानः
 प्राणांस्त्यजन्नपि ररक्ष च जातिधर्मौ ॥

मा मां स्पृशन्तु यवना इति वीरपत्नी-
 वर्गो विहीनपतिपुत्रसमस्तवन्धुः ।
 प्राणान् जुहाव च सुखेन वृहच्चितायां
 साध्वीव्रते चिरचिते ननु भारतीये ॥
 धर्मार्थमिन्द्रियविनिग्रहणं तपो वा
 पत्न्यौ मृते च मरणं व्रतपालनं वा ।
 धर्मं त्वमेव वद पश्यसि कुत्रचिद् वा
 तद् भारताद् वहिरहो रमणीजनस्य ॥
 वर्णाश्रमौ प्रति विधिर्विहितश्चतुर्धा
 त्वा धर्मं संविभजते मनुजेषु धाता ।
 सर्व्वं परार्थघटकाः परतुष्टितुष्टा
 दृष्टास्त्वया किमुत भारतवर्षभिन्ने ॥
 ये भारतं परित एव सुसभ्यदेशा-
 स्तेष्वस्ति किं परसुखार्थकमालदानम् ।
 भिक्षाप्रदानमथ तद् ग्रहणं निषिद्धं
 कारणं भवति यद् व्यवहारशास्त्रे ॥
 यद् भारते प्रतिदिनं प्रतिलोकगृह
 हाहा महासुखकरः सुमहोत्सवोऽभूत् ।
 दुर्भिक्षराक्षसपरिग्रहभौतभौते
 तत्राधुना विकटरोदननाद एति ॥
 यत्रातिथेयपरमा गृह्णिणो नृत्यञ्च
 सम्यग्विधाय विविधैर्घृतपायसाद्यैः ।
 अन्नैरनन्यशरणानथ भूतसङ्घान्
 सन्तर्प्य शेषभुज एव सुखं विजङ्गः ॥
 हिन्दोर्गृहे नियतमेव च पञ्चयज्ञ-
 संस्कारयज्ञसुखमाहुतियुक्तकर्म्म ।

गव्यं विना नहि भवेदिति सर्वसिद्धं
 तद् गव्यमद्य किल दुर्लभमेव जातम् ॥
 गव्यं घृतं भवति सर्पवसाविमिश्र
 दुग्धं न दोहनविनिर्गतमद्य दृष्टम् ।
 पापप्रणालिकामभक्ष्यपदार्थमिश्रं
 हा हा न धर्मो भवतः स्थितिरार्थ्यगृहे ॥
 गोपालनाय भगवान् हरिरध्वरेशो
 वृन्दावने स्वजनगोपगृहे स्थितोऽभूत् ।
 त्वां धर्मो रक्षितुमयं निजघान कंसं
 धर्मो स्थिते भवति भारतवर्षरक्षा ॥
 गोचर्मणा भवति शिल्पमनेकरूपं
 जीवद्गवामपि च चर्म विशेषदत्तम् ।
 अस्त्रा भवेत्स्ववणशर्करिकादिशुद्धि-
 र्हा हा तथापि न जहाति विदेशि वस्तु ॥
 हा कृष्ण पश्य तव भारतमद्य कौटुक-
 गोहृत्या कलुषितं निजधर्महीनम् ।
 चूर्णीकृतञ्च यवनेर्हृतसर्व्वसारं
 दग्धीकृतं सकलदेवगृहं सशास्त्रम् ॥
 हा कृष्ण संस्मर निजं चरितं वचस्य
 हंहो यदा भवति भारतधर्महानिः ।
 आत्मानमेवमवतारयता तदैव
 धर्मो विधर्मिकरतः स्वयमुद्धरिष्ये ॥
 हा कृष्ण किं चिरयसे वत शीघ्रमेहि
 अस्मात् परापि भविता किमु धर्महानिः ।
 कालप्रतीक्ष्यन्ते न तवास्ति कर्म
 कारास्त्रितौ स्वपितरौ प्रति तद्धि दृष्टम् ॥

कर्मानुरूपफलदः सुखदुःखदाता
 सृष्टिस्थितिप्रलयकृत्जगतस्त्वमेव ।
 त्वं धर्ममूलमिति शास्त्रविदो वदन्ति
 विश्वास एष सुदृढोऽस्ति हि भारतेऽस्मिन् ॥
 पृच्छामि तत्रभवतः सविधेऽयं किञ्चि-
 दुत्थानपातनियमं विदधासि यत्त्वम् ।
 सार्वत्रिकः स ननु भारतवर्षतो न
 नो पक्षपात उचितो जगदीश्वरस्य ।
 दुःखात्परं सुखमहो सुखतोऽपि दुःखं
 रात्रेर्दिनं दिवसतश्च तथैव रात्रिः ।
 वभ्रम्यमाणमखिलं सुखदुःखचक्रम्
 किं भारतस्य हतभाग्यतयान्यथेति ॥
 यद् भारते प्रथमसभ्यतया प्रसिद्धे
 साहित्यमस्य जगतः प्रथमं हि वेदाः ।
 व्याटीनगृक्प्रमुखसभ्यप्रतीच्यभाषा-
 माता हि संस्कृतमयौ ननु देवभाषा ॥
 विज्ञानदर्शनकलागणितादि-शास्त्रा-
 ष्याविष्कृतान्यथ यदा वत भारतीयैः ।
 सर्व्वान्शान्तिसुखदं शुभसामगानं
 आदर्शभूतमिति भारतमामनन्ति ॥
 आचार्य्यवर्त्यमधुसूदनशङ्कराद्यै-
 रध्यात्मशास्त्रपरिशौलितसूक्ष्मतत्त्वैः ।
 आविष्कृतं यदयं चिरशान्तिदायि
 देहात्मवादनिरता अवजानते तत् ॥
 प्रत्यक्षतः सकलवस्तुगुणान् प्रमाय
 यद् भेषजं प्रकटितं गुरु भारतीयैः ।

आर्य्यान्वयेखरकसुश्रुतवाग्भटाद्यै -
 दीर्घायुषः समभवन् भुवि तेन लोकाः ॥
 संक्लामकैर्विविधशोणितदोषकारि-
 रोगैः सदा सततसन्ततकञ्चराख्यैः ।
 दारिद्र्यद्वन्द्ववलयस्त्वविसूचिकाद्यै-
 रथ प्रयान्ति वहवो युवका अकाले ॥
 दारिद्र्यदुःखपरिपौडितदुर्वलेऽस्मिन्
 हा हा नमन्ममिति वादिनि च क्षुधार्त्तं ।
 दासेऽपि भारतजने तव चेह्या नो
 कस्त्र्वां जनाहंन वदेत् करुणामयेति ॥
 हा हा स्यमन्तकमणिः शतसूर्य्यतेजा-
 स्तेजः प्रदर्श्य जितजाम्बुवता त्वयाम्नः ।
 यस्ते वभौ हृदयवाञ्छितरत्नभूतः
 कृष्ण त्वमानय मणिं पुनरार्थ्यगीहम् ॥
 तच्चन्द्रसूर्य्यकुलमद्य विशीर्णवीर्य्य-
 मार्य्यप्रतापमहिमा हिमरुद्धसूर्य्यः ।
 यद्बद्ध तथा नहि परन्तप्रतासुपैति
 हा भारतं कुहकिनां कुहकैरिवान्धम् ॥
 पराधीनान् दीनानतिविपुलदुःखान्धतमसे
 चिरं लीनान् हीनान् सकलसुखसौभाग्यविभवैः ।
 जगत्प्रेमाधार । प्रणयजिगडैर्भारतजनान्
 इमानेकप्राणान् कुरु करुणया दीनघनिनः ॥
 विरहितनिजधर्मं स्वीयशास्त्रे विरक्तम्
 अविरतपरभाषविशधर्मा नुरक्तम् ।
 अवनतकृषिशिष्यं दासभावेन तुष्टं
 परपदनतमेतद् भारत रक्ष कृष्ण ॥
 इति श्रीशिवाजिचरिते काव्ये द्वितीयः सर्गः ।

भक्ति-विजयम्

नाटकम्

(पूर्वतोऽनुवृत्तम्)

[निबन्धकः—श्रीधूर्जटिप्रसादकाव्यतीर्थः]

येनातिक्रान्तमर्थ्यादो वाधसे गुरुशासनम् ।

तम्बूलदाहृदम्बोलि' सोऽहं चेलोक्यराज्यभाक् ॥

(साटोपम्) ममापि नाम त्रिभुवनपते प्रतिपन्नकः ? (आकाशे)

अरे रे मायाच्छन्नविग्रह ! कलङ्किन् ! विष्णो !

स्वाराज्यार्णवमन्दरोद्धतमहादोर्दण्डयुग्माजित-

चेलोक्येशवरिष्ठनिष्ठितपदस्तौब्रीजसामाश्रयः ।

विद्धा मायिकवेशधारणपटो । तोच्छ्वासिना त्वामहं

निर्घर्षाम्यवनीतले रणमहोक्तासप्रमत्तान्तरः ॥

(इत्युद्धतं परिक्रामति)

प्रह्लादः—(उपगम्य) तात । दुर्विंशोतः प्रह्लादः प्रणमति भवन्तम् ।

दैत्यराजः—(निर्वर्ण्य) ननु प्रह्लादोऽसि ? तदुच्यता केनोपायेन
त्वमशोनिधितलात् संरक्षितोऽसि ? केन वायं मे प्रियसखः
सेनापतिर्निहतः ?

प्रह्लादः—तात ! किमन्यहञ्छामि,—

क्षीराशोनिधिमध्यशेषशयने योऽसौ शयानः पुरा
विष्णुर्नाभिसरोजशोभितविधिलक्ष्म्या चिरं सेव्यते ।

यः सृष्टिस्थितिनाशकारणमतिक्रम्याखिलं वर्त्तते
तेनासं परिरक्षितो विनिहतस्तेनैव वा शम्बरः ॥

दैत्यराजः—ननु सत्यं ? यदुच्यते ।

प्रह्लादः—तात । किमन्न सृष्टावाग्वेदग्धेन फलमस्ति ।

दैत्यराजः—(स्वगतम्) अरे रे देवकुलकलङ्क ! न किल नामे न
जानासि ?—

उच्छिन्नमूलेषु यथा द्रुमेषु
शुष्यन्ति शाखाः सह पत्रपुष्पैः ।
त्वा दुष्ट । हत्वाखिलकर्ममूल
त्वत्स्तावकान् हस्मि सुखेन पश्चात् ।

तदलं शासनेनास्य प्रह्लादहतकस्य , यावदधुनास्माद्द्विदित
केशवाश्रयः प्रागिव विनाशयाम्येनं निर्जरापसदम् । (प्रकाशम्)
वक्ष्ये ।—

त्वं मे पुत्रवरो गुणाधिकतया तातोऽस्मि ते स्नेहवान्
जातो दैत्यमहान्वयेषु भगवद्भक्तो विनोतः सुधीः ।
यन्मोहाङ्गुशासने निपतितस्तेनास्मत्प्रहं लज्जित-
स्त्वं कर्त्तव्यधिया चिरस्थिरमतिवर्त्तस्व धर्म्ये पथि ॥

प्रह्लादः—कथमेवं ब्रुवन्ति तातपादा । मयि यदनुष्ठितं गुरुशासनं
राजधर्मे स्थितस्य ते विधिमनुचरतो नास्ति तत्र कापि द्रुपा ;
मम तु पुनर्भगवच्चरणदर्शनसौभाग्यमुपजातम् । तथा च
विपद्भिः सौभाग्यमानयति, नहि सम्पद्भिः पदमन्तरेण शोभते ;
तथाहि,—

चन्द्रो रात्रिमृते न भाति न जनुर्मृत्युं विना शोभते
सृष्टिर्वा प्रलयं विना नहि सुखं दुःखैर्विना लभ्यते ।
राजन्ते नलिनानि नैव सरसोस्वच्छाम्बुधारासृते
ध्यानं सिध्यति नापि शासनमृते यच्चापवर्गप्रदम् ॥

दैत्यराजः—शुतम्, अथ पृच्छामि राजकुमारस्त्वं यन्मायापद्धत-
मानसस्त्वाहास्यमपि कर्त्तुं प्रवृत्तः कश्चिन्न ते तत्र कापि
नौचता ?—

इन्द्रादयो यत्पदकाङ्क्षयामौ महासदासायितमाब्रुवन्तः ।

तेषां यतो दासवदेषि तत्त्वा धिग् दासदासस्य चिराय दासम् ॥

प्रह्लादः—तात । सत्यमेवमस्मि ,

ज्ञानेन योगी भजनेन भक्तः प्रेम्णा प्रियो वा लभते यथा तम् ।
तद्दासदासस्य च दासभूतो धन्यश्चिरं तत्पदसेवकोऽस्मि ॥

दैत्यराजः—धिगनार्थं । अपि जानासि स खखनात्मजः कुत्र कदा वा
विद्यत इति ?

प्रह्लादः—तात । स खलु भगवान् विश्वमूर्तिः सृष्टि सर्वत एव वोच्यते
किञ्च पश्यन्ति भवन्तः ?

सूर्येन्दू नयने यशः सुमनसः केशा नभोनोत्तिमा
क्लादिभ्यो मण्डिदाम चाखिलजगज्जीवाश्च यश्चेतना ।
वाक्य सज्जनवाक् च नूपुररत्न भृङ्गा मराला पिका
धैर्यैः ऽन्नत्यगभीरतादिकगुणा भूर्भू भृदभोनिधिः ॥

दैत्यराजः—आ । अथ पृच्छामि किन्तु खलु पुरतः समन्ताच्च यद्
यदवलोक्यते स हि तन्न तत्रैव विद्यत इति प्रवक्तु समर्थः ?

प्रह्लादः—तात । किमन्यद्दृश्यामि,—

रसे ज्ञेहो वीजे तरुण्य घने वारि च यथा
शरीरे प्राणा वे कुसुमनिकरे सौरभमिव ।
सुधाया सुस्वादो हरिगुणकथाया मधुरता
तथैवास्ते विष्णुस्त्रिजगदधिपो व्याप्य निखिलम् ॥

दैत्यराजः—अप्यत्र प्रासादस्फाटिकस्तम्भेऽपि वर्त्तते ?

प्रह्लादः—भगवन् । विश्वपते । प्रसीद । यन्मन्यन्ते तातपादास्तथैवास्तु ।
(चिरं स्तम्भ निर्व्वर्ष्ये) तात । तात । कश्चिन्नाविद्यते भवान्
पुरतः प्रतिविम्बत स्फाटिकस्तम्भे भगवद्दृश्यम् ?—

तथा पदाब्जं तदुरः शुभ तथा
तथाङ्गद नूपुरमुत्तमं तथा ।
तथा मण्डिर्दीप्यति किन्तु हन्त भोः
पञ्चास्रवत्तं किल भौमदर्शनम् ॥

देवराज—(दृष्ट्वा सरोषम्) निञ्जुहे । वातुल ! अलं प्रलापेन , सत्य-
मुच्यतामत्र वर्त्तते न वा ।

प्रह्लादः—तात ! वर्त्तते । (इति साञ्जनयनः पश्यति)

देवराजः—(सरोषं कोषादसिं निष्कृष्य) अरे रे प्रच्छन्नमायाप्रपञ्च !
दुरात्मन् ! चिराद्दृष्टोऽसि, क्लेदानीं गम्यते । भो भो ब्रह्मरुद्र-
वासवपुर,सरा निर्जरप्रधानाः ! रक्षत रक्षतेदानीं मङ्गपिञ्चरा-
न्तर्गतमिमं गोर्वाणहतकम् ?

सूर्य । द्वादशरश्मिभिस्तनु करं कम्पस्र घोरो जगत्

शोभध्वं विकरालकालजलदा वाताः प्रवाताधुना ।

केतो ! व्योमनि राजतां लय । महोत्पातैः सरीरुष्यतां

भो विष्णो ! स्मर तूर्णमिष्टमिह तं त्राणाय योऽसौ क्षमः ।

तद्दिदानीम् ;—

विश्वग्रन्थिविकर्तनार्द्रगरिमव्यासङ्गतीक्ष्णोज्ज्वलः

सापन्नप्रविदारशोणितसरित्स्नातावभेध्याङ्गकः ।

वीरच्छागकदम्बवन्धनकृतौ यूपायमानो महा-

खङ्गस्ते चिरमार्द्रकोष्णधमनोरक्ताशनस्तुप्यतु ।

(सवेगं निष्क्रान्तः)

नेपथ्ये स्तम्भभङ्गसिंहनादाः ।

ततः प्रविशत्यपटीक्षेपेण नृसिंहो देवराजं क्रोडे कृत्वा

वक्षो विदारयति गजंति च, तदवलोक्य

चण्डालाः पलायिताः ।

देवराजः—हा हतोऽस्मि हा हतोऽस्मि । प्रह्लाद ! प्रह्लाद ! पितृबध-
महापातकिन् ।

देवतार्नवोच्छेषणवाडवान्ने । महाकुलध्वंसकधूमकेतो ! ।

प्रह्लादन ! द्वेषणपक्षवर्तिना प्रह्लाद ! तातं विनिहसि दुर्मते ! ॥

प्रह्लादः—भगवन् । भगवन् । किमेतत् , भवता व्यापादितो मत्पुरत
एव मे जनयिता, कृतसाहमपि पिच्छहन्ता । हा तात । पुत्र-
वक्षल । वीरप्रधान । कुत्रासि, देहि मे दर्शनम् । (इति
मूर्च्छति)

वृसिंह —वक्ष । हिरण्यकशिपो । नात्रापराध्यति वक्षोऽयं प्रह्लादः ;
प्रभवति चात्र स्वकर्म्मपरिपाक' कुमारस्य, तवापि ।

दैत्यराजः—आम् , (इति मूर्च्छति)

ततः प्रविशन्ति ब्रह्मोन्द्ररुद्रा लक्ष्मोष ।

ब्रह्मा—भगवन् । प्रसीद, प्रसीद ,—

क्रोधं संहर रक्ष रक्ष भुवनं पश्याकुल कम्पते
वातः स्तब्धगतिर्न भाति तपनो लुप्ता भयाहिम्नजाः ।
गर्भो विच्यवते तलस्थितमहासिन्धौ धरा ठौकते
दम्बिध प्रकृतिः खलन्ति परित कक्ष्युतास्तारकाः ॥

इन्द्र —भगवन् । प्रसीद, प्रसीद ;—

यतो विश्वं सृष्टं त्वमसि किल धातेति विदितो
यतो निघ्नन् दुष्टानखिलजनभर्ता च भरणात् ।
यतो धत्से मूर्त्तिं प्रतियुगमिमां विश्वमवितुं
तुरीयाये मूर्त्त्यै तव खलु नमः सहर रक्षम् ॥

रुद्र —भगवन् । सकललोकैकशरण्य । नारायण । प्रसीद, प्रसीद ;—

एकः सृष्टिविवर्त्तनेन बहुधा यो व्याप्य विश्वं स्थित-
स्तत्त्वातीतवरेखविग्रहधरो यो योगभोगातिगः ।
व्यक्ताव्यक्तजनुर्जगत्प्रसविता पाता निहन्ता च य-
स्तस्मै श्रीपुरुषोत्तमाय हरये तुभ्यं नमः साम्प्रतम् ॥

अहो ! दुर्दर्शनोऽयं भगवतो वृसिंहमूर्त्तिपरिग्रहस्तथाहि—

जङ्घोत्क्षिप्तविशालकेशरतडित्संछन्ननीलाम्बरः
 पिङ्गोग्रान्निपुटः करालदशनव्यात्ताननो भोषणः ।
 आवक्षःप्रविलम्बमानरसनो हुङ्कारघोरस्वरो
 दैत्येशान्त्रकदम्बदम्भितवपुर्देवो नृसिंहो ह्ययम् ॥

तत् का शक्तिरस्माकमस्य पुरस्ताद्गमनाय । (लक्ष्मीं प्रति) भवति ।

कमले ! त्वमेव प्रसादय भगवन्तम् ।

लक्ष्मोः—देव ! प्रसोद, प्रसोद,—

नाथ ! त्वच्चरणाश्रिता त्वमसि मत्प्रेमानृताम्भोनिधि-
 स्त्वं प्राणा वपुरस्मरहृच्च परमं ध्येयं हि मे दैवतम् ।
 आशाभङ्गविधो त्वमेव च परा शक्तिर्भये साहसं
 तद्रूपं चिरसौम्य ! धत्स्व भुवनध्येय शिव सुन्दरम् ॥

ततः प्रविशति देवर्षिः ।

देवर्षिः—अहो को नामाय नवावतारो भगवतो महाप्रलयशङ्कामुप-
 जनयति विश्वस्य । तथाहि,—

दैत्याधीशाननाडीचयवलयवलयत्प्राशवहोर्ध्वकायो
 हुङ्कारस्फोटिताशो निखिलभुवनघङ्निर्गताक्षिद्वयाग्निः ।
 दीप्यज्जोतिष्कविम्बच्छुरितनिजजटाभारभोमाद्यमूर्ध्नि
 सोऽयं कल्पान्तशङ्कां जनयति जगता यस्य तुर्यावतारः ॥

अहो ! इदमपि महदाश्चयं दृश्यते । यत् किल,—

अर्धेन भाययन् लोकानङ्गेनार्धेन पालयन् ।

अपूर्वो नृहरिर्देवः प्रोद्वेजयति पाति च ॥

तस्मा शक्तिरन्वस्य भक्तप्रधानमिम प्रह्लादमन्तरेणास्य सान्निध्यमुप-
 गन्तुम् । (दृष्ट्वा) अरे ! वस्तोऽयं प्रह्लादो मूर्च्छित इहास्ते
 भक्तिचन्दनोक्षितः कुसुमाञ्जलिरिव विष्णोस्वरणारविन्दतले ।

(प्रह्लादसुहृदस्य) वल्ल । प्रह्लाद । समाश्वसिहि, समाश्वसिहि ।
इति कमण्डलूजलेनासिञ्चति)

प्रह्लादः—(प्राप्तसंज्ञः समुत्थाय) हा तात । हा पुत्रवत्सल ।

नानुष्ठितं किञ्चन जातु ते प्रिय
न वा श्रुतं तात । च ते हितं वचः ।
त्वत्पादपूजा न कदापि मे कृता
तवाहमस्यास्तु निदानमापदः ॥

देवर्षिः—समाश्वसिहि वल्ल । त्व कालः शोकस्य नाधुना ।

पश्य प्रकम्पते विश्व महाप्रलयशङ्कया ॥

तदवलोक्य सर्वतो ब्रह्मादयो देवा भगवतो नरसिंहस्य कोपप्रशमनाय
समन्तात् कृताञ्जलयः सुवन्ति भगवन्तं, न तु ते तत्साम्निध्य-
मुपगन्तुमुत्सहन्ते । तदलं श्रुत्वा, भगवत्कोपदहनप्रशमनाय
त्वमेवैकः पौत्रोभव ।

प्रह्लादः—(समाश्वस्य समन्तादवलोक्य च) अहो सर्व एव देवाः
समन्तात् परिलक्ष्यन्ते, मेदिनी च सुहृसुहृः कम्पते । तत्-
किमिदानी करोमि, भगवन् । प्रपन्नार्तिहर ।

न ज्ञानं नापि भक्तिर्न खलु मम तपो नास्ति शिञ्चा न दौञ्चा
नास्या धर्मेषु काचिन्न च जपनिरतिः प्राक्तन नास्ति कर्म ।
नित्यं भोगेषु रागः क्षणमपि न भवद्भयानयोगे प्रसक्ति-
र्मी देव चाहि वाल चरणनिपतितं कम्पमानञ्च विश्वम् ॥

(अस्मिन्नवसरे सहस्रान्तर्हिता नृसिंहमूर्तिः

ततः प्रविशति पटीक्षेपेण विष्णुः)

विष्णुः—वल्ल । प्रह्लाद । अलमलं विषादेन, समाश्वसिहि ; पश्य
सर्वत एव निर्विघ्नो निष्कम्पश्च जोवलोकः । अपि च—

तातः शापविमोहविस्मृतधिया गीर्वाणशत्रुः पुरा
यथासीद्विजयाभिधो मम चिरं वैकुण्ठदौवारिकः ।
प्राप्यास्मन्नरणं स शापकवलान्मृक्तः पिता दैत्यराट्
तत् किं वक्षः । शुचा प्रशाधि भुवनं तातेन यच्चार्जितम् ॥

परमार्थतस्तु—

का माता जनकश्च कः परिजनाः के पार्थिवं किं धनं
तच्छर्वं हि शरीरभाववशतः सम्बन्धवत् संसृजती ।
सिन्धो पङ्कवयोजनेव मिलति प्रेत्यान्धतः कालतो
नित्येऽनित्यविभावना च किमिह त्व वक्षः । सन्दूयसे ॥

(इति प्रह्लादस्य नयने मार्जति)

प्रह्लादः—(सविस्मयं) अहो ! किमितत् अहो ! किमितत् ।

मोहो मेघ इवापयाति सहसा विद्याप्रवाहोदयाद्
अन्तःसङ्गसहस्रचक्रकमले पश्यामि कृष्णालिकम् ।
वात्याताडितशुष्कपर्णचयवन्माता पिता सम्पदो
दूराहरमपरिताश्च परितः पश्याम्यजस्रं विभुम् ॥

सर्व्वथा कृतार्थोऽस्मि सिद्धकामोऽस्मि संतुष्टः । भगवन् ! तदिच्छामि
चिराय भगवत्पादान्तिकवासप्रसादम् ।

विष्णुः—वक्षः । नाद्यापि ते भोगकालः समतिक्रान्तः । अतो याव-
ज्जीवदेहं पेटकराज्यमुपभुञ्ज्यताम् । सत्त्ववसरं वैकुण्ठधामनि
तव वासो निर्देशित एव मया । हंहो ! देवाः ! भवन्तोऽप्ये-
वास्मिन्नाशिवानुगृह्णन्तु । (लक्ष्मीं प्रति) देवि ! त्वदङ्ग-
दुर्लभितं वक्षमेनं परिसान्त्वय साम्प्रतम् । (लक्ष्मोर्विष्णुपार्श्वं स्था
तथा करोति) आङ्गियन्तामिदानीं सर्वाण्यभिषेकद्रव्याणि ।
तथाहि,—

शङ्ख यच्छतु वारिधिः सितशुभच्छत्र निशाधीश्वरः
 शैलश्यामरमन्वर सुरतरु' पुष्पाख्यरख्येश्वरी ।
 वायुश्च व्यजन शुभाय विवुधा' स्त्र स्त्र ददत्वायुध
 मन्मोद सुधयाभिषिञ्चतु सदा राज्याभिषिकेऽस्य च ॥

अथि भोः परिजनाः । अनोयतामत्र सिंहासनम् ।

(परिजना' सिंहासनमानयन्ति, विष्णुःप्रह्लादं सिंहासने
 समुपवेशयति, देवाः यथोक्तं कुर्वन्ति, ब्रह्मा
 कामण्डलुजलेनाभिषिञ्चति ।)

(नेपथ्ये दुन्दुभिग्रहवेणुध्वनिः पुष्पवृष्टिश्च)

विष्णुः—वत्स । तत् केवलमिदमाशास्त्रहे,—

भक्तिरेका विजयते या च शक्तेः पर स्थिता ।
 साध्यतामद्य ते वत्स । शक्तिर्विजयसाधिका ॥

परमार्थतस्तु,—

कीर्तिर्भातु गुणेन राजतु गुणो धर्मो ण धर्मो धनैः-
 स्तैस्तैः सिध्यतु कामना किल तथा शक्तिश्चिर साध्यताम् ।
 लक्ष्मीसत्यदयातपासि च तथा गच्छन्तु वृद्धिं सुदा
 सञ्चारित्रमपेक्षते च सरलं त्याज्यं न तज्जात्वपि ॥

तदुच्यतां क्लिन्ते भूयः प्रिय करवाणि ।

प्रह्लादः—देव । किमतः परमपि प्रेय. श्रेयो वा विद्यते ? तथापि देयं
 चेन्नन्यते भगवांस्तदिदमस्तु, यत् किल—

स्वाराञ्च त्रिदशाधिपो नरपतिः क्षीणीं तथा चासुराः
 पाताल परिपालयन्तु सततं स्त्रे स्त्रे च धर्मं स्थिताः ।

वर्षो धर्मधनो निषेव्य विषयान् सुक्ती सदोत्तिष्ठतां
सहस्रस्य कवेरियं विजयता वाणी विशुद्धात्मिका ॥

(इति पटौक्षेपानन्तर सर्व्वं प्रस्थिताः)

इति षष्ठाङ्कः समाप्तः ।

समाप्तमिदं भक्तिविजयनाटकम् ।

हरिश्चन्द्रकथा

(दशमवर्षीयचैत्रसख्यातोऽनुवृत्ता)

[निबन्धकः—श्रीकालोपदकाव्यतीर्थसूत्रविशारदः]

अथ तावत् कथान्तरं हरिश्चन्द्रस्य सर्वस्वदानमधिकृत्य प्रचलितं प्रस्तूयते । कथेषा मार्कण्डेयं, देवोभागवत च—इति पुराणद्वये एव प्राप्यते, अन्यत्र कापि न लक्ष्यीकृतास्माभिः । चण्डकौशिकं नाम नाटकमपि इमामिव कथामालम्ब्य असकृत् पारिषदाना मनांस्यावर्जितवदिति ज्ञातमेव । अत्र मार्कण्डेयपुराणीया कथा एव मुख्यत आलम्बिता, विशेषाश्च तत्र तत्र स्थाने वक्तव्याः ॥

कदाचिद् राजा हरिश्चन्द्रो मृगयार्थं वने भ्राम्यन् रुदतोः स्त्रियः काञ्चित् ददर्श । तास्तु स्त्रीरूपधराः सिद्धयो विश्वामित्रेणायत्तीकरणाय आकृष्टाः । ता अजानन् राजा ऋषेर्दुर्व्ववसाय मन्वानो तस्य तपसो विघ्नमकरोत् । विश्वामित्रेणापि तपसो विघ्नमासोक्त्य राज्ञश्च परिचयं, तथा तस्य ब्राह्मणाय दातुकामता ज्ञात्वा

ससागरा धरामेता स-भूष्टद्ग्रामपत्तनाम् ।

राज्यञ्च सकलं वोर रथाश्वगजसंकुलम् ॥

कोष्ठागारञ्च कोषञ्च यश्चान्यद्विद्यते तव । •

विना भार्याञ्च पुत्रञ्च शरीरञ्च तवानघ ॥

धर्मञ्च सर्वधर्मज्ञ यो यान्तमनुगच्छति ।

बहुना वा किमुक्तेन सर्वमेतत्प्रदोयताम् ॥ इत्युक्तम् ।

राज्ञापि ओमित्युक्त्वा तद्वचनं तथैवानुष्ठितम् ।

अत्र देवीभागवते—तपोविघ्नसम्पादनात् परतः कालान्तरे पुण्ये तीर्थे पुत्रविवाहस्य कृते अर्थहेतुर्विश्वामित्रेण प्रार्थितो हरिश्चन्द्रः आत्मनो दानभूयिष्ठतां वर्णयित्वा सर्वस्वच्छषये ददावित्यनुसन्धेयम् ।

विश्वामित्रस्तु प्रतिग्रहं स्वीकृत्य दानानुरूपां दक्षिणां, तथा राज्ञश्च स्मराद्वात् प्रवासनमादिशत् । राजा तु राश्वं पेरित्स्वस्थ सदारापत्यो मानुषराद्वात् बहिष्कृत् वाराणस्या मन्थमानस्तामेव पुरीं गत्वा दक्षिणायाः कृते मासमात्रम्प्रार्थितवान् । विश्वामित्रोऽपि मासान्ते आगम्य दक्षिणां प्रार्थयामास । राजा तु अर्थमलब्धं दृष्ट्वा अनृणो भवितुं प्रथमतः पत्नीं मातरमनुधावन्तं रुदन्तं रोहितञ्च कस्यचिद्दृष्टस्य ब्राह्मणस्य व्यक्रीणीत । अत्र देवीभागवते विश्वामित्र एव ब्राह्मणरूपधृक् सन् हरिश्चन्द्रमनोरमां श्रेय्यां तत्सुतं रोहितञ्च क्रीणाति स्मेति प्रपञ्चितम् ।

विक्रयलब्धं धनञ्च विश्वामित्रः स्लोकं मन्वानो असदृशीयं दक्षिणेति राजानं शप्तुमिषेष्ट । राजापि भूयो दक्षिणां दातुकामः आत्मानं विक्रेतुं मनश्चकारः । तदा राज्ञो भाविनीं लेशपरम्परामवगम्य धर्मः स्वयमेव चण्डालवेशमास्थाय तं क्रेतुमागच्छत् । राजा तु चण्डालभावभोतो विश्वामित्रस्य दास्यमेव स्वीचकार । विश्वामित्रस्तु चण्डालरूपाय धर्माय एव विदिततद्भावो हरिश्चन्द्रं दत्त्वा यथामौष्टं जगाम । हरिश्चन्द्रोऽपि वाराणस्यां श्मशाने चण्डालकर्म कुर्वन् दुर्विषहृदुःखानलेन दग्ध इव द्वादश मासान् कथमपि निनाय ।

अथ कदाचित् रोहितोऽहिना दष्टो ममार । श्रेय्या तं क्रोडे कृत्वा रुदती श्मशानालयं सम्प्राप्ता । अथ तस्या विलापं शृण्वन् सृतपधर्मा राजा तां श्रेय्या बुद्ध्वा विलपितुमारंभी । तस्य च विलापेन

प्रकटितात्मभावो हरिश्चन्द्रः श्रेय्या प्रबोधितः । तदा राजा राज्ञी च धर्मं धिक्कृत्य देवं दूषयित्वा कुमारेण सममेव चितामारोढमोषतुः ।

अत्र देवीभागवते,—कदाचित् स्वामिनो विप्रस्य कृते समित्कुशा-
दिकमाहरन् रोहितं सर्पेण दष्टो मृतश्च । तमर्थं ज्ञात्वा विलपितु-
मारभमाणां तपस्विनीं श्रेय्यां ब्राह्मणो भृशं भर्तृसयामास । समाप्ते
च जिखिलगृहकर्मजाते निशीथे एकाकिनी मृतं बालकमादाय
पुन्नशोकेनोत्क्रोशन्तो श्रेय्या श्मशानाभिमुखं जगाम । अथ राजपथे
अत्यर्थमुत्क्रोशन्तीं विलपन्तीं स्त्रिय दृष्ट्वा नगरवासिनस्ता बाल
घातिनीं राक्षसीं मन्वाना बलाहत्वा श्मशानाधिपतये चण्डालाय सम-
र्पयामासुः । चण्डालोऽपि हरिश्चन्द्रे तस्या वधभारं निदधे । राजा तु
स्त्रीणां हननायोग्यत्वं विचार्य तस्या वधमनोष्मानश्चण्डालभृश-
मनुनिनाय । चण्डालस्तु अकरुणः खड्गं हरिश्चन्द्रायैव दत्त्वा तस्या
हननमादिशत् । श्रेय्या तु “बालकं मे दग्ध्वा मम प्राणान् गृह्याणे”
त्यवाच । हरिश्चन्द्रोऽपि वाढमित्युक्त्वा तस्थी । अथ श्रेय्या पुन्नशोका-
तुरा विलपन्तो राज्ञा अभिज्ञाता । सर्वां दशापरम्परामालोच्य
राजापि हा वळ रोहितेति विललाप इति विचित्रा कथा सञ्चस्ता ।

एतस्मिन्नन्तरे धर्मपुरोगमा समेता सर्वे देवा, विश्वामित्रादयश्च
ऋषयः, राजानं प्रशस्य सभाजयामासुः । तदा देवराजोऽमृतवर्षेण
रोहितं सञ्जीव्य हरिश्चन्द्रं प्रति—

सभार्थस्त्वं संपुन्नस्त्वं प्राप्स्यसे सङ्गति पराम् ।

समारोह महाभाग निजाना कर्मणा फलेः ॥ इत्यवाच ।

राजा तु स्वामिनश्चण्डालस्य निष्कृतिमदत्त्वा सुरालयमपि प्रवेष्टु
नैच्छत्, ततो धर्म आत्मनः श्वपाकभावं प्रख्यापयामास । अथ
राजानं पुन्नोपमा' प्रजा विहाय न कापि जिगमिषुं दृष्ट्वा सर्वाभिः
प्रकृतिभिरेव तमिन्द्रोऽमरावतो निनाय । इत्येषा द्वितीया कथा ।

अत्रेदं चिन्त्यं यत् कथं नाम खलु भगवता विश्वामित्रेण विश्व-

त्रयेणापि मैत्रो कुर्वता हरिश्चन्द्रे अकारण तादृशमकरणम् आचरित-
मिति । अत्र देवीभागवतीयकथा यत्, कदाचित् सुधर्मसभायां वशिष्ठं
बहुधनसम्पन्नं दृष्ट्वा विश्वामित्रस्तद्वनागमवृत्तान्तमपृच्छत्, वशिष्ठस्तु
तद्वनं हरिश्चन्द्रस्य सकाशात् लब्धवानिति भूयो भूयो राजानं प्रशशंस ।
तत्प्रशंसामसहमानो विश्वामित्र ऊचे—

एवं स्तौषि नृप मिथ्यावादिनं कपटप्रियम् ।

वञ्चितो वरुणो येन प्रतिश्रुत्य वरं पुनः ॥

मम जन्मार्जितं पुण्यं तपसः पठितस्य च ।

त्वदीयं वातितपसो ग्लहं कुरु महामते ॥

अहं चेत्तं नृप सद्यो न करोम्यतिसंस्तुतम् ।

असत्यवादिनं काममदातारं महाखलम् ॥

आजन्मसञ्चितं सर्वं पुण्यं मम विनश्यतु ।

अन्यथा त्वत्कृतं सर्वं पुण्यं न्विति पणावहे ॥ इति

ततः प्रभृत्येव विश्वामित्रो हरिश्चन्द्रमसत्यवादिनं कर्तुमयतत । तस्मा-
देव सप्तमस्कन्धे जनविंशाध्याये—

दक्षिणायाः सुवर्णं मे दत्त्वा गच्छ नराधिप ।

नाह दास्यामि वा ब्रूहि मया त्यक्तं सुवर्णकम् ॥

तथा तत्रैव विशाध्याये—

कुतस्ते भविता राजन् धनप्राप्तिरत परम् ।

गतं राज्यं तथा क्रोधो बलञ्चैवार्थसाधनम् ॥

वृथाशा ते मङ्गोपाल धनार्थं किं करोम्यहम् ।

निर्धनं त्वाञ्च लोभेन पीडयामि कथं नृप ॥

तस्मात् कथय भूपाल न दास्यामीति साम्प्रतम् ।

त्यक्त्वाशा महतो कामं गच्छाम्यहमत, परम् ॥

यथेष्टं ब्रज राजेन्द्र भार्यापुत्रसमन्वितः ।

सुवर्णं नास्ति किं तुभ्यं ददामौति वदाधुना ॥ इति च

निष्ठरं विप्रवामित्रेण हरिश्चन्द्राय उक्तम् । राजा तु क्लेशेनापि महता
स्वस्य आनृण्यं सम्पादयामास । अपरञ्च विप्रवामित्रो हरिश्चन्द्रेण
तपसः प्रतिषिद्ध इति तस्य वैरं न एकान्तमसमीचीनम् इति देवो-
भागवतीया कथैवानुसन्धेया ।

पर मार्कण्डेयपुराणे एतत्क्लेशपरम्परा “राजसूयविपाकोऽयं
हरिश्चन्द्रस्य भूपते”रिति निर्दिष्टम् । अन्यत्र कापि तु तत्पुराणे
हरिश्चन्द्रस्य राजसूयकृतित्वं नोपलक्षितम् । यदि च देवीभागवते
तस्य राजसूयकृतित्वं दिङ्मात्रेणोपदिष्टं तथापि कथमेष विपाक-
स्तस्मात् सम्भवेदिति नाधिगम्यते । पुराणान्तरेषु तस्य राजसूयकृतित्वं
संज्ञामात्रेणैव लभ्यते । ऐतरेयब्राह्मणे तथा शाङ्खायनश्रौतसूत्रे शौनः-
शेष कथाया—“स (हरिश्चन्द्रः) तथेत्य क्त्वा राजानमामन्त्रयामास ।
अनेन (शुनःशेषेन) त्वा यया इति । तथेति । श्रेयान्त्रै ब्राह्मण-
क्षत्रियादिति । तस्मात् एत राजसूय यज्ञक्रतुं प्रोवाच । स एतं
राजसूये पुरुष पशुमालेभे ।” इति यच्छ्रूयते तदेव वरुणयज्ञ हरि-
श्चन्द्रस्य राजसूयानुष्ठानमिति मन्तुं शक्यते । अथ कथमस्य विपाकाद्
हरिश्चन्द्रस्य भार्यापुत्रविक्रयः, तथा चण्डालदासत्वप्राप्ति सम्भवेताम् ?
राजसूयस्य फलादेव तस्य नैरुज्यमिति तु इष्टेः सम्पूर्णतां सूचयति ।
परं मन्यते निर्विघ्नसमाप्तिराहित्यादेव हरिश्चन्द्रस्य तथाविधा क्लेश-
परम्परा समुपस्थितेति । (क्रमशः)

मासिकसभा

सौरवेशाश्वस्य त्रयोदशदिवसे वृहस्पतिवासरे सायं सप्तम-
घटिकाया परिषदो विगतवर्षोऽयं दशमेकादशाधिवेशनद्वयो सुनिष्पन्ना
जाता । तत्र च श्रीमतामन्नयकुमारशास्त्रिमहोदयानामाध्यक्षमासीत्
सभाकार्यसम्पादनविधौ निर्वाचित सदस्यसमवाये । कौत्सितेषु च

सम्पादकमहोदयेन नूतनसभ्याना नामसु श्रीमद्भिस्त्रिंशन्ताहरणकाव्यतीर्थै-
वर्त्तमानवर्षीयकार्यपरिचालकनामान्युत्कीर्तितानि, प्रगृह्येतानि च
सर्वसम्पत्तिक्रमेण ।

ततश्च श्रीमद्भिर्दक्षिणारञ्जनशास्त्रिभिः एम् ए महोदयैः स्वरचितो
'लोकायतमतम्' इति शीर्षक प्रबन्धः पठितः । श्रीमद्भिस्त्रिंशन्ताहरण-
काव्यतीर्थे एम् ए महोदयैश्च श्रुत्युक्तवेणुधरतर्कतीर्थविरचितो 'भागधे-
श्वरौपजन'मिति शीर्षकः प्रबन्धो वाचितः । श्रीमद्भिर्भुवनमोहन-
साङ्करतीर्थप्रमुखैर्वर्त्तुभिर्विशेषेण प्रबन्धसमालोचना कृता । प्रायेण
रजन्वा दशमघटिकाया सभापतेर्धन्यवादानन्तर गृह्येतसत्यनारायण-
प्रसादैः (तद्दिने परिषदो नूतनगृहप्रवेशमङ्गलार्थं सत्यनारायणार्चन-
मभूत्) ससदस्यैः सभापतिभिः सभाभङ्गो व्यधायीति ।

चित्रपरिचयः

येषामालेश्चमूर्तिर्वीक्ष्यतेऽस्मिन् व्यलीकप्रतिपक्षभूतेव पत्रिका-
वक्षस्यक्षीणप्रतिभोज्ज्वला विह्वलनमण्डलोभिः, ते हि प्रख्यातनामानो
भारतविसारिप्रभूतकीर्त्तयः स्वर्गीयाः शशधरतर्कचूडामणिमहोदया ।


वङ्गविषयान्तर्गतफरिदपुरजिलाया कोटालोपाडोनश्रीयाग्रामे
सुप्रसिद्धं काश्यपान्वयस्तत्रभवता शशधराणा क्षीरोदधिरिव प्रभव-
स्थानमभूत् । यत्र दार्शनिकधुरोणा, पारमहस्यवर्त्मश्रियिणो गोता-
भाष्याहैतसिद्धादिज्ञतो मधुसूदनसरस्वतोपादा' समुदयन्तः कुलमिद-
मुज्ज्वलमकार्षुः । विह्वदग्नेसराणाममीषामिव सरस्वतीपादानां पदवौ-
क्लमानुरोधादपरे च केचन प्राज्ञसम्पत्ता विद्वांस' प्रोद्यत्प्रतिभानभानवो
मानवानामज्ञानतमस्तोममपोहितुमत्तैवोदपद्यन्त । चिरप्रनष्टाना तेषा
तेषा महात्मना कृपालवपुष्टे यस्मिन् वंशेऽद्यापि प्रजायन्ते स्मृतिन्याय-
दर्शनपारदृष्टानस्ते ते नचिरोन्नताः करोरधुरन्धराः । तत्र हि प्रमोदन-

पुरन्दरनाम्नः कस्यचिद्विपश्चित्प्रवरस्य श्रीनाथचूडामणियादवानन्द-
न्यायाचार्यीं ह्यौ पुत्रौ, तत्रभवान् शशधरतर्कचूडामणिः कनिष्ठस्य याद-
वानन्दस्य वशधरः । एतत्पूर्वजाताः कदाचित् कोटालिपाडं परिहृत्य
प्रथममिदिलपुराख्यं पत्तनमुपेताः क्रमेण परिहृत्यैतदपि पत्तनं सुग-
ङ्गोवाख्यं ग्रामं जग्मुः । कालेन च तमपि प्रहाय स्वयं चूडामणिमहो-
दया' प्राणपुरग्रामे वासस्थानं कल्पितवन्तः । वर्त्तमाने पुनस्त एव
रुर्धुनौप्रवाहोद्धितप्रतीरमहोरुहे वह्नरमपुरनगरे द्वितलप्रासादमुप-
कल्प्य निर्जनवाससुखमन्वभवन् । तस्मादेवातिकाम्यादात्मभवना-
देवां परलोकप्राप्तिरभूत् ।

सोऽयं बाल्ये विक्रमपुरवासिना प्रसिद्धवैयाकरणाना स्वर्गीयविश्वे-
श्वरतर्कपञ्चाननमहोदयाना सविधेऽधोतवान् व्याकरणशास्त्रम् । सम-
नन्तरञ्च नैयायिकप्रवराणा स्वर्गत-दुर्गाप्रसादतकोलङ्काराणामन्तेवासि-
त्वमुपेत्य न्यायशास्त्रमध्यगमत्, सांसारिकभावविपर्ययासेन च पञ्चता-
न्तमभूत्तस्य न्यायशास्त्राध्ययनम् ।

कालान्तरे चायं वाराणस्यां श्रीमद्विश्वानन्दस्वामिनो गुरुभ्रातु
श्रीमद्विश्वरूपस्वामिनः सकाशादुपनिषदमधीतवान् ।

कदाचिदेकतो खृष्टियानधर्मप्रभावादपरतश्च ब्राह्मधर्मभ्युदया-
द्विलोपमुपगच्छत्स्विव वर्णाश्रमधर्मेष्वयमेव महात्मा केषाञ्चन वर्णा-
श्रमप्रणयिना साहायकेन वर्णाश्रमधर्माणामुपयोगितां श्रेय साधनता-
मितरधर्मैभ्यः श्रेष्ठञ्च प्रकटयामास जनसमाजे । तद्यथीताः “साधन-
प्रदीप” “धर्मव्याख्या” प्रभृतयो ग्रन्थास्तस्य पाण्डित्यप्रकर्षस्यात्यु-
त्कृष्टं निदर्शनम् । संचेपतः पुनरिदमेव वक्तव्यं यत्तथाविधा स्वाचार-
निष्ठा स्वधर्मानुरागीजस्रितामनस्त्रितादयो गुणा अद्यत्वे नास्माभि-
परिलक्ष्यन्ते कुत्रापि । तदभावाद्दर्णाश्रमधर्माणां सुदुष्पूरा क्षतिरति-
चिरायैवास्मानुत्पीडयिष्यतीति शङ्कामहे ।



संस्कृत-साहित्य-परिषदोऽन्यतरः सम्पादकः प्रतिष्ठापकश्च

स्वर्गीयगीष्पतिरायचतुर्धुरीणकाव्यतीर्थः

[काशीभारतीसमितेः प्राप्तम्]

संस्कृतसाहित्यपरिषत्

गौष्प्रतिसंख्या

द्वयं संस्कृतसाहित्यपरिषत् प्रतिभा रवेः ।
भावालोकैर्मनःपद्मं प्रकाशयतु धीमताम् ॥

१८५० शकौथि ज्येष्ठे ११ श-वर्षस्य २५-संख्या

मतिमञ्जरी

विशेषसंख्यारहस्यम्—सभाजनोयाः सामाजिकाः ।

अलं तावद्द्विदितवेदितव्यानामत्रभवतामापातरस्य मुखपातं प्रधानार्थ-
तिरोधायकमभिधायामूख्य समयमतिपातयितुम् । आदित एव वक्त-
व्यार्थसुपक्षिपामः ।

अस्माकमधन्यतया स्वर्धुनीरोधःसन्बुद्धितवङ्गौ देवेन भस्मशेषतां
नेते पशुपतौ परिषदं प्रति तस्यात्यन्तिकं स्नेहवन्धं परमोपकारित्व-
ञ्चानुष्मृत्यैतेषां कथञ्चिद्गुणानुकरणार्थं तन्नामाङ्किता काचिद् विशेष
संख्या संस्कृतसाहित्यपरिषत्पत्रिकायाः प्रकाशनीयेति कार्थनिर्व्वाहक
सदःसदस्यैर्व्यनृश्यतेति । प्रकाशितपूर्वा च तन्निर्देशदिशैव सा संख्या
नूनमिदानीं ग्राहकाणां समुद्दीपितशोका लज्जयिव प्रत्नकागदमध्य-
मध्यास्ते । सा च विशेषसंख्या पशुपतिविषयमात्रोपजीव्य-

त्वेन वैशिष्ट्यमादधानापि द्वादशपत्रिकाभ्यो वार्षिकीभ्यो नातिरिच्यते नामेत्यतिरोहितमनुसन्धित्पूर्णा पत्रिकाग्राहकाणाम् । तत्र चैवं कारणानि प्रदर्शन्ते,—कालप्रभावात् पत्रिकाप्रकाश्याना निबन्धाना भूयानभावः खेदयति पत्रिकाप्रकाशकानां मनांसोत्थभियुक्ताः प्रमाण-तामध्यासते । तन्न यदि काचित् सख्या व्यपदेशान्तरेण प्रयासादृते प्रकाशयितुमर्हते तदा के नामाख्यविवेका अपि तत्रोदासोरन्वित्वेवार्थं कारणम् । शोकसख्यानिबन्धाश्च वङ्गविषये दुर्लभतां नाददते इति प्रत्यक्षमस्मादृशामपि प्रबन्धदरिद्राणां सम्पादकहतकानाम् । द्वितीयत-श्चाप्राणपातं परिश्रम्यापि प्रतिकूलदेवप्रभावादिदानीमपीमां यथा-कालमसमर्थाः प्रकाशयितुमिति क्लीणक्लीणा एवोपतिष्ठामो भवता-मन्तिके । अस्याश्चातिरिक्ततायां पुनर्विलम्बभूमा सामयिकप्रयामपीमा-मतिदूरं हरेदिति द्वितीयो हेतुर्वितन्वते । तृतीयतश्चैकान्तमनपे-क्षितमपि सम्पातायातमर्थसन्नेपं नैवोपेक्षणीयमीक्षन्ते सचेतसः कार्य-निर्वाहकसदस्यसमवायाः । मा तावद्वाचकैः साचीक्रियन्तामानना-न्यनतिरिच्यमानामेनामवलोक्येति प्रयासोऽयं वाचा विस्तरस्य । पर-मासीदस्माकमेषा कल्पना यद्, ये तावत् शोकनिबन्धाः समेष्यन्ति प्रदेशविशेषात् तान् प्रकाशयितुं यदीयं पत्रिका हेतुगुण्यमपीच्छे-दवयवसम्पत्त्या तथापि वयम् अकुण्ठिता सानन्दमेवाभिनन्दित्यामस्त-दिति । परं यद्यप्यनेकप्रदेशेभ्य एवाभ्यागतास्ते ते निबन्धा नैका-न्ततो न्यूनतामुन्नयन्ति, तथापि न ते अस्मदाशानुरूपा इत्यनिच्छन्तो ऽपि प्रस्तावमिममुपस्थापयामः ।

एवमपि पशुपतिसंख्यापरसंख्याभ्यः किञ्चिद् गुरुत्वमुच्यते इति स्मृतेति नातिरोहितमनुग्राहकाणाम् । अत्र च प्राप्तकालमात्मनीना काचिन्नूनता विन्यस्यते सता पुरतः, तथाङ्गागतेषु निबन्धेषु केचिदेवं समयाति-कमेणागता यद्यद्व्यशतेनापि तत्पशुपतिसंख्या लभयितुमसमर्थाः परसंख्यायामेव न्यवेशयामेति । केचिच्च ततोऽप्यर्वाचीनाः साहस

मन्यरगमनाश्च तामपि संख्यामतिक्रम्य समागच्छन्तो नास्माभिरनभि-
लसद्भिरप्यशक्यन्त 'प्रकाशयितुमेवास्मत्पत्रिकायाम् । एतदर्थं च तान्
निबन्धप्रेरकान् वाग्भिरभिसुखीकृत्य शिरसा प्रसादयामो यदेतान-
निच्छाकृतदोषान् समोश्चकारिण' क्षमन्तामक्षमाणामस्माकमिति ।

गोष्पतिमख्याप्यस्माभिः पूर्वनिर्देशक्रमेण तत्तत्कारणवादोपस्थाप-
नेन च श्लेषसख्यायामेवान्तर्भावितेति प्रेक्षावन्तः प्रतियन्तु । एतच्च
केवलं संक्षेपबुद्धेयवानुष्ठितं न कारणान्तरेणेत्यामुक्तकण्ठमुद्घोषयाम् ।
मृतमहात्महयमस्माकं किमिवासीदिति ज्ञातपूर्वमेव सर्वेषामतोऽत्र
पुनस्तदुल्लेखेन पिष्टं पेषयन्तो न भवतः खेदयामः ।

गोष्पतिप्रयागे पत्रिकाभिमतिः—तत्रभवता गोष्पति-
काव्यतीर्थमहोदयानां परलोकप्राप्तौ विभिन्नपत्रिकासु प्रकाशितानां
वङ्गभाषामयशोकनिबन्धानां साराशाः केचित् सङ्कल्य निवेद्यन्ते
ग्राहकाणां विज्ञापनाय ।

वङ्गवासीपत्रिकायाम्—पञ्चपञ्चाशद्वर्षे वयसि गोष्पति-
काव्यतीर्थः परलोकं प्रातिष्ठत् ।.....ते च पुरुषपरम्परया आनुष्ठा-
निकहिन्दुधर्मावलम्बिनः ।अद्यत्वे केचन ब्राह्मणपण्डिता अपि
आङ्ग्लशिक्षायै पुत्रान् प्रलोभयन्ति । गोष्पतिजनकस्तु पुत्रं काव्यतीर्थोप-
नामकं संसाध्यानन्तरं यथेच्छशिक्षायै अन्वमोदत् । तेषामयमाशयः—
संस्कृतेन भित्तौ निर्मिताया पिण्डलोपस्य भयमपगमिष्यतीति । तत्-
फलैर्न गोष्पतिकाव्यतीर्थोऽपि आचारिण आरित्रेण च तथैवाभूदिति ।
संस्कृतसाहित्ये तस्यासाधारणपाण्डित्यमासीत्, संस्कृतभाषायां सरल-
मधुरसंगीतरचनायामासोत्तमस्य भूयसी क्षमता । संस्कृतसाहित्यपरि-
षदोऽन्यतमप्रतिष्ठापकस्यास्य नेतृत्वगुणेन तस्मिन्सासदस्यैरनेककृत्यः केषा-
ञ्चित् संस्कृतनाटकानामभिनयेन ख्यातिविशेषः समुपार्जितः ।.....
नवीनमतविमुखोऽयं सर्वथा प्राचीनपथमेवाध्यतिष्ठत् इति ।

हितवादीपत्रिकायाम्—विगते (१३३४ वङ्गाब्दोय)

सौरचैत्रस्य पञ्चदशमितबुधवासरे पण्डित गोष्पतिकाव्यतीर्थमहोदयः पञ्चपञ्चाशन्मात्रपरिमिते वयसि लोकान्तरं प्रातिष्ठत । वयमस्य “हितवादी” पत्रिकायाश्चिरहितैषिणोऽकालमृत्युना मर्माहता वर्त्तामहे । गोष्पतिकाव्यतीर्थः स्वर्गीय कालीप्रसन्नकाव्यविशारदमहाशयस्य सव्यवाहुरिवासीत् । अस्य वाग्मिताशक्तिरसाधारणी शृङ्खलतः सामाजिकान् मन्त्रमुग्धानकार्षीत् । १३०६ वङ्गाब्दे गोष्पतिकाव्यतीर्थः “झाओडाहितैषी” नामधेयस्य वार्त्तावहस्य सम्पादनभार परिगृह्य विशेषयोग्यतया स्वकर्त्तव्यमव्याहृतमपालयत् । वङ्गोयेकोनाश्रीत्यधिकद्वादशशताब्दे सौरश्रावणमासे खुलनाजिलान्तर्गत टाउनश्रीपुराख्यग्रामे सुविख्यातभूखामि रायचतुर्धुरीणधर्मोत्तमभवान् गोष्पतिकाव्यतीर्थो जन्म परिगृह्येत्तवान् । तत्पितामहेन तत्रभवता तारकचन्द्ररायचतुर्धुरीणमहोदयेन स्वग्रामे विविधदेवदेवीनामूर्त्तिप्रतिष्ठा, कालिघाटे गङ्गातीरे घट्टस्थानमेकञ्च निरमायेताम् । पिता चास्य भुवनमोहनरायचतुर्धुरीणमहोदयः संस्कृतभाषाया सुपण्डित आसीत् । तद्वरचिते “कन्दःकुसुम” “पाण्डवचरित” नामके पुस्तके वङ्गभाषामये अवर्त्तताम् ।

कलिकातानगर्भ्यां प्रतिष्ठापिताया यस्याः खलु संस्कृतसाहित्यपरिषदः ख्यातिरद्यत्वे वङ्गदेशे वङ्गदेशादहिरपि प्राचरत्, गोष्पतिरस्याः प्रतिष्ठादृष्टव्यतम आसीत् ।

स्वर्गीय पशुपतिनाथशास्त्रो गोष्पतिकाव्यतीर्थश्चेत्यभावेव प्रथमतस्तस्याः परिषदः सम्पादकपदमखण्डकुर्वन्ती ता वर्त्तमानायामुच्चती पदमकारयताम् । दुर्भाग्यभूमा परिषदो यत्, शास्त्रिमहोदयस्य मृत्योरेकमासाभ्यन्तर एव गोष्पतिकाव्यतीर्थोपि तत्पदमन्वसरत् । संस्कृतसाहित्यपरिषदस्यैर्यानि संस्कृतनाटकान्यभिनौतानि तत्रायं नाट्या-

चार्यत्वमग्रहीत् । कत्तव्यनिष्ठयोरेतयो सम्पादकयोरकालमृत्युना
समुत्पन्ना क्षतिर्दुरपनेयेव प्रतिभाति स्खतसाहित्यपरिषद ।

दैनिकवसुमतोपत्रिकायाम्—वयं गभोरदु खेन विज्ञा
पयामो यन्नास्तीह जगति बङ्गविषयस्य तेजस्वी वाग्मिप्रवरः साहि-
त्तिको गोष्पतिकाव्यतौर्यमहोदयः । स हि दुर्द्वेतेनातिसारिणाक्रान्तो
विगते बुधवासरे (१५६ चैत्र) दशमघटिकायामनन्तलोकं प्रस्थितः ।
क्रियद्दिनात् पूर्वं वाराणसीत कलिकातायामागत्य तत्रभवान् कायस्य
सम्बन्धिनं कश्चित् ग्रन्थं पूर्वप्रक्रान्तं समापयितुमभिलाषमकरोत् ।
रचितक्रियदशोऽयं ग्रन्थः सम्पूर्णतां नागमत् ('वसुमते'
पत्रिकायाः अपरसंख्यायामपि तद्विषयणो काचन रचना
प्रकाशितासीत् ।)

आनन्दवाजारपत्रिकायाम्—सख्तसाहित्यपरिषदो-
ऽन्वितमप्रतिष्ठाता सम्पादकशान्धनरस्तत्रभवान् गोष्पतिकाव्यतौर्यो
विगते बुधवासरे (१५ चैत्र) वेला-दशमघटिकाया परलोकमुपागमत्
.....तस्वीजस्त्रिनौ वाग्मिता श्रोत्रमण्डलोभुहोपयामास । सख्त-
साहित्यपरिषदः सदस्यान् गोष्पतिकाव्यतौर्यस्य परिजनाश्च वय
मस्माकमान्तरिकी गभोरवेदना वेदयामः ।

सम्मिलनोपत्रिकायाम्—अस्माकमकृत्रिमं प्रियसुहृद
गोष्पतिकाव्यतौर्यमहोदय विद्वज्य वयं यथा मर्माहता जाता न
तदभाषया प्रकाशयितुं शक्यते । 'सम्मिलनो'पत्रिकायाः अतीव
दुर्दिने तत्रभवतो गोष्पतिकाव्यतौर्यस्य तदीयसुयोग्यसङ्घादर-श्रौयुक्त
भूपतिकाव्यतौर्यमहोदयस्य च समवेदना तथा साहायकमन्तरिणास्थाः
कैवावस्थाभविष्यन्तत्र कथयितुं शक्यते ।

संस्कृतसाहित्यपरिषदन्यतरसम्पादकानां गोष्पतिरायचतुर्धुरौण-
काव्यतौथमहोदयानां महाप्रयागे—

व्यथितविलापः

[परिषत्पक्षतः—श्रीभुवनमोहनमांख्यतौथेन लिखितः]

अहो सुरमरः तोरमविशेषमग्धात्मनां
विषादविषदूषितः समय एष दःखाय नः ।
परो विबुधवान्भवो गुरुगभीरभावोन्नत'
स गोष्पतिरुदारधीस्तिदिवशासमासेदिवान् ॥ १
विधाढविधिदारुणा परिषदोऽद्य सन्भावना
विभोषयति मानसं किमिव हन्त सम्पत्त्यते ।
विहाय यदिमामसौ विरहदुःखतौत्रप्रणो
गतं पशुपतिं पुर' समनुसृत्य दूर गतः ॥ २
न यावदियमृच्छति प्रथमशोकनिर्वापणं
द्वितीयमिदमुत्थितं विरहदुःखमध्येति ताम् ।
कथं परिषदो दशां व्यसनभारपर्याकुलां
विधाय ननु गोष्पते धृतिमुपैषि देशान्तरे ॥ ३

कलयोपचितः समग्रया परिपूर्णा प्रतिपत्तिमुद्वहन् ।
तमसेव शुभद्विषा शशी विधिनास्त' गमितोऽसि गोष्पते ॥ ४
शतशः प्रतिघातमञ्जसा सहमानेन सता स्ववक्षसा ।
परिषत् सुरभारतौरतिच्छित्तिरेया भवता प्रतिष्ठिता ॥ ५
तनयामिव देहशोणितैः परिपोष्य प्रणयात् समेधिताम् ।
वद कस्य करे समर्पयन्नसि सुस्थः सुरराजसङ्गानि ॥ ६
भवतो विरहेण कातरा परिषत् शोकमलौमसान्तरा ।
विभवैभवतैव भावितैरपि नो विन्दति हन्त निर्वन्तिम् ॥ ७

अथि ते सुहृदां सकर्मणा परमेतत् परितापकारणम् ।
 परिपुष्टकलेवरामिमा नहि यत् स्निग्धदृशा त्वमौक्षसे ॥ ८
 तव चारुतरान् गुणोत्करान् व्यवहारान् समदृष्टिसुन्दरान् ।
 स्मरतामनिशं पदे पदे वत सीदन्तितमा मनांसि नः ॥ ९
 कृतवेदितया कृतात्मना नियतं वाक्पटुतानुवत्तिना ।
 भवता प्रतिभावता गुणैर्गुणवान को न वशोक्तो जनः ॥ १०
 सुरवागसुरप्रवृत्तिभिर्मृतकल्पेति जनैः कदर्थ्यते ।
 भवता तु तथाप्रलापिना परिवादः सुतरां विलोपितः ॥ ११
 प्रथितान्वयलब्धजन्मना गुरुसारस्वतसेवनव्रतम् ।
 चिरमाचरता निवेदित तव वंशानुगुण समोद्धितम् ॥ १२
 अभिनये भवतो गतिरुत्तमा मतिमता मनसा प्रियकृत्तमा ।
 भुवि विसारि ततो विमल यशः कुसुमिता इव भान्ति ततो दिशः ॥ १३
 विधिवशेन विलोपमिवागते भुरगिराभिनये वत भारते ।
 मधुरसंस्कृतनाट्यकलाश्रयामिह पुनस्तनुषे स्म समुन्नतिम् ॥ १४
 तदिह वक्त्रभुवस्तव शिष्या भवति संस्कररङ्गसमुन्नति' ।
 विलसता स्मृतिरत्र शुभस्मृते स्थिरमुपेहि सुखं दिवि गौष्यते ॥ १५

गौष्यतेस्तत्त्वलाभः *

[निबन्धकः—श्रीसतोन्द्रचन्द्रव्याकरणतौर्यः]

हंही प्रियसदस्याः । श्रोतारो महानुभावाः ।

“एकस्य दुःखस्य न यावदन्तं तावद्वितीय समुपस्थित मे” इत्या-
 क्षेपप्रत्यक्षमभोक्ष्यामुपजातमिह न. क्रमश एव कतिपयमहात्म-
 प्रयाणादमूर्खरत्नसंहारादिति ।

* काशीस्थभारतीसमिन्धिविशेषे वाचित ।

पुरन्दरपुरं परमन्दारमन्दिरातिथिभूतानामतुल्यगुणगणानामेतेषा-
न प्रायशी गुणसमता समालाङ्क । एकैकस्मिन्—एवमसाधा-
रणो गुणः, शक्तिज्ञानन्यदुलंभा, विविधमुपकर्तृत्वञ्च विलक्षणं,
नापरस्मिन्, तादृश्येव महात्मनि तानि समुपलभ्यन्ते । परन्तु तेषा-
प्रत्येकमेव भारतवर्षनिवासिनां प्रोज्ज्वलमौलिविलसन्महामूर्खमुकु-
टान्तरदरादरधृत्-विविधरत्नं परस्परशेषविशेषविलक्षणगुणशाख्यही ।
प्राधान्यमलभत चैकैकस्मिन् विषये ।

हाहा हन्त । यद्येकोऽप्येवमिह नो नयनगोचरीभूतो भवेत्
तेषामणुमपि गुणमादाय प्रादुर्भूतो भारतभुवि तदा तमासाद्य
विलोक्य च भविष्यदाशया अन्तःकरण-निखात-शोकशय्याघातविषह-
दावदुःखं क्षणमपि निर्विषमहो । शक्यते मन्तुम् ।

अहो नु हन्त ॥ हाहा हतविधे । विलसद्वङ्गरत्नानामेतेषा-
मन्यतमं महद् रत्नं परश्रौकातरैरमरनिकररतिमहदनुमाय हत-
मितो गीष्पतिकाव्यतीर्थाभिध विगते सौरचैत्रस्य पञ्चदशदिवसे
बुधवासरे पञ्चपञ्चाशद्दार्षिकमकस्मादकाले विधाय च हृतसर्वस्वा-
महह । वङ्गवसुन्धरामगाधदुःखजलधौ निःक्षिप्य ।

• अयि भोः प्रियश्रोतारो महाभागाः । माननीयाः सदाशयाः—
सभ्यसङ्घाः । आशोराशिस्त्रैकनिलयाः । शान्तिप्रीतिनिकेतनीभूता-
श्चायुष्मन्तः । जाने, न भवतामेतदविदितं—

“स जातो येन जातेन याति देशः (वंशः) समुन्नतिम् ।

परिवर्त्तिनि संसारे मृतः को वा न जायते ॥”

इति हितोपदेशीयोपदेशवाक्यम् । हाहा । नियतमेव विपरि-
वर्त्तमाने भुवनेऽस्मिन्ननिशमुत्पद्यन्ते विपद्यन्ते च कतिशो लोकाः,
परन्तु तेषा मध्ये प्रविरल एव कोऽप्येवंविधो जायते, यस्य हि नाम
चरित्र सर्वसाधारणार्थमादरणीयमनुकरणोयञ्च भवेदिति, अवि-

आन्त-दिगन्तगामियशोराशिभिश्च धन्यमन्या चोच्चैरवस्थिता सकल-
भूमि-समर्चिता च भवेन्नाढभूमिः ।

परन्तु, ये खलु वहुशः सीभाग्यादीदृशाः कतिपये महानुभावाः
समासादिता भारतभुवि, तेषामन्यतमोऽयमालोच्चचरितो गोष्पति-
काव्यतीर्थं सर्वेषामेवार्थ्याणामनार्थ्याणाञ्च भारतविषयवासिना-
मादरणीयानुकरणीयचरित्र इति ।

चतुर्नवत्वाधकसप्तदशशततम (१७६४) शके शीर-आवणे मासि
'खुलना'-नगरान्तःपाति श्रीपुरग्रामे कायस्त्र्यंशवतस-तारकचन्द्रसूनो-
भुवनमोहनरायचतुर्धुरीणमहोदयस्य देहादुद्भूतो वङ्गालङ्कार-
भूतोऽङ्ग-तशक्तिसम्पन्नोऽभूत्पूर्वं इव प्रभूत-प्रभावो भवभक्तो वरिष्ठः
सत्कर्म्मण्यग्रगण्यः पुण्यकर्म्मार्थं गोष्पतिनामधेयः ।

* अथ यथाकालं गोष्पतेरध्ययने वेमत्यसुपस्थितमाकीयानाम् ।
तत्राप्यनेक एव कालप्रभावमालोक्य इराजीविद्याध्ययनमेव सुष्ठु
मन्यमाना भट्टिति तदेव समभिदधति स्म भुवनमोहन पाठशालाया
प्रेरयितुं गोष्पतिम् । न च सत्यनुष्ठिते तद्भाषाभ्यासे, स्वधर्मेषु रति-
र्न स्थास्यतीति वाच्यं गुरुदासवन्द्योपोध्यायादौ व्यभिचारात् । अत्र
च गोष्पतेस्तातोत्तरं—“ननु जाने न कोऽपि प्रायः द्वि चतुस्तलप्रासादा-
न्निपतितो जीवतीति, देवाश्च जीवन्त तथावस्थ कमप्यालोक्य तातः सन्
कथमपि तनय न त्रि-चतुस्तलान्निपातयितुमुत्सुकः कोऽपि स्याद्
वसुन्धराया विवेकी । गुरुदासादयो हि नाम पुराकृत-सुकृतप्रभावा
न्न कालप्रवाहपतिताः पतिता अभवन्निति,—असौ च तत्र पतन्
जीवितः स्यादित्यन्न को नाम निश्चय इति वादीदानीं निरस्तः ।

तातोऽप्यतो गोष्पतेः प्रथमत एव स्रयमेव समादटे भारमध्या-
पनायास्तनययोः । समतीति च कियति काले पितुः प्रयत्नेन सम

* गोष्पतिमुखादवगतम् ।

घीतव्याकरणं सहोदरयुग्मं भूपति-गौषतीत्यभिधया प्रसिद्ध साहित्य-
त्वादेरध्वयनार्थं पितुरनुमत्या कमप्यध्यापकत्वेनाङ्गीचकार ।

सम्भाव्यते सुविदितमेतदस्ति भवतां पारस्यादिविजातीयभाषा-
निष्णातोऽपि धर्मासनसंस्थितोऽपि ७भुवनमोहनः स्वधर्मपरायणो
विद्योव्याह्वी संस्कृतभाषायामपि लब्धप्रतिष्ठो विद्वत्प्रियः प्रायः संस्कृत-
शास्त्रालोचनयैव श्रेष्ठ-जीवनमतिवाहयति स्मेति । साधारणाना
हृन्दोन्नानार्थमनेन 'हृन्द'कुसुमे'ति तत्परिशिष्टरूपेण च "पाण्डव-
चरिता"भिध किमपि वङ्गभाषया निरमायि काव्यं,—यो हि नाम
निबन्धो नानाच्छन्दोवद्धया कवित्वपूर्णया वङ्गभाषया अभिनवमेव
विराजतेतरामद्यापि साहित्यभवे । तथाहि यत्र स्रग्धराच्छन्दसा पञ्च-
पाण्डववर्णनम् ।—

दुर्व्यासादत्तमन्त्रे भजिल दुद्रजने पञ्चदेवे क्रमेते
कुन्ती अर्द्धाविधाने यम पवन तथा इन्द्रदेवे उपसि ।
माद्री कुन्तीप्रसादे भजिल शुचि हृ'ये युग्म अश्वीकुमारे
तद्वारा देवयोगे लभिल दृढवली पञ्चपुत्र द्विराशौ ॥
धर्माशौ धर्मपुत्र स्थिरसरलसुधी सत्यवादो स्वभावे
मित्रामित्रे समाने सदयमति सदा पालने सहिचारे ।
दाता गान्भीर्यशाली यमसम समरे शौर्यवीर्ये प्रतापी
सर्वांगे जम्बलामे हृदल कुरुकुले पाण्डवश्रेष्ठ राजा ॥
षाट्वंशे भीमसेन प्रचुरवल धरे पाण्डुवशे द्वितीय
क्रोधी अक्षान्तयोद्धा पुलकितसमरे मल्लयुद्धे सुदत्त ।
वह्नाशौ उग्रभाषी विपुलदृढगदा सर्व्वदा युक्त हस्ते
संग्रामे निष्ठुरात्मा कठिनभुजवली भीमरूपी विपक्षे ॥
जम्बे इन्द्रेर षंशे त्रिभुवनविजयी अर्जुन श्रेष्ठधन्वा
शस्त्रास्त्रे बाहुयुद्धे अनुपम समरे पाण्डुवंशे तृतीय ।

निष्कामो संयतात्मा तुषिल अनलके खाण्डवारण्यदाने
 सौजन्ये सौख्यभावे हरि इहल सखा तुष्ट युद्धे पिनाकी ॥
 स्वर्ण्येद्ये स्थापितांशे नकुलसह तथा देवरूपी कनिष्ठ
 माद्रीचेत्त्रे सुरूपी युगयमजसुधी पुत्रजन्मे क्रमेते ।
 अक्रोधी पूत आत्मा भयरहित वली तुल्यविक्रान्त युद्धे
 एके जाने चिकित्सा विधिमत अपर ज्योतिषेऽपारदर्शी ॥

अपरत्र च मालिनीच्छन्दसा महादेववर्णनं यथा—

रजतसदृशकाया चारिहस्त त्रिशूली
 दलु दुलु तिननेत्रे पञ्चवक्त्रे कि शोभा ।
 जटिल भुजगवेषो अग्नि चन्द्रार्द्धभाले
 परिवृत कटिदेश व्याघ्रचर्मर वस्त्रे ॥
 तरलगरलयोगे कण्ठ नीलाक्त आभा
 विमलधवलसाजे अङ्गरागे विभूति ।
 भ्रूलभ्रुगलदेशे अक्षकङ्कालमाला
 मृदुविचलितकचे बद्धभिचार भोला ॥
 धक धक धक वङ्गिज्वाल उद्गीतभाले
 लक लक लक जिह्वा मस्तके सर्प गर्जे ।
 कल कल कल गङ्गा चञ्चला उत्तमाङ्गे
 भम भम भम शब्दे वाजिच्छे श्रेव शिङ्गा ॥

तथैवैकादशसर्गे मालिनीच्छन्दसा द्वीपदी वर्णनं—

तिलफुलतुलनासा चारुहासा मृगाक्षी,
 कर पदतल ओष्ठे रक्तपद्मे शोभा ।
 वदन रदन देखे हार मुक्तार हारे
 कुटिल चिकुरराजो नीलवर्ण सुदीर्घ ॥
 कुचयुगगुरुसुभ्रू क्षीणमध्या क्लृप्ताङ्गी
 जघन उरु(१)नितम्ब स्थूलगम्भीरनाभि ।

उपमितं भुजवल्ली वाल पञ्चर नाले

त्रिभुवन मनलोभा मोहिनी सेइ मूर्त्ति ॥ इत्यादि ॥

तदानो 'कालीघटे' वङ्गविख्यातो विद्बृन्दविभूषणं मथितविविध-
शास्त्रसागरो वाम्मो साक्षादिव धर्मः 'संस्कृतचन्द्रिका'भिध संस्कृत
मासिकपत्रिकाप्रतिष्ठापयिता जयचन्द्रसिद्धान्तभूषणमहाशयः प्रायः
चत्वारिंशच्छात्रान् स्वयं प्रदायाहारं वासस्थानञ्चातिनिपुण-
मध्यापयति स्म विविध-शास्त्रम् । निरहङ्काराणाञ्च विदुषां परस्पर-
मालाप परिचयादिकन्तु सुलभमेवेति सिद्धान्तभूषणभुवनमोहनयो-
र्मिथः परिचयोऽत्यल्पदिनादेव सञ्जातः ।

* संस्कृतभाषाया अज्ञाया आतिशय्यात् तथैव परस्परमालाप-
कण्ठूतिवशाच्च तयोः परिचयप्रारम्भ एव देवभाषयेव विशेषतः श्लोकेन
मिथो भाषणप्रतिभाषणादिकमभवदित्यत्र सिद्धान्तभूषणमहो-
दयस्य (सुत-सुताविषयक) जिज्ञासोत्तरीभूतो भुवनमोहन-विरचितः
श्लोक एव प्रमाण—यस्यायं शविशेष.—

“कन्धे मदालसा-सन्धे पुत्रौ भूपति-गोष्पती ।”

भुवनमोहनः प्रथमतो नानाजनवदनादुपश्रुत्य सिद्धान्तभूषणमहो-
दय-पाण्डित्यं स्वयमपि तत्रत्यक्षीकृत्य पुत्रयोरध्ययनीयं सर्वमेव भारं
सिद्धान्तभूषणपादे समर्पितवान् । तदानीमुभावेव सोदरौ प्रायः पञ्च-
दशवार्षिकावासतुः । स-मनोयोगं सोऽप्याहञ्च साहित्यादिशास्त्रमहर्निश
समधौत्व कियद्वत्सर, काव्यतोर्थपरीक्षा सप्रशंसमुत्तीर्णो गोष्पतिरिव
गोष्पतिः प्रतिभाप्राख्ये क्रमशो व्यतानीदगणितम् ।

प्राचौन-नयमनुसृत्य लुप्तप्रायां पुरातननाटकाभिनयशैली पुन-
रुद्घोपयितुमिव, तत्र तत्र च कलादिनपुण्यमुद्घाट्य सन्दर्शयितुमिव
संस्कृतनाटकाभिनये सर्वप्रथममयमेव कृताभिनवेशो गणाध्यक्षता

मापन्नोऽतिदक्षतया संस्कृताभिनयशिक्षया शिक्षितसमाजे सुयशोराशि
सुपार्जयत्,—यत्र हि किल प्रायो वदन्ति वैषयिकाः—“संस्कृताभिनयः
कीदृशः, सोऽप्यस्ये”वेति विस्मयञ्चापद्यन्ते । कालिकातासंस्कृत
साहित्यपरिषदप्यधुना तत्र प्रमाणम् ।

भयह्रीनेनानेन चिरस्रैरिणा तेजस्विना वाग्मिना यत् साधुतया
समबोधि शतसहस्रवाधामपि समतिक्रम्य तदनुष्ठानमकारौत्यत्र सुप्र-
सिद्धमस्येव निदर्शनमनेकम् ।

स्रदेशहितेषणा-प्रेषणया व्याख्योक्तद्वयेनानेन सुरेन्द्रनाथ-
वन्द्योपाध्याय-कालोप्रसन्नकाव्यविशारदादिकतिपयदेशहितैषिकभिर्नि-
सहायेन बहुविध व्यधायि निर्भीकमनुष्ठानं वङ्गविच्छेदसमये
राजपुरुषानभिप्रेतमपि कर्त्तव्यधिया । तदानो यस्त्रीजस्त्रिन्या वक्तृ-
तया चित्रार्पित इव मन्त्रमुग्ध इव किम्भूतकिमाकार इव समासी-
न्नचलञ्चाधिको लोकः । संस्कृतभाषयापि बहुकालमनर्गलं वक्तृता
प्रदाने विलक्षणैवासोदस्य शक्तिः ।

अत एव केनचिदिदानीमास्त्रिप्यने शोकपिहितद्वदा—

यो वङ्ग भङ्गसमये निज नाम-धाम-
सार्थक्यमत्र वरधीर-गिरा व्यतानोत् ।
देशोन्नतौश्च विविधा सुविधा व्यधासौत्
हा । गौष्पतिः स वत । यात इतः क्वश्चोरः ?
नान्धस्य पद्मनयनेत्यभिधेव नून
ओगौष्पतीति तव नाम कवे । महात्मन् ।
चित्रं विचित्रमिह दृष्टमनेककार्यं
त्वा स्मारयत्यनिशमङ्ग सखे । त्वदोयम् ॥ इति ।

अस्य च गुणसाहिताया निदर्शनमिदमपि तावदालोक्यता “कलि
काता” महानगरे “वाणोविलास”समित्यां तदानो संस्कृतनाटकाद्य-
भिनयानुष्ठान सप्रशंसमासौत् । अथैकदा विह्वलङ्कारमहामहो-

पाध्याय-चन्द्रकान्ततर्कालङ्कारमहोदयविरचित “कौमुदीसुधाकर” नाटकमभिनेतुं तत्र समुत्थापिते प्रस्तावे कुटिलमतिभिः कतिभिश्च प्रत्याख्याते आदरणीयानादरमालोच्य परं दुःखितेन चिरस्रैरिणा गीष्पतिना ता परिहाय समितिं “वोषापाणि” समितिं प्रतिष्ठाप्य तदेव “कौमुदीसुधाकर” नाटकमभिनीय स प्रशंसं प्रभूतानि यथासि समर्जयता स्वाधीनता गुणग्राहिता परिचय-स्त्रीयनाट्यचातुर्यधैर्य-गान्भीर्यादिकं प्रादर्शित्वा ।

मतमप्यचितमभिधातुमकुण्ठितेनानेन “हाश्रोडाहितैषी”ति पत्रिका-सम्पादकेन स्वदेशहितसाधन नानावार्त्ताः समालोचयता निर्भीकमालोचितं, तदानीं स्वदेशोयान्दोलनवेलायां राज्ञामपि कार्यं साध्वसाधु वेति । कदाचिदत एव राजपुरुषविरुद्धवादसमालोचना-वशतो यथार्थवादी हा । धनेन दण्डितो गीष्पति ।

अवसन्नप्रायामिव विलोक्य संस्कृतभाषां, समुन्नतये चैतस्याः केषा-ञ्चिन्नहात्मनां साहाय्येन समानोक्षाह-सहायेन अनेन चात्यल्पकालात् प्रतिष्ठापिता “संस्कृतसाहित्यपरिषत्” कलिकाता राजधान्यामुद्धृता चेति । तत्त्वोत्तिष्ठन्भरूपा सेयं संस्कृतसाहित्यपरिषदप्यस्य कर्त्तव्य-पालननिदर्शनं, कलिकाता-भवानीपुरस्थ गीष्पतिभवनदिग्गं परिषत् प्राय सार्धैःक्रोशत्रय-दूरवर्त्तिनी, अथ च प्रत्यहमेव सायमारभ्य यथा नियमं सार्धैःप्रहरमत्रैव स्थित्वा परिषत्सम्बन्धोयमेव कार्यजातमालो-चितमेतेन । वाराणस्यामप्यस्य तथैव दृष्टमस्माभि कर्त्तव्यपालनं त्रिलोचनघट्टतः प्रत्यहं “भारतीसमिति”मेत्य बहुकालं तिष्ठतो गीष्पते ।

सर्वस्मिन्नेव कर्मण्यस्य योग्यतामालोच्य वङ्गीयनिखिलसंस्कृतविद्या-लयपरिदर्शनार्थमसौ सर्वसम्पत्त्या नियुक्तः । परिभ्रम्य च नानास्थानं वर्त्तमानामवस्थामालोक्य संस्कृतभाषायाः परं निर्व्वन्दमापन्नः एतदुत्कृति-विधानार्थं सर्वत्रैव सुप्रसिद्धपण्डितवर्याणां परामर्शक्रमेण बहुविध-

मेव कर्म कर्तुं चेष्टितवान् किन्तु हन्त । कलिहत्कः तत् सोढु
नितान्तमसमर्थः किमनर्थमकरोदथ वङ्गवसुन्धरायाम् ।

कायस्थोऽपि च जात्याऽयं “स्वधर्मो निधनं श्रेयः परधर्मो भयावहः”
इति भगवद्वाक्ये विश्वस्तो धर्मभोर कायस्थाना क्षत्रियत्वे उपवीत-
ग्रहणे च पर प्रतिवादौ कायस्थाभिधया मामिकपत्रिकया, विद्वद्-
बहुलायाश्च परिषदि शास्त्रीयविचारण युक्त्या च चिराचारपद्धत्या
कायस्थाना क्षत्रियत्वमतमपास्य तत्राभिमानिनो निर्जित्य विपक्षान्
कायस्थ-जातितत्त्व’ निर्दोषं निरूपितवानित्यत्र प्रायश एव विदुषामपि
न वेमत्यम् । एतस्य पाण्डित्यं संस्कृतभाषाया नैपुण्यमनुसन्धानञ्च
‘कायस्थ’ पत्रिकया ज्ञायत एव ।

अयि भो. प्रिय समुपस्थितसभ्यसङ्घे । यस्यामद्य परिषदि समवेता
भवन्तः, एतस्यामपि गौष्यतिः पतिरिव बहुविधमकार्षीदनुष्ठानं, यत्
कृते चिरमियं कृतज्ञा ऋषिनो चेति । यस्याच्चाद्य पाठशालायामिय-
मनुष्ठेयते सभा, तस्या अप्यन्यतमः प्रतिष्ठापयिता परमहितैषौ
गौष्यतिकार्यतीर्थः ।

हा हा । अथ संस्कृतनिखिलनाट्यकला विकला विलोला विल-
पन्ती वावसीदतीव दुर्देवा निराश्रया नैव जीवतीवेत्याशङ्कते, कस्मा-
दकस्मादिमं बलात्कारेणैव विधिर्जहारेति किमस्य तत्त्वमतिदुर्बोध-
मतास्त्रिका वयमतिमन्दमतयो जानोमः ॥ बहु दृश्यते हि पुराणादौ
दैत्यादिभिरभिभूता वा निगूढाभिनिवेशा वा देवा बृहस्पतिपुरःसराः
पशुपतिप्रभृतेरन्तिकमापद्यन्ते कमप्यमोघमुपायमाविष्कर्तुम् । समा-
विष्कृतोपायाश्च समुद्द्युञ्जते मिथो मिलित्वा स्वकर्मस्थप्रमत्ताः ।
मन्यामहेऽथ तथावस्थाः किमप्यतिमहत् साधयितुमभीष्ट’, गौष्यति
पुरोधाय विबुधाः, सह पशुपतिना सलीलमवनीतले समवतीर्णा-
स्त्पूर्वमन्तर्दधति च क्रमशो हन्त संहृत्य लीलाम् । अत इदानीं
भणति—

किं गीष्पतिर्गीष्पतिनाम धृत्वा
सप्रेषितो देवगणैर्धरण्याम् ?
कुबोध-दुर्बोध-विबोध-सिद्धेरा
पशोः पतिं तत् पुरतो विधाय ॥

किं गीधपतिः पशुपतिश्च भुवं समेत्य
विस्त्रय्य देवनिकारान् न दिवं व्रजेताम् ?
कैः स्मारकोरहह ! शङ्करवत् किलेयं
देवा विचिन्त्य वत ! निन्दरिमौ अलोकम् ॥

हा हा ! वङ्गवसुन्धरे । सार्थकनामधेये । योगार्थमम्ब । तव को
ऽद्य हरत्यकस्मात् ? हा हन्त ! शून्य भवति क्रमशस्तेऽङ्गं, भवसि परि-
भूता परिभूषिता दैवहतकेन ॥—

हा हा ! कथा ननु गिरा वसुधे । प्रबोधो
भावीति भाषणपरोऽपि न तामिहेत्ते ।
किं वा ददामि जगते स्वयमप्रबोधो
बोधं विपत्सु शरणं जगदोश एव ॥

अपरञ्च—मातुलो यस्य गोविन्दः पिता यस्य धनञ्जयः ।

सोऽपि मृत्युवश प्राप्तः कालो हि दुरतिक्रमः ॥

अपि च मुहुर्मुहुरालोचन-याचनया च मन्द्रीभवति शोकसन्दोहो
मृतजनगुणगणैः विलपनरोदनादिभिश्चेति गीष्पतेर्विरहमत्यन्त-
मसहमानमुन्नतस्कं कमपि वान्धवमुद्दिश्य कस्यचिदाश्रयसन्मिति
श्रूयतामधीयताञ्च ।—

शोकैरधीरमनसो वयमद्य सख्यो
हा हन्त ! चौरशकलैर्वदनाच्चिनीरम् ।
सशीष्य रोदन-रता यदि किं फलं स्यात् ?
रञ्च स्मृति समनुसृत्य चरित्रमस्य ॥

आत्मा न नश्यति शरीरमदर्शनं स्यात्
 शास्त्रे तदेव मरणं यदपीह भूयः ।
 “नासौ मृतो जगति यस्य यशो मृतोऽपि”
 वागित्यमप्यहह । तत् किमु शोकहेतुः ? ॥
 दूष्यो न कोऽपि दुरदृष्टमिहाद्य दूष्यं
 शोच्यो न गौष्पतिरये । वयमेव शोच्याः ।
 हाहा ! हतो न स हता वयमेव किंवा
 कुर्मोऽस्य धर्महतकस्य कलेर्वलेषु ? ॥
 दुःखं सुखञ्च घटयत्यथ भाललेखा
 भावीह यद् भवति तन्न विपर्ययोऽस्य ।
 लम्बोदरः शशिधरो हरिरत्र मानं
 यत्र प्रभुर्न च विधिः किमु तत्र जीवः ? ॥
 एथत्यसौ पुनरये । शतशो न शोकै-
 र्भू लुण्ठनैः स्व-हननैश्च शरीरघाते ।
 निश्चस्य किं फलमत समवेत्य सर्व्वे
 शम्भोः पदे सुगतिमस्य रुदार्ययन्ताम् ॥

गौष्पतिप्रयाणम्

[निबन्धकः—श्रीउपेन्द्रनाथसेनगुप्तकाव्यतीर्थः]

“एकस्य दुःखस्य न यावदन्तं गच्छाम्यहं पारमिवार्षवस्य ।
 तावद्वितीयं समुपस्थित मे च्छिद्रेष्वनर्था बहुलीभवन्ति ॥”
 पशुपतिनाथमनुपदमेवानुसृतवन्तो गौष्पतिचतुर्धुरोणकाव्यतीर्थ-
 महोदयाः । उपलभ्यते खलु वाण-सर्व्वस्त्रे कादम्बरीवृत्तान्ते यदभि-
 सारिणीं महास्त्रेतां शोकाब्बधौ निमज्ज्य वैशम्पायने चन्द्रलोकमासा-

दिते सौहार्दात् कपिञ्जलोऽपि तमञ्जसानुससार, साम्प्रतं दृश्यते तस्यैव
 वृत्तान्तस्याभिनवावृत्तिः—विशेषस्तु यदधुना न गन्धर्वनन्दिनी परं
 वराकी संस्कृतसाहित्यपरिषत्, न वैशम्पायनः परं पशुपतिनाथः,
 न वा कपिञ्जलः किन्तु महासत्त्वः श्लाघ्यचरितः सार्थकाभिधानः
 गौष्पतिकल्पो गौष्पतिरिति । आभिजात्यादिबहुगुणभूयिष्ठे कुले
 लब्धजन्मापि असौ बाब्ये यदाङ्गलविद्यां नाध्यापितः, सनातनधर्मानु-
 रागप्रवणहृदयोऽस्य पितैव तन्मूलमासीदिति श्रूयते । स किलाङ्गल-
 विद्यानिष्णातोऽपि कुलस्थितिनाशशङ्कया, तद्विद्याविदुषाञ्चाचारभ्रंशा
 दिक् वा समीक्ष्य, पुत्रो यथा गीर्वाणवास्यां लब्धवर्षो भवति तदर्थमेव
 व्यवसायमवालम्बत, पुत्रोऽपि कालेन पितुर्मनोरथान् सर्वथैव
 सम्पूरयामास, यतो न केवलं तेन समासादिता शास्त्रेषु परा प्रवोणता,
 परं वैखरीनैपुण्ये च परा प्रतिष्ठा । शैलूषविद्यायान्तु स तथैवोत्कर्ष-
 मासादयामास, यदसौ सम्यगर्हति स्म 'अभिनवभरत' इति समाख्या-
 मिति बह्वनामेव सुधिया मतम् । न केवलं तत्, नासीद्य क्षत्रियत्वा-
 भिमानी ब्राह्मण्यधिजिगमिषुर्वा । पर यदि—

तपः श्रुतञ्च योनिञ्च एतद् ब्राह्मण्यकारणम् ।

तपः श्रुताभ्यां यो ह्येनो जात्याब्राह्मण एव सः ॥”

इत्यस्यतिपक्षकं ब्राह्मणलक्षणं भवति, तर्हि तेन तत्रवयवस्य द्विजत्वस्य
 आद्यमवयवद्वयमधिगतमभूदिति नास्ति सन्देहस्यावसरोऽपि । न
 केवलं पाण्डित्यं पर प्राचीनेषु सायणमाधवादिषु सम्यगुपलब्धा अर्वा-
 चीनेषु च इदानीन्तनेषु विदुषेषु क्वचिद्वलोकिता ये लोकप्रणयन-
 गुणास्तेऽपि तस्मिन् नितरामेव विकाशमलभन्त । यतस्तदोयथैव न-
 दशायान्तदानोन्तनराजप्रतिनिधिकृतं वङ्गाङ्गच्छेदमुपलक्ष्यीकृत्य प्राव-
 र्तत यो महान् राजनीतिकसमारम्भानुबूलवैदेशिकशिल्पवर्जनव्यवसाय-
 स्तस्मिन्नपि स तेजोगर्भवैखरीमुखेन तद्व्यवसायस्य यौक्तिकतां जन-
 पदानां पुरतः समुपपाद्य ; “हाओडाहितैषि”नाम स्वसम्पादित-

पत्रेण स्वकीयं हृदयङ्गतं सर्व्वं च प्रचार्य्यं च महान्तं तमुच्यमं तथैव सफलतां निनाय यत्, ये तावत् तत्पाण्डित्यानभिज्ञास्तेऽपि तस्य स्वदेशानुरागमुग्धाः सश्रद्धाः विस्मिताश्च बभूवुः । साम्प्रतिके युगे वङ्ग-विषयेऽभिनयिन ये तावत् संस्कृतनाटकानां सौन्दर्य्यं महत्त्वञ्च प्रदर्शय लोकशिक्षाया उपायान्तरमाविर्भावितवन्तः, तेषु महामहोपाध्याय-विरुदावतंसाः श्रीमन्तो हरप्रसादशास्त्रिपादा गोप्यतिकाव्यतीर्थ-महाभागाद्याग्रं स्थानमर्हन्ति । शास्त्रिपादैः प्रोत्साहनेन छात्रगोष्ठेषु अभिनयपद्धतिः प्रवर्त्तिता, गोप्यतिकाव्यतीर्थेन तु नटपदमधिकृत्या-पामरपण्डितमण्डलीषु । श्रुतमन्त्राभिस्तन्मुखतः एव यत्, स्मरणीय-चरिता वैद्यकुलालङ्कारभूताः कविराजोपनामका नृत्यगोपालकविरज-महोदया एवाभिनयचातुर्य्यविज्ञाने तस्याचार्य्यपदमधिक्रुरिति । वङ्गेषु, वाराणसी-काङ्गपुरप्रभृतिषु च संस्कृतसाहित्यपरिषदो या ख्यातिः प्रसूता वर्त्तते, गोप्यतिकाव्यतीर्थमहोदयस्याध्यक्ष्येण सम्पा-दिताः संस्कृतनाटकानामभिनयाः, तस्यैव शिष्यमण्डलस्याभिनय-नैपुण्यञ्च तस्याः कारणान्तरम् । अनेन खलु महात्मना नटविद्येति विवुधैरिदानोन्तनैरुपेक्षिता नाटकानां प्रयोगकला तथैव समुपासिता, यन्मृतप्राया सेदानीं पुनः सञ्जीवितैव सर्व्वजननयनमनोरञ्जिका जातेति सर्व्वेषां सुविदितमेव । यः खलु नाट्यवेदो भरतेन “चतुर्व्वेदाङ्ग-सम्भवः” इत्युक्त्या सम्यगर्चितः, यः पुन स्वयं कालिदासेन “कान्त-शाश्वत्पक्रतु”रिति वदता समाराधितः सोऽसौ महात्मा तस्य वेदस्य परमाचार्य्य आसीत् ; तस्य क्रतोश्च स एक एव होता, अध्वर्य्युः, उद्गाता च समभवत् । किं बहुना सौकर्य्यार्थमभिनयस्याभिनयानां नाटकानामङ्गभङ्गादिषु कालोपयोगिनं सामाजिकरुचिसम्मतं च विभागं नैपुण्येन परिकल्पयता तेन तस्य क्रतोः शामित्रकर्मापि सुष्ठु निष्पादितमिति ब्रूमः । इन्त । इदानीमपि स्मर्य्यते अभिनयशिक्षा-दानैकमनसस्तस्य चातुर्य्यं, स्मर्य्यते स, न केवलं यस्य वचोभङ्गिव

समभूद्रसबोधायाम् परं नवरसोद्बोधनेन सर्व्वव्याख्यातिशायिनी
आसीत् ।

किन्तु क्व गतः स मनस्विप्रवरः, यमन्तरेण न केवलं दुहितेव तस्य
चिरपाणिता परिषत् विषादातिशयमायाता खिद्यते, अपि तु सार्व्व-
भौमिकविदग्धमण्डली शोकानलपरिदग्धा जाता । स किल परिषदः
आजम्बवान्भव आसीत्, अस्याः समुन्नतये तेन परःसहस्रा यज्ञाः सम-
वलम्बिताः । अद्यतनी शुभोदका सञ्जीका च परिषत् तादृशाना-
मेव महोदारचरिताना प्रीतिप्रयत्नशतस्य परिपाक एवेत्यत्र निरव-
काशानि सर्व्वसंशयपदानोति मन्यामहे वयम् । सन्ति सहस्रशः
परिषत्प्रययिनः परं सोमशुक्राविव गोष्यतिपशुपती दिना सर्व्व एव ते
दिवाकाशस्थितास्त्वारका इव मलिना न तथा शोभन्ते, यथा परित-
स्तावशोभन्त पुरा । इतभागधेया परिषत्—या खलु खल्वे एव वयसि
एतयोराकालिकवियोगदुःखं सहते, परन्तौ विहायैव लोकमिमं न
विस्मृतवन्तौ नितान्त-स्नेहभाजन ताम्,—अपि तु सर्व्वदेव परलोका-
दपि एतद्ब्रह्मवानां सहायतामेष्यत इति निःसंशयमव । भवतु तत्
यद् विधातुर्मनसि वर्त्तते, नास्ति खलु निष्करुणस्य कालस्य कृतेः
कापि प्रतिहतिः । अमरावत्येव गोष्यतेर्योग्या वसतिः, तद् यदि स
स्रक्ततस्रक्ततेन तामेवास्त्रदं लब्धवान् तर्हि अविधेयेऽपि शोकविषये
मूढचेतसामस्त्राकं मरणधर्म्भणा किमस्ति नेत्रसलिलविधौततदीय-
स्त्ररणानुभवमन्तरेण विधेयान्तरम् ? हन्त, नास्ति किमपि, तदशु-
निवाप एव विसर्जनोयस्तस्मै बान्धवजनानां, मन्ये सुहृदनुग्राहकाणां
सहृदयानां, स्वर्गतानाञ्च तेषां तदश्रूपायन नोपेक्षणीयं भविष्यतीति ।

स्वर्गं गतो गोष्पतिः

[निबन्धकः—श्रीसुरेन्द्रमोहनवेदान्तशास्त्रिपञ्चतीर्थः]

बाब्यात् प्रभृति संस्कृतसाहित्यपाठिना सुखाद् गोष्पतिकाव्य-
तीर्थस्य संज्ञा आव आव यदा कैशोरे तत्रणीतं “परीक्षादर्पण”
मिति पुस्तकं सायहमस्माभिः पठितन्तदा विज्ञातन्तस्य संस्कृतकाव्य-
कदम्बेषु कृतित्वमवगता च सम्साहित्येषु सम्प्रीतिः । परीक्षादर्पणं
हि नाम बहूनां विश्रुतयशसा संस्कृतकाव्यनाटकादीनामालोचना-
त्मकमिति मनोहरमुपादेयञ्च पुस्तकं संस्कृतपाठाधिना कृते
विरचितम् ।

गोष्पतिरिति तस्य नामतः, सत्काव्यादीनामालोचनात्मककर्मतश्च
स बुधो जात्या नून ब्राह्मणो भवेद्वितीयमासौन्मम बलवती तदा
धारणा । ततश्चातीतेषु कतिपु वर्षेषु तस्य “कायस्थ” इति मासिक-
पत्रेण सम्बन्धोऽनेकेषा सन्देहवता सन्देहं निराकरोत् । शास्त्रानुमत
हि कायस्थपत्रिकामतविवरणं कर्णगतं कुर्वन्तः सानुरागन्तु
पठतश्च मम संवर्द्धितः परिचालकं प्रत्यनुरागस्तेन सह दर्शनालाप-
वासना च दृढीभूता सञ्जाता ।

अथैकदा पूर्ववङ्गेषु कस्यचिदाव्यस्य गृहे श्राद्धसभाया तत्रभवता
महामहोपाध्यायेन श्रीमता दुर्गाचरणसांख्यवेदान्ततीर्थेन साकं
संलापग्रसङ्गतस्तस्यैव भवानोपुरस्थितस्य भवनस्य सविधे गोष्पति-
काव्यतीर्थस्य भवनमिति ज्ञात्वा मया विगते १३३३ वङ्गाब्दे
कालिकातां गतेन दृष्टः स कायस्थकुलतिलको गोष्पतिः पृष्टश्च बहुषु
विषयेषु ।

कस्यचिदपरिचितस्य नामश्रवणादनन्तर तद्विषयिणी या जायते
बुद्धिः सा नैव स्मृतिर्नाप्यनुमितिरपि तु सा रूपहीना भाषामयी

कल्पना । मम सा कल्पनासुन्दरी कलिकातावासिनमपि विस्वासितया
विज्ञेयं, धनिनमपि निर्धनवदवस्थितं विद्वांसमपि गर्वरहितमभूषण-
मपि सरलताभूषणमण्डित पण्डितन्त निरीक्ष्य नितरा विमनायमानेव
झियमाणेव जाता, पुष्कलं प्रमोदमप्याप्ता ।

संस्कृतसाहित्यपरिषदा सह तस्य सम्बन्धो विदितचर एवासी-
न्मम । प्रकृतः स तस्याः परिषदो विवरणमुद्घाटयन् तां प्रति
महतीं प्रीतिं प्रकटितवान् । परीक्षादर्पणस्य हि पुस्तकस्य पुन-
र्वर्द्धितकलेवरं नवीनसंस्करणं प्रयोजनमिति मया विज्ञापितावसरः
स सत्वरमेव तद् विधास्यतीति साग्रहं मतमदग्र्ययत् । न ज्ञायते
तावत्, तत् पुस्तकमधुना यन्त्रस्थं नवेति ।

कायस्थपत्रिका सुपरिचालिताऽपि कथमधुना प्रचाररहितेति
जिज्ञासितेन तेन सनिर्वेदमुद्यते स्म कार्य-कारणपरम्परया सा बहु-
जन-नन्दिताऽपि पत्रिका विरतप्रकाशा । कायस्थानां क्षत्रियत्व-
प्रतिपादनानन्तरोपवीतग्रहणविधौ नासीत्तस्य सम्मतिः अद्या च । ईश-
प्रसादात्तस्य पवित्र आत्मा नित्यानन्दमय धाम गतस्विराय प्रमोद-
माप्नुयादिति नः प्रार्थनम् ।

स्वर्गतगोष्पतिकाव्यतीर्थस्य देहात्प्रयात्

शोकोच्छ्वासः

[निबन्धकः—श्रीपुलिनविहारौ दाशगुप्तः वि एल्]

हा तीव्रवार्त्ता हृदयोपहन्त्री

ग्रन्थिच्युता गीष्पति-पुष्प-माला ।

शुष्का विशोर्णा नियति-प्रभावात्

कृतान्तचौरेण विमर्दिता च ॥ १

क्वासी गतो हन्त सुधीर्गरीयान्
विहाय सर्व्वात्म जनादि-वर्गान् ।
शोकास्वधी बन्धुगणान् निमज्ज्य
सोऽन्तर्हितो मर्त्य-भुवश्च तूर्णम् ॥ २

आसीद्भवान् बुद्धिमताम्प्रवीणः
विद्वद्वरेण्यः सुगुणकसङ्ग ।
शान्त. सुशोभो ऋदुमिष्टभाषी
ज्ञानैक-सम्पद् यशसां सुधाम ॥ ३

या देवभाषा जगतौह पूज्या
सा तेऽभवत् प्राणसमा सदैव ।
तद्वृद्धिकाम' कृतवान् प्रचेष्टाम्
नानाविधेनैव सुकल्पनेन ॥ ४

गौर्वाणवाणोमधिगन्तुकामा-
श्छात्रा यशस्ते सततं स्तुवन्ति ।
त्वत्प्रत्यभ्याठान्नितरां प्रहृष्टा
धन्यीकृतान् खान् गणयन्ति सर्व्वे ॥ ५

या देववाणी परिषत्कृतिस्ते
सा सुम्भभावा तव विप्रयोगात् ।
त्वत्सङ्ग शून्याः परिषत्सदस्याः
श्रिया विह्वोना मलिनीभवन्ति ॥ ६

साहित्यसंसत् । तव भागधेयम्
धिक् ते गुणालि बहुसुप्रथाश्च ।
जातासि यस्माद् हृतसुख्यरत्ना
श्रीच्या दशा ते करुणा वृणोति ॥ ७

बन्धुप्रेम्णा पशुपतिसुहृत् तद्वियोगसहिष्णुः
 क्षिप्रं यातो मिलितुमधुना तेन साङ्गं द्यलोकम् ।
 त्वज्जा तापञ्चितयजडितं मर्त्यलोक सुकोर्तिः
 श्वश्र्वच्छान्तिं व्रजतु नियतं नित्यधामाधितिष्ठन् ॥ ८

परिषद्दुर्दिनम्

[निबन्धकः—श्रीइन्द्रीवरकृष्णविद्याभूषण.]

सत्य खलु संस्कृतसाहित्यपरिषदोऽद्य दुर्दिनमुपस्थितम्, यत्
 परिषदेकतरसम्पादकोऽसामान्यप्रतिभोज्ञासितो दयादान्निष्ठादि-
 गुणाधारः पशुपतिनाथशास्त्रिमहाशयः सहसा कालकवले विलीनो
 ऽभवत् । तदीयाकृतिसौन्दर्यं सस्मितवदन सुमिष्टवागमृतञ्च स्मृत्वा के
 न मज्जन्ति दुःखमहोदधौ नियतम् ? तत्परलोकप्रयाणानन्तरमेव
 परिषदन्वतरसम्पादकः संस्कृतसाहित्यशास्त्रपारदृष्ट्वा काव्यतीर्थो-
 पाधिको गोष्पतिरायचतुर्धुरोऽपि हा । कालकवले विलीनवान् ।
 उक्तमहोदयस्य सदसि वाक्पटुता सदाचारपरायणता नाटकाभिनय-
 कुशलता च प्रकाममासोत्, तिग्मधिषण्यो वाग्मितापराजितप्रतिपक्ष-
 ब्रातोऽसावुत्पथगामिन शास्त्रविगर्हिताचारग्रहणदृढोद्यमान् मानवान्
 सत्यमानिनाय बुद्धिचातुर्येण । बहुलशास्त्रीययुक्तिकोपन्यासेन
 क्षत्रियत्वनिरसनपूर्वकं कायस्थजातेभ्योऽलिकत्वञ्च प्रदर्शयामास ।
 वङ्गदेशीया वाराणसीस्थिताश्च प्रख्यातनामानः सुधियोऽस्य मत
 समर्थनपरा बभूवुः । अशेषग्रन्थगवेषणाजन्यपाण्डित्यमसाधारण-
 बुद्धिमत्ता च तद्यकाशितकायस्थजातितत्त्वे विराजतेऽभौक्षणम् । अस्य
 प्रत्युत्पन्नमतिता, सदसि निर्भोक्तावाग्मिता, साहित्यानुरागिता,
 धर्मनिष्ठता चाद्यापि देदोष्यते सर्वेषां मानसपटे । अहो !

संस्कृतसाहित्यपरिषदोऽतीव दुर्भाग्यं यदीदृशः सर्वगुणोपेत उद्दामो-
द्यमवहृद्दयः सम्पादकसुधाकर. सपदि सर्वानन्धतमसे निपात्य
हा । अस्तमितोऽभवत् । कायस्थकुलसम्भूतोऽपि स धर्ममर्यादा शास्त्र-
गौरवञ्च प्राणव्ययेनापि रक्षितुं यत्नशीलो बभूव । तद्वियोगेन वयमिदं
मन्महे साम्प्रतम्—

“यदा यदा सता हानिर्ध्वेदमार्गानुसारिणाम् ।

तदा तदा कलेर्वृद्धिरनुमेया विचक्षणेषु ॥”

वाग्मितादिप्रभावेण यो जिगाय दरच्युतः ।

धर्मविद्वेषिणो लोकान् धर्मप्राणो हि सन्ततम् ॥

कायस्थकुलपाथोधिसम्भूतेन्दुर्निमीलयन् ।

सुधीहृत्कुमुदानि द्राक् क्वगतो हा ! स गौष्पतिः ॥

शोकोच्छ्वासः

[निबन्धक — विद्याभास्करः श्रीहरिदत्तशास्त्रो व्याकरणतौर्यः]

काले पशुपतिनाथे पशुसङ्घे नाथता याते ।

कालो विरहविनोदं कथमेषा दुर्गया कर्त्री । १

न मया निजनेत्रपात्रता गमित ते लपनं शशिप्रभम् ।

गुणगौरवमौदृगङ्गतं स्वरितो यातवति त्वयि श्रुतम् ॥ २

यदि मे परिषदकाशका धृतदेहे त्वयि तद्वदन्ति चेत् ।

न कथं जन एष दर्शनाग्निजनेत्रे सफले व्यधास्यत ॥ ३

तव शोकविभावसुज्वलन् हृदि यावन्न शम समञ्चति ।

वत गौष्पतिरप्यसौ त्वया निजसध्रष्ट कृत आः कठोरता ॥ ४

मृदुशोलसुपश्रुतं जनैः कथमेतद्विपरोतता गतम् ।

जनतासुक्ततन्त्रयोऽथवा विधिकालावपि नः पराक्षतः ॥ ५

अधुना कलहायमानयोर्मम नेत्रश्रवसोऽर्चते त्वया ।
 वद कः कलहं शमं नयेदभियोगी तव प्राङ्विवाकता ॥ ६
 अधुना नयनाम्बुभिर्वयं निवपामो भवते जलाञ्जलिम् ।
 शिरसा विनतेन चासक्त्यणिपत्येश्वरमेतदर्धते ॥ ७
 भगवन् ! सुरगीरियं त्वया भृशदौना दयया निभाष्यताम् ।
 परिषत् परिरच्यतामिय लभतान्तावपि चोत्तमां गतिम् ॥ ८

परतस्मृतिः

[निबन्धकः—श्रीयोगेन्द्रमोहनविद्यारत्नः]

नितरा वरीश्रुत्यतेतमामपरिवर्त्तनौयरोतिर्नियतिरेवातिकठोरा
 जीवाना नित्यकृत्येषु नियतमप्रतिभटमात्मानं प्रकटयन्ती साटोप
 महाजनाचारपरम्परामङ्गीकृत्य प्रवर्त्तमानैः पुण्यकर्म्मभिरनास्त्रादिता-
 कालिक-स्वजनविरहजदुःखलेशैरपरिचिताधिव्याधिविक्रमैः क्रमशः
 समुन्नतिसोपानमारोहङ्गिर्विधिशासनेरिव सम्भृतात्मभरधिगताभि-
 लषितानुरूप-पुञ्जकलत्रादिभिर्भगवदनुग्रहगृहीतसमग्रवस्तुनिवहैः प्राप्तं
 प्राप्तव्यं दृष्टं द्रष्टव्यं श्रुतं श्रोतव्यमास्त्रादितमाहादितव्यश्चेत्यादि-
 क्रमेणात्मानं कृतार्थान्मन्यमानैः, दानेन करस्य, तीर्थपर्यटनेन चरणस्य,
 सत्यप्रियभाषणेन रसनायाः, भगवदुविभूतिसन्दर्शनेन नयनस्य, तस्य
 माहात्म्यकीर्त्तनश्रवणेन च श्रवणस्य, वेदाद्यखिलशास्त्रपाठेन मनसः,
 सयमाचरणेन चात्मनः कृतार्थतामवितथामविसर्वादितामाकलयद्भिः
 कैश्चन जनगणैः सन्ततं संस्तूयमाना; दुरदृष्टदुर्विलेसितीन च इतो
 विपरीतभावेनियह्येन निरन्तरं पीड्यमानैश्च कैश्चिदस्त्रादृशैरसंज्ञद्वि-
 गीयमाना, अन्यैश्च कैश्चिन्नास्तिकवर्त्यैरैहिकमात्रमर्थं केवलमङ्गीकुर्वानै-
 रनङ्गीक्रियमाणा परिवर्त्तनप्रवणायामस्वां धराया चिराय । विलसनेन

च यस्याः धरणिः कुत्रचित् हसति सौभाग्यवती रमणीव, कुत्रचित् क्रन्दति पुत्रशोकातुरा जननीव, कुत्रचित् विराजते शस्त्रश्यामला प्रगाढतारुण्या श्यामेव ।

अयि मनःकल्पितवनितेद दर्शनपथमतीत्य वर्त्तमाने ! वारु वनितेव अर्थमात्रपरोक्षिते ! नियते । कृतं यत्ते मनसि स्थितम् ! अपरमपि यदि किञ्चिदवशिष्यते ते कृत्यवस्तुषु ईदृक्, क्रियतामवाधमविचारितम् । वयमत्र तच्चभवत्या ईदृगसकृदाचरणेन कुलिशकठोरमानसाः प्रमाणिताः प्राणैरनुत्सृष्टाः । एकमात्रपुत्राय मातुरङ्गात् प्राणाधिक पुत्रं, स्तन्यमात्रशरणस्य सद्यःप्रसूतापत्यस्य निपीयमानस्त्वहं जननीं, पतिकण्डलम्ना बालामवला विहाय तत् पतिञ्च शमनालयं प्रेरयन्ती न मनागपि खिद्यसे न वा लज्जसे । ईदृश्येव ते निर्हया शाश्वती स्थितिः सततं परिदृश्यमाना जनानवधानपरान् विदधानापि तेरधिच्छिष्यतेऽनारतं निर्हयम् । सदृशमेवैतत्ते कालाकालपात्रापात्रविवेकमूढायाः । अथवा अलं दुर्विनीतां दुरधिगम्यां भवतीमधिच्छिष्य ।

येषामकालमहाप्रयाणमस्मानोदृश पर्याकुलोकुर्वाण प्रतिपदमेव समन्तादपरिपूरणायामभावपरम्परामनतिक्रमणीया प्रतिबोधयच्चिराय संस्कृतसाहित्यपरिषत्-संक्रान्तं तथा शिक्षाविभागविषयकञ्च यत्-किञ्चित् कार्यमन्तरा स्मर्यमाणमस्माक मर्मसु कौलायतेतसाम्, अन्वर्थाभिधेयानामशेषसाधारणीकृतिकृत्यसम्पृक्तात्मनां मह्यात्मनां कार्यसंसाधनपट्टाचमत्कृतजनगणानां स्वधर्मैकनिष्ठानां विद्वद्द्वार्याणां परमार्थपरताप्रवणानां तथा सत्यप्रियभाषिणां तेषाममरत्वमधिगतानां गोप्यतिकाव्यतौर्धमहोदयानामयमकालसमाधिन् केवलं संस्कृतसाहित्यपरिषद् न वा तदीय विनयार्ज्जवादिगुणपारदृश्यानां मस्माकम् अपि तु संस्कृतभाषारसिकैरध्ययितानामार्थभावमङ्गीकृत्य स्वगौरवं प्रकाशयता सर्वेषामेव प्रदेशानामनपनेयी

विपत्प्रातः शोकस्थानञ्चेति यथार्थमेव विस्तरणानुभूतमस्माभिः । प्राच्यप्रतीच्याशेषशास्त्रानुशीलननिर्म्मलमतीनामैतेषां सर्व्वतीसुखी सर्व्व-
जनातिशायिनी च प्रतिभा प्रतिभाति प्रतिहृत्येष्वेव स्वकीयैष्वारब्धेषु
समन्तात् सुधीवर्ष्यैः परिज्ञायमाना । सर्व्वजनविदितां तामधिकृत्य
न तावद् वक्तव्यमस्ति मे । मया तु केवलं तेषां प्राच्यभावयथार्थ-
सौन्दर्यावर्ज्जितचित्तानामापातरम्यप्रतीच्यभावकवलितेऽस्मिन् संसारे
अस्मदाचारविरोधिनीं तां तामवस्थां निराकृत्य सकलमङ्गलालयं
प्राच्यभावं शास्त्रसम्प्रतिमङ्गलकृत्य विविधोपायेन संरक्षितुं प्राणानपि
पणौकृत्य कौटुकं सुमहान् प्रयत्न आसौत् तद्दिङ्मात्रमुदाङ्घ्रियते ।

सुविदितं नामैतत् तत्रभवतां सर्व्वेषामेव सुधीसमाजानामन्वेषाच्च
जनगणानां यत्, विश्वविश्रुतेन कलिकाताविश्वविद्यालयेन परिचालि-
तेषु विद्यालयनिवहेषु अवश्यपाठ्यत्वेनादितो निर्ब्वाचिता संस्कृतभाषा,
यस्यां हि भाषायामुपनिवहान्यस्माकं निखिलधर्मकृत्यानि, येषाञ्च
गौरवेण भारतवर्षमिदं सर्व्वानेव देशानुपर्य्यपरि देदौप्यतेतमा, तानि
व्योतिषदर्शनायुर्व्वेदपुराणेतिहासकाव्यनाटकादीनि च यथा भाषया
ग्रथितानि सा माधुर्य्यमयी देवभाषा अस्माकमद्वितीयगौरवभूमिरथ
दुर्भाग्यतोऽस्माकं विश्वविद्यालयाधीश्वरवर्य्याणा व्यवसादोषेण स्वेच्छा
पाठ्यत्वदशमधिगता प्रायेण प्रत्यादिश्यमाना विमृश्यकारिणामैहिक
मात्रार्थान्वेषिविद्वेषिणामार्थ्यभावायत्तचित्तानां निरतिशय दुःखमुत्-
पादयन्ती धिग्धिग्विलापपराणा, कलिकालमाहात्म्यं कौर्त्तयतीति
श्रुत्वैव ता सकलमङ्गलालयभूतामवश्यपाठ्यत्वेन संरक्षितुमिमे मद्भा-
क्तानो गौष्पतिकाव्यतीर्थाः कौटुक्यत्नपरायणा आसन् तस्मया तैः सह
सत्कार्य्येष्वेव प्रतिनियतं प्रवर्त्तमानेन बहुधा प्रत्यचौकृतम् । यथा ते
संस्कृतसाहित्यपरिषत्संस्थापनातः तदुन्नतये स्वकं स्वास्थ्यमप्यवि-
गण्य वतितवन्तः तथा अस्या अपि कालमाहात्म्यवशेन प्रतादिश्य-
मानायाः भाषायाः संरक्षणविधी बह्वपरिकराः अस्याः कृते कृतश्रमाः

अथे समयं किमधिकं परिशेषे नूनमकाले स्वदेहमपि व्ययित वन्तः ।

जातोयधर्मसंरक्षणाय वक्षपरिकराणा तेषामिवोद्योगिना काव्यतीथे-
महोदयानामुद्योगिनास्या कलिकातामहानगर्थ्याम् अविचेकतावशो-
भूत विश्वविद्यालयानुष्ठितकार्यस्य प्रतिवादसभा आदौ १३३३ वङ्गा-
ब्दोयचेन्नमासे संस्कृतसाहित्यपरिषद्भवने सञ्जाता । तत्र च सम्मिलिता
बहवः प्रतिनिधयो महामहोपाध्याया भूस्वामिनो धनिन, केवल-
पाश्चात्त्यशिक्षिताः प्राच्यपाश्चात्त्यशिक्षिता अन्ये च बहवो विश्वविद्या-
लयप्रस्तावस्य सुमहान्तं प्रतिवाद कुर्वीणा, नवनीतवर्जितं तन्मिव
दुरायति परिवर्तनमिदं सर्वानिव जनगणान् प्रतिवोधितवन्तः ।
अनेनैकेनैवाधिवेशनेन सवादपत्रनिवहेषु प्रकाशमुपनौतेन प्रतिदेशमस्य
तुसुलमान्दोलनमभवत् । मन्ये मर्त्यलोके एतत्कृते या या चेष्टा
विधेया आसीत् तां ता सर्व्वा विधाय दुष्टकीरवव्यर्थीकृतकीर्तिः पार्थ
इवाविचारग्रतेरुपद्रुतो भारतकीर्तिविनाशार्त्ता देवभाषासंरक्षणाय
पक्षपातविरुपाक्ष देवदेवं विरुपाक्षमेव शरणमाश्रितवन्तः । अहो !
विजयतेतमा दुरदृष्टमस्माकम् ।

गोप्यतेरिष्टलाभः

[निबन्धक—“धनदासः”]

पशुपतिशास्त्रिणमन्वसरत्तवभवान् गोप्यतिकाव्यतीर्थः । न जाने
कस्तावदेतावप्यनुसरदितः परं पारिषदानाम् । तत्र च एतदेवा-
श्वासस्थानं प्रास्थानिकाना यद् येषामभावः क्षतिविशेषमुपजनयति,
त एवादो संसरन्तीति लोकप्रवाद इति । परिषदः कार्यनिर्व्वाहक-
समितौ तथाविधः कश्चिदिदानीमस्ति नवा यस्याभावः क्षतिविशेष-

मेवमेव जनयेद् यथानयोर्गीष्पतिपशुपत्योरभावोऽजनयदिति । यमा
 श्रिताः पारिषदाः सुदुष्पूरमपीमं पशुपतिप्रयाणशोकमन्वसहन्त, प्रस्थितः
 सोऽपि । स्मरामि हन्त तान् दिवसान् येष्वत्रभवता गीष्पतिकाव्य-
 तीर्थेनावष्टब्धा संस्कृतसाहित्यपरिषत्, मेरुणा धरणीव निष्कम्पा
 प्रावर्त्तत । परःसहस्रतामुपाश्रिताना तद्गुणाना किमिवालोचनमस्मा-
 द्दृशेनाल्पदृशा कर्तुं शक्यते । तथाप्यच्छसिता गीष्पतिप्रीतिश्चपल्यति
 प्रवलयतमा विहन्मात्रसाध्येऽस्मिन् कर्मण्यन्नतममप्यस्मादृशम् । प्राचीन-
 प्रसिद्धभूस्वामिवंशावतंसोऽयं कायस्थसमाजानामादर्श एवासोदित्यत्र
 नास्ति नास्तिकानामपि प्रस्तावो विमल्यवसरस्य । एतेषां जनोन्माद-
 करी वाग्मिता, तिग्मता च तेजोविशेषस्य, प्रणयिता च परार्त्तिप्रहाण-
 विधौ न केषामप्यसाम्बुध्यमक्षितारकाणामादधतीति । नाटकाद्यभि-
 नयकलासुपदेशपाटवमत्यङ्गुतमिव प्रत्यक्षीकृतमस्माभिस्तत्र तन्नावसरे ।
 स्वयन्तु शैलूषतावसरे रसविशेषं मूर्त्तिमन्तमिव साक्षाद्भावयन्नभाव-
 नीयां निपुणतामाविरकरोत् । भक्तिरसाश्रिते अभिनये उच्चारणस्य
 गद्गदता कण्ठस्वरस्यार्द्रता नयनयोः स्मितता उपास्य प्रत्येकाग्रत्वं
 चेत्येतानि न वास्तवादोषदपि ह्योयमानान्यस्माभिरुपलक्षितानि । नहि
 साधनविज्ञानानामेवं भावोद्गमः समासहस्रेणापि प्रभवेदिति सुव्यक्तं वक्त-
 मर्हामः । तत्रापि नैकभवेयेनैतद्भवेयेन वा साधनेन प्रचुरोत्कर्षं गतेनापि
 नेदं सम्भाव्यते सम्भावितेतराणाम् । अयमेको भक्तिरसः समस्यते भवतां
 पुरतः परतो वीरादिरसाना दृष्टान्ततया नैपुण्यग्रहणाय । दृश्यते खलु
 प्रायशो बहुवक्षराणामनालोचनेन वा जन्मगतेन केनचिदचिन्तनीय-
 प्रभावेण कारणेन वा, बहुकालोचिताङ्गलभाषोच्चारणजतजडिन्ना वा
 ब्राह्मणैतराणां वर्षसमवायानां न सम्यक् परिस्फुरति भारतीः देवीनाम-
 धेया सुखविवरेभ्यः । गीष्पतिकाव्यतीर्थानान्तु वाणी एवमनर्गलोच्चा-
 रिता जडिमशुन्या स्पष्टप्रतिभासा चासोद् यथा दूरमास्तां तावत्
 साधारणब्राह्मणानां कथा, अनिकेषां ब्राह्मणपण्डितकुलोत्पन्नानां

स्वयञ्च पण्डितवर्थाणामपि सुखतस्तथोच्चारणपद्धतिरद्या नैवास्माभिरितः पूर्वमुपलब्धा । आचारनिष्ठया वेशभूषादिसंसाधनेन प्रविशुद्धवचनविन्यासनेपुण्येन च तस्य द्विजत्वमनेकेषामेषापरिचितानामासोत् भ्रमसम्यक्तौ प्रतिमत्तिमदित्यत्र प्रायो बहवः प्रमाणपदमध्यासते । किं बहुना सुहृदेवास्य शूद्रत्वमुद्रिश्यमानमपि मानसे अलसमन्यरमभवत् परिचितानामपि तदमलशुद्धभावादिसंदर्शनेन । वस्तुत एव तद्व्यायज्ञोपवोतं द्विजत्वमग्रमेवास्माभिरभिलक्ष्यते । न जानीमः कोदृशेनाशुभकर्म्मविपाकेनासद्व्यग्रमपि द्विजितरत्वमेतेषां जन्मना समजनीति । कालप्रभावादनेक एवेदानीं विशुद्धब्राह्मणकुलोत्पन्ना अपि, स्वयं पण्डितमन्या अपि, जनसमाजे च तथात्वेनास्मान् प्रतिपादयन्तोऽपि प्रातर्नम्याङ्गसन्ध्योः सन्मानातिरेकमेकत सरन्नन्त इव, द्वितीयतश्च प्रातस्तथाविधभोज्यादिपदार्थानामनुपस्थित्या कथमपि ते सन्ध्ये समुपासौना अपि सायं सन्ध्यासन्धकारकारित्वेनेव रोषात्तथा नाद्रियन्ते । ततस्तत्र काले अपालयन्तोऽपि ता यथेच्छमिच्छन्ति पानादिकं निषिद्धमपि यथाहं प्राप्तमिति । किन्तु सन्ततमन्तिकमुपगता अप्यनुसन्धानपरायणया दृशा चिरं विचिन्वन्तोऽप्येवमशास्त्रजुष्टमनिष्टानुबन्धिव्यवहारप्रबन्धमद्यत्वेऽपि न वयमाविष्कर्तुमशक्नोमिति । किं बहुना तास्त्वलमप्यक्तसायसन्ध्योपासनेनानेनासौ-आङ्गौक्तमित्यप्यसक्तदौक्ष्ण्यपदमुपगतमस्माकम् । न केवलमेक एवायमेतद्वंशे स्त्राचारनिष्ठो ज्येष्ठाग्रजासायस्य तथैवाचारपरायणाः परवर्तिनोऽपि पुत्रपौत्रादीन् स्नानुष्ठानपूते पथि प्रथितानकापुः । ईश्वरनिष्ठा च प्रतिष्ठितपदा सदैवात्र मित्रतामुपगच्छन्ती स्वच्छन्दमभिवर्द्धते, सिद्धाधिकारा चैन परिवर्त्य नार्थान्तरमपि प्रतिपत्तमिच्छति । अनयेवेश्वरनिष्ठया कवचरूपया सन्दंशितोऽयमग्रतोऽपि न प्राक्तजनेभ्यो विभेति, न वा केषामपि साहायकमात्मपतिष्ठायै बहुमतमुदैक्षत । उदारता च परोत्कर्षवती सहर्षमत्रैव वासमुपकल्पय स्त्रल्पमपि

वियोगदुःखं नान्वभवत् । परं प्रतिदिनमुपचीयमानमानातिरेकासाकारैर्नैव सेवमाना प्राथिमानमुपगतवतीति । एवमासीत्तस्य सूक्ष्मदर्शिता धर्माधर्मादिविनिर्णयविधौ, यया सूक्ष्मदर्शितयाय कस्यचिदपि प्रतिष्ठानस्वाथे ग्रहीतुं नैच्छद्, ब्राह्मणदत्तधनादेरपि तत्रागमसम्भवाद् ब्रह्मस्वमपि स्वीकृतं भवेदिति । एतदर्थं स स्वव्यथेनैव सुदूरभवानीपुरस्थानात् कलकत्तास्थ-संस्कृतसाहित्यपरिषदि प्रतिदिनसमागच्छन्नपि न तत्सदस्य किञ्चिदप्यङ्गीकृतवानित्यस्माकमपरोक्षवस्तु । किं बहुना गभीररजन्या निरुद्धप्रचारेषु स्वल्पव्ययसापेक्ष-यान-बाहनादिषु प्रभूतव्ययसाध्यमश्रवप्रवाह्ययान यन्त्रयाण (मोटर) वा स्वव्यथेनैवाङ्गीकृत्य यातायातमकरोत् ।

अच्छिन्नधारशैर्षां भ्रातृस्नेहः प्राणिमात्राणामप्यान्तरतत्त्वान्युप-
 स्नेहयति, अज्ञातस्नेहक्रमलवाना कठोरहृदयानामपि चेतसि वैतसो
 वृत्तिं समुपजनयति, संसारमुक्तानामूङ्खलस्रोतसामपि मूर्च्छः पुनः संसार-
 भोगायोपनमयति । नाय कालो रामायणस्य महाभारतस्य वा, नाम-
 शेषता गतेषु रामकृष्णभरतशत्रुघ्ननामधेयेषु, अन्यमात्रग्रथितेषु च
 युधिष्ठिरभोजानुनकुलसहदेवप्रभृतीनामभिधानेषु न तावद् भूपति-
 गोष्यतौ समतिक्रम्यातिरम्य भ्रातृस्नेहप्रसवणमद्रिप्रायवृत्तीनामप्य-
 त्रत्याना हृदयदरोषु दरीदृश्यते विश्वप्रपञ्चे । इह हि ज्येष्ठा कनिष्ठा
 निष्टसिद्धेरन्तरायानन्तरयन्ति संसारप्रदेशादनादेशकरान् । कनिष्ठा
 अपि ज्येष्ठैरुपग्राहितग्राह्यस्तयो वृद्धे पित्रादिभिर्वारं वारं निरुद्ध-
 क्रोधावेगा अपि श्लाघनेन चेतसा स्त्रैराचारपारावारपारीणता
 परीक्षितुमिव द्वैधमनधोयाना इवोत्तङ्गयन्ति उन्मार्गमार्गणप्रतिबन्धकं
 भ्रातृनिर्देशमशोतिपरस्यापि । मरुणकाञ्चनसञ्चयवटितेश्वाधुनिक-
 प्राणिमात्रमानसेषु नोपन्यस्यते पदं 'भ्रातृस्नेहेन, न वा मानवतया ।
 अनुपजातपक्षाः पक्षिणः स्वात्मकुलार्थेषूहमक्रियामिव प्रचेष्टन्ते, बाह्य
 काल एव कलयितुं स्वाधोन्तमिदानीन्तनाः परिजनेभ्यः । तत्र चाय-

मास्थित-वानप्रस्थवया अपि गोष्पतिर्दिवस्यतिसामीप्यलाभात् पूर्वमप्य-
र्वाचो नतामात्मनो जानन्निव ज्येष्ठादियतीमपि स्वाधीनता नाधीतवान् ।
आस्तामसंस्तुतानामतिगहनानामहिक्रूरविषयाणां कथा, प्रतिनियत-
मुपस्थितेष्वपि विषयेषु भ्रातुरनुमतिमन्तरेणास्य प्रवृत्तिर्नोपलब्धा
कदाप्यकदापिभिरपि ।

न केवलं भ्रातृस्नेह', पर स्त्रीपुत्रादिस्नेहश्च तथाविध एवासी
त्तत्रभवतः । पाठका मा तावत् स्मित भवतामोष्ठपुटं चोटयतु,
अवधत् क्षणमप्यस्मद्वचसि । जाने मेघडम्बरमिव शास्वरमप-
यास्यत्यचिरादम्बरतलादिह स्मित भवदाननेभ्यः । संसारिणः सर्व्व
एव स्त्रीष्वपत्येषु च स्निह्यन्ति प्रकाम, तेषामुदरपूरणार्थमङ्गाच्छादन-
निर्व्वार्थञ्चातितरा यतन्ते, स्वसुखवोतसृष्ट्याः सृष्टयन्ति प्राणैः पणै-
रमोषामोषदपि प्रमोदाय । एतेषु केचन प्रादुष्कृष्वन्तः स्नेहभरं वचन-
परम्परया, कार्य्यतः किमपि नानुतिष्ठन्ति । कथञ्चित् किञ्चिदनुतिष्ठन्तो
वा शिष्टसमाजे पल्लवयन्तो व्यथयन्ति कुटुम्बानामन्तराणि । केचन
चान्तः स्निह्यन्तोऽपि नैसृष्ट्यनाटितकेन वह्निरप्रकटयन्तः कर्मणा
स्नेहभर विह्वलवते । तत्रोभावेवैयत्तामनधिगम्य साम्यवैषम्ययो-
र्मात्रामपस्मरन्तो स्नेहप्रवाहपतिती रोगाद्यभिभवेऽपि भाविनमनर्थ-
भावमविगणयन्तो मनः-कान्तं द्रव्यसन्तानं सन्ततिभ्योऽभ्यवहारायोप-
हृत्य शाश्वतामवगाहते । यत्र स्नेहोपद्रुताना कृते कृतात्मभिरभि-
क्रमनाशपरिजिहीर्षया सहर्षमत्रोत्थत—जननो नौषधं धाययेदिति ।
परमेतद्विलक्षणलक्षणो गौ यति' स्नेहास्यदमपि प्राणप्रियमपि स्वपुत्रा-
दिक कदापि स्नेहमात्रमतिक्रम्य नोपालालयद्, येनोप्लिखितशत्र-
वता प्रभाववतो तत्रभवन्त प्रभावयितुं समर्था स्यात् । नार्यं परि-
जनाना रोगाद्याक्रमदशायां दशधारेणाप्यश्रुप्रवाहेण प्रमोहसुपगतः
परिणामविरसामुपादशयदविमृश्यकारितयोपनिवध्यमाना मानस-
प्रीतिम् । तत्र तत्रावसरे चास्य प्रकृत्येवोपनीयमाना सर्व्वकालसाध-

रणव्यवहारविलक्षण कठोरता विदिततत्त्वानामपि प्राभवद् भय-
हेतुरिति किं वक्तव्यमज्ञाततत्त्वचितानामकस्माद् भयमुपजनयिष्यतीति ।

वस्तुतः कस्मिंश्चिद् यथार्थमानवपदवाच्ये प्राणिनि स्नेहो वा
दया वा दाक्षिण्यं वा प्राज्ञता वेति ये ये गुणा आवश्यकत्वेन स्थातु-
मिष्यन्ते, ते सर्व्व एवात्रभवति प्राचुर्य्येणावर्त्तन्ते ।

पाठकाः खोदरपूरणवैयघ्रेणायथापनीयमानाः समयाः सफलौ-
कताः कथञ्चिदप्य प्रविशुद्धभावानां महता चरित्रालोचनेन । भाषा-
वैदूष्यच्छलेनापाटवमात्मनस्तिरस्त्रिकीर्षुणा नूनं तत्रभवन्तः समुद्-
बिष्यन्ते नाम । साम्प्रतमुपरतानां तत्रभवतां जन्मस्थानादिविषयिणी
क्वाचन प्रवृत्तिरुद्घाट्योपस्थाप्यते भवतां पुरतः ।

एकोनाशीत्यधिकद्वादशशततमे वङ्गाब्दे (१२७५ साल) अष्ट-
भारप्रपूरितेऽन्तरीक्षे दुर्षिरीक्षतामुपगच्छतोऽन्द्रसूर्य्ययोर्नभोमासे
खुलनाजिलान्तर्गत-टाक्रीश्रीपुरग्रामे प्रसिद्धप्राचीनान्ववाये रायचतु-
र्धुरीणस्य तस्यासोमक्षेमधाञ्जः समुत्पत्तिरभूत् । यदन्ववायजाः कायजाः
प्रजानामात्तिहृरणेन, जलाशयारामप्रतिष्ठाद्यनुष्ठानेन जलावतारदेवा-
यतनप्रणयनव्यापारेण च प्रकृतिष्वच्छत्रं राजत्वं भजमानाः प्रभूतां
कौर्त्तिसुपार्जयन्तस्त्रिरस्त्रिर्गिणोऽपि प्राणिनामाननचरा जीवन्त इव प्रवि-
भाष्यन्ते । सुप्राचीनकालादेवोपचितैतेषामतिमानुषी संस्कृतप्रीतिः
प्रतिष्ठामत्रभवतीर्गीष्यतिभूपत्थोरधिष्ठानेन गतेति प्रत्ययोऽस्माद्-
विधानाम् ।

महनीयकौर्त्तयश्चैषा पितामहमहोदया दयादाक्षिण्यादीना-
मश्लेषक्षेत्रतामुपगताः स्वाग्रामिकेष्वभ्युदयेऽप्यत्मानं व्यापारयन्तोऽपि
धर्म्यप्रकर्मानुष्ठानव्यासक्ताः कालीघट्टीयगङ्गायां जलावतारमेक-
मारचयन् । एवमतिप्रीदेन प्रतिनियतधर्म्याद्यनुष्ठानेन निष्ठामधा-
र्मिकानपि धर्म्यक्षेत्रेषु प्रापयन्तः सार्धकमेवागृह्णन् तारकाभिधानम् ।

तातपादाश्वेतैषां भुवनमोहनरायचतुर्धुरीणा वाणीदेव्याः सेवकत्व-

मैकनैष्ठेयनास्थाय वङ्गरूपया तथा व्यवहाराजीवत्वं, संस्कृतरूपया च रूपान्तरितया “कृन्दःकुसुम” “पाण्डवचरित” इत्येतदग्रन्यद्वयीं निर-
पादयन् । व्यावहारिकदशापरिपाकेणायं विचारकपदमप्युपाददानो
निपुणतामत्रापि प्रचुरतरामेवोपादर्शयत् । अन्नातश्रीलशिक्षकहस्तगता
शिशुशिक्षा चरित्रचोभं कश्चिदनाकाङ्क्षमुपजनयेदित्यतः पुत्रयोर्भूपति-
गोप्यत्योः शिक्षाभारं जनकः स्वयमेवाग्रहीत, शैक्षकनैपुण्यमधिगतस्तातः
पुत्रं गोप्यतिं प्रतिदिनमेकं संस्कृतश्लोकमायत्तौकारयामास, एव-
ञ्चात्यल्प एव वयसि स्थितो गोप्यतिरनेकान् संस्कृतश्लोकान् कण्ठस्थी-
कृतवान् । पितुः प्राथमिकीं शिक्षां प्रयत्नातिशयेनैवाभ्यस्य प्रशस्तिं
विद्वद्वेषेसराणामुपगतः पाठसमाप्त्यर्थे गोप्यतिश्चतुष्पाठीः काश्चिदुप-
सङ्गम्य सम्यग्धौतकाव्यशास्त्रः प्राप्तावीत् काव्योपाधिपरीक्षाम् ।
तामुत्तीर्णः सविशेषयोग्यतया, भाग्यपुरुषकारयोरैकाग्र्य इव अम-
विशेषोपार्जितं तृतीयं स्थान समधिष्ठत्य प्रीणयन् गुणग्राहिनो
वान्धवान्, सन्धुक्षितमकार्षीदौर्ध्वादहनं सहाध्यायिनां गहनप्रायायां
चित्तभूमौ । संस्कृतशिक्षामत्रैव प्रविहाय गोप्यतिकाव्यतीर्थः काव्यो-
पयोगिनोति मत्वा आङ्ग्लभाषामप्यधिकर्तुं कृतप्रयत्नं समभवत् ।
तत्राप्याङ्ग्लविद्यालयमननुगृह्य प्राच्यप्रतिभोन्मेषवशीकृतहृदयः
स्वयमेव तामधिगत्य प्रतीच्यसमाजेष्वपि प्रचारमप्रतिहतमकार्षीत् ।
कर्मजीवनप्रारम्भे च तथाविधेषु केषुचित् कर्मस्वयं प्रावर्त्तत
प्रवाहवाहितरूपेण, येन वाच्य एवास्य कोर्त्तिर्त्स्वविषयमाज्ञाय
भारतस्वाभ्यन्त्रापि प्रासरत् । तदयं व्यापार—अपधर्मिभिः
शासकरूपेणात्रोपस्थाय प्राप्ताधिकारैः सर्वेष्वपि व्यापारेषु क्रमेण
प्रहितबाहुभिर्देशवासिनोऽस्वतन्त्रतामुपगमिताः क्षुद्रेष्वपि परमुखापेक्षि-
तया क्लेशमल्यर्थमुपगतवन्तः । ततश्च केचन प्रतिभाप्रावीण्येन दैन्य-
मिदं विद्रावयितुं कृतप्रयत्नाः “न वयं देशजातवस्तु प्रविहाय
किञ्चिदपि ग्रहीष्यामः” इति प्रतिजज्ञिरे । अन्येऽपि यथानेन वर्त्मना

प्रचलितु कृतसाहस्य भवेयुस्तदर्थञ्च प्रभृतसभादिकमनुष्ठायान्दोलनं किञ्चिदभूत्पूर्वमारचयामासुः । यस्य “स्वदेशि आन्दोलन”मिति संज्ञा तत एव समुत्पत्येदानौमपि प्रणयादुदाङ्गियमाणा विदेशिनोऽधुनाप्यनिशं भीषयति । तत्रैव स्वदेशियुगे तस्मिन्नेवान्दोलने अग्रणोरूपेणायं गोष्पतिकाव्यतीर्थः स्मार्थमविगणय्य केवलदेशसेवामुपलक्ष्य क्षपयामासात्मनोऽमूख्य समयं जीवनञ्च । एतदर्थञ्च “हाओडा-हितैषी”ति नामकं सन्देशपत्र स्वसम्पादकतया प्राचालयत् । तद्द्वारेण च वैदेशिकशासकानां नीतिहीनता अविमृश्यकारिता शासितानामुन्नतिप्रतिबन्धुत्वादीनि प्रतिपाद्य प्रतिपाद्य प्राप्तराजद्रोहापवादो राजपुरुषैरर्थेन दण्डितोऽभूत् । वयःपरिणामि पुनः “कायस्थ-जातित्त्व”मिति नामकं कायस्थानामुत्पत्तिप्रवृत्त्यादिविषयकं किञ्चित् पुस्तकं विरचयितुमारब्धवान्, सासारिककर्मवाहुल्येन च प्रारब्धमपि तत्कार्यमितः पूर्वं नि शेषीकर्तुं नालमभवत् । पर दैहिकासुख-तया ससारविरक्त काशीप्रवासमङ्गीकृत्यापि प्रत्यावृत्त्य केनचित्कारण-व्यपदेशेन, तदेवासम्पूर्णं प्रारब्धं कर्म प्रणेतुं कृताध्यवसायं काय-पातान्तमचेष्टत । प्रतिबुद्धदेवप्रतिबन्धकतया चासमाप्तकृत्य एव परलोकं प्रस्थितवान् ।

एतेषां गोष्पतिकाव्यतीर्थानां सोदरसंख्याप्रतिपत्तिस्तावन्निपुण-कवीनामेतत्तातपादानामुपादोयमानादनुष्टुप्पूर्वाद्दुद्वियमाना वाचकानां चमत्कारातिशयप्रदानाय प्रतन्यते, यथा—

“कन्धे मदालसासन्धे पुत्रौ भूपतिगोष्पती” इति ।

इदानौमचभवतो विधवा भार्या, तिस्रः कन्याः पञ्च पुत्राश्च वर्तन्ते । सहोदरश्चास्य ज्यायान् ज्यावियोगदूनो धनुःखण्ड इवाकाण्डे संघटिते-नानेनात्याहितेन सस्ताङ्गसन्धिरन्ध्रीभूत इव प्रवहता शोकाश्रुप्रवाहेण प्राणमात्रशेषः कथञ्चिद् भ्रियते । शैशवात् प्रभृत्येव प्रवृद्धप्रेमप्रसरः किञ्चिद् ज्यायानपि वयसा सहाध्ययनं सहावस्थानं सह पानाशनं कुर्वीणः

प्राणप्रियसोदरसृष्टनाय कथमिव क्लेशान् नानुभवतीति चिन्तनीयं
सुधीसमाजे । परमार्थतो विचार्यमाणे च स्वत एवेतद् वचनमस्माकं
मानसमान्दोलयन्निर्यात्योष्ठपुटयोर्थ्यत् न सृतस्त्रभवान् गौष्पतिः
श्मशानवर्ङ्गना दग्धः, परं भ्रातृवियोगदूनो भूपतिर्जीवन्मृतो गौष्पति-
शोकाग्निना दग्धश्चेति । किंवा तेभ्यो ज्ञानवयोवृद्धेभ्यः शोकापनोदक-
सुपदेशं भूपतिकार्यतोर्थेभ्यो वयसुपपादयितुं शक्नुमः, पर तेषां
नेसर्गिकी धैर्यसम्पत्, परमकारुणिकेन तत्रभवता भगवता सदय-
मावर्जिता शान्तिधारा च तानस्मिन् दुर्दिने सम्भावयिष्यत इति प्रार्थ्यते
केवलम् । अस्माकमपि प्रत्यग्रमुपजायमाने दुःसहशोकज्वलन-
प्रज्वलिते हृदये तत्कारुणाधारेव शरणमिति प्रवेद्य प्रेतस्यापि क्लृते
तस्मै भगवते शान्तिधारां धारयामहे । अतीतसख्याकाशेषामुन्नता
गुणप्रचयाश्चयनायोग्यतामुपगच्छन्तीति क्षमाप्य क्षमावतस्तदुद्धरण-
न्यूनता, कानिचित् पद्यान्धवद्यान्यपि तद्गुणपावकेन पुनीमहे ।—

अयि गौष्पतिकल्प । गौष्पते सचिवस्त्व चिद्विधे दिवस्पतेः ।

वत मानवभाग्ययोगतः क्षितिमाप्तः क्रियते दिनाय किम् ?

ऋषिणा नु निसर्गकोपिना त्वयि शापः समसाधि सावधिः ।

अवधेरवसानतः पुनर्युनिवासं परवानिवाविशः ॥

भवतादथवा यथा तथा व्यसृजस्व स्त्रजनानिति स्फुटम् ।

तव तादृशकोमल मनः कथमेवं कठिनं व्यजायत ॥

तव साधुचरित्रमाधुरी धुरि धीरेः क्रियते न कैरहो ।

अभिनियपदेषु दक्षता न विवादास्रदतामुपास्यत् ॥

धरणीं परिवर्ज्य धोरणं निजपुण्यार्जितमास्थितेन ते ।

नयनाम्बु चिराय सम्भृतं कृपणानामनुकम्पप्रतामिद्म् ॥

शोकपत्रम्

सर्वेऽपि गुरुकुलीया ब्रह्मचारिणोऽध्यापकाश्चाकाण्डे समुपनते
नाशनिपातसमेनामुना समाचारेण (गौष्पतिपरलोकगमनरूपेण)
दुःखिताः समवेदनां प्रकटयन्ति ।

मन्त्री—विद्याविनोदिनी परिषत्, गुरुकुल
रायकोट, लुधियाना ।

शोकसभा

१३३४-वङ्गाभ्युदय सौरचैत्रस्य चतुर्विंशदिवसे भृगुवासरे सायं
साँषष्ठघटिकायां संस्कृतसाहित्यपरिषद्भवने तदीयैकतरसम्पादकानां
पण्डितगौष्पतिकाव्यतीर्थचतुर्धुरौणमहोदयानां महाप्रयाणे शोकप्रका
शार्थं काचित् सभा समनुष्ठिता जाता । तत्र महामहोपाध्याय-श्रीयुक्त-
दुर्गाचरणसांख्यवेदान्ततीर्थमहोदयानां प्रस्तावेन, संस्कृतमहाविद्या-
लयाध्यक्षाणां डा श्रीयुक्तादित्यनाथमुखोपाध्यायानां समर्थनेन,
वङ्गविषयोच्चधर्माधिकारविचारपतयो राय-श्रीयुक्त-द्वारकानाथचक्र-
वर्तिवाहादुरमहोदयाः सभापतिपदमलमकार्षुः । तन्नोपस्थिताः विशिष्ट-
सभ्याः,—म म श्रीयुक्त-भागवतकुमारशास्त्री, म म श्रीयुक्ताश-
तोषशास्त्री, पण्डित-श्रीयुक्त-प्रियनाथविद्याभूषण एम् ए, श्रीयुक्त-
कृष्णचन्द्रस्मृतितीर्थः, श्रीयुक्त-माधवदाससाख्यतीर्थः एम् ए, श्रीयुक्त-
अक्षयकुमारशास्त्री च । आदौ श्रीमन्निः परिषत्पञ्चीयेर्भुवनमोहन-
सांख्यतीर्थः 'व्यथितविलाप'नामकं पद्यं स्वयं विरचय्य वाचितम् ।
सभापतेरनुमतिक्रमेण सम्पादकैरमरेश्वरठाकुरवेदान्तशास्त्रिभिः शोक-
प्रकाशात्मकः प्रस्तावः समुपस्थापितः, समर्थितो गृहीतश्च सभ्यद्वन्द्वैः ।

सभापतिभिः क्षुद्रेण वचसा ऋतमहात्मनो जीवनविषयिणी आलोचना कृता ।

महामहोपाध्यायैः श्रीयुक्त-भागवतकुमारशास्त्रिभिरुक्तं यत्—तत्र भवान् गीष्पतिकार्यतीर्थी देशानुरागमत्यर्थमुपेत्य विवेचितवान् यत् स्व धर्मश्चेदक्षुषो नावतिष्ठेत नूनं देशोन्नतिरपि दूरपराहता भवेत्, तदर्थं च संस्कृतसाहित्यपरिषदाय पुरः प्रासरदिति । श्रीमद्विरचयकुमारशास्त्रिभिः कथितं—गीष्पतिकार्यतीर्थस्य तातपादानामतोव पाण्डित्यमासीत्, तद्वरचितं संस्कृतच्छन्दसा वङ्गभाषामय-पद्यमस्माभिरवलोकितम् । तदन्वयायै गीष्पतिसदृशानां पण्डितानामुत्पत्तिरेव स्वाभाविकी । सत्यामेव धर्मरक्षायां जातिः सुरक्षिता भवेदिति कृतसिद्धान्तेन तत्र भवता संस्कृतसाहित्यपरिषत् प्रतिष्ठापितेति । म. म. श्रीयुक्ताशु-तोषशास्त्रिभिः कथितं—तत्रभवतो नाट्याभिनयकुशलता वचसा प्रकाशयितुं न शक्यते । तेषामभिनयदर्शनावसरे दर्शकानामेवमेव मानसमुत्पद्यते, यद्वयं नाटकीययुगमवगाहमाना वर्त्तमानम् इति । कथं कत्ता-संस्कृतमहाविद्यालयसदस्यरूपेण वर्त्तमानास्ते यादृक् गुरुतरं कर्मानुष्ठितवन्तः तदितरेषु तथाविध कर्माशक्यसाधनमिति नाधिकं वचः । तेषां संस्कृतभाषायामभिज्ञानं कथङ्कारमासीदित्यत्र तत्-सभाकार्यविवरणमेव प्रकृतं निदर्शनम् । धर्मविश्वासश्च तत्र भवतामस्मान्तिमात्रममोहयदिति । श्रीयुक्तप्रियनाथविद्याभूषण-एम् ए महीदयेन समुल्लिखितं—अहमेकेन प्रियवान्धवेन विद्युक्तोऽस्मोति । एवमेवान्येऽपि वाग्मिनः स्वं स्वं सामर्थ्यमनतिक्रम्य गीष्पतिविषयिणीं वाचो रचनामुपपाद्य प्रोद्योतयामासुर्मानसं दुःखसंचोभम् । प्रायेण रजन्या नवमघटिकाया म. म. श्रीयुक्ताशुतोषशास्त्रिभिर्धन्यमुक्ताः सभापतयः सभाभङ्गसुद्वीषयामासुरिति ।

शोकसभा

[काशीस्थ-भारतीसमितिच्छालपरिषद्.]

विगते सौरचैत्रशुक्लत्रिंशदिवसे साय सप्तवादनावसरे, भारतीसमिति-
भवने, भारतीसंस्कृतपाठशालाया अन्यतमप्रतिष्ठापकस्य दक्षिणीदारप्रकृते
वाग्मिप्रवरस्य कायस्थकुलगौरवरवेर्गौष्यतिरायचतुर्धुरीणकाव्यतीर्थमहोदयस्वा-
कस्मिन्महाप्रस्थाने शोकप्रकाशार्थं भारतीसमितिच्छालपरिषद् समवर्त्तत
कश्चन विशेषाधिवेश । तत्र भारतीसंस्कृतपाठशालाध्यक्षा पण्डित-श्रीयुक्त-
श्यामाकान्ततर्कपञ्चाननमहोदया शरीरास्वास्थ्यतायामपि प्रियसुहृदी गौष्यते.
प्रेमगौरवात् कृपया सामापत्य स्त्रीचक्रु तत्र सरलोदारस्वभावस्य गौष्यते-
र्गुणपरवशा भेनाकृष्टाश्च प्राय सर्व एवालत्या संस्कृतच्छाला समुपस्थिता
आसन्, अन्ये च सामाजिका ।

प्रथमं सभापतेराज्ञया श्रीसतीन्द्रचन्द्रठाकुरव्याकरणातीर्थेन गौष्यते,
प्रसङ्गतस्तपितुर्भातुश्चगुणगण्य सुररीकृत्य वाचितो “गौष्यतेस्तत्त्वलाभ” इति
संस्कृतभाषामयो निबन्ध “गौष्यतिविश्रति”रिति च श्लोकनिबन्ध । विद्या-
र्थिनश्चानेके वङ्गभाषामयनिबन्धपाठे शोकोद्दीपकव्याख्यानैश्च सभामिमा
शोकाप्लाविताभिवाकुर्वन् ।

ततश्च गौष्यतिस्मृतिरक्षार्थमुपस्थापिते तावत् प्रस्तावे, श्रीनरेन्द्रकुमारकाव्य-
तीर्थेन, “शोके क्षामे च हृदय प्रलापैरेव धार्यते” प्रियावेदितं दुःखं सञ्च-
वेदनं भवतीति चीक्या शोकसभाया प्रयोजनीयतामावेद्य, अन्ततः सञ्चितुक्त-
मेतत् प्रकटितं यत् “प्रेयास ! गौष्यतिस्मृतिश्चेदभिभूता भवता तर्हि संस्कृत-
साहित्यपरिषद्, भारतीसमितिश्च समुन्नत्ये सर्वथा भवन्निर्यतितव्यम्, एवञ्च
नाम परिषद्गतप्राणस्य, समितेश्चास्या नियतसमुन्नतिलालसस्य महानुभावस्यास्य
युष्मद्भूषित स्मृतिरक्षणीत्यात्, वस्तुतो यावद् खदेःशसिवा, यावत् साहित्यचर्चा,
यावच्च संस्कृतनाट्यकलानुशीलनं तावत् गौष्यतिस्मृतिरव्याहता एवेति” ।
ततः सभापतिमहोदयानामस्वास्थ्यतया कथमपि सम्भाषणानन्तरं सभामङ्गो
जातः । इति ।

कविराज — श्रीविश्वेश्वरप्रसादशास्त्री
छालपरिषत्-सम्पादक भारतीसमिति, काशी ।

संस्कृतसाहित्यपरिषत्

इय संस्कृतसाहित्यपरिषत् प्रतिभा रवेः ।
भावालोकैर्मनःपद्मं प्रकाशयतु धीमताम् ॥

१८५० शकौथे आषाढे ११श वर्षस्य इय-संख्या

आश्रमे

[लेखकः—श्रीकृष्णप्रसन्नतर्कवागीशः]

रम्या भूधरभूः प्रशान्तसलिला सिन्धुर्नगादुङ्गता
मन्दो गन्धवहः सता हृदयहृत् कालोऽपि पुष्पाकरः ।
आशाः कान्तिधृत प्रसूनवसना, पूर्णन्दुपुल्ल नभः
पूर्णानन्दमयी तनोति वसुधा शान्तिं मतौ सन्ततम् ॥ १
पत्राणि खलितानि पादपतले सम्भावयन्त्यासन
कृजत्-कोकिलकाकली रचयति प्रेक्षा नृणां स्वागतम् ।
चञ्चद्भूधर-निम्नगा चरणयोः पाद्यं विधत्ते सुहृ
पुष्पाणि प्रणयाद् वहन्ति मधुरा प्राज्या सपर्यामिह ॥ २ ॥
सुग्धास्ते सृगशावका नरदृशा तोषं दृशा तन्वते
प्रेमाशोधिरेसाङ्गवं जनमतौ वाचा दधत्यञ्जसा ।
क्लान्तिं नोऽन्तरतो नयन्ति विलय जिह्वा-कर-स्पर्शनात्
चित्रं पुत्र-सुहृत्-कलत्र-चरितं वन्द्यो विभक्तिं प्रियम् ॥ ३ ॥
शार्ङ्गला, सुहृदो विहाय सहजं, हिंस्रत्वमत्राश्रमे
शास्त्रार्थं नु वुभुक्त्वः प्रतिदिन भ्राम्यन्ति नः पार्श्वतः ।

तोष्णत्वं भजते क्षण न नयनं तेषान्तु पथ्याग्निना
 भौतिनीं ह्यगुशोऽपि मानसपटे सञ्जायते शब्दतः ॥ ४ ॥
 च्छेडं तद्द्वजहुर्दृढं श्रुतिभृतो भूभृत्सु काकोदरा
 दृश्यन्ते शतशोऽथ जङ्गमतया ते पेलवा रज्जवः ।
 शान्ता' कान्तिभृता दृशा सुमनसा मोद क्षणात्तन्वते
 वैचित्रं तदकृत्रिम कृतिमता चेतः समाकर्षति ॥ ५ ॥
 क्रोष्टारः खलु वञ्चनां विजहतो विद्यार्थिनां सोदराः
 शोभाक्तेति निरन्तर रसमयं गायन्ति शुद्धान्तराः ।
 भावेन द्रवयन्त्यही श्रुतवतां यच्छ्रोत्रचित्ते सता
 नूनं तद्गृहमेधिमानसतटेऽनिर्व्वर्णमुद्गासते ॥ ६ ॥
 कान्तास्तत्र पतन्निष्ठा प्रतिदिश सङ्गजनैर्मञ्जुलैः
 श्रौतं मन्त्रचर्यं प्रशान्तमनसो व्यञ्जन्ति पूतात्मनाम् ।
 बालाना मधुरक्षरैरुदलसङ्गीतिश्च सायं प्रगे
 सान्नी मङ्गलवोधिनी विदधती धातुर्मनोमोहनम् ॥ ७ ॥
 तीय पर्व्वतनिर्भरारुपगतं पीत पिपासोः क्षणा
 हुर्द्वेषामपि तां तृषा शमयति प्राप्तेव मन्दाकिनी ।
 मन्दारैरपि बन्दितं मृगमदोद्गन्धि प्रसूनं खिह
 ब्राणे नेत्रशुभं मनोऽप्युपयतामामोदयत् तत्क्षणात् ॥ ८ ॥
 मण्डूका अपि डण्डुभैः सममितोऽचण्डं भ्रुवन्ते सदा
 मण्डूक्या परितो सुदं विदधतो दीव्यन्ति फुल्लाम्बना ।
 नूनं कुण्डलिनो गिरौ निपतिता दृष्टायमाना रतैः
 प्रीतिं श्रोतुरजीजनन्ननुपल कृत्स्नं विचित्र परम् ॥ ९ ॥
 विद्या साधनया समं निवसतः सम्पावयत्याश्रमे
 नी क्लिश्यन्ति जनाः प्रफुल्लमनसो दैव्यानसोत्तापतः ।
 सर्वे संयतचेतस सुकृतिनां स्वान्तं निवभ्रन्त्यही-
 बाला वा तरुणास्तथैव जरठा निष्ठोत्सत्कर्मभिः ॥ १० ॥

नार्थोऽस्मिन्नपि पूतसंस्कृतगिरा कौशोरमात्राश्रिता
 भाषन्ते मिथ इत्यसुन्नतिपद संलेभिरे शिञ्जया ।
 यद्द्वैयासिक-कापिलाक्षचरणाद्याख्यानि शास्त्राणि नो-
 ऽतुष्यान्वेव ततोऽगमन् पठनतस्तीर्थत्वमर्हानुगम् ॥ ११ ॥
 काश्चिद्भ्राननिमीलिताच्चियुगलास्तत्त्वप्रसक्तान्तरा
 निश्चेतु न नरैर्मृता पुनरिमा शक्या किमालेखिताः ।
 उद्गच्छन्त्य इमास्तु यामयुगले पूर्णे समाधौ स्वतः
 शास्त्रार्थादि-गवेषणापरवशा कालं नयन्ति क्षयम् ॥ १२ ॥
 मध्याह्नेऽपि च सन्ध्योरनुदिनं सामादि सङ्कीर्तनै-
 कत्पुङ्गवं सुखरं तदाश्रमपद मोदं विधत्ते नृणाम् ।
 आतिथ्य फलपुष्पमूलसलिलैरद्यापि सम्पूर्यते
 प्राप्तानां कृपया नवाश्रमपद तद्वासिभिः साग्रहम् ॥ १३ ॥
 पूर्णानन्दरसास्यद पदमिदं नैवापदा कर्हिचित्
 दुःख नाशभयात्तिरोदधदहो तत्त्वप्रबोधाश्रमे ।
 शान्तिर्भूतिं मतीव भाति नितरामह्योस्तु मोक्षार्थिना-
 माचारेण विधौतपादकमला मातेव रम्याश्रमे ॥ १४ ॥
 पूर्णानन्दप्रतिष्ठित गिरिभुवि प्राप्तप्रकर्षं शुभम्
 धर्मोऽथैव जगत्पुर विजयते निःश्रेयसेनाश्रमम् ।
 पद्मरो भर्तृभिरन्विता अपि पर प्रेम्ना प्रिय सयसम्
 प्राणेनापि वहन्ति याः परिजडुस्त यौनयोग चिरात् ॥ १५ ॥

समालोचनम्

[निबन्धकः—श्रीचण्डीचरणतर्कतीर्थः]

श्रीमन्नाम्नसम्प्रदायाचार्यैर्त्यादि-विविधविरुदावली-विराजमान-मानोन्नतैर्निखिलदर्शननदीशैर्गोस्वामि दामोदरलालमहोदयैः परि-
ष्कृत्य संशोधितायामञ्जुतग्रन्थमालायाः प्रथमपुष्पभूताया श्रीभगवन्नाम
कौमुद्यां प्रारम्भे तृतीयपृष्ठ एव मङ्गलश्लोकव्याख्यानप्रसङ्गे “हरेर्ना-
मेति मूलस्थ-हरिशब्देन सर्वज्ञः सर्वेश्वरः सर्वाधारः परमात्मा, यो
वेदान्तिभिर्मायोपहित चैतन्यमित्यभिधीयते। षष्ठ्या च सम्बन्धवाचिन्या
वाचकत्वं, ततश्च विश्ववषट्कारादिशब्दानां सहस्रनामस्तोत्रान्तर्गताना-
मपि न बहिः पापक्षयाथ प्रयोगस्तेषां परमेश्वरवाचकत्वाभावात् ।
नाप्यात्मादिशब्दानां जोषेश्वरसाधारणानां, वस्त्वादिशब्दवत्” इति
टीकाकृता व्याख्यान प्रदर्शितम् ।

अत्र ‘अत्रेदं विवेचनोपमित्यारभ्य इत्यन्वयेतत्’ इत्यन्तेन टिप्पणी
कृद्भिर्गोस्वामिमहोदयेष्टीकाकृत्यदर्शितं व्याख्यान खण्डितं, तदेवाद्य
किञ्चित्परास्मृश्यते । तत्र टिप्पणीकारैर्हि प्रथमं टीकाकृता सहस्र-
नामस्तवघटकनाम्ना भगवद्वाचकत्वं यदुक्तं तन्न प्रामाणिकमिति
प्रतिज्ञाय—‘तथा हि तेषां नाम्ना भगवद्विषयकबोधजनकत्वाभावे
वैयर्थ्यमेवे’ति दूषणं प्रतिपादितम् ।

अत्र वयं पृच्छामः सहस्रनामस्तवघटकनाम्नां भगवद्वाचकत्वं
टीकाकृतदुक्तं पक्षोक्त्य प्रामाणिकत्वाभावः खलु साध्यते, तत्र प्रथमं
कस्मादिति हेतुजिज्ञासेव समुदेति, तन्निरुक्तं हेतुवाक्यमेव प्रथमं
प्रयोक्तव्यं, तदप्रयुज्य किमप्युक्तं चेत् कथमिदं प्राप्तकालं सङ्गतमिति
सुधिय एव विचारयन्तु । किञ्च स्तवघटकनाम्ना या खलु भगवद्वा-
चकता टीकाकृतोक्ता, सा न प्रामाणिकी इति प्रतिज्ञाय अनन्तरं

तेषां भगवद्वाचकत्व इति खल्वनूद्य दूषण प्रदर्शनैर्यं, तथाऽप्रदर्श्यं तेषां नाम्ना भगवद्विषयकबोधजनकत्वाभाव इत्यनुवादस्य कथं समु-
न्मेष इत्यपि विचार्यताम् । न खलु वाचकत्वानभ्युपगमे बोधकत्वमपि
नाभ्युपगम्यत इति टोकाक्तोक्तं, न वाऽवाचकत्वमबोधकत्व चैकमिति
केनापि प्रामाणिकेन विदुषा कदाप्यङ्गीकृतम् । अन्यद्वि वाचकत्वमन्यच्च
बोधकत्वं, यतोऽवाचकस्यापि बोधकत्वं बोधकस्याप्यवाचकत्वं भवितु-
मर्हति, यथा गङ्गादिपदस्य प्रवाहादिवाचकस्य नौराद्यवाचकत्वेऽपि
लक्षणाया तौरादिबोधकत्वं, तद्वदेव स्तवघटकनाम्नां भगवद्वाचकत्वे-
ऽपि बोधकत्वं लक्षणादिना स्यादिति बोधकत्वाभावे इति परानभ्युप-
गतमनूद्य तदुपरि वेयर्थं दोषोद्भावन दर्शनपरमाचार्यस्य युक्तं नवेति
पाठका एवात्र साक्षिण । किञ्च भगवद्विषयकबोधजनकत्वाभावे
वेयर्थंमपि कथमापादयितुं शक्यम्, न हि भगवद्विषयकबोधजनकत्वा-
भावो वेयर्थं न व्याप्तो येनात्र तत् प्रसञ्जयितुं शक्यम्, घटादौ व्यभि-
चारात् । न च वाच्यं, वाक्यत्वे सतीति हेतुविशेषणाक्षेप दोष इति, तथा
सति भगवदनुपस्थापकानां सर्वेषामेव प्रबन्धानां वैयर्थ्यं प्रसज्येत, न
चैतदिष्टम् । किञ्च स्तवघटकनाम्नां भगवद्बोधकत्वस्वोकारेऽपि कथं
वैयर्थ्यंमुञ्चारणद्वाराऽदृष्टजनकत्वेन तद्द्वारा पापक्षय-पुत्रप्रवादिरूप
फलजनकत्वस्य वर्तमानत्वान्नास्ति किञ्चिदेतत् ।

यश्चानन्तर 'बोधकत्वे चाऽर्थबोधौपयिकः सम्बन्धः शब्देष्ववश्यक ,
स चाभिधा लक्षणा वा ? आद्या चेद्वाचकत्व दुर्निवारमेव, द्वितीया चेत्
कथमादिमा विनाऽन्यस्या अवसरः । शक्यसम्बन्धो हि लक्षणा शक्त्य-
भावे कथमिव लक्षणाया उन्मेषो वाचकत्वाभावे च कुतस्था शक्तिरिति
सुधियो विदाङ्गुर्वन्सु' इत्यन्तद्विष्णुषौभागः, सोऽप्ययुक्तः । टोकाक्तता
स्यष्टमवाचकत्वस्यैव कथितत्वेन टिप्पणौकारैस्तदनुवादेन स्वयमभ्युप-
गततया च स चाभिधा लक्षणा वेति विकल्पकरणस्यासम्भवात् । आद्या
चेद्वाचकत्व दुर्निवारमेवेति प्रसञ्जनं चायुक्तमनुक्तोपालम्भनत्वात् ।

यच्च 'लक्षणा चेत् कथं शक्तिं विना लक्षणाया अवसर शक्यसम्बन्धो हि लक्षणे'त्यादि कथनं तदपि तुच्छम् । किं यस्य शब्दस्य यत्र लक्षणा भवति तत्र तस्य शक्तिरवश्यमभ्युपेया भवति । तथा सति गङ्गापदस्य तीरलक्षकस्य तीरे शक्त्यभ्युपगमप्रसङ्गः, न चैतद् गोस्वामिमहोदय-मन्तरा केनापि स्वीकृतम् । तथा च स्तवघटकनाम्ना भगवद्वाचकानामर्थान्तरेषु शक्तानामपि लक्षणाया भगवद्बोधकत्वे का नामानुपपत्ति समुद्भाविता विविधदर्शनाचार्य्येणेति न वयं विद्मः । 'वाचकत्वाभावे च कुतस्तथा शक्तिरिति सुधियो विदाङ्गवन्तु' इत्यस्याः पङ्क्तेरपि समीचीनमर्थं न वयमवबोद्धुं प्रभवामः । यतो वाचकत्वं हि शक्तिरेव, न त्वर्थान्तरं, तथा च शक्यभावे कुतः शक्तिरित्यापादनार्थः पर्य्यवस्यति, स च कथं सङ्गच्छेत आपाद्यापादकयोर्भेदाभावात् ।

यदपि 'सहस्रनामस्तोत्रान्तर्गतानां नाम्ना न बहिः पापक्षयार्थं प्रयोग' इति टोकाङ्गदुक्तमनूय तदपि निर्मूलं स्तोत्राद् बहिस्त्रेषा पापानाशकत्वं किं कस्यापि प्रतिबन्धकस्य सङ्गावादुत भगवदनुपस्थापकत्वं, नाद्य' तस्य दुर्वचत्वात्, नान्य' तथात्वे सुकृतीत्यादकत्वमपि तेषां दुरूपपादमेवञ्च 'प्रमाणं प्राणनिलय' इत्यादितः प्रमाणशब्दस्य भगवदुपस्थापकत्वेन मङ्गलार्थकतयादिरूपा अभियुक्तोक्तयो विरुद्धे-रन् स्वस्य च न्यायप्रकाशशटीकाभट्टालङ्कारे आनन्दो नन्दनो नन्द इति सहस्रनामघटकनाम्नो भगवत्परत्वेन व्याख्यानमयुक्त स्यात्' इति दूषण-सुक्तं तदपि न विचाररमणीयम् । तथाहि इदं पुण्यसाधनं पापक्षय-साधनं वेत्यत्र न शास्त्रादृतेऽन्यत् किमपि प्रमाणं, धर्माधर्मयोः केवलं शास्त्रैकगम्यत्वस्य मीमांसकैर्महत्याऽऽरभत्या प्रसाधनात् । एवञ्च सहस्र-नामस्तवघटकनाम्नां पापक्षयसाधनत्वमपि शास्त्रैकसमधिगम्यं न तल्लौकिकैः प्रमाणैरधिगन्तुं शक्यमित्येव वक्तव्यम् । तथा च विश्व-सहस्रनामस्तोत्रस्य पापक्षयसाधनत्वं विधिबोधितमिति स्तोत्रघटकत्वेन सर्वेषां नाम्नां प्रत्येकं पापक्षयसाधनत्वेऽपि यस्य पुंसः शक्तिज्ञानं लक्षणा-

ज्ञान च नास्ति तस्य स्वार्थस्मृतिद्वारा पापक्षयादिसाधनत्वाभावेऽपि केवलमुच्चारणद्वारेण पापक्षयसाधनत्वमिति वक्तव्यं, तच्च शास्त्रप्रामाण्यात् स्तोत्रघटकतयैव भवितुमर्हति । बहिः स्तोत्राद् बहिस्तेषामुच्चारणं पापक्षयसाधनमित्यत्र शास्त्रप्रमाणाभावात् कथं पापक्षयोद्देशेन तेषां प्रयोगः शास्त्रीयः स्यात् । यद्यपि हरिस्मृतिः सर्वविपद्भिर्मोक्षणमित्यादि शास्त्रप्रामाण्यादविश्वादिशब्दैर्जायमानाया विष्णुस्मृतेरनुभूतेर्वा पापनाशकत्वाङ्गीकारे न किमपि बाधकं तथापि तेषामुच्चारणं तथाविधपापक्षयसाधनमित्यत्र शास्त्रप्रमाणाभावात् पापक्षयसाधनत्वं बहिः-प्रयोगस्य नास्तीति टीकाकृताशयः, अतस्तथाविधशास्त्रप्रमाणासङ्गाव एव तेषां बहिःपापनाशकत्वे प्रतिबन्धक इति दुर्बलत्वादित्यनेन तत्-खण्डनं न युक्तमिति मन्यामहे । यच्च बहिस्तेषां भगवदनुपस्थापकत्वादेव पापनाशकत्वे सुकृतोत्पादकत्वमपि न स्यादित्यादि । तदपि न समञ्जसम् । स्तोत्राद् बहिस्तेषां पापक्षयार्थं प्रयोगस्यैव भगवदनुपस्थापकत्वस्य टीकाकृताऽखण्डनात् वाचकत्वस्यैव तेन निरासात्, अतो भगवदनुपस्थापकत्वाभावमात्रेण पापनाशकत्वकथनपरविकल्पकरणस्यासङ्गतत्वात् । यच्चोच्यते तथात्वे सुकृतोत्पादकत्वमपि न स्यादित्यादि, तदतिमन्दम् । पूर्वीक्तशास्त्रानुसारेण भगवदवाचकैरपि लाक्षणिकविश्वादिशब्दैर्जायमानाया भगवत्स्मृतेरनुभूतेर्वा सुकृतोत्पादकत्वे बाधकाभावादेवञ्च श्रीविश्वनाथन्यायपञ्चाननभट्टाचार्यादीनामभियुक्तानां 'प्रमाणं प्राणनिलय' इत्यादि भगवद्विष्णुसहस्रनामस्तोत्रघटकप्रमाणशब्दस्य स्तोत्राद् बहिरुच्चारणमात्रस्य पापक्षयसाधनत्वस्य सुकृतोत्पादकत्वस्य वाऽभावेऽपि लक्षणादिना तस्माज्जातस्य स्मरणस्यानुभवस्य वा तस्मत्त्वाम्बुलक्षणार्थकतेत्याद्युक्तयो न विरुद्ध्यन्ते, न वा न्यायप्रकाशटीकाभट्टालङ्कारे आनन्दो नन्दनो नन्द इति सहस्रनामघटकानन्दनाम्नो भगवत्परत्वेन स्रक्तव्याख्यानमपि विरुद्ध्यति इति कृतबुद्ध्य एव विदाङ्गुर्वन्तु ।

यदपि एतेनानुपदमेवात्मादिशब्दानां भगवदवाचकत्वोक्तिरपीद-
मीयाऽनुपादेयैव, आत्मशब्दस्य जीवेश्वरसाधारणस्य चेतनत्वं चैतन्यत्वं
वा वाच्यतावच्छेदक नेश्वरत्वमित्यन्यदेतत् इत्यादिनाऽऽत्मादिशब्दानां
टोक्ताक्तदुक्तभगवदवाचकत्वस्य खण्डनं, तदपि सर्वथाऽव्युत्पत्तिद्योतक
मिति मन्यामहे, यतः स्वयमेवात्मशब्दस्य जीवेश्वरसाधारणस्य चेतनत्व
वाच्यतावच्छेदक नेश्वरत्वमिति स्लोक्ततत्वेनेश्वरत्वावच्छिन्नावाचकत्वस्य
प्राप्त्या तदवाचकत्वखण्डनं कथं न पूर्वापरपराहृतमिति सुधिय एव
विदाहूर्वन्तु । यथा प्रमेयपदजन्यबोधविषयताया घटादौ विद्यमानत्वे-
ऽपि न प्रमेयपदवाच्यत्व घटादे घटत्वादे प्रमेयपदशक्यतानवच्छेद-
कत्वात्, अपि तु घटादिपदवाच्यत्वमेव । यथा वा वस्त्वादिशब्दवाच्यत्वं
वस्तुत्वावच्छिन्नस्यैव न तु घटत्वाद्यवच्छिन्नस्य तद्देवेष्वरादिशब्दाना-
मेवेश्वरत्वाद्यवच्छिन्नवाचकत्व न त्वात्मादिशब्दानां तेषामात्मत्वा-
वच्छिन्नवाचकत्वस्यैव दार्शनिकैरङ्गीकारात्, इति दर्शनपरमाचार्यस्य
गोस्वामिभट्टोदयस्य खण्डनशैलीं न सम्यग्ज्ञातुं प्रभवाम इत्यत्र कृपया
तैः स्वाभिप्रायः प्रकटौक्यतामिति सम्यार्थं विरम्यते ।

मगधेश्वरपूजनम् ।*

[निबन्धकः—श्रीवेणुधरतर्कतीर्थः ।]

अस्माकं देशे (चट्टग्रामविभागे) मगधेश्वरीनाम्न्याः कस्याचित्
प्रत्यक्षदेवतायाः पूजा बहुकालावधि प्रचलिताऽस्ति । एतत्पूजेति-
वृत्तमतोव रहस्यमयं प्रचलितपूजापद्धतितो विपरीत चिन्तनीयञ्च
विदुषामिति वैदेशिकानां विज्ञापनाय प्रस्तूयतेऽस्माभिः । नूनमेवै-
तदधिगम्य भगवद्रतचित्ता विबुधा “ये यथा मां प्रपद्यन्ते तांस्तथैव
भजाम्यहम्” इति गीतावाक्यं सार्थकं मंस्यन्ते । १५ ”

* परिषदी नासिकाधिवेशने पठितोऽयं निबन्धः ।

मगधेश्वरीति दक्षिणाकालिकाया एव नाम, ध्यानं मूलमन्त्रश्च तस्या एव । परमिय देवता प्रसन्ना भवति चेत्, तदा गृध्ररूपमाश्रित्य पूजास्थानमागत्य पूजोपकरणं बलिञ्च स्त्रयं गृह्णातीति विष्णयस्थान-मेतत् । न चास्याः पूजा कामपि प्रतिमामपेक्षते, किन्तु मृद्धट एव सम्पद्यते ।

अस्याः पूजाया नियतः कोऽपि कालो नास्ति । यदा कश्चिज्जनो महत्यां विपदि पतितो भवति, तदा स स्त्रयं तस्य हितकामो अन्यो वाक्मीयो मनसा सङ्कल्पयति,—यद्यस्या विपद उद्धारो लभ्यते, तदा मगधेश्वर्याः सेवा प्रदायिष्यत इति । यदोष्टसिद्धिर्भवेत्, तदा अचिरे-णैव सेवा प्रदीयते, असिद्धे च दुर्दैववशान्ननोरथे नानुष्ठेयते किमपि । न च निष्कामेण कदाचिदनुष्ठेयते अस्याः पूजनमिति देवतान्तर-पूजातो विशेषः । यथाहि वृक्षमूलादौ दक्षिणाकालिकायाः पूजा दिवैव सम्पाद्यते, तथैवास्याः पूजाऽपि दिवा पूर्वार्द्धे आरभ्यते, न कदाचिदपि रात्रौ ।

अन्यासा देवतानां पूजा गृहे प्राङ्गणे वा भवति, अस्याः पूजा तु ग्रामाद्वहिः यत्र वर्षासु जलं नाक्लामति तथाविधायां चिरकल्पिताया-मुन्नतभूमौ विधेयते । स्थानमेतत् देशीयभाषया “सेवाखला” इत्यभिधेयते । अस्मिन्नेव चिरकल्पितस्थाने ग्रामवासिना सर्वेषा-मेव यथावश्यकं पूजानुष्ठेयते । कुत्रापि ग्रामे एवम्बिधमेकाधिकं पूजास्थानं न दृश्यते । सर्वेषु ग्रामेषु ईदृशं पूजास्थानं नास्ति । तत्र ग्रामवासिनः नैकटिकेषु ग्रामेषु स्वेषां पूजां ददति । अभिलष्यते चेत् तदा पूजास्थानविरहितेऽपि ग्रामे पूजकेन नवीनपूजास्थानं शक्यकल्पनं भवेत् । अनयैव च विधया पूजायाः क्रमशो बहु-प्रसारोऽपि जातः । स्थानस्यास्य पवित्रतारक्षणाय ग्रामवासिनो यथा-शक्ति यतन्ते, श्मशानादिवत् तमिस्रायां निशि विभ्यति चास्मात् । किं बहुना, आर्य्यधर्मद्विषो विधर्म्याणोऽपि एतत्पूजास्थानं ससम्भ्रमं बहुमन्यन्त इति ।

पूजकनिर्णयेऽपि अस्यां पूजाया देवतान्तरपूजातो विशेषो विद्यते। प्रतिग्राममेकः पूजकोः निर्दिष्टोऽस्ति, स एव सर्वेषां यजमानानां पूजां साधयति, नत्वन्यः कोऽपि। ततश्च कदा तस्यावसरो भवितेति ज्ञातव्यस्यैव शनिवारे कुजवारे वा पूजा यजमानैराकल्प्यते। अथ यदि कुत्रचिद् ग्रामे नवीनं पूजास्थानं ग्रामीणैः प्रतिष्ठाप्यते, तदा सर्वसमस्या नवीनः पूजकोऽप्येको जाल्या ब्राह्मणः कल्प्यते। अत्रेदमपि वक्तव्यं यत्, यथा महातीर्थे जातिविचारो नास्ति, तथाऽत्रापि सर्वेषामेव हिन्दुजातीयानां याजनं स एव ब्राह्मणः करोति। किन्तु ब्राह्मणादय उत्कृष्टवर्णा यजमानाः स्वेषां पूजोपकरणादिकमन्यजस्यर्शदीपात् सर्वथा संरक्षन्ति।

अत्र पूजायां बलिदानमेव मुख्यम्। तदर्थमकृतप्रसवा अग्रहीत-गर्भा च सर्वकृष्णा ह्यगो एका संग्राह्या। अन्यानि च सामान्य-पूजोपकरण-द्रव्याणि गन्ध-पुष्प-धूप-दीप तिल तुलसी-दूर्वा-हरीतकी-सिततण्डुल-कदली-शर्करा-रक्तवसन-मृद्वट-तैल-मधु-घृत-सिन्दूरादीनि वीर-क्रयक्रियया हृदादानेतव्यानि। तत्र पूजादिवसे प्रात एतानि द्रव्याणि वंशरचितनूतनपात्रे 'चुवडी' इत्याख्ये कृत्वा पूजास्थानमानीय नैवेद्यादिकं सज्जीक्रियते। पूजकेन च कृतस्नानेन शुद्धासने समुप-विश्य घटं संस्थाप्य नामगोत्रीच्चारणपुरःसरमभिलपता यथाविधि पूजा समाप्यते। ततो बलिदानव्यापारः। तत्र च न यूपोद्यपेक्षा। किन्तु यवना यक्ष पशुगोलदेशार्द्धमात्रं छिन्दन्ति तथेवात्र द्वौ पुरुषौ ह्यर्गी शून्ये धृत्वा तीक्ष्णधारकर्त्तरिकया गलाङ्गं छित्वा नवमृत्पात्रे रुधिरं मृत्कोतः, उच्यते च चर्म पूर्वकथिते वंशनिर्मितनवपात्रे मांसं स्थापयतः। अथ पूजकः मुहुर्मुहुस्तारस्वरेण शङ्खं धमति, स्त्रियश्च ह्यलुब्धनिं कुर्वन्ति। जनाश्च शङ्खनीनामागमनेष्ववः सोत्कण्ठं गगनतलं दरोदृश्यन्ते।

अथ यदि यजमानस्य अदृष्ट सुप्रसन्न भवेत्, तदा द्वित्रदण्डाभ्यन्तर

एव एकोकशः परःशताः शकुनय आगत्य जनेभ्योऽविभ्यतः अहमह-
मिकया रुधिर मास तण्डुलकदल्यादिसाधितं नैवेद्यं घटस्थित-
जलादिकञ्च सर्वंमेव भक्ष्यपेयमुपभुज्य तस्य कृतकृत्यता जनयन्ति ।
तदा तत्रत्यानां जनानामपूर्वम् आनन्दोदयो जायते । केचित् “आग-
च्छत मातरः । प्रसीदत” इत्यभिदधतः शकुनीनालिङ्गन्ति, केचिद्गुधिर-
पात्रं हस्ते कृत्वा तान् पाययन्ति, केचिच्च सिन्दूरागमालिम्पन्ति
तेषां कण्ठे । एके प्रणमन्ति भक्त्या, केचन तेषामर्घभुक्त कदल्यादि-
फलं प्रसादं गृह्णन्ति । इत्थं सर्वं भक्ष्यं निःशेषं कृत्वा शकुनयः
कामं प्रतिष्ठन्ते, दक्षिणाच्छिद्रावधारणान्ते जनाश्च सर्वे सानन्दचेतसः
स्वगृहं प्रत्यावर्तन्ते ।

यदि तु यजमानस्य महद्दोषं वर्त्तते तदा क्रमेण दिनमणौ
अस्तगमनोन्मुखेऽपि तस्वामनाहतभूमौ प्रवलातपतापेन क्लिश्यमानाना-
मपि जनानां नोपयन्ति शकुनयः । कदाचिदुपसर्पन्तोऽपि वा गगन-
तलादवतीर्थे पूजास्थानं निकषा इच्छशाखादिषूपविश्य भूमौ वा
निपत्य सर्वमेतत् पश्यन्ति; उपेक्षन्ते च । तदा हतभाग्येनामुना
यजमानेन पुनर्दिवसान्तरे पूजा तथैव प्रदेया भवेत् ।

श्रुतं मया कस्यचिद् वर्षिष्ठस्य विश्वासभाजनस्य सुखात्, यदेकदा
एवं शकुनीनागच्छतोऽपि पूजामगृह्णतो दृष्ट्वा “भयादेते नोपसर्पन्ति,
अतोऽस्माभिरितो दूरं गन्तव्य”मिति किञ्चित् पाश्चात्त्यशिक्षामाप्तेन
यजमानगृह्णेणाभाषि, अन्वष्टायि च सर्वैस्तथैव, किन्तु तथापि
देवता न दयाञ्चक्रे, एकोऽपि शकुनिर्नोपजिगमिषाञ्चकार, क्रमेण
सर्वं एव प्रतस्थिरै चिति । किमन्यद्वक्तव्यं, देवतायामप्रसन्नाया व्यर्थ-
मनोरथेन यजमानेन स्वगृहं प्रत्यावृत्तेन पूजास्थाने परित्यक्त द्रव्य-
जातं रात्रावपि शृगालादय आमिषलोलुपा जन्तवो नाश्रन्ति, अतः
प्रातः सर्वमेवाविकृतं यथास्थानं दृश्यत इति प्रत्यक्षदर्शिभिरनेकैः
श्रोच्यते ।

यद्येवं यजमानस्य दौर्भाग्यवशात् पूजा विफला जायते, तदा प्रायेण तस्या रजन्यां सात्त्विकप्रकृतिकेन पूजकेन भक्तेन यजमानेन वा स्वप्ने प्रत्यक्षीक्रियते तद्देगुण्यं, येन देवतायाः प्रसादो नोपाजनोति । अस्माकमालीयेन केनचित् पूजकेनैकदा एव स्वप्ने दृष्टं यत् देवता स्वयमागत्य सरोषं ब्रवीति—“अरे अहं छागीमासं भक्षयामोति किममेधं केशदुष्टमपि नैवेद्यं मे प्रदीयत” इति । स च प्रातः प्रबुधः सन् तेन यजमानेन सह पूजास्थानं गत्वा शृगालादिभिरनुपहते तस्मिन्नैवेद्ये सत्यमेव केशसम्पर्कं दृष्ट्वा भयस्य विस्मयस्य च परां काष्ठां गतो भूयो भूयो देवतायाः प्रसादमभ्यर्थ्य दिवसान्तरे पूर्ववत् पूजां प्रददौ । देवता च तदा कृपावती बभूव । एवमत्याश्चर्या बह्व्यः स्वप्नवार्ताः सन्ति । बाहुल्यमिमांसासासुपन्यासादिरमामः ।

पूजयं पूर्वं पार्वत्यष्टग्रामप्रदेशे पार्वत्यजातिविशेषेषु प्रचलिता सौत्, ततश्चास्माकं देशे क्रमेणागता । तस्मिन् देशे इतोऽप्यधिकं विस्मयप्रदं पूजान्तरमस्तीति जनसुखाच्छ्रूयते । तत्र वंशविटपे एवमेव बलिदानादिव्यापारगर्भा पूजाऽनुष्ठीयते, देवताया प्रसन्नाया मन्त्रबलेनाकृष्टो वशः क्रमशोऽवनतो भूतललग्नाग्रः सन् पूजा गृह्णाति । नात्र किमपि अविश्वासकारणम् । तथा च विगते मासि मया कार्यविशेषव्यपदेशेन कलिकाताया गत्वा एकत्र चलच्चित्रे (वायस्कोप) शङ्कराचार्याख्यस्य नाटकस्याभिनयो दृष्टः । तत्र च शङ्कराचार्यो वेदान्तशास्त्रीयविचाराद्य तद्यतिद्वन्द्विनो विद्वद्भरस्य मण्डन-मिश्रस्य पुरीं प्रविचिन्तुर्दौर्वागिकैर्व्याहतगतिः सन् उपायान्तरमलभमानो यावद् दुर्भनायते स्म, तावत् इकमपि जटया तापसं मन्त्रबलेन दृक्ष्यशीर्षमाकृष्य तस्मात् पञ्चाणि छिन्दन्तः दृष्ट्वा तस्मात् पुरुषात् प्रणत्वा प्रसादितात् सप्रयोगमाकर्षणमन्त्रं जग्राह, ततश्च प्राचौराभ्यन्तरस्थितं गुवाकद्वयमेकमाकृष्य तच्छिरः समाकृष्य सुखेन पुरीं प्रविशेति चलच्चित्रे स्फुटं प्रदर्शितम् । मया तदानौमेव मनसा

विचारित यत् अहो ! तन्मशास्त्रे प्रसिद्धः स आकर्षणप्रयोगः कालवशादस्माकं देशाद् विलुप्ति गत इति । एतद् विद्मगाकर्षणं, पार्वत्यानामिदं वृक्षाकर्षणञ्च तन्मशास्त्रीयविलुप्ताकर्षणविद्यायाः साक्षित्वमद्यापि प्रयच्छतः । पाश्चात्यजडविज्ञानेन नूनमत्र मूकेन भवितव्यमिति ध्येय सुधीभिः * ।

हरिश्चन्द्रकथा

(पूर्वतोऽनुवृत्ता)

[निबन्धकः—श्रीकालोपदकाव्यतीर्थसूत्रविशारदः]

अत्र अनधिकृतोऽपि कश्चिद् महाभारतोये महाप्रास्थानिकपर्वणि स्वर्गमारोढमनसा द्रौपद्यादीनां हिमालयशृङ्गे पतनप्रसङ्गे मनस्यापतति । तेषामेकैकशः पतनानन्तरं भीमेन पृष्टो धर्मराजो युधिष्ठिरो द्रौपद्या धनञ्जये पक्षपातित्वम्, सहदेवस्य पोण्डित्याभिमानित्वं, नकुलस्य सौन्दर्यगर्वित्वम्, अजुनस्य कथितैकाहनिष्पाद्यनिखिलशत्रु-क्षयकरणासमर्थत्व सर्वधनुर्ग्राहवमन्तृत्वञ्च, भीमस्य अतिभोक्तृत्वं बल-गर्वित्वञ्च पतनकारणानीत्युक्तवान् । तथा स्वर्गारोहणपर्वणि तान्येव पापानि तेषां नरकप्रापकाणि इति ज्ञायते । तत्रेदं विचार्यं,—यदेवं-विधे स्वप्नैरपि पापकर्माभिसेत् पाण्डवानां, तथा अतुलदानविभव-स्यापि योद्धवरस्यापि कर्णस्य, अमितशौर्यस्यापि समराङ्गणमृतस्यापि अभिमन्योश्च नरकभोगः स्यात्, तर्हि वरुणावमन्तुर्दानविकल्पनशीलस्य हरिश्चन्द्रस्य नरकभोगः श्वपाकताप्राप्तिर्वा न एकान्तमन्वाय्यम् । अथवा विचिन्तो हि जीवानां कर्मविपाको, यः खलु पातञ्जले व्यास-

* एतत्प्रबन्धसमाप्तीचनावसरे श्रीमद्भिसाराचरणाद्युर्वेदशास्त्रिदर्शनतीर्थे कथितं यत् नास्ति 'मगधेश्वरी'ति नाम्नि प्रत्युत 'मन्देश्वरी'ति, देवनेशमनाख्यायामिति च । स सा प स

देवैर्भाष्ये प्रपञ्चेन समालोचितः । अत्र मार्कण्डेयपुराणे श्मशाने सुप्तस्य
हरिश्चन्द्रस्य प्रेतलोकक्लेशसमुदयोपभोगः, भविष्यत्पुराणशोकस्य च यमिन
ज्ञापितत्वं जीवतोऽपि नृपस्य नरकभोगस्यैव तुल्यत्वं यातीति मन्यते ।
तथा च श्वपाकदासतारूप नरकभोगात् परतः प्रकृतिजनैः सार्धमेव
तस्य स्वर्गारोहणं महाभारते युधिष्ठिरं प्रति धर्मोक्ति स्मारयति । यथा—

अवश्यं नरकास्तात द्रष्टव्याः सर्वराजभिः ।

अतस्त्वया प्राप्तमिदं सुहृत्तं दुःखमुत्तमम् ॥

न सव्यसाची भीमो वा यमौ वा पुरुषर्षभौ ।

कर्णो वा सत्यवाक् शूरो नरकार्हाक्षिरं नृप ॥ इति

तथाच तत्रैव तस्मिन् वासवोक्तिरपि इममर्थं प्रकटयति । यथा—

अवश्यं नरकास्तात द्रष्टव्यं सर्वराजभिः ।

शुभानामशुभानाञ्च द्वौ राशौ पुरुषर्षभ ॥

यत् पूर्वं सुकृतं भुङ्क्ते पश्चान्निरयमेव सः ।

पूर्वं नरकभाग् यस्तु पश्चात् स्वर्गमुपैति सः ॥

भूयिष्ठ पापकर्मा यः स पूर्वं स्वर्गमश्नुते ॥ इति

अत्र हरिश्चन्द्रेण स्वल्पपातकतया प्रथमं नरकदर्शनं स्वल्प-
श्वपाकदासत्वादिक्लेशपरम्परा, भूयिष्ठ-पुण्यतया च परतश्चिरस्वर्गवास-
सुखमनुभूतमिति शास्त्रविधेरपि सफलता । तत्रैव वासवोक्तौ

उपर्युपरि राज्ञा हि तव लोका युधिष्ठिर ।

हरिश्चन्द्रसमाः पार्थ येषु त्वं विहरिष्यसि ॥ इति

युधिष्ठिरस्य हरिश्चन्द्रसलोकाताप्राप्तिरपि तमेवार्थमनुकूलयतीति
अलं प्रपञ्चेन । एवं हरिश्चन्द्रस्य कथाद्वयमाख्याय भवता समीपे
इदमपि किञ्चित् ससुपन्यस्यते । बहुषु पुराणेषु हरिश्चन्द्रशुनःश्रेययो-
रुपाख्यानं दृश्यते । देवीभागवतमार्कण्डेयपुराणे विहाय पुराणान्त-
रेषु हरिश्चन्द्रविश्वामित्रयोः कलहमाश्रित्य विचित्रमिदमाख्यानं न
क्वापि लभ्यते । तत्र देवीभागवते तु हरिश्चन्द्रस्य कथाद्वयमेव प्राप्यते,

परं मार्कण्डेये अन्तिमैव कथा प्रसक्ता । अतो देवीभागवतादेव
 किञ्चिदालोचनं प्रवर्त्तयितुमुच्छहे । तत्र कथाद्वय एव विश्वामित्रो
 हरिश्चन्द्रमयाचत । विश्वामित्रस्य महर्षेः शुनःश्रेयप्रार्थना तु तेन नापूरि,
 परं सर्वस्वदानप्रार्थितेन तेन अविलम्बमेव सर्वं दत्तम् । अपरञ्च
 बलिमङ्गोक्त्य हरिश्चन्द्रः प्रथमायां वरुणं भूयो भूयः प्रतारयामास,
 पर द्वितीयाया स एव प्रतिग्रहव्याजेन द्विद्वयञ्छलितः । उभयत्रैव
 दानविलम्बजनितः शापो हरिश्चन्द्रस्य आवभौ, एकत्र जलोदरप्राप्तिः,
 अन्यत्र तु श्वपाकदासता, एव दिशा कथाद्वयस्य भूय ऐक्य सन्दृश्यते ।
 परमत्र महती विरोधिनी गतिरियं यत् रोहितस्य समावर्त्तन-
 मन्थनं चतुर्विंशे वर्षे सम्भवेत् । ततो वर्षसप्तक तस्यारण्ये भ्रमणम् ।
 ततोऽपि कियत्कालानन्तर हरिश्चन्द्रस्य दारपुत्रविक्रयः । तत्रापि
 बालको रोहितो मातुरञ्चलं गृह्णित्वा रुदन् धावतीति । समर्थं यूनि
 अधिचिंशवर्षीये पुत्रे वर्त्तमाने पितुरेवंविधा क्लेशपरम्परा चेति अति
 विचित्र मन्थतेः । न चात्र कल्पान्तरभेदप्रसङ्गोऽपि सम्भवति, एकत्रैव
 समावेशात् ।

पुराणान्तरेषु अनुपलब्धत्वात् मन्थते एतदपि सम्भवेत् हरिश्चन्द्र-
 द्वयस्यैव उपाख्यानद्वयमेव उपाख्यानाश्रे भूय. सादृश्यदर्शनात् एकत्व-
 मापाद्य इह पुराणे विन्यस्तम् । अन्यथा वरुणं भृश प्रतारयतो
 हरिश्चन्द्रस्य वाङ्मात्रेणैव विश्वामित्राय सर्वस्वदान पुत्रदारविक्रयश्च
 कियत् सम्भवेदिति विचार्यम् । अथवा प्रथमं प्रतारणाशोलस्यापि
 तस्य परतो धर्मातिशयानुशीलनात् निर्मलीभूतबुद्धेस्तादृशी सत्यपरता
 जावेति नैव विचित्रम् । अपरञ्च ऐतरेयादौ हरिश्चन्द्रे शासति दुर्भिक्ष-
 पीडितस्य पितुरशनायापरीतस्य पुत्रविक्रयेऽपि मतिर्दृश्यते, परं
 मार्कण्डेयपुराणोक्तम्

न दुर्भिक्षं न च व्याधिर्नाकालमरणं नृणाम् ।

नाधर्मं रुचयः घौरास्तस्मिन् शासति पार्थिवे ॥

इति श्रुतिविरुद्धं भवति । तस्माद्धरिश्चन्द्रहयसम्भावना एव बलवतीति मन्यते । भागवतेऽपि वंशकौत्सनप्रसङ्गे सूर्यवशे हरिश्चन्द्रनामानौ द्वावेव भूपती बभूवतुरिति दृश्यते ।

अपर यदि हरिश्चन्द्रहयस्य सम्भवः स्यात्, तर्हि कथाद्वयस्यापि साधु उपपत्तिः सम्भवेत् । हरिश्चन्द्रहेतविधौ देवीभागवतीयमुपाख्यान-मसङ्गतं वा प्रक्षिप्ततया वा विद्वततया वा तत्रोपन्यस्तमित्येवं भवितु-मर्हति ।

यथा तथा वा भवत्वस्य^१ निश्चयः, पुण्यानां कथानां प्रसङ्गात् पुण्य-मेव सम्भवेदिति अवान्तरकथयात्तम् ।

इह क्षुद्रे लेखे सनातनधर्मैकशरणानामस्मादृशां यत् वेदेतिहास-पुराणानामालोचनं, न तत् कथमपि प्रतिकूलतया किन्तु सिद्धान्त-निर्द्धारणार्थं सर्वथा धर्मानुकूलतयैव इति सप्रश्रय विद्वत्सु निवेद्यते । तत्रापि खलु महाराजस्य हरिश्चन्द्रस्य गुणकथासु दुर्जनेनेव ये नाम दोषा आलोचिताः, तेषां कृते च ये नाम दोषा, सम्भवेयुरस्मिन् मन्द-बुद्धौ, तेषां निराकरणाय मन्यते तन्नामस्मरणमेवाल भविष्यतीति शम् ।

चर्मगोलक-क्रौडा *

[निबन्धकः—श्रीपुलिनविहारी दाशगुप्तः वि एल्.]

क्रौडा या बालरम्या कमकुसुमनिभैर्लीलया च्छात्रमुख्यैः

सीत्सुकुम्भैः क्रौडनन्नैर्विकसितमतिभिः सर्वविद्यालयानाम् ।

लभ्येत ख्यातिमार्गः जगति सुविमलः सैन्यसङ्घैर्यया च

सान्तेवासि प्रियत्वाञ्जयतु सुविदिता “फुटबला”ख्यात्र लोके ॥१

* ‘पादगोलकक्रौड’ इति ‘फुटबलखिला’ इत्यस्य समीचीन नाम स्यात् । स-सा-प स।

नेता चेत् शुद्धशो लो विविधकुशलभाक् क्रोडनक्षत्रवीणो
 मान सम्यग् लभन्ते कुशलपटलिनश्चात्रसङ्घात्तदास्याम् ।
 यत्रामोदप्रलुब्धा निखिलनरसुताः फुल्लचित्ता रमन्ते
 सान्तेवासि-प्रियत्वाज्जयतु सुविदिता "फुटबला"ख्यात्र लोके ।२
 या क्रोडा सत्त्वचिह्न युवजनतनुषु प्राणदा मानदा च
 यत्रोक्तासं प्रलभ्य प्रकटितपुलका दर्शका वीतधैर्याः ।
 चर्मश्चादावर्तसो वियति भुवि सदा गोलकस्ताड्यमानः
 सान्तेवासिप्रियत्वाज्जयतु सुविदिता "फुटबला"ख्यात्र लोके ॥३
 यस्याः ख्यातिर्विशिष्टा कुसुमसुरभिवद् वाति नित्यं समन्ताद्
 आनीता या युरोपात् सुभगविधिवशाद्भारते लब्धकौर्त्ति ।
 वातेनाधातदेहा नरपदमथिता पिण्डमूर्त्तिं विधत्ते
 सान्तेवासिप्रियत्वाज्जयतु सुविदिता "फुटबला"ख्यात्र लोके ॥४
 एकादशाना नरसन्ततीना क्रोडाविदा मेलनकैर्लसङ्गिः ।
 एकैकपत्रे सुखदा प्रिया या संरभ्यते सा रमता चिराय ॥ ५
 केदारमध्ये परिमाणयुक्ते सीमानिवद्धे समभूमिभागे ।
 समक्षमेषा बहुदर्शकाना क्रोडा हरेत् सर्वमनांसि नित्यम् ॥६
 वर्षातिरेकादपि या विरामं नायाति सम्यक् समुपागतश्रीः ।
 क्रोडज्जनाना परिवर्द्धे तेजश्चित्तप्रसादं तनुते प्रभूतम् ॥७
 प्राच्यप्रतीच्यौ मिलितौ यतोऽस्या
 अर्द्धातिवीर्यव्यतिहारकार्यं ।
 तस्मादसौ सज्जनशंसनीया
 क्रोडा धरण्या लभतां प्रसिद्धम् ॥८
 व्यायामपुष्टास्थिवितानदेहाः क्षिप्राभिरामाग्रगतिप्रयुक्ताः ।
 पादाभिघातोन्नतगोलकेन क्रोडन्ति सर्वे मनसा सुखाय ॥९
 प्रतीच्यश्चिन्तानुगता भजन्ति यामेव नित्यं प्रणिधानवन्तः ।
 सा राजता मङ्गलमादधाना सान्ते प्रजाना जगतीह लोला ॥१०

आर्यनारो

[निबन्धिका—श्रीमती प्रतिभा भारती]

अशेषशान्तिसन्तानधर्मोत्तप्रवर्तिनीम् ।

त्यागमात्रैकशरणामार्यसीमन्तिनी नुमः ।

पुण्यश्लोकानामार्याणां चरितावली समुल्लासयति अशेषप्रकषं भारतवर्षमद्यापि । तत्र हि प्राचीने युगे आर्यमहत्त्वसंश्रयभूतानाम् आर्यधर्मैकाश्रयतामधिगतवतीनां वासनाविसर्जनतः परोपकारसाधनाय बह्वपरिकराणां ज्योतिष्मतीनां मूर्त्यां पवित्रतमानाम् आर्यनारीणां चरितावलीमालोचयितुं समुज्जसन्ति नो मनासि । परन्तु क्लृप्तकालिमविवर्जते कुन्दसुन्दररुचीं सुगृहीतनामधेये तादृशि तादृशि युगे अगण्यपुण्यपरिणामतो लब्धभास्वरतेजसा सत्त्वविकाशेन स्वच्छस्फटिकायमानमानसानां स्पृहणोयचरितानां तादृशीनां धरातलपावयन्तीनां रमणीनां तत्त्वानुशीलने अदृष्टतादृशभावानाम् अबोधोपहतमतोनां शास्त्रेषु अकृतश्रमाणाम् अदृष्टसमाजव्यवहाराणाम् अस्मद्दिधानां बालिकाजनानां प्रवृत्तिं खलु सुधाकरकलनाय करयुगलं प्रसारयतो वामनस्येव निष्फलतामुपैष्यतीति सुनिश्चितमेव ।

श्रूयते खलु पूर्वतने युगे “श्रेयश्च प्रेयश्च मनुष्यमेत” इति कठोपनिषद्दुहोषितप्रवृत्तिनिवृत्तिलक्षणधर्मैकशरणा आर्यनारीपरम्परा पूतयशःसुधाधारया धरातलमलङ्कृतवती । तत्र हि सोता-सावित्री-गान्धारी-पाञ्चाली-प्रभृतयो मातरः प्रवृत्तिधर्मादनपेते वर्त्मनि दत्तपदावलम्बा अपि अशेषक्लेशनिदानोभूतां वासनामपहृष्य, भर्तृणां सन्तोषसाधनायैव महान्तं त्यागसुररीकृतवत्यः । गार्गी-मैत्रेयी-प्रभृतयो निःश्रेयसे सोपाने निक्षिप्तचरणा अशेषज्ञानप्रभालोकी-नोद्भासितात्मानः परिहृतसंसारसम्बन्धा ब्रह्मवादिन्यः सम्भवन् ।

तदेतत् प्राचीनयुगालङ्कारभूतार्थललनाना प्रवृत्तिनिवृत्तिमार्ग-
माश्रयन्तीना युगपत् आलोचनाया असम्भवतया क्रमशः पर्या-
लोचयितुं समोहते क्षुद्रमतिः प्रबन्धकृत् ।

सीता विदेहाधिपतेर्जनकस्य कर्षणोद्गतमपत्यम् । वीर्य-
शुक्लतया दाशरथिना रामचन्द्रेण हरधनुर्भङ्गतः परिणीता । ततश्च
पितृसत्यपालनाय वनं गच्छता रामेण स्वकोयवृत्तान्त समावेद्यता
वार्थ्यमाणापि वनगमनतः सोत्सुकताकम् अनुगमनं प्रार्थयमाना प्राह—

“भर्तुर्भाग्यन्तु नार्थ्यका प्राप्नोति पुरुषर्षभ ।

अतश्चैवाहमादिष्टा वने वस्तव्यमित्यपि ॥”

“प्रासादाग्रे विमानेर्वा वेहायसगतेन वा ।

सर्वावस्थागता भर्तुं पादच्छाया विशिष्यते ॥”

“सुखं वने निवर्ष्यामि यथैव भवने पितुः ।

अचिन्तयन्ती त्रीन् लोकान् चिन्तयन्ती पतिव्रतम् ॥”

“स्वर्गेऽपि च विना वासो भविता यदि राघव ।

त्वया विना नरव्याघ्र न मे तदपि रोचते ॥”

“यदि मा दुःखितामेव वने नेतु न चेच्छसि ।

विषमग्निं जलं वाहमास्थाये मृत्युकारणात् ॥”

बहुकृत्वो भर्ता निषिध्यमानापि पत्यस्तत्र तत्र क्लेशापनोदनेच्छया
अनन्तयन्त्रणासन्वस्तुं कण्ठकादिसमाकीर्णं बन्धुरतया सर्वाङ्गपरि-
क्लेशदमपि कान्तारमार्गमगणयन्ती एव तथा तथा वाक्यप्रतिवाक्यतः
शामदानादिभेदेन भर्तुरभिमतमुत्पादयन्ती आशैशवात् पितुः स्नेह-
सुधाधारासम्पृक्तावयवा अशेषदासदासीपरिसेविता राजलक्ष्मोरिव
अननुभूतक्लेशविन्दुरपि अनन्तदुःखयन्त्रणाकरं पार्वत्यमध्वानमवलम्ब-
माना वनमगच्छत्—

“यद्यप्येष भवेद्भर्ता अनार्थोऽवृत्तिवर्जितः ।

अद्वैधमत्र कर्तव्यं तथाप्येष मया भवेत् ॥”

इति अनसूयासंवादे विदेहनन्दिन्याः क्षुद्रमपि वचनं पातिव्रत्यस्य
मूर्त्तिमतीमाकृतिसुज्ञावयति । यथा वा पञ्चवटीवने सत्र्यासञ्चक्षणा
लङ्काधिपतिना क्रियमाणा बहुशोऽनुनयिन स्वकोयप्रभाववीर्यैर्ब्रवर्थ्य-
समाख्यानानेन च प्रलीभ्यमानापि तृणमिव गणयन्ती लङ्केश्वरं सगर्व-
माह—

यदन्तरं सिंहशृगालयोर्वने यदन्तरं स्यन्दनिकासमुद्रयोः ।

सुराग्रशैवीरकयोर्यदन्तरं तदन्तरं दाशरथेस्तवैव च ॥”

तस्मिन् सहस्राक्षसमप्रभावे रामे स्थिते कार्मुकवाणपाणौ ।

हृतापि तेऽहं न जरा गमिष्ये आज्यं यथा भक्षिकयावकौर्णम् ॥

यदा पुनरशोककानने प्रलीभनवचनशतेन लङ्काधिपतिना बहुशोऽनु-
नीयमानाऽपि अशेषक्लेशनिपीडितापि राक्षसोसहस्रकरकवलिताऽपि
सर्वदाकुलहृदयापि, स्नेहैवालोकसामान्येन प्रेम्णा एकस्मिन्नेव पत्नी
दत्तमतिर्भर्तृसयन्ती—

“तृणमन्तरत कृत्वा प्रत्यवाच शुचिस्मिता ।

अकाथ्यं न मया काथ्यमेकपद्मया विगर्हितम् ॥”

“कुलं सम्प्राप्तया पुण्यं कुले महति जातया ।

क्षिप्रं तव सनाथो मे रामः सौमित्रिणा सह ॥

तोयमल्पमिवादित्यः प्राणानादास्यते शरैः ॥”

“गिरिं कुबेरस्य गतोऽथवालङ्गं सभा गतो वा वरुणस्य राज्ञः ।

असंशयं दाशरथेविमोक्षसे महाद्रुमः कालहतोऽशनेरिव ॥”

तत्र तत्र निशाचरीणां निरन्तरं लोभपरवश्या वाचा परम्परया
पातिव्रत्यं कदापि न व्यज्जहात् ।

रावणाङ्कपरिक्लिष्टा दृष्टा दुष्टेन चक्षुषा ।

कथं त्वा कुलमादद्या कुलं व्यपदिशन् महत् ॥”

इत्यादि बहुविधवागशनिभिन्नसर्क्षापि विदेहनन्दिनो निशाचर-
। मन्दिरवासतः कठोरनिशाचरीकुलयन्त्रणाविध्वस्तगात्रापि त्याग-

मेकमोक्षमाणा स्वकीयि सुखदुःखे रत्नाकरान्तस्तले विसृज्य पत्युरिव
प्रोतिसुत्यादयितुकामावोचत्—

“किं मामसदृश वाक्यमोदृशं श्रेष्ठदारुणम् ।
रुद्धं श्रावयसे वीर ! प्राकृतं प्राकृतामिव ॥
अपदेशो मे जनकात् नोत्पत्तिर्वसुधातलात् ।
मम वृत्तञ्च वृत्तञ्च । बहु तेन पुरस्कृतम् ॥
न प्रमाणीकृत पाणिर्वीर्ये मम निपीडितः
मम भक्तिञ्च शीलञ्च सर्वं ते पृष्ठतः कृतम् ॥
चित्ता मे कुरु सौमित्रे । व्यसनस्यास्य भेषजम् ।
मिथ्यापवादोपहृता नाहं जीवितुमुत्सहे ॥
अप्रोतेन गुणैर्भर्त्सा त्यक्ताया जनसंसदि ।
सा क्षमा मे गतिर्गन्तु प्रवेक्ष्ये हृद्यवाहनम् ॥
यथा मा शुद्धचरिता दृष्टा जानाति राघवः ।
तथा सर्वस्य साक्षी मा सर्वतः पातु पावकः ॥”

तथाभूताया अनन्यसुलभपूतचरित्रायाः सोतायाः तादृशीं दशा-
मुपगताया अपि तादृशचित्तविद्धेपवाक्यवाणसवेधेनापि अविक्लत-
चेतसः स्वाभाविकी धीरता अविचलित सौजन्य लोकातिशायिनी
निःस्पृहता चारित्र्यस्रच्छताया ललितमधुरा ओजस्रिता च
क्षितितले अदृष्टपूर्वा त्यागस्य मूर्त्तिरिव समभवत् । एवं सोताचरित
सुधाधवलाम्बुन्दाकिनोजीवनादपि अमन्दानन्दसन्दोहिनीं ज्योत्स्ना-
मिव मूर्त्तिं मती प्रोतिपरम्परामुदलासयत् ।

तथा त्रिलोकलोकलोचनलोभनोयचरिताया सावित्र्याः पवित्र-
चरित्रावलीमालोचयता नवीना काचन चमत्कारिता चित्तचेत्रे सर्व-
लोकातिगा काञ्चन द्रवतामुद्गावयति । तथाहि शिशोरपि तस्याः
अरण्यानौमुपगतायाः सत्यवतः सन्दर्शनमात्रेणैव सम्यगर्पितभावाया
देवर्षिर्त्रिकालविटनारदवचनतः समवधारितसत्यवदस्यजीवितेन जन

कादिना गुरुजनेन शतशतौ वारिताया अपि सङ्ख्यापरित्यागः
 त्यक्तवासनाया अभिनवरमणौय किमपि वस्तु चकासयति नो मानस-
 क्षेत्रे, इति तु अवनतशिरसा सर्वेषामेव अविसंवादि हृदयम् । यदा वा
 इन्द्रमुपोषिताया अपि दारुसमाह्वरणाय महावनमधिगच्छतः सत्य-
 वतः शान्तिसन्तानसञ्चारणाय अविचलितमानसा दासोक्तसाध्वसा
 सहर्षं लब्धसत्त्वप्रकर्षा इव गणेशजननी अनुगमनमकरोत् । यथा वा
 तत्र विसदृशमूर्त्तैर्मृत्यो साक्षात् प्रत्यक्षीकरणेनापि अनधिगतप्रभावा
 ब्रह्मविद् इव एकतत्त्वानुध्यानपरशशा स्वसाहसं भक्तिरसैकप्रवर्णं
 वचनजातमवोचत्, तत्रैव वाक्यामृतसेचनतो लब्धपरमानन्दात् रवि-
 नन्दनात् वराधिगमेऽपि प्रथमतः श्वशुरस्य राज्यनयनलाभस्य पितुश्च
 पुत्रशतलाभस्य कृतं कृता तथा काचन मूर्त्तिमतौ पवित्रतेव मतिः ।
 ततश्च अशेषकौशलविलसितेन वचसा सन्तानप्रार्थना तथा कृता, यथा
 प्राप्तपरिभवेण शमनेनापि सत्यवतः पुनरुज्जीवनं समपादि । एतावत्या
 घटनापरम्परया घटितानि वस्तूनि भारतवर्षप्रकर्षमुद्घोषयन्ति, समु-
 क्तवलस्पर्णाक्षरेण आय्यतिहास तथा अलमकुर्वन् यथा मानवजातीना
 इतिहासपटेषु तस्यैव परमसुत्कर्षमयं स्थानमिति । कौरवकुलराज-
 लक्ष्मोस्वरूपाया गांधार्थ्या' पातिव्रत्य, विगतनयनरत्नस्य धृतराष्ट्रस्य
 सारूप्यमुपपादयितुकामाया निविडवसनसंहतनेत्राया आमरणमेक-
 तानता एकपातिव्रत्यं च जगति निष्प्रतियोगिकरमणौयतामावि-
 ष्करोति ।

दृश्यते तु यत्र विदेहहोमानलसमुद्भवे ज्वलदनलसन्नान्ततेजसि
 द्रौपदोचरिते अभिनवकोमलरमणौजनानुशोभित नैतिक धर्ममयश्च
 सत्त्वजातं रजःकुसुममाख्यविलसितरागकम् । पाञ्चालो किल पञ्चजन-
 सेवातत्परापि, समेनैव भावेन पतीनामनुगामिनो सन्तोषसाधनतत्परा
 च । तस्यास्तु क्रूरकौरवकुलनायकदुर्ध्वीधनस्य आदेशवशेन नरा-
 धमदुःशासनेन बलात् केशाकर्षणतः संसदमुपनीताया अपि ऋष्य-

माणवसनाया अपि पतोना बुरतः स्थिताया अपि, तादृश न्यक्कार लभ-
मानाया अपि मानसे पतिषु वैरूप्यं क्रोधो वा नोपगतः । परन्तु
परमात्मनि नारायणे भक्तिसिन्धुरमलसलिलेन धरातल ग्वावयन्ती
प्रावत्तत ।

यदा किल धृतराष्ट्रो वरद्वयदानानन्तर पुनर्वरग्रहणाय द्रौपदो-
मनुरुणहि स्म तदा धर्मतत्त्वमनुशीलयन्तो द्रौपदौ प्राह—

“लोभो धर्मस्य नाशाय भगवन्नाहमुत्सहे ।

अनर्हा वरमाधातु तृतीय राजसत्तम ॥

एकमाहुर्वेश्वर द्वौ तु क्षत्रास्त्रयो वरम् ।

त्रयन्तु राज्ञो राजेन्द्र । ब्राह्मणस्य शतं वर ।

पापीयास इमे भूत्वा सतोर्णाः पतयो मम ॥”

लभ्यमानप्रभूतसाम्राज्यतया अपि धर्ममेकं शरण मन्यमाना
तृतीय वरं नाकामयत । यदा वा नारायणप्रसुखयादवकुलसङ्कलितं
धृष्टद्युम्नादिपञ्चालकेशरिसमाक्रान्ते पाण्डवगणनिवासभूषितं कान्तारं
सन्तप्तचित्ता पाञ्चालनन्दिनी यदुकुलशेखरं वासुदेवमुपसृत्य—

“गर्हये पाण्डवास्त्वेव युधि श्रेष्ठान् महावलान् ।

यत् क्लिश्यमाना प्रेक्षन्ते धर्मपत्नी यशस्विनोम् ॥”

धोवल भोमसेनस्य— इत्यादि

“शाश्वतोऽय धर्मपथः सङ्गिराचरितः सदा ।

यद्गार्थां परिरक्षन्ति भर्तारोऽस्यवला अपि ॥” इत्यादि

ते मां शरणमापन्नामित्यादि च प्राह

एतानि ईदृशान्येव बह्वन्यपि वचासि द्रौपद्याः समुपलभ्यन्ते ।
तानि तु क्षत्रियाणां तादृशतेजःसंजननद्वारेण पापानां समाजशरीरं
भिन्दतां कौरवादिकुलकलङ्कानां क्षत्रियापसदानां विनाशनाय एव ।
तेन च धर्मः संरक्षितो भवति । भवति च पतोनामपि उशःकैतनं
भारतगगने सर्वथैव उज्डीनम् ।

द्रौपद्याः पतीनामनुगमनेन प्रशान्तभावेन वनावस्थिति' पापीयसो जयद्रथस्य हृरणेऽपि तस्य चित्तवृत्ते सशोधनाय उपदेशावली पाण्डवानुरक्तिश्च, विराटनिवासे दुर्मते सूतनन्दनस्य कौचकस्य सम्यक् निवासवशगताया अपि चारित्र्यरक्षण धर्ममयता च, भारतेतिहासस्य परमोज्ज्वलतासाविरकरोत् ।

सुकन्याया अशेषसौन्दर्यमण्डितावयवाया एकेन तानेन वृहस्य भर्तुर्भागवस्य प्रीतिसाधनम् आर्य्यनारोणा परमा महीयसी कल्याणमयी मनोवृत्तिं प्रत्यपौपदत् ।

अहल्यायाश्चरितेषु सामाजिका दोषमुद्गावयन्ति, तत्रापि भर्तृरूपधारिणि शतक्रतो भर्तृत्व निश्चिन्वत्या भर्तृप्रीतिसाधनमेवानन्यसाधारण कारणं तर्कयाम ।

यत् पुनराधुनिका' कवयो वास्त्रोकिभवभूतिप्रभृतीनां महाकवोना "अये । ऊर्मिला पृच्छत्यार्या" इति वचनमात्रेष्वेव ऊर्मिला-प्रच्छादनात् उपेक्षितेति नवीनं वस्तु आरोप्यमानत्वेन दर्शयन्ति, तत् खलु तेषामकृतगवेषणाना धिय प्रमादः, कुत'—अयुतवर्षमितायुषा चतुर्दशवर्षमात्रमधिकृत्य भर्तृविरह. स्मरणीय एवेति चिन्तयितुम् अतिकञ्चतया जडधियामस्माक मानसं नाशेसरति । इदानी युगेऽपि द्वित्रवषविरहविधुरा अनल्परमण्यो वक्तन्ते, याः खलु समाजगणनाया कठिनोपातविषयतामिव नाधिगच्छन्ति । तदिदं प्रवृत्तिधर्ममाश्रयन्तीना शर्ममय चरितजातं विविक्तमनसा यथायथं समनुशील्य अन्तरान्तरा अशाशत स्व-स्व स्वार्थकल्पप्रलेशसम्पृक्ततया सर्वथा ता स्मरणीया इति ब्रह्मवादिभ्यः परिहृतसंस्कृतिसम्बन्धाः, सरसिजदलविलसितसलिलायमानाः स्वच्छचरितसुधाकरकरामृत-विकिरणेन भारतेतिहासम् अमरतासुपानयन् इति ताः पर्यालोच्यन्ते ।

पुरा किल विदेहाधिपते राजर्षेर्जनकस्य वदनकमलतो विगलितात्म-ज्ञानामृतपालनतो लब्धबोधस्य ऋषेर्ष्याज्ञबल्कास्य मैत्रेयी-काल्या-

यनीनामधेय दारहयमासोत् । तत्र कात्यायनो खीजनोचितसमाचारा
गार्हस्थ्यभ्रातृशरणा पतिव्रता रमणी आसोत् । मैत्रेयी तु अशेष-
जन्मान्तरसञ्चित-निष्कामकर्म्मपरम्परया समधिगतानन्तश्रेयोभावा
ससारधर्मतो निवृत्तचित्तवृत्तिरिव अशेष-ब्रह्मवेदितार भर्तार तार-
माकारयामास ।—

“यन्मु म इय भगोः सर्वा पृथिवी वित्तेन पूर्णा स्यात् स्यां न्वहं
तेनामृताहो, नेति होवाच याज्ञवल्करः, यथेवोपकरणवतां जीवितं
तथैव ते जीवितं तथैव ते जीवितं स्यात्, अमृतत्वस्य तु नाशास्ति
वित्तेनेति ।”

“येनाह नामृता स्या तेनाह किं कुर्व्या, सदेव भगवन्नेदं तदेव मे
ब्रूहीति ।”

एतत्प्रश्नोत्तरे व्यपेतरुसारकलङ्की याज्ञवल्करः स्नेहनिःस्यन्दिन्या
गिरा पत्नोसुहृदीपयन् सप्रहं प्राह,—त्व खलु अस्माकं प्रीतेः सञ्जननी
सती प्रियमेवावीहृध, अतस्तव क्रमशः सर्वमेव विहृण्वतो मम समा-
हितेन हृदयेन निर्दिध्यास । येषां ससारयात्रा पति जाया-पुत्र-
वित्त पशुप्रभृतीनाधिकृत्य व्यवहारपारम्पर्येण चलति, तत्र हि
ससारिणा स्वार्थत्यागेन न किमपि वस्तु चकास्ति आनन्दसन्दोहतया,
तथाहि स्वस्यैव कामाय पतिः, जाया, पुत्रः, वित्त, पशव इति सर्वाणि
वस्तूनि प्रियाणि भवन्ति । न खल्वन्यस्य क्वचित् किमपि । यो वा वर्णा-
श्रमधर्मपादपः स्त्रीजातानां ब्रह्मचर्य-गार्हस्थ्य वानप्रस्थ सत्र्यास लक्षण
कण्डादिभेदेन बहुधा गोयमानपरममहनीयमूलो विशालो मधुरश्च
उपलभ्यते, स खलु तत्तद्दर्शानां स्वस्वपुरुषार्थसार्थसमर्थनद्वारेण
जागतिकं वस्तुजातम् उपकरणौकृत्य कतिमतामेव प्रीतिपरम्परामुद्गा-
सयति । तथाहि—

“न वारं लोकानां कामाय लोका प्रिया भवन्ति आत्मनस्तु
कामायैव लोकाः प्रिया भवन्ति ।”

एव वेदादयोऽपि । यदिदं जगति हिरण्यगर्भत आरभ्य लक्ष-
प्रभावं वस्तुजातं समवलोक्यते, सर्वमेवैतत् ब्रह्मणो विवर्त्तमयं, तदेकमेव
वस्तु सर्वेषां सृष्टिस्थितिप्रलयकारणम् । तद् ब्रह्मैव सृष्टेदं सत्त्वरज
स्तमोगुणमयं ब्रह्माण्डं प्रविश्य तत्सारूप्यमधिगतम् । तेन हि
ब्रह्माण्डमय तत् समभवत् । एतदेवाह—“तत् सृष्ट्वा तदेवानुप्राविशत्,
प्रविश्य च सच्च तच्चाभवत्” । एतदर्थमेव प्राचीनानामाभाणक, सर्वं
ब्रह्ममयं जगत्” इति, यत्र जीवस्तत्र शिव इति च । अज्ञानव्यष्टि-
भूतानि जगन्ति, अज्ञानव्यष्टीनामेव प्राणिनाम् अविद्याविलसित-
तया सुखदुःखमोहाद्यात्मिका व्यवहारपरम्परा । अज्ञानसमष्टिरेव
माया । “एकोऽहं बहु स्या प्रजायेय” इतिलक्षण-सिसृक्षाक्षण एव
मायोपहितः सन् जगदिदं निर्मिमीते । तेन च ब्रह्मलक्षणकारण-
विलक्षणत्वेऽपि कार्यस्य जगतो विवर्त्तसन्धान्तस्य कारणधर्माक्रान्ते
कार्यस्वरूपः परिणामवादीऽपि मायोपाधिहारेण न नोपपद्यते । माया
खलु अज्ञानानां समष्टिः । तदुपहितपरमेश्वर एव सर्वेश्वरत्वमधि-
गच्छति । तत्र हि एषा वाचा योजना “यथा सर्वासामपा समुद्र
एकायनं, सर्वेषां सङ्ख्याना मन एकायनं, सर्वेषां वेदाना वागीकायनम्
एवं सर्वेषां सृष्टानामीश्वर एकायनम्” । “यथा सौम्य, एकेन
सृत्पिण्डेन सर्वं सृन्मय विज्ञात स्यात्, वाचारक्षण विकारो नामधेय
सृत्तिकेत्येव सत्यं” तथैव एकमात्मतत्त्वं तद्वस्तु सच्छब्दप्रतिपाद्यम्,
अन्यत् सर्वं मायिकत्वात् निरायतिकम् । तत्र हि साधकस्य
कस्यचिद् भगवत्स्तोत्रे समुपलभ्यते—

“रुचीनां वैचित्र्यादृज्जुक्कटिलनानापथजुषां

सृष्टामेको गम्यस्त्वमसि पयसामर्णव इव ।”

अवाङ्मनसगोचर सच्चिदानन्दसन्दोहसन्दीपित-स्वान्त आचार्यः
शङ्करोऽपि परमानन्दतरङ्गभङ्गरा भक्तिमन्दाकिनोमुदलासयत्,—

“गिरामाहुर्देवीं द्रुहिण्यष्टहिणीभागमविदो
 हरेः पद्मो पद्मां हरसहचरीमद्रितनयाम् ।
 तुरीया कापि त्व दुरधिगमनिःसौममहिमा
 महामाये । विश्वं भ्रमयसि परब्रह्ममहिषी” ॥

अज्ञानसमष्ट्यात्मक-मायायाः प्रपञ्चस्य संसारस्य समुच्छेदे आत्म-
 ज्ञानमेवैकम् प्रभवति । तत् खलु वस्तु अणु-मनन निदिध्यासनत
 एव विसृष्टवासनानां प्रतिभाति ।

“न विद्यया न प्रजया धनेन
 त्यागिनैकेनामृतत्वमानशुः ।”

इत्यादिभिरशेष ज्ञानामृतवर्षिणीभिर्वाग्भिः व्यपनीतस्मान्तध्वान्त-
 सन्ताना मैत्रेयी लब्धात्मबोधा भारतस्येतिहास रमणीचरित्रप्रकर्षे,
 भगवतो ललनाकुलसङ्कलनसाफल्यं तथा तथा प्रत्यपीपदत् यथा “न स
 पुनरावर्तते न स पुनरावर्तते” इत्यादि-श्रौतवचननिश्चितकैवल्यस्यैव
 तस्या यशसुधाकरस्य अविस्वादिनी परमानन्दमयो मूर्त्तिं जन्मिना
 मनासि आप्रलयं तोषयिष्यति ।

अग्राहितपाणिका विदुषी गार्गी वचक्रतोर्दुहिता शैशवात् प्रभृति
 परिहृतविषयसम्बन्धा अवाङ्मनसवस्तुतत्त्वानुसन्धित्तया सम्बाधिते-
 न्द्रियवृत्तिरिव ब्रह्मवादिनामृषीणामन्तेवासिनी ब्रह्मविस्वमधिगतवती ।
 उपलभ्यते तु ब्रह्मदारण्यके याज्ञवल्क्यस्रवादे “यदिद सर्वमपस्वोतं
 प्रोत च कस्मिन् खलु आप श्रोतश्च प्रोतश्च” इति इत्यादिक्रमेण पृच्छ-
 मानेष्वनन्तविषयेषु ब्रह्मज्ञानविधूतमानसकल्पाधो याज्ञवल्क्यः सन्नह-
 माह स्म मत्तुं चेन्नेच्छसौत्यादिक्रमेण, अथोपलब्धिनिदानाभूताम् उप-
 निषन्नाद्रप्रमाणीकृता वेदान्तविद्यापरम्परामुपादिशश्च । वस्तुतो
 रत्नाकरमेखलाया भारतभूमिरतदेव विशेषप्रकर्षाकर्षणं सहर्षमाक-
 लयितुमर्हामः, यत् बाह्यसौन्दर्यचमत्कारितासंहतचेतसा धरातल-
 मण्डनाना प्रचण्डप्रभावखण्डौकृतसर्वशक्तीनामपि अलौकिके प्रार-

मार्थिके वस्तुनि साम्प्रतमपि नेत्राणि तथा तथा न विलसन्ति, यथा सभ्यताया उत्पत्तेः पूर्वत एव प्रसूनपर्णफलमयारणान्यधुषितस्यास्य स्वल्पायतनस्य परिमितजनतासङ्कीर्णस्य भारतवर्षस्य विगतबला अबला अपि विलापसम्भार दूरतो विस्तृज्य, रिपुकुलधन्वणा कृतान्तमन्दिरे विन्यस्य, मोहमहान्धतमसं सासारिकभावनम् अवाङ्मनसगोचरतत्त्व तरङ्गमालया विचूर्ण्य, अनिर्वचनीयदोषिसुरसरिदमलजलेन धरातल विधय, कुन्देन्दुविशदा क्रीत्तिपताकामुदभासयञ्जिति ।

पवित्रक्रीत्तैरत्रैर्महर्षे पत्नी अनसूया नाम काचन ब्रह्मवादिन्या-
सीत्, यस्या खलु अलोकसामान्यपुण्यपरिणामभूता शक्तिपरम्परया
विलोकयतां देवानामपि नन्दनरञ्जनमन्दारमकरन्दमण्डिता भौलय
अवनतास्तदोयधरणसरोजं किञ्चत्करागीणारञ्जयन् । या खलु
कस्यचित् कर्मणः कृते दशरात्रं यावत् एका रात्रि प्रावर्त्तयत् ।
त्रिलोकलोकाना प्रभाकरकरजालानवलोकनतो भौतिपरम्परया
विनाशोन्मुखाना परिरक्षणाय दत्तक्षणा नाकनायका अपि दिवसा-
न्तरसमागमाय तदोयकारुण्यरत्नाकरसलिललवमर्धयामासुः । तत्र
हि एषा वाचो योजना—

“देवकार्थनिमित्तञ्च तथा सत्वरमानय ।

दशरात्रं कृता रात्रि सेऽय मातेव तेऽनघे ॥”

या च रागद्वेषद्विसाक्रोधविसर्जनतः शमगुणस्य भूर्त्तिरिव पवित्र-
चारित्र्येण धरातलं क्षालयन्तीव तप प्रभावेण तपश्चरता नयन्तीव
सितेन धवलयन्तीव कौर्त्या उद्भासयन्तीव सर्वभूतप्रोतिपरम्परया
स्निग्ध जनयन्तीव समवर्त्तत । यत्र खलु आर्षेण्यनस्य सुरासुरवन्दित-
चरणारविन्दस्वात्रेरपि वदनकमलत एषा वागुदचरत्—

“तामिमा सर्वभूताना नमस्कार्थां तपस्विनीम् ।

अभिगच्छतु वैदेहो वृद्धामक्रोधनां सदा ॥”

विवेकालोकप्रक्षालितमनः-सन्तमसो रामोऽपि साग्रहमवादीत्—

“अनसूयेति या लोके कर्मभि ख्यातिमागता ।

ता शीघ्रमभिगच्छ त्वमभिगम्या तपस्विनीम् ॥”

श्रीकण्ठपदलाञ्छनस्य कवेर्भवभूतेः अनिन्दनोपदकदम्बसन्दोषिते सुन्दरकौशल्यानन्दनचरिते उत्तरखण्डात्मके वनाधिदेवतायाः वासन्त्या अलिकतो ब्रह्मवादिन्या आत्रेय्या अगस्त्याश्रमवर्त्मसवेदनावसरे—

अस्मिन्नगस्त्यप्रमुखाः प्रदेशे

भूयास उन्नीयविदो वसन्ति ।

तेभ्योऽधिगन्तुं निगमान्तविद्या

वाल्मीकिपाश्चादिह पथ्येतामि ॥

इति वचनपर्यन्तं लोकेन प्रसूतमानसाना मनोषिणां मानसे निरवशेष-विशोर्णदोषा सश्यासिनो काचित् मूर्त्तिमती पवित्रतेव शारदसुधा-करकरजालेनेव पूततमज्योतिर्भयभावेन परमानन्दसन्दोहनतया समुदेति । तत्र च परमालतत्त्वविमर्षावसितमानसाया अपि तस्या विदेहनन्दिनीविसदृशदशावातसङ्कलनतस्तादृशजलधरजालप्रवृष्टवारि-धारिव वाष्पासारपरम्परा वनदेवताया अपि अमानुषं मानसं द्रयोचकार । ततश्च रमणोजनसहजस्नेहपरम्परापि दाक्षिण्यमन्दा-किनीसहोदरा एव लब्धप्रकषं भारतवषं सहर्षमावेदयति ।

एतस्मिन्नन्तरे जयन्ती लोलावतो-खनापरनामक-प्रतिभा प्रसृतयः अपि ससम्भ्रम कोर्त्तनीयाः । यासा सुनिपुणशास्त्रगवेषणा अलोक-सामान्य महिमान साम्प्रतमपि भारततलालङ्कारभूतपण्डितमण्डलो-मनोमन्दिरे प्रतिष्ठापयति । जयन्ती देवो तु श्रेष्ठपण्डितवंशसम्भूता शैशवतो लब्धशास्त्रप्रवेशा स्वभावकवित्वसमुच्चलप्रतिभा न्यायशास्त्र-मधीयानस्य प्रोषितस्य भर्तुः समीपे पत्रिकाव्याजेन स्वकीयं देव्यम् अनुप्रासकूटघटितश्लोकात्मकं वचनमिदं प्रेरितवती—

रात्री जानू दिवा भानुः, कशानुः सन्ध्योर्दयो ।

एभिर्नीतं मया श्लेत्तं जानुभानुकशानुभिः ॥ इति

श्रूयते च लोकपरम्परया अधीतन्यायशास्त्रस्य गृहमागत्य ज्ञान-
नस्थापयतो भर्तुः ग्रन्थासङ्गमनतो व्याकुलमनस्वमाकलय्य सा ग्रन्थस्य
तथा व्याख्यां व्यधात् यथा अनुपपत्तिलेशसम्यक्कोऽपि नावाभासत ।

लीलावती तु कठोरे अङ्कशास्त्रे कृतश्रमा ज्योतिषशास्त्रे तथा
प्रावीण्यमनन्वसाधारणमलभत, यथा तद्व्यपीते लीलावतीग्रन्थे धीमता-
मपि बुद्धिः सूक्ष्माङ्कसमनुशीलनतः प्रतिहतप्रभेव ।

प्रतिभा तु सिंहलदेशजाता काचन राजकन्या, सा तु दैवविडम्ब
नया ज्योतिषसिद्धान्तप्रणेतुवराहस्य भ्रान्तिविशेषबाधितबुद्धितया
ताम्बपात्रे सम्पुटितमतलरत्नाकरसलिले विस्मयमान मिष्टिराभिधान
पुत्र भर्तृत्वेन वृत्तवती । सापि च अशेषशेषेषोत्रिलासतो ज्योतिष-
शास्त्रगवेषणया अनन्तज्योतिषपारावारपारोष श्वशुर वराहमिपि
अनुपदमेव अभिभवमुपनोतवती । तत्र च तस्या बङ्गभाषामयी
ज्योतिषिकी गाथा अद्यापि ज्योतिर्विदाम् अनिर्वचनीयं साहायक-
मादधाति । सापि भर्तुः सन्तोषसम्पादनाय स्वकीयां रचनां स्वेनैव
हस्तेन उत्कृत्य दत्तवती । इदानीमपि युगे लक्ष्मोवाई, पद्मिनी,
तारावाई इत्येतत्प्रभृतयो रमण्यः श्रौथ्यमर्थ्यादासान्नाज्यपरिरक्षणाय
स्वकीय जीवनमपि तृणमिव अनायासेन व्यजहुः ।

एतावतीनाम् आर्थिनारीचरितावल्लोना सम्यगनुशीलनं सुधाकर-
करविगलितचन्द्रकान्तमणिरिव द्रवयति हृदयम् । जनयति च
भक्तिचन्दनसौरभामोदितभावप्रसूनजातम् ।

आर्थरमथोना चरितावली खलु लब्धमूर्त्तिरपि मूर्त्तिमती
जननीव दुष्कृतिशतयन्त्रणानिपीडनतो मानवमानसं वारयति ।
विचित्रचरित्रा भूतधात्रौव सनातनधर्मशरणां समाजस्थितिं
धारयति । गृहीतविग्रहृष्टिपरम्परेव कठोराचारवक्त्रोमुज्जासयति ।
शिशिरशीतलापि कर्तव्यपरायणता दुर्दृष्टजनस्नान्तं सन्तापयति ।
खलिहानानलज्वालेव धर्माचरणपराङ्मुखां भस्मीकरोति । गङ्गा-

यमुनासन्मेलनलसितं प्रयागक्षेत्रमिव प्रवृत्तिनिवृत्त्यभयवाहिनोम्
 अखिलकल्मषविलयकारिणीं पुण्यसिन्धुमुक्तावयति । यत्र हि अवा-
 झनसगोचरं 'तत्त्वमसि'महावाक्यैकलक्ष्यं सच्चिदानन्दस्वरूपम् एकमेव
 वस्तु कर्मज्ञानसोपानद्वयेन गमनीयम् । त्याग एक एव मार्गप्रदर्शकः,
 वासनाविसर्जनमेव पदचालनम् । निष्कामकर्माख्येव मनोवृत्तयः,
 श्रवणमनननिदिध्यासनादय एव प्रवृत्तिपरम्परा । अवाझनसगोचर
 परमानन्दसमधिगमनेनैव पूर्णताप्राप्तिरुद्देश्योभूतमद्वितीयं फलम् ।
 एतदर्थमेव आर्य्यवंशधराणामद्यापि शौर्य्यवैर्य्यगाम्भीर्य्यप्राचुर्य्यप्रमुखा
 प्राज्यगुणावली कारुण्यसौजन्यवदान्यताप्रभृतिविरोधिभावजातेन
 समलङ्कृता एकक्षणवच्छेदेनैव एकस्मिन्नहनि मिथो मैत्रीसुपगता
 दिवाकरनिशाकरसंहतिरिव परमा प्रीतिमुत्पादयति । दृश्यते तु
 इदानीमपि युगे आर्य्यवंशधराः श्रेष्ठकुलालङ्कारभूता स्वधर्मचरणहेतु-
 तथा ब्राह्मादिना धर्म्येण विवाहेन ललनामधिगच्छन्ति । पूजयन्ति
 च अप्राणपात सर्वथैव भावेन । यत्र हि मनोरिषा वाचो योजना—

“स्त्रियो यत्रैव पूज्यन्ते रमन्ते तत्र सम्पदः ।”

मातृवैशिष्ट्यादेव सुताना वैशिष्ट्य स्पष्टतः समुपलभ्यते । यत्र हि
 बृहदारण्यके “आत्रेयीपुत्रादात्रेयीपुत्रः” । “गौतमीपुत्रात् गौतमी-
 पुत्रः” इत्यादि वाक्यजात, तज्जननोसम्भवतया एव तेषाम् उत्कर्ष-
 सुद्वेषयति तारस्वरिणः । यत् पुनर्जावालस्य सत्यकामस्य अनिश्चित
 पितृकस्य मातुरसामान्यगुणभूयिष्ठत्वादेव ब्रह्मविच्यम् अशेषतपः-
 प्रभावलब्धा सुधाधवला कीर्त्तिमाला अद्यापि भारतगगनतल-
 मुक्तासयति ।

अकृतशास्त्रप्रवेशतया अनधिगतदुरुद्धरशास्त्रसिद्धान्ततया परोक्षा
 प्रद्विस्वासबाधितकालप्रसरतया परमानन्दमयगुरुदेवपदमात्रसच्चा-
 लिततया अल्पधिया वालिकाजनेन वागधिपस्यापि वक्तुमशक्यं समु-
 क्तासितभारततल निरवशेषप्रोत्सारितसमाजकल्मषं समर्पितावाङ्मनस

गोचरपरमानन्दपदपङ्कजमकरन्दविन्दुकं पूतलममार्थनारीचरितजात
समनुशूलितं पूर्णता पूर्णशरणं सामाजिकवगंमुपनयतु, तथाहि—

पूर्णमद पूर्णमिद पूर्णात् पूर्णमुदच्यते ।
पूर्णस्य पूर्णमादाय पूर्णमेवावशिष्यते ॥

गौष्पतिस्मृतिः

[निबन्धकः—स्मृतिभूषणोपाधिक—श्रीकमलाप्रसाददेवशर्मा]

स विगतो जगतो वत गौष्पतिर्विपतिरथ न जोवति भारलो ।
परिलसत्परिषद् विकसद्यथा अहह सा सहसाप्यतिन्मूकति ॥१
गुणिगणाग्रजनागणिता गुणाः समुदितस्तव तापकरा हि नः ।
यदि न ते खलु ते वत गौष्पते त्वयि गते भविता नु तथा व्यथा ॥२
न भविता न दभूव भवेन्न वा किमु भवानिव भावभरी भुवि ।
तमनु कोऽपि कदापि कियन्नपि स्मरति जल्पति सम्प्रति रीति वा ॥३
तव कृते सुकृते कृतिनः सदा किमु रुदन्ति पर त्यजतोऽपि नः ।
अनुमितं तदिदं जगतो हितं किमपि वस्तु भवानिति नोऽति शुक् ॥३
शशधर परिगृह्य गतोऽसि यत् पशुपते कलयापि स भूषणम् ।
नयविमण्डितपण्डितभूषणं कथय किं हृतवानसि गौष्पतिम् ॥५
ननु भवान् दयितापगमव्यथा न तु न वेत्ति जनेषु ददाति ताम् ।
वत भवान् भवतोह भवान्तको न विवदामि यथेच्छसि सञ्चर ॥६
त्वमपि किं सुमते वत गौष्पते पशुपतिं हि परेतपतिं गतम् ।
अनुसृतोऽसि विस्मज्य दयालय नयसुनायकभूपतिमग्रिमम् ॥७
परिषदं परिहृत्य यथेष्टं यदि गतोऽस्तु शिव तमनुव्रज ।
स्मृतिपथादगतञ्च सुभाषितुं वयमर्थेह भवन्तमनौश्वराः ॥८

निजविचित्रचरित्रगुणैर्भवानिह सुचित्र पवित्रसुमित्रताम् ।
 परमसुत्र कथं चिर-यात्रया वद सपत्रयसि त्वममित्रताम् ॥८॥
 ननु पर' परमेत्य समक्षता सृजति दु. खमहो क्षणदुःसहम् ।
 अपि परोक्षगतस्त्वमनुक्षण क्षिपसि नोऽक्षयदु खमहार्षवे ॥१०॥
 त्वमसि न परतोऽपि परः परस्तादितरो यदि वाऽसि कथं हि नः ।
 वितनुषेऽनुदिनं तनुता तनोरहह किं नु कृतं न कृतं नु किम् ॥११॥
 परपदार्यितयोश्चलिते त्वयि प्रतिपद प्रपतत्यमरेश्वरे ।
 विधिसुखा विदुषा विद्वताधयो विपदमाकलयन्ति पदे पदे ॥१२॥
 परिगतो यदितोऽसि विहाय नो ह्यविकलं फलमाप्नुहि केवलम् ।
 विविधतापद-तावक दर्शनं भुवि भवेत्तु येन कदापि नः ॥१३॥
 परिषदो यदद' पदमाहितं समुचित विहित विदुषेषु यत् ।
 न हि वदेम वय बहु यद्यपि स्मरतु तद्गवान् भवतोऽचिरात् ॥१४॥
 परिजना न रुदन्तु यतो नृतो दयितमुक्तकफाश्रुवशः पिवेत् ।
 रचयताथ कृतीरिति गोष्पतिस्मृतिरिति स्मृतिभूषणसम्भृतिः ॥१५॥
 कायस्वसंयमपरः कायस्वकुलगौरवः ।
 कायस्थोन्नतिकामोऽथ कायस्थे लयमेतु स' ॥१६॥

हिन्दुज्योतिषशास्त्रम्

[निबन्धकः—श्रीदिगिन्द्रनाथव्याकरणतीर्थः]

सुप्राचीनकालत ऋग् यजुः सामाथर्वेति वेदचतुष्टयानाम् आलो-
 चनेनार्थजातेः ज्ञानविज्ञानचर्चायाः निदर्शनं सूच्यते । वेदचतुष्टयस्य
 शिक्षा कल्पो व्याकरण निरुक्तं छन्दो ज्योतिषसिति षडङ्गानि ।
 तथा च—

शिक्षा कल्पो व्याकरण निरुक्तं छन्दसां चिति ।
 ज्योतिषां निवयश्चेति वेदाङ्गानि वदन्ति षट् ॥

“दर्शपूर्णमासाभ्या यजेत, वसन्ते ब्राह्मणोऽग्नीन् आदधीत” इत्यादि
वेदवाक्येषु सत्सुपि दर्शपूर्णमासादिज्ञानं विना यज्ञो न प्रवर्तत
इत्यङ्गानां मध्ये ज्योतिषशास्त्रस्य मुख्यत्वम् । उक्तञ्च वेदाङ्गज्योतिषे—
वेदा हि यज्ञार्थमभिप्रवृत्ताः

कालानुपूर्वा विहिताश्च यज्ञाः ।

तस्मादिदं कालविधानशास्त्रं

यो ज्योतिषं वेत्ति स वेद यज्ञान् ॥

यथा शिक्षा मयूराणां नागानां मणयो यथा ।

तद्वेदाङ्गशास्त्राणां ज्योतिषं मूर्ध्नि स्थितम् ॥

यथा वेदो हि नित्यस्तथा वेदाङ्गतया ज्योतिषशास्त्रमपि नित्यम् ।

ऋग्वेदादौ बहूत्र गणितस्य ग्रहनक्षत्रादेश उल्लेखो दृश्यते ।

अष्टौ पुत्रासो अदितेर्यं जातास्तन्वम्परि ।

देवा उपपैत् सप्तभिः परामार्त्तं ण्डमास्यत् ॥ ८ ॥

सप्तभिः पुत्रैरदितिरुपपैत् पूर्वम् युगम् ।

प्रजाये सृत्यवे त्वत् पुनमार्त्तं ण्डमाभरत् ॥ ९ ॥

ऋग्वेदः १०।७२

द्वादश प्रथमसप्तमेकं त्रीणि नाभ्यानि क उतश्चिकेत ।

तस्मिन्त् शाक त्रिशता न शङ्खोऽर्पिताः षष्टिर्न चलाचलासः ।

ऋक् १।१६म सूक्तम् ।

चतुर्भिः शाकं नवतिं च नामाभिश्चक्रं न वृत्तं व्यतीरवीविपत् ।

बृहच्छरौ रीविमिमान ऋक्कभिर्युवा कुमारः प्रत्येताहवम् ॥

ऋक् १।११५ सूक्तम् ।

छान्दोग्योपनिषदादौ राशिविद्यानक्षत्रविद्यादीनां पठनपाठनयो-
व्यवहृतिरवगम्यते । उक्तञ्च छान्दोग्योपनिषदि—

ऋग्वेद भगवोऽध्येमि यजुर्वेदं सामवेदमाथर्वणं चतुर्थमितिहास-
पुराणं पञ्चमं वेदानां वेदपित्रं राशिं देवं निधिं वाको वाक्ममेकायुर्न

देवविद्या ब्रह्मविद्या भूतविद्या क्षत्रविद्या नक्षत्रविद्या सर्पदेवजन-
विद्यामेतद् भगवोऽध्येमि ।

ऋग्वेदे ग्रहणगणनाया अपि व्यवहारो ज्ञायते । तथा च—

य वे सूर्य स्वर्मानुस्तमसाविध्यदासुरः ।

अत्रयस्तमन्वविन्दन्नह्वाने अशक्नुवन् ॥ ८ ॥

ऋग्वेदे तुरोययन्त्रेण अत्रिवशोऽवमुनोनां ग्रहवेधे निपुणतापि
सूच्यते । तथाहि—

स्वर्मानोरधयदिक्रमाया अवोदिवो वर्त्तमाना अवाहन् ।

गूढं सूर्यं तमसापन्नतेन तुरीयेण ब्रह्मणा विन्ददन्निः ।

ऋक् ५।४०।६

भास्कराचार्य्येणापि तूर्ययन्त्रेण ग्रहवेधप्रकारः सिद्धान्तशिरोमणौ
प्रदर्शितः । वैदिकशुक्लसूत्रादिप्रसिद्धबहुविधकुण्डनिर्माणकौशलात्
क्षणयज्ञसंहितायां प्रथमप्रपाठके “यो वै दशयज्ञायूधानो”ति वाक्य-
निचयात् तथा कात्यायनश्रौतसूत्रभाष्यादिप्रसिद्धानानाविधयज्ञीय
पात्राणां निर्माणपर्यालोचनादपि वैदिकयुगे वृत्त त्रिभुज चतुर्भुजादि-
क्षेत्राणां परिमाणक्षेत्रफलादिनिरूपकरेखागणितविद्याया अपि प्रचार
उपलभ्यते ।

एताः (कृत्तिकाः) वै प्राचे दिशो न च्यवन्ते । सर्वाणि वा
अन्यानि नक्षत्राणि प्राचे दिशश्चवन्ते इत्यादिना शतपथब्राह्मणस्य
वचनेन, तथा “कृत्तिकासु अग्निमादधीत मुखं वा एतन्नक्षत्राणां यत्
कृत्तिका” इति तैत्तिरीयब्राह्मणस्यवचनेन च वैदिकयुगेऽपि ऋषीणां
गोलज्ञानमुपलभ्यते, तद्वर्णितशास्त्रविद्यां विना न सम्भवतीति ।

वेदो हि सर्वेषां वोजम् । यथा स्वल्पावयववौजाद् बहुशास्त्रा-
प्रशास्त्रायुतोऽत्यन्तविशालकायो वृक्ष उत्पद्यते, तथा वेदशास्त्रनिहित-
ज्योतिःशास्त्रान्तर्गतगणितगोल-क्षेत्रविद्यादिविषयकस्वल्पमात्रज्ञाना-

दपि वर्तमानगणितमहोरहः समुत्पन्नः। तस्य वक्ष्यः शाखाः प्रशाखाश्च उत्पन्नाः।

वेदान्तितं ज्योतिषज्ञानमवलम्ब्य महर्षिणा लगधेन वेदाङ्ग-ज्योतिषनामको ज्योतिषग्रन्थो निरमायि, तत्र ज्योतिषशास्त्रस्य स्कन्ध त्रयमुल्लिखितं तथाच वेदाङ्गज्योतिषे—

सिद्धान्त-संहिता-होरा-रूपस्कन्धत्रयात्मकम्।

वेदस्य निर्मूलं चक्षुः ज्योतिःशास्त्रमकल्पयम्।

गणितविभागस्तु सिद्धान्तनामकस्कन्धान्तर्गतः तथाहि भास्करा-चार्यः—

चूड्यादिप्रलयान्तकालकलनामानप्रभेदः क्रमात्

चारश्च व्यसदा द्विधा च गणितं प्रश्नास्तथा सौत्तराः।

भूधिष्णग्रहसंस्थितेषु कथनं यन्त्रादि यच्चोच्यते

सिद्धान्तः स उदाहृतोऽत्र गणितस्कन्धप्रबन्धे वृधेः॥

अधुना भास्कराचार्यप्रणीतं लीलावतीनामकं व्यक्तगणितं बीजगणित-नामधेयमव्यक्तगणितं यत् पठ्यते, तदपि भास्करीयसिद्धान्तशिरोमणि-नामकसिद्धान्तग्रन्थस्यान्तर्गतमेव। तथा वैदिकयुगेऽपि ज्योतिष-शास्त्रान्तर्गत एव गणितविभाग आसीत्। अतएव वैदिकगणित-शास्त्रस्य पृथक् सत्ता नोपलभ्यते। अथवा आसीदपि, यथा हज्जस्य नीरसपुरातनपत्राणां पतनम्, नयनानन्ददायकश्यामलनवपत्राणां सुश्रवो भवेत्, तथैव सूक्ष्मतर नवनवनियमोज्ञासितनवनवगणित-ग्रन्थस्याभावेन स्थूलनियमोपेतं पुरातनगणितग्रन्थस्य ज्ञानिष्णुनामना-दरात् क्रमशो लोप एव संघटते। भास्कराचार्येणापि ब्रह्मगुप्त-श्रीधराचार्य-पद्मनाभानां सुविस्तृतबीजगणितेभ्यः सारं सगृह्य क्लृप्त-तरबीजगणितग्रन्थो निरमायि, उक्तञ्च तेन ग्रन्थकारेण—

ब्रह्माह्वय-श्रीधर-पद्मनाभ-बीजानि यस्मादतिविस्तृतानि।

आदाय तत्सारमकारि नूनं सदयुक्तियुक्तं लघु शिष्यतुष्ट्यै॥

भास्कराचार्यप्रणीतबीजगणितस्यैव भारतवर्षेऽधुना सर्व्वत्र पठन-
पाठनव्यवहारः परिदृश्यते। श्रीधरादीना बीजगणितमिदानीं
सुदुर्लभमेव। तथैव वैदिकगणितग्रन्थोपि न प्राप्यते। ललघनामकेन
ऋषिणा संगृहीतो वेदाङ्गज्योतिषनामको ज्योतिषग्रन्थः सिद्धान्तग्रन्था-
पेक्षयापि प्राचीनतम इदानीं प्राप्यते। तत्र किल

प्रपद्ये तु अविष्टादौ सूर्याचन्द्रमसावुदक्।

सार्पाङ्गं दक्षिणार्कस्तु माघश्रावणयोः सदा।

इति वचनेन (पूर्वायणाशा २३^०।२०^१) भरणीनक्षत्रे विषुवत्
क्रान्तिमण्डलयोः सम्पात आसीदिति ज्ञायते। तत्कालस्तु $\frac{8-0,21}{40,28}$
त्रिसहस्राधिकवर्षतोऽर्वाक्। एताः (क्षत्तिकाः) वै प्राचैदिशो न
च्यवन्ते। सर्वाणि वा अन्यानि नक्षत्राणि प्राचै दिशश्च्यवन्ते”
इत्यादि शतपथब्राह्मणस्यवचने तथा “क्षत्तिकासु अग्निमादधीत
मुख वा एतन्नक्षत्राणा यत् क्षत्तिका” इति तैत्तिरीयब्राह्मणस्य-
वचनेन च क्षत्तिकासु सम्पातोऽवगम्यते। सार्धत्रिसहस्राधिकवर्षेभ्यः
प्रागेव क्षत्तिकासु विषुवपात आसीत्। ततोऽर्वाक् सृगशिरसि
सम्पातोऽपि अनुमीयते। तथाच—

यद्गुद चो वृषाकपे गृह्मिन्द्रा जगं तन।

क्षस्य पुलवघो सृगः कमगच्छनयोपनो विश्वस्मादिन्द्र उत्तरः ॥

ऋक् १०।८६ सूक्तम्।

पञ्चसहस्राधिकवर्षत प्राक् सृगशिरसि सम्पातः संघटितः। एव
पुनर्व्वं स्त्रोरपि सम्पातोऽवगम्यते। अतो बहुसहस्रवर्षतो भारतवर्षे
हि गणितविद्यायाश्चर्चा ज्ञायते। ऋग्वेदीयचरणव्यूहपरिशिष्टे
श्रीनवीनोक्तम्—

लक्षन्तु चतुरो वेदा लक्षमेकन्तु भारतम्।

लक्षं व्याकरणं प्रीक्षं चतुर्लक्षन्तु ज्योतिषम् ॥

षष्टादश महर्षयः सिद्धान्तज्योतिषशास्त्रस्य प्रवर्तकाः । तेषां नामानि कश्यपादिभिरभिहितानि । यथाह कश्यपः—

सूर्यः पितामहो व्यासो वशिष्ठोऽत्रिः पराशरः ।

कश्यपो नारदो गर्गी मरीचिर्मनुरङ्गिरा ॥

लोमशः पौलिशश्चैव च्यवनो यवनी भृगुः ।

शौनकोऽष्टादश चैते ज्योतिःशास्त्रप्रवर्तकाः ॥

एतेषां केवलसिद्धान्तग्रन्थाः इदानोमपि प्राप्यन्ते । भास्कराचार्यादीनां सिद्धान्तग्रन्थे यथा व्यक्ताव्यक्तभेदेन द्विविधगणितसुक्तम्, न तथा कुत्रापि आर्षसिद्धान्तग्रन्थे । तेषु केवलं ग्रहसाधनार्थमेवाङ्गव्यवहारो दृश्यते ।

ब्रह्म सूर्यं वशिष्ठादयः आर्षसिद्धान्तकाराः ऋषयस्तथार्थभटादयो मनुष्यसिद्धान्तकाराश्च सर्वे एव दृक्तुष्यग्रहसाधनार्थं यतमाना आसन् । यदा यदा ग्रहगणनायां दृक्तुष्यतायां वैलक्षण्यं दृष्टं, तदा तदा नलिकादिग्रन्थेभ्यो भेद भेदकारणञ्च ज्ञात्वा तत्कालवर्तमानाभिर्युक्तिभिः नूतनग्रन्था निर्मितः । एवं महामतिभिः धृतमिदं ज्योतिःशास्त्रं खिलत्वं न याति । उक्तञ्च तेन—

ब्रह्मोक्तं ग्रहगणितं महता कालेन यत् खिलीभूतम् ।

अभिधीयते स्फुटं तत् जिष्णुसुत-ब्रह्मगुप्तेन ॥

ब्रह्मोक्ते ग्रहगणिते दृक्तुष्यतायां ज्ञानि दृष्ट्वा ब्रह्मगुप्तेन ब्रह्मसिद्धान्तनामको नूतन सिद्धान्तग्रन्थो निर्मितः । तथा पराशरग्रन्थे अन्तरं दृष्ट्वा आर्थभटेन आर्थभटसिद्धान्तो निरमायि । वशिष्ठसिद्धान्ते चान्तरं दृष्ट्वा जिष्णुचन्द्रोऽपि ज्ञानुभवानुरूपं नूतनग्रन्थं रचितवान् । वराहमिहिरेण सूर्यसिद्धान्तस्य संस्कारः कृतः । तेन पञ्चसिद्धान्तिकानामकग्रन्थे उक्तं—

पौलिशतिथिः स्फुटोऽसौ तस्यासन्नस्तु रोमकः प्रीक्तः ।

स्फुटतरः सावित्र-परिशेषौ दूरविभ्रष्टौ ॥

अत्र भारतगौरवेण महामतिना गुणैकपक्षपातिना वराहमिहिरेण
यावनिकयोः पौलिशरोमकसिद्धान्तयोः स्फुटत्वं तथा ऋषिप्रणीतयो-
रपि पितामहसिद्धान्तवशिष्टसिद्धान्तयोः अस्फुटत्वात् अव्यवहार्यत्वञ्च
स्पष्टमेव निगदितम् । धर्मशास्त्रकारैः ऋषिभिरपि येन ग्रन्थेन प्रज्ञाः
दृक्कृत्या दृश्यन्ते तेनैव ग्रन्थेन ग्रहसाधनं तिथ्यादिसाधनञ्चादिष्टम् ।

क्रमशः

विलापाः

[निबन्धकः—श्रीताराचरणभट्टाचार्यः]

पशुपतिं हरतापि च गीष्पतिं परिषद विधवामिव तन्वता ।
किमु न बद्धधराङ्गसमुज्ज्वलन्मणिवरौ सुषितावपि नृत्यना ॥
अयि विधे चरितं तव चाङ्गुतं बहुदृशा मनसाप्यविचिन्तितम् ।
प्रहरतः कुलिशं सुषमानिधौ न सुमनोहितये वत ते त्रपा ?
पशुपतेर्विरहाङ्गनु गीष्पते त्वमपि तं चलितोऽसि निरीक्षितम् ।
समुचितेष्टभुव प्रतिपद्य भोः स्मरसि किं न मनागपि नो दशाम् ॥
बुधसमाजनिषेवणतोऽपि किं प्रिय सखे रुचिरोद्य सुरालयः ?
तव मतिर्न कदापि वतेदृशी कथमहो भवसीह विरागभाक् ?
नयनयोः सरणिं परिहृत्य नः प्रतिगतस्त्वमसीति तव स्मयः ?
ननु वृथा श्रम एष कदापि नो हृदयतोऽप्यपयातुमथार्हसि ॥

सन्देशः

आन्ध्र-गोर्वाणसाहित्यपरिषत्

सम्भावितगोर्वाणवाणिसमादरातिरेकाभावे प्रोज्जीवद्भाषाविशे-
षालोचनबहुले व्यावहारिकशास्त्रानुशीलनभूयिष्ठेऽप्यस्मिन् कलिकाले
परमिदं सौभाग्यनिदानं संस्कृतसाहित्यरसिकानां यत्, संस्कृतसाहित्य-
समालोचनप्रयोजनाः प्राचीनसंस्कृतपुस्तकप्रकटनोद्देश्या परःश्रुताः
प्रतिष्ठां नीताः समितयो भारतस्य विभिन्नेषु प्रदेशेषु । पाषाण्यरीति-

मनुसरन्त्यः केषां केषामपि प्राचीनानाम् अनुरागमनावहन्त्योऽप्येतासु कतिचन यत् देववाणीप्रोज्जीवनविधौ परमोपयोगिताम् भजन्ति इति सर्व एव स्त्रीकुर्वन्ति अपक्षपातदोषदुष्टाः सुधियः ।

ततश्च वयं दार्जिलिणात्यस्थ भिजियानगरे अचिरप्रतिष्ठिताम् 'शान्त्रु गीर्वाणसाहित्यपरिषदं' साग्रहं सप्रमोदं सशुभेच्छम् अभ्यर्थयामः सुतराम् । परिषदेषा तेलिगुभाषायां संस्कृतसाहित्यविषयकनिबन्धानाम् प्रकटनेन अनुवादेन च तेलिगुसाहित्योन्नतिं कामयमाना तेलिगुसाहित्य-संस्कृतशब्दादिप्रवेशमसहमानानां न समर्थयते कृत्यजातम् । आशा-स्महे वयं, यदेषा परिषत् वीरराघवाचार्यमहोदयाध्यक्षाधीना खेष्टकृत्यं साकल्येन संसाधयन्ती दोषमायुर्भजताम्, साफल्यञ्च गमयताम् आत्मीयां मूलवाचम् 'विद्या सत्येन (धर्मोण) शोभते' इति ।

शोकसन्देशः

दुःखेनेदं वयं विज्ञापयामो यत् सुप्रसिद्धव्यवहाराजीवानां (व्यारिष्टार) विद्वत्प्रवराणां पुण्यैकत्रतानां श्रीयुक्त-कालीप्रसादखैतान्-एम् ए वि एल् महाभागानां सुयोग्या पत्नी सुतरामकाले शिशुसन्तान-सन्तानं, देवभूतं स्वामिनं, बान्धवानन्याश्च शोकसागरे निक्षिप्य देव सदनं प्रति प्रस्थितेति ।

सा किल महाभागा सुविदुषी धर्मैकत्रता सकलसद्गुणाना-माश्रयः संसारस्यादशभूता गृह्णिषी चासीत्, तस्या वियोगेन सुयोग्य-स्वजनविरहदूना न केवलं तदोया बान्धवाः, पर वयमपि सुदुर्लभगुणा-यास्तादृश्या महोदया अभावेन भारतवर्षप्रकर्षक्षतिमनुभवन्ती विषीदामः ।

तदत्र कथा भाषया तदीयं प्रतिं सान्त्वयामः,—ते विद्वांसः सुखिरमानसा विश्वविद्यालयस्य प्रकृष्ट रत्न व्यवहाराजीवैवादर्श-भूतास्तथा सनातनधर्मशास्त्रेषु परमश्रद्धासम्पन्नाः, तत् स्वयमेव स्त्रीयं सान्त्वनममौ सम्यादयन्तु । वयं वृत्तेनानेन शोकसन्तप्ताः, परमेश-समीपे तदीयविमादकसन्ततीनां शोकदूनां तद्बान्धवानाञ्च खैय्ये जेमञ्च सर्वात्मना कामयामहे ।

संस्कृतसाहित्यपरिषत्

इयं संस्कृतसाहित्यपरिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

१८५० शकौघे आवणे ११श वर्षस्य ४र्थ-संख्या

वर्षाविवरणम्

[निबन्धकः—श्रीपुलिनविहारो दाशगुप्तः वि एल्]

क्षीणा आन्तकलेवरा निशिदिवा सन्तप्यमानां महीं
हित्वा प्राप्तविराम-सङ्कतिसुखो श्रीषः सुदूरं गतः ।
तत्स्थान परिलक्ष्य शून्यवसति प्रावृट् प्रलुब्धा स्वयम्
आगत्यात्र वसुन्धरा-सुनिलये तूष्णं सन्तिष्ठते ॥ १
या नित्यं क्षणिकत्-प्रिया मरभुवि क्ष्माशक्तिसवद्विनो
सप्रेक्ष्य स्फुरद्भ्रलीनचपला या सर्वथा क्षेत्रिणः ।
हर्षोच्छ्वासविलासफुल्लमनसो भू कर्षणानन्दिताः
यं मत्तदिगङ्गनापरिवृता प्रावृड् भवत्यागता ॥ २
या संलभ्य क्षणीवलस्ववद्वितो भू-सेवने तत्परो
नानाशाभिरभिङ्गतः पुलकितोऽरात्रिन्दिव कर्मभाक् ।
क्षेत्रे नूनमसाध्यसाधनविधौ सङ्कल्पबद्धः सदा
मग्नस्तौत्रपरिश्रमे न विरतौ वाञ्छापि सञ्जायते ॥ ३

दृश्यान्नामकृशाङ्गचातकगथाः शान्तिं लभन्तेऽधुना
 मेकाः प्राप्य परा सुदं प्रतिदिन कुर्वन्ति नादं सुदुः ।
 द्विचं यान्ति जलाशये जलचरा मत्स्यादयः साम्प्रत
 नाना व्याल-सरोरुपाश्च बहुलाः पानीयजा जन्तवः ॥ ४
 पर्जन्याः शतशोऽधुना विगलिता दिक्कण्डलावर्तिनः
 सान्ध्याकाश-विघोर कृष्णकपिशो नौलाद्रिवक्त्रीषणाः ।
 भूधृष्टं बहुवर्षणादविरत संप्रावयन्तस्त्वमी
 तन्वन्तिऽस्थलवर्तिनां तनुभृता ल्लेशान् सदा वर्त्मनि ॥ ५
 घोरारावपरा विमन्द्रसिता विद्युत्तारश्चिता
 जोमूताः सुरवर्त्मलम्बनरता वज्राग्निनिस्पन्दिनः ।
 जूर्वादेहनिषेककर्मपटवो राजन्ति धारान्विताः
 पङ्काच्छादितविग्रहा वसुमतौ नीराम्बरा शोभते ॥ ६
 सूर्याचन्द्रमसोर्न कोऽपि नितरा प्रेक्षास्यदं जायते
 तस्मादेकतरो बलाहकहृतो दृष्टिच्युतः प्रायश ।
 तेनैष प्रतिहीनभातिदिवसे रात्रिभ्रमः सन्धवेद्
 नेत्राभ्यां विकलस्य वासरविभा यादृग् भवेच्चेतसि ॥ ७
 शोषं यान्ति सरोवरा ऋदनदा ग्रीषे च वापी सरित्
 वर्षासु प्रतिपन्नपूर्वेषुषो नीराशयास्ते पुन' ।
 पानीयैः परिपूरिता युवजनैस्तुल्या वयश्चञ्चलाः
 श्रीभाजस्तटिनौगणा रसयुता सौभाग्यवन्तोऽधुना ॥ ८
 वीचिच्चेपरता प्रफुल्लतटिनी च्चिप्रं तटप्लाविनी
 वारीशाभिमुखं प्रधावनपरा काम नरोन्मृत्यते ।
 प्राप्तश्रीर्युवतीव सा हृतभया नामं भजेन्नित्यशः
 कामस्य प्रणयोन्मुखी रसवती प्रायो भवेद् वीतभीः ॥ ९
 धारान्नातकदम्बपुष्पतरुष्वान्ये द्रुमाः शोभना
 राजन्ते विविधा लताः कुसुमितास्तन्वीष्टकान्तिश्रिताः ।

गुल्मादिक्षितिसम्भवास्तृणकुशाः शाकाश्च पर्णान्विता
 शोषध्वः फलपुष्पपत्रबहुला भूकण्ठसंलुण्ठिताः ॥ १०
 क्षेत्रे श्यामनवीनशस्यनिचयाश्चित्तप्रसाद प्रदाः
 पुष्पैर्विद्वमराग-रञ्जित तनुः कश्चिद् द्रुमो राजते ।
 कश्चित् पल्लवपत्रभूषितरुचिः कश्चित् फलैः शोभते
 जायन्ते प्रकृतिश्रिय, सुमधुरा वर्षासु चित्तप्रियाः ॥ ११
 शष्पाणि प्रचुराणि गोष्ठमभितो जातानि वर्षागमे
 गो-मेषादि-गृहस्थजन्तुनिचयो दृष्ट्वा भय सन्त्यजन् ।
 शष्पाण्यत्ति निमीलिताश्चिशुगलो मोदं परं संश्रितो
 वृष्टिभ्यः परिरक्षति स्वमनिश गोष्ठे शयित्वालयसः ॥ १२
 पक्षीस्त्रास्थ्य बहु कलुषित दुष्टवाष्पप्रसङ्गात्
 रोगादीना प्रभवति सदा प्राणघाती प्रकोपः ।
 कोष्ठाग्निर्यात्यकुशलधृतिं मानवानां शरीरे
 वर्षासु स्यान्नरकुलमनो व्याधिचिन्ताप्रपन्नम् ॥ १३
 दृष्ट्वा लोकः प्रकृतिसुषमा याति हर्षं प्रभूतं
 वाप्या फुल्लं कुमुदपटल चारुकान्तिं विधत्ते ।
 धीरा रम्या कमलकलिका शीर्षसुत्तोष्य नीराद्
 वीष्णादित्यं हसति मधुरं सुत्रपा कामिनीव ॥ १४
 वर्षानीरे चलति मलिने पस्वलाना जलीका
 व्याली क्रूरा असति सततं दर्दुरान् क्षुब्धशान्धै ।
 कीटाश्चान्ये बहुसलिलजाः शक्ति-शम्बूक-शङ्खा
 नक्रपाहाः कमठनिचयाः कर्कटाद्या भ्रमन्ति ॥ १५
 पुष्पोद्याने विविधकुसुम यूथिका जातयश्च
 नीरे भास्वद्विकच-नलिनी कैरव पुण्डरीकम् ।
 वर्षारन्ध्रे कलकलरवा दीर्घिका हंसरम्या
 चित्तानन्दं समभितनुते वायुभिश्चञ्चलापि ॥ १६

रचयति ऋतुवर्थां तादृशीं यो जनेशो
 दिन-कर-कर-द्विविधं सम्पद्यते च ।
 निखिल-भुवन-नाथो भीम-सम्पदिधारी
 जयति समुपकुर्वन् प्रादुर्धं स प्रकामम् ॥ १७

हिन्दुज्योतिषशास्त्रम्

[निबन्धकः—श्रीदिगिन्द्रनाथव्याकरणतीर्थः]

(पूर्वतोऽनुवृत्तम्)

तथाच ब्रह्मसिद्धान्ते—

संसाध्य स्पष्टतरं वीजं नलिकादियन्त्रेभ्यः ।
 तत् संस्कृतग्रहेभ्य कर्त्तव्यौ निर्णयादेशौ ॥

तथा च बशिष्ठः—

यस्मिन् पक्षे यत्र काले येन दृग्गणितैक्यकम् ।
 दृश्यते तेन पक्षेण कुर्यात् तिथ्यादिनिर्णयम् ॥

येन ग्रन्थेन साधिता ग्रहा दृक्त्व्या भवन्ति, तदग्रन्यानुसारणैव
 पूजाग्रतादीनां कालनिर्णयः कार्यः, अन्यथा अकाले करणजन्यं
 तत्तत्पूजाग्रतादीनां निष्फलत्वं, यथाकालमकरणजन्यः प्रत्यवायश्च
 जायते । तथाच—

अकाले चेत् कृत कर्म काले तस्य पुनः क्रिया ।
 कालातोतश्च यत् कुर्यादकृतं तद् विनिर्दिशेत् ।
 वरमेकाहुतिः काले नाकाले लक्षकोटयः ॥

इदानीं इलच्छदेशादागतस्य नाविकपञ्चाङ्गस्य दृक्त्वुत्पत्तिसाधितान्
 ग्रहान् आश्रित्य केचन सूर्यग्रहणादिकां दृश्यगणनां कुर्वन्ति, तिथि-
 नक्षत्रादिगणनान्तु अदृक्त्वमेव पञ्चाङ्गे निवेशयन्ति । केचन

नाविकपञ्चाङ्गसाहाय्येन ग्रहणतिथिनक्षत्रादिकं सर्वमेव दृक्त्तुल्यं कुर्वन्ति ।

प्रब्रतत्त्वविद्भिरवगम्यते, यत् खलु आर्य्यऋषय एव साभिजिता-मष्टाविंशतिनक्षत्राणां द्वादशराशीनाञ्च प्रथममवगन्तारः । तैत्तिरीय-संहितायर्ष्यसंहितादिषु एषा नामानि दृश्यन्ते । आर्य्यऋषीणां सकाशा-देव चीनदेशीया वाविलिनदेशीया आरवदेशीयाश्च ज्योतिर्विद्यां प्राप्त-वन्तः । गणितशास्त्रमपि आर्य्यऋषिभ्य एव तद्देशीयैः प्रथममवगतम् । आरवदेशीयादेव यूरोपदेशवासिभिस्तत्तद्देशेषु भारतीयगणितविद्या गृहीता च । इदानीं तद्देशीयै गणितशास्त्रस्य सिद्धान्तशास्त्रस्य च बहु-लोचनैः सम्पादिता ।

अहो सत्स्रपि कश्यपवशिष्ठगर्गादीनां वंशधरेषु ब्राह्मणेषु, सत्स्रपि सूर्य्यचन्द्राग्निवंशधरेषु क्षत्रियेषु भारतीयराजसु, विदेशीयानां श्वेताङ्गानामनुग्रहं विना आर्य्यवंशसमुद्भवाः सनातन-धर्मावलम्बिनो धर्मरक्षायामसमर्था इति जानतामपि ज्योतिष-शास्त्रस्य संस्कारार्थं विदुषां सम्यग् यत्नो नानुभूयते ।

ऋग्वेदादौ ग्रहवेधस्याभासो ज्ञायते, वायुपुराणादावपि ग्रहवेध-स्योल्लेखो दृश्यते । सूर्य्यसिद्धान्तादिष्वार्ष्यग्रन्थेषु, भास्करादीनां सिद्धान्त-ग्रन्थेषु च बहुविधयन्त्राणां निर्माणकौशलं ग्रहादिवेधप्रकारः कालाव-गतिप्रकारश्च वर्णितानि । काशीजयपुरादि-कतिपयस्थानेषु वेधशाला वर्तन्ते, किन्तु तत्र तत्रोत्कृष्टयन्त्रादिकमधुना नास्ति । इदानीं वेधशालानिर्माणे भारतीयानां राज्ञामपि आग्रहो न दृश्यते ।

वेदाङ्गज्योतिषे सिद्धान्त-संहिता-होरानामक-स्कन्धत्रयमुल्लिखितम् । यत्र स्कन्धे ग्रहतिथिनक्षत्रादिसाधनोपायो वर्तते, स सिद्धान्तस्कन्धः । येन स्कन्धेन तत्तत्कालिकग्रहसञ्चारादिना प्राकृतिकघटनाभिः प्राणिनां खरादिभिः हस्तपदादीनां चिह्नैः पक्षीपतनादिना च शुभा-शुभफल, यात्राविवाहादीनां शुभाशुभसुहृत्तैश्च निरूप्येते स संहिता-

शब्देन व्यपदिश्यते । येन च जन्मकालीनग्रहसंस्थानादिना मानवानां वर्त्तमानातोतभाविफलानि निर्णीयन्ते सा होरेति निगद्यते । पक्षीपतनादिना, काकादीना स्वरेण, प्रासादादिषु गृध्रपतनादिना च फलनिर्देशकं शकुनशास्त्रं केरलशास्त्रञ्च पृथक् स्कन्वद्वयं परिकल्प्य केनचित् ज्योतिषशास्त्रस्य स्कन्वपञ्चकमिति भणितं—

पञ्चस्कन्वमिदं शास्त्रं होरा-गणित-सहिताः ।

केरलिः शकुनं चेति ज्योतिः शास्त्रमुदीरितम् ॥

किन्तु शकुनशास्त्रं केरलशास्त्रञ्च संहितास्कन्वान्तर्गतं स्त्रीकृत्य त्रिस्कन्वज्योतिषमिति सर्वत्र प्रसिद्धम् । यवनेभ्यः परिगृहीतं वर्षफल-निर्देशकं ताजकशास्त्रमपि होरास्कन्वान्तर्गतमेव । सिद्धान्तस्कन्वोऽपि सिद्धान्त-तन्त्र-करणभेदेन त्रिधा । यत्र सृष्टेरादित इष्टदिवसं यावत् कल्पगतदिनगणेन ग्रहो गण्यते गणनोपपत्तिश्च वर्त्तते स सिद्धान्तः । यत्र युगादित तत् तन्त्रम् । यत्र सिद्धान्तग्रन्थनिर्दिष्टग्रहकवर्षादिष्टदिनं यावत् दिननिचयैर्ग्रहतिथ्यादिकं गण्यते तत् करणं नाम ।

सिद्धान्तोदीरितो ह्यर्थो निजयुक्तैव बध्यते ।

निखिलो यत्र तत् तन्त्रं निजोपकरणाश्रितम् ॥

सिद्धान्तोक्तैकदेशास्तु केचिद् यत्र निरूपिताः ।

तदुक्तं करणं नाम लघूपायविनिर्मितम् ॥

साधारण्येन सिद्धान्तस्कन्वो गणितज्योतिषपदेन, संहिता होरा-स्कन्वौ च फलितज्योतिषपदेन व्यपदिश्यन्ते । इदानीं भारतीय-ज्योतिर्विदस्तु उदरात्रसंग्रहार्थं प्रायशः फलवेदिन एव भवन्ति । सिद्धान्त-संहिता-होरानामकस्कन्वत्रयान्तर्गतं संहिता-होरानामक-स्कन्वद्वयं किञ्चिदधीत्येते फलवक्तारो भवन्ति, सिद्धान्तस्कन्वे तेषा-माग्रहो नास्ति । केचन करणग्रन्थमाश्रित्य ग्रहस्फुटीकरणं पञ्चाङ्ग-निर्माणमेव जानन्ति । सिद्धान्तग्रन्थस्य धनोपार्जने अनावश्यकत्व-मेव मन्यन्ते ।

युरोपनामकदेशे 'ग्यालिलिउ' नामक महोदयेन पृथिव्या भ्रमणं प्रचारितम्, किन्तु भारतगौरवेणार्थभङ्गेन बहुशतवर्षात् प्रागेव खग्रन्ये पृथिव्या भ्रमणं वर्णितं, उक्तञ्च तेन—

अनुलोम-गतिर्नोऽस्तिः पश्यत्यचलं विलोमगं यद्वत् ।

अचलानि भानि तद्वत् समपश्चिमगानि लङ्कायाम् ।

पृथिव्या आकर्षणमपि भास्कराचार्य्येण भणितं किन्तु आकर्षण-परिमाणं न तेन निरूपितम् । 'निउटन' नामक-महोदयेन आकर्षण-परिमाणं निर्णीतम् । युरोपदेशवासिभिः आकर्षण-गणित-साहाय्येन, ग्रहवेधोपयोगिनाम् उत्कृष्टतरयन्त्राणां साहाय्येन च नेप्चुन हर्शेल-नामकं ग्रहद्वयं निरूपितं, तयोः शुभाशुभफलमपि तद्देशीयफल-वादिभिः ज्योतिर्विदुभिः स्थिरीकृतं च । ज्योतिर्गणितनामकग्रन्थे नेप्चुन-नामकग्रहं वरुणपदेन हर्शेल-नामकग्रहं इन्द्रपदेन निर्दिश्य तयोर्गणनोपायं प्रदर्शितः । इदानीं गुणग्राहिभिः सत्यपञ्चपातिभिः भारतीयनवोनज्योतिर्विदुभिरपि इन्द्रवरुणाभ्यां फलं वर्णितं ।

पुरा क्विल भारतीयज्योतिर्विदो गुणैकपञ्चपातिन आसन् । यवनैरपि आविष्कृतं सत्यं तैः साग्रहं खग्रन्ये निबद्धं, तत् सर्वत्र परिगृहीतञ्च । ताजकशास्त्रं यवनादेव गृहीतम् । पौलिशसिद्धान्त-रोमकसिद्धान्तनामकग्रन्थद्वयमपि यवनानां मतमवलम्ब्य रचितम् । धर्मशास्त्रेऽपि "अष्टौ च गर्गो यवनो दशाह" "न दोषमेवं यवना वदन्ति" "उत्तरवर्त्मनि सवितरि चूडाकरणं जगुः शुभं यवनाः" इत्यादि-यवन-मतं गृहीतम् ।

ज्यामितिशास्त्रसंग्रहकारेण जगन्नाथपण्डितेन आरवभाषया लिखितं मेगास्थिनामकं ग्रन्थमवलम्ब्य "सम्राट्सिद्धान्त" नामक-ग्रन्थो रचितः । उक्तञ्च तेन—

आरवोभाषया ग्रन्थो मेगास्थिनामकः स्थितः ।

गणकानां प्रबोधाय गीर्वाण्या प्रकटीकृतं ॥

ज्यामितिशास्त्रं हि ब्रह्मणा आविष्कृतं ततः आर्यैः ऋषिभिः
पारम्पर्यवशात् भारते प्रचारितम् ।

शिष्टशास्त्रमिदं प्रोक्तं ब्रह्मणा विश्वकर्मेण ।

पारम्पर्यवशादेतदागतं धरणीतले ॥

तदुत्सन्नं महाराज-जयसिंहाज्ञया पुनः ।

प्रकाशितं मया सम्यग्गणकानन्दहेतवे ॥

जगन्नाथपण्डितसंस्कृते ज्यामितिशास्त्रे पञ्चदशध्याया वर्तन्ते ।
एतेन ज्यामितेः सप्तमादयो दशमान्ताश्चतुरध्याया मिसरदेशान्तर्गत-
सेकन्दरीयनगरे दम्भा इति यावनिकानां प्रवादः सत्यापलाप इति
सूच्यते । वस्तुतस्तु पठनपाठनाभावाद् यथा अस्मद्देशे ज्यामिति-
शास्त्रस्य विरलप्रचार आसीत् तथा तद्देशेऽपि पठनपाठनाभावादेव
अध्यायचतुष्टयं दुष्प्रापमभूत् । इदानीं पठनपाठनातिशययोगेन
तस्यातितरामौन्नत्यं जातम् ।

त्रिकोणमिति-गणितशास्त्रस्य चापोयगणितशास्त्रस्य च (Plane
Trigonometry and Spherical Trigonometry) ज्ञानं भार-
तीयसिद्धान्तकाराणां प्रतीयते । सूर्यसिद्धान्त-सिद्धान्तशिरोमणि
प्रसृतिसिद्धान्तग्रन्थेषु राश्ट्रुदयकालसाधने, चरकालसाधनादिषु च
त्रिकोणगणितस्य परिचयो ज्ञायते । तात्कालिकगणितसाधने तु
भास्करस्य चलगणित (Differential Calculus) ज्ञानस्यापि
आभासो ज्ञायते । युरोपीयैस्तु पठनपाठनात् राजसाहाय्येन च
एतेषां बहुलोन्नतिः साधिता । इदानीं भारतीयसिद्धान्तगणित-
शास्त्रादीनां युरोपीयसिद्धान्तगणितशास्त्रादीनां सहयोगेन यदि
भारतीयसिद्धान्तग्रन्थानां सस्कारो नूतनसिद्धान्तग्रन्थाश्च प्रणीयन्ते,
तदा भारतीयज्योतिषशास्त्रस्योन्नतिः सुतरां भवितुमर्हति ।

अधुना देशेऽस्मिन् ज्योतिषशास्त्रैकदेशदर्शिनां सत्यपि प्रचार-
प्राप्त्यर्थं तेन परमार्थतः स्वार्थसिद्धिर्नैव सम्पद्यते, तत्त्वार्थबुभुक्षाच्चिस-

चेतसां सचेतसामित्यन्नाक धारणा । कथमिति चेत् तत्रैव ब्रूमः ।
 अधुना ज्योतिर्विदो यात्रादि-दिन-निर्णयादिना जन्मपत्रिकानिर्माणेन
 तथैवप्रकारेणैव कर्मान्तरेण कृतार्थानात्मनो मन्यमाना परितोष-
 मुपयान्ति, परन्तु ज्योतिषशास्त्रस्य येषु येषु अशेषु महद्देशसं समुप-
 स्थितं तेषां तेषामंशानां संस्कारे लेखतोऽपि न प्रवर्त्तन्ते । ग्रहाणां
 संस्थानानुसारेण गत्यनुसारेण च फलगणना सर्ववादिसम्प्रता । तद्
 ज्योतिर्विद्विं प्रथमतो ग्रहाणामवस्थिति गतिञ्च परिज्ञाय परतो गण-
 नायां प्रवर्त्तितव्यं, तथा प्रवर्त्तने च साफल्यं सर्वथा सम्भवति । परन्तु
 अधुना ग्रहसंस्थानमेव पूर्ववन्नास्ति, गतिशीलानां पदार्थानां बहुकाल
 व्याप्य एकरूपावस्थितेर्यौक्तिकत्वात् युरोपवासिभिर्यन्त्रादिसाहाय्येन
 ग्रहान् प्रत्यक्षीकुर्वन्तिरेकरूपानवस्थितेः प्रमाणितत्वाच्च । न च यन्त्रा-
 दिना ग्रहावस्थितिर्न निर्णेतुं शक्यत इति वाच्यं, सिद्धान्तशिरोमणि-
 प्रभृतिषु प्रसिद्धग्रन्थेषु यन्त्रादिना ग्रहसंस्थाननिर्णयस्य समुपदिष्टत्वात्,
 काशीजयपुरादिस्थानेषु ग्रहवेधनिदर्शिकानां वेधशालानामवस्थित
 त्वात्, ऋग्वेदादौ पुराणादौ च तथैव प्रमाणितत्वाच्च । तदेवमुप-
 दिष्टेऽपि ग्रहसंस्थाननिर्णये तमनुरुन्धाना अस्मद्देशीया हतभाग्या
 वराकाः चन्द्रसूर्यग्रहणादि-कालनिर्णये परमुखापेक्षिणो न लज्जन्ते,
 अथ च “सफल ज्योतिष शास्त्र चन्द्राकौ यस्य साक्षिणौ” इत्यादिना
 दम्भमपरिमेयं प्रकाशयन्ति इत्यहो किमितच्चित्रम्’ तत्राप्यतिचित्रमेतत्
 यदसद्भूतां स्फुटचन्द्रिकामाकाशकुसुमकलिकामिव प्रमाणोक्तु-
 कामाः साधारणान् प्रतारयन्ति, परितापयन्ति च हृदयं तद्रहस्य-
 विदाम् । तद् यावद्भारतीयज्योतिषशास्त्रानुसारेण यन्त्रादिव्यवहारतो
 यथायथं ग्रहसंस्थानादिकं न निर्णयित, तावद् धर्मकर्मणां लोपप्रसङ्गः,
 “विषादप्यमृतं शास्त्रमभेध्यादपि काश्चन”मिति न्यायानुसारेण विदेशी-
 यैभ्यस्तद्ग्रहणप्रवृत्तौ परमुखापेक्षित्वं दोषः, उभयानङ्गीकारे च
 ज्योतिषशास्त्रस्य सर्वथा वैफल्यं तेन च धर्मकर्मणा पूजादौना पिड-

पिण्डादीनाञ्च वैफल्यं केन प्रतिरुध्यताम् । तत् श्रेयोऽर्थिना सनातन-
धर्मावलम्बिनां संस्कारशैलीसमनुशीलनमन्तरेण नास्त्येव शरणमन्यत् ।

कारुणिकाः शिष्टाः ! इत्थं बहुधा विहितेऽपि चौत्वारसहस्रे
केऽपि कर्णपात न कुर्वन्ति, तदद्यास्मिन् भारतीयमहासम्मेलने प्रायः
सर्वदेशीयपण्डितप्रकाण्डा एवात्र समुपस्थिता भवन्तो भारतस्य
भारतीयसनातनधर्मस्य च किमपि भावि कल्याण सूचयन्त आसते,
तद् यथा ज्योतिषशास्त्रस्य समुपनता दुर्दशेय विदूरीभवेत् तन्निपुणं
परामृश्य निर्णीयतामित्यभ्यर्थयामहे ।

पश्चिमभारते राजकीय-(गवर्णमेण्ट) संस्कृतपाठशालाया, भूम्य-
धिकारिणा (जमिदारप्रभृतोना) संस्कृतपाठशालायामपि सिद्धान्त
ज्योतिषशास्त्रस्य पठनपाठने विद्येते । अत्र वङ्गदेशे भूम्यधिकारिणा
संस्कृतपाठशालाया न कुत्रापि सिद्धान्तग्रन्थस्य पठनपाठने स्तः । कलि-
काताराजकीयसंस्कृतपाठशालायां पूर्वं ज्योतिषशास्त्राध्यापनं व्यव-
स्थापितमासीदिति सर्व एव जानन्ति । अस्माकं प्रतिकूलदैवविड
म्बनया तदधुना तिरोहितमिति तिमिरावृत इव विद्यालयोऽसौ
दुःखाकरोति नभेतः । अधुना तु तेजप्रसरसमुद्भासितभूमण्डलस्य
शुभोऽयमादित्यस्योदयो मन्ये तन्तिमिरमचिरमेव दूरीकरिष्यतीत्यल-
मतिशयावेशेन ।

श्रीकृष्णचरितम्

[निबन्धकः—परिषदन्तेवासी श्रीहरिन्द्रकुमारगङ्गोपाध्यायः]

इह खलु कलेः प्रारम्भे वर्णाश्रमधर्मरतानां विज्ञानामतिशय-
विषयभोगनिरततया शिथिलधर्मेणा विवेकविज्ञाने सङ्कुचिते, मानव-
धर्मस्य अशेषग्लानिम्, अधर्मस्याभ्युत्थानञ्च सम्पश्यन्, तथा त्यक्त-

धर्मणां तामसशक्त्या स्वधर्मावलम्बिना निजधर्मनाश शङ्कमानो,
युधिष्ठिरप्रभृतीना स्वयं धर्मतुल्यपूतचरिताना परिव्राणाय, अतधर्मा-
धर्ममहीरुहस्वरूपकसादिदुष्कृतां बधाय, धर्मसंस्थापनाय चाखिल-
जगद्वाता ससोमबुद्ध्या परिमेयप्रभावोऽशेषरहस्यविज्ञोऽचिन्त्यवैभवो
निखिलव्यापी मनुष्यचक्षुरन्तरालस्थितः सर्गस्थितिप्रत्यवहारहेतु-
र्दिगन्तरालप्रसारिकीर्तिरानन्दमूर्तिर्विष्णु आचारनयधर्मयुक्तयो-
र्मथुरास्थ-यदुवशे देवकीवसुदेवयो' पुत्ररूपेणांशिनावातरद् भूतले ।

अभूच्च तस्य जन्म कृष्णाष्टमीतिथियुक्तायां सूचोभेद्यचनतिमिरा-
वगुण्डितायां रजन्यामाकाशवाणीभयभीत-मूर्तिर्मदधर्मस्य मथुरा-
धिपस्य कंसस्य कारागारस्थितयोः प्राग्जातषट्पुत्रमृत्युविदोर्णहृदययो
राजभयादस्थिरचित्तयोर्देवकीवसुदेवयो. स्नेहदृष्टतभुजच्छाये । भग-
वत्यागत उक्त्वाहृदहृदय उद्भावितपुत्रनिरुपद्रवरक्षणकौशलः पुत्रेण
सह स वसुदेवः प्रहरिभिरलक्ष्यमाण केनाप्युपायेन तस्यामेव तमसा
सह क्रीडन्त्यामष्टमीतिथिलालिताया विभावर्यामाकाञ्चीप्रसारित-
मथुरानगरोशिरःशोभा जलनिधिपतिसमागमोत्सुका कोकिल
कूजनकेकाध्वनिशब्दित कुञ्जवनभूषितवेला केकानुकारिकलनादिनीं
पुण्यप्रवाहिनो' कालिन्दौमुत्तीर्य गोपाधुषितस्य गोपानां विष्णुवादन-
शब्दितगोपसुन्दरीमञ्जीरमधुररवमुल्लरितस्य गोकुलस्याधिपतेर्यशोदा-
वल्लभस्य नन्दराजस्य गृहे राजपत्न्याः स्तिकागारमवाप्य यशोदापार्श्वे
स्त्रपुत्रं श्रीकृष्ण संस्थाप्य च, तस्या' सद्योजातपुत्र्या सह स्त्रस्थान प्राप ।
सा च यशोदासन्ततिर्वसुदेवस्य प्राग्जातपुत्राणा दशमेव प्राप्तवती,
कृष्णस्तु गोकुले हरिदश्वदौधितेरनुप्रवेशाद् बालचन्द्रमा इव वृद्धिं
पुपोष । गोकुले वसुदेवस्त्रान्यतमा पत्नी स्त्रपुत्रबल्लरामेण सह प्रति-
वसति स्त्र । तत्र स कृष्णो भ्रात्रा सह गोपाना सहचारिता प्राप्य
यमुनाकलनिनादध्वनितकूले वर्हिणां केकाध्वनिभिस्तथा कोकिल
बधूनामास्त्रकषायकण्ठनिःसृतमधुरस्वरलहरीभिरुपकूजिताया ताम-

रमशोभि वापौशोभिताया पुष्पस्तवकाभिनन्त्रैर्वर्तनेषत्सञ्चालितैर्लता-
दिभिरलङ्कृतायां वनानुकारिस्थल्या तैर्गोपादिभिः सह नानाविधक्रीडा-
रसं भुञ्जानः शैशवकाल सुखेनानयत् ।

अथ कृष्णस्य शैशवकालेऽतोते, ते नन्दादिगोपा वृक्षभयेन व्याकुलं
गोकुलं त्यक्त्वा हरित्पुष्पशोभितपुलिनशालि-कलनादि-कालिन्दीकूले
कोकिलकुलकूजितकुञ्जवनपरिपूर्णां, गोपकुलवेषुवादनशब्दिता, नाना-
कुसुमभूषणसज्जितविशालचारुनयन-व्रजसुन्दरोगणसमलङ्कृता वृन्दा
वनस्थलीमाप्ताः । तत्र गुणन्नः स कृष्णोऽशेषगोपाना भिन्न-
वृत्तीन्वपि मानसानि निजगुणबाहुल्येन सममेवाध्ववात्सीत् । स
क्रमेण तेषां नितास्तप्रेमास्यदं सञ्जातः । अत्र यावत् स कृष्णो भ्रात्रा
बलरामेण तथा तत्रस्थैर्गोपादिभिः सह आयौवनाहिमलक्रीडारसं
भुञ्जान आसीत्तावत्तेन कृष्णेनावगतकृष्णसंवादकुटिलकुशाग्रबुद्धेः कंसस्य
सर्वे स्वधोपाया निजबुद्धिकौशलेन विफलीकृताः ।

अथ स निजावतारस्यार्थं समस्तगोपसखित्वमुपेक्षमाण इव वृन्दा
वनतो वहिर्जगाम । अनन्तर प्रजोत्पौडक-मथुराधिपतेः कंसस्य
वधाय तत्रस्थैरुत्पौडितैर्यादववंशोयप्रकृतिभिः प्रचोदितः सन् तदानीं
मथुरावास्तव्यः सभ्राटकः स श्रौकृष्णस्योषा यदुवंशोयानामिवार्थं
दुराचारं कंसं निपात्य तद्वन्धनान्निजपितरौ मोचयित्वा भक्ति-
पुष्पाञ्जलिना तयोश्चरणकमलान्वपूजयत् । ततो निजार्थं मथुरा-
राज्याधिकारे विरुद्धशक्तिराहित्ये सति, तस्य च सामर्थ्यं विद्यमानेऽपि
न्यायप्रयुक्तः स कृष्णो न्यायशीलमुग्रसेनमेव मथुराराज्येऽभिषिक्तवान् ।
ततश्च तौ रामकृष्णौ शरच्चन्द्रकिरणप्रवाहकल्प-गङ्गाजलप्रचालित-
चरणकमलाया स्वर्णध्वजाञ्जलभूषित-मन्दिरभुजान्तरालाया मदन
रिपुत्रिशूलधृताया वाराणस्यां सान्दिपनिमुनेराश्रममध्ययनार्थं
मगच्छताम् ।

ततोऽध्वयनसमापनान्तरं स्वगृहमागतस्य प्रभूतबलसंबुद्ध-

मगधाधिराज-कंसजामाहक-जरासन्धभीतिसङ्घुचिताया मथुरानगरीं
 रक्षणार्थं नियुक्तस्य श्रीकृष्णस्य विपुलबुद्धिसाहाय्येन क्षुद्रैरपि यदुसैनैः
 मगधराजस्य बृहती सेना दूरोक्तता, किन्तु तत्कृतेन पुनः पुन-
 राक्रमणेनात्यन्तस्त्रजनक्षयहेतोर्व्याकुलहृदयः स कृष्णो मथुरानगरीं
 त्यक्त्वा, शैलसिन्धुसुरक्षिते जरासन्धसैन्यैर्दुर्गमे प्रदेशे द्वारकापुरीं
 निर्माय तत्र समस्तयदुकुलसहितैर्नूतनजनपदं रचयामास ।
 तत्रोग्रसेने साधारणजनपालके सत्यपि कृष्णो हि तेषां प्रधान
 एवासीत् ।

ततः पाञ्चालीस्वयंवरसभायामुपस्थितसमस्तराजवृन्देषु आत्मीय
 निग्रहाद्देशाद्देशान्तरमटञ्च ब्राह्मणवेषधारिषु पाण्डवेषु कृष्णा प्राप्त-
 वत्सलतीवासूयाप्रयुक्तास्तत्रागता बहुनृपा अर्जुनादिभिः सह तुमुलं
 सग्राममारेभिरे, किन्तु न्यायशैलीऽधर्माचारमसहमानः स कृष्णस्तान्
 सर्वान् धर्मार्थान् बोधयित्वा युद्धान्निवार्य च समस्तक्षत्रियकुलेषु
 प्रज्वलितयुद्धानि निजबुद्धिप्रभावेण निर्वापितवान् ; युधिष्ठिरादींश्च
 वसनभूषणशयनद्रव्यादिना संवर्द्ध्य द्वारकानगरीं प्राप्तः । यावत्ते
 पाण्डवाः सहायसम्पत्तियुक्ता आसन्, तावत् स कृष्णः पिढस्त्रसुः
 पुञ्जानपि तान् पाण्डवान् प्रति न किञ्चिदपि साहाय्यं दत्तवान्, सहाय-
 विभववियुक्तानेव तान् कथमपि अनुसन्धाय तेषां तदानीमभावपूर्तिं
 चकार ।

अथैकदा कस्मादपि कारणात् परिव्राजकरूपेण देशाद्देशान्तरं
 पर्यटनञ्जनो द्वारकां प्राप्य परिव्राजकव्रते समाप्ते तत्र श्रीकृष्णोप-
 देशेन राक्षसविधिना तस्यैवानुजां सुभद्रामुपयेमे । कृष्णस्य एतत्-
 कार्ये बहुभिः निन्दितम्, किन्तु नेतन्निन्दनीयं कर्म, यतः पुरा
 क्षत्रियेषु राक्षसविवाहो वैधः प्रशस्तः प्रचलितश्चासीत् ।

ततः सुभद्रातनयाभिमन्योरुत्तरया सह विवाहकाले विराटनगरे
 स कृष्णः पाण्डवैः सह पुनर्मिलितोऽभूत् । तत्र दुन्दुभिनिनादैः,

पुष्यावनीगुम्फितैर्लताप्रवालभूषितैः पुरतोरणैः ; निवेदितयादवसमा-
गमैः पुरस्त्रोणामाचारलाजवर्षिभिः विवाहकर्मानुरूपविविधमाङ्गल्य-
ध्वनिभिः , दानग्रहणभोजनानुरूपनृत्यगीतशास्त्रालापप्रभृति-नानाविध-
निर्मलसुखदायकैर्मङ्गल्युद्बुद्धयवालनाप्रभृतिभिर्दृश्यैः ,—एवंविधनाना-
ङ्गादजनकोत्सवैरभ्यर्थास्ते सकल-नरपाला निरर्तशयं सुखमापुः ।
विवाहोत्सवे सम्पन्ने तत्र समागता राजमण्डलो नष्टराष्ट्रान्
पाण्डवान् पुनः स्वराज्ये प्रतिष्ठापयितुममन्त्रयत् , तेषां मध्ये सव
एव पाण्डवसाहायकं कर्तुं धार्तराष्ट्रै सह युद्धाय तान् पाण्डवान्
नोदयामास , किन्तु केवलः कृष्ण एव तान् सर्वान् येन उपायेन
कुरुपाण्डवानां मध्ये सामदानाभ्यां सन्धिः स्थापितो भवेत्, स उपाय
एवावलम्बनोय इति पुनः पुनरुपदिश्य स्वयमेव पाण्डवानां दूतरूपेण
दुर्योधनसमोपसुपगम्य दुर्योधनादौन् सन्धिसूत्रं बोधयामास ,
परमेष दुर्वृत्तो युद्धं विना न किमपि श्रेयस्करमिति मत्वा सन्धिसूत्र-
मस्रोक्तव्यं च तं कृष्णमपि उपेक्षितवान् । दुर्योधनाक्तव्यदुर्व्यव-
हारेण तेन कृष्णेन सबलीनापि तं दुर्योधनं प्रति किमपि न विरुद्ध-
माचरितम् ।

ततः कुरुक्षेत्रयुद्धारम्भे श्रीकृष्णचरित्रस्य पूर्णविकाशः । तत्र स
कृष्णः केवलनिजबुद्धिबलिनैव भीष्मप्रमुखात्मीयादौनां, द्रोणप्रमुखा-
चार्य्याणाञ्च बधे कर्तव्ये पराङ्मुखमर्जुन स्वयं भविष्यद्दर्शितया सकल
भविष्यद्दार्ताम् ज्ञापयन्नेतद्युद्धकार्यं तस्य कर्तव्यमेव, अन्यथा पाप
भागित्वमिति बोधयन् तं क्षात्रकर्मणि नियुक्तवान् । यावद्युद्धं
विना कार्यसिद्धेरुपाय आसीत्तावत् स कृष्णस्त्वमेवावालम्बत । परं
यदा स युद्धं भवितव्यमित्यमन्त्रत, तदा युद्धं यथाचिरेण समाप्तिमिया
त्तथा स आचरितवान् । युद्धे च समाप्ते तान् पाण्डवानात्मीयसृष्ट्यु-
शीकान्निवार्यं शान्तेनैरुपद्रवविमलभुजच्छायै युधिष्ठिरस्याभिषेकादौन्
समाप्य तं स्वराज्ये प्रतिष्ठाप्य च निजाक्षयं जगाम ।

सामान्यमानवमात्रस्यापि चरित्रस्य गूढत्वं नितान्तं दुर्णिरूपम् । किं पुनः पुरुषोत्तमस्य श्रीकृष्णस्य षडैश्वर्यमहनीयचरित्रस्य ? अतीव सङ्कोर्णबुद्ध्यादिगुणाः साधारणा मानवाः कथं तल्लोकोत्तरस्य गूढचरित्र-मवगम्यते ? तत्तु सम्यगवगन्तुमशक्यमेव , परमंशेन साधारणमानव साध्यातोतमपि तदसीमगुणराशिगूढचरित्रमवगम्यते । “कृष्णस्तु-भगवान् स्वय”मिति एतद्देशवास्तव्याना विश्वासः । कृष्णः स्वयं भग-वानासीद्वा नेति नास्माकमालोच्यविषयः । कृष्णो मानवरूपेण इहागतः अत एव स मानव एवासोदिति-बुद्ध्या लोकोत्तरचरित्रस्य तस्य चरित्रा-लोचनं कर्त्तव्यम् , यतस्तदसीमगुणयुक्तचरित्रस्य ससीमबुद्ध्यालोचन-मन्यस्य नष्टदृष्ट्या ग्रन्थाध्ययनमिव भवितव्यम् । तथापि अत्रैतत् स्मर्त्तव्यं यद् ये ये एतद्देशवासिनो मानवा धर्मप्रचारका लोकोप-कारिणः पुरुषोत्तमा सञ्जातास्ते सर्वे एव भगवदशसम्भूता अवतारा एव लोकैर्गण्यन्ते ।

कृष्णचरित्रं तु द्विभागेन विभक्तव्यम्—लीलाविभागस्तस्य शैशव-कालीयजीवनवृत्तान्तस्तथा कर्मविभागस्तस्य शैशवान्तकालीयजीव-नेतिहासः । श्रीकृष्णचरितस्य लीलाविभागा बहुभिबहुविधा वर्णिताः , केचित् श्रीकृष्णचरित्रस्य सम्यगालोचनं विनैव कविवर्णिता-न्यालङ्कारिकवचनानि तथा प्रच्छिन्नविषयाश्चावगम्य कृष्णचरित्रं दूषयन्ति ; केचित् ग्रन्थसम्पत्ता यावन्तो विषयाः सत्या इति विश्व-सन्ति , अपरे च कृष्णस्य वृन्दावनप्रवास मित्येव मन्यन्ते , अन्ये च तस्य ऐतिहासिकसत्यताविषये सन्दिग्धा वर्त्तन्ते—एवंविधा अनेक रचयो मानवा बहुविधं सिद्धान्तं विरचयन्ति ।

अस्मिन् जगति मानवा बहुविधाः सन्ति । कतिपयमात्सर्ष्य-परायणव्यक्तयः स्वदोषबाहुल्यान्निजप्रकृतिः सर्वत्रैव वर्त्तमानेति मन्य-मानाश्चन्द्रमसि कलङ्कमेव , सूर्यस्य केवलं प्रखरोत्तापमेव ; जलस्य ध्रावनशक्तिमेव , निर्मलपुष्पलतादीनां कण्टकित्वमेव हि दोष

पश्यन्ति । उलूका यथालोकस्योपकारकत्वं नावगच्छन्ति, लोकोत्तर चरिता ईदृशाना मानवानां तथा प्रतिभान्ति । अत एव तेषां युक्तिर्न परिगणनीया । कृष्णस्य चरित्रमतोव दूषितचरित्रमिति यत्ते वदन्ति, तदप्राप्तयौवनकृष्णस्य विषये कथं प्रयोक्तव्यम् ? यदि कोऽपि अतीव स्वभावसुन्दरो बालः साधारणमानवानां विशेषतः पुत्रवत्सलानां नारोणा तथा सवयसामपि नितान्तप्रेम्णस्यदं सञ्जायते, तदा किं स नितान्तदूषणीयचरित्र इति सिद्धान्तः कर्त्तव्यः ?

ये तु कृष्णचरित्रविषयकसकललेखमालैव सत्येति मन्यन्ते तान् प्रत्येतदेव वक्तव्यं, कृष्णचरित्रवर्णनान्येभ्यः प्रक्षिप्तभाग वर्जयित्वा आलङ्कारिकभागस्य सारार्थग्रहणेनैव कृष्णचरित्रं सङ्कलयितव्यमिति ।

कृष्णस्य हृन्दावनप्रवासो मिथ्येति ये वदन्ति ते यदि पूर्वोक्तरीत्या सारसङ्कलनेन कृष्णचरित्रं पठेयुः, तदा हृन्दावनप्रवासोक्तिभिः कृष्णस्य परवर्त्तिजोवनैतिहासिकघटनावल्लो न विरुध्यत इति स्पष्टं हि तैर्द्रष्टव्यम् । अत एव कृष्णस्य हृन्दावनप्रवासः समोचो न एव ।

ये तु कृष्णस्य ऐतिहासिकसत्यताविषये जातसन्देहास्तेषां मते श्रीकृष्णचरित्रं कविकपोलकल्पितमेव । पुराणतमवलम्बैरेव पुराणानि विरचितानि । कृष्णचरित्रन्तु पुराणान्तर्गतं पुराणतमेव । किन्तु यद्यपि आदिमपुराणग्रन्थलेखकानां परवर्त्तिलेखकैः स्वलिखितग्रन्थाः क्वचित् पठिता भविष्यन्तीति शङ्कमानैर्निजनामप्रकाशे आकाङ्क्षा-शून्यैर्वा आदिमपुराणग्रन्थेषु स्वकपोलकल्पिता बहुनूतनविषयाः सन्निवेशिताः, तथापि पुराणग्रन्थेषु सत्यता नास्तीति वक्तुं कथं पार्ष्णे ? यस्य चरित्रवर्णनं विना पुराणस्य पुराणत्वं हि न विद्यते, तस्यानैतिहासिकत्वं कथं प्रमाण्यते ? पुनश्च कल्पनाक्वचित्कथा काव्यपटे मानवचरित्रचित्ररञ्जनकौशलाः काव्यजगति वाचालाः कवयोऽपि ऐतिहासिकवार्त्ता विना अवाचाटा मूका एव प्रतीयन्ते ।

स्तेषां काव्यग्रन्थेष्वपि वर्णितचरित्रो जन ऐतिहासिको भवति ।

यदि पाणिन्यादीनामैतिहासिकसत्यताविषये केषामपि सन्देहो न वर्तते, तदा कृष्णस्य ऐतिहासिकसत्यताविषये सन्देहस्य कारण नास्त्येव । पाणिनिव्याकरणसूत्रेण पुरा वासुदेव इति कोऽपि जन आसीदिति प्रतीयते, ततश्च कृष्ण इति कोऽपि जनः पुरा आसीदिति चावगम्यते । अत एव श्रीकृष्णोऽनैतिहासिको जन इति नास्माकं समोचनं प्रतिभाति । स कृष्ण ऐतिहासिक इति निश्चयः । स तु सार्धद्विसहस्रवत्सरात् पूर्वं अजायत इति पण्डितवराणां मतम् । गुणज्ञः स कृष्णः कृष्णोऽपि कामाधिकसुन्दरो मुक्ताधिकनिर्मलः पुष्याधिक-सकललोकप्रार्थनोयश्चासीत्, अत एव नारोजनसुलभ-पुत्रवात्सल्य-युक्ता वृन्दावनस्थाः सकलगोपसुन्दर्योऽपि तमतोव आद्रियन्ते स्मेति न विचित्रम्, पुनरीदृशगुणज्ञस्य धर्मार्थं सकलशक्तिनियोजनं मह-नोयचरित्रस्य लक्षणमेव । अधुना पुरा वा लोकोत्तरचरितानां चरित्रा-लोचनेन एतत् हि परिस्फुटं भवति, यत् स कृष्णो लोकोत्तराग्रगण्यः तेषां मध्ये तस्य सूत्रस्थानं वर्तते । गभोरतरालोचनेन तस्य जीवन-चरितस्य चिरनूतनगुणविकाशेन तस्य चरित्रम् उज्ज्वलात् उज्ज्वलतरं विकाशं गच्छति । एवंविधैः मानवैः न केवलं तात्कालिकमानवानां, परं तत्परवर्तिनामपि, महानुपकारः साधितः । यथा एतादृशं मानवानां पदानुसरणेन किञ्चिदपि महत्त्वं लभ्येत, तथा सर्वैरेव कर्तव्यम् । मानवहृदयसरसि प्रीतिपूर्ण-श्रीकृष्णस्मृतिसितपद्मजानि यादृशानि जायन्ते, अनुगृहीतानामपि मानससरसि शतवर्षमध्ये भवानामपि बहुगुणज्ञानमहिमप्रभावशालिनां नराणां स्मृतिश्चेत-पद्मानि न तादृशानि जायन्ते । मानससरसोऽमलसलिले विकाशित-प्रफुल्लायत-चारुचक्षुःकल्पकुड्मलानामेषां श्रीकृष्णस्मृतिपुण्ड्ररोकाणां विमलसौरभेण सर्वेषां हृदयानि येनोपायेन मधुररसाद्भूतानि भवेयुः स उपाय एवावलम्बनीय इति ।

शिवाजिचरितम्

(पूर्वतोऽनुवृत्तम्)

[निबन्धक'—श्रीकालिदासविद्याविनोदः]

अथ राजसभा समेत्य स प्रथमो लोकहितैषिणां गुरु ।
उपपत्तिमदायतिस्थिरं नृपम्बूचे वचनं हितं शुभम् ॥
खसुखं यदि भूप कास्यते तव राजत्वमिदं विडम्बनम् ।
अथ चेज्जगतः सुखैषणा सुरराज्यादिदमेव ते गुरु ॥
जनसेवक एव भूपतिः पतिनाम्ना ननु दासतोऽधमः ।
अपि दासजनो निज प्रभु' भजते भूपतिरत्यसख्यकान् ॥
लभते न कदापि विश्रमं सुरसुख्यो ग्रहराज एव यः ।
इति बोधयते स भूपति न च विश्रामसुख तवास्ति भोः ॥
भविता सुतविप्रयोजनं यदि पित्रोरथ जीवतोः क्वचित् ।
नृपमेव तदापराधयेत् स्मर रामायणरामशासनम् ॥
ननु भारतवासि सज्जनो नृपति देवदेव मन्यते ।
अत एव नृपस्य न श्रमो निखिल स प्रसहेत सर्वथा ॥
नृपतिर्यदि धर्मज्ञानिकृद् अथवा भोग-विलास-तत्परः ।
प्रकृतेर्विपदोऽप्यपेक्षते स नृपो राक्षस एव मन्यते ॥
जगदीश्वरता निरूपिता ननु दिङ्मोक्षर आक्वराभिधे ॥
समदर्शितया प्रजाजने स महंगौरवमेतदाप्तवान् ॥
धनजीवनरक्षणेऽपि यो भजते वाहुबल न कुत्रचित् ।
निज-जीवनतोऽधिकां प्रिया हरतो दूरमुपैति भीतिमान् ॥
इत-भारतवर्षज विना नहि दृष्टः पुरुषस्त्वयेदृश ।
इतदारधनस्य दस्युभो रुदितं यस्य बल हि केवलम् ॥

मरण नियतं स्थितं नृणां समरे वाप्यथ रोगतोऽपि वा ।
 समरे विजयोऽथवा नृतिरुभय स्वर्गसुखाय कल्पते ॥
 स्मर रोगनृतौ स्त्रयातनाः शतशस्ता नरकप्रदायिकाः ॥
 सहजा सुखकामना नृणामपि सा दुःखनिवृत्तिपूर्विका ॥
 मरणं वद कौटुम्भं शुभं मनुजानां पुरुषार्थसिद्धये ।
 स्वत एव भवेत् प्ररोचना तव सैन्यान्वपि प्राधि सर्वदा ॥
 तव भौतिकदेह एष यः स चिर कालमहो न तिष्ठति ।
 तव कौर्त्तमयो तनु' शुभा न युगान्ते ऽपि विलेप्यते क्वचित् ॥
 कति भूपतयोऽत्र भारते निजदेहव्ययतोऽर्जितां यशः ।
 तनुमेत्य वसन्ति सन्ततम् अपि प्रातः स्मरणीयतां गताः ॥
 मधुसूदन-कृष्ण-वादिनो हर-वम्-वम्-शिववादिनोऽपरे ।
 सकला युधि दुजया दृढाः सविशेषं मवलागणा इमे ॥
 नृपते क्षतवेदिनां वरा हरिसैन्याः शिवसैनिका यथा ।
 कमलासहिता च कालिका शिवशक्ति सकला त्वयि स्थिता ॥
 निजभोगसुखेन मोहिता जननी-जन्मभुवानुपेक्ष्य ये ।
 परपादसुपासते भिया पशवस्ते नरदेहधारिण ॥
 स्व-सनातनधर्मशासनाङ्गप रक्ष्यास्तव सप्त मातरः ।
 जननी धरणी च गौरिमाः सविशेषं वसुभिस्तथासुभिः ॥
 तव पूर्वज-राजपुत्रकाः सुकिशोरा अपि वादलादयः ।
 चिरकौर्त्तिशरीरमापरे युधि हुत्वा क्षणभङ्ग र वपुः ॥
 ननु भारतवर्षवासिनो नियतं भोगविह्वौनमानसाः ।
 चिरकौर्त्तिशरीरधारिणो दिवि दृष्टा अमराः सुखोषिताः ॥
 अथ भारतवर्षरक्षणे विधिना प्रेरित एव यज्ञवान् ।
 स्वयमेव विधास्यते शुभं मम वाक्यं ननु पिष्टपेषणम् ॥
 हत-भारतधर्मविद्धवं सुरगोविप्रवधैककारणम् ।
 यवने रमणीगणाक्रमं स्वयसुन्मास्यति पश्यतां मनः ॥

पुनरुक्ततया न दुष्यति प्रथितोन्मत्तवचो हि कुम्भचित् ।
 तदिय भवति प्ररोचना ज्वलदग्नाविव वायु हृहणम् ॥
 हृदि सत्त्वगुणाश्रये तव यदि दैराग्यमुदेति वा सदा ।
 विकलो न भवेः कदाचन स्मर राम प्रति तद् गुरोर्वचः ॥
 निज-भोगार्थक-कर्म्म दुःखद परशान्थै यदि तत् सुखावहम् ।
 जगदोश्वर एव सर्वदा हृदयस्थ, सकलान्नियोजयेत् ॥
 मनुजः खलु पापभाग् भवेत् अहमेतान् स्वयमेव हन्मि चेत् ।
 मनुते परमेश्वरेऽप्येयन् नहि पापी भविता शुभाशुभम् ॥
 न च शत्रुबधो मया कृतो न च राज्य न च सर्वसम्पदः ।
 त्वमिहेश्वर । यं निमित्तकं मनुसे राज्यमथास्य सम्पदः ॥
 इति सन्ततमेव धारयन् मनसा योद्धमनाः सदा भव ।
 अपि साधय साधयेष्वितं सकलान् नाशय धर्म्मविप्लवान् ॥
 परधर्म्मविनाशतत्परा यवनाः सर्वश एव शचव ।
 न विजापुरभूप एकतो न हि दिक्लीश्वर एककोऽपि ते ॥
 उभयं युगपत् समाकुलं यदि चाक्रामति भूरिसैन्यभाक् ।
 तदिहैकतरेण सोपधिं कुरु सन्धि जहि तेन चापरम् ॥
 प्रथमोदयभाजि भास्करे शश्विरेखा दिवि दृश्यते यथा ।
 अपरस्त्वयि वर्त्तता तथा परत सर्वजयो भविष्यसि ॥
 भजते सृदुता क्वचिन्नृपः समये तीव्रतमो भवत्यसौ ।
 निजतेजसि गाढमुद्धते परतेजः सहते न नीतिमान् ॥
 धर्म्मयुद्धमथवा प्रवञ्चनं पात्रभेदकविधिद्वय पृथक् ।
 आर्यशास्त्रमधिकृत्य वर्त्तते पादमर्पय न शास्त्रतो वहिः ॥
 धर्म्मयुद्धमथठे विधीयते वञ्चनञ्च शठ वैरिणि स्मृतम् ।
 प्रायशो नहि भवेत् शठेतरा ज्ञेयजातिरवधीयता सदा ॥
 लौहवर्मं परिधेहि सर्वदा चारचक्षुरपि सन् स्वचक्षुषा ।
 पश्य सर्वविषय विशिषतो विश्वसिद्धञ्च निजं न चात्मजम् ॥

देहभोगपरिलुब्धमानसो मानुषो यदि भवेत् प्रलोभितः ।
 किं न कर्तुमथ शक्त्यात्तदाऽरङ्गजिव इव तातपीडनम् ॥
 राज्यरत्नरमणीरथादिकासक्तिहीनमथ मानसं कुरु ।
 ईश्वरार्पणधिया न कर्मणा बध्यसे न युधि पापभागसि ॥
 एवमेवमुपदेशमालया गीतया भगवता यथार्जुनः ।
 बोधितो विजयभागभूद् भुवस्त्वं तथैव विजयी भविष्यसि ॥
 त्वत्कृते कृतमिदं शुभास्यद् शास्त्रसम्मतमधर्मानाशनम् ।
 दासबोधमधिगत्य चेतसा सर्वकर्म कुरु शान्तिमाप्स्यसि ॥
 दीव्यन्तो दिवि ये च कर्मफलदाः स्युर्देवराजादयो
 भूदेवा भुवि ये चरन्ति नियतं धर्मं शुभैः कर्मभिः ।
 गावो भूचरखेचरा ऋषिगणा यज्ञव्रताचारिणः
 सर्वे त्वा शिवभूपते विजयतामित्याशिषा युञ्जते ॥

— — —

योगरहस्यम्

[निबन्धक — साधनसमरप्रणेतार]

अथ योगानुशासनम् ॥ १ ॥

शृण्वन्तु विश्वे अमृतस्य पुत्राः ।

अथेति मङ्गलार्थकमव्ययम् । प्रत्यूहप्रतिरोधाय शास्त्रादौ तत्-
 प्रयोक्तव्यम् । यथोचिताश्रमधर्मानुष्ठाने तत्परस्य पुरुषाथ सिसा-
 धयिषोः श्रद्धावत एव योगे प्रवेशाधिकारः सिद्धः । योगरहस्य-
 मतिगहनमनधिकारिपतितमरण्यरोदनमिवानर्थक्यमापद्येत । योगो
 मिलनं स च वक्ष्यमाणद्रष्टृदृश्ययोरेकत्वरूपः । ननु प्रकाशतमसोरिव
 विरुद्धस्वभावयोर्द्रष्टृदृश्ययोश्चिज्जडयोरेकत्वं कल्पयतेनापि न सम्भाव्यत

इति, मैवमेतयोः विरुद्धतापाततः प्रतीयमानापि न पारमार्थिकी । तथाहि तमो न प्रकाशविरोधि यत्किञ्चित् किन्तु प्रकाशाख्यत्वमेव, एवं जडत्वेन प्रतीयमाना चिदेव जडाख्यामाप्नोतीत्यनयोर्मिलन सिन्धु-विन्दोरिव सुकरं स्वाभाविकञ्चेति । अत एव न योगाङ्गेषु परिपठितः समाधिर्योग इति । योगस्यानुशासनं योगानुशासनं शेषे षष्ठी । पुरुषार्थसाधनं योगस्तथा तदङ्गानि योगजिज्ञासूनामवश्यज्ञातव्या-न्यन्यानि चात्रानुशिष्यन्त इति प्रतिजानीते ।

योगश्चित्तवृत्ति-निरोधः ॥२॥

प्रतिज्ञातमादौ ताटस्थेनावतारयति योग इति । यतश्चित्तस्य प्रतीना निरोध स योग इत्यर्थः । वृत्तिनिरोधस्य चित्तपरिणाम-रूपत्वान्न योगत्वम् । तत्र तु योगशब्दप्रयोगो मन्त्रयोगादिवदौप-चारिकः । युञ्जत एकत्वमापद्यत इति योगी नित्यसिद्ध एकात्म-प्रत्ययरूपः । स चाविद्याजन्यद्रष्टृदृश्यादिरूपभेदप्रत्ययावसानकरः, अहयबोधानन्दस्वरूप इति परत्र विशद्यते । ततश्च योगोदयेऽ-विद्याया निवृत्तौ तत्कार्ष्णाणां चित्तवृत्तीना सुतरां निरोधः । बाधितानुवृत्तिदर्शनाज्जीवनमुक्तस्य नैकान्ततः, कैवल्यं गतस्य तु पुनरुत्थानासम्भवादेकान्तेनैव निरोधः ।

न च विनापि योगमेकात्मप्रत्ययरूपः प्रत्याहारादिप्रक्रियाविशेषे-णापि वृत्तिनिरोधः सम्भवतीति वार्त्थं, तत्राभावप्रत्ययालम्बनाऽज्ञान-प्रत्ययालम्बना वा वृत्तिवर्त्तत एवेत्यन्वयव्यतिरेकतोऽस्य तटस्थता सिद्धा ।

गुरुशिष्यसंवादः

(पूर्वतोऽनुवृत्तः)

[निबन्धकः—श्रीशरत्कमलन्यायस्मृतितीर्थः]

गर्भाधानसंस्कारतत्त्वम्

प्रथमशिष्यः । गर्भाधानसंस्कारस्य लक्षणमुपयोगित्वं तत्र च विहित-
वारतिथिनक्षत्रलग्नादन्यवगतानि सर्वाणि ; षोडश-
चतुर्थयोगादि-
कालनिरूपणम्
रात्रय ऋतुस्तादृशसमय एव गर्भग्रहणयोग्य इत्य-
प्यवगतम् । सम्प्रति कियति वयसि नारौणा
तादृशस्य ऋतोः प्रवृत्तिनिवृत्तिश्च स्यातामित्यवगन्तुमिच्छामः ।
गुरुः । श्रीमता जिज्ञासितव्यो विषयो व्याख्यात आयुर्वेदशास्त्रेण,
यथा—

“द्वादशाद् वक्ष्णरादूर्ध्वमापञ्चाशत् समाः स्त्रियः ।

मासि मासि भगद्वारा प्रकृत्यैवात्तवं सवेत् ॥”

“द्वादशा”दिति ऋतोः प्रवृत्तिसमयः, “आपञ्चाश”दिति निवृत्ति-
समयः कथितः । एतत्तु प्रायिकाभिप्रायेणोक्त तादृशसमयात्
पूर्वपरकालयोरपि तस्य प्रवृत्तिनिवृत्तिदर्शनात् । अत एव

“दशमे कन्यका प्रोक्ता अत ऊर्ध्वं रजस्वला ।”

इत्यादि स्मृतिरूपपद्यते । “प्रकृत्यैव” इत्यनेन भगवदिच्छातः
स्त्रीणां तादृशसमये रजोयोगवियोगौ स्वाभाविकावित्त्ववधात्-
व्यम् , नहि स्वभावः केनाऽपि पर्यन्तुयोक्तं शक्यः । तदेतत् सुष्ठु
वर्णितं कविना—

“उपदिशति कामिनोना यौवनमद एव ललितानो”ति ॥

ततश्च यौवनोपचयाऽपचयकालनियमेन रजःप्रवृत्तिनिवृत्ति-

कालोऽवगन्तव्य इति फलितम् , स एव काल' प्रायिकाभि-
प्रायेण पूर्वोक्तवचनेन प्रकाशित इति बोध्यम् ।

द्वितीय शिष्यः । शुक्रशोणितसयोगादावर्त्तते गर्भं इति व्युत्पादितं
गुरुपादेन । स गर्भो यत्र श्रुते वर्द्धते च प्रसङ्गतस्तस्य गर्भा-
शयस्य स्वरूपमवगन्तुमिच्छाम' ।

गुरुः । श्रूयताम्—गर्भाशयस्य स्वरूपमेतद् व्युत्पादितमायुर्वेद-
शास्त्रेण, यथा—

गर्भाशयस्वरूप
कथनम् ।

“शङ्खनाभ्याकृतियोनिस्रवावर्त्ता सा प्रकोर्त्तिता ।

तस्यास्तृतीये त्वावर्त्ते गर्भशय्या प्रतिष्ठिता ॥

यथा रोहितमत्स्यस्य मुखं भवति रूपत' ।

तत्संस्थाना तथा रूपा गर्भशय्या विदुर्वुधाः ॥”

अयमर्थः—शङ्खनाभिवत् स्त्रीयोनेरप्यावर्त्तत्रय वर्त्तते, तत्र तृतीये खलु
आवर्त्ते प्रतिष्ठिता गर्भशय्या “यत्र गर्भः श्रुते”—इति व्युत्पत्त्या
तत्स्थानस्य “गर्भाशयः” (१) “गर्भशय्या” (२) इति वा नाम
प्रसिद्धम् । तस्या गर्भशय्यासुख रोहितमत्स्यस्येव भवति ।
तथाहि यथा रोहितमत्स्यस्य स्थितिर्जले भवति, तथा पित्ता-
शयपक्वाशयमध्ये गर्भशय्यायाः स्थितिर्भवति, रूपमपि तस्येव
भवति—यथा रोहितमत्स्यस्य मुखं स्वल्पमाशयस्तु महान्
तद्वदित्यर्थ, ॥

तृतीयशिष्य' । गर्भाशयस्वरूपमवगतम् । सम्प्रति गर्भावतरण-
प्रकारः श्रोतव्यः ।

गुरुः । श्रोमतां श्वणौयो विषयो व्याख्यात आयुर्वेदेन, यथा—

“कामान्मिथुनसयोगे शुक्रशोणितशुक्रजः ।

गर्भः सञ्जायते नार्थ्या' स जातो बाल उच्यते ॥

गर्भावतरणप्रकार-
कथनम् ।

ऋतौ स्त्रीपुंसयोर्योगे मकरध्वजवेगतः ।

मेदुयोन्यभिसङ्घर्षाच्छरीरोष्माऽनिलाऽदृता ॥

पुंसः सर्वशरीरस्य रेतो द्रावयतेऽथ तत् ।
वायुर्मेहनमार्गेण पातयत्यङ्गना-भगे ॥
तत् सस्रत्य व्यात्तसुखं याति गर्भाशय प्रति ।
तत्र शुक्रवदायातेनार्त्तवेन युत, भवेत् ॥”

अयमर्थः—कामवशाद् दम्पत्योः सति सम्प्रयोगे नास्तीः शुद्धशोणित-
शुक्रजो गर्भो जायते, यथाकाले जातः स “बाल” —इत्युच्यते ।
अत्र मिथुनसंयोग इति दृष्टकारणमुक्तम् । सत्यपि मिथुन-
संयोगे गर्भानुत्पत्तिदर्शनाद् दम्पत्योः सन्तानोत्पत्त्यनुकूल-
मदृष्टमीश्वरेच्छादिकारणमप्यदृष्टमवगन्तव्यम् ।

शुक्रशोणितयोः शुद्धविशेषणेन शुक्रशोणिनाभ्यामशुद्धाभ्या
गर्भानुत्पत्तिर्बोद्ध्या, तयोश्च शुद्धाशुद्धत्वे नियमाऽनियमाभ्या-
माहारविहारयोः प्रत्यक्षत एवोपलभ्येत । अपि च दुष्टरोगादि
नापि भवति शुक्रशोणितयोरशुद्धिः, तादृशरोगः खलु यथेच्छा-
चरणात् प्रायश्च परिलक्ष्यते । ततश्च शुभसन्ततिकामिना
सर्वमेतद् विमृष्टता गर्भाधान कर्त्तव्यमिति मन्तव्यम् ।

“ऋतौ”—इत्यनेन अन्तौ गर्भानुत्पत्तिरिति तादृशसमये
गर्भाधानं निषिद्धम्, ततश्चैतत् स्मृतम्—“पर्ववर्जं सृती ब्रजेत्” ।

सम्प्रयोगेन मिलितशुक्रशोणिताभ्यां गर्भोत्पत्तिप्रकारं वर्ण-
यति—“मेद्रे”ति तथा च—दम्पत्योस्तादृशसम्प्रयोगक्रियया
पुंसः शरीरोऽग्निरनिलेन शरीरेणाहत सन् सर्वशरीरस्य
निसर्गकठिनमसृत्तधातुं घृतमिव लौकिकाग्निर्द्रवरूपतामापा-
दयति, ततो द्रवरूपतामापन्नः स धातुस्तादृशेन वायुना
चास्त्रितः स्त्री-योनीं निपतन् वायुर्नैव विहतसुखं गर्भाशयं नीत-
स्त्रात्रत्येन स्त्रिय आत्तवेन (रजोरत्नेन) मिलितो गर्भोत्पत्ति-
मारभत इत्यर्थः । तत्र प्रत्यक्षं चौरस्य नवनोत यथा मन्थन-
दण्डेनाहत तरलाकारमापन्नमुद्धृत परिलक्ष्यते, तथा दम्पत्योः

सम्प्रयोगक्रिययाऽप्रत्यक्षं सर्वशरीरस्य. स्वभावकठिन पक्षो
ऽमृत-धातुस्तादृशवाताग्निभ्यामुत्पाद्यमानस्तरलतामापन्नः परि-
दृश्यत इति शरीरतत्त्वविदा सिद्धान्तो वेदितव्यः ।

प्रथमशिशुः । यदुक्तं गुरुपादेन सर्वमेव विदितं तत् । पूर्वोक्तदिशा
गर्भाशयगत आर्त्तवमिलितोऽमृतधातुः प्रथमादिमासभेदेन यथा
शिरःपाण्यादिमज्जीवरूपतामाप्नोति साम्प्रतं तथा व्याख्या
यताम् ।

गुरुः । व्याख्यात एव श्रीमता जिज्ञास्यो विषय श्रुत्या, यथा—

“ऋतुकाले सम्प्रयोगादेकरात्रीषितं कललं भवति । सप्तरात्री-
षितं बुद्बुदं भवति । अर्द्धमासाभ्यन्तरेण पिण्डो भवति ।

मासाभ्यन्तरेण कठिनो भवति । मासद्वयेन शिरः
सम्पद्यते । मासत्रयेण पादप्रदेशो भवति । अथ
चतुर्थे मासे गुल्फजठरकटिप्रदेशा भवन्ति । पञ्चमे

मासे घृष्टवंशो भवति । षष्ठे मासि सुखनासिकाऽस्त्रि-श्रोत्राणि
भवन्ति । सप्तमे मासे जोवेन संयुक्तो भवति । अष्टमे मासे सर्व-
लक्षणसम्पूर्णो भवति”—इत्यादि । (क्षणयजुर्वेदीयगर्भोपनि-
षदश्चतुर्थमन्त्रस्य प्रथमभागः) मिलित-शुक्रशोणितस्य जरायु-
यन्त्रस्य अवस्थाविशेष एव कलल इति नाम्ना व्यपदिश्यते ;
तथाचाऽमरः—“गर्भाशयो जरायुः स्यादुल्लङ्घ कललोऽस्त्रियाम्”
इति श्रुतिनिगदव्याख्यातमन्यत् । नवमो मासो दशमस्य
प्रसवकालो व्याख्यातो महर्षियान्नवस्त्रोपेन, तथाचोक्तं तेन—

नवमप्रसवकाले “नवमे दशमे मासि प्रबलैः सृतिमारुतैः ।

वर्षनम् । निःसार्यते क्षाण इव जन्तुञ्छिद्रेण सच्चरः ॥”

नवमदशममासौ प्रायिकाभिप्रायीणोक्तावित्यवधातव्यं, तत्पूर्व-
परकालेऽपि प्रसवदर्शनात् । लोकप्रसव-रौतिमनुद्धृत्यैतदुक्त-
मिति बोध्यम्, अत एव व्यासशुक्रादीनामलौकिकानां पुराण

शास्त्रवर्णितस्तादृश प्रसवोऽलौकिक उपपद्यते । एतत् सुव्यक्त-
माह आयुर्वेद' , यथा—

“नवमे दशमे मासि नारी बाल प्रसूयते ।

एकादशे द्वादशे वा, ततोऽन्यत्र विकारतः ॥”

अत्रेदमवघातव्यम्—गर्भस्य शरीर-रूपताप्राप्तौ पूर्वोक्तगर्भोप-
निषत्कथितप्रकाराद्दृश्यते किञ्चित् पार्थक्यमायुर्वेदे । तथा-
चाह आयुर्वेदो, यथा—

गर्भस्य शरीररूपता गर्भाशये निपतितं यादृक् शुक्रं तथार्त्तवम् ।

प्राप्तौ आयुर्वेदमतम् । तादृगीव द्रवोभूत प्रथमे मासि तिष्ठति ॥ १

मरुत्पित्तकफैस्तत्स्यै पथ्यमानो द्वितीयके ।

कललस्यमहाभूत-समुदायो घनो भवेत् ॥ २

द्वितीये मासि शिरसो हस्तयोः पादयोस्तथा ।

पिण्डिकाः पञ्च सिध्यन्ति सूक्ष्माङ्गावयवास्तनोः ॥ ३

सर्वाण्यङ्गान्युपाङ्गानि चतुर्थे स्युः स्फुटानि हि ।

हृदयव्यक्तभावेन व्यज्यते चेतनापि च ॥ ४

...

तस्माच्चतुर्थे गर्भस्तु नानावस्तूनि वाञ्छति ।

ततो द्विहृदया यत् स्यान्नारौ दौहृदिनी मता ॥ ५

.

पञ्चमे मानसं षष्ठे बुद्धिश्चाति प्रबुध्यते ।

सर्वाण्यङ्गान्युपाङ्गानि शृशं व्यक्तानि सप्तमे ॥

ओजोऽष्टमे सञ्चरति मातायुचौ मुहुः क्रमात् ।

तेन तौ ज्ञानमुदितौ स्यातां, जातो न जोवति ॥

न जीवत्यष्टमे जातस्तत्रौजो न स्थिरं यतः ॥

नवमे दशमे मासि नारी बालं प्रसूयते ।

एकादशे द्वादशे वा, ततोऽन्यत्र विकारतः ॥”

प्रथमशिष्यः । उक्तेनायुर्वेदशास्त्रेण गर्भोपनिषच्छास्त्रस्य यत् पार्थक्यं,
तत्रभवता तद् व्याख्यातश्चमिदानोमस्माभिः श्रोतव्यम् ।

गुरुः । सुष्ठूक्तम् । व्याख्यायते श्रूयताम् । गर्भोपनिषदि—“मासा-
भ्यन्तरेण कठिनो भवति”—इत्युक्तम्, अत्र तु—“तादृगीव
द्रवीभूत प्रथमे मासि तिष्ठति”—इति कथितम् ।

आयुर्वेदोपनिषद्-
वचनयोः पार्थक्यं
विक्रान्तिः ।

गर्भोपनिषन्तरे “मासद्वयेन शिरः सम्पद्यते”, आयु-
र्वेदमते द्वितीयमासि—“कललस्थमहाभूत समुदायो
घनो भवे”दिति भेदः । तृतीय चतुर्थमासयोः गर्भ-
वस्था अन्यद्वयेन प्राय एकविधैव वर्णिता । आयुर्वेदमते चतुर्थे
मासि गर्भस्य चैतन्यमभिव्यज्यते, गर्भोपनिषन्तरे तु—“सप्तमे
मासि जीवेन सयुक्तो भवती”ति भेदः । पञ्चमे षष्ठवंशः, षष्ठे
मुखनासिकाऽक्षिश्रोत्राणीत्युपनिषन्तं, आयुर्वेदमते तु पञ्चमे
मनः, षष्ठे बुद्धिप्रबोध इति पार्थक्यम् । सप्तमे मासि गर्भस्य
चैतन्यसञ्चार इत्युपनिषन्तम्, आयुर्वेदमतन्तु “तत्र सर्वेषा-
मङ्गानाञ्च भृशं व्यक्तं”ति भेदः । सर्वमन्वदेकरूपमिति
विचार्ये बुध्यताम् ।

द्वितीयशिष्यः । स्यादेतत् । गर्भस्य पुञ्जीनपुंसकरूपताप्राप्तौ कारण
मिदानीं श्रोतव्यम् ।

गुरुः । श्रूयताम् । तथाचात्र गर्भोपनिषन्तः—

गर्भस्य पुरुषादिप्राप्तौ “पितृ रेतोऽतिरेकात् पुरुषो मातृ रेतोऽतिरेकात्
कारणकथनम् । स्त्री, उभयोर्वीजतुल्यत्वात्पुंसको भवति ।”

एतदेव सुस्पष्टं व्याख्यातमायुर्वेदेन यथा—

“आधिक्ये रेतसः पुत्रः कन्या स्यादात्तं वैऽधिक्ये ।

नपुंसकस्तयोः साम्ये यथेच्छा पारमेश्वरी ॥”

“यथेच्छा पारमेश्वरी”—इत्यनेन गर्भस्य तत्तत्पुरुषादि-

प्राप्तौ परमेश्वरेच्छैव बलवत्कारणं बोध्यम् । ततश्च रेतस

आधिक्येऽपि कन्या, आर्त्तवस्य आधिक्येऽपि पुत्रस्तथा उभयो-
र्वीजतुल्यत्वेऽपि पुत्रो वा कन्या वा भवितुमर्हति, यदि स्यादौश्व
रेच्छा तदनुकूलेति फलितमवगन्तव्यम् । एवञ्च रेत-
आदीनामाधिक्यादिवशाद् गर्भस्य पुंस्तीनपुंसकरूपताप्राप्ति-
रिति दृष्ट कारण बोध्यम् । बलवददृष्ट कारणन्तु तत्र परमेश्व
रेच्छा दम्पत्योस्तथा गर्भस्थजीवस्य तथाभूतमदृष्टमिति
ध्येयम् । ततश्चाऽत्र पित्रादिनाऽदृष्ट यथा तदनुकूलं स्यात्
तथा प्रवर्त्तितव्यम् । अत एव गर्भाधानसंस्कारस्याऽङ्गत्वेन
वृद्धिश्राद्धोमादीना कीर्त्तनं शास्त्रज्ञाङ्गि' सुष्ठूपपद्यते ।

वकटूतम्

[निबन्धकः— महामहोपाध्याय. ७अजितनाथन्यायरत्न]

सख्यातीतैर्जलचरगणैः सेविते पुण्यशालि-
ग्रामोपान्ते कचन सरसि द्वीपदीव द्वितीया ।
प्रायः पत्न्यश्विरविरहतो दुःखिनो क्षीणकान्ति-
रास्ते साध्वी किल रसमयी पद्मिनी नाम काचित् ॥
शीते चास्त्रं गतवति नभोमण्डले निर्मलेऽस्मिन्
मन्दं मन्दं वहति कुसुमामोदयुग्-गन्धवाहे ।
चिन्तामग्ना सुरभिसमये सैकदा क्रौञ्चमेकं
दृष्ट्वा हृष्टा मधुरवचनैः स्वागतं व्याजहार ॥
त्वं जानीहि प्रियमधुकरो जीवनं मे द्वितीयं
महीर्भाग्यात् चिरपरिचितं देशमेत जहौ स' ।
सम्प्रत्यास्ते कलसज-मुनेः कुत्रचिद् दिगविभागे
एतच्चित्रं दश दिश इमास्तन्मय लोकयामि ।

वक्रः पन्था द्रुतजिगमिषोर्यद्यपि स्यात् तथापि
 गन्तव्यं ते द्विजवर । पथा धर्मदाया नगर्थ्या ।
 चित्रं चिच कति कति नवं वस्तुजातं विलोक्य
 साफल्यं ते कुरु खगपते । नेत्रयोजंननश्च ॥

क्रमशः ।

संस्कृतप्रतिकृतिहासः

बह्विना नाम व्यतौतानि ज्ञायनानि गीर्वाणगिरा सामयिकपत्र-
 प्रचारस्यादिमप्रयत्नात् । न चाद्यपर्यन्तं भारतभूखण्डस्य तेषु तेषु
 प्रदेशेषु प्रकाशं नोताना संस्कृतसामयिकपत्राणाम् अख्यौयसी संख्या ।
 पत्रप्रचारकाणां सौभाग्यविशेषस्याक्षीणतया तेषु पत्रेषु कानिचनान्य-
 त्वेऽपि प्रचरन्त्येवोपलभ्यन्ते । परं भूयास्त्वेव कालमाहात्म्याद् वा
 साधारणानामनुरागशैथिल्याद् वा बहोः कालाद् विलोपमुपगतानि
 केवलं प्राचीनैः कैश्चिद् नामतः स्मर्यमाणानि ख्योय क्वादाचित्-
 कास्त्रित्वं प्रमापयन्ति । अचिरेणैव च कालेन तानि नाममात्रशेषता-
 मग्र्यनधिगच्छन्ति विस्मृतिपथमेवालङ्कारिष्यन्तीत्यत्र न संशयो लेशतो-
 ऽपि वरीवर्ति । पाण्डित्यभूयिष्ठानि वा साधारणदुर्बोधानि वा
 भवन्तु नामैतानि पत्राणि संस्कृतप्रोक्त्वोवनकृतमानसानां मनीषि-
 महत्तमानाम् अनल्पप्रयत्नपरम्पराया निदर्शनभूतानीमानि नूनमेव
 भारतेतिहासालोचननिपुणानां परमप्रेमनिदानानि भवेयुः । भारतीय-
 सामयिकपत्रेतिवृत्ते च साधारणसुबोधानामपि संस्कृतपत्राणा-
 मख्येवोपयोगः सुमहान् । आङ्ग्लराज्याधिकारकाले च भारतेषु
 संस्कृतालोचनप्रसङ्गे नवनोऽयं संस्कृतपत्रप्रचारप्रयत्नो विशेषेण समु-
 दिति सुधियां मानसपटेषु ।

परं नितरामत्र दुःखाकरमेतदेव नो यत् आस्तां नामेतःपर्यन्त
प्रकाश गमिताना भूयसा पत्राणा सम्यग् विवरणम् संस्कृतपत्रस्या-
दिमप्रचारकालो वा प्राचीनतमसंस्कृतपत्राभिधान वा न ज्ञायते
प्रायेण सर्वैः । न च सम्भाव्यते एतादृश ज्ञानमृते संस्कृतपत्रेतिहासस्य
कस्यचित् प्रकाशनात् ।

एवञ्च भूयासमेवाभिलक्ष्योपयोग प्रस्तूयते संस्कृतपत्रेतिहासः
कश्चित् । न चास्य सम्यक् सम्पादनम् एकेन सुकरं सम्भविता ।
नेकः सर्वमर्हति ज्ञातुम् । बहूनामुपलब्धे साहायके ईदृशेतिहास-
प्रणयनं सम्यक् भ्रमपरिशून्यञ्चार्हति भवितुम् । एतदर्थञ्च वय
सर्वानेव संस्कृतसाहित्यपरिषत्सदस्यानेतत्पत्रिकावाचकान् परि-
षदनुग्राहकाश्च साञ्जलिबन्धमभ्यर्थयामो यथा, ते यथावसर सत्वरमेव
स्वविदितसंस्कृतपत्राणा विवरणानि सानुकम्पं प्रेषयन्तु परिषत्कार्या-
लये, येन सर्वाणि तानि विवरणान्येकौल्य परमोपयोगि संस्कृत-
पत्रेतिहासनिर्माण सम्भाव्यते । आशास्महे नात्र वयं हताशा भवेम ।
अधोनिर्दिष्टेषु विषयेषु विशेषविवरणमपेक्षतेऽस्माभिः ।

१ । प्राचीनतमसंस्कृतपत्रिका नाम—सम्पादक-नाम—प्रकाश-
स्थान—प्रकाशकालादिकम् ।

२ । अन्येषा पत्रिकाविशेषाणा विशेषतोऽप्रचरद्रूपाणा नाम—
प्रकाशस्थान—प्रकाशकाल—स्थितिकालादिकम् ।

न चैतद् वक्तव्यमुक्तमप्रासङ्गिकं भवेद् यत् प्रस्तुते इतिहासे
सहायकाना सर्वेषामेव नाम सन्निवेशित स्यादिति ।

विनीतनिवेदक

श्रीचिन्ताहरणकाव्यतीर्थः एम्-ए

सहसम्पादकः—संस्कृतसाहित्यपरिषदः ।

भक्तोच्छ्वास.

[निबन्धक—श्रीपञ्चाननतर्कवागोश]

स्रक्कासारपतत्प्रतप्तस्रधिरैर्धारास्त्ररुपातिवै
कीर्त्ति-श्रीयुत-देवरोधि-बलवद्-देवारिमुण्डावलिः ।
युद्धव्याघ्रतदुमुंखौ रणमुखे रक्ताक्षिखेलन्मुखो
सा श्यामा परमा भवार्त्तिशमना पायात् सदापायतः ॥
दंष्ट्रा-भीषणलोचनत्रयवता दण्डजटा बिभ्रता
खट्वाङ्ग शशिनः कलाञ्च शिशुना कालेन धूम्रेण च ।
वक्रोत्क्षिप्तसुदृश्यजानुतनुना कान्तेन शान्तेन च
प्रेताकारहरोपरिस्थितवता रक्ताक्षि-वासोभृता ॥
सानन्द विपरोतरतीतरतिका हन्तीव विश्व स्वनै-
र्विद्याद्या बहुभिर्हितार्थिमनुजैर्जम्बा मनुं पूजिता ।
कान्तारे वरमन्दिरे सुतिमिरे घोरे श्मशाने वने
सा श्यामा परमा भवार्त्तिशमना पायात् सदापायतः ॥
विध्वस्तासुरराजि-राजित-शिरःश्रेणीकवन्धैर्वृतं
रक्तौघे द्रुतसन्तरद्सतपिवत्क्रोष्टुस्वनान् भौषणान् ।
श्रुत्वा हास्यपरायणा त्रिनयना रक्ताक्ष-रक्तानना
सा श्यामा परमा भवार्त्तिशमना पायात् सदापायतः ॥
यज्ञज्ञान स्मृतिरूपतामपि गतं गेहे वने निर्जने
प्रेताङ्गञ्जलितेन्धनेः परिगते घोरे श्मशाने निशि ।
चित्त भोतिथुतं करोति सतत प्रेतैर्वृता तादृशैः
सा श्यामा परमा भवार्त्तिशमना पायात् सदापायतः ॥
यद्भूषा भयदा शरीरनिचयः क्रोशोच्चयो भौषणो
यत्पूजा विहिता प्रचण्डरजनौ चाण्डालदेहे सता ।
दोषेदूर्ध्वितकाल आत्मनिधने घोरासने साध्यते
सा श्यामा परमा भवार्त्तिशमना पायात् सदापायतः ॥

संस्कृतसाहित्यपरिषत्कृत्यविवरणम् *

(१८१६ खृष्टीयाब्दतः—१८२७ खृष्टाब्द यावत्)

[अनुवादक—श्रीविष्णुपदभट्टाचार्य वि ए]

प्रायेण सभ्याना द्विशतो समादाय षोडशाधिकोनविंश-खृष्टाब्दे प्रतिष्ठितेयमासोत् संस्कृतसाहित्यपरिषत् । प्रथमे वर्षे हान्निशदधिक-द्विशतमुद्रारूपस्तावदायः परिषदि जात इति तदोयप्रथमहायनीय-कार्यविवरणपत्रतोऽवगम्यते । अनाडम्बरोपक्रमां सकललोकहित-साधिनीं शनैः शनैः सुतरामुन्नतिमधिगच्छन्तीमिमाम अथुना भार-तोयाः वैदेशिकाश्च सममेव समादर-सरसेन चेतसा मुग्धदृश पश्यन्ति । परिषत्कार्यप्रोतेर्माननौयेर्वङ्गशासकैः (Bengal Government) अभ्युदयार्थमस्याः आब्दिकवृत्तिव्यवस्था कृता । कलिकातानागरिक-सभया (Calcutta Corporation) चतुष्पाठीपरिचालन-पुस्तक-सग्रहप्रभृत्यर्थं सावत्सरिकवृत्तिर्दीयते । विभिन्नप्रादेशिकशासकाधीन-शिक्षाविभागाः (Education departments of different Provincial Governments) मानार्हां देशीयभूपतयश्च (Native Princes) परिषद दानादिभिः प्रतिदिन परिवर्द्धयन्ति । सार्द्धैकसहस्र-संख्यकसभ्यशोभितेयमिदानीं संस्कृतसाहित्यपरिषत्, पञ्चशताधिक हादशसहस्रमुद्राद्यास्याः साम्प्रतिको वार्षिक आयः । सन्ति परिषत्-कार्याणां विभिन्नविभागाः । ते यथा :—

१ । पुस्तकालय-विभागः तत्र—(क) मुद्रितपुस्तकानि, (ख) हस्त-लिखितपुस्तकानि च ।

* परिषदोऽन्यतमेन सहस्रव्यादकेन श्रीमता चित्ताहरषकाव्यतीथ एम्-ए मद्दोदयेन लिखितादाङ्गलभाषानिबन्धविवरणपादकूदितमत्तत् ।

- २ । पुस्तकप्रकाशनविभाग ।
- ३ । मासिकपत्रिकाविभाग ।
- ४ । चतुष्पाठीविभागः ।
- ५ । संस्कृतरूपकाभिनयविभागः ।

पुस्तकालयः

(क) मुद्रितपुस्तकानि—संस्कृतमूलग्रन्थबहुलसिंहसंस्थकपुस्तकैः समलङ्कितोऽयं परिषत्पुस्तकालयः । वर्तन्ते चास्मिन् भारतीयविभिन्नप्रादेशिकभाषाविरचितपुस्तकानि । मध्ये नास्ति वङ्गेष्वोटक् संस्कृतपुस्तकभूयिष्ठः पुस्तकालय इति कृत्वा विद्वज्जनैरयमभिनन्द्यते । देशीय-विदेशीयपुस्तकक्रयणेन वर्षे वर्षे विवर्द्धतेऽस्य शरीरम् । कलिकातानागरिकसभया (Calcutta Corporation) पुस्तकक्रयणार्थमावृत्तिसाहाय्यं प्रदीयते ।

(ख) हस्तलिखितपुस्तकानि—परिषत्पुस्तकालये संस्कृतभाषामयाणां वङ्गभाषात्सकानाञ्च हस्तलिखितपुस्तकानां प्रकृतसंग्रहो विद्यते । तेषां ग्रन्थानां केचित् न केवलं दुर्लभाः परं त्वन्यत्राविज्ञाताश्च । परिषदः अन्यतमसहस्रम्पादकैः एम्-ए, काव्यतीर्थोपाधिकैः श्रीमद्विद्वान्नाहरणचक्रवर्त्तिमहोदयैः षड्विंशतिभिरविश्वरूपेण यावत् समृद्धीतानां हस्तलिखितपुस्तकानां विबुधोचितसंक्षिप्तपरिचयो भारतीयैतिहासिक-त्रैमासिकपत्रे (द्वितीयसंख्यायाम्) (Indian Historical Quarterly Vol. II pp 866—9) प्रकाशितः । तेनैव च वङ्गीयसाहित्यपरिषत्पत्रिकायां (३४श खण्डे) संस्कृतसाहित्यपरिषत्पुस्तकालयस्थितानां हस्तलिखितवङ्गभाषाविरचितपुस्तकानामपि संक्षिप्तपरिचयो दत्तः । प्रयत्नस्तेषां प्रकटयति परिषदः

सग्रहगौरवम् । हस्तलिखितपुस्तकानां सुविस्तृतविवरणम् अचिरिण
प्रकाशयिष्यते ।

क्रयैः सहृदयकतोपहारैश्च हस्तलिखितपुस्तकानामागमो जात ।

अधो महात्मनाम् अमीषा हस्तलिखितपुस्तकदातृणा नामानि
संकीर्त्यन्ते ।

१ । शोभावाजारवास्तव्यपरलोकगत-महाराज कमलकृष्णदेव-
वाहादुरसगृहीतहस्तलिखितग्रन्थाः कुमार-श्रीप्रफुल्लकुमारदेववाहा-
दुरमहोदयैः सद्यमुपहृताः

२ । स्वर्गतभूकैलासनिवासि-महाराज जयनारायणघोषाल-संगृ-
हीत हस्तलिखितपुस्तकानि श्रीमद्भिः सत्यधेनुघोषाल वार एट्ल-
महोदयैरुपहृतानि ।

३ । वङ्गवैष्णवग्रन्थबहुलाः स्ववशज सगृहीतहस्तलिखितग्रन्थाः
श्रीमद्भिः कृष्णचन्द्रवसु-महोदयैः समुपहृताः ।

४ । परलोकगतैः पण्डितप्रकाण्डैः सतोशचन्द्रसिद्धान्तभूषण-
पादैः स्वसगृहीतहस्तलिखितग्रन्थाः प्रदत्ताः ।

५ । श्रीमद्रामपदचट्टोपाध्याय एम्-ए, महोदय-प्रदत्तेषु पुस्तकेषु
कानिचिदध्याप्यविज्ञातानि वङ्गहस्तलिखितपुस्तकानि विद्यन्ते ।*

शास्त्रसम्मतविद्यार्जनविश्रुतविविधस्थानेभ्यो हस्तलिखितपुस्तक-
संग्रहो जात । स्थाननामानि यथा :—वाशवेरिया, इलसावा च—
हुगलीजिलायाम् । मेमंरि—वर्द्धमानजिलायाम् । ब्राह्मणगञ्ज—
यशोहरजिलायाम् । सातचीरा—खुलनाजिलायाम् । धानुका,
कोटालिपाडञ्च—फरिदपुरजिलायाम् ।

पुस्तकप्रकाशनम्

सत्यपि विरलाप्रकाशितपुस्तकप्रकाशनोद्देश्येऽर्थाभावादेकविश-
त्यधिकोनविंशत्खण्डाद् यावत् प्रकाशनकार्यं किमपि न जातम् ।

* इदानीमेव रङ्गपुराख्यस्थानादासादितानि कानिचनानुसूच्यानि हस्तलिखितपुस्तकानि ।

द्वाविंशत्यधिकोनविंशत्षष्टाब्दे परिषत्पुस्तकावल्याः प्रथमसंख्या प्रकाशिता, तत प्रभृति सुचारुरूपेण प्रकाशनकार्यं प्रचलति । अथ यावदष्टादशसंख्यकानि पुस्तकानि प्रकाशितानि । एम्-ए, काव्य-तीर्थोपाधिकैः श्रीमद्विद्वान्ताडरुणचक्रवर्तिभिः परिषत्प्रकाशितपुस्तकानां संहिसपरिचयो भारतीयैतिहासिकत्रैमासिकपत्रे (प्रथमसंख्या-याम्) (Indian Historical Quarterly Vol I P 781—3) प्रकाशितः । परिषत्प्रकाशितपुस्तकानि बहुमन्बन्ते भारतीयैः इङ्गरोपोयाश्च पण्डिताः । भूयसो प्रशसा च कृता परिषद्ग्रन्थावलीनां विभिन्नासु पत्रिकासु ।

वङ्गशासक-(Bengal Government) दत्तवृत्तिद्वारेण साधारण-दानेन च प्रकाशनव्ययनिर्वाहो भवति । प्रकाशनमनुकूलयितुं यैर्यश्च महात्मभिरर्थदानादिकं कृतम्, अधस्तात् तेषां नामान्यङ्गिस्थान्ते ।

- १ । श्रीयुक्त-श्यामसुन्दरघोषः ।
- २ । श्रीयुक्त-च्योतिर्मयसेनः ।
- ३ । माननीय-प्राङ्गविवाकः श्रीमन्मथनाथमुखोपाध्यायः एम् ए, वि-एल् ।
- ४ । श्रीयुक्त शरदिन्दुविश्वासः वि-ए ।
- ५ । डाक्तर-श्रीविमलाचरणलाडा एम् ए, वि एल्, पि-एइच्-डि ।
- ६ । श्रीयुक्त यतीन्द्रनाथवसु एम् ए, वि-एल् ।

मासिकपत्रिका

सप्तदशाधिकोनविंशत्षष्टाब्दे यावत् संस्कृतसाहित्यपरिषत्-पत्रिका यथाक्रमं प्रचलति । केवलमियमेव सर्वजनप्रिया संस्कृत-पत्रिका नियतक्रमेण प्रकाशिता भवति, प्रसारोप्यस्या विद्यते निष्किल-

भारते । संस्कृतभाषया आर्याणां प्रयोजनान्तर तिष्ठतु वा नवा, धर्मं कार्याथं तु तेषां संस्कृतज्ञानम् अवश्यप्रयोजनीयमिति कृत्वा संस्कृत-भाषाप्रचारकामेय परिषत्पत्रिका । बहुमन्थते चेय पत्रिका विद्वद्भिः, ग्राहकास्त्वस्याः पत्रिकायां भारतस्य विभिन्नप्रदेशीयांश्चात्राः विद्वांस-श्चापरे च । कोचिन-महोशूरशासकाभ्यां (Cochin and Mysore Governments) तथाच मध्यप्रदेशस्य शिक्षाविभागाध्यक्षैः (The Director of Public Instruction, Central Province) उच्चविद्यालयानां संस्कृतपुस्तकालयानाञ्च व्यवहारार्थम् इयं पत्रिकानु-मोदिता । केचन स्थानोपशासकाः (Local Governments) आसाम-संस्कृतसम्मेलनञ्च (Assam Sanskrit Association) विद्यालयादिषु वितरणार्थं ग्राहकपदमध्यासतेऽस्यां पत्रिकायाः ।

चतुष्पाठी

छात्राणां संस्कृताध्ययनायास्त्ववेतनिकी चतुष्पाठी । अस्य आचार्यपदं माननीयैः पण्डितप्रवरैः श्रौयुक्तकालीपदतर्काचार्यैरल-ङ्घियते आदितः प्रभृति । प्रायेण द्विशतसंख्यकांश्चात्राः कलिकाता-पण्डितसभायां ढाका-सारस्वतसमाजानुमोदितेषु च विविधसंस्कृत-परौक्षासु सफलकामा जाताः । तेषु केचन केचन गुणानुसारेण पुरस्कृताश्च । नन्विदमेव शोच्यं यदर्थाभावाद्द्यापि प्राचीनरीत्या विद्यार्थिभवनादिकम् अस्माभिः प्रतिष्ठापयितुं न शक्यते । भारतीय-पुरातनशास्त्रालोचनादीनां सरक्षणं यद्यस्माकमिष्टं तर्हि प्राचीन-नियमेन विद्यार्थिभवनादिकम् अस्माभिरवश्यं प्रतिष्ठापयितव्यम् ।

संस्कृतरूपकाभिनयः

संस्कृतरूपकाभिनयप्रचेष्टेयमस्यां परिषदः केवलम् आर्यगौरव-वाहिन्याः संस्कृतभाषायाः प्रचाराय, भारतीयपुरातननाट्यकलानु-

श्रीलनोज्जीवनार्थञ्च । स्वप्रचेष्टायां सफलकामेयं परिषदित्त्वन्न नास्ति संशयावकाशः । विविधसंस्कृतरूपकाभिनयेन रङ्गप्रेक्षका अविदित-संस्कृताः संस्कृतज्ञाश्च वाण्यामस्या सुराणा बह्वानुरागा जाताः । भास-शूद्रक-कालिदासप्रभृतोना कविकुलकिरीटभूताना प्रख्यातानि पञ्च-दश रूपकाणि, आधुनिककवीन् प्रोत्साहयितुं तेषामपि कानिचित् नाटकाणि परिषत्सदस्यैर्विभिन्नेषु साधारणरङ्गेषु परिषदो रङ्गे चाद्य यावत् प्रयुक्तानोति शम् ।

समालोचनम्

गौताय मुक्तिवाद

श्रीश्रमरौकान्तकाव्यतोर्थेन प्रणोतमिदं पुस्तकं १४७१ए सख्यक आहिरौटोलाष्ट्रीट इत्याख्यस्थाने प्राप्तव्यम् । मूल्य रूप्यकमात्रम् ।

समालोच्यमानमिदं पुस्तकं सर्वशास्त्रसारभूताया भूरिप्रचारायाः श्रीमद्भगवद्गोताया आध्यात्मिकव्याख्यारूपमिति सर्वथाभिनन्दनीय-मिति नास्ति संशयलेशोऽपि । ग्रन्थकारेण च अत्रमविशेषमङ्गीकृत-मस्य प्रणयनविधावालक्ष्यम' । प्रभिन्नप्रस्थानाना दर्शनादिशास्त्राणा-मङ्गीकृतेषु विषयेषु वाह्यालोकेन विभिन्नवत् प्रतीयमानेष्वपि वस्तुतो विभिन्नायनता नास्त्येति लौकिकदिशा प्रतिपादयितुमत्यरिच्यत प्रचेष्टा तत्रभवता ग्रन्थकाराणाम् । प्रशसनीयसमुद्यमस्तत्रभवान् ग्रन्थकारः सानन्दमस्त्राभिरभिनन्द्यते, प्रार्थ्यते च इतः परमपि तत्रभवता एवंविधा-न्वेव पुस्तकानि मुद्रणशक्तिविधाववहितेन प्रकाशयितव्यानोति ।

नैघण्टुकधनञ्जयसमयः

[समालोचकः—श्रीचिन्ताहरणकाव्यतोर्य' एम्-ए ।

आन्ध्रगौर्वाणपरिषत्सभापतिना श्रीमता वीरराघवाचार्यमहो-
दयेन विरचितस्य आन्ध्रेतिहासानुसन्धानपत्रिकायां प्रकाश गतस्य*
चास्य निबन्धस्य प्रतिलिपिः समधिगतास्माभिः । निबन्धनिर्मात्रा
चात्र नाममालेत्यपराभिधानस्य धनञ्जयनिघण्टोस्तथा राघवपाण्ड-
वीयापरसङ्घस्य 'द्विसन्धान' काव्यस्य रचयितुर्धनञ्जयस्य राजशेखर-
कवेः प्राक्तनत्व राघवपाण्डवीयाख्यप्रसिद्धग्रन्थकर्तृ कविराजस्य
दण्डिनश्चार्वाकतनव प्रकटय्य ७५० ख्रिष्टीयाब्दपरवर्तित्व ८००
ख्रिष्टीयाब्दपूर्ववर्तित्व चास्य निरणाधि प्रमाणपरम्पराविन्धासपुरः-
सरम् । 'काव्यालङ्कारसूत्रवृत्ति' कारात् वामनादपि कविराजस्य
यत् प्राचीनत्व सूचित निबन्धकेन तत् प्रमाणान्तराणि सुतराम-
पेक्षते । आशास्महे प्रतिश्रुते कविराजसमयनिरूपके निबन्धे तानि
साकल्येनोपस्थाप्येरन् । 'कवेर्धनञ्जयस्येद सत्कवीना शिरोमणे ।
प्रमाण नाममालेति श्लोकाना च शतद्वयम्' इति कुत्रत्वोऽयं श्लोक
इति जिज्ञासवो वय निबन्धकान्तिके ।

* *The Date of Nighantuka Dhananjaya* by S E V Vira
Raghavachariar in Journal of the Andhra Historical Research
Society Vol II

परिषत्सन्देशः

पुस्तकप्राप्तिः—अमन्दमानन्दकारणमद्य परिषदानां
समुपनत यत्—महामतीना वर्त्तमानसम्पादकानां यत्रातिशयेन
रङ्गपुरवास्तव्यैः पण्डितवर्यैः-श्रीयुक्त-कालीचरणभट्टाचार्यमहोदयै
रुपहृतानि कानिचन प्राचीनहस्तलिखितपुस्तकानि परिषदो
हस्तलिखितपुस्तकालय गुणगौरवेण संख्यागौरवेण च समेधयन्ति ।
तानि चातोवोपयोगीनि वेदान्तस्मृतिकाव्यव्याकरणभूयिष्ठानीति
सप्रमोदमावेद्यते ।

धममाउर्जनम्

विगत १८५० शकाब्देय वैशाखात् प्रभृति अस्मां
पत्रिकायाम् आङ्गलमासनिर्धारणविधौ कश्चिद् भ्रमो मुद्रा-
कारप्रमादात् संशोधकैश्च संस्कृताभिन्नैरेकदेशदर्शितया
समुपेक्षणादद्य यावत् प्रचरतीति सत्रपमत्रभवद्भ्रमो निवे-
दयाम् । स च वैशाखमासौपत्रिकायां “मे (May)
इति भवितव्ये “अप्रैल” (April) इति भूतमिति , तदा-
द्येवाषाढ यावत् स भ्रम आसीदनुस्यूतः, पुनरद्य आवणात्
प्रभृति सशोध्यते , तेन च “जुलाइ” (July) इति नामा-
क्षराङ्किता पत्रिका ग्राहकौरापातदृष्ट्या अनुपलभ्यमानेव
प्रतीयमानापि परमार्थतः पुनरधिगतपूर्वैवेति निपुणदृशा
समुन्नेयम् ।

संस्कृतसाहित्यपरिषत्

इयं संस्कृतसाहित्यपरिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

१८५० शक्रोद्ये भाद्रे ११श वर्षस्य ५म-सख्या

श्रीकृष्णजन्माष्टमी

[निबन्धक — श्रीयोगेन्द्रनाथस्मृतिसाङ्गप्रतीर्थः]

दूर्वाभ्यामलशालिकृष्णवसना कृष्णाभ्रमालाधरा
पृथ्वी कृष्णपयोधराद्रिगहना कृष्णेव कृष्णागमे ।
कृष्णस्थूलपयोधराम्बरधरा कृष्णाङ्गिनो कृष्णभा
प्रेम्णा कृष्णविलासिनोव रजनो कृष्ण भजेत् साम्प्रतम् ॥१
सृजन् कंसवर्नं प्रमत्तपवनो गर्वेण किं वात्यसौ ?
मेघो वर्षेति किं तदालयलयं कर्तुं सवञ्चस्वनम् ?
कंसध्वंसनिदानदर्शनमनाः संघोष्य रात्रौ तदा
स्वस्थानं किमपेत्य याति यमुनातीरे शिवाऽध्वप्रदा ॥२
भाद्रेऽस्यामसिताष्टमोनिशि दिशि प्रोज्जासिकृष्णञ्च वि
ज्योतिः किञ्च सविग्रहं समुदितं स्वाङ्गे नयन् यत्नतः ।
छेद्वाशङ्कितमानसः प्रतिपल स्मृत्वा च कंसागम
रक्षोपायमनुस्मरन् समभवत् कर्त्तव्यमूढो वसु ॥३
ज्ञात्वैव भगवान् वसु कथितवानाकाशवाण्या तदा
“का चिन्ता नय गोकुलं जनक ! मा कन्याञ्च तामाहर”

श्रुत्वैवानकदुन्दुभिर्वच इदं क्रोडे सुतं त वचन्
 कंसायानभिया गृह्णान्निरगमञ्चक्षु क्षिपन् सर्वतः ॥ ४
 निर्गन्तैष पथि स्रदु'खनिवह वर्षोद्भवं नान्वभूद
 पृत्वा त्वङ्गतले सुत मन इव त्रस्तो ययौ गोकुलम् ।
 तत्रानन्तफणो फणाः शिरसि तच्छत्र दधौ पृष्ठतो
 नास्मिन् किञ्चिदचिन्त्यरूपचरिते चित्र भवे सम्भवेत् ॥ ५
 आयातो यमुनातट स परितो दृष्टिं ददौ यत्नतो
 नो दृष्ट्वा परपारसङ्गतिगति नैराश्यमागाद् भृशम् ।
 वातोत्तालतरङ्गसङ्गतजवा भीमा नदीय पुरो
 हा हा ! किं विदधेऽत्र कापि तरणो नास्तौति चिन्ताकुल ॥ ६
 इंहो ! यस्य करे भवाणेषु गतिर्भीति स नद्या गतौ
 सम्भाव्य तरिनाविकं परतटेऽत्युच्चै' समाकारयत् ।
 नैवायाञ्च तदुत्तर न च जनः शून्या च दिक् केवलं
 वाताघातवशात् प्रतिध्वनिरभूत् कंसात् स भीतस्ततः ॥ ७
 किन्त्वेकाग्रमना य ईशशरण गच्छेद् विपन्मक्तये
 भक्तारक्तमना दधौ गतिविधिं तन्मक्तये माधवः ।
 तस्मात्कापि शिवा शिवाथेमगमत्यादेन तत्तु' नदी
 भीमा ता नवनोलनीरदरुचि यस्या वसुध्याकुल ॥ ८
 कालिन्दीसलिले तथा च शिवया चित्रन्तु यातं मुदा
 वातोद्धूततरङ्गसङ्गतजवैर्नो तद् बबाधे तदा ।
 तद्दृष्ट्वानकदुन्दुभिर्मुदमगात्तज्जानुदन्न पयो
 मन्थे नैव शिवा परं शिवदया तार्या नदीयं पदा ॥ ९
 इत्य देवनिदर्शनादिव शिवासन्दर्शित विक्रमं
 संश्रित्य प्रयतः पर रविमुतातीर निशोथे वसोः ।
 हस्तात् स न्यपतच्छिष्टस्तदुदके यीदेवकोनन्दन
 कालिन्दौ हृदये मुदं जनयितु पूर्वप्रतिज्ञाश्रितः ॥ १०

हा हा । मे किमभूत्कथ हृतसुत स्यामित्यमुच्चैर्लपन्
 क्लान्तो भ्रान्तमनाः करेण सृगयन् प्राप्त. सुतं मायिनम् ।
 स्वस्थस्तीरगतस्तादा स विक्रता दृष्ट्वा तथा सूर्यजा
 सङ्घिन्योत्तरणं सुताधिगमनं प्रापत्परं विक्रयम् ॥११
 प्राप्तो गोकुल-गोकुलेखरपद स्तब्धश्च चित्र यथा
 दत्त्वा दृष्टिमितस्तत सुनिभृत यातो यशोदागृहम् ।
 रात्रावेव तदा प्रसूय तनयां सुप्ता यशोदेह या
 तस्याः ऋडगतं विधाय तनय तस्मिन्दिनीमाददे ॥१२
 कालक्षेपणमत्र नोचितमितो यायामबुद्ध परैः
 प्रागादानकदुन्दुभि सचकित कन्या दधानस्ततः ।
 कारागारमुपेत्य निद्रितभट चित्रप्रभ सर्वत
 स्तस्थै तां प्रददौ यया हि कथिता ऽसस्य नाशश्रुतिः ॥१३
 यावत् स श्रुतवान् प्रसूततनया सा देवकोति स्वन
 तावद् गर्भवधाय दुर्भतिरगात् कसः स कारागृहम् ।
 तामालोक्य सुता परामिव शिवा हन्तु यदोपक्रमे
 'हन्ता ते भुवि गोकुले तनुमधात्' सोक्तैवमन्तर्दधे ॥१४
 तच्छ्रुत्वा स्वविनाशिकृष्णमनसा चिन्ताग्निभृच्छेतसा
 त्यक्ताऽस्मिन् सृतिभीतिसम्भववशात् कसेन सुसिर्यदा ।
 कसाधारणभारहारिहरिणा प्राधिष्ठितं गोकुल
 सान्द्रानन्दसुधाब्धुधी च भुवनं मग्नं भवेत्तत्क्षणात् ॥१५
 य. पूतनामरणलब्धविशेषकोर्ति-
 र्यहे हशोभनमुपैति यशोदया च ।
 यज्जन्मलाभजपदं तिथिरेति साथं
 नाथो यदोरथ रघोस्तनुता शिव स ॥१६

संस्कृतसाहित्यपरिषदो द्वादशवर्षीय- कार्य विवरणम्

[निबन्धकः—परिव्रज्यादकः श्रीधरेश्वरठाकुर-

वेदान्तशास्त्री एम् ए]

सर्वनियन्तुर्भगवत्स्वरणकमलं भूयो भूयः सस्मरन् परिषदोऽस्याः
समनुरक्ताननुग्राहकान् स्वर्धकाश्च सदस्यान् सहायकांश्च सविनय-
मभ्यथेयन् तथान्यानपि महानुभावान् कृपया समुपस्थितान् सभा-
जनान् यथायोग्य नतिप्रीतिभिः समभिनन्दयन् विगतद्वादशवर्षीय-
कार्यविवरणमस्याः समासेन वाचयितुमहमुद्युक्तः ।

चराचरस्थितिरियं यस्य खलु सर्वशक्तिमतो महिमानं प्रकटयति,
तस्यैव परमकारुणिकस्यापारकरुणयेय संस्कृतसाहित्यपरिषदपि अवि-
गणय्य नानाविधं विज्ञजातमनुदिनमनुगतानां जातिगतां धर्मगताश्च
समुन्नतिं ससाधयन्ती सक्लेशहर्षमतोऽद्य द्वादश वर्षाणि त्रयोदशे वर्षे
पद निदधाना वर्तते । आलोच्ये द्वादशे वर्षे यानि यानि विधेर्दु-
र्विलसितानि परिषदोऽस्याः सम्पतितानि, तानि प्रायः सर्वेषामेवाच-
भवतां सुविदितान्वेव ।

तत्र प्रथमतो यः खलु परिषदोऽस्याः पतिरिवासोदन्यतरसम्पा-
दको ज्ञानमानादिभिः समलङ्कृतो लोकललामभूतया कान्ध्या पशु-
पतिरिव पशुपतिनाथोऽशेषविद्याविनयादिसङ्गुणविभूषितो व्यवहारज्ञ-
स्तथा कलासापकोमलश्च सोऽयमत्र भवान् सपदि स्वविवर्द्धितामिमां
विज्ञाय परिषदं सलोकं प्रति प्रस्थित । यस्यासाधारणकार्यपाटवेन
परिषदियमद्य सर्वेषामेव जनानां दर्शनपथमापतितुं प्रभवति, समये च
भारते वर्षे केनाप्यभिनववस्तुरूपेण प्रतिष्ठामासादिता, हा देवदुर्वि-
लसितम्, सोऽयं पशुपतिनाथोऽकाल एव कालकवले निपतितः । न

केवलं परिषदि किन्तु यत्र स छात्ररूपेणाध्यापकरूपेण च वैशिष्ट्यमर्ज-
यन् प्रथितनामासीत् तत्र विश्वविद्यालये, तथान्येष्वपि प्रतिष्ठानेषु यत्र
यत्र तस्य सम्बन्धोऽघटत तत्र सर्वत्रैव तस्मात्कालतिरोधानेन कोऽप्य-
भावस्तीव्रतयानुभूयते ।

द्वितीयोऽपि तावद्वितीय एव विपत्त्यात् । यः खलु पिते-
त्रोत्पत्तिनिदानभूतः प्रतिपालकश्चासीदस्याः, यश्चाश्वेशवादिमां शरीर-
शोणितविन्दुदानेनावर्धयत् सोऽपि विशुतकौर्त्तिर्जननायको महाजनो
जनकोऽस्याः 'छिद्रेष्वनर्था बहुलीभवन्ती'ति महाजनवाक्यमन्वर्थता-
मापादयन् पशुपते प्रेमाण सारभूत प्रकटयन्निव पशुपतिपदवौमनु-
ससार गोष्पतिरायचतुर्धरोण ।

यश्च गोष्पतिप्रतिभो गोष्पतिक्राव्यतीर्थमहोदय एक एव सम्पादक-
रूपेण सहायकरूपेण नाट्याचार्यरूपेण च प्रतिष्ठानस्यास्य नानाविधां
समुन्नति समसाधयत्, यस्याभिनयकलाक्रीडनेन संस्कृतनाट्यवस्तुषु
किमप्यभिनव वस्तु समुद्भावितमासीत्, यस्य चानन्यसाधारणाभिनय-
नेपुण्यमवलोक्य सर्वे सहृदया जना अन्तरान्तरा विस्मिता विमुग्धा
अश्रुपरिप्लुताश्चासन, उदारधीः सोऽप्यत्रभवान् कथाशेषता गत इति
महद्दुर्भाग्यं परिषद्द्वान्धवाना नाट्यकलालापकुशलाना नाट्यरसपिपा-
सूनामपि जनानाम् । शोकस्त्रिजाना मन्दभाग्यानामस्माक पुनरपि
शोकसन्देशविनिवेदनेन भवता खेदोत्पादन भविष्यतीति भीत-
भीता एव वयम् ।

जानन्त्येव भवन्तो यत् भगवत्करुणालम्बपाण्डित्यं पण्डित
कुलचूडामणिः शशधरतर्कचूडामणिमहोदयोऽपि परित्यज्येमसारां
ससार सुरलोकमध्यास्त इति । यश्च चूडामणिमहाशयः सश्रद्धेन
ब्राह्मण्येन अत्युत्कटेन तपसा अद्वितीयेन पाण्डित्येन अनन्य-
साधारण्या च प्रतिभया प्रभुरिवासीत् ब्राह्मणेषु, तप परायणेषु
पण्डितेषु प्रतिभावत्सु च, शशधररश्मिसम्पात इव यस्य शशधरस्य

वाग्मिता समुज्ज्वलान्यकरोत् अज्ञानान्धकाराच्छन्नान्यपि जनमानसानि, विद्वुतप्रायोऽपि सनातनधर्मो यस्य धर्मप्रवणया वचःशक्त्या पुन स्वस्थान-मासादितस्तत्रभवानसौ भगवच्चरणमलीन इति सुखनिदानमपि तद् दुःखाय सम्पद्यते हृततादृशबान्धवाना धर्मप्रवणानां सर्वेषामेव ।

अपरोऽपि अरुन्तुद एव कश्चित् शोकविनिपातः । यस्य मित्रमिवा-सोत् सस्कृतसाहित्यपरिषदस्तथा तत्पक्षपातिनाम् अपरेषामपि देश-वासिजनाना, यस्य च अमविरहितेनोद्यमेन पण्डितियं नानाविध साहाय्यजात लब्धवतो, यस्य च ललितेन स्वभावेन विवशा आसन् देश-वासिनः, विदुषा परमोपकारी स्वदेशहितव्रतदीक्षितजीवनः सकल अज्ञापात्रमसौ कायस्थकुलतिलको विश्वविश्रुतमित्रवंशावतसो ललित-कुमारमित्रमहोदयोऽपि परलोकं गत इत्यस्माकं महद्दुःखकारणम् ।

न जाने परिषत्सर्वस्वभूतयोः गोष्पतिपशुपतिनाथयोः सुमहान् अभाव' काले विलोको भविष्यति न वा, न च जाने तयोस्तादृश तादृशं कार्यजात मादर्शन साधयितु पारयिष्यते न वा, तथापि 'अश्मापि याति देवत्वं महद्भि सुप्रतिष्ठित' इति वचनमङ्गीकुर्वन् भवद्भिर्गौर-वितेऽस्मिन् पदे स्थापितोऽयं जनो युगपत् आशा-नैरशालोडितहृदयः सर्वेषामेव भवता साहायकमनुकम्पाञ्च प्रार्थयते ।

अयि भो सदस्यमहत्तमाः, अयि भोः परिषद्बान्धवा अयि भोः समागता' परमानुग्राहका भवन्त, गोष्पतिपशुपतिपरिपुष्टेय परिषदद्य दोना इव भवत्सु स्वरक्षण प्रार्थयते । अत्रावधानं रचयन्त्वत्रभवन्त' श्रीमन्तः । शालोचयन्तु कोदृशमवस्थातारतम्यमस्था अस्माकश्चेतत्पक्ष-पातिनाम् । परित्यज्येमा गताः स्वर्लोकमस्याः कार्य्यपद्धति सम्यक्तया विज्ञानन्तो बान्धवाः, साहाय्यरूपेणाधिगताना राजकोषस्थिताना-मर्थानामागमोऽपि तयोर्जीवितकाल एव लघुतरः सत्तः, सम्पादकयो-स्तादृशकालमहाप्रयाणेन खिन्ना भग्नोक्ताहाश्च वयम् । पूर्वाधिष्ठितं परिषद्भवन्मपि जीणेतया परित्यक्ता मृहीतश्चास्माभिः नूतनमेकं द्विशु-

षितप्रायेण शुक्लेनेति तेनापि महद्व्ययाधिक्यं जातम् । एव नाना
विधविधिक्षतविपत्यातेन पर्याकुलानामत्रभवन्त एव शरणमस्माकम् ।

दुःखदौर्मेनस्याभिभूताना कथञ्चिदेतत् समाश्वासस्थानं यत्
परिषत्परिचालकानां सभापतिसहकारिसभापतिप्रभृतोनामनन्य
साधारणानुरक्तिरिमां सन्ततमेव अन्तःसन्तापात् परिरञ्जितुं प्रयतन् ।
ते च महात्मानो महामहोपाध्याया श्रीयुक्तदुर्गाचरणसाख्यवेदान्त-
तोर्थ-श्रीयुक्त-भागवतकुमारशास्त्रिमहोदयप्रमुखा स्नानमधन्या लक्ष-
यशसः सभापतिप्रभृतय यथा यथेयं प्रहृष्टा प्रकर्षपरिपुष्टा च स्वात्तथा
तथैवानुदिनं चेष्टन्ते, तथा तथैव महयोगिनः कार्यपटवो विद्याविवेक
प्रहृष्टाः सर्वे एव सहकारिसम्पादकाः श्रीयुक्त-वामाचरणकाव्यतीर्थ-
श्रीयुक्त-चिन्ताहरणकाव्यतीर्थ-श्रीयुक्त-दीनबन्धु-साहित्यशान्ति-श्रीम-
दशोकनाथभट्टाचार्य-श्रीयुक्तरामकृष्णचक्रवर्तिनश्च ।

एतत् खलु विशेषतो विज्ञापयितव्यं यत् स्वर्गतगोष्पतिरायचतु
धुरीणकाव्यतीर्थप्रवरादेव नियमेन गृहीतोपदेशाः श्रीयुक्तजगन्मोहन-
ज्योतिर्विनोदश्रीयुक्तवामापदविद्यारत्नमहोदया नाटकीयविभागे न्यस्त-
भारा वर्त्तन्ते, ते यथा अकल्पितमुद्योग अभाभिमुखताञ्च सन्दर्श्य
स्वन्यस्तकार्यं सम्पादयितुं यतन्ते, येनाशास्यते स्वर्गतपरिषदाद्या-
चार्यस्य गोष्पतिकार्यतोर्थमहोदयस्य अभावपूर्तिर्भविष्यत्येवेति ।

कार्यकारिण्या समितौ च प्रतिष्ठापिता ये स्वातन्त्रशालिनो
महात्मानो वर्त्तन्ते तेऽपि अस्यां समभ्युदये बह्वपरिकरा सुमन्त्रणा
दिभिरपरैश्च नानाविधैः कार्यजातैरेनां सवधेयन्ते । वयमेतदाशास्त्रहे
यथा यथा एतेषामनुरक्तिस्तथा तथा यदि तिष्ठेत्, भवतामनुकम्पाऽपि
यदि अस्त्वच्छिता स्यात्, तदेयं सस्कृतसाहित्यपरिषत् माह्वशायोम्य-
जनहृत्सगतापि अस्याहृतगत्या अनुदिनं हृदिमेव प्राप्स्यतीति ।

विगतं वर्षं सौरभाद्रस्य चतुर्विंशदिवसे सायं षष्ठघटिकायामत्रैव
(इत्तनिभारसिटि इन्ष्टिटिउट) भवने संवत्तः परिषद एकादश-

वार्षिको महोत्सवः। तत्र रायवाहादुर-इत्युपाधिभूषिताना प्रधान-
तमविचारालयस्य भूतपूर्व-प्राङ्विवाकाना श्रीमद्द्वारकानाथचक्रवर्त्ति
एम्, ए, वि, एल् महोदयानामाध्यक्ष्यमासीत्। तत्र नानाशास्त्रनिष्णात
मतोना प्रथितयशसा विभिन्नदेशगताना मनौषिवर्ष्याणा सानुग्रह-
शुभागमनेन सभामन्दिरमपूर्वा कामपि श्रियमधत्त। महाकविभास-
विरचितं पञ्चरात्रं नाम नाटक बोधायनकृतञ्च भगवदङ्गुलीयं नाम
प्रहसनं परिषददस्यैरभिनौते। एतद्रूपकद्वय नाभिनौतपूर्वमासीत्।
विशेषसभाया अपि अधिवेशनद्वय गतवर्षे सञ्जातं परलोकगतयो
सम्पादकयो' शोकप्रकाशार्थम्। तत्रादौ स्यार् पि, सि, मित्र-महोद
याना द्वितीये तु रायवाहादुर-श्रीयुक्तद्वारकानाथचक्रवर्त्ति महोदयाना-
माध्यक्ष्यमासीत्।

विगते वर्षे कार्यकारिण्याः समित्यास्त्रयोदशसख्यकान्यधिवेशनानि
जातानि। तत्र तत्राधिवेशनेषु तत्समितिस्थिता अनेक एव सदस्याः
समागम्य यथायथ कार्यजातं संसाधयामासुः। मासिकसभाश्च
एकादशसंख्याका जाता। अधोलिखिता निबन्धाः पार्श्वलिखित-
नामभिः पण्डितवर्यैर्निबन्धाः पठिताश्चासन्—

मासि	निबन्ध	कर्ता
वैशाखे	कृष्णचरितम्	(१) श्रीयुक्तविष्णुपदभट्टाचार्य्यं वि-ए (पद्यमयम्) (२) " हरिन्द्रकुमार गङ्गोपाध्याय. (गद्यमयम्)
ज्येष्ठे	वैदेशिकाना संस्कृतचर्चा	" चिन्ताहरणकाव्यतीर्थ एम्-ए
आषाढे	शरीरजा दोषा	" गिरौन्द्रचन्द्रकाव्यतीर्थ
श्रावणे	वाङ्मयसूत्रम्	" दक्षिणारञ्जनशास्त्री एम्-ए
भाद्रे	प्रतिविम्बवाद'	" जालिकीवल्लभभट्टाचार्य्यं वि-ए
आश्विने	हरिश्चन्द्रकथा	" कालीपदकाव्यतीर्थसूत्रविशारद
कार्तिके	नीलकण्ठोपाख्यानम्	" श्रीजीवन्यायतीर्थ एम्-ए
अग्रहायणे	ग्रहविलसितम्	" उपेन्द्रनोहनसाख्यतीर्थ
पौषे	आर्याणा धर्मग्रन्था	" रामकृष्णचक्रवर्त्ती एम्, ए,

मासि	निबन्ध	कर्त्ता
माघे	लोक यतमतम	,, दक्षिणारङ्गनशास्त्री एम्, ए
फाल्गुने	मगधेश्वरौपजनम	, वेणुधरतर्कतीर्थ

परिषदोऽस्या उद्देश्यन्तु प्रायः सुविदितमेव सर्वेषाम् । तथापि कर्त्तव्यानामन्यतमतया यथाकथञ्चिद् विनिवेदयामि । उद्देश्यन्तु प्रधानत एकमेव तत् पुनः संस्कृतशिक्षाप्रभावविस्तारः । स च लुप्त-प्रायाणां ग्रन्थानां रक्षणेन, अप्रकाशितपूर्वाणां प्रकाशनेन, सुद्रितानां संग्रहणेन, संस्कृतपत्रिकाप्रकाशनेन, संस्कृतविद्यालयस्थापनेन, आहारवासस्थानपुरस्कारादिना संस्कृतशिक्षाधिनामानुकूल्य विधाय तेषामध्यापनेन संस्कृतरूपकाभिनयेन च सम्भवतीति एतान्येव कार्यजातानि आवश्यकतयाऽस्माक कर्त्तव्यानि वर्त्तन्ते ।

एतानि कार्याणि प्रायः प्रतिवर्षमेव परिषद' पुष्टि समुन्नति च संसाधयन्ति अद्याहृतानोवासन् । परिषदो हस्तलिखितपुस्तकालये द्विसहस्रसख्यकानि पुस्तकानि संगृह्योतान्यभूवन् । गतेऽपि वर्षे अस्माभिः कलिकाता-श्यामबाजारपल्लीस्थ भूस्वामि-श्रीयुक्तकृष्णचन्द्रवसु-महोदयसकाशात् तथा भवानीपुरस्थलवास्तव्य-श्रीयुक्त-रामपदचट्टो-पाध्यायमहोदयसकाशात् प्रायेण सार्द्धशतसख्यका ग्रन्थाः संगृहीताः ।

एताभ्या महोदयाभ्या परिषत्सदस्यैर्भूयो भूयो हार्दिका धन्यवादाः प्रदीयन्ते । हस्तलिखितपुस्तकानां विवरणपुस्तिका तु शोभमेव प्रकाशयिष्यति ।

आलोच्ये वर्षे—आनन्दलतिका नाम काव्यग्रन्थः, भाषारत्नं नाम नव्यन्यायग्रन्थः, गुणविष्णुकृतं छान्दोग्यमन्त्रभाष्यं नाम कर्मकाण्ड-ग्रन्थश्च सुद्राप्यमाणा वर्त्तन्ते । यद्यपि विसदृशनानाविधविघ्नपातेन सुद्रणोचितानामर्थानामसङ्गावेन च नैतावता कालेन समारम्भमपि सुद्रणकार्यं तेषां तेषां ग्रन्थानां समाप्ति गत, तथाप्येवमाशास्त्रहे यथा अचिरेणैव कालेन समाप्ति यास्यतीति ।

मुद्रितानां ग्रन्थानां सग्रहणे सरक्षणे च परिषत्परिचालका सदैव सम्यगनुरक्ताः । एतावत्कालम् आशातिरिक्ता एव ग्रन्थाः सगृह्येताः । गतेऽपि वर्षे परिषत्कर्तृपक्षेः चतुर्दशाण्काधिकपञ्चपञ्चाशन्मुद्रोत्तरसहस्रमुद्राव्ययेन मुद्रितग्रन्थालयस्य पुष्टिर्विहिता । तत्र चतुःपञ्चाशदधिकद्विशतसंख्यकग्रन्थाः गृह्येताः । तत्र कलिकाता-कर्पोरेसनाध्यक्षैः सार्धषट्शतपरिमिता मुद्रा साहाय्यरूपेण प्रदत्ता । एतेन च साहाय्येन महदुपलब्धा वयं तेषोऽशेषान् धन्यवादान् प्रदाय आन्तरिकीं कृतज्ञताञ्च विज्ञाप्य भविष्यत्यपि काले यथा तेषां कर्पोरेसनसदस्यानां परिषद् प्रति एवमनुरक्तिः स्यात्, तदर्थं सानुनयं प्रार्थयामहे । भवन्तः सर्वे एव जानन्ति यथा परिषदोऽस्यां ग्रन्थालयोऽनन्यसाधारणग्रन्थानामागमेन प्रायः सर्वेषामेव संस्कृतमुद्रितग्रन्थालयानामध्ये उच्चैस्तमा पदमारूढः । व्यवहारश्चास्य प्राचीनतत्त्वानुसन्धितसुभिर्विश्वविद्यालयस्य तथा प्रेसिडेन्सीकलेजप्रमुखाणामन्वेषाञ्च विद्यालयानामध्यापकैस्तथा शास्त्रानुशीलनतत्परैः सनातनरोतिमवलम्ब्याध्ययनाध्यापनव्यर्थैः शास्त्ररक्षणकुशलैः पण्डितप्रवरैश्च सम्यक्तया क्रियते । अतो यथा तेषां साहाय्यकत्वमिदं भवेता तत्तच्छीघ्रतयास्माभिर्ग्रन्थालयस्यास्य प्रसारो विहितः ।

परिषत्प्रतिष्ठिता संस्कृतभाषामयी मासिकी पत्रिका विश्रुतकीर्तीनां पण्डितप्रवराणां निबन्धैः सङ्गुला यथानियमं प्रकाशम् आपद्यमाना भवतां मनोरञ्जने समर्थासौदित्यस्माकं गौरवाय एव । अस्याश्च काचिद् विशेषसंख्या १०-वर्षीय-फाल्गुनमासे स्वर्गतपशुपतिनाथशास्त्रिणः परलोकगमनमुपलक्ष्य प्रकाशिता ।

विदुषां मध्ये प्रथितनाम्न आदर्शचरित्रस्य नानाशास्त्रपारदर्शिनः श्रीमत्कालोपदत्तकार्यस्यध्यक्षेण परिषद्विद्यालय, संस्कृतभाषाशास्त्रानुशीलनरसज्ञानां छात्राणामध्यापकानाञ्च मध्ये प्रतिष्ठामासादयन् परिषदश्च गौरववर्द्धयन्नास्त इत्यस्माकं सुमहते आनन्दाय

कल्पते । विद्यालयरक्षणविधावपि कर्पोरिग्रनाध्यक्षेः सार्धं द्विशतमुद्राः परिषत्साहाय्यरूपेण प्रदत्ता इति तेभ्यः पुनरपि धन्यवादान् कृतञ्च ताञ्च ज्ञापयाम । विषादासंभिन्न आनन्दः कुत्रापि न लभ्यते । विद्यालयविषयको महानिक सत्पापः सन्तापयति अस्मानपि योग्या-
नुष्ठानासमर्थान् निरन्तरम् । जानन्त्येव भवन्तो यत् संस्कृतशास्त्रा-
ख्यधोयानाना मध्ये प्राय सर्व एव दारिद्र्योपपन्नाः । अध्यापकगृहे
भोजन वासस्थानञ्च लब्ध्वा प्रायशस्ते कथं कथमपि अध्ययनकार्यं
निर्वाहयन्ति । अतोऽस्माकमपि तेभ्य ईदृशसाहाय्यदानमतीवो-
चितम् । तत्रास्माकं रुचिर्नास्तीत्यपि न । किन्तु “उत्थाय हृदि
लीयन्ते दरिद्राणा मनोरथा ” यथा, चिरदीनानामस्माकमपि सेवावस्था
सम्प्रति । अध्यापकस्य तथा छात्राणामाहारवासस्थानादिदानविधौ
यादृशोऽर्थोऽपेक्षितः, लब्धकर्पोरिग्रनसाहाय्यानामपि अस्माकं तादृशो
नास्त्येव । ततः स्त्रल्पानामेव छात्राणां पोषणाय प्रभवामो वयम् ।
अयि भो धर्मशास्त्रानुरक्ता देशबन्धवः, यदि नाम धर्मक्षये भवता क्षति-
स्तददृष्टौ च भवता वृद्धिः स्यात्, तदात्रावहितैर्भवन्निर्भवितव्यमेव ।
संस्कृताध्यापनादिना एव धर्मस्य रक्षा भविष्यति नान्यथा, अतोऽत्र
यदि दत्तदृष्टयो भवन्ति भवन्तस्तदैवेतदन्तर्दुःखमस्माकं तिरोहितं
भविष्यति । एतन्नवन्निदृष्टव्यं यदवस्थाप्रातिकूल्ये सत्यपि परिषदि
षड्विंशतिसंख्यकांश्चात्रा अध्यापिना, तेषु पञ्चदशसंख्यका विभिन्न-
शास्त्रेषु परीक्षा दत्तवन्तः नवसंख्यकाः समुत्तीर्णाः ।

परिषदि कार्यकारकाणामभावो न विद्यते । अर्थाभाव एव
परिषदो विभिन्नविभागीयकार्यप्रतिबन्धहेतुभूतस्तिष्ठति । माननेय
शिद्धान्त्रिमहोदयास्तथाऽन्येपि अधिकारवन्तो राजपुरुषाः परिषत्-
कार्याख्यवेद्य तेषाञ्चोपयोगितामङ्गोक्तुर्वन्तः पूर्वेषु पूर्वेषु वर्षेषु साहा-
य्यानि दत्त्वा अस्माकं कृतज्ञताभाजनं बभूवुः । आलोच्यवर्षात्
पूर्वं वस्त्ररे साहाय्यं त्रिसहस्रमुद्रापरिमितमासीत् । तत् पूर्ववत्-

सरे त्रिसहस्रपरिमितं तत् पूर्ववत्सरे एकषष्ट्यधिकोनविंशतिशत-
परिमितं तत्पूर्ववत्सरे त्रिसहस्रपरिमितं तत्पूर्ववत्सरेऽपि त्रिसहस्र-
परिमितं साहाय्यमस्मभ्य दत्तमासीत् । आलोच्यवर्षे तु तत्साहाय्यं
सहस्रमुद्रात्मकं सञ्जातम् । एतत् तु अस्माभिः सबहुमानमशेषकृत-
ज्ञताप्रकाशपुरःसरश्च गृहीतम् । विदितमेवेतत् सर्वेषां यत् लाभा-
नुसारत एव व्ययस्य निर्धारणं भवति । व्ययश्चेदेकदा निर्धारितस्तस्य
सङ्कीर्षो दुःशक एव भवति । पूर्वेषु पूर्वेषु वर्षेषु अधिकतर-
मर्थं लब्ध्वा व्ययमागं सामान्यतो निर्धारितवन्तः । अतस्तस्य परि-
वर्त्तनमधुना कथं सम्भवति ? अतो मान्यानां राजकोषाधिकृतानां
सविधे अस्माभिर्निवेद्यते, यत् राजकीयसाहाय्यस्य न्यूनोकरणेन
वयं भीतभीता एव तिष्ठामः । राजकीयेनैव साहाय्येन परिषदिय
कथं कथमपि स्वकार्यजातं साधयितुं शक्नोति । तत्र यदि न्यूनता
स्यात्, तदा कथं विद्वज्जनमात्रसंसेविता दरिद्रभूयिष्ठा परिषत् स्वकृत्यं
साधयितुं प्रभविष्यति । अतः सविनयमस्माभिर्निवेद्यते, यत् तत्र-
भवन्तो राजकोषाधिकृताः सानुग्रहा भवन्तु, यथा तेषामनुग्रहेण पूर्वा-
नुरूप साहाय्यमयं लभेत तथैव तेषां कृपया विधातव्यमिति ।

विगते वर्षे शोभावाजारराजवंशप्रदीप-श्रीयुक्त-प्रफुल्लकृष्णदेव-
वाहादुरसकाशात् सुद्राणां शतं, नडाद्वल-वास्तव्योदारधौ-श्रीयुक्त
वनविहारिरायमहोदयसकाशाच्च शतमन्वेषाच्च कतिपयवदान्धचरि-
तानां महामानां सकाशात् समष्ट्यां प्रायो सुद्राणां द्वे शते एककालोन
दानरूपेण परिषदा लब्धानि । तेभ्योऽशेषाम् आन्तरकृतज्ञता विज्ञाय
भविष्यत्यपि काले यथैवमनुरक्तिः स्यात् तदर्थं प्रार्थयामहे ।

विगते वर्षे सौरश्रावणस्य, तृतीयदिवसे राजकीयशिक्षाविभागस्य
भूतपूर्वसेक्रेटारौलिण्ड्से-महोदयास्तदीया विदुषी पत्नी च परिषदि
शुभागमन विधाय परिषत्प्रौतिं सम्यक् प्रकटितवन्तः । ते च परिषद-
कार्यजातं परिदृश्यं नितरां सन्तोषमेव प्राकाशयन् ।

एतत् खलु भवङ्गिर्ज्ञातमेव यत् बहुषु शास्त्रेषु कृतपरिश्रमः स्मार्त्त-
धुरन्धरो धीरमतिः राजकोयसंस्कृतविद्यालयस्य प्रधानाध्यापकः
श्रीयुक्त-शितिकण्ठवाचस्पतिमहोदयो विगते वर्षे महामहोपाध्यायो-
पाधिना भूषितः । तत्रभवान् परिषत्सदस्यः परिषदोऽलङ्कारभूतश्च
इति तस्यानेन सम्मानलाभेन वयं नितरा परिहृताः सुखिनश्च ।

अयि भोः मह्यात्मान. समागताः । परिषदवस्था भवता समीपे मया
आलोचिता । परिषदियं भवतामेव स्वकीया सम्पत् । अस्याः परि-
रक्षणे परिपुष्टौ च भवन्त एव प्रभवन्ति । भवतां शुभाशीर्वादः
आनुकूल्यञ्च परिषदः परमवलम्बनम्, अतः पुनरपि कृपया समागता-
नव्रभवतो महानुभावान् सदस्यान् सादर सभाष्य यथायोग्यं प्रणम्य
च विरमाम इति शमास्ताम ॥

काशि । कासि ?

[निबन्धकः—श्रीकानाडलालपञ्चतीर्थः]

का त्वं धरासुरवरानवगोतगीते
शश्वत्स्तुता जनतयाकुलकण्ठपीतेः ।
बध्नासि पुण्यगुणपाशमिलत्प्रतीकान्
मूर्ध्नि स्थितान् खगवदात्मनि काम् लोकान् ॥१
का त्वं निशाकरकलासमवेतमूर्त्ति-
र्ब्रह्माण्डभाण्डपरिपूर्णसुधाभकीर्त्तिः ।
लोकोत्करस्य परिरम्भणमोहितानां
निद्रेव मुद्रणकरी सकलेन्द्रियाणाम् ॥२
का त्वं सदा सुकृतपुञ्जितमञ्जुगन्धे-
नाह्वण्यती निरयपूतिममेध्वहृन्दे ।

संसारनाम्न यमनर्मगृहे स्थितैका
 भासि श्मशान इव चम्पकवृक्षलेखा ॥३
 का त्वं वराभयकरा सचराचराणां
 खद्योततां विदधतो प्रभया ग्रहाणाम् ।
 उद्धृत्य माधवहृदः श्रियमन्वजूपात्
 भेकीमिवाङ्गजलधौ वहसीह साक्षात् ॥४
 का त्व महीध्रपदलग्नघनालिकेशा
 नृत्यन्मयूरचयवर्द्धकतावतसा ।
 सूर्येन्दुवह्निनयनैर्भवसि त्रिनेत्रा
 गौरी च पावनतयाप्यहिमाद्रिगोचा ॥५
 का त्वं सदेन्द्रपुरलोकचलाचलाध्व
 स्वच्छाच्छपुण्यसरसि स्नपितेव सद्यः ।
 आलिङ्गिता दृढमनङ्गजितापि गत्या
 सुगन्धोज्ज्वसे भवदपाङ्गवशेन पत्या ॥६
 का त्वं श्रुतिध्वनिमयो चतुराननास्य-
 व्यूहस्य दिग्विजयगर्वमलं निरस्य ।
 वाणीं तदम्बुजचरोमलिराजकन्धा
 दत्त्वा करोषि विधिविघ्नवराय धन्याम् ॥७
 का त्वं प्रियामिलितगायककोकिलानां
 सोपानपञ्चकसदृक् सततस्वराणाम् ।
 मूर्ध्नि स्थिता मधुरसासमतां वहन्ती
 चित्रस्मितानि कुसुमानि विकाशयन्ती ।८
 का त्व श्रिता कनकचूडसिताश्मसौधै-
 र्भिन्नेः सितैः शरदिवाकेशिरःपयोदैः ।
 पुल्लैर्मुखैर्मिलसि तद्गृहदेवतानां
 कङ्कारपद्मकुसुदैरिव तल्लतानाम् ।९

का त्वं निरर्गलधृतामृतसारधारा
 प्रावृड् यथा सुकृतिदुष्कृतिनिर्विचारा ।
 दातुः सुधा दिविषदे दितिज प्रवञ्च्य
 स्तोच्छन्न निन्दसि हरिर्घननीलताञ्च ॥१०
 का त्वं सुदर्शपदनूपुरविन्ध्यश्रेला
 काञ्चीकृतत्रिपथगा जघनेऽपि बाला ।
 वामादिपाणिवलयीकृतवारणासि-
 र्हस्तुं स्मरारिहृदय भृशभूषितासि ॥११
 का त्वं द्युनद्ययनतन्तुयुताश्मसारै
 सोपानतुङ्गबहुरङ्गजलावतारैः ।
 काञ्चीमकिञ्चनकृपासि काञ्चनाङ्के
 विश्वेश्वरैकपतिकार्हसि लोकसङ्घे ॥१२
 का त्वं सुखेन भवसागरपारहेतुः
 स्तम्भाभभैरवभरेण धृताश्मसेतुः ।
 विश्वेश्वरेण सह यत्र रतान्नपूर्णा
 कैलाशसङ्गतसुमेरुतनोः सवर्णा ॥१३
 का त्वं विभर्षि सुरभीकृतदिग्ब्रजाञ्चै-
 दीनान् जडान् वधिरभूकमुखान् सुभोज्यैः ।
 सङ्कल्प नात्मशरणस्य जनस्य दुःखं
 यक्त्वा न दातुमपि तद्विनिवृत्तिमोक्षम् ॥१४
 का त्वं स्वगौरववचोऽमृतसिक्तकर्णा
 कृत्वा घटीमिव सभां रसिकाश्रुपूर्णाम् ।
 दत्त्वा स्तनन्धयमुखे जननीव दुग्धं
 श्रुत्वातितुष्यसि ततो निजनाम् सुग्धम् ॥१५
 का त्वं विभर्ष्यनङ्गुहः सितकायकान्तान्
 विश्वेशधाम परितो भ्रमतोऽतिशान्तान् ।

दिष्ट्या हतच्छदभृतो रजताङ्गशैलं
 कूटानिवास्य परिवेष्टयतोऽतिवेलम् ॥१६
 का त्व महेश्वरि । शिवाय धवाय सद्यः
 स्त्रोत्पन्नभोज्यनिवहस्य रसान्निवेश्य ।
 गृह्णासि भोजयसि च स्वयमन्तरङ्ग
 तस्त्रोपदेशिनि भुवामयि । भूतसङ्गम् ॥१७
 का त्वं नृणां कृतिशिलाहृतिभिर्मनांसि
 ज्ञानान्मृदूनि सकिणावयवैः सद्गुंशि ।
 स्पर्शात् करोषि विमलानि सुकोमलानि
 द्राक् पक्वताञ्जकदलस्य यथा फलानि ॥ १८
 का त्वं रसादिविषयैः परवत्कृतानि
 प्राप्तस्य भिन्नभुवनाहृतिरिन्द्रियाणि ।
 तुच्छार्थतुष्टिशिखयाग्नितनो । प्रदह्य
 प्राक्कर्मतन्तुमिव मोचयसि प्रसह्य ॥१९
 का त्व सनाथा जननौ धराणा
 प्रातः स्वन्दौभवता नराणाम् ।
 हे काशि । वाराणसि । तात शम्भो ।
 इत्य स्तवैरेषि विनिद्रता भोः ॥२०
 प्रश्ना इमे या प्रति सैव काशी
 साधो ! भवास्या प्रतिजम्भवासो ।
 छलेन यन्मे स्तुवतोऽत्र पाप
 श्लोकोऽन्त एषोऽस्य करोतु लोपम् ॥२१

आर्द्रकवर्णिकं च वह्नितयात्रा च

[निबन्धक —के. ए. रामलिङ्गशास्त्री]

वात-पित्त-श्लेष्ममयं पुण्यपापमिश्रं पाञ्चभौतिकं साप्तधातुकमिदम्
अस्मदादिशरीरम्, सत्त्वरजस्तमोगुणसाम्यं (मूलं) प्रकृतिरिति, तद्वै-
षम्ये च मायाऽविद्या प्रपञ्चादिबहुविकृतिरिति व्यपदेशमिव च, दोष-
साम्ये स्वास्थ्यं प्रकृतिम्, दोषवैषम्ये च अस्वास्थ्यं विकृतिम् अशुभानं
नानारोगास्यद् सदवसौदत् पदात् पदमपि चलितुम् अशक्तुवानम्
अपचोयते—अपचोयते, विनश्यति अथवा शौर्यते इत्यनुभवसिद्धमिद-
मखिलस्यापि विमशकस्य, अहन्ता ममताऽऽक्रान्तस्त्वान्तेन जन्तुना
नागरिकस्येन यावदुयावत् संस्क्रियते च सम्परिपोष्यते च अभि-
मन्यते चैतत्, तावन्तावत् तदिदम् ईषदपि न शुचि च, न परिष्कृतञ्च,
न कृतञ्च च, नाविकृतञ्च न पूत चेति स्वभावोक्तिरियं नातिशयोक्ति-
रिति, नागानन्दे श्रीहर्षदेवः—प्राख्यापयदिति ज्ञायते । तद्यथा—

‘सर्वाशुचिनिधानस्य कृतञ्च विकारिणः ।

शरीरकस्यापि कृते मूढाः पापानि कुर्वन्ते ॥’ इति ।

तदेतत् सूक्तं कुवलयानन्दे उदाहृतमिति विदितमेव विदुषाम् ।
‘शरीरमाद्यं खलु धर्मसाधनम्’ इति कालिदासः प्रशंसति, ‘पूति-
कुशाण्डायते कायोऽयम्’ इति पदार्थतत्त्वविदः प्रणिगदन्ति ।
समस्तदेवतायतनमिति उपासकोत्तमा आमनन्ति, तथा च
स्तुतिनिन्दाभाजनमिदं वपुः किञ्चिदस्त्वस्य चेत्, न कस्यापि कर्मणः
करणे निपुणम्, जनिञ्च मृतिञ्च क्रियासमभिहारेण हारेणैव अल-
ङ्कृतिं विन्दते एतत्, अस्य च उत्क्रान्तवस्था प्रकृतिरिति, जोविता-
वस्था विकृतिरिति । नन्वत एव विकृत्यवस्थापन्नस्य क्षणमात्रावस्थान-
मपि असहमानस्य अस्य यदि कदाचित् क्षणिकमवस्थानं देवाधेनम्

अङ्गुराप्नोति तावन्मात्रेण चेतनं स जन्मसाफल्यवान्—‘लाभवान्’ इत्यादितत्त्वजातं कविसार्वभौम प्राचीकशब्दं रघुवंशे अजमहाराज-विलापाभिलषनावसरे—

‘मरणं प्रकृतिं शरीरिणा विकृतिर्जीवितमुच्यते बुधैः ।

क्षणमप्यवतिष्ठते श्वसन् यदि जन्तुर्ननु लाभवानसौ ॥’ इति ।

अदः स्वस्थं चेत्, माद्यति, अमन्दानन्दसन्दोहान्दोलिकोक्तासन-जन्यं शर्मं प्राप्नोति, अतश्च स्वास्थ्यास्वास्थ्यनिबन्धनाः समवस्थाः समस्ता श्रीमद्यास्कपरिपठितासु षट्सु भावविकृतिष्वेव अन्तर्गच्छन्ति इति, नात्र विशिष्य अवान्तरभिदा अवस्थानाम् आलोचनीया इति मन्महे, एवं च विकारजालं सकलं कलेवरस्यैव, न तदसङ्गिनं आत्मनः इति ‘जीवापेतं वाव किलेदं स्त्रियते, न जीवो स्त्रियते’ इति श्रुतिश्रीर्षे सर्वेषां सत्यापयति, अस्तु नामैतत्, प्रकृते किमायातम् ? इति चेदनुयुज्यते, ईर्यते—परमानन्दघनस्य आत्मनः अनुभूतिसाधनस्य अस्य अपघनस्य स्वास्थ्याधानहेतुभूतानि वस्तूनि बहूनि निर्मितानि निखिलेश्वरेण, तानीमानि महासुनिभिरुपज्ञानि, यद्यपि मणि-मन्त्रौषधरूपाणि त्रीणि साधनानि निकाममुपलभ्यन्ते, तथापि, अधुनाऽस्माभिः भेषजमेकमेव अत्र आदीयते, आर्याणां पारम्पर्या-याता.—

‘अच्युतानन्त । गोविन्द । नामोच्चारणभेषजात् ।

नश्यन्ति सकला रोगाः सत्त्वं सत्त्वं वदाम्यहम् ॥

अच्युतानन्त । गोविन्द । विष्णो । नारायणाऽऽमृत !

रोगान्मे नाशयाऽशेषान् पाहि धन्वन्तरे । हरे । ॥

इत्याद्याः पुराणगाथाश्च चकासति स्तोत्राणां कृते, ‘अच्युत !’ ‘अनन्त !’ ‘गोविन्द !’ इति नाममन्त्रद्वयं जपित्वैव प्रेरितेन सायकेन भण्डासुरवधः साधितः श्रीललिताम्बया इति, श्रीललितोपास्थानं विख्यापयति, स्तुत्यादिकं मन्त्रे अन्तर्भवति इति अतिरोहितमेव ।

आर्थरनुदिनमल्पमूल्यम् आर्द्रक-मरीचि नागर-लकुच जीरकाद्य किल वस्तुजालं सकलैः किञ्चित् किञ्चिदासेव्यमानम् आमयमखिल खिलौ-
 कुर्यात्, स्वास्थ्यं च निरतिशयमापादयेदिति आयुर्वेदिकमतज्ञिकाः
 कलयन्ति, सर्वत्रापि भारतधात्रा प्ररोहन्ति अमूनि वस्तुतल्लजानि
 स्वल्पव्ययेन क्रोत्वा, वैदेशिकैः स्वीय-शमानाथ, यन्त्रसाहाय्येन
 रसायनतन्त्रोत्था द्रवमयाणि विरचय्य, स्व-जनपद-पर्याप्ताधिकानि
 प्रेष्यन्ते पुनर्भारतमेव सुभिन्नमभिलक्ष्य । आसोत् पुरा खलु एकैकस्य
 कुटम्बिन कुटीरनिष्कृटकोणे प्रपोथमाणमौषधगुल्ममिद, पटोलिका
 वार्ताकोर्वाकशियु-कारवेल्लादिसख्यहृन्दश्च, अधुना नागरिकस्यन्धे-
 स्त्रौपुसरूपैर्गृह्णाधिदेवतैर्वैदेशिकनामधेयभाञ्चि औषधानि च
 सस्यानि च निर्लज्जमुपादीयन्ते च उपयोज्यन्ते चेति अनुभवशालि
 लिखितुं हृदयम् अस्मदीय जिह्मेति, किं कुर्मः ? कालस्य कुटिला
 गतिः, ततश्च आर्द्रकादि दिव्यमौषधनिधिनिक्कुरम्बम् अत्यावश्यक-
 मेव एकैकस्यापि स्वास्थ्यकामुकस्येति निश्चप्रचम्, अत एतानि वस्तानि
 परिमितेन मूल्येन क्रोत्वा, प्रतिग्राम गतागतानि निरन्तर रचयति
 यो हि नाम वणिक, स एव आर्द्रकवणिक इत्युच्यते, 'आर्द्रकवणिक'
 इति उपलक्षण-मरीचादीनाम्, अत आर्द्रकादिवणिगित्वर्थः, आर्द्र-
 कादिपण्यवाणिज्यं यः खलु श्रेष्ठी, श्रेष्ठिकस्यो वा आपत्कालिकवृत्ति-
 तया आहतवणिज्याजीविको वा अल्पेनैव नीवीधनेन (Capital)
 पञ्चाशद्रूप्यकान्यूनं (Rs 50) दिने दिने नैरन्तर्येण अल्पलाभोद्देशेन
 आरचयति, स नूनं प्रतिमासं स्वकुटम्बपोषणावशिष्टानि, पञ्च, दश वा
 रूप्यकाणि निक्षिपेत् शिवधिस्थाने, एतद्वणिज्यासोकर्यं ददृशिवान्
 दोनो वणिक् परिहृत, स्वपुत्रपौत्रादिकं पारम्पर्यायाते पर्याप्ताय-
 दायके आर्द्रकादिपण्यक्रयणे एव प्रेरयेत्, नान्यद् वाणिज्यं चेतसापि
 चिन्तयेत्, कुतस्तारा वैदेशिकवस्तुवाणिज्यम् ? कुतस्तमां च वह्नित-
 यात्वाप्रस्तावम् ? तदेतदेव प्रबन्धेन अनेन आभाणकेन आवेद्यते

‘किमाद्र्द्रकवणिजो वहिषचिन्तया ?’ इति, कौलीनम् इदम् उपायोजि—परब्रह्मायोजितान्तकरणेन महनौयषड्दर्शनीयमहारण्य-स्त्रैरसञ्चारि-केसरिवरेण श्रोमन्नीडब्रह्मानन्देन गौडरसनेन्द्रियेण तात्पर्येण राह्वान्तरिरूपणनिगमने लघुचन्द्रिकादिदिव्यप्रबन्धेषु इति नेदं विशिष्य वक्तव्यम् ।

स्यादेतत्, अस्य च आभाणकस्य, आर्य्ये, आद्रियमाणस्य आदत्त-व्यस्य च स्वव्यस्य धर्मस्य सम्बन्धः कश्चन अस्माभिः प्रतिपादयितुम् इत्यते इदानीम्,—‘न हि कश्चित् क्षणमपि जातु तिष्ठत्यकर्मकृत्’ इति वदुपदेशानुसारं सर्वो जन्तुः सर्वदा सर्वथा स्वस्ववासनापरवश साधु वा असाधु वा कर्म कुर्वन्नेव, तत्फलं च अस्मान्दान्दविषादौ अनुभवतीति प्रकाशम्, औदासीन्यावस्थायामपि उदासाऽवस्थापकः आन्तरो यत्नविशेष आतन्व्यत एवानेनेति, यस्य कस्यापि कर्मणः कारणम् अन्तरेण अनवस्थानम् न अनुपपन्नम् इति वेदनीयम् ; आद्र्द्र-कादिवाणिज्यस्थानोयः को हि नाम भो धर्मोऽख्योयान् शक्यतेऽस्माभिराचरितुम् इति चेत्, अभिदक्षः ;—इदानीन्तने हि समये इष्टापूर्ते हे एव कर्मणो शर्मसाधनं द्विजानामुदाहरामः, पूते एव ऐहिका-मुष्णिकसमस्तोष्णितप्रतिपादके इति, को नु खलु आस्तिकाश्रमणो नाभ्यपैति । कुतः ?

‘इष्टेन पूतेन नलस्य वश्या’ स्वर्भोगमत्रापि सृजन्त्यमर्त्या ।

महीरुहा दोहदसेकशक्तेराकालिक कोरकमुद्गिरन्ति ।’

इति श्रीहर्षमहाकविना नानाशास्त्र कला-पारावार-पारीषेण सहर्ष-मावेदितत्वादेतस्य, तयोश्च—पूतम् अधुना निरूप्यते।—किं नाम पूतम् ?

‘वापी-कूप-तटाकादि देवतायतनानि च ।

अन्नप्रदानमारामः पूर्तमित्यभिधीयते ॥’

इति प्राचीननिर्वचनानुरोधेन, यत्र यत्र ग्रामे, नगरे, घीषे,

पक्षणे, चण्डालादिकुटीरनिकटे वा, वाप्या, कूपस्य, तटाकस्य, निपानस्य, दैवतनिकेतस्य, छात्रावासस्य, भजनमठस्य, सकलभाषा-मयपत्रिका-पुस्तकादिवाचकशालायाः, वेदशास्त्रपाठशालायाः, विश्व-विद्यालयस्य (University) वा अत्यावश्यकता, तात्पर्येण तत्र सर्वत्र प्रभूणा एकैकेन यावच्छक्यं तत्तेषाम् प्रतिष्ठापनं स्याच्च संपादनीयम् इत्ययमंशो नयनयोः पुरस्तात् सर्वदा आविरस्ति प्रथमतः, यात्रिकाणां सार्ववर्षिकानां पृथक् पृथक् नानाविधानाम् अन्नसत्राणाम्, अनाथाभेकाणां चोरयवागू मण्ड-तण्डुल-चेलखण्ड-खण्डशर्करा-तिलतैल भैषज्यादिदानशालायाः, सर्वजातीयानां नानाविधानां (प्रपाणां) पानीयशालानाम्, च अन्येषां च समुचितानां मतिमद्भिरभ्यूहितानां तादात्विकानामारचनम्, देवताराधनार्थं पुण्यावचित्यै, सायन्तने समये सुखावहमन्दमारुतासेवनार्थं समस्तजातिप्रभवाणां प्रभूणाञ्च दीनानाञ्च, पण्डितानाञ्च पामराणाञ्च जाती चम्पक-केसर-पुन्नाग-नन्द्या-वर्त-करवीर पारिजात-मल्लिका-मालती-जपा-खलकमलिन्यादिदिव्य-सुगन्धिगुल्ममिदुरोद्यानानाञ्च निर्माणम् अत्यावश्यकमच्छो पुरत आविर्भवति तदनन्तरम्, अधुनापि ते ते महान्त स्वयमेव अभ्यूह्य, तत्तादृशान् धर्ममयान् उल्लोचान् सकललोकलोचनगोचरान् कुर्वन्त्येव । अत्र किञ्चिद्वक्तव्यम् बहूनां नवनवानां निर्माणपेक्षया यत्र कुत्रापि स्थापितस्य पुनर्नवीकरणम्, जीर्णोद्धारणम्, नवीधनसव्यपेक्षाणां परि-पणार्पणं च अद्वावद्भिरनस्यद्भिरास्तिकप्रकाण्डैरकाण्डे एव भूमण्डल-मखिलं तीर्थयात्रामिषेष आहिण्ड्य, समुचितनिवृत्तिनिर्हृत्त्या प्रेय-श्रेय-प्राप्तिसन्धा अयातयामा मानातीता निर्हृतिः सम्पादनीया तत्त-ज्जातीयैः सम्यन्नैरिति सादरमासूच्यतेऽस्माभिः ।

अथत्वे, केचित् सर्वजातीयैकमत्वसम्पिपादयिषया प्रयस्यन्तः प्रज्ञावन्तः,—सर्वजातीये पूर्ते 'सर्वजातीयवापीकूपतटाक-देवता-लयान्नसचोद्यानादिषु सर्वजातीयैरसङ्कोचं प्रवेशनीयम्, समपंक्त्यै

(सन्धिः) सहभोजनं करणीयम्, उत्तमाधमभावः परिहरणीयः ; स्वस्वावश्यकवस्तूनि स्वेनैव निर्मेयाणि, देशान्तरायाणि वस्त्वाभासरूपमारकौषधानि विवर्जनीयानि, समबुद्धिर्विशिष्यते, आङ्गस्वरदृष्टिर्निकृष्यते ; ..इत्यादिकमभिलपन्ति, प्रेक्षावताममीषां भाषणानि क्रैस्तवादिमतप्रचारकाणामिव समञ्जसासमञ्जससंस्कारपरिपूर्णानि गुञ्जाफलानीव विप्राणां मारकयन्त्राणि इत्यस्माभिरभिप्रेयते ; अत एतानि ब्राह्मणतल्लजैर्दूरतः सर्वथा उच्चारणीयानि इति सककृष्य प्रणिगद्यते । पूर्वादिधर्मलेशानुष्ठानेनैव स्वर्गाधिपत्सनीकाशं शर्म लभ्येतैव असंशयम्, 'स्वाराज्यं भोज्यं वैराज्यमाधिपत्यम्' इति श्रुत्या निर्दिष्टं फलं सकलम् इष्टेन पूर्वेन च नितरा करतलामलकवदाप्येतैव ध्रुवम् ; 'शाम्भान् पृष्टः कोविदारानाचष्टे' इतिवत् यस्य यस्य यद्यत् साधनं, तत्तत् अविदन्तः, अविन्दन्तश्चेते स्वयं नष्टाः, परानपि नाशयितुमुपक्रमन्ते इति हा हा ॥ कष्टतमम् ॥ चिन्ता देवी वीक्षा । सर्वजातीयविवाहव्यवस्थापनेनैव आर्थधर्ममर्मं द्रुव्यत् सन्धानकरणीं सञ्जीवनीं वा आनेतुम् आञ्जनेयस्य आस्थं प्रतीक्षते, एतस्मिन्नन्तरे, यातनान्तरमिव, आभ्युदयिककर्मारिप्सासमये अङ्गारपिशाचोपस्थितिरिव च वर्तते, अमीषां प्रचारकाणाम् अरन्तुदमारटनम् इति आशास्यतेऽस्माभिः, अस्तु नामैतदप्रकृतं च अतिव्यथकष्टं वृत्तमेतत्, प्रकृतमनुसराम' । महामहिमवन्तो महाप्रभाववन्तः किल श्रीमन्मन्वाद्यो महर्षयः इत्यमुपदिशन्ति—

'धर्मं शने' सञ्चिनुयाद्दस्त्रीकामिव पुत्तिकाः ।

परलोकसहायार्थं सर्वभूतान्यपौहयन् ॥

नामुद्रं हि सहायार्थं पिता माता च तिष्ठतः ।

न पुत्रदारा न ज्ञातिर्धर्मं स्तिष्ठति केवलः ॥

एकः प्रजायते जन्तुरेक एव प्रलीयते ।

एकोऽनुभुङ्क्ते सुकृतमेक एव च दुष्कृतम् ।

मृत शरीरमुत्सृज्य काष्ठलोष्टसमं क्षिती ।
 विमुखा बान्धवा यान्ति धर्मस्तमनुगच्छति ॥
 तस्माद्धर्मं सहायाद्यं नित्यं सच्चिनुयाच्छनैः ।
 धर्मेण हि सहायेन तमस्तरति दुस्तरम् ॥
 धर्मप्रधानं पुरुष तपसा हतकिल्बिषम् ।
 परलोकं नयत्याशु भाहन्तं स्रशरीरिणम् ॥
 'पानोयं प्राणिना प्राणाः विश्वमेव च तस्मयम् ।'
 'पानोय प्राणिना प्राणा. प्राणा वारिणि सस्थिताः ।' इति च
 दानमन्त्रश्लोकं पूर्तधर्मं सर्वादरणीयं (इति च) प्रतिपादयति, अतः
 आर्यावर्तवास्तव्यैरायैः पूर्तधर्मः सर्वात्मना यावच्छक्यम् अनुष्ठानगोचरः
 क्रियतातमाम् इति सौख्यमनुनाथामो मोहिनो-महेश्वर कुमार
 श्रीधर्मशास्त्रारं साञ्जलिबन्ध बन्धनिवर्तयितारम् इति भद्रम् ।

चिन्ता

[निबन्धकः—श्रीललितमोहनकाव्यतीर्थः]

अनुपदार्थविशेषभवा भवे निश्चिजजन्मिपराभवकारिका ।
 अपि तु यद् विषयत्वमगादिदं जगदसौ जयति प्रतिभावना ॥१
 द्रुतविलम्बितमात्मपराक्रमं प्रतिजनं ननु सा त्ववलम्बते ।
 अभिभवत्यपि तत् किल मानसं प्रभवमाप यतः किमिहोत्तरम् ॥२
 निःशब्धे भवने वने च शयने दानेऽर्थसंरक्षणे
 माने वा धनसाधने धनवतां कर्मार्थिनामर्थिनाम् ।
 दुःस्थानामपि योगिना किमपरं देवाधिपानामपि
 स्वान्तं दोलयते लयेन भुवने चिन्ता सदा सङ्गिनी ॥३

नानाकारतया तथा सुरतया व्याप्ता त्रिलोकी सदा
 लोको यस्त्वपि भावनाविरहितः स स्याज्जडो जीवने ।
 चिन्तायाः खलु शक्तिरत्र भुवने श्रुत्वा वरीष्ठत्यते
 चेतो यामनुभूय नन्दतितरा दुःखायते च क्वचित् ॥४
 द्वेषा विभज्य ननु सात्मविभूतिमेत
 लोकं विमोहयति क्वचिमविक्रमेण ।
 वेशाङ्गनेव चपला च वशीकरोति
 ररम्यते क्वचिदपि प्रमदेव रक्ता ॥५
 एका तयोर्नयनरोधकरो च्छलेन
 वामेव कौतुकवती कुटिलार्थकामा ।
 एवं नयत्यनियत विनयं विनैव
 द्रागुत्पथं पथिकवत् क्षयपक्षरात्रि' ॥६
 सा दुर्गतापि रमते हृदि दुर्गताना
 आपातभोगसुरसानि च साधनानि ।
 अर्थाय सन्दिशति दुर्मतिसार्थकाय
 व्यर्थेषु तेषु विषमा दहतीव मर्म ॥७
 यानाश्रयत्यनुगतैव मते स्थितैव
 प्रागानता विषयसम्पदमावहन्ती ।
 अन्तर्निवेश्य सहसा विषमा वहन्ति
 तानेव हन्त कुटिला कुगता हि चिन्ता ॥८
 कामातुरान्तरमिय भजते त्वकामा
 मायेव मोहनविधौ विविधात्मवेशा ।
 नेवं जहाति चपलापि खलस्य चित्तं
 सौदामिनीव रसदायकधूमयोनिम् ॥९
 एकाकिनोयमपि लोकगणं महिन्ता
 मुग्धीकरोति सदृशी गुणिमन्त्रशक्त्या ।

नानाकृतिश्च विषयेषु पदार्थनिष्ठा
 धारेव मेघपतिता स्थलभेदितापाम् ॥१०
 कादम्बिनीव लवणाम्बुधिनीरक्षीला
 सूर्यं कृणद्धि सहसा च विवेकमेषा ।
 देहप्रभां हरति हन्त रुजैव दीर्घा
 ज्वालेव सदहति मर्मदण्डं मनोऽपि ॥११
 कर्मसृष्ट्यामपि जरेव निराकरोति
 ज्योतिर्दृशोरिव नयत्यनयेन मान्यम् ।
 हिलेव खेलनचलान्तरवर्त्तितेव
 हन्त्यायताबुदयपङ्क्तिमङ्गलानि ॥१२
 व्याजेन केनचिदिय प्रसभेन लोक
 दुर्लक्षिताश्रयति नाम पिशाचिकेव ।
 कालेन शान्तिमपहन्ति तनोति दुःख
 प्राणान् वह्निर्नयति च क्षिपतोन्नयेन ॥१३
 आनन्दयत्युपकरोति च सत्पथान्ते
 ज्योतिष्मती निशि नु दौपशिक्षेव चार्थम् ।
 सन्दर्शयत्यपि निदर्शनदर्शरात्री
 मोहान्धकारमपरापरमेव हन्ति ॥१४
 हृत्वान्तरायविषमा विषयप्रसक्ति
 भक्तिः सतोव महतो महमावहन्ती ।
 संयोजयत्यभिमतैः पदेन तेन
 यत्सम्पदा भवविपन्न पुनर्दुर्नोति ॥१५
 चिन्तयेमन्तिकगता रमणोव रम्या
 चेतः प्रमोदयति मोदयविभ्रमेण ।
 चिन्तामणिं मनसि नाम निधाय धाम्ना
 योगेन दर्शयति तत्परमं पदार्थम् ॥१६

सदृष्टित्तरुन्नतदृशा सदृशीन्दुभासा

हंसानुकूलगमना सुमना इवासौ ।

योगानुरागि हृदयं सदय सदैव

दैवानुभावत इवाश्रयते मनोज्ञा ॥१७

चिन्ते । यदि स्वजनकं क्लृप्ता अयन्तं

मोह मुहुनयसि हा पथि धावयन्ती ।

कस्तर्हि वाञ्छतितरामुदयं सुताना

स्वार्थप्रिय हि नियतं प्रतिभाति विश्वम् ॥१८

तस्मान्ममैकमुदितं मुदितं कुरुस्व

स्वीयं कुभावमपहाय सुभावमेहि ।

कल्याणि तत्पदमुपानय यस्य लाभात्

शान्तिं नु दुर्ललितमानसमेष्यतीति ॥१९

भावनेऽपि सुगते यदि त्वया नन्दनन्दनमनिन्द्यसुन्दरम् ।

वीक्ष्य एव शिवसम्पदा तदा लक्षिता पुनरथोद्धता गतिः ॥२०

त्वत्कृते ललितमानसे सदा खेलता विकचमोहनोरजे ।

कृष्णरत्नपदकेलिहसकौ नूपुरस्वनविकस्वरस्वरौ ॥२१

शिक्षा स्वाधीनता च नारीणाम्

[निबन्धक — श्रीसुरेन्द्रमोहनपञ्चतीर्थवेदान्तशास्त्री]

प्राचीनतमे वैदिकयुगोयेतिहासे यथा वयं “विश्ववारा”—प्रभृतौना
शिक्षितरमणोना निर्देशमाप्तमस्तथोपनिषद्दुगोऽपि ‘गार्गी-मैत्रेय्या
दयो’ विदुषो नार्थे उपलभ्यन्ते । न केवल नामत एव तासां ‘विदु-
षीति’ विशेषणम्, प्रकृत्यैव काचिद् गार्गीति नाम परमविदुषा
याज्ञवल्क्येन सह विशालाया राजसभाया ब्रह्मविद्याविषये तर्क-

कारिणो ब्रह्मवादिनो तापसो । कोऽयमात्मा कोऽनात्मेति मानवाना
श्रेष्ठप्रश्नविधौ—आत्मानात्मविवेकसाक्षात्कारे—या हि सख्यातीताना
संख्यावतानृषोणां सविधे निर्भयमालपितुं समर्था, सा न नगख्या,
नवाऽधन्या, अपि तु मान्या वरेण्यैव, तदधिगताया विद्यायाः परि-
मापोऽपि दुष्कर एव ।

तत्संज्ञेताया रामायणीय विवरणम्, द्वापरे च महाभारत भारती
तत्र तत्र नानाचरित्रोपेताना नानानारौचिचाणा समावेशः । राधा
यणस्य मुख्यो वृत्तान्तः किमस्मान् शिक्षयति ? शिक्षयति हि नारीं
प्रति नराणां सम्मानज्ञानं, पत्नीं प्रति पत्युः प्रगाढ प्रेमाण पत्नीहारकस्य
पापाधमस्य शासनार्थं पत्युः प्राणान्तक प्रयासञ्च । अपि च, नार्थ्य-
मर्थ्यादाकारौ चेत् प्रबलबलोपेतः प्रतापान्वितो नृपतिरपि भवेत्तथापि
नास्ति तस्य निष्कृतिः, जटावस्त्रलधारिणो भिक्षुकस्य करेऽपि तस्य
निधनमनिवार्यम् । स्त्रियः प्रति सम्मानप्रदर्शनकामिनः कति वयं
तादृशया विधया राघव-प्रदर्शितयाऽग्रेसरा भवामः ?

वयमधुना वाग्विलासेनैव नारौजातिं प्रति मर्थ्यादादाने विश्वतो-
सुखा, विशालाया सभाया क्षुद्राया वा गोष्ठ्या सर्व्वेनैव वद नारौ-
दुःखेन क्रन्दनं नाटयामः, न पुनः स्मरामो रामायणस्य प्रकृत
विवरणम्, न पठामो रामायण सञ्च, न हि पुनरुच्चारयामः
सीतारामनाम सगौरवम् ।

द्वापरे खलु द्रौपद्या केशकर्षणेन भारतेऽस्मिन् यत्सुमुलमायोधनं
संप्रवृत्तं, नारीं प्रति नरस्वामर्थ्यादया यद् भीषणं “कुरुक्षेत्रेण” सृष्टं
तस्मिंस्तुमुखे सन्नामि, तस्मिन् दारुणे कुरुक्षेत्रे भारतवर्षस्यास्य स्वामिना
भारतोयायाः पत्न्याऽकृते एतादृश एव प्रतिशोधो नीतो येन हि निखि-
लाया भारतसुवो दृष्टिर्विस्फारिता सञ्जाता, महाभारतमपि सृष्टं,
पत्नीप्राणः पतिगणोऽशेषश्लेषपरम्परासहनसमर्थ इत्यपि प्रतिपन्नम् ।
अचक्रोडयां पराजिताः पञ्च पाण्डवा न तादृग्दुःखभाजो जाताः,

परं प्रकाश्ये राजसदसि रजस्वला पत्नी बलेन समाकृष्टामवलोकयतां
तेषां भोमाकृतिर्भीमसेनो दुःशासन-शोणितपाने प्रतिज्ञां कृतवान्,
दुर्योधनमपि स्वकीयोरुभागेऽश्लोलमिद्धित प्रकटयन्तं निरीक्ष्य तस्यो-
रुभङ्गे शपथो विज्ञापितो मध्यमपाण्डवेन । अथ यथाकालं पाण्डव-
शत्रवो यथाकाममेव शासनमाप्ताः, पत्न्यमर्थ्यादाकारिणो हि पतिभिः
प्रकामं पराभूता । महाभारतस्य तादृश सुवीर्यवर्षिकं विवरणं कति
वयं सानुरागं पठाम, कति वा तस्य प्रकृतमर्थमवगच्छामः ?

एतैरेव नहि पठ्यासम् । भारतस्य सुचारुसाहित्यग्रन्थानां पृष्ठे
नारोजातेर्विशद्विरचार्थं यावन्तः सुनियमाः परिदृश्यन्ते, तावन्ति सुल-
लितवचनान्यपि लक्ष्यन्ते नारीं प्रति नराणां महत्त्वप्रदर्शकानि ।
कस्यापि प्रदेशस्य कश्चिन्नपि ग्रन्थे नारी किल गृहिणी, सचिवः,
सखी, प्रियशिष्या, सती साध्वी पतिव्रतेति वर्ण्यते वा नवेति न
ज्ञायतेऽस्माभिः ।

भारतवर्षस्यास्य समुच्चतिमीप्सवोऽनेके महात्मानः समुदारहृदया
मनुस्मृतेः काश्चनांशान् समुद्धृत्य एतद्देशीयाः सर्व्व एव शास्त्रकृतो
मनीषिणः स्त्री-स्वाधीनताया विरोधिन आसन्निति प्रकटयन्ति । ते तु
समुदाहरन्ति

“बाण्ये पितुर्वशे तिष्ठेत् पाणिग्राहस्य यौवने ।

पुत्राणां भस्तरि प्रेते न भजेत् स्त्री स्वतन्त्रताम् ॥”

अपरत्रोक्त “न स्त्री स्वातन्त्र्यमर्हति ।” स्त्रीजनस्य स्वातन्त्र्यं,
स्वतन्त्रता, स्वाधीनतेत्यर्थः नास्ति । मन्वादीनामेतादृशो वचनपद्धति-
नारीजनस्य स्वाधीनताविरोधिनोति ते वदन्ति, परं न पश्यन्त्यप-
राधि वचनानि ।

“यत्र नार्थस्तु पूज्यन्ते रमन्ते तत्र देवताः ।”

“न गृह गृहमित्याहुर्गृहिणी गृहसुच्यते ।”

“सस्त्रीको धर्ममाचरेत् ।”

“कन्याऽप्येवं पालनीया शिक्षणीयाऽतियत्नतः ।”

इत्येवंविधानि वाक्यानि तेषां नयनपथे पतित्वाऽपि नापतितानि । अंग्रेषु दृष्टिमन्तः समग्रेषु च दृष्टिहीना अतिविहीनाश्च ते पक्षपातिनः संस्कारकाः । यत्र हि परिवारे समाजे वा नार्थः पूज्यन्ते, तत्र देवा सुप्रसन्ना इत्येवममूख्यं तत्र नारीविषयकं कस्य देशस्य कस्मिन् प्राञ्चे विद्यते तत् केचन नो वदिष्यन्ति किम् ?

प्रतिपक्षसमर्थको विद्यते कश्चित् श्लोकांशः—

“स्त्री-शूद्र-द्विजबन्धूना चयी न अतिगोचरः ॥”

इति वचनस्यास्य गूढोऽर्थो नानामुनिभिर्नाना क्रियते । अतोऽत्र सुधियः प्रमाणम् ।

“पुराकल्पेषु नारीणां मोक्षोबन्धनमिष्यते ।

अध्यापनञ्च वेदानां सावित्रीवचनन्तथा ॥”

इति यमवचनं पुराकल्पपरं न तु कलियुगपरम् ।

साम्प्रतमनेकेषामेव संस्कारपक्षपातिनामाननेषु कस्यचिद् वङ्ग कवेरुक्तिः श्रूयते—

“ना जागिले सव भारतललना,

ए भारत आर जागी ना जागी ना ॥”

भारतललनानां जागरणाभावेन भारतस्यास्य जागरणं सुदुष्करम् इति । अस्माभिस्तु न ज्ञायते नारोजागरणस्य कोटिशः प्रकारः । विदेशिनीनां रमणीयानुकरणमनुसरणञ्च यदि नारोजागरणस्य लक्षणं भवेत्तदा देशेऽस्मिस्तादृग्जागरणं प्रागेवारब्धमिति मन्यामहे । ‘स्त्री-स्वाधीनता’पदं यदि विलासिताधीनतां प्रतिपादयेत्तदा सा शनैः शनैरत्र देशे समायाता ।

तथाकथितैः स्वाधीनैः (१) पुरुषैः सह प्रतियोगितया स्वाधीनता भिलाषिणीभिर्नारीभिरुपानहः, अनुपदीनाः (Stockings) अङ्ग

रक्षकाः (Shirts) “ओयेष्टकोट, ओभारकोट, आल्ष्टार” प्रभृतयः परिच्छदाश्च धार्या भवेयुः, ‘चा चुरट् विडी सिगारेट्’ प्रभृतयश्च सेव्याः, विमुक्ते वायुमण्डले एकाकिनौभिर्भ्रमितव्यम्, अत्रान्धवाभिर्वा यानारोहणं कर्त्तव्यमिति हि यदि स्वाधीनतालक्षणं भवेत्तदा तल्लक्षणं नियतमेव चक्षुरिन्द्रियग्राह्यं भवति । अपराणि च स्वाधीनतालक्षणान्यनुमन्तव्यानि :—सुदीर्घकुन्तलराजीनामकाण्डे ङ्खत्वविधानं पुरुषकुन्तलवत्, एकदा तु वैदेशिकः सभ्यसमाज एतद्देशीयाननार्थान् अर्धवसनाद्यतानर्धनग्नानवेद्य तानसभ्या इति तिरश्चकार, अधुना किल परिदृश्यते शीतप्रधानदेशवासिन्योऽपि रमण्यः पुरुषानधःकृत्य स्वासां परिच्छेदे वसने च तादृक् कार्पण्यं प्रकटयन्ति, येन कार्पण्येन रमणीनां सर्वाण्यङ्गानि नात्रियन्ते, आवरणप्रचेष्टाऽपि तासां न लक्ष्यते । ऊर्ध्वं वक्षः, अधश्च जानु, एतद्दुभयमेव तासां सर्वेष्वेवर्तुषु चारित्रवतां दर्शकानामलोभनीयामाकर्षति दृष्टिम् ।

अस्मद्देशीया हि योषितो यदा तादृशीं वसन-स्वाधीनतां व्यसनमिति न मत्वा भूषणमित्यालिङ्गिष्यन्ति, तदेव सुव्यक्ता भवेत् स्त्रीणां परिपूर्णा स्वाधीनता, बन्धनसुक्लिष । वङ्गीयमासिकपत्रादीनां चित्रेषु तथा आख्यायिकासु च नारीणां नग्नरूपता समाद्रियते, न तु वीभक्षतेति निन्द्यते । नारीजातिमाश्रित्य समाजस्थैतावत्येव व्रीडा व्रीडां न जनयति । आङ्गलविद्यालये तथा शिक्षामन्दिरे च नारीणां पुरुषो-विता शिक्षा, ‘वि ए, एम् ए,’ इत्याद्युपाधिप्राप्तेरनन्तरं दास्याङ्गीकरणप्रयासः, स्वल्पया हि शिक्षया ‘हाव्डा’ प्रसूति वाष्पीयशकटस्थानेषु कर्मचारित्व, नानाकार्यालयेषु च वर्णमालाग्रन्थनं, (Typist), स्वामिना सह विद्युक्तायाः सन्तत्यभावः, संयुक्ताया अपि पुत्रकन्यादीनामवेक्षणरक्षणविधावौदासीन्यं, दासदासी-परतन्त्रता, पाचकपुङ्गव-करपक्वान्नव्यञ्जनादिसंसेवणं, स्वकीययौवनस्याविनाशाय सद्यः प्रसूतानपि शिशून् जननीस्नान्यपानवञ्चितान् विधाय धात्रीहस्ते समर्पणं,

स्नेह-दया-माया-ममताविसर्जन, प्रयोजने सति राजकीयव्ययिन स्वमन्तानानामनाथाश्रमे (कानौनाश्रमे वा) संस्थापनं, इत्यादीन्-नेकान्येव स्त्रीशिक्षाया स्त्रीस्वाधीनतायाश्च लक्षणानि ।

पाश्चात्त्याननुकुर्वतोः स्त्रीपुंसयोरनात्मीययोरपि परस्परं सम्बलनम्, प्रकाशे रङ्गमञ्चे नटनटीभावेनाभिनयचातुर्यप्रदर्शन, परिणयात् प्रागेव मधुचन्द्रसंसेवनम् (Honey monly), “स्त्रीषु दुष्टासु वाष्पेय जायते वर्षसङ्कर” इत्यादि श्रीमद्भगवद्गीतावचनेषूपेक्षा, वल्लिसान्निध्याद् घृतस्य द्रवत्वमिति गसायनिकसत्यस्य मिथ्यात्वेनानङ्गीकारः, इत्यादीन्यपि बहूनि लक्षणानि नारीस्वाधीनताया ।

अस्मन्मते तु, वङ्गदेशीया. प्रकृत्यैव शिक्षिता नार्थ्य अनुसन्धेयाः सस्कारपक्षपातिभिस्ततश्च ता एव यदि सर्वासामादर्श इति भवेत्तदैव स्त्रीशिक्षायाः स्त्रीस्वाधीनताया अर्थं परिस्पृष्टो भवेत् । कया शिक्षया स्वाधीनतया च अस्मद्देशीया नारी विद्यासागरवत् पुत्र जनयति, केन खलु विशेषगुणोत्कर्षेण गुणवती रमणी भूदेव-गुरुदासवत् सुत प्रसूते, कोट्टशो हि शिक्षिता महिला प्रफुल्लचन्द्र जगदोशाशुतोषादीना जन्मदायिनी स्यात्, किंविधाया विद्याया अधिकारिणी जननी चित्तरञ्जन-विवेकानन्दौ लब्धा रत्नगर्भेत्याख्यायते, तादृशैव शिक्षा स्वाधीनता च वर्तमान-कालजाना कुलजानामनुकरणीया, तादृशीनामेव नारीणां विद्याबुद्धिविवेकान् विचार्यास्मद्देशीयानामुन्नतिलिप्तूना रमणीनामीप्सितवर्त्मना गमनमुचितम् ।

चैतन्यरामकृष्णादीना जनयित्रोणा शिक्षाप्रसङ्गस्तावद् दूरत एवास्ता, वङ्गादुवर्हिर्बालगङ्गाधरस्य तथा महात्मनो गान्धिनः प्रसवित्रीणां विद्यावत्ताऽपि नैवात्र प्रकाश्यतेऽस्माभि ।

शङ्करावतारस्य शङ्करस्य तथा तत्पूर्ववर्तिनामशेषशास्त्रतत्त्वज्ञाना-सूचीणा, वैज्ञानिकाना, ज्योतिर्विदा जननीगणोऽपि कस्मादपि विद्यालयात् शिक्षामधिगम्य तादृशान् ज्योतिष्कसमान् सुतानसूतति वार्त्ता

न ज्ञायते, न ज्ञायते च तेषां मातृवर्गस्य पुरुषैः सह प्रतियोगितेति-
हासः । पश्चान्तरे तु सर्वैरेव सुधीभिरिदमनुसन्धेयम् । अधुनातने
वङ्गसमाजे या शिक्षा समुन्नतादर्शरूपेण परिगृह्यता, यया शिक्षया-
ऽनिका मातरो भगिन्यश्च, सुताश्च सुशिक्षितास्तासां मध्ये कतमा विद्या-
सागरमिव पुत्रमलभन्त, कति वा रवीन्द्राशुतोषप्रफुल्लजगदीशवत्
सुतानसुवत ?

शिक्षितानां नारीणां सन्ततयो यदि शिक्षिता न स्युः, पश्चान्तरे-
ऽशिक्षितेति प्रतिपन्नानां रमणीनामुदरेषु यदि वङ्गिस्फुलिङ्गवत् सन्त-
तयो जननं लभन्ते तदा वयं मध्यस्था कौटुम्भी शिक्षामभिनन्दामः
कौटुम्भी वा शिक्षा वर्ज्यामः ?

वेशान्त-सरोजिनी-सुशुलक्ष्मीप्रभृतीनां जनन्यः तथा तासां
स्वरूपं यदि सूक्ष्मं परीक्ष्यन्ते तदेतादृक् सत्यं नैवाविष्कृतं भविष्यति
यत् पाश्चात्त्यदेशीया शिक्षैव श्रेष्ठतमाऽस्मद्देशीया तु न गच्छति । अस्म-
न्मते तु स्त्रीशिक्षायाः सप्रयोजनत्वेऽप्येतद्देशीयप्रश्नैव तथा भवि-
त्यम् । वैदेशिकी शिक्षा चेदस्माकं रमणीभिरभ्यर्था भवेत्तदा
वयमपि सर्वे एकदा सम्यग् विदेशिनो भवेमस्ति यश्च नो विदेश-
भावानुमण्डिता स्वदेशभाववर्जनपण्डिता भवेयुः ।

प्रातःस्मरणीया 'राणीभवानो, अहल्यावार्द्ध, वीराङ्गना च लक्ष्मी-
वार्द्ध, शक्तिमती श्रीमती तारावार्द्ध, महाराणी भिक्टोरिया, चांद
सुलताना, एलिजाबेथ' प्रमुखानां योषिता शिक्षा स्वाधीनता च कासा-
श्चित् कामनीया कथं न स्यात् ? पुरुषैः सह प्रतियोगितया पुरन्ध्रीणां
पुरुषत्वाधिगतिप्रयासस्तावत् परमपितुः परमेस्वरस्य सृष्टिव्यापार-
प्रतिकूलतायामुद्यमः । नार्थः स्वेच्छया स्वासा कुन्तलकलाप प्रकामं
स्वर्वाकुर्वन्तु नाम, प्रकृत्या समुन्नत वक्षःप्रदेशमप्राकृत-व्यवस्थया
शोर्षयन्तु पौडयन्तु च नाम, तथापि भगवतः सृष्टिकौशलं नैव व्यर्थता
मापत्स्यते, नर-नार्योर्निर्माणपार्थक्यञ्च नैवान्यथा भविष्यति । दृश्यते

हि नारीजागरणं नारीसंग्रामश्च साम्प्रत विधातृविधानविराधकरे, स्रष्टुः पक्षपातित्वप्रतिषेधकरे च ।

फरासीदेशीयस्त्रावत् कोऽपि 'नारीसङ्घ', काचिदपि तासां गुर्विणो न भवितेति प्रचारितवान् । यत सर्वत्रैव पुमासो न कस्मिन्नपि काले गुर्वी' प्रसववेदना सहन्ते न जानन्ति च सन्तानपालन-प्रपीडनमतो वनिता अपि कथं तत्र समर्था भविष्यन्ति ? एतावती हि तासां प्रचेष्टा किं जनन समयमनायोत जननिरोधाय (Birth control) तत् केन परिज्ञायते ।

“वाइवेल”ग्रन्थस्य “आदम” (आदिमनु. १) “इभ् च” साख्य-दशने पुरुषप्रकृतौ इति । जडविज्ञाने चाक्रषणौ विकर्षणौ च शक्तिः (Positive and Negative) । द्वैतभावमिमं परित्यज्य निखिल-भुवनस्य नारीसङ्घो यदि कदाचित् शिक्षया स्वाधीनतया च “अखण्ड-मेकमह्यं ब्रह्मतत्त्व”मधिगच्छेत्तदा सर्वमिदं जगदद्वैतं विलोमं भवेत्, रज्जौ सर्पभ्रान्तिर्विदूरिता स्यात्, नित्यं सत्यं चिन्मयज्योतिविकाशिनं परमानन्दसन्दोहः समुत्पद्येत, नारोपरिषद्भ्यः आधयो व्याधयश्च दूरं पलायिष्यन्ते, शिक्षितानामबलानां बलं जनिष्यते, दृष्टिशक्तिः पुनरावतिष्यते, उपनेत्रधारणप्रयोजनं न भवेत्, शिक्षितानां प्राप्तवयस्क्रान्ताश्च नारीणां सन्ततयः परिपुष्टकलेवरा विज्ञासो दोर्घाशुषश्च भवेयुः, किं बहुना नारीणां शिक्षया स्वाधीनतया नरसमाजोऽपि यदि गन्तव्य-मधिगच्छेत्, प्राप्तव्यं प्राप्नुयात्तदा न स्थास्यत्यत्र जगति केषामपि शोकभयाशङ्का । भूमा आनन्दः, दुःखनिवृत्तिरनन्तसुखाधिगतिश्च ।

परिषदो वर्त्तमानवर्षीयपरिचालकनामानि

सभापतिः—

महामहोपाध्याय-श्रीशुक्ल-दुर्गाचरण साख्य-वेदान्ततीर्थ

सह-सभापतयः—

- १ । महामहोपाध्याय-डाः-श्रीशुक्ल-भागवतकुमारगोखामो, एम्-ए,
पि एच्-डि
- २ । महामहोपाध्याय-श्रीमद्-अनन्तकृष्णशास्त्री
- ३ । पण्डित श्रीशुक्लहारिकानाथन्यायशास्त्री
- ४ । पण्डित श्रीशुक्लसीतारामशास्त्री च

सम्पादकः—

पण्डित श्रीमद् अमरेश्वरठाकुरवेदान्तशास्त्री, एम्-ए

सह-सम्पादकाः—

- १ । पण्डित-श्रीशुक्लदोनबन्धुसाहित्यशास्त्री
- २ । ” ” वामाचरणकाव्यतीर्थः
- ३ । ” ” चिन्ताहरणचक्रवर्ती, एम्-ए, काव्यतीर्थः
- ४ । ” ” अशोकनाथभट्टाचार्यः एम् ए
- ५ । ” ” रामकृष्णचक्रवर्ती, एम् ए च

पत्रिका-सम्पादकः—

पण्डित श्रीशुक्ल-कालीपदतर्काचार्यः

पत्रिका-सहसम्पादकः—

पण्डित-श्रीशुक्लदुर्गामोहनकाव्य-साख्य पुराणतीर्थः, एम्-ए

ग्रन्थाध्यक्षाः—

पण्डित-श्रीयुक्तजानकोनाथ साहित्यशास्त्री	} हस्तलिखित- पुस्तकविभागे सुद्रित-पुस्तक- विभागे
” ” चिन्ताहरणकाव्यतीर्थः, एम्-ए	
” ” वामाचरणकाव्यतीर्थ	
” ” अशोकनाथभट्टाचार्य, एम् ए च	

अध्यापकः—

पण्डित-श्रीयुक्त-कालीपदतर्काचार्यः

नाट्यसम्पादकौ—

१। पण्डित-श्रीयुक्त-जगन्मोहनज्योतिर्विनोदः

२। ” ” वामापदविद्यारत्न

सङ्गीताचार्यः—श्रीयुक्त-सतीशचन्द्रनियोगी

आय-व्यय-लिपिरक्षकः—

श्रीयुक्त-रामकृष्णचक्रवर्ती, एम्-ए

आय-व्यय-परीक्षकः—

श्रीयुक्त-मलयकुमारदेवः वि एस् सि, जि-डि ए

कार्यनिर्वाहकसभ्याः—

१। पण्डित-श्रीयुक्त-जगदीशचन्द्रवेदव्यासः

२। ” ” जगन्मोहनज्योतिर्विनोदः

३। ” ” अक्षयकुमारशास्त्री

४। ” ” वामापदविद्यारत्न

५। कविराजः श्रीयुक्त-श्यामादासवाचस्पतिः

६। ” ” ताराचरणदर्शनतीर्थ.

७। ” ” वाणेश्वरकाव्यतीर्थः

८। पण्डित-श्रीयुक्त-जानकोनाथसाहित्यशास्त्री

- ८ । पण्डित-श्रीयुक्त-नगेन्द्रनाथसिद्धान्तरत्नः
- १० । ” ” कालोपदतर्काचार्यः
- ११ । ” ” योगेन्द्रमोहनविद्यारत्नः
- १२ । ” ” श्रीधरव्याकरणतौर्थाकाव्यविनोदः
- १३ । ” ” चण्डीचरणतर्कतौर्था
- १४ । ” ” नरेन्द्रनाथपञ्चतौर्था
- १५ । ” ” दक्षिणाचरणभट्टाचार्यः
- १६ । ” ” माधवटाससांख्यतौर्था, एम् ए
- १७ । ” ” कृष्णचन्द्रस्मृतितौर्था
- १८ । ” ” राधारमणविद्याभूषणः
- १९ । ” ” भुवनमोहनसांख्यतौर्था
- २० । ” ” प्रभातचन्द्रकाव्यतौर्था, एम् ए, पि-एच्-डि,
पि-आर्-एस्
- २१ । ” ” जानकोवल्लभभट्टाचार्यः, एम्-ए
- २२ । ” ” दक्षिणारञ्जनशास्त्री, एम् ए
- २३ । राय-वाहादुर श्रीयुक्तसुषीलालवसुः, एम् ए, एम् वि
- २४ । श्रीयुक्तयतौन्द्रनाथवसुः, एम्-ए
- २५ । डाक्तर-श्रीयुक्तकृष्णगोपालभट्टाचार्यः, एम्-वि
- २६ । राय-श्रीयुक्तवद्रिदासगोयिन्कावाहादुर, वि-ए, सि-आर्-इ
- २७ । पण्डित-श्रीयुक्तदुर्गामोहनकाव्यसाख्यपुराणतौर्था, एम्-ए
- २८ । श्रीयुक्तमन्मथनाथसेनः, एम् ए, वि-एल्
- २९ । पण्डित-श्रीयुक्त-कालोपदव्याकरणतौर्था
- ३० । ” ” द्वितीयचन्द्रचट्टोपाध्यायः, एम्-ए
- ३१ । श्रीयुक्त-काशीनाथभट्टाचार्यः, वि-एस्-सि, (इञ्जिनि०)
- ३२ । डा: ” सुनीतिकुमारचट्टोपाध्यायः, एम्-ए, डि लिट्
- ३३ । श्रीयुक्त-रतिपतिरायचतुर्धुरीण.
सभापति-सहसभापति सम्पादक-सहसम्पादकाश्च

परिषदः त्रयोदशवार्षिकमहोत्सवः.

[लेखकः—श्रीउपेन्द्रमोहन काव्य-साख्यतीर्थः]

व्यतीत सौरभाद्रपदस्य तृतीयदिवसे रविवासरे साय सार्द्धषष्ठघटिकायाम् “इडनिभार्सिटि इनिष्टिटिउट्” इत्याख्य-साधारणसभागृहे परिषदः त्रयोदश वार्षिकमहोत्सवो महता समाह्वारेण सुसमपद्यतेति प्रथममानन्दनिदानं विदितमस्तु परिषत्पक्षावलम्बिना विदुषाम् । तत्र परिषत्स्थिरसभापतोना महामहोपाध्याय-श्रीयुक्तदुर्गाचरण-साख्य-वेदान्ततीर्थमहोदयाना प्रस्तावेन, सहसभापतोनां म म-श्रीयुक्त-भागवत-कुमारशास्त्रिमहोदयाना समर्थनेन माननीया' प्राङ्गविवाकवरेखा' श्रीमन्तो डारकानाथमित्रमहोदयाः सदयं सभानेत्यपदमलमकुर्वन्ति द्वितीयं पदमानन्दस्य । समवेतेषु च पण्डिता महामहोपाध्यायप्रायाः, आङ्ग्लशिक्षिता' विश्वविद्यालयोच्चोपाधिवारिप्रायाः, वैषयिकाश्च गख्य-मान्यवदान्यधनिप्राया' सभ्याः सभातलमलमकाषु' । सभादौ किञ्चर-कण्ठेन श्रीयुक्तविष्णुपद-दत्तेन विशुद्धताललयसंयोगिन गीतमुद्बोधन-सङ्गीतं बृहत्तरं सभामन्दिर सख्योत्तर सभ्यवृन्दश्च सममेव नि शब्दस्त-म्बितमकार्षौ त् । सभापतिवरणादूर्ध्वं परिषत्सम्पादकेन श्रीमद्-अमरे-श्वरठाकुर एम्-ए वेदान्तशास्त्रिणा संस्कृतभाषामय सुललित कार्थविव, रण पठितमासीत् । ततश्च सभापतिना स्वर्गतसम्पादकस्य पशुपतिनाथ-शास्त्रिणस्तैलचित्रावरणे समुन्मोचिते, केचिद् वाग्मिनो वाक्पटुतया सभ्यानरञ्जयन् । इदमत्र यथावसरं वक्तव्यमेव यदस्य तैलचित्रस्याङ्गन विधौ निपुणचित्रकरेण श्रीमता सुरेन्द्रनाथवाग्मिमहोदयेन महान् परिश्रमः कृत इति तस्मै यथायोग्यं धन्यवाद' प्रदीयते । ततश्च राजकीय-संस्कृतमहाविद्यालयाध्यापकस्य श्रीयुक्त शितिकण्ठवाचस्पतिमहोदयस्य 'महामहोपाध्यायो'पाधिप्राप्तौ तथा रायवाहादुर वद्विदासगोयेन्का-महोदयस्य 'सि आइ इ' इत्युपाधिप्राप्तौ श्रीमद्-उपेन्द्रमोहनसाख्य-

तीर्थनिबद्धा अभिनन्दनश्लोकाः परिषत्सहस्रसम्पादक-श्रीयुक्तचिन्ता-
हरणकाव्यतीर्थ एम्-ए महोदय-परिषत्परिकासहस्रसम्पादक श्रीयुक्तदुर्गा-
मोहनकाव्यसाख्यपुराणतीर्थ एम् ए महोदयाभ्या यथाक्रमं वाचिताः ।
सभापतेरभिभाषणानन्तरं सभापतेर्घन्यवादेन निष्ठा गत सभाकार्यम् ।
ततश्च परिषत्सदस्यैः भवभूतिकृत“स्योत्तररामचरित”स्य बोधायनकवि
कृत“भृगवदङ्गुलीय”स्य च रूपकयोरभिनयेन समागतः सभ्याः समनु-
रञ्जिताः । सर्वाङ्गसुन्दरोऽयमभिनयः समजनोति सामाजिकाना
मविसंवादी वादः । तत्र च प्रथमत एव लवभूमिकामारूढस्य चतुर्दश-
वर्षदेशीयबालकस्य अभिनयचातुर्यं मनामि समाक्रामत् श्रोतृणाम् ।
संस्कृतभाषामल्पमात्रामधोयानस्य तस्य सुपरिशुद्धा वाक्पद्धतिरुच्चा-
रणशैली च, प्रवेशनिर्गमनैपुण्यम् आङ्गिकक्रिया च तथा सुप्रयुक्ता
आसन, यथा तेषु विषयेषु ततोऽधिकं नैपुण्य प्रवयसामपि चिरानुशीलि-
ताभिनयव्यापाराणामपि नैव सम्भवेदिति न वाञ्छात्रम् । चन्द्रकेतुरपि
नाटकं यथोपवर्णितः कविना, तथैव प्रकृतोऽपि नैकान्ततः परिहीयते
लवादिति बलवान् लोकसङ्कल्पः । किन्तु कविलेखमयश्चन्द्रकेतु-
र्यथा स्वत एव लवादौषयूनतामावहन् प्रतिभाति सामाजिकवर्गेषु,
तद्यथाभिनयेऽपि तदधिकतैर्विनेतृभिर्निपुणतया कविप्रत्ययमनुरुन्धानै-
रिव शैलूषस्यापि चन्द्रकेतोः किञ्चिदन्तरं विहितमित्यन्तर लोका-
नाम् । सीतायाश्चाभिनयः सर्वाङ्गपूर्वोऽपि प्रमाणाधिकस्य रामभद्रस्य
समीपे वर्त्तमाना श्लेषाङ्गयष्टितया केषाञ्चिद् वैमनस्वहेतुरभवदित्य-
किञ्चित्करमेतत् ‘द्वष्टवर्षोऽष्टवर्षा वेति स्मृतिप्रामाण्यात्तथादर्शनस्य
पैरव्यापातासम्भवात् । विशिष्यतश्चोत्तररामचरितोऽयं सीतायाः पति-
साञ्चिष्यस्याल्पकालिकत्वादाकार-वैसादस्य विरहमतिकारि नैवाभव-
दित्यपि केचित् सुधियः प्रमाणयन्ति । परं “परिपाण्डु-दुर्बलकपोल-
सुन्दरं, दधतो विलोलकवरीकमाननम्” सीता, प्रियवचनतया सर्वानिव
रङ्गनेषु कान् अचिपत्रपातविलम्बमप्यसहमानानकार्थोदिति प्रत्यक्षमेव

सर्वेषाम् । महचर्याश्चास्यास्तमसाया रूपमाधुर्थं खोजनोचित-तत्तद्-
भावाभिव्यक्ति, तथा तदुचितस्वरलालित्यञ्च सर्वेषामेव मनोऽमा-
दयन्नित्यत्र अपि वय नोदास्यहे । यद्यस्याः कण्ठस्वरः प्रयुक्तस्वरा-
पेक्षया काञ्चित्तरता-मभजिष्यत तदा नूनमभिनयोऽपि परामेवोत्कर्ष-
काष्ठामारोच्यत्, तेन च सीताभूमिकैवास्या' समुपयुज्यमाना दर्शकान्
प्रमोदसिन्धौ न्यमज्जयिष्यदिति । एतदनन्तरमेव शम्भूकभूमिका-
मवलम्बमानो मनः समाक्रामति, रामभद्र-खड्गप्रहारैणारूढ-“दिव्यो-
ज्ज्वलवेशः” शम्भूकः प्रकृत्यैव सामाजिकनयनेषु स्वर्गीयसुषमां समा-
पातयदिति प्राप्तचञ्चुर्जम्भफलास्ते कृतकृत्या इव सामाजिकाः । अभि-
नयोऽप्यस्याङ्गिको वाचिकश्च परामुपभोग्यतामभजदिति नास्ति कश्चित्
सन्देह । वासन्तो च सीतायाः प्रियसखी अङ्गेन वाचा च तत्तद्-
सालुकृष्णनाभिनयन्तो सर्वेषामेव रङ्गप्रेक्षकाणां हृदयङ्गमा जातेति
किं बहुनोक्तेन । अरुन्धत्याश्चाभिनयोऽपि मनोरमो जातः, पर पारि-
पाश्र्विक्या कयाचित् कारणपरम्परया तदभिनयस्तथात्वेन नोपलब्धः
सामाजिकैरिति स-दु खमाविदयामः । कञ्चुकिनश्च वार्धक्यं वचसा
वेशेन च सुतरामभिव्यज्यमानमानन्दहेतुरभवद्दर्शकानामिति । सुम-
न्तोश्च च रथयन्त्रे पर नैपुण्य प्रकटय्याभिनयेऽपि वाचिके कौशलं
नाभिभूतमिति एव वक्तुं शक्यते, परमभिनयवस्त्वभावात् सुप्रयुक्तोऽप्य-
भिनयो दर्शकानां हृदयहार्ष्येपि पर्याप्तप्रमोदाय न समपद्यत इत्य-
निच्छन्तोऽपि बलादिव ब्रूम' । विद्याधरविद्याधर्यौ च शरोरशोभया
सुप्रयुक्तस्थानादिमाहात्म्येन च पर्वतपृष्ठे आलिखिताविव सभ्यानां
स्वप्नं समुदपादयतामित्यत्र द्रष्टारः प्रमाणतामधिगच्छन्ति । तयोरभि-
नयोऽपि रमणीय' समभूत् । कुशस्त्वभिनयः सर्वाधस्तादिति तदानीं
प्रायेण सामाजिकाभावाच्च तस्मिन्नेर्नाम श्रूयते, परं सोऽपि दर्शकाना
नैव विरागमावहदिति प्रत्यक्षदर्शिना मतम् ।

दुर्मुखश्च राजशर्माणि जागरूकः कविनैव न विशेषेण प्रियंवदः

कृत इति निर्दोषमभिनयत्रपि शोच्यस्तपस्वी । लक्ष्मणश्च देहकान्ध्या
सुलक्षणो यथायथमभिनोतवान् स्त्रा भूमिकाम् । तस्याप्यभिनयाशे
नास्ति काचिद् विचित्रतति किमधिकमेतस्मादभिप्रेमः । रामस्त्वव-
शिष्यते,—का वा तस्य समालोचना, विस्मयेन परवन्तो वयं विमूढा
एव जातास्तदभिनयदर्शनेन । मूर्तिमतो रसान् साक्षात्कुर्वत इव
तस्यावियुक्तदशायाम् “इय गेहे लक्ष्मोरियममृतवर्निर्नयनयो”रित्या-
दीनि, वासन्तीसविधे च “देव्या शून्यस्य जगतो द्वादशः परिवत्सरः”
इत्यादीनि, सोतासमक्षश्च “गृहीतो यः पूर्वं परिणयविधौ कङ्कण-
धरः” इत्यादीनि अभिनोतवस्तूनि सर्वानेव विस्मयरस-समुद्रमग्ना-
नकुर्वन् । यच्च तेषामादावैव स्वकपोलकल्पितमुपविष्टायाः सीतायाः
समीपे अपटीक्षेपेण व्यग्रमुपस्थानं, तदतीव हृदयग्राहकमभूत् नाट्य-
कलानुशीलनपराणामुपस्थितसभ्यानाम् । केचिच्च तस्यात्यावश्यक-
स्याभिनयस्यापि अतिभूमिगतत्वमुख्येक्षमाणाः श्रूयन्ते । अवश्यकर्तव्येषु
सम्बन्धावन्दनादिष्वपि बाहुल्याशङ्किनः केचिदाधुनिका इव तेषुपि
सङ्घटयैरवश्यमनुकम्पनीयाः । स्वयमनन्यप्रेरणया अनुभूय प्रयुक्ता-
स्तस्याङ्गिकाभिनयाः सचेतसो विशेषज्ञविशेषानतिमात्रं प्रामोदयन् ।
अलमत्यालोचनया, पिण्डितार्थस्तु अभिनेतारः सर्व एव निपुणाः
निपुणविनेतृभिरनुशिष्यमाणाश्च न मनागपि ह्योयन्ते श्लेषताजीविभ्यो-
ऽपि सम्प्रदभ्यविशेषेभ्यः । तावेवात्र सुतरा प्रशस्तिमन्तौ नाट्यसम्पादकौ
श्रीयुक्तजगन्मोहनज्योतिर्विनोद श्रीयुक्तवामापदविद्यारत्नौ, ययोरप्राण-
पातपरिश्रमेणैते श्लेषास्तथाविधानभिनयानकार्षुः, परिषदश्च सम्माना-
तिरेकं प्राचीकथन् इति । नाटकाङ्गैर्भूतानि गीतानि च सुरचितानि
सुगीतानि च श्रोतॄणां कर्णमनोरसायनानि अभिनेयवस्तुनः परमुपकुर्वन्ति
वरीवर्तन्ते । तत्र च रचयितृतया श्रीयुक्त कालीपदतर्काचार्यः, गायक-
तया च श्रीयुक्तश्यामाप्रसादवन्द्योपाध्याय-श्रीयुक्तविष्णुपददत्तमहोदयौ
धन्ववादाहर्षाः समजायन्त परिषदाना समागतसामाजिकानाञ्चेति ।

संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

October, } 1928 }	१८५० शकौये आश्विने ११श-वर्षस्य ६४-संख्या	{ Vol XI { No, 6
----------------------	---	---------------------

प्रार्थनावेदनम्

[निबन्धकः—श्रीयोगेन्द्रनाथ-साङ्ग-स्मृतितीर्थः]

देवि । त्वमेव निजभूतिविकाशहेतो-
र्लीलाच्छलेन जगदात्मकता-ग्रहाय ।
गृह्णासि वीक्षणपरा भव-नामरूपे
कुम्भादिभाण्डमयता खलु मृत्तिकेव ॥ १ ॥
मायाप्रपञ्चभवरङ्गनिकेतनेऽस्मिन्
माता पिता प्रणयिनौ सहजस्तनूजः ।
शत्रुः सखाथ गुरुरिष्टकृते स्वनाद्यं
त्वन्माययाभिनयति स्वयमेव वा त्वम् ॥ २ ॥
इत्थं स्वरूपकलनादिह विश्वमूर्त्ते ।
निर्णयिसे कथमहो त्वमनन्तरूपे ।
स्त्रीपुंसरूपभजनादपि केन नाम्ना
त्वामाङ्गयामि वद मां मिथुनस्वभावे ॥ ३ ॥

नानाश्रुतिस्मृति-पुराण-सुदर्शनेभ्यो
 भिन्ने ऽध्वनि प्रचरति परमेतदेवम् ।
 भेदाद् रुचेर्बहुपथं लुपतां जनानां
 गम्या त्वमेव जलधि पयसामिवासि ॥ ४ ॥
 दुर्गे ! समुद्धरसि ससृजितः सपुण्ड्रं
 स्वात् पुण्ड्रतस्तरति स क्व नु ते महत्त्वम् ।
 यद्यप्यमुं तरसि तारिणि । पापिनं मा
 तस्त्वन्महत्त्वमपि तु प्रकृतं महत्त्वम् ॥ ५ ॥
 ध्यानाय कल्पिततनुस्त्वमये-मयासि
 स्तोत्रेण निर्व्वचनता न्ववमानिता ते ।
 दूरीकृता च विभुता बहुतीर्थयानै-
 दौषत्रयं कृतमिदं जननि क्षमस्व । ॥ ६ ॥
 ध्यानावरुद्धमनसा मनसाऽप्यचिन्त्यं
 ज्योतिः परञ्च मुनयो ह्यवलोकयन्ति ।
 पश्यन्तु किन्तु सुतनुः प्रतिभातु सा न-
 श्वेतस्वमत्कृतिकृते वितनोतु शक्तिम् ॥ ७ ॥
 मूको भवेद् वचनभाग् नयनैर्युतोऽन्धः
 खञ्जो जनो द्रुतगतिर्वधिरः सुकर्णः ।
 मूर्खः सुधीरिह शिवे । करुणाकण्ठेस्ते
 युक्ता वयं तव कथं करुणाविहीनाः ॥ ८ ॥
 कर्म्मन्द्रियैर्मम सदा चरणादिभिर्यं
 ज्ञानैन्द्रियैश्च-नयनादिभिरेभिरन्यम् ।
 कायेन कर्म्मभिरथो मनसा कृतं यं
 सर्व्वं क्षमस्व तस्मिन्मम ममापराधम् ॥ ९ ॥
 पुण्ड्रं ह्यनुष्ठितमथो चरितञ्च पापं
 नास्मिन् विधानमविधानमवैमि तस्त्वम् ।

ज्ञातन्तु यन्ममिव तेऽखिलविश्वयन्त्रि ।
 त्वं यत्तु कारयसि मा क्रियते मया तत् ॥ १० ॥
 जल्पामि यत्तु नियतं यति कल्पयामी-
 त्युत्थाय यान्ति विलयं स्वमनोरथा मे ।
 वैधव्यदग्धमनसां कुलबालिकानां
 वक्षोभुवाविव निरर्थकभूनिपातौ ॥ ११ ॥
 दारिद्र्यवारिधिसमुत्तरणप्रवृत्तौ
 मायानिधानतनयादिभृती प्रसक्तः ।
 अर्थाशयाऽत्र परितः समटन् प्रलुब्धो
 वाह्वीव पीडिततनुः अममेव भुञ्जे ॥ १२ ॥
 यत्किञ्चिदर्जितमहो महता अमिण
 वर्षातपौ तनुतपौ शिरसा विषह्य ।
 षट्शत्रवस्तदखिलं विलयं नयन्ति
 हा हा ! हतोऽस्मि भवपत्नि ! वृथा प्रसक्त्या ॥ १३ ॥
 पूजा हि ते विषयभोगविधिर्ममायं
 निद्रा समाधिरचना सुतयो गिरश्च ।
 यानं प्रदक्षिणविधिः प्रणतिर्निपातौ
 यदयत् कगेमि वरदे ! तव पूजनं तत् ॥ १४ ॥
 उद्धोष-भारतमिदं तमसाऽप्रकाशं
 दुःखाकरव्यसनपीडनलुप्तवीर्यम् ।
 पाश्चात्त्यभावितविलासितचित्तवृत्ति
 अष्टार्थगौरवपथं क्लृपश्चाञ्चित सत् ॥ १५ ॥
 किं याच्यतेऽपरमशेषविशेषशक्ते ।
 मातस्तुवैव तनया अपि शक्तिहीनाः ।
 शक्तिञ्च रक्तिमथ भक्तिमकामजन्यां
 स्वार्थं परार्थमनिशं वितर प्रजासु ॥ १६ ॥

दुःखं त्रितापजनु मानसतामसं नौ
 भद्रे ! निरस्य जनयस्व मतिं स्वधर्मं ।
 बुद्धिं हिते जननि ! कर्मणि चित्तशुद्धिं
 प्रज्ञा शुभां तव पदे हि निवेदनं मे ॥ १७ ॥

श्रीकृष्णचैतन्य-चरितम् ।

[निबन्धक :—भक्तिसागरः श्रीकालीहरदासवसुविद्याविनोदः]

श्रीनवद्वीप-लीला

प्रथमः परिच्छेदः

श्रीहृदप्रदेशे ढाकारदक्षिण इति ग्रामोऽस्ति । तत्र उपेन्द्रमिश्रो नामैकः ब्राह्मण आसीत् । तस्य सप्त पुत्रा अभवन् । तेषां तृतीयो जगन्नाथमिश्रो विद्याशिष्यार्थं पित्रा प्रेरितो नवद्वीपेऽवसत् । तस्मिन् प्रदेशे जयपुर इति अपरो ग्रामोऽस्ति । तन्निवासी नौलाम्बरचक्रवर्त्ती नाम अपरो ब्राह्मणः स्वनिवासभूमिं परित्यज्य नवद्वीपे वासमकरोत् । जगन्नाथः कतिभिर्वर्षैः परमपण्डितः सन् पुरन्दर इति उपाधिं लेभे । नौलाम्बरचक्रवर्त्तीनो गुणवर्ती ज्येष्ठां कन्या श्रीशचीमुपयेभे च । श्रीशच्यास्तस्या नवमगर्भे विश्वरूप इति जगन्नाथस्य प्रथमः पुत्रोऽजायत । अतः परं उपदेशेषु वर्षेषु गतेषु सप्ताधिकचतुर्दशशततमे फाल्गुनपूर्णिमायाश्चन्द्रग्रहणपुण्यायां सन्ध्याया सिंहलग्ने सिंहराशौ तस्या जगन्नाथपत्न्याः शचोदेव्या गर्भक्षीरोदसिन्धोर्नवपूर्णेन्दुः श्रीचैतन्य-देवो गगनेन्दुं मलिनोद्धत्येव समजनि ।

प्रत्यक्षेणावलोकितस्य तस्य शिशोः पीयूषकोमलाङ्गे एकदा

लावण्य-तरङ्गाः क्रोडन्ति, सुवर्णप्रभा मधुरं हसति, नेत्रानन्दि मधु
 चरति, आनन्दामृतं प्लवते च । यस्तं सङ्गत् पश्यति, स एव दर्शनमात्रं
 तस्योज्ज्वलकान्तिसुधया सुह्यति । निम्बद्वन्द्वतले प्रसृत इति मात्रा
 शिशोः “निमाइ” इति नाम कृतम् । अस्य वर्णस्य काञ्चनसदृशतया
 नागरिकाः सर्वे तं ‘श्रीगौराङ्गा’भिधानमकुर्वन् ।

तस्यालौकिकाशिशोर्मधु-लसन्मूर्त्तिसन्दर्शनेन निजनेत्रयुगलं निवे-
 दयितुकामः प्रतिवेशिनीगणः सततमागच्छंस्तं सवेष्टयति । स शशि-
 सुषमः शिशुर्भङ्गा अजस्रं रोदिति । क्रन्दन्तं तं सान्त्वयितुं
 प्रतिवेशिन्यस्ता भृशं चेष्टन्ते । तथापि स शिशू रोदनात् विरमति ।
 अवशेषे ता रमण्यः हरेनाम कामं प्रकामञ्च, गायन्ति । तथाकृतं
 हरेरमृतमधुरं परं नाम श्रुत्वा शिशुर्गौरचन्द्रो हृथन् शान्तः प्रफुल्लश्च
 भवतीति प्रायेण हि दृष्ट्वा—तस्य स्वरे मधुरता रोदने चापूर्वता-
 मनुभूय—सर्व्यास्तास्तात्सम्बर्द्धनपराः गौरहरिरित्यभिधा सहर्षं
 ददति स्म ।

नखचन्द्रशोभितस्य शिशोर्वदनं मधुरं हास्यं मधुरम् अस्मद्वचनं
 मधुरं, पल्लवयुक्तस्य करयुगलस्य सञ्चालनमप्यति प्रीतिप्रदम् ।—

मधुरं मधुरं वपुरस्य विभो-

र्मधुरं मधुरं वदनं मधुरम् ।

मधुगन्धि मधुस्मितमेतदहो

मधुरं मधुरं मधुरं मधुरम् ॥ (कर्णाभृते)

पित्रा श्रीजगन्नाथेन प्रदत्तं नाम “विश्वम्भरः” इति । विश्वम्भरस्य
 अङ्गप्रभया स्मितच्योत्स्नया च जगन्नाथगृहं सततमालोकितम् । एवं
 लसन्तम् जपसि वसन्तमिव तनयं क्रोडे धृत्वा माता परमयुलकेन
 आभुता सततं परमां निर्वृतिमाप्नोति ।

एकदा माता श्रीविश्वम्भरं तस्ये शाययित्वा गृहकर्मान्तरे व्यापृता-
 भूत् । क्षणान्तरे सहसा पुत्रं विनिद्रम् एकेन सर्पेण सह क्रोडन्त-

ञ्चापश्यत् । तद्दर्शनाद् भीता माता उच्चं शब्दं चकार । तं श्रुत्वा स सर्पो बालकस्य किञ्चिदपि अनिष्टमकृत्वा शचीगृहं त्यक्त्वा दूरमगमत् ।

अलङ्कारिभूषितः श्रीविश्वम्भर इदानीं पङ्गाम् इतस्ततश्चलति । एकश्चौरस्तदवस्थं तं प्राप्य भूषणलोभात्त स्क्न्धे कृत्वा प्रतस्थे । कया-चिन्मायया भ्रान्तः स तस्कर इतस्ततो भ्रमित्वा पुनर्जगन्नाथभवनस्य अन्तिके आगतः । बालकं विश्वम्भरं स्क्न्धादवतार्य भूमौ निधाय भीतः स यथायथं पलायाञ्चक्रे । भूषणैस्तनयं हसन्तं दृष्ट्वा पितरौ पुनर्देहे प्राणान् प्रापतुः । मेघमाली नाम एष चौर उत्तरकाले श्रीगौरस्य परमस्पर्शफलस्वरूपं वैराग्यम् अवाप्य महासाधुर्भवूव । अवितथफलो हि तस्य स्पर्शः ।

शचीजगन्नाथयोर्भाग्यं केनापि न वर्णयितुं शक्यम् । ब्रह्माण्डे आश्चर्याणि यानि यानि सन्ति तानि सर्वाणि शचीगृहे एकीभूतानि बभूवुः । विश्वम्भरस्य चन्द्रमुखोद्गीर्णात् “मा” इत्यक्षरात् स्वतः सुधा स्यन्दते । तच्छ्रवणात् मातुश्चित्तम् अमृतायते शीतलीभवति च । वयसा बालकः अतिचाञ्चल्यं लेभे । चाञ्चल्येन सदा प्रतिवेशिना गृहेभ्यो दधि घृतमन्नञ्च चोरयित्वा सोऽश्नाति ।

विश्वम्भरस्य पादयोर्नूपुरौ न स्तस्तथापि एकदा पितरौ “रुण्णरुण्ण” श्रुतिमधुरं नूपुरशिञ्जितं गृहमध्ये श्रुत्वा विस्मितौ । एतद्विस्मयावहं न किम् ? एष पुत्रः देव उत मानव इति तयोर्मनसि वितर्कोऽजायत । जगन्नाथो गृहदेवता जागरितेति विभाव्य पुलकाप्लुतो वैशिष्टेयन शालग्राममपूजयत् हरिगुणांश्चाकीर्त्तयत् ।

एवम् अतिक्रामति काले कदाचिदेकस्तैर्थिको ब्राह्मणः शचीगृहे आतिथ्यमगृह्णात् । मिश्रः सपत्नीकः पाद्येन अर्घ्येण च सम्पूज्य पाकस्थं उपकारणादिकमानिनाय । स्वादु अन्नादिकं यत्नेन पक्त्वा स भक्तिमान् ब्राह्मणस्तत् सर्वं स्थाब्धं सज्जीकृत्य ध्यानमन्त्रेण भगवन्त-माह्वय भोगं तस्मै न्यवेदयत् । तत्क्षणमेव धूलिधूसरिताङ्गो दिग्म्बरो

विश्वम्भरः तत्र गत्वा सहास्यं निवेदितद्रव्यं प्रकाम भुङ्क्ते स्म ।
 तन्निरौच्य ब्राह्मण उत्कण्ठितोऽभूत् । पिता क्रुद्ध सहसा तं प्रहर्तु-
 म्बुधतः अतिथिना सनिर्व्वन्धं निवर्त्तितः । ब्राह्मणः सोऽनुरुद्धः पुनरन्नं
 पचति स्म अभौष्टदेवतायै निवेदितवाञ्च । स च कुमारः सुगुप्त-
 मागत्य पुनस्तद्भक्षितवान् । रुष्टो जगन्नाथः पुत्रं निर्ज्जनगृहे बन्दौ-
 क्त्यारक्षत् । घोरधोः स ब्राह्मणो विरक्तो भूत्वा पुनरपि अन्नव्यञ्जनादिकं
 पक्त्वा भगवते न्यवेदयत् । सपदि बन्धनमुन्मोच्य विश्वम्भरः रक्षतः पितु-
 स्तृतीयवारं नैवेद्यं बुभुजे । पश्यतो ब्राह्मणस्य विस्मयं दूरीकुर्व्वता
 विश्वम्भरेण इत्यमभ्यधायि, भो ब्राह्मण,भवान् मन्त्रं जप्त्वा मामाङ्घ्रयती-
 त्यह भक्तप्रदत्तमन्नं गृह्णामि गिरामि च । एवमभिधाय विश्वम्भरो
 निजैश्वर्य्यं प्रकटयन् ब्राह्मणं कृतकृत्यमकरोत् । तदा ब्राह्मणस्याङ्गं
 साखिकतरङ्गाद्भुतं चित्त परान्धतपूर्णं नेत्रयुगलञ्च प्रेमान्धुसिक्तं बभूवुः ।

शुभवासरे प्रशस्तलग्ने विश्वम्भरस्य विद्यारम्भः कृतः । त्रिभि-
 र्द्विवसैः स अक्षराणि निर्मातुं वाक्यानि लिखितुं सलीलं पठितुञ्चा-
 शिञ्चत । तस्य स्वभावचाञ्चल्यम् औद्धत्यञ्च वयसा बलधे । सतीर्थै-
 र्गङ्गायां स्नातुं प्रत्यहं स गच्छति, वयस्यैर्जलकेलिं करोति च । तदा
 अवतरणिकाया स्नानार्थमाकण्ठमग्नं कमपि पदे धृत्वा गभीरसलिलं
 प्रसङ्गं नयति, कस्यापि नेत्रयोर्जलं निक्षिपति । कस्यापि सन्ध्याबन्दना-
 दिकञ्च तेन उल्लङ्घयति । अधिकन्तु स बहन् स्नातुकामान् घौडयति,
 कस्यापि ध्यानभङ्गं करोति, कस्यापि पुष्पाणि हरति, कस्यापि वसनं
 धृत्वा कर्षति ।

नवमवर्षस्य माघे मासि शुभलग्ने विश्वम्भरो ब्रह्मचर्य्यमवलम्ब्य
 यथाशास्त्रं यज्ञसूत्रं दधार । जगन्नाथपुरन्दरः पश्चिमे वयसि ज्येष्ठ-
 तनयं विश्वरूपं बहुविद्यागुणवन्तं सुशीलञ्च पश्यन् सुखितस्तस्य
 परिणयं यदा प्राप्सौत्, तदा तज्ज्ञात्वा विश्वरूपं कथमपि सुनिश्चतं
 गृहान्निष्क्रम्य उदासीनो बभूव । विदूयमानः पिता जगन्नाथः शूचः

कारणं स्मारं स्मारमचिरेणैव विश्वम्भरस्य उपनयनं समाप्य उपरराम ।
पितरि लोकान्तरि मे मात्रानुन्नातो विश्वम्भरः विद्यापीठं गत्वा शास्त्राणि
अध्येतुमारिभे । विश्वम्भरो गङ्गादाससमीपे साहित्यं व्याकरणञ्च,
विष्णुमित्रसमीपे स्मृतिं ज्योतिषञ्च, सुदर्शनपण्डितसमीपे दर्शनं,
सार्द्धभौमभट्टाचार्यसमीपे न्यायमधीत्य परमपाण्डित्यं लेभे । अनन्तरं
शान्तिपुरं गत्वा श्रीमद्वैताचार्यात् वेदं भागवतञ्च सम्यग्धिगम्य
विद्यासागर इति उपाधिभूषणेन भूषितोऽभूत् । सप्तदशवर्षीयो बालको
वङ्गदेशे ख्यातनामा प्रधानपण्डितो दिग्विजयिजयी बभूव ।

एकादा केशवकाश्मीरी भारतवर्षस्य सर्वान् पण्डितान् विजित्य-
यावत् नवद्वीपम् आगतः तावत् तत्रत्या अपरे पण्डिता भौताः पला-
यिताश्च । केवलं “निमाइ” पण्डितो निर्भीकस्तिष्ठति स्म । नाना-
दिग्दे श्रागतैर्बहुभिश्चात्रैः परिवेष्टितो विश्वम्भर एकादा सायं चन्द्रालोक-
स्नाते सुरधुनीतीरे उपविश्य निजच्छात्रैः सानन्दं शास्त्रालापं करोति
स्म । तदा काश्मीरी तत्र समागतः ।

केशवो विश्वम्भरस्यालोकसामान्येन रूपमाधुर्य्येण सविशेषं
सुखोऽवोचत्—“त्वं “निमाइ—पण्डित” इत्यहं मत्से । व्याकरणं
बालशास्त्रतत्त्वम् अध्यापयसीति च सोपहासं स गिरसुदीरयति स्म ।
तदाकर्ण्य विश्वम्भरः स्वभावगाम्भीर्य्येण सुबहुविनयेन च पण्डितश्रेष्ठं
तं तस्योद्गाहभङ्गमकृत्वा सबहुमानं तस्य चरणौ प्रणम्य प्रतिवचनमेवं
प्रतिपेदे, ‘भो अहं बालकः शास्त्रसमुद्रस्य शीकरलवमात्रं मयाधि-
गतम् । भवतो मुखाद् गङ्गास्तोत्रं श्रोतुमिच्छामि । अपनयतु नः
कुतूहलंमिति । पृष्ट एव स दिग्विजयिपण्डित आनन्दोत्फुल्लः शत-
श्लोकैर्ब मनोज्ञं स्तोत्रं मनसा विरचय्य आवयामास । तस्य कण्ठ्यात्
नदीप्रवाहवत् कान्तपदाः श्लोका अनर्गलं निर्गच्छन्तीति दृष्ट्वा विश्वम्भरो
विस्मयाविष्टः श्लोकानां दोषादिकं श्रोतुमैच्छत् । अतः परं दिग्विजयि-
नानुरुद्धो बालको विश्वम्भरोऽलङ्कारदोषान् बहून्दर्शयत् । बालकस्यास्य

अलङ्कारशास्त्रेऽपि अङ्कतपाण्डित्यं इष्टा तस्य देवभावञ्चानुभूय गुण-
मुग्धो भक्त्या विश्वम्भरस्य पुरतः अवनतः प्रणतश्चाभवत् ।

(क्रमशः)

भाषारत्नम्

[निबन्धक :—श्री]

सन्ति किल लब्धप्रचाराणि भारते वर्षे दर्शनान्यसंख्येयानि, तेष्वपि
सुप्रसिद्धानि सन्नेपतः षडेव आस्तिकदर्शनानि न्यायवैशेषिकसांख्यपात-
ञ्जलमीमांसावेदान्तदर्शनाभिधानि । तेषामेकैक दर्शनमुपादाय शिष्य-
प्रतिपादादधिषया वा स्वीय-दार्शनिकतत्त्वानुसन्धित्साकौतूहलनिवि-
वर्त्तयिषया वा दार्शनिककीर्त्तवितितासया वा अन्यथा वा कति नाम
ग्रन्थकृतौ दर्शनसूत्रग्रन्थान् दर्शनप्रकरणग्रन्थान् मूलव्याख्यानानि च
समपादयन्निति नैव संख्यानेन शक्यनिर्णय भवति । तेषु य एव ग्रन्था
प्राप्तप्रचाराः शिष्यादिपरम्परया, त एवालौच्यमाना सम्प्रति प्रति-
पादयन्ति प्रतिपाद्येषु विषयेषु परा प्रतिष्ठाममीषाम् ।

तत्रैव किञ्चिदिदं वस्तु भाषारत्नं नाम श्रीकणादेन वैशेषिकव्याज-
मनुगृह्यता नव्य-नैयायिकानां मतमभितः प्रचारयितुं प्रणीतमिति
समुपलभ्यते । यद्धि सस्कृतसाहित्यपरिषदादेशेन यथामतिं समालोच्य
मया साम्प्रतं सम्पाद्यमानमास्ते । अस्ति किल कणादो नाम मुनिः
सूत्रकारो वैशेषिकदर्शनस्येति सुविदितमेव सुधियाम्, अयन्तु कणादः
सञ्जामात्रेण कणादोऽपि तस्माद् भिन्नं अभिनवकणादसंज्ञया प्रख्यायते ।
दृश्यते बहुष्वेव हस्तलिखितभाषारत्नग्रन्थेषु तस्य ग्रन्थकृतोऽभिनव-

कणाद इति सञ्ज्ञासमुल्लेखः । अस्यैव प्रकरणस्य प्रतिज्ञाश्लोके श्रीकणादे-
नेत्यत्र श्रीशब्दप्रयोगोऽपि तदेवाकृत सूचयतीव । नहि मुनीना
कणादाना प्रणामाद्यवसरे प्रशस्तपादेनापि 'मुनिं कणादमन्वतः'
इत्यादौ श्रीशब्दसमुल्लेखेन वैशेषिकसूत्रकारा विशेषिता, अत एव तत
आत्मनो विशेषप्रतिपत्तये स्वनामनिर्देशप्रस्तावे श्रीशब्द समुल्लिखितो
दृश्यते प्रकृतग्रन्थकर्त्रा । अपिच अस्ति किल भाषारत्ने दौधिति-
कता नामत' समुल्लेखेन मतविचार प्रक्रान्त, यदुक्तं—'दौधितिकन्मते
तु परमात्मनो नव गुणा, तेन तस्य नित्यसुखस्वीकारात्' इति । अस्ति च
'विशिष्टाभावस्य अतिरिक्तावादि-मणिकन्मते तु तादृशविशिष्टाभावो-
ऽञ्जनसंयोगसत्त्वे आलोकसंयोगस्य चासत्त्वे, आलोकसंयोगस्य सत्त्वे
अञ्जनसंयोगस्य चासत्त्वे तिष्ठति' इत्यनेन सन्दर्भेण तत्त्वचिन्तामणिकार-
गङ्गेशोपाध्यायपादानामपि नामत' समुल्लेखः, तत् तत. सुतराम-
र्वाचीनतामेव भाषारत्ननिष्ठातु कणादस्य वय प्रत्येतुं पारयाम. ।
'प्रभाकरासु नातिरिक्ताभाव' स्वीकुर्वन्ति, वदन्ति च अधिकरण-
स्वरूपमित्यनेन प्रभाकरसम्प्रदायप्रवृत्तेरपि सिद्धमर्वाकृतनत्वमस्य ।

किञ्च भाषारत्नस्य मङ्गलाचरणश्लोके ग्रन्थकर्त्रा 'चूडामणिपदा-
श्लोज-भ्रमरीभूतमौलिना' इत्यनेन सन्दर्भेण चूडामणिर्नाम कश्चन नम-
स्कृतो दृश्यते, स चास्य गुरुर्वा पिता वा जनान्तरं वेति परतो
विचारयिष्यते. परं कणादस्य महर्षे' प्रणत्या विषयीकर्त्तव्यस्तथा कश्चन
चूडामणिर्नाम देवादिरन्यत्र नोपलभ्यते, यन्नमस्कारेण आत्मग्रन्थस्य
निर्विघ्नपरिसमाप्तिं कामयमानः खल्वेष तं नमस्कुर्यात् । अस्ति
खलु सूत्रकाराणामेष नियमो यदेते प्रायेण अथ-शब्दादिभिरेव
ग्रन्थारम्भमङ्गलमुपपादयन्तीति,—यथा नाम वैशेषिकसूत्रारम्भे 'अथातो
धर्मं व्याख्यास्यामः' इति, मीमांसासूत्रारम्भे 'अथातो धर्मजिज्ञासे'ति,
ब्रह्मसूत्रारम्भे च 'अथातो ब्रह्मजिज्ञासे'ति, न्यायसूत्रारम्भे अथशब्दा-
भावेऽपि 'प्रमाणं प्राणनिलय' इति प्रमाणेन प्रमाणशब्दस्य

ईश्वरप्रतिपादकस्य उपादानेन सिद्ध मङ्गलाचरणमिति दृष्टम् ।
अपरञ्च कणादेन महर्षिणा वैशेषिकसूत्रे पदार्थसमुद्देशप्रकरणे
अभावज्ञानस्य भावज्ञानपरतन्त्रतया षडेव भावपदार्था द्रव्यगुणकर्म-
सामान्यविशेषसमवायरूपाः 'धर्मविशेषप्रसूताद् द्रव्यगुणकर्मसामान्य-
विशेषसमवायाना पदार्थाना साधर्म्यवैधर्म्याभ्या तत्त्वज्ञानान्नि-
श्रेयसम्' इति सूत्रेण समुद्दिष्टा लक्ष्यन्ते, अत्र च प्रारम्भ एव ग्रन्थ-
कारेण 'पदार्था द्विविध' भावोऽभावश्च' इत्यादिना पदार्थसप्तकस्यैव
समुद्देशः कृत, नहि युज्यते एकमेव मतवाद प्रचारयती भिन्नस्थले
भिन्नरूप-पदार्थसमुद्देश इति जानीमः । लेखशैली चास्य सुतरामाधु-
निकीव प्रतीयमाना विलक्षणलेखशैलीमनुगृह्यत सूत्रकृतः
कणादमहर्षेरस्य भाषारत्ननिर्मातुर्विशेष गमयति । तदयमभि-
नवकणाद. सुतरा महर्षे. कणादाद् भिन्न एवेति वस्तुस्थिति' ।

अथ कोऽयं चूडामणिरिति यस्य पदान्मोजे भ्रमरौक्य मौलीमेष
ग्रन्थारम्भे प्रणतिमुदपादयद् इति किञ्चिदिव विचार्यते ।—

केचिद् वदन्ति चूडामणिरिति ग्रन्थकृत' पितुर्गुरोर्वा नाम, आदौ
गद्यभागेन सर्वान्मूर्च्छितस्य भगवत. प्रणाम विधाय गुरोः पितुर्वा
प्रणामस्यैव परिप्राप्तत्वात् ।

अन्ये तु चूडामणिरिति न गुरो' पितुर्वा मुख्य नाम, परं
विद्यादिकृतमुपनामैव । उपनाम्ना तन्निर्देशश्च नमस्कारार्थस्य तस्य
गौरवातिशयमेव द्योतयति, न च उपनाम्ना जननिर्देशो नान्यत्र
दृष्टचर इति वाच्यम् साम्प्रतिकेष्वपि तर्करत्न-तर्कवागोश-न्यायाचार्य-
सार्वभौमादौ तथा निर्देशस्य दृश्यमानत्वात् ।

अपरं पुनरेव वदन्ति यथा—चूडामणिरिति कोटालिपाडापत्तनीय
काश्यप पौरन्दरिः श्रीनाथचूडामणिरिव, यस्य किल पण्डितधुरीणस्य
सरस्वत्युपनामा गीतारहस्याहै तसिद्धि-प्रस्थानभेदादिप्रचुरदार्शनिक-
ग्रन्थनिर्माता मधुसूदनः भ्राता पितृव्यो वा, तदीय एवायं शिष्य इति ।

अद्यापि श्रीनाथचूडामणिवंशीयाना 'चूडामणिसन्तति'रिति प्रसिद्धे-
रूपलभ्यमानत्वात् । तदिदं मतं कथञ्चिदुपपादयितुं शक्यमिव
प्रतिभाति ।

अथेदं भाषारत्नं न्यायदर्शनप्रकरणं वैशेषिकदर्शनप्रकरणं वेति
विचार्यते ।—

आदौ तावत् कणादेति ग्रन्थकर्तुः खनान्नः समुपलम्भादेव
वैशेषिकदर्शनप्रकरणमिदमिति बुद्धिमारोहति । ये यत्सम्प्रदायमनु-
वर्तन्ते तेषां तत्सम्प्रदायसिद्धनान्नो बहुत्रैव सन्दर्शनात् । अत एव बृहदा-
रण्यकश्रुतौ 'गौपवनात् गौपवनः पौतिमाथात् पौतिमाथ' इत्येवं
गुरुनान्ना शिष्यनामनिर्देशः समुपलभ्यते । तद्वदस्यापि कणादमहर्षि-
नामग्रहणात् कणादमतानुवर्तनस्य सिद्धतया इदं प्रकरणं कणाद-
प्रणीतवैशेषिकदर्शनमनुवर्तत इति स्थितम् । यच्च ग्रन्थारम्भे
पदार्थसमुद्देशप्रकरणे 'पदार्थो द्विविधः भावोऽभावश्चे'ति वैशेषिक-
मताद् वह्निरभावपदार्थसमुद्देशेन तदपि वैशेषिकसूत्रभाष्य-
हृत्तिट्टीकादिसमालोचनेन न वैशेषिकमताद् विशेषं प्रतिपादयति । तत्र
तत्र केवलमभावस्य भावज्ञानपरतन्त्रज्ञानकतया एव नाभावसमुल्लेखः
न तु तुच्छतया इत्यादि-भावप्रकटनेन अभावस्यापि तन्मते
सुतराभ्युपगमस्य प्रतिपादितत्वात् । अपिच ग्रन्थारम्भे तत्रैव
पदार्थसमुद्देशप्रकरणे 'तच्च भावपदार्थो वैशेषिकमते षड्विध
द्रव्य-गुण-कर्म्म-सामान्य-विशेष-समवायभेदात्' इति वैशेषिकमतसिद्ध-
पदार्थस्य समुद्देशोऽपि प्रकृतग्रन्थस्य वैशेषिकप्रकरणत्व-
मभिव्यनक्ति । नहि न्यायप्रकरणग्रन्थं प्रक्रम्य वैशेषिक-
पदार्थसमुद्देशं कथमपि सामञ्जस्यं लभते । न च मतान्तरप्रदर्शन-
मात्राभिप्रायेण तदिति शक्यं वक्तुं, तथा सति तस्य निरासेन स्वमतसिद्ध-
पदार्थसमुद्देशस्यापि परतः कर्त्तव्यत्वात् तस्य तस्य च प्रकृतं
अनुपलम्भात् ।

किञ्च अर्थाभिधेयत्वं द्रव्यादीनां त्रयाणां साधर्म्यं वराचिखरासुना
 ग्रन्थकारेण 'अर्थाभिधेयत्वम् अर्थपदबोधत्वेन वैशेषिकपरिभाषा-
 विषयत्वं तदर्थं' इति प्रतिपादनादपि प्रकृतग्रन्थस्य वैशेषिकप्रकरणत्व-
 मधिगन्तुं शक्यते । नहि सम्भवति न्यायप्रकरणे साधर्म्यव्याख्यान-
 प्रसङ्गे वैशेषिकपरिभाषामुपादाय साधर्म्यनिरुक्तिः । दर्शनान्तरपरि-
 भाषाविषयत्वमादाय साधर्म्यान्तरसहस्राणामपरेषामपि तथैव
 वक्तव्यतापातात् । तदिदं वैशेषिकदर्शनप्रकरणमित्येव सिद्धम् भवति ।
 नन्वेवं "तच्च प्रमाणं चतुर्विधं, प्रत्यक्षानुमानोपमानशब्देदात्, तथाच
 न्यायसूत्रं 'प्रत्यक्षानुमानोपमानशब्दाः प्रमाणानि' इति" ग्रन्थोऽयं कथं
 सङ्गच्छताम् । वैशेषिकमते हि प्रत्यक्षम् अनुमानञ्चेति प्रमाणद्वय-
 मेवाङ्गीक्रियते,—तदुक्तं वरदराजेन तार्किकरक्षाया,—'प्रत्यक्षमेकं
 चार्वाकाः कणादसुगतौ पुनः । अनुमानञ्च तच्चायं सांख्याः शब्दश्च ते
 अपि ॥ न्यायैकदेशिनोऽप्येवमुपमानञ्च केचन । अर्थापत्या सहैतानि
 चत्वार्याहुः प्रभाकराः ॥ अभावषष्ठान्येताति भाट्टा वेदान्तिनस्तथा ।
 सम्भवैतिह्ययुक्तानि तानि पौराणिका जगुः ॥" इति । समवायोऽपि
 वैशेषिकमते न प्रत्यक्षं तस्य च प्रकृते ग्रन्थे 'विशेषणतासन्निकर्षेण
 अभावसमवाययोः प्रत्यक्षं जन्यते' इति सन्दर्भेण प्रत्यक्षत्वं वदता
 स्वयमेव स्वप्रकरणस्य निरस्तं वैशेषिकप्रकरणत्वमिति प्रतिपद्यते,
 तदत्र कः समाधिरिति चेत्, सत्यं न्यायमतमभ्युपगम्यैव तत्र तत्र
 तन्मतस्य परिग्रहणात् । नह्यभ्युपगमवादः शास्त्रकृतामलीक इति
 मतान्तरमभ्युपगत्य तथानिरुक्तावपि न स्वग्रन्थस्य स्वरूपहानिरिति
 वदामः ।

वस्तुतस्तु नेदं वैशेषिकदर्शनप्रकरणं नापि प्राचीनन्यायदर्शनप्रकरणं परं
 द्वितीयप्रकारं नव्यन्यायदर्शनप्रकरणमेव, येन वैशेषिकमतसिद्धपदार्थानां
 बाहुल्येन उपग्रहेऽपि तदनङ्गीकृतप्रमाणचातुर्विध्य-समवायप्रत्यक्ष-
 त्वादयो निरुक्ताः पदार्था नैव विरुध्येरन् । प्रमाणचातुर्विध्यादौ न्याय-

सूत्रसमुल्लेखादिकमपि तन्मतप्रमाणस्य प्रदर्शनीयत्वेन न समञ्जसं भवति ।

अत एव हि 'वैशेषिकस्तु शब्दी न प्रमाणान्तरम्' इत्यारभ्य 'उक्त-
प्रतिबन्धप्रतिबन्धकभावलक्षणस्यैव बाधकत्वात्' इत्यन्तग्रन्थेन शब्दस्य
प्रमाणान्तरत्वकल्पे दोषं पूर्वपक्षीकृत्य 'अत्र नव्यनैयायिकाः,—
वैशेषिकमते बहुशो गौरव'मित्यादि ग्रन्थेन नव्यनैयायिकमतसिद्धं
सिद्धान्तमुपकल्प्य प्रकृतप्रकरणस्य नव्यनैयायिकप्रकरत्वमेव ग्रन्थकृता
सुसम्पादितमुपलभ्यते । तदिदं नव्यनैयायिकमतप्रदर्शकप्रकरणमित्येव
निरपवादं वचनमाभाति ।

अस्य ग्रन्थकृत 'तर्कवादार्थमञ्जरी'-नाम ग्रन्थान्तरमस्यैव लेखा-
दुपलभ्यते । तदुक्तं स्वयमत्रैव भाषारत्ने,—'अतिविस्तरस्तु अस्माकं
तर्कवादार्थमञ्जर्यामनुसन्धेय' इति । एतत्सम्बन्धी विशेषस्तु समये-
ऽस्माभिः प्रतिपादयिष्यते ।

सिंहलद्वीपे संस्कृतभाषासाहित्यम्

[निबन्धकः—भिच्छु इन्द्रसरः]

अतिपुरातनकालतः प्रभृति सिंहलद्वीपे संस्कृतभाषा प्रचलिता
बभूव । न जानीमो वयं तत्कालप्रमाणं प्रवक्तुम् । तथापि पालि-
भाषास्थतया शुद्धमागधभाषया लिखितस्य महावशाख्यग्रन्थस्येति-
हासानुसारेण सिंहलीयानां प्रारम्भोऽतः चतुःशताधिकानां द्विसहस्र-
वर्षाणां पूर्वम् इत्यस्माकं स्वीकृतिः ।

सिंहलद्वीपे पांडुवासुदेवनाम्नि द्वितीये रात्रिं राज्यमनुशासति
वेदवेदान्तपारंगता नानाशास्त्रान्तरप्रवीणमनीषिणो ब्राह्मणा आसन् ।

तेनोक्तं महावंशे, "पश्चित्वा तं वियार्कंसु ब्राह्मणा मन्तपारगा" इति
तदा सर्वे सिंहलीयाः सब्रह्मभक्तिका आसन् । तस्मात् तस्मिन् काले सिंहल-

द्वीपे संस्कृतभाषा-साहित्यमतिशयेनैव प्रचलितमिति नात्र कोऽपि सशयः । अपि तु त्रिवेद संस्कृतभाषयैवाश्रित नान्यभाषयेत्यस्माक मतिः । कस्मात् ? तस्मिन् काले त्रिवेदसग्रान्यथा भाषयानुक्तत्वात् । ज्योति शास्त्र-प्रभृतीनि संस्कृतभाषया रचितान्यनेकशतानि विद्यन्ते, तानि सर्वाणि लङ्काद्वीपगैः संस्कृतभाषयैवाधिजगिरे किलेत्यस्मदीयानुमितिः ।

अतः प्रभृति मया सिंहलेषु संस्कृतसाहित्यस्य प्रारम्भश्च वृद्धिश्च हानिश्च वृद्धिकाले विरचितकतिपयग्रन्थाश्च प्रदर्श्यन्ते, तच्छ्रोतृणां भारतीयानां मनसामन्दानन्दो जायेत इति मन्येऽहम् ।

प्रारम्भ.—प्रागुक्तकाल एव । तस्मिन् काले विद्वद्भिर्ब्राह्मणैर्ये ये ग्रन्था रचितास्ते नष्टप्राया नाधुनास्माक चक्षुर्विषये वर्तन्ते । ततः कतिपयानां वर्षाणामतिक्रमे चन्द्रगोमी नाम महाविद्वानासीत् किल । तेन चान्द्रव्याकरणाख्य विशिष्टशब्दशास्त्रं रचितम् । यदुक्तम्,—

इन्द्रश्चन्द्र' कासकृत्स्नापिशलो शाकटायन ।

पाणिन्यमरजैनेन्द्रा जयन्त्यष्ट हि शाब्दिका ॥

इत्यस्मिन् श्लोके “चन्द्र” इति प्रागुक्तो चन्द्रगोमी न वा इत्यस्य निर्णये इतिहासज्ञा एव प्रमाणम् । अहमेतत् सिंहलभाषया लिखितेतिहासानुसारेण कथयामि, न तु मम मतिमात्रेण । चान्द्रव्याकरणमिदानीं भारतवर्षेऽपि विद्यत इति न मया श्रुतपूर्वम् । तिष्ठतु तावत् चान्द्रव्याकरणम्, अन्यानि सप्त व्याकरणान्यपि सर्वाणि भारतवर्षेऽधुना न दृश्यन्ते । अपि तु “कथासरित्सागरे” एतदुक्तम् । प्रादुर्भूते पाणिनीयव्याकरणे चान्द्रादीन्यव्याकरणान्यनभ्रास्यत्व गतानि । आचार्यैः केवलं पाणिनीयमेव पठितं च पाठितं चासीदिति ।

पुनरपि, अतोऽष्टशतवर्षेभ्यः पूर्वं सिंहलेषु महास्वामिपदं प्राप्तं पारोपुग-नान्ना महापरीङ्गतेन स्थविरभिच्छुणा चान्द्रव्याकरणस्य पञ्चिकायाष्टीका कर्तते “दाठावंसाख्ये” पालियन्त्रे दृश्यते,—तद्यथा

“यो चन्द्रगोमिरचिते वरसदुदसत्ये ।

तीकं पसत्यमकरी वरपञ्चिकाय” —इति

यथा पाणिनीयप्रवेशाय लघुकौमुदी कृता, तथैव चान्द्रप्रवेशाय तत्समकालीनेन वा काश्यपनाम्ना स्थविरभिच्छुणा “बालावबोधन” नाम कृतम् । तदद्यावदद्यापि सिंहलेषु वर्त्तते । तस्य प्रारम्भश्लोके तृतीय-चतुर्थपादौ कथ्येते मया ।

बालावबोधनं विन्दु चान्द्रसिन्धौ करोम्यहम्” अलमतिपल्लवितेन । तस्मात् प्रारम्भ एतत् चरितमिति मम मतिः ।

वृद्धि—यदा चान्द्रव्याकरणं रचितं ततः प्रभृत्येव यावत् विक्रमादित्यशकनृपाब्दाश्चतुर्दशशताब्दाः एतदन्तरे सिंहलेषु संस्कृत-साहित्यमतिप्रचलितम् । विविधैराचार्यैर्विधा ग्रन्था रचिताः । तद्यथा, काव्यग्रन्थाः, व्याकरणग्रन्थाः, नीतिग्रन्थाः, सङ्गीतग्रन्थाः, ज्योतिर्ग्रन्था इत्यादयः । तेषु केचित् संस्कृतभाषया रचिता केचित् सिंहलभाषया । तेष्वपि केषाञ्चित् ग्रन्थानां नाममात्रमेवास्माकं मनः प्रीणयति, न तु ग्रन्थाः ।

तस्मात् तेषु ये ग्रन्था अवशिष्टास्तेषां कतिपयानां नामानि मयात्र निरूप्यन्ते । संस्कृतकाव्यग्रन्थाः—लकादीपमनुशिष्टवता कुमारदास-नाम्ना राज्ञा अतः सहस्रवर्षेभ्यः पूर्वे रामरावणयोः संग्रामवर्षणात्मकं द्विशत्सर्गात्मकं जानकीहरणं नाम महाकाव्यं रचितम् ।

स खलु राजा शैशवे जम्बूद्वीपमागत्य वेदवेदान्तादीनि विविध-शास्त्राख्यौत्थ पश्चात् सिंहलान् गत्वा राजा बभूव, स सौगत एव । तथापि स्वभाव एष सिंहलीयानां सौगतानां काव्यरचनायां भारतीय-काव्यरचनावलम्बित्वं तदीयोपमाग्राहित्वञ्च ।

तत् काव्यमपि नष्टप्रायमासीत् । तथापि सिंहलभाषया लिखितं पञ्चदशसर्गात्मकं व्याख्यानमवशिष्टम् तस्मिन् श्लोकाः नासन्, केवलं व्याख्यानमेवावशिष्टम् लिपिभ्रमादिदोषदुष्टञ्च । तदप्यतस्त्रिशद्व-वर्षेभ्यः पूर्वे सिंहलीयेन महाविदुषा श्रीधर्मारभारख्येन स्थविरभिच्छुणा व्याख्यानसारेण पद्यत्वमुपनीतम् । तदपि भारतीयानाममन्दानन्दाय

वर्तत इति मन्येऽहम् । अनुरुद्धशतकादीनि बुद्धगुणवर्षनात्मकान्यन्यानि कतिपयकाव्यानि सन्ति, तान्यपि शुद्धसंस्कृतभाषयैव रचितानि । यच्च ब्रौह्मशतकं नाम सिं हलेषु रचितमस्य कर्त्ता गौडदेशीयो ब्राह्मणः ।

सिंहलभाषया सर्वं काव्यादर्शं पद्यत्वमुपनीतः । स "सिय-वसस्कार" (खभाषालङ्कार) इति नाम्ना प्रसिद्धः । तस्य कर्त्ता "शिलमेडवर्ण" नामा सिं हलराजः । संस्कृतकाव्यरीत्या रचितानि बहूनि सिंहलकाव्यानि, किं तेषां नामप्रदर्शनेन ।

व्याकरणग्रन्थाः—प्रागुक्तचान्द्रव्याकरणम्, शरीपुत्रस्थविरिण कृता पञ्चिकालङ्कारटीका, काश्यपनाम्ना स्थविरिण कृत चान्द्रव्याकरणस्य प्रवेशोपायो "बालावबोधनम्" श्रीराहुलस्थविरिण कृता तस्य टीका इत्यादयः । सर्व्वं सिंहलव्याकरणं सस्कृतव्याकरणानुयायि भवति । तस्मादेव सिंहलभाषायाः "सिद्धान्तसग्रहो" नाम व्याकरणमति-संक्षिप्तम् ।

संस्कृतनीतिग्रन्थाः—संस्कृतभाषया रचिता नीतिग्रन्था नष्टप्राया इति चिन्तयामः । प्रत्ययशतकं नामैक एव ग्रन्थो वर्त्तते, तथापि सिंहलभाषया रचिता भारतीयरीत्यनुयायिनो नीतिग्रन्था बहवो वर्त्तन्ते ।

सङ्गीतग्रन्थाः—पुरातनग्रन्था नष्टप्रायाः ।

ज्योतिर्ग्रन्थाः—दैवज्ञकामधेनुनामा ग्रन्थो विद्यते, सः अनवभ-दर्शि-नाम्ना महास्वामिपदप्राप्तेन स्थविरिण सर्व्वं ज्योतिःशास्त्रसागर-मालोच्य संस्कृतभाषया रचितः । तस्मिन् ज्योतिःशास्त्रं नातिविस्तृतं नातिसंक्षिप्तञ्चास्ति । यथा वराहमिहिरे अथवा बृहज्जातके राहुकेतू न स्तः न तथा एतस्मिन् ग्रन्थे । एतस्मिन् सर्व्वे नव ग्रहा निर्दिष्टाः, एतदेव ज्योतिःशास्त्रं ज्ञातुमिच्छन्नां सिंहलीयानां प्रमाणमिति केचिद् वदन्ति । तथापि सिंहलभाषाया बहवो ज्योतिःशास्त्रप्रकाशक-ग्रन्था आसन् । तेषु केचिच्छिष्टाः केचिन्नष्टा अन्येऽपि अमरस्त्रीषादि-

कोषग्रन्थाश्च सिंहलभाषया लिखिता व्राकरणोपयुक्ता वर्तन्ते, तथैव
वैद्यककोषग्रन्था वैद्यशास्त्रोपयोगि-ग्रन्थाश्च ।

पालिभाषया लिखित. “भेसज्ज-मञ्जूसा” नाम ग्रन्थो वर्तते । तस्य
कर्त्ता बालबोधनकारकस्य समकालीन एव महास्थविरः । तस्मिन्नपि
सर्वं वैद्यशास्त्रं नातिसन्निभं नातिविस्तृतञ्चास्ति । अपि च पालि-
भाषाया व्राकरणानि सर्वाणि संस्कृतानुयायीनि । “काञ्चायन”
(कात्यायन) नाम पालिभाषाया प्रधानव्याकरण कातन्त्रम्, अथवा
कलापव्राकरणमनुयाति । मोग्गल्लान्त्रण (मोद्गल्यायनम्) नाम
व्राकरणं पाणिनीयानुयायि भवति, तस्य कर्त्ता मोग्गल्यायननामा
महास्थविरः, तथापि तस्य कर्त्तृवर्णनाश्लोकं दर्शयितुमिच्छामि ।

या शक्तिः पाणिनी या च चन्द्रकात्यायनादिषु

सेयं मूर्त्तिमती मन्ये मोद्गल्यायनसर्पिणी ॥

पालिभाषाया “सुबोधालङ्कार” नाम्ना प्रसिद्धोऽलङ्कारग्रन्थो विद्यते
संघरक्षितनाम्ना महास्वामिपदप्राप्तेन स्थविरभिच्छुणा रामशर्मादिभि-
राचार्यैः प्रणीतानलंकारग्रन्थाननुगम्य रचित । तेषां ग्रन्थानां
नामान्यपि इदानीं भारते न श्रूयन्ते, ते काव्यादर्शतोऽपि प्राचीनतमा
इत्यस्माकमनुमितिः । उक्तञ्च तत्र,—

रामसम्प्राद्यलङ्कारा सन्ति सन्तो पुरातनाः ।

तथापि तु बालजन्ति सुद्धभागधिका न ते ॥

छन्दःशास्त्रं—बुत्तोदयनाम्ना प्रसिद्धम्, तत् तेनैव महास्वामिना
वृत्तरत्नाकरमनुगम्य प्रणीतम् । एतयोर्द्वयोर्ग्रन्थयोः कश्चिदपि विशेषो
नास्ति, विशेषस्तु भाषाविशेष एव ।

तथापि नतु सिंहलच्छन्दःशास्त्रं सर्वं संस्कृतानुयायि, केचित्
कश्चिद् विशेषाः सन्ति । तत् “एलुसँदे सल्लुण” (सिंहलच्छन्दो
लक्षणं) इति नाम्ना प्रसिद्धं भद्रनाम्ना स्थविरभिच्छुणा प्रणीतञ्च ।

महावशः खलु पालिभाषायाः प्रधानं महाकाव्यम् । तत् शत-

सर्गात्मकं भवति, काव्यरसाभिलाषिणां चित्ताह्लादं जनयति च ।
अपराणि च “समन्तकूटवर्षना” “दङ्गा-वशा”दीनि महाकाव्यानि
सन्ति ।

अधुना यानि सिंहलभाषया रचितानि पुरातनकाव्यानि विद्यन्ते,
तेषु “कव् सिलुभिण्” (काव्य-चूडामणि) इति नाम्ना प्रसिद्ध काव्य
प्रधानमेव । ततः सुन्दरतमं गम्भीरतम वा काव्यं सिंहलभाषया न
दृश्यते, तस्य कथाशरीर बौद्धजातकग्रन्थेष्वगतं कुसजातकम् । तस्य
कर्त्ता अतः सप्तशतवर्षेभ्यः पूर्वं लङ्काद्वीपमनुशिष्टः “कलिकाल-
साहित्यसर्व्वज्ञ-पण्डित-पराक्रम-बाहु” नामा राजा बभूव । सति-
वेज-पारंगतस्त्रिपिटकधारी च । स एव लङ्काद्वीपे राजमाला काव्य
कुसुमैरलचकार । तस्मिन् समय एव लङ्काद्वीपे काव्यलता पुष्पिता,
विविधाः कवयश्चासन् । एवं यावत् श्रीराहुलस्थविरस्य समयः, तावत्
संस्कृतसाहित्यस्य वृद्धिर्बभूव । एतदन्तरे बहुभिः सिंहलीय-कविभिः
स्वभाषया नानाग्रन्था रचिताः । तद्यथा, मयूरसन्देशः, हंससन्देशः,
कीरसन्देशः, गुप्तिलकाव्यम् इत्यादयः ।

श्रीराहुलस्वामिना काव्यशेखरमहाकाव्यं पारावतसन्देशश्च
रचिते । तेनैवान्येऽपि बहवो ग्रन्था रचिता विस्तारभिया तान्
विस्तारयितुं नाहमिच्छामि ।

परिहानिः—अतः प्रभृति लङ्काद्वीपे संस्कृतभाषासाहित्य परि-
हीणत्वं गतम् । पुनरपि पञ्चशत-वर्षास्थितिक्रम्य इदानीं काचिदुन्नति-
दृश्यते । अलमतिपल्लवितेन ।

एवं सिंहलेषु साहित्यवृद्धिर्भारतवर्षादेवाभवत् नान्यस्मात् ।
तस्मात् सर्वैरेव सिंहलीयैर्भारतवर्षं पूज्यम् । भारतीयैरपि सिंहलीयेभ्यः
पुनरपि साहित्यं दातव्यम् । भारतवर्षं विना लङ्काद्वीपसदृशः
संस्कृतसाहित्येन भ्राजितो देशो नास्तीति—शम् ॥

वकटूतम्

(पूर्वतोऽनुवृत्तम्)

[निबन्धक — महामहोपाध्याय अजितनाथन्यायरत्नः]

कञ्चित् क्षेम तव खगपते । श्रावका किं नु सुस्था'
जानीमस्त्वा निखिलपतता माननीय शरखम् ।
तस्मादेक किमपि खगराट् । प्रार्थयेऽह भवन्त
लोकस्थित्यै किल गुणवता श्रीमतामेव जन्म ।

तस्माद्द्वैत्यं कुरु मम सखे । प्रार्थये साञ्जलि त्वा-
मद्येवाशु व्रज तु नगरीं कृष्णपूर्वामपूर्वाम् ।
रस्या वापी विततपरिखा वेष्टिता सौधराजी
बह्वी कीर्त्तिर्नृपकुलमणे' कृष्णचन्द्रस्य यत्न ॥
आकाशस्थः प्रथमत इतो दक्षिणस्यां दिशाया
भद्रावासां विपुलनगरीं धर्मदां द्रव्यसि त्वम् ।
मध्ये यस्या निखिलवणिजा पश्यशाला विशाला
शामोपान्ते मधुरतटिनी गुड्गुडेति प्रसिद्धा ॥
यस्यास्तोरं द्विज । निजगणैस्त्वत्समानाः समानाः
ससेवन्ते कतिचन वकाः सुद्विजा' स्थाणुभाजः ।
यस्यास्तोयं मधुरमधुर शैत्य-सौगन्धपूर्णं
स्वादं स्वाद नृपतिगुरवो नाद्रियन्ते सुधाञ्च ॥

(क्रमशः)

पादुकातत्त्वम्

[निबन्धक :—कविराज-श्रीवसन्तकुमारराय-विद्यारत्नः]

मणिरत्नमयी कार्थ्या हेमरूप्यमयीपि वा ।
चन्दनेनापि कर्त्तव्या पादुका-प्रतिमापि वा ।

श्रीपर्णा श्रीद्रुमा वापि देवदारुमयीपि वा ।

षडङ्गुला च सा कार्या पादुके पूजयेत् सदा ॥”

(देवीपुराणम्)

अधुना तु कलौ काले पादुका किल अधिकुरुते मानवसभ्रतायाः सर्वोच्च स्थानम् । को नाम देश कस्माच्च कालात् पादुकाव्यवहार कुर्वन्नास्ते इति सभ्रतायाः विशिष्टतम परिचयः एवमुल्लिखितः सन् अस्ति । अतश्चेद्भारतीयप्राचीनशिल्पपरिचयः प्रदीयते तदा पादुका-तत्त्वं नोपेक्षनीयम् । भारतवर्षे कदा पादुकाव्यवहारः प्रचलितोऽभूत् तस्यानुसन्धानोपायो नास्ति । परन्तु तैत्तिरीयसंहिताया “काञ्ची उपानहो उपमुञ्चति” एवमुल्लेखो दृश्यते । इदं हि प्रमाणं प्रकटयति पादुकाव्यवहारे कीदृशी पुरातनप्रथेति ।

भारतवर्षे श्रीभ्रप्रधानो देश । अत्र सभ्रताविकाशस्य प्रथमोप-
क्रमात् पादुकाव्यवहाररीतिः सञ्जाव्रत इति मन्यामहे वयम् । स्वयं
युधिष्ठिरो भीष्मदेवं पप्रच्छ—

“यदिदं आह्वकल्पेषु दीयते भरतर्षभ ।

कृत्रं चोपानहो चैव केनैतत् सम्यवर्त्तितम् ॥

(अनुशासनपर्व)

प्रतिवचनप्रसङ्गतो भीष्मदेवेन जमदग््निसम्बन्धिनी काचिदाख्यायि का
समवतारिता । सा चेत्यम्

एकदा मध्याह्ने जमदग्निः ऊर्ध्वं बाणं निक्षिपन्नासीत्, तदा तु
तस्य भार्या रेणुकादेवो बाणाहरणे व्यवस्थापिता । सूर्यतापतप्ता
रेणुकादेवो बाणाहरणे असमर्था अभवत् । अतो जमदग्निर्मूर्त्तङ्क-
देवं प्रति समुचितशक्तिविधानार्थं धनुषि बाणमारोपितवान् । तदा
जमदग्नेः शरणागतः सन् सविता तापनिवारकेण कृत्रेण चर्म-
पादुकाभ्राञ्चोपानयनैरनुकूलयति स्म । दानकाले सूर्यदेवेनोक्तमिदं—

“महर्षे शिरसस्त्राणं छत्रं मद्रश्मिवारणम् ।

प्रतिगृह्णस्व पद्मरात्रं त्राणार्थं चर्मपादुके ॥”

पौराणिकी आख्यायिकेय कति कालात् भारतवर्षे—प्रतिष्ठा-
मलभत, कियन्ति च वर्षाणि अतीतानि इति न ज्ञायते । अनुसन्धानो-
पायश्च नास्ति । पादुकावप्रवहारप्रवर्त्तनात् पर भारतवर्षे तु इयं यथा-
योग्यं मर्यादामलभत । नग्नपदेन विचरणं न सुकरमिति समीच्या
शास्त्रकाराः पादुकापरिधानं वप्रवस्थापयामासु । विष्णुपुराणे (२ अं
२१ अः) एव पठ्यते—

“वर्षातापादिके च्छत्रे दण्डी रात्रगटवीषु च ।

शरीरत्राणकामो वै सोपानत्कः सदा व्रजेत् ॥”

कालक्रमेण पादुकावप्रवहार एतादृशः प्रबलोऽभवत् यत् उपनयन-
स्थान्ते समावर्त्तनात् च प्राक् पादुकावप्रवहारो भवितुमर्हति नवेति
तद्विषये शास्त्रशासनेन प्रयोजनमपैच्छत । गोभिलगृह्यसूत्रे (३ प्रपाः
१ म ख. २६ सू) एव दृश्यते,—“अन्तग्राम उपानहधारणम्” ।
अर्थात् ब्रह्मचर्यावस्थायां ब्रह्मचारी यस्मिन् ग्रामे वसन्नास्ते, केवलं
तस्मिन्नेव ग्रामे विचरणसमये पादुकावप्रवहारं न कुर्यात् । एतेन
गम्यते यत् ब्रह्मचर्यावस्थायामपि स्वग्रामादृते अन्यत्र विचरणसमये
पादुकावप्रवहारो न निषिद्ध आसीत् ।

अस्पृश्यतया एवरीतिरासीत् यत् पद्मरात्रे पादुका न वोढव्या ।
गोभिलगृह्यसूत्रे (३ प्रपाः ५ खः २२ सू) एवमुक्ते खो वर्त्तते—“नोपानहो
स्वयं हरेत्” । ब्रह्मचर्यान्ते समावर्त्तनकाले च उपानहो धारणमन्त्रः
अद्यापि सुपरिचितः सन् अस्ति । पारस्कारगृह्यसूत्रे विद्यते मन्त्रोऽयं—

“प्रतिष्ठे स्थो विश्वतो मा पातम् ॥”

हलायुधश्चास्य वराख्याकाले पादुकामाहात्म्यं ब्राह्मणसर्वस्वे
उच्चाटितवान् । तस्य टीकायां तदीयपाण्डित्यमभ्रान्तं परिस्फुरति ।
यथा “हे उपानहो युवा प्रतिष्ठे स्थ ।”

उपक्रान्तगतिक्रियाया अत्यागं प्रतिष्ठा, तन्निमित्तत्वात् युवा प्रतिष्ठे स्थो भवतः । ततो मा मा पात रक्षतम् । कुत ? विश्वत सर्व्वस्मात् गतिविरोधिन. कण्टकादे ।” एवम्प्रकारेण पादुका मन्त्र-मध्ये स्थान लब्ध्वापि सर्व्वत्रावग्राह्यतगति नैव जाता । सर्व्वदा पादुका-परिधानेन विचरणव्यवस्थाया विद्यमानाया सत्यामपि सर्व्वेषा समीपे सोपानत्कस्य उपस्थितिर्न विधिसम्भता आसीत् । तस्य तु सदाचार-विरोधित्वात् तत्सम्बन्धिशास्त्रशासन प्रादुरासीत् । अधुनापि पादुकां त्यक्त्वा गुरुभ्यो देवेभ्यश्च प्रणामरीतिर्दृश्यते । वराहपुराणात् ज्ञायते यत् यस्तु सोपानत्को भगवत्समीपे गच्छति स चर्मकारस्य गृहे जायते ।

“वहन्नूपानही पद्मया यस्तु मासुपचक्रमेत् ।

चर्मकारस्तु जायेत वर्षाणान्तु त्रयोदश ॥”

पुनः पादुकाश्रेणीविभागोऽवर्त्तत । सर्व्वासु च श्रेणीषु ईदृश कठोरशास्त्रशासन न विहितमासीत् । श्रेणीविशेषभाज पादुकां वहन्तो लोका आचमनमपि अर्हेयुः । भट्टभाष्यधृतस्मृतिवचने खल्विदं दृश्यते । यथा

“राज्ञा गुरुणा देवाना न दुष्ये दन्तिके चरन् ।

आजानुपत्रचरणस्तथाचमनकर्म्मणि ॥”

प्रयोजनानुसारतो विभिन्नाहतिमती पादुका यथा साम्प्रतं सभ्य-तायाः परिचयं दत्ते, पुरापि तथा आसीत् । प्रमाणमपि वर्त्तते । विभिन्नासु श्रेणीषु—“आजानुपत्रचरण” पादुका सर्व्वापेक्षयाधिकतमं सम्मानं लभते । न चेत् स्मृतिवचनमीदृश प्रचलितु न शक्यते । कौटिल्येषु कार्य्येषु च पादुकाव्यवहारो निषिद्ध आसीत् तत्परिचयो नितराम् ईषदेव । यथा—

“न सोपानत्को मूलपुरीषे कुर्यात्” (आपस्तम्बः)

“यो भुङ्क्ते वेष्टितशिरा यश्च भुङ्क्ते विदिङ्मुखः ।

सोपानत्कश्च यो भुङ्क्ते सर्व्वं विद्यात्तदासुरम् ॥ (कूर्म्म)

“उपानद्गूढपादो वा यानशयग्रागतस्तथा ।

प्रसार्थं न जपेत् पादावुत्कटासन एव वा ।”

(तन्त्रान्तर)

पुरा अन्येषाम् पादुका आत्मसात् कर्त्तुं कस्यापि प्रलोभो नासीत् ।
शास्त्रानुशासनमेव तत्प्रति कारणम् । यथा—

उपानह्नी च वासश्च धृतमन्यैर्न धारयेत् । (मनु ६६)

शिल्पशास्त्रे (विश्वकर्म्मप्रकाशे ४००—४५ सू०) द्वे श्रेणी वर्त्तते
पादुकास्तु । तन्मध्ये एका पादुका अपरा च उपानत् । यथा ।—

“उपानाह्नी प्रकर्त्तव्यौ स्वपादप्रमितौ तथा ।

पादुके च तथा कार्येऽन्यथा दु खशोकदौ ॥”

प्राचीनसाहित्ये पादुकेति—शब्दस्य प्रयोगः स्वल्प एव दृश्यते, परन्तु
उत्तरकालीनसाहित्ये “पादुका” “उपानत्” च द्वयोरपि शब्दयोः तुल्यार्थे
प्रयुक्ततया अमरसिंह. शब्दद्वय तदीयकोषे एकस्यैव पर्यायस्य अन्त-
र्गत कृतवानिति अनुमोयते । सर्व्वासा पादुकानाम् “उपानत्” इति
आख्या न प्रदातव्या । एकश्रेणीयपादुका नाम्ना ‘गुरुपादुका’ सा तु न
पादुका परं पादुकाप्रतिभामात्रम् । गुरुपादुकानिर्म्माणे रत्नस्वर्णरौप्य-
प्रभृतीनि महार्हाणि द्रव्याणि तथा चन्दनदेवदारुप्रभृतिकाष्ठानि व्यव-
ह्रियन्ते । यथा—“मणिरत्नमयी कार्या” इत्यादि प्रागुक्तम् ।
“उपानत्” अपि पादुकावत् श्रेणीद्वयभाक् । “अनुपदीना” “आजानु-
पत्नचरण”श्चेति श्रेणीद्वयम् ।

अनुपद-सर्व्वान्ना-यानयं वद्धा-भक्षयति-नेत्रेषु ।” एतस्मात् पाणिनीय-
सूत्रात् अनुपदीनाख्यपादुकायाः परिचय. प्राप्यते । काशिकावृत्तौ तु
“अनुरायामि सादृश्ये वा अनुपद वद्धा अनुपदीना उपानत्” इति व्याख्या
अस्ति । आजानुपत्नचरणस्तु जानुपर्यन्तम् आवृणोति, अतोऽय
पाश्चात्यदेशीयाजानुप्रच्छन्नकारिणा ‘वुटा’ख्यपादुकाविशेषेण तुल्यः ।

“ऋषभोपानहोर्जाः” इति पाणिनिसूत्रस्य वराखरायां काशिका-
वृत्तौ चर्म्मं मुञ्जश्च (लक्षणविशेषः) इति पादुकोपादानद्वयमुल्लिखितम्
अस्ति । एव सन्भवति यत्, मुञ्जनिर्म्भिता पादुका एकदा “मोजा”
इति नाम्ना प्रसिद्धिं गता । “मोजा” तु पाश्चात्यदेशीयानां सौत्रिक-
पादावरणेन “ष्टकि” इत्याख्येन सह साम्यं विभर्त्ति । उच्चारणगत-
सादृश्यं सलक्ष्यते चेत् तदा एवं स्वीकार्यं यत् अनुपदीना-प्रभृति-
पादुका मुञ्जेन निर्म्भितत्वात् “मोजा” इति नाम अवाप । भरतमल्लि-
केन तट्टीकायामेव व्याख्यातम् । “सेव उपानत् पादायता पादायाम-
प्रमाणा चेत् अनुपदीना ‘मोजा’ इति ख्याता स्यात् । गुल्फादि-सहित-
मशेषपदम् अनुपदं साकल्ये अव्ययीभावः ।

सत्र्यासिभिर्व्यवहार्थ्या पादुका नारिकेलतन्तुना निर्म्भिता भवति
स्म । तत्र कादम्बरी-प्रमाणम् । यथा—

“विशाखिकाशिखर-निबद्ध-नारिकेलफलकम्बलमयधौतोपानद्वयगो-
पेताम् ।”

पौराणिकाखरायिकानुसारतः पादुका सूर्यलोकात् मर्त्तृलोके
सम्भवर्त्तिता अभवत् । प्राचीनभास्कर्यैः बहुधा पादुकापरिचयः
प्राप्यते । पादुकासंयोगेन देवमूर्त्तेः सुसज्जितकरणप्रथा नितान्त-
माधुनिकी इति न मन्यामहे वयम् । तन्वसारधृते कस्मिंश्चिद्ग्राने
पादुकोल्लेखो दृश्यते । यथा—

“श्यामवर्णा त्रिनयनां द्विभुजा वरपङ्कजि ।

दधाना बहुवर्णाभिर्बहुपाभिरावृताम् ॥

शक्तिभिः स्मेरवदना स्मेरमौक्तिकभूषणाम् ।

रत्नपादुकयोर्न्यस्तपादाम्बुजयुगा स्मरेत् ॥”

बहुभिरेव विश्वस्यते यत् भारतीयैः पाश्चात्यदेशीयान् अनुकुर्वन्तः
पादुकाव्यवहारम् अजानन् । भ्रान्तोऽयं विश्वासः । अलमतिविस्तरेण ।
“पादुके पूजयेत् सदा” । इति शम् ।

रजनी •

[निबन्धिका—श्रीमती रेणुदेवी]

नहि युष्माकं सुखेन दुःखेन वा मम सुखं दुःखं वा परिमातुं शक्यम् । नहि कश्चिदपि स्वसुखेनान्यस्य सुखं, दुःखेन वा दुःखं परिच्छेत्तुं शक्नोति, विशेषतो येषां प्रकृतिभिर्भिन्ना । जन्मान्धस्यास्य जनस्य सुखं वा विषयानुभवो वा नान्यसाधारणः । क्षुद्रायाः यूथिकाया गन्धेनाह सुखमनुभवामि, किन्तु नक्षत्रमध्ववर्ती शरदः पूर्णचन्द्रोऽपि न मे सुखहेतुः । जन्मान्धोऽयं जनः ।

कलिकाता-समीपवर्तिनि बालिगञ्जग्रामे कस्यचित् पुष्पोद्यानशालिनः पुष्पविक्रयेणैव जीवनं यापयत पितुरेकमेवाहमपत्यम् । अथ प्रतिवर्षं नव नव कुसुमसमृद्धिभारमुपादाय समुपागते फाल्गुने पिता मे प्रतिदिनं पुष्पाख्याङ्गत्वं ददाति, अहञ्च तैः ग्रथामि विचित्राः स्रजः, विरचयामि उच्चावचान् स्तवकान्, निर्झामि च बह्विनि भूषणानि । नहि कोऽपि मया रचितविन्यासविशेषं कुसुमचयं निपुणं निरीक्षमाणोऽपि शक्नोति वक्तुं यदेतदन्धेन विरचितमिति । अवसरसमये पिता माता च मम साहायकं विधत्तः । अधुनापि मया नाभिहितं यदहं नारी वा पुरुषो वेति, किन्तु येन नेदानीमपि परिज्ञातं तस्याविदितमेव तिष्ठतु, नाहं कथयिष्यामि ।

दुःसाध्यो हि जन्मान्धायाः परिणयः, अत एवाहमद्यापि कुमारी तिष्ठामि । अनेकाभिश्चक्षुष्मतीभिर्मम चिरकौमार्यकथामाकर्ण्य समभिहितं, कथमहमपि न नयनविहीनेति । अविवाहितापि नाहं दुःखमनुभूतवती । स्वयंवरा खल्वहम् । एकदा कलिकातावर्णना-प्रसङ्गेन पितुर्मुखात् कस्यचित् स्मृतिस्तम्भस्य, विनापि कस्यापि सहायतां सुप्रतिष्ठितस्य समुन्नतशिरसः पृथिवीपतेरिव महत्तमता-

* वङ्गकवि बद्धिसचन्द्रचट्टीपाध्याय रचितस्य 'रजनी' नामधेय-कथा-काव्यस्य अनुरूपानुवादरूपोऽयं निबन्धः ।

माकर्ण्य तमेवाहं तदा मनसा वृतवती पतिम् । तदाहं पञ्चदश-
वर्षदेशीया , भूयश्च मे सप्तदशे वर्षे विवाहान्तरमजायत ।

वसूपनामक' कालीचरणाख्य. कश्चित् कायस्थोऽस्माकं गृहसमीपे
निवसति । एकदा तस्य चतुर्वर्षीयः पुत्रोऽस्माकं गृहे समागतः ।
पथा महता तूर्यध्वनिना विवाहार्थं गच्छन्तं कश्चिन् वरमाकर्ण्य कोऽय
गच्छतीति तेन पृष्टया मया कश्चित् वरो गच्छतीति प्रत्युक्तम् ।
श्रुत्वैतत् क्रन्दन् स समुवाच "अहं वरो भविष्यामीति । तदाहं तं
परिसान्त्वयितुं मोदकं प्रदायाभिहितवती "मा रोदो' त्व मम वर
इति ।" तदा स कृताभ्यवहारः पुनरुवाच "वरस्य किं कर्तव्यमिति ।"
मन्ये तेनैवमवगतं यद्वरो मोदकमेव भक्षयतीति । वाञ्छितं च तस्य
तादृशं कर्तव्यपालनम् । अथाहमुक्तवती वरः पुष्पाणि संगृह्य
ददातीति । सोऽपि कर्तव्यं परिज्ञाय पालयितुमारभे । मया वरत्वे-
नाभिधीयते स्म च ।

अथेदानीमहमिदानीन्तनीः जटिलाः कुटिलाश्च सविनयमावि-
दयामि,—किमहं मां सतीति प्रकटयितुं शक्नोमि ?

मम पिता च प्रतिदिनं विक्रीणाति स्म पुष्प रसिकेषु पुरुषेषु । माता
धनिना निकेतनानि नयति स्म पुष्पाणि । तेषु च रामसदयमित्रस्यैव
गृहं प्रधानभूतम् । तस्य द्वे भार्य्ये ज्येष्ठा भुवनमणिश्चिररग्ना, सुतरां
वृद्धे वयसि तेन भार्य्यान्तरं संगृहीतम् । कनिष्ठा च लवङ्गलता सर्वे-
गुणैरुपेता दाने च मुक्तहस्ता, किन्तु सुखरा । सा वृद्धे पत्नौ यादृश-
मनुरागं बभार, कापि नवीना कमपि नवीनं प्रियं प्रति न तादृश-
मनुराग धत्ते । नयनविहीनाह सुतरा नावलोकितवती लवङ्गलता,
किन्तु श्रुतवती यदलोकसामान्यमस्या रूपम् ।

नवीना सा रामसदयं सुतरा नवीनवेशेन समलङ्करोति स्म । कथं वा
तद् भूषणनैपुण्यमहं वर्णयामि ? सा स्वहस्तेन प्रतिदिनं तस्य काश-
कुसुमशुभ्रान् केशान् मेघजविशेषेण रञ्जयन्ती कालिमानं प्रापया-

मास । यदि लज्जया कदाचिदस्या' प्रणयी वृद्धग्राह्यं वसनं परिदधाति, तदा सा स्वहस्तेन तदपाकृत्य युवजनोचितेन वसनेन वद्धयामास तदङ्गशोभाम् । दरिद्रहस्तगतञ्चाभूत्तेन धृतं वसनम् । वृद्धे वयसि रामसदयो नितरा विरागं भेजे विलेपनेषु , सापि निद्रितस्य तस्य सर्वाङ्गेषु विलिलेप विलेपनानि । प्रायशश्च तस्य अपहृतानि बभूवुरुपनेत्राणि, चूर्णितानि च लवङ्गलतया । काञ्चनश्च तत्र स्थितं प्रदत्त-मभूत् कन्याविवाहव्याकुलेभ्यो दरिद्रेभ्यः । दु खेनातिवाह्यस्तावदस्माकं दिवसो भवेत्, यदि रामसदयस्य भवनादेव साहाय्यं न लब्धं स्यात् । लवङ्गलता निकृष्टमपि माख्यं बहुना मूढ्येनागृह्णात्, तिरस्कारोति स्म च,—कथं कुक्षितमिदं माख्यम् इह समानीतमिति । मूढ्यदानसमये च भ्रमेण ताम्रकमुद्राव्यत्ययेन ददाति स्म राजतमुद्रां, प्रदर्शिते च भ्रमे नेयं ममेति चावदत् । निर्बन्धातिशये च कृते प्रहर्तुं सुयताऽभवत् । मम नयनहीनत्वमेवात्र कारण, यावदस्माभिः ग्रहीतुं युज्यते तदेव ग्राह्यं, सुतरां माता ततोऽधिकं नागृह्णात् । दिनातिपात एवास्माकं सुखकारणमजायत ।

लवङ्गलता तु परिक्रीय पुष्पाणि पतिं विभूषयामास, ब्रवीति स्म च,—दृश्यतामयमपरो रतिपतिः । रामसदयोऽपि प्रतिवाक्यं जगाद “न रतिपतिः किन्तु साक्षादञ्जनानन्दन एवेति ।”

अथैकदा अमुस्या माता अतोऽहं लवङ्गलतायै पुष्पाणि दातुं गतवती । मां इद्वै सा समुवाच, नयनहीने । किं त्वं मरणाय समृत-कुसुमा समागतासि ? अन्धेति सन्धाषणं मम सुमहान् विरागहेतुः । अहमतीव कुक्षितमेकं प्रत्युत्तरं दातुं समुद्यता , सहसा कस्यापि निशम्य पदशब्दं विरता जातास्मि । सोऽपि पदशब्दस्य कारणं कोऽपि समेत्य लवङ्गलतामुवाच—अम्ब ! केय ? तदा लवङ्गलता मृदुना स्वरेण समभिहितवती “नयनहीना पुष्पविक्रयकारिणी स्वस्वियमिति । श्रुतो मया रामसदयस्य ज्येष्ठपुत्रकण्ठध्वनिः , न

खलु स एतादृशं माधुर्यं विभर्त्ति । मन्ये यदयं तस्य कनिष्ठो भ्राता
 शचीन्द्रः । स मसुवाच, पुष्यविक्रयकारिणी । मया पुनर्ज्ञातं यदियं
 कापि भद्रकन्यकेति । लवङ्गलता प्रत्युवाच, हन्त । पुष्यविक्रयकारिणी
 किं भद्रकन्यका न भवति । अप्रतिभः शचीन्द्रः मसुवाच “कथं
 भद्रकन्या न भविष्यति अहमिमा तथैव सम्भावयामि, किन्तु कथमसौ
 नयनहीना ? लवङ्गलतया समभिहितं “इयं जनुषाम्ना ।” शचीन्द्रस्य
 विद्यागौगवमासौत्, अन्याभिर्विद्याभिः सह तेन चिकित्साविद्यापि
 समधोता । एव जनेषु प्रसिद्धिर्जाता यत्, विनैव वेतनग्रहणं
 दरिद्राणां चिकित्सैव तस्य लक्षणभूता । स तु मामुपेत्य समभाषत
 “उत्तिष्ठ, अहं तव चक्षुषी परीक्षे ।” सङ्कोचेनाहसुत्थिता । सोऽब्रवीत्
 “अवलोकय माम् ।” हन्त । कथमहमवलोकयामि ? पुनश्च तेनाभि-
 हितं “प्रत्यावर्त्तय मां प्रति नयने ।” अहन्तु काणेन चक्षुषा निक्षिप्तवती
 शब्दमेदिनं बाणम् । नहि तत्तस्य मनोरथानुरूपं जात, तेन तु तदा
 गृहीतचिबुकैः प्रत्यावर्त्तितमात्मनोऽभिमुखं मे मुखम् ।

भस्मनि हुतं भवतु चिकित्सितम् । मृतास्मि च तेन स्पर्शेन ।
 हन्त । पुष्यमयोऽयं स्पर्शः । तस्मिन् स्पर्शेऽहं यूथिका-शेफालिका-
 मालतीप्रसूतीनां सर्वांसामेव पुष्यजातीनां गन्धमनुभूतवती । मनसि
 मे प्रतिभातं यत् परितो मां पुष्याणि विज्ञौर्णानि, शिरसि मे
 कुसुमसन्ततिः, पदयोर्मे प्रसूनानां राशिः । अहो नु भो, केन
 विधात्रा निष्कर्त्तोऽयं कुसुममयः स्पर्शः ?

(क्रमशः)

योगरहस्यम्

(पूर्वतोऽनुवृत्तम्)

[निबन्धक :—साधनसमरप्रणेता]

तदा द्रष्टुः स्वरूपेऽवस्थानम् ॥ ३ ॥

तटस्थमुक्त्वा स्वरूप निर्द्दिशति तदेति । तदा योगसमकाले, यद्यपि योगो नाम देशकालाद्यतीतश्चिन्मात्रप्रत्ययरूपस्तथापि बुभुत्सुप्रतिपत्तये तदेति कालवाचकशब्दप्रयोगः । द्रष्टुर्दृश्यानुभवकर्तुरहं प्रत्ययगोचरस्य चिदात्मनः, स्वरूपे स्वकीयं रूपं सत्यज्ञानादिलक्षण तस्मिन्नवस्थान स्थिति पर्वतस्तिष्ठतीतिवन्न तु गतिनिवृत्तिरूपमधिकारित्वात् । योगस्वरूपस्य सर्वथा वाङ्मनोगम्यत्वेनैवात्र भङ्ग्या स्वरूपनिर्द्देशः । दृश्यानामपगमे द्रष्टृत्वव्यपदेशोऽप्यस्य त सम्भवति ।

“यदा सर्वमात्मैवाभूत् तदा केन किं पश्येदिति ।”

अत्रेदमाकृतं—दृश्यानामिदन्तया प्रतीयमानाना चित्तवृत्तीनामविद्याविलसितत्वादेवानयोर्दृष्टृदृश्ययोरेकत्वरूपो योगः सम्भवति । अन्यथा भेदस्य पारमार्थिकत्वे वाङ्मात्रेणैव पर्यवस्यति योगो मुक्तिर्वा । ततश्च न योगी कारणं वृत्तिनिरोधः । किञ्च योग एव वृत्तिनिरोधे हेतुरविद्यानिवर्हणहारिणः ।

अत्रेय जिज्ञासा—किमविद्यानिवृत्तित् स्वरूपाभ्युपगम उत स्वरूपाधिगमेऽविद्यानिवृत्तिरिति । यद्यप्यत्र दुर्निरूपणीय कार्यकारणभावो बीजाङ्गु रवत्तथापि “यमेवैष वृणुते तेनैव लभ्यस्तस्यैष आत्मा वृणुते तनूं स्वा”मिति श्रुतिः प्रोक्तेनापदेशवलेन द्वितीय एव पक्षः श्रेयान् । यो ह्यात्मानं वृणुते प्रार्थयति वरयति कन्धेव वरं, तस्मिन्नेव जने आत्मा स्वां तनूं स्वरूपं वृणुते प्रकाशयति । एवञ्च योगो नाम केवलात्मकपालभ्यः, कृपायाश्च पूर्वरूपं वृणुते-पदबोधं प्रार्थनं वरण-

मात्मसमर्पणमिति यावत् । ततश्च यथोक्ताधिकारिणामहङ्कार-
निष्कासनपूर्वकात्मसमर्पणमेव स्वरूपावस्थानरूपस्य योगस्याविनाभावि
पूर्वरूपं दृश्यते श्रूयते च । न तु केवलेन वह्निः प्रक्रियाविशेषेण
वृत्तिनिरोधबलेन कदापि योगसिद्धिरित्येतदीश्वरप्रणिधानाद् वेत्यादिषु
स्फुटीभवति ।

वृत्तिसारूप्यमितरत्र ॥ ४ ॥

योगे द्रष्टुः स्वरूपस्थितिरुक्तान्यत्र किं स्यादित्याह—वृत्तिसारूप्य-
मिति । इतरत्र योगादन्यत्र वृत्तीनां साम्यं समानरूपत्वमभिन्नरूपत्वमिव
भवतीत्यर्थः । अहयाविकारि-चिदेकरस आत्मा “यदा हैतमिव
भवति तदा इतर इतरं पश्यति ।” लीलाकैवल्यतोऽविद्योपाधि-
कृतान् वृत्तिस्वरूपान् स्वगतभेदान् स्वयमेव पश्यतीति द्रष्टुर्नैव दृश्य-
रूपता । परमार्थतस्त्वहमिदन्ताभ्यां प्रतीयमानयोर्द्रष्टृदृश्ययोर्नास्ति
भेदलेशोऽपि ।

इदमत्र ज्ञातव्यं, नञ्जगत्स्य द्रष्टृत्वं वृत्तिसारूप्यं वेति । यो हि
नाम द्रष्टा पुरुषः सा चित्तिशक्तिरेवेत्युपरिष्ठाद् वक्ष्यते । अत एव
वृत्तिरूपेण तदाविर्भावः, उक्तञ्च या देवी सर्वभूतेषु वृत्तिरूपेण
संस्थितेति ।

साधुचरितम्

[निबन्धकः—श्रीकालीपदसिद्धान्तभट्टाचार्यः]

साधुः कश्चित् सरलहृदयो योगमार्गानुगामी
ग्रामप्रान्ते वटतरुतले च्छायया शान्तिरभ्ये ।

पुष्पतुष्यैः कुसुमतर्कभिस्तर्पणैरिन्द्रियाणां
 ध्यानाविष्टोऽवसदविरत शोभिते काननान्ते ॥ १ ॥
 काचित्तन्वी विमलसलिला वीचिविचोभमत्ता
 दूरेऽश्रान्त वहति तटिनी फेनपुञ्ज दधाना ।
 तत्र स्नात्वा मनुजनिचयाः कौतुकाच्चिन्तित्ता-
 स्तस्याभ्यासे गमननिरताः सक्थार्कणनाय ॥ २ ॥
 धान्ना दीप्तं कलुषरहितं छिन्नसंसारवृत्तं
 सम्प्रश्यन्तो भगवति परं त समासक्तचित्तम् ।
 स्नेच्छानन्नाः स्मयमुपगता देवभावप्रपन्नं
 सम्पूज्यैर्न प्रशममगमन् भक्तिपुष्पोपहारैः ॥ ३ ॥
 हित्वा कामान् सह परिजनैर्मोक्षकामी यतात्मा
 लेभे ज्ञानवरतमसौ देवतापादपद्मम् ।
 मोहोन्मेषो नियतकलुषस्तप्यमानस्य साधोः
 शान्ते चित्ते प्रहृतविभवो न व्यथामातनोति ॥ ४ ॥
 कदाचिद् ध्यानेनावहितहृदय प्रेमविचल-
 च्छरीरो गम्भीरो जलधिरिव भीमाकृतिधरः ।
 तपस्तेपे तस्मिन् स खलु विनियम्येन्द्रियगणं
 सतां लोके वृत्तिर्भवति हृदयस्योन्नततमा ॥ ५ ॥
 एवं तस्मिन् विमलगगने मुक्तशङ्का विहङ्गाः
 श्रेणीबद्धा मुदितमनसस्तत्पथे सञ्चरन्ते ।
 तेषां कश्चिद् भुवि निपतितः सायकेनैव बिद्धः
 कारुष्येनोपहितहृदयस्यान्तिके तस्य साधोः ॥ ६ ॥
 मेघावसानसमये समुदीयमानो
 भानुर्यथा जगदिदं विमलीकरोति ।
 गाढं तमः परिहरन् वनभूमिसक्तं
 योगी तथा स नयने सहसोन्मिमिल ॥ ७ ॥

उन्मील्य ते च नयने करुणैकसिन्धु-
 र्भूमौ पतत्क्षतशरीरविहङ्गराजम् ।
 इष्टातिदुःखितमना गलदश्रुधार-
 क्रोडे निवेश्य शिथिलं तमसौ पुपोष ॥ ८ ॥
 आकर्ण्य पक्षिपतन शवरप्रवीरः
 कृष्णातिलम्बितवपुर्धनुरानमथ्य ।
 गच्छन् गतेन जविना पतगोपकण्ठं
 देहीति पत्रिणमसौ भृशमाजगाद ॥ ९ ॥
 कारुण्यसम्भृतमना स ततो महात्मा
 दर्पोद्धतं परुषमस्य वचो निशम्य ।
 त गर्हयन् शवरमाशु विवेकहीनं
 वाचोपदेशपरया समुवाच किञ्चित् ॥ १० ॥
 जीवान् स्वभावमधुरान् परिहृसि नित्यं
 वृत्तिं जने पशुभिराचरिता विधाय ।
 एतादृशानि कलुषाणि गुरुणि कर्तुं
 किं नो विभेषि परमेश्वरतो विमूढ ॥ ११ ॥
 नित्यं स्वकौतवबलेन जनान् विलोभ्य
 जीवान् निहृत्य नियत जठरं विभर्षि ।
 सर्वज्ञ एव भगवान् परलोकभर्ता
 शास्त्रि विधास्यति नु ते दुरितस्य सम्यक् ॥ १२ ॥
 इत्यं वचः समधिगम्य ततो महर्षेः
 स्मृत्वाखिल दुरितमाचरितं चिरेण ।
 व्याधोऽनुतप्तहृदयः कलुषस्य शेषं
 सञ्चिन्त्य साधुचरणे भृशमालुलोठ ॥ १३ ॥
 व्याधं विलोक्य चरणे पतित मनस्वी
 नित्यानुतापरिशोषितरुक्षदेहम् ।

स्त्रे हाकुलेन मनसा परिरभ्य गाढं

“चित्त निवेशय हरं” मुनिरित्यवाच ॥ १४ ॥

शुश्रूषया स परितोषितचित्तवृत्तिः

पत्नी ययौ वियति पक्षपुटं विधुन्वन्

हित्वा तदैव विशिखान् शवरो विवेकी

भक्त्यञ्जसिक्तवपुषा मुनिमाननाम ॥ १५ ॥

आवाहनम्

[निबन्धकः—श्रीशिवशास्त्री]

भूयोऽपि समागतञ्चक्रनेमिक्रमेणोन्मत्तकलहंसरवनूपुरध्वनिरभ्यः
शरक्कालो विगतप्रायश्च वर्त्तते । विद्यते न कश्चिदपि जलधरो नभसि
नीले । शोभते रजनी शिशिरकिरणेन, कुसुदैः सरासि शोभन्ते,
हृषैर्जलानि सरितां, तथा शुक्लीकृतान्युपवनानि च मालतीभिः । सर्व्वत्र
शारदी सुषमा जनाना वर्षाधारापीडिताना ह्लादयति मनासि । राजते
च पुष्पफलसम्भृता वसुन्धरा । कुसुममकरन्दसन्दोहप्रलुब्धा भ्रमराः
पुष्पात् पुष्पान्तरं प्रयान्ति । सर्व्व एव जीवा अभिनवबलसम्भृतहृदया
इव प्रतिभान्ति । ज्ञापयन्तीव च जनान् सिंहवाहिन्या भगवत्या-
स्त्रिविधतापतप्ते ऽस्मिन् लोके आगमनस्य वार्त्ता कलहसा मधुररवेण ।
जगन्मातुरागमनेन सर्व्व आत्मानं कृतकृत्यमर्चनया च तत्रभवत्याः
कर्त्तुं कामास्तास्या आगमनं प्रतीक्षमाणास्तिष्ठन्ति जनाः ।

प्रतिवर्षं यथा हरसुन्दरी दुःखत्रयप्रपीडितान् जनाननुग्रहीतु-

मागच्छति तथास्मिन् वर्षेऽपि सुषमामण्डितायामस्यां शरदि तत्र-
भवत्याः पदार्पणं भविष्यतीति निर्मलं नभः, पुष्पिता वृक्षाः, सानन्दाः
शिलीमुख्याः, प्रसन्नं जलं, तथा समग्रवर्षञ्च यावत् मानवमनासि
दुःखशोकग्रस्तान्यपि कात्यायन्याः शुभागमनेन क्षणमपि प्रफुल्लानि
जातानि । सर्व्व एव मर्त्या आनन्दसागरे प्लवमाना इव वर्त्तन्ते ।

अयि भवभयहारिणि दुर्गे । त्रायस्व, एच्छेहि मातः शरणागत-
दीनार्त्तपरित्राणपरायणे । निरानन्दमयबङ्गभूमौ प्रवाहयानन्दधाराम् ।
अजलामफलां शस्यहीना बङ्गभूमि सुजला सुफलां शस्यश्यामला विधाय
बङ्गनिवासिना निराशजीविताना हास्यरेखामानने प्रकाशय । मातः
सर्व्वमङ्गलमङ्गल्ये । अस्या शरदि सर्व्वे ते भक्ततनयाः कातरप्राणाः
करुणस्वरेण त्वामाह्वयन्ति, त्वमागत्य मात । तान् भयार्त्तान् तनयान्
नष्टशङ्कान् कर्त्तुमर्हसि ।

मातः । तव चरणकमलपूजा केन प्रकारेण वयं विधास्यामः । न
किञ्चिदपि वस्तु वर्त्तते, केवलं तव पूजार्थं वर्त्तते उष्णमशुजलम् ।
अद्य समेत्य वयं नस्तप्तमशुजलमेकत्र संमिश्र्य पाद्यं ते विरचय्य रक्त-
चरणयोः हृदयञ्च मधित्वार्थं रचयामः ।

अयि देवि ! प्रपन्नार्त्तिहरे । प्रसीद, परित्रायस्व भवच्चरणकमल-
स्पर्शेन पापिनो नरान्, क्षपितकल्मषाश्च तान् कर्त्तुमर्हसि । संवत्सरं
व्याप्य मनुजा दुःखत्रयसंक्षुब्धहृदया अनुभूतविविधक्लेशास्तव चरण-
स्पर्शेन शान्तदुःखमोहा भवन्विदानीम् । मानवहृदि षडिन्द्रियाणि
विद्यन्ते, ते सदाऽजय्यानि । नास्ति बलं मानवानां तानि जेतुम् । अतः
देहि मातः । तेभ्यः यथोपयुक्तं बलं येन ते सर्व्वेणोन्द्रियाणि जेतुं
शक्नुयुः । दुर्गे । त्वञ्चेत् मानवानुगृह्णासि, तर्हि का चिन्ता
विद्यते तेषाम् ? सौलयाः ते दुर्दुर्गान् रिपून् जेतुमलं स्युः । यथा
त्वं देवानां स्तवेन प्रसन्ना सती तेषां रिपून्जैषीस्तथा मनुजेषु
प्रसन्ना भूत्वा तेषां दुर्ज्यामित्त्ववशीकरणे सामर्थ्यं प्रदेहि । किन्तु

मातः । नाचारो, नापि पूजा, न च यजन, नापि तव नाम-
संकीर्त्तनं वा विद्यते मानवाना, तथापि सर्वे ते मुग्धतनया इति कृत्वा
तान् प्रति दयस्व ।

अयि भो मानवाः । यूयञ्चेत् बङ्गेऽस्मिन् प्रासादमारभ्य पर्ण-
कुटीरं यावत् निपुणं निभालयेत तर्हि द्रव्यथ गगनवायुगहनकानन
वृक्षलता तटिन्य जीवास्तथा कीटपतङ्गाश्च सर्व्व एव तत्रभवत्या
आमगनं गायन्ति । लोकेऽस्मिन् बहवो देशा वर्त्तन्ते, परन्तु मातृदर्शन
लाभाय कुत्र कश्चिदित्यं जनो भगवत्या आगमनं प्रतीक्षमाणस्तिष्ठति
कश्चित् । या हि जगतो माता सा हि केवलमद्य बद्धस्य । पश्यत मूल-
प्रकृतिः । माताय पुत्राणामाह्वाने अधीरा । शस्यपूर्णप्रान्तरे मातुः
पुलक, सरित्सु पुण्यपीयूषधारा, निर्मले गगने, चन्द्रस्य रजतकिरणे
च मातुर्हास्यं प्रस्फुटन्ति ।

मातः । एहि एहि शरदोऽद्य शुभ्रमरीचिमालिनश्चन्द्रमसो रजत-
किरणधाराया, शस्यश्यामलप्रान्तराणा श्यामवर्णे, नदीनामुहाम-
स्रोतसामानन्दनृत्ये, धनिन आलोकमालासज्जितेषु वाद्यमुखरित-
चत्वरेषु, सृन्मयेषु प्रतिमासु, दरिद्राणा घटेषु, रोगिणा स्वास्थेऽ,
भक्तानामश्रुणि, शिशूना हास्ये, यूना प्रेमालापे, गन्धे, पुष्पे तथा
गगने । अद्य सर्वे भक्तजना एकत्र समवेत्य उच्चैः गायन्तु—

“प्रणतानां प्रसीद त्वं देवि । विश्वार्त्तिहारिणि ।

त्रैलोक्यवासिनामीढी । लोकानां वरदा भव ॥” इति

समालोचनम्

[समालोचक :—श्रीदुर्गासोहनसाङ्ग्रहतीर्थः एम्-ए,]

साङ्ग्रहकारिका (गौडपादभाष्यसमुपहृंहिता)—संस्कृतसाहित्यपरि-
षदाचार्य-मुक्तिदीपिकादिटीकाकार-श्रीयुक्तकालीपदतर्काचार्येण स्वकृत-
भाष्यप्रभाटीका-बङ्गभाषानुवादाभ्या समलङ्कृत्य सम्पादिता , निवेदिता-
लेख-छात्रपुस्तकालयात् प्रकाशिता । मूल्यमानकदशकम् । दर्शन-
गरिष्ठस्य साङ्ग्रहशास्त्रस्य विश्वविश्रुतं नाम मन्ये न केषामीषत्-
शिक्षितानामप्यपरोक्षतां भजते । कालार्कभक्षितमिदं शास्त्रमसम्पूर्ण-
प्रायमिति तद्ग्राख्यात्सम्प्रदायस्वरसादवगम्यते । एव स्थिते भुक्ता-
वशिष्टतया इयं साङ्ग्रहकारिका साङ्ग्रहसूत्रनामधेया षडध्यायी च प्रचर-
दध्ययनाध्यापने वेत्ते इत्यपि न परोक्षं नाम । वयन्तु षडध्याय्या विज्ञान-
भिक्षुसग्रहधिया इमामेकामिव कारिकां निर्वाह्यत, साङ्ग्रहदीपस्य
प्राचीनां दशा कल्पयाम' । अस्याश्च बङ्गः व्याख्याः सन्ति, गौडपाद-
कृता षड्दर्शनटीकाकृद्वाचस्पतिमिश्रकृततत्त्वकौमुद्यादयश्च । समा-
लोच्यमानग्रन्थश्च साङ्ग्रहशास्त्रीयाद्यपरोक्षापाठ्यभूतया गौडपादकृतया
व्याख्यया समुपहृंहितो वर्तते । आदितोऽवसानं यावत् समालोचितोऽयं
ग्रन्थोऽस्माभिः । विस्तृतसरलटीकया अतिविस्तृतेन बङ्गानुवादेन च
ग्रन्थोऽयं परीक्षार्थिनामशेषोपकाराय कल्पिष्यत इति दृढं वक्तुमर्हामः ।
महामतयो व्याख्यादिकर्तारश्च तत्रभवन्तः संस्कृतसाहित्यपरिषदा-
चार्यपादाः बहुश्रुताः सुपरिचिताश्च विद्वत्स्विति का वा न्यूनता तत्र
कल्पयितुं शक्वते, परं सप्तपृष्ठव्यापिनी दर्शनविषयकविधिधन्यातव्यतथ-
भूयिष्ठा भूमिका ग्रन्थस्योपादेयतामतिमात्रामवर्द्धयदिति च सनिर्व्वन्धं
वक्तुमग्रेसरामः । विशुद्धं संस्कारणम्, समुञ्ज्वलान्यचराणि सुशोभनानि
च कागदानीति त्वरन्तां परीक्षार्थिनः । एवंविधस्य च ग्रन्थस्य नाम-

मात्रं मूल्यम् आणकदशक कल्पयद्भिः प्रकाशकैरनुगृहीता इव दरिद्र-
छात्रसम्प्रदाया इति नातिरिक्त वचः ।

प्रश्नकल्पतरुः—बङ्गाक्षरमुद्रितोऽयं ग्रन्थः काव्यतीर्थ-व्याकरण-
तीर्थ-विद्यानिधि-ज्योतिषाचार्योपाधिमता श्रीमद्भ्रमन्तकुमारभट्टा-
चार्येण सकलितः, बरिशाल्-भाग्यगणनाकार्यालयतः श्रीनीलरतनभट्टा-
चार्येण प्रकाशितः, मूल्यं रूप्यकद्वयमात्रम् ।

अद्यत्वे प्रकाश्यमानेष्वपि नवीनरीत्या बहुविधज्योतिर्ग्रन्थेषु जटिल-
तया वा व्यवसायावसादकतया वा प्रश्नगणनाविषयिणी काचन
ज्योतिःपुस्तिका प्रायेण केनापि प्रकाश्यमाना नोपलभ्यते । अथ च
निखिलज्योतिःशास्त्रेषु अयमेक एव ग्रन्थः प्रत्यक्षफलप्रतिपादकत्वे-
नाभ्यर्हितो वर्तते इत्यपि प्रत्ययोपपन्नं वचः । ज्योतिषिकाणां स्वार्थ-
प्रवणानां स्वार्थभङ्गव्याकुलतया तथाविधोऽप्यदः प्रश्नगणनाशास्त्रमिदानीं
लुप्तप्रायमिति नयनासारः प्रस्तयते । श्रीमता नवीनसम्पादकेन च
ज्योतिषिकाणां तं कलङ्ककालिमानं चालयतेव स्वार्थमविगणय्य भूयसा
परिश्रमेण चार्थव्ययेन च लोकानामुपचिकीर्षया सम्पादितोऽयं ग्रन्थो
ज्योतिषे सर्वप्रत्यक्षं नवोनं किञ्चन वस्तु समुपास्थापयदित्यनुमीमहे ।
इदानीं ज्योतिःशास्त्रस्य मूर्खैरनुशीलनेन मूर्खा एव ज्योतिषिका
भवन्तीति लोकानां हृदयम् । अयञ्च सम्पादकः काव्यव्याकरणादिषु
प्रावोख्यमुपगम्य ज्योतिषे कृतश्रमः पितृर्विख्यातज्योतिषिकस्य पाद-
प्रान्तवर्ती सम्प्रदायशुद्धं तत् शास्त्रं समग्रहीदिति निश्चिनुमस्तस्याति-
पटुताम् । कागदमुद्रादयो मनोरमाः, अक्षरपातविपर्ययादिरूपभ्रमाणा
दुर्लभत्वेऽपि मुद्रणनियमानुगतित्यागरूपा भूमपरम्परा अस्मान्तिमात्र-
मुदपीडयदिति सत्यानुरोधश्चपलयति । अयस्माने च इदमवश्यं वक्तव्यता-
मध्यास्ते यदेकेन 'प्रश्नकल्पतरु' ग्रन्थेन संगृहीतेन विद्यार्थिनः अर्था-
र्थिनश्च सममेव साफल्यमनुभविष्यन्तीति मूल्यमपि किञ्चिदतिरिच्यते ।

संस्कृत-साहित्य-परिषद् द्विदशवर्षस्य

(१३३४ बङ्गाब्दस्य) आय-व्यय-निष्कर्षः

आयः —	व्ययः —
गतवर्षस्यीदृत्तम्	पत्रिकार्थम् १२८२॥१०
(सेक्स-व्याख्यागारे) ५५७१०	पुस्तकालयार्थम् १०५५॥१०
इत्ते ५७१०	पुस्तकप्रकाशार्थम् ५८३॥०
उत्तररूपेण २८३६०	सभाभिनयाद्यर्थम् ४०५०
सामयिक दानरूपेण ३६१०	काव्यव्याख्यानार्थम् ८३॥०
पुस्तकादि-विक्रयात् ४६८०	गृहभाटकाद्यर्थम् ५८६०
प्राथमिक रूपेण ६०	वैतनाद्यर्थम् ६३४०
विज्ञापनात् १०२०	गृहोपकरणार्थम् २६४०१५
वि पि शुल्कपत्रात् ४७॥०	ग्रन्थविक्रयार्थम् ४४॥१५
ग्रन्थगारम्बास ५००	पाठ्यार्थम् ११८०
कुसीदरूपेण (कोयारवच्छ	पत्रादिमुद्रणार्थम् ५५०
सेक्स व्याख) ६३॥५	पत्रादि शुल्कपत्रार्थम् ५०५५
ऋणात् { (१) गृहकीषात् ७७५०	प्रचारार्थम् ८५॥०
{ (२) उत्तमार्थसकाशात् (क) ७००० +	प्रतिवाद्-सभार्थम् २२॥१५
(ख) ६००	पूजार्थम् ५००
६११७॥१५	वि पि शुल्कपत्रार्थम् ६००१०
	सारस्वत परीक्षार्थम् ३२॥१५
	विविधविषयार्थम् ६३॥१०
	(२ख) ऋणशोधार्थम् ६००
	५६४२॥१५
आय व्यय लिपि परीचक —	उद्दत्तम्—
श्रीमलयकुमारदेव (वि एस् सि जि डि ए)	सेक्स व्याख्यागारे २११५
आय-व्यय लिपि रचक —	सम्पादक कीषाध्यक्षीर्हते ४५३॥१५
श्रीरामकृष्णचक्रवर्ती (एम् ए) ।	६११७॥१५

गृहकीषात् ७७५०, मुद्राभावम् ऋणरूपेण परिषदी दत्तमिति ४०००, मुद्राभावम् अवशिष्यते समरार्थं पत्रेषु काव्य साटि फिकेट पत्रेषु च ।

+ १३३४ बङ्गाब्दीया राजकीय (गवर्णमेण्ट) इति तथा पुरपास- (करपीरिशन) इति च १३३५ बङ्गाब्दस्य वैशाखमास्ये व लब्ध्वा उत्तमार्थस्यावशिष्ट ७०००, मुद्राभावम् परिशुद्धम् । गतवर्षस्याध्यापकपुरस्कारार्थं च ३००, मुद्राभावम् प्रदत्तमिति ।

परिषत्सन्देशः

मासिकसभा ।—सौरभाद्रपदस्याष्टमदिवसे सोमवासरे सायं सप्तम-
घटिकाया परिषदश्चतुर्थमधिवेशनमेतद्वर्षीयं, महामहोपाध्याय-
त्र्योक्तदुर्गाचरणसाख्यवेदान्ततीर्थानामाध्यक्ष्येण सुनिष्पन्नमभूत् । पूर्व-
सभाविवरणपाठानुमोदनाभ्या परतो वाचितेषु नूतनसभ्यपदमल-
ङ्कुर्व्याणाना नामसु श्रीमद्भिः सम्पादकैरमरेश्वरवेदान्तशास्त्रिभिः
एम्-ए महोदयैः स्वरचितः “स्वत्वसमुत्पाद” इति शीर्षकः सुललित-
प्रबन्धो वाचितः समभवत् । श्रीचण्डीचरणतर्कतीर्थः-श्रीकालीपद
तर्काचार्य-श्रीरामकृष्णचक्रवर्त्ति एम्-ए महोदयैः प्रबन्धसमा-
लोचनावसरे तस्य प्रबन्धस्य भाषासौष्ठव विषयगौरवञ्च भूयः सप्रशस-
मुदलिख्यता, प्रत्यशृणोच्च पत्रिकासम्पादकमहोदयः प्रबन्धमचिरकाले-
नैव पत्रिकाया स्थान लभयितुमिति । प्रायेणाष्टमघटिकाया रजन्याः
सभापतेर्धन्यवादादन्तरं सभाभङ्गो जातः ।

संस्कृतसाहित्यपरिषत्

इयं संस्कृतसाहित्यपरिषत् प्रतिभा रवेः ।
भावालोकेमनपद्य प्रकाशयतु धीमताम् ॥

November 1928	} १८५० शकौथे कार्तिके ११ श वर्षस्य ७म-संख्या	{ Vol. XI No, 7
------------------	---	--------------------

मतिमञ्जरी

विजयाभिभाषणम् ।—श्रीमन्तः पारिषदप्रेयासः । समस्त-
गृहान्तु नामात्रभवन्तो यथावसरमद्य विजयामहामहोत्सवावसाने
सुहृदां स-नमस्कार साशोर्वादं स-न्नेहमालिङ्गनमाङ्गिकमात्सरिकञ्च
यथासंभवमात्माकोनम् । सुदूरातीतकाले एवमेव कस्याश्चित् शारद-
दशम्यां तत्रभवान् भगवदवतारः श्रीरामो रावणविजयार्थमभियया-
विति विजित्वा जायापहारिणमरिं दारान् वैदेहोमुददीधरत् । तत
आरभ्येयं विजयादशमीत्याख्यया प्रख्यायने कल्याणकामिषु प्राचि-
हन्देषु । वयमपि प्राचीना रीतिमवलम्बमाना विजयादशम्यवसाने
पुरोवर्तिनि वर्षभागे कर्मसाफल्यमालम्बुकामा भगवन्तं प्रणम्य बन्धु-
बान्धवाश्च शुभाशयं विज्ञापयामः ।

भूयश्च भगवते निखिलकल्याणसम्पत्तिसमुद्भावकाय स-शिरोऽवनासं
प्रणाममावेदयामो यदितः पूर्ववर्षेऽपि श्रीमत्स्तथा तथा प्रणामालिङ्ग-
नादौ न विज्ञाप्य पुनरस्मिन्नपि वर्षे तथैव कर्तुमोश्महे । परिलभ्येऽपि
कालकला न किल प्रत्ययमत्ययविनाशयोर्मानवानामावहतीति सुखम-

विप्रयोगप्रसारे संसारे समभिहारेण क्रियातुष्ठानं तस्यैव भगवतः पाद-
प्रसादोपायमिति किं बहु जल्पितेन ।

सम्पादकस्य मानप्राप्तिः ।—सहृदयाः सदस्याः । अद्या
स्माभिरस्मद्देशविहितप्रचारे विजयदशम्यवसरे चिरादसम्भाषितजाता
परागान् भवतो यथायोग्यमालिङ्गनाशीर्वाद्प्रणामादिभिः पुन प्रसाद्य
रसगोलकादिमधुरद्रव्यविनिमयेन मधुरतराः काञ्चित् सन्देशा विनि-
वेद्यन्ते । जाने गलादधोगलनमात्रेण विश्वादुकेभ्यस्तत्-तद्-रसगोल
कादिभ्यः स्त्रुत्योपस्थाप्यमानास्ते ते सन्देशाश्चर्यमाणेक्षुदण्डा इव
भवतः सुतद्यमतिमात्रमानन्दयिष्यन्तीति । सौरकार्तिके मासि
कलिकाता-विश्वविद्यालयस्य पण्डितप्रकाण्डैः संस्कृतसाहित्यपरिषत्-
सम्पादकेभ्यः श्रीमद्भग्नः अमरेश्वरठाकुरवेदान्तशास्त्रिमहोदयैभ्यः पि-
एच् डि इत्युपाधिः प्रदत्तः । प्राचीनभारते कारापद्धतिरिति शोषकैः
सुलिखितः कश्चित् प्रवन्धोऽस्या उपाधिप्राप्तेः कारणतामध्यास्य ।

परिषत्परिदर्शनम् ।—विगत सौरभाद्रपदस्य जनविंश
द्विसे फरासिदेशीयपण्डितप्रकाण्डस्तत्रभवान् शिल्वान् लेविनामा
सभार्थं परिषद् द्रष्टुं सदयमत्रोपातिष्ठत् । प्रतीच्येषु ये नाम
गोर्वाणवाख्या कृतश्चमा लब्धाधिकाराश्च साम्प्रत जनैरुद्धोष्यन्ते, तेषा-
मयमेकतम इति तदुपस्थानेन स्थाने एव परिषदः स-सदस्यायाः कृतार्थ-
स्यन्ता । ते च भवन्तः परिषदो विविधविभागान्, परिषच्छात्रसम-
वायैरभिनीतं मध्यमव्यायोगञ्च समवेक्ष्य अतिमात्र हर्षविक्षयी
प्राचीकशन् ।

शिञ्जासचिवसमागमः ।—सौरकार्तिके मासि शिञ्जा-
सचिवस्तत्रभवान् ए. जे. च्याम् सि. आइ. इ. महोदयः, सक्रप
पादचारेण परिषदमल्लकार्षीत् । तदानीं परिषत्सदस्येषु केचनान्त-
रङ्गाः कार्यनिर्वाहकाः शारदीयपूजावकाशे वर्षसञ्चितं कर्मक्षमसपो-

हितुं स्वं स्वमभीष्टदेश गता आनन्निति न वयमभिलाषानुरूपमभिनन्दनं तत्रभवतः कर्तुमलमाह इति खिद्यन्ते नो हृदयानि । परं स भवानपि अहम् इव पुनरेना पादारपणेनानुग्रहीतुमैच्छदिति श्रूयते, भगवत्कृपया यद्येवं स्यात् तदा वयमस्मद्वैशिष्ट्यं तस्मै विनिवेदयितुमवसर लक्षग्रामहे इति शम् ।

शारदाह्वानम्

[निबन्धकः—श्रीयोगेन्द्रनाथ-साङ्ग-कृतितीर्थः]

ज्योत्स्नाराग-सुरञ्चिताम्बरधरा भास्वभोज्ञासिनी
 ताराराजि-विराजि-हारधवला काशच्छलाञ्चामरैः ।
 राजन्ती सुमनोभराञ्जलियुता प्रेम्णा विहङ्गस्वने
 स्तामभ्यर्थयितुं समेति शुभदा कृण्वेव कान्ता शरत् ॥ १
 लोलोद्भूततरङ्गहृद्भ्रूलसितव्याकोषपञ्चाञ्जलि-
 मीढ-प्रेमगलत्-प्रभोज्ज्वल-जल-क्षौमाम्बरोज्ञासिनी ।
 हर्षोद्देल 'कुलु'स्वनैर्विदधती 'विश्वेश्वरी-स्वागत'
 हसस्नानमिषात् स्ववीति तटिनी सिन्हासना ता किमु ? २
 द्रुमेऽपि चेतनास्ति भो यथार्थमुच्यते बुधैः
 न चेत् कथं हिमाशुभिर्युताङ्गको मुनिप्रभः ।
 सरत्तपुष्पधन्वैः कृताञ्जलिः शिवास्त्वै-
 निकुञ्जभृङ्गगुञ्जनैः प्रगीय वन्दते शिवाम् ॥ ३
 भवे हि मानसं सरः शिवागमादिव द्रुतं
 सुनिर्मलान्तरात्मकं सरोजराजिराजितम् ।
 शिवाचने स्वमन्तरं नियोजयेदिव स्वतो
 विनाशसंसृती वरं नियोग एव सत्कृती ॥ ४

धरेश्वरानन्दिनोऽश्वरो धरालयं समिति भू-
 नवप्रभा समुज्ज्वला नवानुरागभाविता ।
 नवं वपुर्वितन्वती नवोपहारमाहरेत्
 स्ववन्द्य-वन्दना भवे शिवाय हि प्रकल्पते ॥ ५
 तदीयभारते धरा-धरेश्वाससन्निभे
 प्रयाति शारदा ततः स्मूर्तिभिर्धरादिभि ।
 शिवः शिवाविनोदरं तनोति किं दिवानिश
 प्रिय प्रियाप्रसाधने रतो हि दृश्यते भुवि ॥ ६
 तदीय-शासनादिव स्वचित्तामसाद् घनाद्
 विसृक्तिमेत्य दौमिमान् शिवार्चनाय पङ्कजम् ।
 विकासयन् जगद्धितं न्यसेत् करं दिवाकरो
 न हि क्वचिच्छिवाशयः शिवाशयेऽवसोदति ॥ ७
 यदिच्छ्या भ्रमन्त्यहो सुमेरुपर्वतादधः-
 स्थिता ग्रहा सविग्रहा निदेशमायिता इव ।
 सदा फलं प्रकल्पित शुभाशुभ जगज्जने
 शिवं करोतु शङ्करी विभातु भारते हि सा ॥ ८
 सुरक्षितं दिशो दश प्रसार्य या भुजान् दश
 स्वधर्मरक्षणे सता विनाशने च दुष्कताम् ।
 स्वमायया शरीरिणो भवेद् भवे निराकृतिः
 शिवं करोतु शङ्करी विभातु भारते हि सा ॥ ९
 विश्वव्यासे । तव हि विभुता-स्ववता तौथयानै-
 र्ध्यानाद्भानैरवयवकृतिर्या च ते मूर्तिहोने ।
 स्तुत्याऽवाच्ये । वचनविषया या त्वमाकल्पसे च
 क्षन्तव्यं तद् जननि । शुभदे दोषजालं कृतं मे ॥ १०
 आयाहि त्व भभवति ! शिवे ! ब्रह्मविष्णुादिशक्ते !
 गर्भाञ्जन्तौ वह्निरुपनते पालिके । स्तान्यसृष्ट्या ।

किंवा देयं भुवनमयि । ते नास्ति किञ्चिन्मम स्व
 कामादिर्मे वलिरुपहृती गृह्यता शत्रुहन्त्रि । ११
 दुर्गे । दुर्गे त्वमसि शरण मोहमायाजडानाम्
 एहोहि त्व श्रममयि । सुतस्त्रागतानन्दगोतै ।
 सान्द्रानन्द वितर कुशल भारते तापदग्धे
 भूयाच्छान्तिस्तव शिवपदे शाश्वतौ भक्तिरस्व । १२
 कामगर्वखर्वकारि-भालवर्द्धहेतुके ।
 पापतापशान्तिकारि मुक्तिवारिदायिके ।
 शक्तिभक्तिरक्तिहोनपापतापतापिते
 मातरिहि शमं देहि कामहोनभारते ॥ १३

भक्तिसिद्धान्तनिम्नगा

[निबन्धकः—श्रीप्रसन्नकुमारकाव्यतीर्थकाव्यरत्न]

अथ देवतोपास्त-समाकरणेन संजातामर्षः कश्चिद्वैश्वविशेषः
 साटोप समुत्थाय वक्तुमारभे—

गो-गोपशिशु-गोपौभि क्रौडन्त गोकुले सदा ।

गोपाल त्रिगुणातोत गोवर्धनधर भजे ॥ १ ॥

हृन्द हृन्दारकाषामविरतमखिल यस्य पादारविन्द

हृन्द सवन्द्य विन्दत्यभिमतफलमानन्दमुच्चैरमन्दम् ।

गोविन्द मन्दबुद्धिः कलयति मनुजस्तं सम योऽन्यदेवै-

मोहात्सः सिन्धु-मन्धूयति स खलु सुधा बन्धुनिर्बन्धुबन्धु ॥२॥

किञ्च । दृग्गमिना दग्धभ्रष्टध्वजोऽयं दृषध्वजो यं जनपूजितोऽपि ।

भजत्वजस्र किमु तस्य साम्यं ब्रजन्ति कृष्णस्य कदाचिदन्ये ॥३॥

यद्यप्युपास्ति-विधिरस्ति हरीतरंघां
 शास्त्रे क्वचित् सुमनसा न स मोक्षहेतुः ।
 धर्मार्थं कामफलकामिभिरेव शश्वत्
 संसारिभिस्तु, समुरोक्रियते मनुष्ये ॥४॥

तथाहि, विघ्नविहन्तुमनोभिर्विघ्नराजः, आरोग्यमभौषुभिः
 स्ववैद्ययोर्जनको विकर्तनः, जिज्ञासुभिः सर्वज्ञः शिवः, भूतिकामे-
 रम्बिका चोपास्यते । किञ्च विद्यार्थिनः सरस्वतीं, श्रीकामा लक्ष्मीं
 पुत्रकाङ्क्षिणः कार्तिकेय, सुवृष्टिकामा इन्द्र, वित्तं कामयमानाश्च
 यत्नेशमपि यजन्ते । ज्ञानवैराग्यसम्पन्नास्तु मुक्तिकामा श्रीकृष्णमेवो-
 पासते । ततोऽन्येषा मुक्तिप्रदाने सामर्थ्याभावात् । सकामैः संसर-
 रिभिरप्युपासितो भगवान् श्रीकृष्णः उक्तानि सर्वाण्यभौषितानि
 लीलयैव वितरति भक्तेभ्यः ।

परात्परेऽच्युते भक्ति, परा यस्यास्वहो ततः ।

पराजितान्धनिष्ठानि पलायन्ते महान्धऽपि ॥५॥

अतश्च ।

सदागमप्रोक्तविधानमाश्रिताः

सदाशया मङ्ग सुमुखवो जनाः ।

सदारपुत्रा भजतैकमेव त

सदा मुकुन्द ननु भक्तवत्सलम् ॥ ६ ॥

नृसिंहादयोऽन्ये कलांशावतारा

हरयेष्व यच्छन्ति भक्तेभ्ययिष्टम् ।

सुभक्त्या समाराधितं किं न दद्यात्

स्वयं सर्वगोर्वाणवर्गार्चिताङ्घ्रिः ॥ ७ ॥

अतस्तान् समस्तान् विहायाश्च कृष्णं

भजन्तो लभन्ते प्रशान्तिं महान्तः ।

वगाह्य ह्रदे स्नातुकामा हि कुम्भे

सुसम्पत्त्य नाशः सिसिञ्चन्ति गात्रम् ॥ ८ ॥

इत्येवं भाषितमसङ्गमानेन स्त्रीपासितदेवतावमाननं मन्थमानेन
दंदङ्गमानमानसेन नृसिंहोपासकेन सरोषं जगदे—

अरे सुखर न प्रभोर्नरहरैर्महत्त्वं त्वया
ध्रुवं सुविदितं ततो भगवदशमाख्यासि तम् ।
हिरण्यकशिपोर्जगन्नयजितोऽप्युरो लीलया
ददार नखरैः खरैः सदरमीडितो यः सुरैः ॥ ६ ॥

रामादीनां हि रावणादिदुष्टविद्रावणे साधनसामग्र्यपेक्षित्वेन
कञ्चुप्रयासबाहुल्याङ्गीकरणेन च अपूर्णत्व तावदनुमीयताम् । श्रीम
न्महाप्रभुनृसिंहस्य तु तादृशविश्वातिशायिप्रभावदैत्यराजबधे साधन-
नैरपेक्ष्यात् पूर्णत्वं निश्चप्रचमेव । तत् किं जेगीयते जास्मैस्तस्याश्राव
तारत्वमिति । इत्य क्रमात् परस्परं विवदमानेषु वैष्णवेषु नाना-
पुण्यतीर्थनिषेवणपावितकलेवर प्रसादितगुरुलब्धवरः श्रीमान् वैष्णव-
प्रवरः श्रीरामोपासकः प्रचक्रमे वक्तुम्—

हृदो भ्रान्ता भ्रातरो मेदबुद्धिं मबिभ्राणा भ्रष्टभावाभिभूताः ।

खेष्टं देव भाषितैर्भङ्गिमन्निभक्तमन्या भर्षयन्ते भवन्तः ॥१०॥

य एव कृष्ण स हि रामचन्द्र सर्वो नृसिंहप्रभृतिः स एव ।

एकः स विष्णुर्भगवान् विभूत्या विभिरवदु भाववशाद् विभाति ॥११॥

वाक्यभावप्रवणेन बालगोपालरूपो समुपास्यते यः ।

माधुर्यसुगधेन बुधेन कृष्ण स सेव्यते नाम सदा किशोरः ॥१२॥

कश्चित्तु तं सख्यनिबद्धबुद्धि पार्थिकबन्धु' पुरुष महान्तम् ।

भजत्यहो तावदवस्थयैव प्रभिन्नमप्ये कामभिन्नमूर्तिम् ॥१३॥

तथाहि—

पटनंटी नाट्यनिरीक्षकाणाम् एकोऽपि नेपथ्यभिदावशेन ।

बिभर्ति रूप मनसोऽनुकूलं नानाविधं शब्दपूर्वमेव ॥ १४ ॥

दृष्टाप्यभिज्ञातुमशक्नुवानस्तमेव बालो मनुते ततोऽन्यम् ।

ननं प्रवीणस्तु नटं गृह्यौत-वैशान्तरं तत्त्वत एव वेत्ति ॥ १५ ॥

तथैव भक्तान् समनुग्रहोतुं विभिन्नभावान् भगवान् प्रसन्नः ।
 रूपाख्यनेकान्यपि लोलयैव दधात्यभोक्ष्य हरिरिक एव ॥१६॥
 तत्त्वानभिन्नो वत मूर्त्तिभेदादवैतु मोहाय विभु विभिन्नम् ।
 याथार्थ्यवित्तु प्रकटीकृतात्मरूपान्तरं पश्यति कृष्णमेकम् ॥१७॥
 एवमेव परमात्मा बाह्याव्यवस्थाभेदमिव विग्रहभेदमप्यङ्गीकृत्या-
 नुष्टञ्जाति भिन्नरुचीन् भक्तानिति । तथाहि—

तेजः प्रचण्ड बहुमन्यते य प्रभोस्तदीया नृहरिस्वरूपे ।
 दास्यानुबन्धिन्यपवर्गदात्री प्रजायते सम्प्रति तत्र भक्तिः ॥१८॥
 वर तु काम सृष्टव प्रकृत्या राम प्रभु कामदकान्तमूर्तिम् ।
 भृत्यत्वमुदभृत्य भजामहे तं नारायण भक्तमनोऽभिरामम् ॥१९॥
 रामनाम गुणधाम कामहृद् वामदेवहृदयाधिदैवतम् ।
 सर्वकामदमघौघनाशन कस्य नाम मनसि न रोचते ॥२०॥
 किञ्च । विष्णुराजमरुण पिनाकिन पार्वतोमपि तथैतरान् सुरान् ।
 मन्महेऽवहितचेतसो वयं श्रोहरेभगवतोऽपरास्तनू । २१॥
 अत एवैषामप्यन्यतमम् अवमन्यमानो मानवो भगवन्तं विष्णुमेवा-
 वमन्यत एव । तस्मात् वय तान् सर्वान् यथोपयोगमर्चयाम' ।
 चित्तमत्तमधुलिट् तथापि नो जातु दाशरथिपादपङ्कजात् ।
 नेतरत्र खलु कुत्रचिद्रति कर्तुमर्हति निसर्गतत्परः ॥२२॥
 एवमेव सुविवेकिना वरं भक्तिमत्यखिलशास्त्रवित्तमे ।
 युक्तमुक्तवति तत्र वैष्णवे प्रीतिमापुरतुला सभासदः ॥२३॥

शकटो नौश्च भो ! चित्रम् आरोहति परस्परम्

[निबन्धकः—के, ए, रामलिङ्गशास्त्री]

पुरातने हि अनेहसि चातुर्वर्ण्यं च तदितरञ्च, यत्र कुत्रापि जिगमिषायां शकटेन नावा वा पादचारेण वा यात्रां कुर्वद् देशादेशान्तरम्, यामाद् यामान्तरं च जगाम इति ज्ञायते; अद्यत्वे तु, द्विचक्रिकया (Cycle) वायुरधेन वा (Motor car) वैद्युतस्रन्दनेन (Electric Tram) नरवाहनेन वा (Bikshwa) बाष्परधेन वा (Steam-Engine—Railway Train) परिमितेऽपि प्रदेशे धनिकैः निधनेश्च अपरिमितं वित्तं व्ययित्वा दम्भार्थं मपि तत्र तत्र चङ्गम्यते इति नेद तिरोहितं नाम आधुनिकानुभवशालिनाम्। आस्तिकास्तावत् तीर्थयात्रादिकं पुरा पादचारेणैव आचरन्त आसन्, मध्येमार्गं सत्यां बुभुक्षायां स्नान-सन्ध्यावन्दन-देवताराधनादि दैनन्दिनं नित्यकृत्यजातं समाप्यैव ते गुडमिश्रसक्तु-धाना-गन्ध-कन्दल-नारिकेलादिखादनेन, सति सौकर्यं, स्वयं पाचितेन अन्नेन वा, अन्येन वा येन केनापि सात्त्विकाहारेण शरीरयात्रा निर्वर्तयन्तः, प्रभूतं सुकृतं सम्पादयन्त आदर्शभूता अखिलेऽपि भारतवर्षे इत्यातले प्रथितानुभावा आत्मानुयायिनश्च सत्ये चारयन्तः, प्रतिष्ठामप्रतिमामुपलैभिरे इत्येतन्नातिशयोक्तिकोटिमाटोकेत। यदा खलु बाष्पस्रन्दनादि वैदेशिकं यानसाधनं भारतवर्षे महता समारोहेण प्रसूतप्रायम्, तत आरभ्य, सौकर्यं च असौकर्यं च प्रजानामखिलानामपि समप्रधानभावेन प्रवर्धमानम्,—समोचीनम् आस्माकोर्न भारतम्—दुराचारान्धतमसे पातयत्, दारिद्र्यमनुभावयत्, पातिव्रत्यं भङ्गयत्, स्तेयं सकलादरणौयतया उपदिशत्, कलिकालवृत्तकाय करावलम्बं च प्रददत्, महतीं चिन्त्रोयाम् ऐन्द्रजालिकानामपि मन-

स्यादधातीत्युच्यते । अस्तु नामैतत्—प्रकृतं प्रवदामः—अस्ति कश्चिदाभाषकः (Proverb)—‘शकटो नावम् आरोहति, नौश्च शकटम्’ इति । आभाषकेन असुना किम् असम्भाव्योऽर्थो ऽभिधीयते, उताहो सम्भाव्यः ? न कदाप्यसम्भाव्यः, सम्भवार्ह एव खलु सकल आचारो व्यवहारगोचरतामापद्यते, न असम्भवपराहृतः । उच्यता तर्हि, आभाषकस्य अभिधिक्खित आश्रयविशेषः इति चेत्—अवधीयताम् अत्र भवद्भिः संस्कृतसाहित्यसभासद्भिः प्रियपाठकपरिषदः, तद्यथा—यत्र किल सक्रम (Bridge) रहिते देशे नगरे वा भारपरिपूर्णेन शकटेन नदी कुलङ्गुषा अवतरणानर्हा तरणीया, तत्र द्रोष्वीक्षितयम् आदो सङ्कटय्य, शकटाद् वस्तुजातं भूतले अवरोप्य, अनडुह्ययुतम् अन’ नौहयेऽवस्थाप्य प्रवाहरयेणैव गुणवृत्तकसाहाय्येन तीरदेशमानयन्ति नाविकाः—तदेतदेव ‘शकटो नावम् आरोहति’ इत्युच्यते । नौश्च शकटं कुत्र आरोहति ? इति प्रश्नस्य उत्तरमधुना निरूप्यते—यदा पाषाणखण्डादिसङ्घट्टनेन सञ्चिद्रा नौ जलम्वनानर्हा, अथवा नूतना नौः कर्मकरैर्निरमयीत, तदा सैषा शकटमधिरोप्य नाविककुटीरं वा नदीतीरं वा आनाय्यते ; तदेतदेव ‘नौश्च शकटम् आरोहति’ इतीर्यते । स्यादेतत्—किमयं यः कोऽपि नियमः प्राचीन—शकटाधिरूढयैव नावा नाविकगेहं वा नदीकुलं वा गन्तव्यमिति इति चेत्, ब्रूमहे—कर्मकरैः स्वस्ववाहने नापि नौर्यत्र कुत्रापि प्रापणोयेव ; अथापि, आभाषकस्तु नौकायाः शकटाधिरोहणद्वारा देशान्तरप्रापणमेव अवबोधयतीति, तदनुगुण एवार्थोऽस्माभिराद्रियतेऽद्य ।

आभाषकोऽयम् आनुभविकेन केन वा महानुभावेन, कुत्र वा प्रवन्द्ये उदाहारि ? को वाऽनेन प्रकृते प्रतिपिपादयिषितो विशेषः ? मैर्वास्त्वाद्य अस्व च कौलीनस्य (Proverb) कः सम्बन्धः ? इत्यादिषु परमप्रकृतमिदानीं निरूप्यते । लोकावादीऽयम् अशेषधर्मस्वरू-

७म-संख्या] शकटो नौश्व नो ! चित्रम आरोहति परस्परम् २५१

येन मूर्तेन श्रीमदादिशेषेण श्रीमत्पतञ्जलिनामधेयभाजनेन, प्रजा-
वादानः कायसङ्कलितसकलकलुगद्गोषणनिपुण प्रवन्धत्रयनिर्माणप्रकटि-
तमहाकारुणिकत्वेन, महाभाष्ये महनीये प्रश्रोत्तराभाषण-
रूपेण बहोः कालात् पूर्वं प्राकाशि इत्यत एव अस्य अतिप्राचीनता,
गौर्वाणवाण्याः (पुरा) सर्वव्यावहारिकता, महाधर्मस्वरूपबोधकता,
अत्याश्चर्यजनकता, दूरवगाहतात्पर्यवत्ता च अन्यच्च अभ्यूहनीय
आशय-विशेष इति संसृच्यतेऽस्माभिः स्वाभ्यूहनया ।

आभाषणेन ह्येतेन को नु धर्मं प्रभक्ष्यते ?

परस्परोपकारो हि फल भूरि प्रयच्छति ।

शकटो नावमारोहेन्नौश्वेह शकटं यथा ॥

अचेतनैः अनो-नावादिभिरपि चेतनचोदितैः सम्पदि विपदि च
अपरिमेयं साहाय्यम् आचर्यते चेत्, चेतनैः करवरणादिनैपुष्प-
शालिभिः स्वभाववानामगारेषु प्रचलति शुभे च अशुभे च कर्मणि
किं कर्तव्यम् ? कियद्वा साहायकम् आर्धयम् ? कथं नु नाम
बन्धुता मङ्गलकाले सभाजनीया, विषादवेलायाम् आश्वासनीया ?
इत्याद्या आर्यधर्मपरिपाटी करतलामलकवत् कैमुतिकर्तव्या सत्या-
प्यते ; 'परोपकार. पुण्याय पापाय परपौडनम्' इति न्यायश्च अर्था-
प्यते ; न्याये एतस्मिन् उपकारम् अपेक्षमाणः उपकारपरः—उप-
कृत्यासक्तिमानेव 'पर'-शब्देन निगद्यते, न तु परः अन्यः, तस्य
उपकार इत्यर्थः । अयं निजः परो वेति गणना लघुचेतसां किल !
महनीयमनस्काना तु स्त्रीयः परक्रीय इति पृथक्करणं न कदापि
मानसधरसिजमास्कन्दति, यस्य यस्य उपकृतिः यदा अवरुक्तव्या,
तदेते अविलम्बितमेव एनाम् आतन्वन्ति विनैव भेदबुद्धिकालुष्यम् ;
'परपौडन' पदेन च, यस्य कस्यापि अनागतो हिंसनं च, उपकार
काङ्क्षमात्रस्य तद्व्यकरणं च निगद्यते ; तदेतद्विषयं पाप्मापादकमेवेति
व्यमाशिमहे । अपि च, प्राचीनस्य—

दन्तस्य निष्कोषणकेन नित्यं कर्णस्य कण्डूयनकेन वापि ।
दृष्टेन कायं भवतीश्वराणां किमङ्ग । वाग्दृष्टवता नरेण ? ॥

इत्यस्य पूर्वाधीवसानराजमानः अपिशब्दः, उत्तरार्धादिमपदेन 'दृष्टेन' संयोजनीयः, तथा च दृष्टेनापि चैतन्यलेशशून्येनापि, (भूतलादुत्पाटितं शृङ्खलं दृष्टमत्र आदीयते, यतो धीमान् श्रीमाश्च श्रीजगदीशचन्द्रवसु महाभागः, स्थावरजङ्गमालकस्य प्रपञ्चस्य सर्वस्य सर्वामवस्थाधोरणीं यन्त्रसाहाय्येन अमेरिकावासिभ्यश्च अन्येभ्यश्च अन्वञ्चं प्रख्यापयामास च प्रख्यापयति च) दर्शनं श्रवणमलोत्सारण-कृत्यं निर्वर्त्यते प्रभूणां पामराणां च कृते, तथा सति, व्यवहरणं परोपकाराचरणनिपुण-वाणो-पाणि पादादिसम्पन्नेन मानवेन सम्पन्न-विषययोरुपकारकाङ्क्षिणोर्विषये कया रीत्या वर्तितव्यमिति स्वयमेव ज्ञानैयमिति नात्र लेखनीं चालयितुं वाञ्छामो वयम् ।

किञ्च, श्रीमत्स्कान्दोपपुराणे अविनायकमाहात्म्येऽपि—

उपकारात् परो धर्मो नान्योऽस्ति जगतोतली ।

परोपकृतये पूर्वं दधौचिर्निघनं गतः ॥

किमर्थं भ्रमते सूर्यो हन्ति दैत्यानजः कुतः ? ।

... ..

सङ्कटे च विवाहार्थं परचाणे विपन्नं च ॥

वदन्त्यनृतवाक्यानि अपि सत्यव्रता नराः ।

उद्धरन्ति नरव्याघ्र । ते कुलान्येकविंशतिम् ॥

इत्याद्येन पथरत्नेन उपकारमहिमानं निदर्शनेन विशदीकृत्य, घातककरतलपतिता सुमदा नाम राज्ञौ काचन विवाहे, प्राणापायात् परिरक्षणे महासङ्कटादौ च विषये यस्य कस्यापि अनृतस्य वदनम् अभ्यनुजानाति, धर्मशास्त्रतत्त्वं च साधु प्रकटयतीति संसूचयामः, एतेन उत्तमफलनिवहावह-विवाहादिविषयकानृतवदनजन्यमेव,

तदितरविषयकासत्यवादोत्पादितदुष्कृतवत् प्रत्यवायजनकं न भवे-
दिति विभाव्यते । अन्यच्च,—

अन्विष्यन् हि यमो मत्वं निर्दयं बन्धमौत्स्यतः ।

धर्मसम्बलमेवाऽन्वक् श्रेष्ठवे सच्चिनुष्य भोः ॥

इति धर्मकल्पतरुपदेशानुसारेणापि, श्रेष्ठवे यौवने, वार्धके च
वर्तमानैर्मानवैः सर्वदा यथाशक्ति नक्तन्दिवं धर्मपाथेय सम्पादनीयमिति
श्रीमद्भरुडपुराणादिपरिशोलेनेन निश्चीयते, ततश्च, परोपकारपर-
दिव्यधर्मसम्बलबलमेव शस्त्रास्त्रभुजादिवलाद् बल्लोयः इति निश्चि-
न्वानाश्च वयम्—परस्पररोपकाररचनायां बह्वपरिकरा अप्रतिभटाश्च
भूत्वा, नौ शकटादिवत् प्रजाहिताधानव्यवसाये यावच्छक्य सर्वात्मना
प्रयतमाना मानातोतं श्रेयश्च प्रेयश्च प्राप्नुवामेति प्रार्थयामहे महेश्वरम्
इति शम् ।

योगरहस्यम्

(पूर्वतोऽनुवचम्)

[निबन्धकः—साधनसमरप्रथेता]

वृत्तयः पञ्चतय्यः क्लिष्टाऽक्लिष्टाः ॥ ५ ॥

क्वा नाम वृत्तिः कति कोट्यो चेत्याह—वृत्तय इति । वृत्तिर्वर्तनं
विद्यमानता देशकालावच्छिन्नतया प्रतीयमानतेति यावत् । बोध-
मानस्वरूपोऽयमात्मा यदा देशकालावच्छिन्नतया वर्तते तदा स
वृत्तिरित्याख्यायते । यदुक्तं चित्तवृत्तिरिति तद् योगजिन्नासूना-
मनायासप्रतिपत्तये । चित्तमेव वृत्तिरिति न वृत्तितश्चित्तं भिद्यते ।
वृत्तिरूपतयानुभातं चिद्वस्तु चित्तमित्युच्यते ।

अनाद्याद्यासंख्याता अपि द्वन्द्वः पञ्चतयः, पञ्चधा विभज्यमाना दृश्यन्ते । ताः पुनः क्लिष्टाश्चक्लिष्टा इति द्विधा । यावदेता विजातीय भेदभावापत्ता' समुत्तिष्ठन्तेऽविदुषा, तावद् रजोबाहुल्यात् क्लेशदायकत्वात् क्लेशमूलकत्वाच्च क्लिष्टा' । यदा पुनः श्रुतियुक्तग्रनुभवसम्पन्नानामेता स्वगतभेदभावावगाहिन्य' प्रकाशन्ते, तदा सत्त्वबाहुल्यादानन्दमयात्मविलासरूपत्वाद् योगहेतुकत्वाच्चाक्लिष्टाः । आधुरौ दैवी चेति संज्ञामेद' ।

प्रमाण-विपर्यय-विकल्प-निद्रा-स्मृतयः ॥ ६ ॥

पञ्च भेदान् दर्शयति प्रमाणेति । चिन्मात्रोऽय सर्वभावमहेश्वरः स्वरूपस्थितरन्ध्रत्वात्मान बहुधा कुरुते, तथापि श्रेणोविभागेनास्य प्रमाण-विपर्यय-विकल्प-निद्रा-स्मृतिरूपाः पञ्च प्रकाशा उपलभ्यन्ते । ते पुनर्नानेन्द्रियपञ्चकारेण पञ्चधा भेदमापद्यन्ते इति सुष्ठूक्तं हतयः पञ्चतय इति । अत एव च पञ्चवक्त महेश ध्यायन्ति योगिनः ।

प्रत्यक्षानुमानागमा. प्रमाथानि ॥ ७ ॥

प्रमाणवृत्तिं निरूपयति प्रत्यक्षेति । ज्ञानस्वरूपो द्रष्टा यदा प्रमारूपेण निश्चयज्ञानरूपेणात्मान प्रकाशयति तदा स प्रमाणवृत्तिरित्याख्यायते । बुद्धिरिति लोकप्रसिद्धं नाम प्रमाणस्य । प्रत्यक्षादयस्त्वयस्तस्य द्रष्टुः प्रमाणरूपेणाविर्भावहेतवः । तत्र प्रत्यक्षं तावदक्षाणा मविकल्पकरणाना विषय-सन्निकषजन्तम् । अनुमान प्रत्यक्षस्तिङ्गेना-प्रत्यक्षच्छिद्धिनिश्चयः । आगमो नामाप्तवचनमिति नयनत्रय प्रमाण-पुरुषस्य ।

विपर्ययो मिथ्याज्ञानमतद्रूपप्रतिष्ठम् ॥ ८ ॥

प्रमाणं निरूप्य विपर्ययं दर्शयति विपर्यय इति । विपर्ययो मिथ्याज्ञान, तर्हि शशविषाणमदिवदस्तु, नेत्याह अतद्रूपप्रतिष्ठम् । तद्रूपेण प्रतिष्ठा न मच्छतोत्यतद्रूपप्रतिष्ठं परिणामबाधयोग्यमनिर्वच-

नीयप्रत्यक्षम् । भूतार्थविषयकप्रमाणबाध्यत्वान्नास्य प्रमाणत्वम् ।
भ्रान्तिरिति चास्य ख्यातिरिति द्वितीयप्रकाश पुरुषस्य ।

शब्दज्ञानानुपाती वस्तुशून्यो विकल्पः ॥ ९ ॥

अथ विकल्परूपस्मृतौयः प्रकाशः कथ्यते—शब्देति । शब्दज्ञानमनु-
पततीति शब्दज्ञानानुपाती, अथच परमार्थतस्तादृशवस्तुशून्यो यो-
ऽस्फुटबोधविशेषः स विकल्पः । विविधः कल्पो विकल्पस्तादाख्यो
वृत्तिविशेष इत्यर्थः । तद्व्यथा राहोः शिरश्चैतन्मं पुरुषस्य स्वरूप-
मित्यादि । वस्तुशून्यत्वेऽपि विकल्पो व्यवहारहेतुता समायाति ।
विपर्ययो विशिष्टधर्मिणि धर्मान्तरविशिष्टस्य तादात्म्यावभासः,
विकल्पे तु पदजन्यप्रतिपत्तिविषयतामात्रं न तु वस्तुनः सत्तेत्यनयो-
र्भेदः ।

अभावप्रत्ययालम्बना वृत्तिर्निद्रा ॥ १० ॥

कामप्राप्ता निद्रा निर्दिशति अभावेति । अभावप्रत्यय सर्वाभाव-
विषयकं प्रत्ययमालम्बत आश्रयत इत्यभावप्रत्ययालम्बना तादृशी या
वृत्ति सा निद्रा सुषुप्तिः । स एव पुरुषः “सुषुप्तिक्रांते सकले विलोने
तमोऽभिभूतः सुखरूपमेति” उक्तञ्च “या देवो सर्वभूर्षु निद्रारूपेण
संस्थिता” इति । मूर्च्छा रिति निद्रान्तर्भावः ।

श्रीकृष्णचैतन्यचरितम्

(पूर्वतोऽनुवृत्तम्)

द्वितीयः परिच्छेदः

[निबन्धकः—भक्तिसागरः श्रीकालीहरदासवसुविद्याविनोदः]

शकस्य चयोदशशताब्द्याः प्रथमभगे श्रीहृदस्य “लाउड” इत्युच्यते
दिव्यसिद्धनामा एकः स्वाधीनो नृपतिरासीत् । तस्य मन्त्री भरद्वाज-
गोत्रीयो ब्राह्मणः कुवेरपण्डितः । कुवेरो मयूरभट्टवंशजातस्य नोल-
मेघस्य सुलक्षणसम्पन्नां लाभानाम्नी कन्यामुपयेमे । तस्या गर्भात्
षट् दुहितरः एकैकशो जनिता जनिता मन्तुः । तस्याः सप्तमगर्भजातः
पुत्रः कमलाक्षः शान्तिपुरे उषित्वा विद्यामुपास्यत् । “हरिणा न
हैत” इति अद्वैतो महाविष्णोरवतारः । भक्तिशासनात् स आचार्यः ।
कुवेरनन्दनः श्रीमदद्वैताचार्यो वेदभागवतादिषु शास्त्रेषु अगाध-
पाण्डित्यं लब्ध्वा “वेदपञ्चानन” इत्युपाहितोऽभूत् । श्रीनवद्वीप-
सारदापीठे विद्यापोठं स्थापयित्वा अध्यापनामारेभे च । मिथिलायाः
परं तदानीं श्रीनवद्वीपः सरस्वत्याः पीठो बभूव । विद्यागौरवात्
पण्डितसमाजः पण्डितमन्थतया ज्ञानान्धतया च भक्तिसुपेक्ष्य केवल
नौरसशास्त्रचर्चायां प्रमत्तोऽभूत् ।

रात्रौ जागरित्वा मङ्गलचण्डीगोतश्रवणं तेषां धर्मश्च कर्म च ।
सकामाः सर्वे केवलं षष्ठीं विषहरोश्च पूजयन्ति । परब्रह्मण्य उपासना-
त्मकं ध्यानधारणादिकं सम्यग्बलुप्तं देशान्निर्वासितमिव । धन-
धान्यार्थिनः सर्वे महादम्बेन मद्यमासोपहारेण देवता अर्चयन्ति ।

श्रीमदद्वैतस्तस्य विद्यामठे भक्तिचर्चां करोति । वैष्णवगोष्ठौ
क्वाचन तेन कल्पिता सुष्ठ प्रतिष्ठापिता । श्रीवास-श्रीपति सुरारिगुप्त-

मुकुन्ददत्तप्रभृतयः सर्वे वैष्णवा अस्याः सदः पारिषदा बभूवुः ।
पाण्डित्याभिमानिनो नागरिकास्तानुत्पोडयितुमारंभिर । पौडिताना
वैष्णवाना दुःखमसहमानो धर्महोनाना मलिनकलिजीवाना घोर-
दुर्गतिदर्शनेन व्यथितचित्तो दयार्द्रो वैष्णवाध्यक्षः श्रीअद्वैतः “हुङ्काररव
कृत्वा गोलोकादहं श्रीभगवन्तमवतारयिष्यामि । स निश्चयमवतीर्ष्य
कलिकलुषदुष्टं क्लिष्टं जीवसङ्घमवलीलया परममङ्गलहरिनामदान-
लीलया उद्हरिष्यतीति उच्चमुच्चार्य सर्वानिवमाखास्य च शान्तिपुरं
प्रस्थित । एवमुक्तवति अद्वैते वैष्णवाः सर्वे कथं कथमपि कालं नयन्ति ।

एवम्भूयसि काले गच्छति शचीदेवो दशमगर्भं प्राप । दशमे मासि
श्रीमदद्वैतः शान्तिपुरादागत्य तस्य गभं परोक्षं शचीं प्रदक्षिणीकृत्य
गर्भं प्रणम्य च शान्तिपुरं प्रत्यागच्छत् । त्रयोदशमासान् गर्भवासं
कृत्वा प्रभुः श्रीचैतन्यचन्द्रो नवहौपधान्नि सर्वदिक्षु आनन्दकिरणं
विकीर्ष्याविरासीत् । अद्वैतस्य हुङ्कारात् श्रीङ्काराच्च फुल्लकमलाभ्यु
द्भव परं ब्रह्म चैतन्यरूपं भूत्वा समजनि ।

श्रीचैतन्यदेवस्य विद्याशक्तिः प्रतिभा वा कोटशो ? तत्प्रमाणयितुं
रघुनाथशिरोमणेः कथा तावदुल्लेखयोग्या । तदानीं केवलं मिथि-
लाया न्यायस्य चतुष्पाठो आसीत्, नान्यत्र । अन्यस्यासङ्गाव एतस्य
हि कारणम् । देशान्तरात् छात्रा न्यायमध्येतुं मिथिला गच्छन्ति स्म,
न्यायशास्त्रं पठन्ति शिष्यन्ते स्म च । तत्रत्या अध्यापका न्यायग्रन्थ
केभ्योऽपि न ददुः । वासुदेवसाव्भौमो नवहौपात् तत्र गत्वा न्याय-
शास्त्रं सम्यगधीत्य तत् कण्ठस्य कृत्वा च स्वदेशं प्रत्यागच्छत् ।
प्रत्यागत्य शान्तिपुरे प्रथमं स न्यायस्य चतुष्पाठो स्थापयामास, तच्छा-
स्त्रमध्यापयामास च । तस्य प्रधानच्छात्रौ चैतन्य-रघुनाथौ । रघुनाथो
“दोषितिः” इति न्यायग्रन्थमरचयत् । एष न्यायशास्त्रस्य श्रेष्ठो ग्रन्थो
गण्यते । श्रीचैतन्यश्च न्यायस्य टीकामिकामलिखत् । श्रीचैतन्य-
कृतां टीकां वाचिता श्रुत्वा रघुनाथो ज्ञानसुखो मत्कृतो ग्रन्थः

त्वष्टोक्तायां विराजमानाया देशे नादृती भविष्यतीति श्रीचैतन्यं विज्ञाप्य
नितरा दुर्मनायते स्म । सहाध्यायिनो रघुनाथस्य ईदृशं कातरवाक्यं
श्रुत्वा श्रीशचीनन्दनो दयार्द्रः परार्थे आत्मनोऽत्युत्तमं ग्रन्थं क्षणादेव
गङ्गाजले विससर्ज । बालकोऽपि “निमाङ्ग”पण्डितः पण्डिताना
ससहि विडालेषु त्रिहसद्भ्यः । स सदैव सुरारिगुप्तेन कौतुकपरि-
हासादिकं करोति स्म । शास्त्रजिज्ञासाभयाद् गुप्तस्तस्मात्तुक्तायते । श्री-
चैतन्यश्च त इदमेव तुमुलं कलहं स्थापयति स्म । सुरारिगुप्त एकदा
भगवत्तत्त्वमवज्ञाय ब्रह्म स्थापयितुमचेष्टत । अत परं यावन्सुरारिः
स्मरति अत्र भोक्तुमुपविवेश तावत् श्रीचैतन्यदेवस्तत्र गत्वा तस्यान्वपाने
मूत्रत्यागं चकार । सुरारिः प्रथमं क्रुद्धोऽभवत् अतः परं
'एषोऽन्य कोऽपि न निमाङ्गपण्डित' इति विचिन्त्य शान्तो बभूव ।
तदा निमाङ्गपण्डितेन व्याहृतम्—सुरारे तव विरक्तोर्हेतुर्नास्ति यत
अत्र ब्रह्म मूत्र ब्रह्म । मूत्रान्ने तुल्ये वस्तुनो इति ।

श्रीगौराङ्गस्य पाण्डित्यगर्वं दाम्भिकताम् श्रीद्वयं चापत्यञ्च
लक्षोक्त्य श्रोवासादिभिः सर्वैः वैष्णवैर्दुःखितैरभाषि—“हे ब्राह्मण
कुमार, तव पाण्डित्यं जगति दुर्लभम् । इयती विद्यावत्ता भगव-
द्भक्तिरसशून्यत्वात् सर्वथैव नीरसा निष्फला च । त्वया सदृशः पण्डितो
यदि भक्तियोगं लभेत मणिकाञ्चनयोगवत् अस्या अपारविद्याया
उज्ज्वलसाफल्यं चमत्कारित्वञ्च भवेताम्” ।

वैष्णवानां स्वरूपकथा श्रुत्वा तेषां चित्तद्वीभञ्च परिज्ञाय
श्रीगौराङ्गो भङ्गा श्लेषपूर्णं वाक्यमुक्तवान्—“भो वैष्णवा अहमेवविधो
वैष्णवो भविष्यामि यमजभवावपि आगत्य भूमौ लुठित्वा सेवाभिमानं
याचिष्येत । दास्येनोक्तमेतद्वचनमाकर्ष्य वैष्णवास्ते पण्डितस्य बाल-
चापत्यमेव केवलं न तु ततोऽधिकं मन्थन्ते स्म । तद्वचनस्य ती मर्मोप-
न्युत्वं न श्रेष्ठः । भूयसा कालेन श्रीचैतन्यस्य वाक्यं प्रखरमपि
अमृतद्वष्टिप्रतिभं ननु सत्यमिति परतः प्रतीयते स्म ।

श्रीगौराङ्गः प्रत्यहं प्रातर्गङ्गायां स्नात्वा गृहमागत्य विष्णुमन्दिरं
विष्णुं पूजयित्वा तुलसोत्सर्जनं कृत्वा च प्रसादानं भुङ्क्ते स्म । माता
स्वयं मृत्युं ईशानश्च गृहकर्त्तुं सम्पादयामासतुः । एव गच्छति काले
यथाकालं गृहे तनयानुरूपा बधूमानेतुं मातुरिच्छा सञ्जाता । नव-
होपे वल्लभभट्टाचार्यस्य परमरूपगुणवती सुशोभिका कन्यासौत् ।
तया सह श्रीगौराङ्गदेवस्य शुभपरिणयस्तस्य षोडशवर्षं सम्पादितः ।
लक्ष्मीतुल्या नववधूः शशो गृहमुज्ज्वलोकृत्य श्वशुराः पत्युश्च सर्वविध-
सेवासाधनरता परमसुखितास्त ।

पुरुषोत्तमसङ्गयस्तदा शोनवहोपे गण्यमान्यमनुष्यः । तस्य वह्नि-
रङ्गने श्रीचैतन्यदेवः अध्यापनां करोति । तस्यालौकिकी अध्यापना
विपुलार्थम् आवहति । अतस्तस्य गृहं सुखसम्पन्ना पूर्णम् । यस्य
गृहे माता देवहिजेषु भक्तिमती सर्वप्राणिषु स्नेहवती, वनिता च
साध्वी रूपवती पतिसेवापरायणा, तस्य गृहं मन्दाकिनोसलिलस्रिग्ध-
नन्दनतुल्यं सुखमयमेव ।

अथैकदा श्रीचैतन्यो युगपत् विद्यादानार्थं पैलकभूमिदर्शनार्थं च
पूर्वदेशाभिमुखं गत्वा मनश्चक्रे । बह्वनुनयेन मातुराज्ञा गृहोत्वा पत्नीं
लक्ष्मीप्रियाञ्च अमृतस्यन्दिवचनेन तोषयित्वा सर्वानगरान् प्रोत्था
सम्भाष्य शुभ-यात्रामकरोत् । पथि पद्मा-यमुनासङ्गमे कृतस्नानो विद्या-
दानेन हरिनामश्रवणेन च विक्रमपुरं धन्यं कृत्वा, ब्रह्मपुत्रतीरस्थं
लाङ्गलवन्दतार्थं पञ्चमोघदृशं स्नानादस्पर्शनं हरिनाम-रसप्रवाहेषु च
तीर्थोक्तं, तथैव पूर्वदेशं पवित्वा प्रपितामहनिवासं वरगङ्गामाससाद् ।
पितामहो शोभादेवो परमरूपवत् देवभावसम्पन्नं पौत्रं प्राप्य
आनन्दविह्वलाभूत् । पितामह उपेन्द्रमिश्र आनन्दप्राचुर्यात् पौत्रस्य
पुरतः प्राणांस्वक्याः स्वर्लोकं गतः । पितामहस्य अत्येष्टिक्रिशा
सम्पाद्य श्रीचैतन्यः स्वदेशं प्रत्यागच्छत् । पथि बहुसख्यका-
श्चात्रास्त परिवेष्ट्य तस्मान्नानाशास्त्रान्यधिजगरे ।

पूर्वदेशभ्रमणकाले तपनमिश्रनामा कोऽपि ब्राह्मण साध्य-साधन-विषये जातं सन्देहं निराकर्तुमसमर्थं एकदा रजन्या स्वप्ने अपूर्वमानुष-मेकं तमुपदिशन्तमपश्यत् । परेद्यस्तपन स्वप्नदृष्टः पुरुषः श्रीचैतन्या-न्नान्यः कोऽपीति निश्चित्य तत्क्षमीपमुपगम्य उपदेशं प्रार्थयामास । श्रीचैतन्यदेवस्तस्य दयाञ्चक्रे । श्रीभगवतः परममधुरनामसङ्कीर्तन-मेव कलौ एको धर्म इत्युपदिश्य तपनस्य वाराणसोगमनम् आदि-देश । तपनः परमादेश शिरसा धृत्वा तथैवाकरोत् ।

श्रीचैतन्ये पूर्वदेशं गत्वा विलम्बमाने तस्य विरहसन्तापं सोढु-मक्षमा देवी लक्ष्मीप्रिया भृशमाकुला भोजनादिकमपि जहौ । तद्विरहविषं नाशयितुमनुकूलो विषधरः कश्चित्तामदशत् । देवो विष्णुलोकं प्रस्थिता । देवी शचीमाता स्वर्णप्रतिमया स्रुषया विनाङ्गता शून्यगृहे द्रूयमाना “हा हतास्योति” रवेण रोदनपरा कथं कथमपि जीवनं दुर्विषहम् उवाह । गुणसागरः पुत्रोऽपि प्रवासं गत इति तस्य चन्द्रवदनादर्शनजनितया चिन्तया द्विगुणीकृतेन शोकेनाभिभूता माता सततं दोषमुष्णञ्च निश्चसिति स्म । शून्यमिव तस्याः प्रत्यभात् जगत् ।

प्रणयभाजनस्य कस्मिन्नपि अत्याहिते सघटिते तदशुभं प्रणयि-जनस्य मर्मणि तद्दार्ता वादयति, तस्य चित्तं कम्पयति—सन्देह-दोलायामारोप्य तच्चान्दोलयति । लक्ष्मीप्रियायाः निर्याणं प्रेम्णो मधुर-योगसूत्रेण श्रीचैतन्येन ज्ञातम् । स सहसेव चित्तवैकल्यं प्राप । स्वभवने किमपि दुर्निमित्तं घटते स्मेति विभाव्य सत्वरं सगृहं प्रतस्थे । श्रीचैतन्यो गृहमासाद्य पत्नीसुपरता ज्ञात्वा घोरमपि जायाशोकं संगोप्य मातुः प्रबोधार्थं मधुरमाललाप । पुत्रस्य अन्तर्गतां शुचसुपलभ्य बुद्धिमती माता तस्या उपशान्तये तस्य मलिनवदन-पद्मोपरि स्नेहासृतश्रीकरान् ववर्ष ।

इच्छेथैव कियति काले गच्छति श्रीगौरसुन्दर पुनः सनातन-

मित्रस्य देवीसदृश कन्यारत्न परिणिनाथ । नवहोपचन्द्रस्य कन्दर्प-
दर्पहरं रूपं विशिषतो विद्याप्रतिभयो' स्फुरद्दोतिसुधया मधुरीकृतं
वदनकमलं दृष्ट्वा नरा नार्थ्यश्च विमुह्यन्ति स्म । दिग्विजयिन केशवं
विजित्य सर्वेषां पण्डितानां विस्मयमुत्पाद्य लब्धप्रतिष्ठः स नवहोपेन्दु
विहृतससदि प्राधान्यं लेभे । जनविशवर्षीयस्य युवकस्य एतावदपूर्व-
प्रभावेण प्रणोदिता सर्वे नदीयावासिनो विद्याकेलिकुञ्जविनोदे
श्रीगौरन्दौ महोपगृह्णाविर्भावं मन्यन्ते ।

तस्य मन्दिरमागत्य पण्डिता' सर्वे तम् अभिवाद्यन्ति गुणांश्च
गायन्ति स्म । तस्य चतुष्पाठोः सहस्रेण क्षत्रैर्व्यराजत । एत-
च्चमत्करोति न किम् ? विश्वविस्मापकः प्राग्दिशि आविर्भूत अध्या-
पक केवलमेको नवयुवकः । श्रीविष्णुप्रियायाः सङ्गसुखसुपसुञ्चानः
स शचोनन्दनो गृहधर्मनिष्ठो मातुरादर्शपुत्रः पद्मराश आदर्शस्वामी
देवद्विजभक्तोऽतिथिसेवापरायणः कदापि शास्त्रशासनं लोकाचार-
पद्धतिश्च नात्यक्रामत् । तस्य विद्यागुणलब्धं यशो दिग्देशं सुमन्वयितुं
वितनुते स्म सौरभम् ।

उपरतमात्मानमुद्दिश्य गयाधाम्नि पिण्डदानं गृहस्थस्य धर्मः ।
पितृकार्यं कर्तुमेकदा श्रीगौरचन्द्र' गयाधामाभिमुखं कतिपयैर्भक्तै-
श्चन्द्रेश्वरेण च सह चलित । पथि मन्दारगिरिं प्राप्य तत्र मधु-
सूदनविग्रहं सुखमीक्षित्वा श्रीचैतन्यदेवः प्रेमविह्वलोऽभूत् । अथ
चौरनाम्नां नद्यां स्नात्वा तेन स्वदेहकामं ज्वर आनोतः । श्रीगौर-
चन्द्रं सहसा ज्वराक्रान्तं दृष्ट्वा शिथलगण उद्दिग्धोऽभूत् । मधुसूदन-
सेवका न सदाचारा इति प्रत्यक्षीकृत्य शिष्याः सर्वे ब्राह्मणेषु तेषु
वीतश्रद्धा अभवन् । श्रीचैतन्यप्रभुस्तेषां ब्राह्मणानां मर्यादारक्षणार्थं
स्वदेहं ज्वरमानोय तेषामेकस्य चरणामृतं गृहीत्वा पपौ । ज्वरश्च
उपश्रम गतः । ब्राह्मणपादोदकस्य महिमानं प्रचारयितुं ब्राह्मणे
विश्वासं जनयितुश्च श्रीगौराङ्गेष्टेष्टी लोलाभङ्गी आचरिता । तामव-

लोक्य ते सर्वेऽनुचरा विस्मिता आसन् । धर्मप्रतिष्ठापकस्य द्विज-
वल्लभस्य अद्भुतकर्मणो गौरहरेः सर्वैव लौला विस्मापिका । तत्-
प्रमाणपरम्परा अत ऊर्ध्वं लिखितव्या ।

गयामासाद्य प्रभुः श्रीगौराङ्गो विष्णुपादपद्मदर्शनेन विप्रगण-
प्रमुखात् तत्रभावश्रवणेन च परमप्रेमाविष्टोऽशुधारा ववर्ष । तस्य
श्रीमदङ्गम् अष्टसात्त्विकभावोद्गमजन्यप्रचुरानन्दपुलककुसुमविभूषितं
बभूव । दैवाङ्गान्नि तदा श्रीमदीश्वरपुरौ समागतः श्रीमत्पुरी-
गोस्वामिनमुपेत्य प्रभुः श्रीचैतन्यः कृताञ्जलिरवदत्—भो गयायात्रा
मम सफला । तीर्थे दत्तपिण्डानां पिढगणस्तरति । सकृद् भवतः
श्रीचरणपद्मदर्शनात् कोटिः पिढपुरुषास्तरन्ति । सम्प्रति कृष्णपाद-
पद्ममधुरसं सङ्गं पाययित्वा दीनाधममिम मा घोरदुष्यारसंसार-
सागरादुद्धरत्विति । भक्तिविनम्रस्य अशुगङ्गास्नातस्य तस्य दैन्य-
कारणवचनेन स्फुटत्प्रेमप्रभावेण च मुग्धेन तेन पुरीगोस्वामिना
परमप्रेमणालिङ्गितः सुदीक्षितश्च स प्रभुः पूर्वरारागदमोऽनिच्छन्नपि गृहं
प्रत्यागतः । गौरैन्दुरिदानीमिष्टमन्त्रं जप्त्वा स्वरूपं ध्यात्वा च क्षणं
माद्यति स्म, क्षणं साशुः रीदिति स्म, क्षणं भूमौ अलुठच्च । एवं साधु-
सङ्गमाहात्म्यं प्रकटोचकार धाम्नो महिम्नो घोषयामास च ।

(क्रमशः)

रजनौ ।

(पूर्वतोऽनुवृत्ता)

[निबन्धिका—श्रीमती रेणुदेवी]

कथितश्च मया नाभ्यजनस्य सुख वा दुःखं वा युष्माक बोधविषय ।
इन्द्र ! मातः, स नवनौतसुकुमारः पुष्पगन्धमयो वीणाध्वनिमनो-
हरः स्पर्शः । यो हि सनयनस्तेन कथं वीणाध्वनिवत् स्पर्शो बुध्येत ?
सत्येव तिष्ठता मामक सुखं दुःखञ्च । यदा स स्पर्शः मनसि समुदेति

तदा कियद्वा वीणाध्वनिवत् कर्णयोरश्रौषम्, तत्त्वया विलोलकटाक्ष-
कुशलिनि । कथमवगम्यते । अथ कियन्तं कालं निपुणतरमवलोक्ष्य
शचीन्द्रः समुवाच नायं रोगो भेषजसाध्यः । चिन्तयानया किं वक्षि-
तास्मि निद्रया ? लवङ्गलतयाभिहितं “मास्तु नोरोगता ; धनलोभेन
किं कश्चिदिमा परिणेष्यति ?” शचीन्द्रः प्रत्यवाच “कथम् ? किमस्याः
परिणयो न जातः ?” लवङ्गलताभूयः प्रोवाच “न हि, किं धनलुब्धः
कश्चित् परिणेष्यति ?” स प्रत्यवाच, “किं त्वं धनं दास्यसि ?” क्रुद्धया
तया प्रत्यभिहितं “न दृष्टो मया त्वादृशः कोऽपि शुवा, किं न वर्त्तते मे
धन धारयितुं स्थानम् ? स्त्रिया मया सर्वं न ज्ञायत इति पृच्छ्यते
विवाहो भवति न वेति ।” विदितविमात्स्न्यदयः शचीन्द्रः सुतरा विहस्य
प्रत्यवाच “तस्मात्, सञ्चोयता त्वया धनं, मया तु सम्बन्धो विधीयते ।”
अहन्तु मनसा भूयो भूयो लवङ्गलतायाः शिरःपातं विधाय ततः पला-
यितवती । सुतरामभिहितं मया यत् धनिना गृहेषु नियमेन कुसु-
मोपहरणं क्लेशमावहतीति ।

अयि मात, बहुमूर्त्तमयि, वसुन्धरे कथमसि दर्शने ? त्वच्च यान्
अपरिमितान् अचिन्तनोपशक्तिधराननन्तवैचित्रमयान् जडपदार्थान्
हृदये धारयसि कीदृशास्ते सर्वे दर्शने ? याश्च सर्वे सुन्दरान्
मन्थन्ते कीदृशं वा तेषां दर्शनं ? ये च बहुसुकृतिविशिष्टा
जन्तवो हृदये ते विचरन्ति ते वा कीदृशा दर्शने ? ब्रूहि
मातः, तव हृदयस्य सारभूता कीदृशी पुरुषजातिः, दर्शय जनिनि ।
तेषु यस्य कारस्पर्शः सुखमेतादृशं जनयति कोदृशं वा तस्य दर्शनं ?
दर्शय मातः कीदृश. स इति ? किमिदं दर्शनं कीदृशं वा दर्शनं ?
दर्शने वा कीदृशं सुखं भवति ? किं मुहूर्त्तमपि न विलोकयितुं
शक्यते सुखमयोऽयं स्पर्शः ? दर्शय मातः । तिष्ठतु जननि, निमीलितं
बहिर्नयनं विकासं नीयतामास्तरं चक्षुः । तेनाहं सक्तादपि हृदये
हृदयं निगूहमाना मनसा यथाकामं रूपमवेचमाणा नारीजम् सफलं

विदधामि । सर्व एव पश्यन्ति कथमहं न पश्यामि । मन्ये कीट-
पतङ्गप्रभृतयोऽपि पश्यन्ति, केनापराधेनाहं दृष्टिहोना ? केवलं दर्शनं
मिदं, न तत्र कापि कस्यापि क्षतिः ? कस्य वा न लेशः न वा पापम् ।
सर्व एव निरायासं पश्यन्ति ? केन दोषेणाहं न पश्यामि । न हि न
हि । न मे तादृशमदृष्टम् । अन्विष्ट हृदयमध्ये, केवल शब्दः स्पर्शो
गन्धश्च नान्यत् किञ्चिदप्यासादितम् । हृदयं मे शतधा विदीर्य
ध्वनिरयं प्रहृतं को मा दर्शयिष्यति—दर्शय दर्शय भो मां रूप, न
केनापि श्रुतं न वा दुःखमनुभूतं जन्मान्धस्य ।

ततः प्रभृति प्रत्यहमेवाह पुष्यविक्रयव्याजेन मित्रगृहं गतवती,
किन्तु कथमिति न जाने । नयनहोनाया कथमयं प्रयत्नः ? न सा
द्रष्टुमर्हति, केवलं श्रवणाशामेव पूरयितुमयं प्रयत्नः । कथं वा स
शचौन्द्रो मामुपेत्य कथयिष्यति । स हि वहिरेव तिष्ठति, अहन्तु
अन्तःपुरसुपैमि । यदि वा तस्य पत्नी वर्त्तमाना भवेत् तथापि तस्यान्तः-
पुरप्रवेशः सम्भावितो भवेत्, किन्तु वत्सरादृङ्गमेव मृता तस्य पत्नी,
न चापि तेन भूयो विवाहः कृतः, सुतरा दूरसुपेता सा सम्भावना ।
कदाचित् कस्यैचिदर्थाय मातृणा सन्निधौ समागतो भवेत्, किन्तु
यदैवाहं कुसुममादाय तत्र गमिष्यामि, सोऽपि तस्मिन्नेव समये समा-
गतो भविष्यतीति केय सम्भावना ? अथैवं येन शब्दशुश्रूषाग्रहेण अस्ताह
प्रचलिता निष्फला सा दुराशा, तथापि प्रतिदिनमेव अन्धोऽयं जनो
गृहीतकुसुमसम्भारस्तत्र प्रचलितः । केय दुराशा ? न तां जानामि,
निराशहृदयेन प्रत्यावर्त्तमानया मया प्रतिदिनमेव परिचिन्तितं कथ-
महमागतास्मि ? न भूयो गमिष्यामि, प्रतिदिनमेव व्यर्थतासुपयातः
स सङ्कल्पः । प्रतिदिनमेव च भूयश्चलितास्मि, केनचित् केशेषु
गृहोत्खेव नीतास्मि, भूयश्च निराशेन हृदयेन प्रत्याहृता, प्रत्यावर्त्तमानया
च प्रतिज्ञातं न गमिष्यामीति । भूयश्च गतास्मि । एवं प्रचलिता
दिवसाः ।

(क्रमशः)

मनसि भूयोभूयः पथ्यालोचित कथमहं गच्छामोति ? अतं मया पुरुषाणा रूपमेव स्त्रीजातीना सम्भोहनहेतुः । जन्मते, नयनहीनाहं कदापि कस्यापि रूप नावलोकितवती, तथापि कथं गच्छामि ? किमस्य वचनं श्रोतुं ? कदापि केनापि किं अतं यत् कापि रमणी केवलं वचनमाकर्ण्यैव उन्मत्ता जाता ? अहमपि किं तथैवास्मि ? इदमपि किं सम्भवि ? यदि तथैवेतत् कथमुपवीण्यतां गृहं न गच्छामि वीणाध्वनिं श्रोतुम् ? किं वीणादिभ्योऽपि सुश्रवः शचीन्द्रस्य कण्ठः ? अनृतमेवैतत् । अथ किं स स्पर्शः ? अहं नक्तन्दिव यानि कुसुमानि विचिनोमि, कदाचिद्वा विस्तीर्ण्य शयनं करोमि, क्वचिच्च वक्षसा परिरभ्य तिष्ठामि, किमितोऽपि (तस्य स्पर्शः) सुकुमारः ? नेतत् कदापि सम्भवति । तर्हि किमिदं ? को नयनहीनामवगमयिष्यति किमिदमिति ? न च यूयं स्वयमेव बुध्यध्वे कथं बोधयिष्यध्वे ? चक्षुःशक्तौ भवन्तो रूपमेव जानन्ति, रूपमेवानुभवन्ति च । अहन्तुः जानामि रूपद्रष्टुर्मानसिको विकारविशेष एव, शब्दोऽपि तथैव । नहि रूपं रूपवति वर्त्तते, द्रष्टुर्मानसमेव तस्याधिष्ठानं, नो चेत् कथमेकमेव सर्वं समं रूपवन्तं न पश्यन्ति । कथमेकस्मिन्नेव सर्वं न भवन्ति समं समासक्ताः । एव शब्दोऽपि तदीयमेव रूपद्रष्टुरेको मानसः सुखविशेष एव, स्पर्शोऽपि स्पृष्टुर्मानस सुखमात्रमेव । यदि मे बद्धो रूपसुखपथस्तर्हि शब्दस्पर्शगन्धाना सुखरूपसुखवत् मनसि कथं सर्व्वमयं न भविष्यति । शुष्कभूमौ वृष्टौ निपतिताया कथं सा नोत्पादिनी भविष्यति ? शुष्ककाष्ठं वह्निना सलग्नं कथं न ज्वलिष्यति ? रूपदर्शनाद्वा शब्दश्रवणाद्वा स्पर्शसम्बन्धात् वा शून्ये रमणीहृदये सुपुरुषसंसृष्टे कथं प्रेम न जायेत ? दृश्यतामन्वकारेऽपि कुसुमानि विकशन्ति । मेघाच्छब्देऽपि नभसि विहरति चन्द्रमाः, निर्जनेऽपि वने कूजति कोकिलकुल, मनुष्यैरगम्येऽपि सागरगर्भे भान्ति रत्नानि । सुतरां अन्धाया हृदयेऽपि समुत्पद्यते प्रेम । समुत्पद्यता नाम, किन्तु केवलं

मम यन्त्रणामिव परिवर्द्धयितुं, मूकस्य कवित्वं केवलं यन्त्रणायै भवति । एव वधिरस्य सङ्गीतानुरागोऽपि । नहि स्वयं शृणोति स्वेन गीतं गीतं, ममापि हृदये प्रणयसञ्चार एवम् । किं वा परस्य रूपं पश्यामि ? न मया स्वमपि रूपं कदापि द्रष्टुं, रूपन्तु केवलं रूपम् । भूमण्डलेऽस्मिन् रजनो नाम क्षुद्रो विन्दुः कथं द्रष्टुं भवति, मा दृष्ट्वा किं कश्चित् भूयो द्रष्टुं मिच्छति ? किमिह जगति एतादृशो नोचाशयः क्षुद्रोऽपि नास्ति यो मां सुन्दरीं पश्यति ? अवर्त्तमाने नयने न नारी सुन्दरी भवति, न चास्ति मे नयनम् । किन्तु शिल्पिनः प्रस्तरसुत्कोर्यं कथं निर्मान्ति नयनहीनां मूर्त्तिं ? किमिह तथैव पाषाणमयी ? तर्हि विधाता कथं पाषाणान्तरीदृशं सुखदुःखसमाकुलं प्रणयलालसापरवशं हृदयं वितो- र्णम् । मया पाषाणस्य दुःखमनुभूतं, कथं तस्य सुखं न समासादितं ? संसारे कथमेतादृशं तारतम्यम् । अनन्तदुष्कृतकारिणापि दर्शनसुख- मनुभूयते, अहन्तु जन्मन्यन्यस्मिन् कोटिश दूषणम् अनुष्ठितवती येन द्रष्टुं न शक्नोमि ? संसारेऽस्मिन् नास्ति विधाता, न वा विधानं, न वा पाप- पुण्ययोर्दण्डपुरष्कारौ । मरणं मे श्रेयः, मम जीवनस्य बहवो वक्षरा व्यतोता, समागमिष्यन्ति च बहवः । प्रतिवक्षरश्च बहूनि दिवसानि, दिवसेषु च बहवो दण्डाः, वर्त्तन्ते च प्रतिदण्डं बहवः । पलक्षणादयो विभागाः, किमत्र क्षणमपि द्रष्टुं न शक्नोमि ? यदि क्षणमपि नयनयो- र्मे दर्शनशक्तिः सन्निहिता भवेत् तर्हि दृश्यते मया कीदृशोऽसौ शब्द- स्पर्शमय संसारः ? कीदृशी चाह ? कीदृशश्च शचीन्द्रः ?

क्रमशः

आलोचनम्

[निबन्धकः—श्रीशिवनन्दनश्याकरणोपाध्याय-तर्कतोर्य]

महामहोपाध्यायपदविभूषितैः पण्डितप्रवरैः श्रीशिवदत्तशर्ममहो-
दयैर्नेवाङ्गिकमहाभाष्यस्य छायांनान्नीं टीका स्थले स्थले टिप्पणीषु
प्रकाश्य पूर्वपक्ष-सिद्धान्तभाष्य-विभागप्रदर्शनेन च गीर्वाणवाणीविलास-
प्रणयिनां शास्त्रैकपक्षपातिना विदुषां विशेषतश्छात्राणां महानुपकारो-
ऽकारोति नास्ति सन्देहलीशः । अतस्तेभ्योऽनेकान् धन्यवादान् वित-
रामः ।

तत्र ते महोदया भूमिकान्ते “निवेदयामि वयं शिवदत्तः” इत्यु-
क्त्विष्य “अस्मदो द्वयोश्चेत्यनेन साधुः” इति टिप्पणीमकार्षुः । तत्र
मम मनसि सन्देहः समुत्पन्नो यत् कथं “निवेदयामि वयं शिवदत्तः”
इति । तथाहि “जात्याख्यायामेकस्मिन् बहुवचनमन्यतरस्या”मिति
सूत्रे भाष्ये “अस्मदो नाम-युवप्रत्यययोश्च अस्मदो नामप्रयोगे युवप्रत्यय-
प्रयोगे च प्रतिषेधो वक्तव्यः । अस्मदो नामप्रयोगे अहं देवदत्तो ब्रवीमि
अहं यद्भदत्तो ब्रवीमि । युवप्रत्ययप्रयोगे अहं गार्ग्यायणो ब्रवीमि, अहं
वात्स्यायनो ब्रवीमि । युवग्रहणेन नार्थः । अस्मदो नामप्रयोगे इत्येव ।
इदमपि सिद्धं भवति अहं गार्ग्यो ब्रवीमि अहं वात्स्यो ब्रवीमि । अपर
अहं अस्मदः सविशेषणस्य प्रयोगे नेत्येव । इदमपि सिद्धं भवति ।
अहं पटुब्रवीमि अहं पण्डितो ब्रवीमि” इत्यादि भाष्यसन्दर्भेण सवि-
शेषणस्य नामप्रयोगे च प्रतिषेधात् न कथमपि तद्वाक्यं भवितुमर्हति ।
तत्र यद्यस्मदो विशेष्यत्वं तर्हि नामप्रयोगे सविशेषणप्रयोगे च प्रति-
षेधः । यदि च शिवदत्तस्य विशेष्यत्व तर्ह्यपि नामप्रयोगे प्रतिषेधः ।
कथञ्चन बहुवचनसम्पादनेऽपि न निवेदयामि किन्तु वयमिति बहु-

अचनानुरोधेन बहुत्वप्रतिपादकमेव क्रियापदं भवितुं युक्तम् । परन्तु
केनाभिप्रायेण प्रयुक्तवन्तः कृतवन्तश्च टिप्पणीं महामहोपाध्यायमहो-
दया इति न वयं जानीमः ।

एवं पद्यशास्त्रिके महाभाष्ये “किं भो श्लोका अपि प्रमाणम्” इति
भाष्यव्याख्यानावसरे टिप्पण्य्याम् “अहम्, शुभम्, ते, मे, अस्ति, अस्मि,
वयम्, इत्यादिवत् प्रमाणमित्येतदपि विभक्तिप्रतिरूपकमव्ययमपि ।
इत्येव भेदिनोकाराद्याशयः । अत एव श्लोकाः प्रमाणम्, वेदाः
प्रमाणमित्यादिषु न सामानाधिकरण्यात्तुपपत्तिः । एतदजानाना-
नामिदं विद्वहराणामत्र सामानाधिकरण्योपपत्तये कोलाहलः स्त्रोय-
कावदूकत्वख्यापनायैवेति दाधिमथाः” इत्यादि सन्दर्भेण पण्डितकुल-
भूषणाना महामहोपाध्यायश्रीगदाधरभट्टाचार्याणां सामानाधि-
करण्योपपत्तिमसहमाना अन्तःस्थितद्वयोद्धारं प्रकाशयामासुः,
तदविचारितमेव प्रतिभाति । भट्टाचार्योक्तदिशा सामानाधिकरण्य-
संभवे स्वेच्छया प्रमाणमित्यस्य विभक्तिप्रतिरूपकमव्ययम् ऊर्गीकृत्य
सामानाधिकरण्योपपादनस्यागतिगतित्वात् । अत एव “प्रत्यक्षानु-
मानोपमानागमा प्रमाणानि” इति गौतमपादसूत्रमपि सङ्गच्छते ।
अन्यथा प्रमाणमित्येव प्रब्रूयात् ।

किञ्च “मिदचोऽन्त्यात्पर” इति सूत्रस्याचां मध्ये योऽन्त्य इत्यादि-
र्थः । तत्राच इत्येकवचनान्तस्य वृत्तौ बहुवचनान्तेनार्थः कथमित्या-
शङ्क्य श्रीपूज्यचरणैर्नागेशभट्टैः सौत्रमेकवचनं, तस्वबोधिनीकारैस्तु
जात्यभिप्रायेणैकवचनमिति समाहितम् । तत्राविशेषात् दाधिमथोक्त-
दिशा अच इति षट्स्य विभक्तिप्रतिरूपकाव्ययसौकारेणोपपत्तौ
तत्तदुत्तरदानं न कथं वावदूकत्वख्यापनमिति ।

अथरश्च “फलव्यापारयोर्धातुराशये तु तिङः स्मृताः” इत्यत्र
धातुरित्यस्य स्मृता इति न विशेषणम् । विशेष्यविशेषणयोः समानवचन-
कल्पनियमेन प्रकृते विभिन्नवचनात्तोपस्थापितत्वात् । न च विशेष्य-

वाचकपदोत्तरविभक्तितात्पर्यविषयसंख्याविरुद्धसंख्याया अविचक्षितत्वं
यत्र तत्रैव समानवचनकल्पनियमः । अत एव नोलो घटा इत्यादि-
वाक्यस्य न प्रामाण्यम् । जात्याह्णतिव्यक्तयः पदार्थं पितरो देवता
इत्यादौ तु विरुद्धसंख्याया विवक्षितत्वेन विभिन्नवचनान्तत्वम् । एवञ्च
प्रकृतेऽपि विरुद्धसंख्याविवक्षया तथैवास्त्विति वाच्यम् । विवक्षायां
प्रमाणाभावात् । अतो धातुरित्यत्र स्मृत इति वचनविपरिणामेनान्वय
इति वैयाकरणभूषणकाराणामाशयः । महामहोपाध्यायमहोदय-
रीत्या तु अत्रापि धातुरितिपदस्य विभक्तिप्रतिरूपकाव्ययत्वेन सामा-
नाधिकारस्थोपपत्तौ वचनविपरिणामेनान्वयप्रदर्शनं न कथं वावदूकत्व-
ख्यापनमिति भूषणकारे तेषां कथमनुकम्पेति न वयं जानीमः । इति ।

श्रीश्रीरामचन्द्राष्टकम्

श्रीनाथ जगदीश्वरं जलधरश्यामाङ्गमाभासुरं
त्रैलोक्यैकपति त्रितापहरणे दक्ष क्षमाभूषणम् ।
वामे विभ्रतमाशुभासनमिषु पाथौ तथा दक्षिणे
श्रीसीतारमण सलक्षणमहं वन्देऽभिरामं विभुम् ॥१॥
रत्नावल्युपराजितद्युतिलसत्सौवर्णसिंहासने
स्थासु जिष्णुमलङ्करिष्णुमखिल रत्नैकपौठं पदा ।
ज्योत्स्नापाण्डुरचामरप्रचलनैः सवोज्यमानं सुहृ-
श्रीसीतारमण सलक्षणमहं वन्देऽभिरामं विभुम् ॥२॥
नानाभूतिविभूषणं रचिकर पोताभचेलोज्ज्वलं
कालाभ्रीदमिव क्षणद्युतिरुचा विभ्राजमानं सदा ।
सहृन्दारकहृन्दवन्दितमहो मानं महिम्ना जितं
श्रीसीतारमणं सलक्षणमहं वन्देऽभिरामं विभुम् ॥३॥

दीप्यद्ब्रह्ममयाङ्गदार्चितकरं सौभाग्यभोग्य यशः
 सर्वाशामुखमण्डन विशदयच्छत्रोत्तमं बिभ्रतम् ।
 युक्तं भ्रातृभिरानतैरनुगुणैर्मोक्ष त्रिवर्गैरिव
 श्रीसीतारमणं सुनौन्द्रमहितं वन्देऽभिरामं विभुम् ॥४
 मन्दानां शमनं कृतान्तकदन दान्तं प्रशान्तप्रभं
 साधना हृदयान्तरिक्ष-शशिन हसं महन्मानसे ।
 मित्र योगिचिदम्बुजम्भविततेर्दुष्टाम्बुचण्डातप
 श्रीसीतारमणं सलक्षणमहं वन्देऽभिरामं विभुम् ॥५
 भोतानां शरणं शरच्च विषम विद्रोहि-विद्रावणे
 शत्रूणामतिभीषणं सुकृतिनामानन्दसन्दोहदम् ।
 भक्तानामनुरक्तसक्तमनसामाकल्पकल्पद्रुमं
 श्रीसीतारमणं सलक्षणमहं वन्देऽभिरामं विभुम् ॥६
 बिभ्राणं तरुवस्त्रल रुचिकर कौषेयचेलोपमं
 साक्षात् क्षौण्णिकपतिं तपस्विनमहो तारुण्यतस्त्रागिनम् ।
 नित्यं तापससाध्वसप्रशमनं सन्तोषपूर्णं सदा
 श्रीसीतारमणं सलक्षणमहं वन्देऽभिरामं विभुम् ॥७
 सुग्रीवादिभिरन्वितं सविनयैः सस्तूयमानं सुदा
 रक्षोऽधीश्वरवंशसंक्षयकरं भोमाख्यकेतुग्रहम् ।
 देवानामभयप्रदं विजयिन रत्नाकराकषिणं
 श्रीसीतारमणं सलक्षणमहं वन्देऽभिरामं विभुम् ॥८
 हे देव द्रविष्ठाकरस्त्वमखिलं रत्नस्यरक्ष्य यत्
 कृत्वा सेतुमतारयो यदनुगान् रत्नाकरे दुस्तरि ।
 पाषाणाकृतितो यथा विगलिता पुखैरहृत्वा तव
 श्रीपादाम्बुजरेणुभिः कुरु तथा कारुण्यमेव मयि ॥९

स्वत्वसमुत्पादः *

[निबन्धकः—श्रीशमरेश्वरठाकुरवेदान्तशास्त्रो एम्, ए]

यथेच्छविनियोगार्हत्वेन शास्त्रबोधितत्वं स्वत्वमिति प्राञ्चः।
शास्त्रबोधितत्वमिति शास्त्रैकसमधिगम्यत्वम्। ईदृशस्य स्वत्वस्योत्पाद-
स्तावद् बहुधा सम्भवेदिति गोतमादिस्मृतीनां मतम्। तथाच—

‘सामी रिकथक्रयसविभागपरिग्रहाधिगमेषु। ब्राह्मणस्याधिकं
लब्धम्। क्षत्रियस्य विजितम्। निर्विष्टं वैश्यशूद्रयोः।’ गौतमः १०,
३८४१

‘सप्त वित्तागमा धर्म्या दायो लाभः क्रयो जयः।

प्रायोगः कर्मयोगश्च सत्यरिग्रह एव च ॥’ मनुः १०, ११५

‘लब्धं दानक्रयप्राप्तं श्रौथ्यं वैवाहिकं तथा।

बान्धवादप्रजाज्जातं षड्विधस्तु धनागमः ॥’

नारदस्मृतिचन्द्रिका पृ. १६०

‘विद्यया क्रयबन्धेन श्रौथ्याप्तं भार्ययान्वितम्।

सपिण्डस्याप्रजस्याशः स्यावरं सप्तधाऽप्यते ॥’

वीरमित्रीदयधृत बृहस्पतिवचनम् पृ. २०३

रिक्थं पित्रादीनामभावे पितुः सक्ताशाद् वा प्राप्तं धनम्। दायस्तु
अन्वयागतं धनम्। अतस्तयोः प्रायः समानार्थता एव। लब्धं दान-
रूपेण प्राप्तं प्रतिग्रहोपात्तं वा। ‘लब्धं’ जन्मना लब्धं पैत्रिकादि-
इति स्मृतिचन्द्रिकाव्याख्यानं न समीचीनं ‘ब्राह्मणस्याधिकं लब्धं’-
मिति गौतमवचनात्। क्रयस्तावत् प्रसिद्धः। संविभागस्तु भ्रात्रा-
दिभिर्मित्रादिधनस्य विभागः। विजितं युद्धादीनां जयंन प्राप्तं

* परिषदो भासिकाधिवेशने वाचितोऽर्थं निबन्धः।

द्रव्यादि । एतच्च मनुनारदोक्तयोजयश्रीर्थाप्तयोः समार्थकम् । निर्विष्टं कर्मणोपात्तं धनम् । तत्तु वैश्यस्य कृष्यादिना शूद्रस्य तु शूद्रादिना सम्भवेदिति माकरि हरदत्तयोर्व्याख्यानम् । कर्मयोगः कृषिवाणिज्ये इति, मेधातिथेः कुल्लूकस्य च मतम् । अतस्तयोर्व्याख्याने निर्विष्टकर्मयोगयोः प्रायः समार्थकत्वम् । परिग्रहेण अस्त्रामिकेषु अरण्यादिषु अनन्यपरिग्रहोत्ताना त्वणकाष्ठादीनां स्त्रीकारिण स्वत्वोत्पादो भवति । अधिगमेन च प्रनष्टस्य अज्ञातस्त्रामिकस्य निष्पादेराकरस्थितरत्नादेर्वा ग्रहणात् स्वत्वं सम्पद्यते । रिक्थादिभिः स स्त्रामिकेषु परिज्ञातस्त्रामिकेषु वा वस्तुषु स्वत्वं सञ्जायते । परिग्रहाधिगमाभ्यां तावदज्ञातस्त्रामिकेष्वनिर्दिष्टस्त्रामिकेषु वा । अतो धर्मेष्वामोपायेषु परिग्रहाधिगमयोर्मीलितकत्वमन्येषाञ्चौत्पत्तिकत्वमित्यभिधानुं युज्यते । अत्र रिक्थसमार्थकस्य दायशब्दस्य उपायेषु परिगणितत्वेऽपि वस्तुतो न तस्योपायता धनवाचित्वात्तस्य । दायत्वेन स्वत्वं जायते इत्येव वक्तुं युज्यते । दायशब्दस्य कोऽर्थ इत्यत्र दायभागमिताचराकारयोर्वैमल्यमस्ति । 'तत्र दायशब्देन यद्दत्तं स्त्रामिसम्बन्धादेव निमित्तादन्यस्य स्वं भवति तमुच्यते' इति मिताचरा (दायविभागप्रकरणम्) । 'पूर्वस्त्रामिसम्बन्धाधीनं तत्स्त्राम्योपरमे यत्र द्रव्ये स्वत्वं तत्र निरुद्धो दायशब्दः' इति दायभागः । अतो दायभागमते पिढस्वत्वे विद्यमाने न पुत्र स्वत्वोत्पत्तिस्तत्र पिढस्वत्वनाशकानां मरणपातित्वादीनामेव हेतुत्वम् । मिताचरामते तु जन्मनेव स्वत्वोत्पत्तिस्तत्र पिढस्वत्वनाशस्यापेक्षा नास्ति, जीवत्येव पितरि तद्धने पुत्रादीनां स्वत्वं जायते । अतो मिताचराया जन्मस्वत्ववादो दायभागे तु उपरमस्वत्ववादोऽङ्गौक्यत इति विशेषः । विभागोऽपि स्वत्वं-कारणेषु गौतमेन पठितः । 'विभागो नाम द्रव्यसमुदायविषयशाणामनेकस्त्राम्यानां तदेकदेशेषु व्यवस्थापन'मिति मिताचरा । जन्मतः परमेव पुत्रादीनां सर्वेषामेव क्वत्स्वे पिढगतधने स्वत्वोत्पादो भवति,

विभागात्परं यदंशे यस्य स्वत्वं तद्व्यतिरिक्तेषु अंशान्तरेषु स्वत्वविनाशश्च जायते, इति मिताक्षरामतनिष्कर्षः । इमं विभागपदार्थं दायभागकारो न समोचौन मन्यते । प्रथमतो यदि समुदाये एव सर्वेषां स्वत्व स्वीक्रियते, तदा सर्वेषामेव सर्वत्र यद्येष्टविनियोगफलभावोऽपि विश्वताम्, तत्तु नास्त्येव । अपि च एकस्मिन्नेव वस्तुनि स्वत्वोत्पादः, तत्रैव पुनः स्वत्वध्वंसश्चेति कल्पनागौरवमेव प्रसज्येत । अतो दायभागे समुदायस्वत्ववादः परित्यक्तः, प्रादेशिकस्वत्ववादश्च खोजतः । अत्रोक्तं 'न च सम्बन्धाविशेषात् सर्वेषां सर्वघनोत्पन्नस्य स्वत्वस्य द्रव्यविशेषे व्यवस्थापन विभाग इति वाच्य, सम्बन्धन्तरसङ्गावप्रतिपक्षस्य सम्बन्धस्यावयवेष्वेव विभागश्च स्वत्वापादकत्वात् कृत्स्नपिष्टधनगतस्वत्वोत्पादविनाशकल्पनागौरवात्, यद्येष्टविनियोगफलाभावैर्नानुपयोगाच्च । एकदेशोपात्तस्यैव भूहिरण्मदावुत्पन्नस्य स्वत्वस्य विनिगमनाप्रमाणाभावेन वैशेषिकव्यवहारानर्हत्तया अव्यवस्थितस्य गुटिकापातादिना व्यञ्जनं विभाग' इति । एतन्मते अंशविशेषे एव पुत्रादीनां स्वत्वं, यदंशे यस्य स्वत्व तदंशे एव गुटिकापातः । विभागपदार्थविषये अस्तु तावन्मतद्वैधं, यत्तु कस्य कुत्रांशे स्वत्वमित्यस्य निर्णायको विभाग इति, तत्र तु वेमल्यं नास्ति । अतो विभागस्य स्वत्वजनकता नास्ति स्वत्वसाधनत्वेन तस्य कथनन्तु गौणमेव ।

विजितेन तावज्जेतुः स्वत्वोत्पादो भवति । तेन च तद्देशान्तर्वर्तिनां स्वस्वभूम्यादौ स्वत्वलोपो न जायते । स्वराष्ट्रपरिपालने यादृग् धर्मो नृपतिना परिपाल्यते, परराष्ट्रं विजित्य तद्यति तादृगेव धर्मस्तेनानुसर्तव्य इति याज्ञवल्क्यः कथयति—

य एव नृपतेधर्मः स्वराष्ट्रपरिपालने ।

तमेव कृत्स्नमाप्नोति परराष्ट्रं वशं नयन् ।

श्रीकृष्णतर्कालङ्कारिण दायभागटोकाया 'पराजितनृपतिराज्यान्तर्वर्तिनेतत्तत्पुरुषोयक्रमागतस्वावरादौ जयादिना नृपतेः करग्रहणो-

पयोगि-स्वत्वोत्पाद.' इति व्याख्यातम् । 'रोमीय'नये तु सर्वमेव राष्ट्रं जितुर्भवति, तद्व्यसनां प्रजानां तत्तद्भूम्यादौ पूर्वस्वत्वं विद्यते न वा तन्निश्चये विजितुरेव निरङ्कुशं स्वातन्त्र्यमङ्गीक्रियते । अत उक्तं एव अस्माकं नयस्व प्रतिभाति ।

अधिगमेन अधिगतवस्तूनां साकल्येन प्राप्तिर्न भवति । अञ्जत एव तेषु स्वत्व सम्पद्यते । प्रनष्टद्रव्येषु पूर्वस्वामिनां स्वत्वं नास्ति, अधिगन्तुरेव स्वत्वमिति धर्मशास्त्रकारिर्नाङ्गीक्रियते । अधिगन्ता प्रनष्टमस्वामिकमधिगम्य राज्ञे निवेदयेत् (गौतम' १०, ३५) राजाऽपि प्रनष्टाधिगतं यथा तत्स्वामी प्राप्नुयात्तदर्थं यतेत (याज्ञवल्क्यः २, ३३) - मनुकजातीयं वस्त्वासादितं, यस्मैतत् स्वयमुपतिष्ठताम् इत्यज्ञात-स्वामिकं धनं राजा पटहेनावघोषयेत् । एवं विख्याप्य संवत्सरं तद-वस्तु राजा संरक्षेत् (गौतमः १०, ३६)

शौलिकैः स्वानपालैर्वा नष्टापहृतमङ्गतम् ।

अर्वाकं संवत्सरात् स्वामी हरित परतो नृपः ॥

इति मिताक्षराधृतस्मृतिवचनेनापि संवत्सरपरिपालनं राज्ञां कर्तव्य-मित्युपदिष्टम् । मनु मते तु प्रतीक्षाकालस्तावद् वर्षद्वयमेव । तस्मत् समीचमाणेन विज्ञानेश्वरेण मन्यते यत् गौतमप्रणीतसूत्रे संवत्सर-मित्यत्र एकवचनस्य विवक्षितत्वं नास्ति । राज्ञा प्रनष्टाधिगतं वस्तु यत् परिपाल्यते तदर्थं तस्मै शुल्करूपेण किञ्चिद्देयमेव । तथा च मनुः—

आददीतार्थषड्भागं प्रनष्टाधिगताक्षपः ।

दशमं द्वादशं वापि सतां धर्ममनुस्मरन् ॥ ८, ३३

मिताक्षराव्याख्याने तु राजा प्रथमे वर्षे ऋत्विजमेव दद्यात् । द्वितीये द्वादशं भागं, तृतीये दशमं, चतुर्थादिषु षष्ठं भागं गृहीत्वा शेषं दद्यात् । रक्षाकेशवमपिचो भागविकल्प इति मेधातिथिः । प्रनष्ट-वस्तुषुऽपि यद्वि स्वामी नागच्छति तदा तस्मिन् राज्ञ एव स्वत्व-

मुत्पद्यते । चतुर्थांशमात्रन्तु अधिगन्ते राजा दद्यात्, 'ऊर्ध्वमधिगन्तुः राज्ञः शेष' इति गौतमवचनात् । निधिषु तावत् राज्ञ एव स्वत्वं, नाधिगन्तुरिति गौतमवसिष्ठयान्नवस्त्वानामतम् । स्वामो आगत्य यदि सास्त्रादिकमुपन्यस्येदं वस्तु मम, अमुकस्थाने अमुकदिवसे एतदर्थं मया लिखितमासीदिति प्रमाणयेत्, तदा राजा तस्मैव स्वत्व स्वीकृत्य तद्वस्तु तस्मै एव समर्पयेदित्यपि गौतमेन व्यवस्थापितम् । अतोऽधिगमेन प्रनष्टेषु तथा निधिषु स्वत्वमुक्तविषयत्वेति नियमो नास्ति । उपेक्षा-वशात् स्वामिनामग्रहणे तथा ग्रहणविषये कालहरणे च कृते, अधि-गतेषु तदंशविशिष्टेषु वा स्वत्वमुत्पद्यते राज्ञोऽधिगन्तुश्च ।

दानेनापि ग्रहीतुः स्वत्वमुपजायते । तत्र स्वत्वत्वध्वंसपूर्वक-परस्वत्वापत्तिफलक-चेतनोद्देशपूर्वकत्यागो दानम् । परिग्रहीतुः स्वोकारापेक्षा नास्तीति दायभागः, अस्तीति मितान्तरा । तत्रोक्तम्— 'स्वस्वत्वनिवृत्तिः परस्वत्वापादनश्च दानम् । परस्वत्वापादनश्च परो यदि स्वोक्तरोति तदा सम्यद्यते, नान्यथा' । 'स्वोक्तारश्च त्रिविधः । मानसो वाचिकः कायिकश्चेति । तत्र ममेदमिति सङ्कल्प-रूपो मानसः । वाचिकस्तु ममेदमित्यभिव्याहारोक्तेखी सविकल्पकः प्रत्ययः । कायिकः पुनरुपादानाभिमर्शनादिरूपोऽनेकविधः' । तत्र हिरण्यवस्त्रादी त्रिविधोऽपि स्वोक्तारः सम्भवति । चेन्नादौ पुनः फलोप-भोग एव कायिकस्वोक्तारत्वेन परिगृह्यते । अतो दानक्रयादेशेत् सम्युर्णतेत्यते तदा दत्तक्रीतचेन्नादेः स्वत्वोऽप्युपभोगः कार्य्य एव । उप-भोगसहित आगमस्तद्विकलादागमाद्बल इत्याह याज्ञवल्क्यः—

आगमेऽपि बल नैव भुक्तिः स्वोक्ताऽपि यत्र नो ।

आगमोऽत्र दानक्रयादिः ।

भोगश्च तु स्वत्वकारणता न स्वोक्तिर्यते । भोगः स्वत्वे प्रमाणं भवितुमर्हति, तस्य तु स्वत्वजनकता नास्तीति मतं धर्मशास्त्रज्ञनिर्बन्धुशो निगद्यते । यत्रागमो नोपलभ्यते भोगश्च उपरवोक्तिर्यतो दीर्घकालश्च

तत्र भोगादेवागमस्य अनुमानं भवति । यत्र तु आगमाभावो निश्ची-
यते तदा शतवर्षभोगोऽपि स्वत्वप्रामाण्यं नाधिगच्छति । तथाच
नारदः—

अनागम तु यो भुक्ते बह्वन्यद्दशतान्यपि ।

चौरदण्डेन तं पाप दण्डयेत् पृथिवीपति ॥

छलेन बलेन कौशलेन वा येन केनाप्युपायेन परस्त्रं स्त्रीकृत्य
तत्र भोगो विधेयस्तेनैव स्वत्वमुत्पद्यत इत्यङ्गीकर्त्तुं परब्रह्मैवो
भारतीया धर्मशास्त्रकारा न प्राभवन् ।

स्वत्वसमुत्पादः केन केनोपायेन भवितुमर्हति तत् समासत
आलोचितम् । स्वत्व लौकिक शास्त्रैकसमधिगम्य वा तत्राप्यस्ति
महान् विवादः । जीमूतवाहनस्य तथा तन्मत्तानुवर्तिनाञ्च मते
स्वत्व शास्त्रैकगम्यमेव । शास्त्रसम्मतैरेवोपायैः स्वत्वमर्जनीयं नान्यथा ।
विज्ञानेश्वरस्तु न तथा मन्यते । तन्मते स्वत्वं लौकिकं तदुत्पादविष-
यिणो विषयश्च लौकिकीं प्रथा परिपश्यन्निरेव धर्मशास्त्रकारैः प्रव-
र्त्तिताः । लौकिको व्यवहार एव एषां विधौनां मूलमिति च । तथा
सति यदि शास्त्रोदित विधिमतिक्रम्य केचिद्ब्रह्मव्याख्यर्जयन्ति तदा तेषु
द्रव्येषु तेषां स्वत्वमुद्भवित्येव । ब्राह्मणो यदि कृष्यादिना शस्त्रादी-
न्युत्पादयति तथा प्रयोगाख्येनोपायेन धनवृद्धिं विदधाति, तदा शस्त्रा-
दिषु वृद्धधनेषु च तस्य स्वत्वमप्रतिहतमेव स्यादित्यास्तां विस्तरः ।

वैदेशिकानां संस्कृतप्रीतेर्नवोनं निदर्शनम्

[निबन्धकः—श्रीचिन्ताहरणकाव्यतीर्थः एम्-ए]

न खलु नाविदितं संस्कृतशास्त्रालोचनव्यग्रमानसाना सुचेतसां संस्कृतशास्त्रप्रचाराय संस्कृतसाहित्यस्य सम्यगालोचनाय वा अनल्पैर्वैदेशिकैर्मनीषिमहत्तमेरङ्गीकृतः श्रमसमूहः, क्रियते चेति । कति नाम दुर्लभप्रचाराः प्रायेणाज्ञातस्वरूपा अपि महोपयोगवन्तो ग्रन्थनिचयास्तैस्तेर्वैदेशिकैः शास्त्ररसिकैः प्रकाशय गमिता भारतेतिहासस्य सम्यगवबोधने दत्तहस्ताः समवतिष्ठन्ते । न च पिष्टपेषणन्यायेनाखिलानां तदोद्यत्त्वनिचयानामत्रोक्षेखेन किमपि साध्यं स्यात् ।

रोमकविश्वविद्यालयसंस्कृताध्यापकेन पण्डितकुलशिखरेण डक्टर कार्लो फर्मिसि (Dr Carlo Formichi) महोदयेन साम्प्रतमेव या नामावलम्बिता प्रयत्नपरम्परा संस्कृतप्रचाराय, या चोपन्यस्ता संस्कृतमाहात्म्यवर्णनगर्भा वचनपरिपाटो, सैवोपक्रियतेऽत्र पत्रिकायां वाचकमहोदयानां सन्तोषापादनाय ।

स चायमध्यापकवर्यः साम्प्रतमामेरिकादेशीय-कलिफोर्निया-विश्वविद्यालये वक्तृताप्रसङ्गेन तद्देशीय-धनकुवेराणां धनोपयोगं विभिन्नेषु विश्वविद्यालयेषु संस्कृताध्ययननियोगविधौ संस्कृतालोचनसौकर्यसंसाधनविधौ च साग्रहं प्रार्थितवान्, प्रसङ्गतञ्च संस्कृतशास्त्रमाहात्म्य-कोर्त्तनमुखेनोक्तं तेन महात्मना—

“The study of Sanskrit is of immense importance, first, because it is the most perfect linguistical organism, that we know, more perfect than either Greek or Latin in its structure and more transparent,

for it preserves all its roots, while other languages have lost many of theirs. The etymology of many words that are lost in other languages can be found in Sanskrit. Among all Aryan languages it is the most perfect one extant. From the mythological, literary, and philosophical viewpoints, Sanskrit is also of the highest importance. The mythology of Greece and Rome is largely fragmentary, there we have the forces of nature already personified but the origins remain obscure. In Indian mythology, however, we find the process of personification still going on, so that the whole becomes clear, for the key to our own languages any mythology we must appeal to Sanskrit, and this fact makes it of enormous scientific interest.

“As far as philosophical thought is concerned, we cannot any more allow the history of philosophy to begin with the Greeks, because India has a rich literature of philosophical writings in the Upanishads which go back to the seventh century B C and certain hymns of the Rig-Veda which go back to 2000 B C., long before the Greeks had begun to speculate. In the matter of religion one can have no idea of how religious phenomena began without knowing the religions of India.”

अर्थात्, संस्कृताध्ययनमतितरामुपयोगमावहति । प्रथमतस्तावत्
अस्यदभिज्ञातासु भाषासु पूर्णतमा—ग्रीक्भाषातो लाटिन् भाषा-
संस्कृततोऽप्यस्याः पूर्णत्वमवभासते । अस्यामेव बह्वस्तादृशा विराजन्ते
घातवो वेषां बहव एव भाषान्तरेषु विलोपमुपगताः । ये तावत्
शब्दा भाषान्तरेषु नोपलभ्यन्ते तेषामपि व्याकृतयोऽत्र सन्ति ।

तथा च आर्यभाषासु इयमेव सकला पूर्णा च विराजते । पुराण-
साहित्य-दर्शनवर्त्मनि च संस्कृतम् अतितमां गाहते समुपयोगम् ।
ग्रीसदेशीय पुराण तावत् खण्डितमेवोत्थयते—प्राकृतिकपदार्था-
स्तत्र चेतनधर्मवत्त्वेनोपवर्णन्ते परं तन्मूलं न प्रकटोक्तम् । परं
भारतीयपुराणसाहित्ये तच्चैतन्धारोपारम्भमेव पश्यामो वय—येन
सर्वं स्पष्टमेव विभाति । अस्रदीयानां भाषाणां पुराणानाञ्च सम्य-
गवबोधनार्थं संस्कृतमेवास्माभिरालम्बनीयम् । एवञ्च संस्कृतालोचनं
परमप्रयोजनवदिति प्रतिभाति ।

दार्शनिकचिन्ताविषयस्येदालोच्यते तदैतदेव वाच्यं यत् नेदानीमपि
दर्शनेतिहासो ग्रीकदेशीयदर्शनालोचनोपन्न भवितुमर्हति यतो भार-
तेषु स्त्रीष्टपूर्वशतसप्तकवर्षात्मककालप्राचीनास्तपि उपनिषत्सु स्त्रीष्ट-
पूर्वसहस्रद्वितयवर्षात्मककालप्राचीनेषु कतिपयेषु ऋग्वेदीयसूत्रेषु च
भूयस्तदेव विलसति दार्शनिकं वस्तु । धर्मविषये चैतदुल्लेख्यमेव
यत् धर्मसम्बन्धिनी कापि धारणा नेवोपपद्येत यावत् न ज्ञायन्ते
भारतीयधर्मशास्त्रसमूहाः । इति ।

न चानन्तरोद्भूता वचनपरम्परा निर्युक्तिका केवलोच्छ्वासविवृशिता
वा । संस्कृतसाहित्यं तथा संस्कृतालोचिनः प्रति विरागं भजताम्
अस्रदेशीयानां नयनोन्मीलकमेतत् स्यादित्याशास्महे ।

सन्देशः

साहाय्यलाभः—विदितमस्तु परिषत्संस्तुवानां सदस्य-
समवायाना, यत् क्रियतो दिवसात् प्राक् बह्विश्रुतयशसामच्छत्र-
चामरं राजपदमध्यासीनानामधुना लोकान्तरिताना राजेन्द्रबाल-
मङ्गिकमहोदयानां सुयोग्यो वशधरस्तत्रभवान् वदान्यप्रवरः कुमार-

श्रीयुक्त-जितेन्द्रमल्लिकः परिषत्कार्यसाहाय्यार्थं शतं रूप्यकाणामदात् ।
चिरप्रसिद्धा वंशानुपातिनी तत्रभवता वदान्यतेति न वयं तत्र विषय-
विशेषमाविष्कर्तुमशक्यमिति ।

सुप्रसिद्ध “पोस्ताराजवाडी” वास्तव्यस्तत्रभवान् कुमारपदप्रभ
विष्णुविष्णुप्रसादरायमहोदयश्च दयोपहितसाहायकं पञ्चाशतं रूप्य-
काणां परिषदि प्रदत्तवानिति कृतम् । परिषत् परिपुण्यात्यत्रभवता-
मूर्ध्निवाहुर्बहुमानमिति ।

बहुविश्रुत “लाहा”वंशोयस्तत्रभवान् कुमार-पदलाञ्छनो वृन्दा-
वनलाहामहोदयः पञ्चाशतं राजतीर्मुद्रा दारिद्र्यविद्रावणे परिषदि
प्रत्यार्पयदिति कार्पण्यलेशहीनमान्तरिकं धन्यवादं तेभ्यो वितरामः ।

त्रय एवैते उदारहृदया महात्मान एवमेव चिराय देशहितेषणा-
व्रतदौहिता निरामयं सपरिजनाच्चिरात् परमानन्दमाविन्दन्त्विति
प्रार्थयामहे वयमिति शम् ।

मानप्राप्तिः—विदितमस्तु वाचकमहाभागानां यथा श्रीयुक्त
गङ्गाचरणकर एम्-ए श्रीयुक्तशुशीलकुमारमैत्र एम्-ए इत्येतौ सिटि-
कलेजस्य तथा विश्वविद्यालयस्य सुप्रसिद्धाध्यापकौ सम्प्रति गभीर-
निबन्धनिर्माणेन ‘पि एच्-डि’ इत्युपाधिं, लब्धवन्तौ । ईश्वरकृपया
तौ क्रमेण समुन्नतिं लब्ध्वा विद्योन्नतिं सम्पादयेतामिति ।

विशेषसूचनम्—एतत्संख्यायाः २४२ पृष्ठे १२३-पंक्तौ
‘कारापन्नति’रित्यत्र ‘साध्यविधि’रिति, २४६ पृष्ठे प्रथमपंक्तौ ‘इत्यत्र लो’
इत्यत्र ‘इति प्रदेशे’ इति परिवर्त्य पाठ्यम् ।

संस्कृतसाहित्यपरिषत्

इयं संस्कृतसाहित्यपरिषत् प्रतिभा रवेः ।
भावालोकेमनःपद्मं प्रकाशयतु धीमताम् ॥

December,	}	१८५० शकौथे अग्रहायणे	}	Vol XI.
1928		११श वर्षस्य ८म संख्या		No. 8

सेयं कालिन्दि कच्चित्त्वमसि ?

[निबन्धकः—श्रीउपेन्द्रमोहनसाङ्गतीर्थ]

यस्यास्त्रीरोद्धुं भूमिदिवसमवसितं प्राप्य गोपाङ्गनानां
मञ्जन्तीना सुनीलैरभवदहरह' संस्तृता वस्त्रजालैः ।
यत्राभूद् भूषणाना ध्वनिरनवरतं सान्ध्यनैस्तव्यभेत्ता
सेयं कालिन्दि कच्चित्त्वमसि रसखनिः सङ्गिनौ वल्लवीनाम् ॥१
यस्या वक्षस्युदारं प्रतिरजनिमुखे वल्लवीना मुखानि
प्राप्तेऽस्तं तिग्मरश्मावपि न मलिनता भेजिरे पङ्कजानि ।
स्रोतोऽवाह्या विरेजु शिरसिजनिचया शैवलानां द्विषन्तः
सेय कालिन्दि कच्चित्त्वमसि श्वलिता योषितामङ्गरागैः ॥२
यस्यास्त्रोयानि तोयोदधिजधिषण्या धूमयोनिप्रतानाः
पेपोयन्ते स्म कामं प्रतिदिनमतलस्यंशि निष्पङ्कशङ्काः ।
वर्णैरेवान्वकाशीदिति न परमगाधोदकैर्या पयोधिं
सेयं कालिन्दि कच्चित्त्वमसि श्रमकरो वारिजाना तृषाणाम् ॥३

रात्रौ घोराब्धकारावृतनिखिलजगद्दृश्यसामग्रिकाया
 नौपैर्दोषायमानैरभिसरणपथं योषितो मार्गयन्धः ।
 यस्या कल्लोलघोषैर्जङ्घुरनुमितप्रेमलोलानिकुञ्जे
 सेय कालिन्दि कञ्चित्त्वमसि मसिनिभा रात्रिसङ्घेतदूतो ॥४
 यस्यामाह्वेय-भोगोद्भव-विषम-विषोदोर्भिर्दुष्टहृदाया
 मध्येतोय न्यगृह्णादहिमहितकर कालियं नन्दबालः ।
 निज्जीवान् सानुदश्वासयदमलजला स्पर्शतस्त्रामकार्षीत्
 सेयं कालिन्दि कञ्चित्त्वमसि विषयः पोतजोवायुर्गुप्ता ।५
 यस्यामाकण्ठमग्नाश्वपल्युवतयस्तोयकेलिप्रसक्ता
 नाश्रासुः स्नेहयोगादुभयमपि हृत नन्दबालेन काली ।
 चेत' संसारकृत्ये वसनमथ तटे यामुने न्यस्तपूव
 सेय कालिन्दि कञ्चित्त्वमसि विवसनाभोरनारीशरण्या ॥६

अपि तरुणसहायाः सायमारभ्य बाला-

स्त्वदुपतटनिकुञ्जे यूथशः पर्यटन्ति ।

अपि दयितकृतायामथ सङ्घेतभूमौ

रजनितिमिरगुप्ता लुप्तशङ्काश्चरन्ति ॥७

अपि वत मदमत्तस्त्वामिहीत्स्वाय खातात्

स्मरसि हलधरो यद्दृष्यथोना व्यतानोत् ।

निशमयसि निशीथे शान्तकोलाहले वा

कञ्चिदपि कलसुग्ध शिञ्जितं नूपुराणाम् ॥८

यमपुरी-पर्यटनम्

[निबन्धकः—श्रीवैखण्ठधरतर्कतौर्यम्]

यद्यपि विदेशपर्यटनं सौभाग्यबाहुल्यनिदानं विधाट्यपुरुषेण न चित्रितं मे ललाटे, तथापि तदितिहत्तमतोवादेरेण जिज्ञासितमासोत् मया चपलमतिना बाख्यात् प्रभृत्येव । अन्तरान्तरा बङ्गोयमासिक-पत्रिकासु विदेशपर्यटकैः प्रकाशितं भ्रमणवृत्तान्तमधीत्य विष्कृत-क्षुत्पिपासेन महानानन्दसन्दोहोपभुज्यते । किन्तु महदिदं कष्टं मे, यत् यो हि जम्बूद्वीपादीनां होपसप्तकानामिच्छुसमुद्रादोनाञ्च सप्तानां चतुर्णां वा सागराणां सम्यक् तत्र प्राप उपदिदेश च जनैः, तेनापि स्वयं सकलमहापुराणोपपुराणप्रणेत्रा परमर्षिणा भगवता कृष्णद्वैपा-यनेन अनवाप्तपरिचयम् आमेरिकादि विस्तृतभूखण्डं दुरधिगम्यं प्राणिमात्रैरनध्युषितं एभारिष्टं शृङ्गादिकमत्युन्नतस्थानञ्च इदानोन्तनः केचन विद्वांसो यद्यपि आविष्कृतुमीशा जातास्तथापि पुराणभारत-दिषु अनेकधा विहृतं सख्यातोतैर्मनुजैर्नियतमुद्धरितं पुनः पुनर्गता-गतेनावाप्तपरिचयं भोगविशेषैरास्वादितस्वाद यमलोकमधिष्ठत् अद्यापि किमपि भ्रमणवृत्तं कुत्रापि केनापि न प्रकाशितं, न वा तदर्थं चेष्टितमिति ।

यत्र हि अधिष्ठाने एकदा महिषैः सर्वैरेव विवशैर्गन्तव्यं वस्तु-ञ्चान्दिष्टाः समाः, तस्य अवस्था, अधिवासिनः, उत्पन्नद्रव्यम्, राज-कोय शासनविधिः मार्ग-सुगमता, प्रचलित-भाषा, आचारः, व्यवहारः, इत्यादयो विषया अन्येषां प्रष्टव्या भवन्तु न भवन्तु वा, मादृशान्-तत्र नियतस्थितिकानां रात्रिन्दिवमेव चित्तौत्सुक्यमुद्देलयन्तीति किमत्र चित्रम् ?

यद्यप्येतत् सर्वं पुराणादिषु सविस्तरमुपवर्णितं भगवता वेदव्यासेन, तथापि तत्र तत्र स्वयं गत्वा स्वचक्षुषा पश्यतां लिखितं न तु प्राचीन-

किंवदन्तीमवलम्बेरति कः स-शपथं वक्तुमर्हति । उक्त्या चानया व्यधित-
 हृदयेऽहम्भक्तैस्तस्योक्तोर्याथार्थेऽङ्गीकृतेऽपि कियन्तो नाम काला गता-
 स्तोषा जरत्पुराणानाम् । जीघृष्यन्ते च जना'—“रामजन्मनः षष्टिसह-
 स्राणि वत्सराणि प्राक् रामायणस्य जन्मे”ति । महाभारतस्य जन्म तु
 ततोऽपि प्राचीनतममिति कस्यचित् समालोचकवरस्य गवेषणाकलितः
 संयुक्तिकसिद्धान्तो मया कस्याञ्चिद्भोज्यपत्रिकायामवलोकितश्च ।
 कल्पनादृशोऽप्यगोचरेण एतावता कालेन तस्य यमनगरस्य नूनमेव
 सुमहत् परिवर्तनं जातम् ।

विज्ञान-गवेषणा-प्रसृतसभ्यतावृद्ध्या सम मर्त्यजगति सर्वत्र प्रदे-
 शेषु एव सर्वेषु विषयेषु सततं परिवर्तनं दृश्यते । पञ्चाशद्वत्सरेभ्यः
 प्राक् येन कलिकातानगरी प्रथममवलोकिता, ततोऽप्य सा द्वितीय-
 दर्शनवेलाया सम्यग् भिन्नत्वेनैव प्रतीयमाना सती त दर्शकं विस्मय-
 विसुग्धहृदयमवाच करोतीति नास्तीकार्थं भवद्भिः । एवञ्च क्षुद्रमतीनां
 नामितशक्तीनामस्माकं राज्य एव यद्येवमुन्नतिपरम्परा, तदा किं नाम
 वक्तव्यमव्याहृतज्ञानप्रसराणाममितशक्तीना तेषा देवानां पापक्षेप-
 रहितेऽधिष्ठाने । यातु किमनेन अनुमानाराधनं ; यमनगर्याः
 कौटुम्भोऽवस्थाविपर्ययः समजनैस्तत्र प्रत्यक्षदर्शिनो मे वर्णना सधैर्यं
 पठिष्यन्तो भवन्त एव प्रमाणम् ।

स्वच्छुषा यमपुरीदिदृक्षया प्रतिनियतमेव व्याकुलचित्तस्य
 मे दिव्या विगते निशीथे स्वप्ने मनोऽभिलाषः सम्यक्त्तिमयासोत् ।
 तद्विवरणं प्रियपाठकेभ्योऽनिवेद्य न मया कथमपि स्वस्ति लभ्यत
 इति यथायथं वर्णितं । भवद्भिः कृपयाऽप्येवमाणमिदं वृत्तमविश्वास-
 स्थासदं स्यात्तथापि स्वप्नद्रष्टाऽहं न सृष्टा वादित्वेनानुयोच्यो भवेय-
 मिति ।

मया रूप्रावस्थायां दृष्टं—ही सौम्यवदनौ सुवेशो पुरुषौ समागत्य
 मामेकमादेशपत्रमभस्तादृक्षिष्यपार्श्वे चित्रगुप्तनाममुद्राचित्रित दर्शयन्ती

अकर्कशया वाचा प्रावोचताम्—“भद्र । आवां धर्मीराज किङ्करो, त्वा गतायुष यमपुरीं नेतुं प्रेषितौ, तत् त्वर्थ्यता भवता” इति । मया तु लब्धचिराक्काङ्क्षितेन ससारविरहजनितदुःखमणुमात्रमप्यननुभवता सानन्दचेतसा तयोरेकस्याग्रगमनमन्वस्य चानुसरणं व्यधायि ।

अथ पथि प्रचलतामस्माकमेवमुक्तिप्रत्युक्ती अभूताम् :—

पुरुषौ । ननु भद्र । अस्माभिर्नीयमानाना भूलोके क्लेशपरम्परा-मसहनोयामनुभूय प्रतिक्षण यमराजविस्मृतिं स्वजनेषु विरक्तिमाप्ते-षूद्धोषितवतामपि अत्र पथि सुमहान् रोदनध्वनिः श्रूयते, तत् किमिति भवान् एवमानन्दितमनाः प्रफुल्लवदनो वामनुसरति ?

अहम् । यमलोकविवरणसंग्रहे मे महती आकाङ्क्षा बहुकालीना अद्य सम्पूर्तिं यास्यति भवता प्रसादादिति आनन्दकारणम् । यावदयं पन्थाः समाप्तिं नायाति, तावत् तद्विवरणं भवद्भ्यः श्रुश्रूषे, कृपया आख्यातुमर्हन्ति । अन्यच्च पृच्छामि—पुराणादौ उपलब्धो भवता-माकारे चेष्टिते च स रौद्री भावः किमिति अद्य नोपलब्धते ? भवन्ती यमदूता अपि मे पाप-लघुताया एव हेतुक्रामुररीकृत्य किमेवं विष्णु-दूतायन्ते ? सर्वमेतत् सविस्तरं कथ्यतां कृपया ।

पुरुषौ । शृणोतु भवान् दत्तावधानः । यद्यपि अस्मत्प्रभुपादा मर्त्यजगति विरल यातायातास्तथापि अस्मन्मुखात् सततं श्रुत्वा मर्त्यस्य सभ्यतासमुच्चेषणप्रकारं तदनुचिकीर्षवस्ते जनैः सह साधुव्यवहारार्थं-मस्मान् सविशेषमुपदेदिशाञ्चक्रिरे । वयमपि प्रकृत्या स्वाकृत्या वेशेन च पूर्वापिज्ञया सभ्यतमा जाताः । अस्माकं प्रतिनिधौभूतैः प्राधान्य-पदाधिष्ठितैः मासिकी वार्षिकी च सभाऽनुष्ठोयते, तत्र चाङ्गतैः सर्वै-र्जातीयोन्नतये कर्त्तव्याकर्त्तव्य-निर्णयो विचार्यते, बहुसम्पत्त्या निर्वी-रणानि च गृह्यन्ते । तथा अस्माकं बालका यथा प्राप्तवयसो जुगु-प्सितादस्मात् पितृकव्यवसायात् निवर्त्तमानाः स्वाधीन कर्म्मन्तरं सभ्यजगत्सम्मतं कर्त्तुमर्हन्ति, तदर्थं धर्मीराजव्ययेनैव सस्थापिते विद्या-

लये आधुनिकरीत्या शिक्षां लभन्ते । अस्माकं भृतिरपि बाहुल्येन
वृद्धिमापत् ।

अहम् । अहो । भवता भृतिरिति अश्रुतपूर्वमेतत्, तस्या अपि
पुनर्वृत्तिः ?

पुरुषो । अस्माकं पुरे पुरा भक्तदासा अप्यासन् । इदानीन्तु
अमज्जीविनो दासा दुर्लभा, मसौजीविनस्तु सुलभा भक्तदासायन्ते ।
वेदव्यासस्य काले वयं परपितृप्रत्याशिन एवास्म । इदानीन्तु सव-
बन्धन (धर्मघट)-भीताना प्रभुपादानामस्मासु सुमहत्तैरव, मसौ-
जीविनि चित्रगुप्ते वर्षिष्ठे तु एतद्वैपरीत्य स्फुटं दृश्यते । यतस्त्वस्मिन्नद्य
स्वाधिकारं जहति परःसहस्रा गणितविद्याया राजकोयोपाधिपरीक्षा
ससम्मानमुत्तोर्णा युवानो देवपुत्रा इन्द्रचन्द्रकुबेरादीनामनुरोध
पत्रसनाथा विना शुल्कं कर्मशिन्नाधिना यमद्वारं कोलाहलमुख
रितं करिष्यन्ति । अस्माकन्तु दिनमेकमपि कर्मवैमुख्ये यमराजेन
चक्षुषा सधेपकुसुम द्रष्टव्यमिति प्रतिवर्षमेव क्रमशो भृतिवृद्धिरिति
च भृतिरनुमन्यते । वासस्थानानि सुमनोहराणि प्रतिजनमाक
ल्पन्ते । कदाचिद्द्वैर्भाग्यात् व्याधिपोडिताश्च धर्मराजदत्तशुक्लाभ्यां
नासत्यदन्नाभ्या चिकित्सा भवामो वयम् ।

अहम् । अहो आश्चर्यम् । सकलमर्त्यलोकत्रासजनकः स
अमज्जीवि-समस्या-पवनो भवतां स्वर्गोऽपि प्रबलतया प्रवाति । ततोऽपि
विस्मयस्थानमिदं यत्, पदातिकाना साम्प्रतमेवं सत्यपि स प्रताप-
सम्मानधनबाहुल्ये कस्य नाम काल्पनिकस्याकाशकुसुमायमानस्य
सुखस्य हेतोर्वः पुत्राः सम्भावित्वाचिरपैतृकव्यवसायपरीहारा विद्या
लये प्रेष्यन्ते ?

पुरुषो । नान्यस्य कस्यापि हेतोः विवाहादृते ।

अहम् । नासारन्ध्रे अयातविद्यालयगन्धानां भवतां विवाहं
किं न समपादि ?

पुरुषौ । अथे । भवाञ् शिशुरिव अल्पबुद्धिः परिलक्ष्यते । विवा-
हार्थमिति यदुक्तं तदुपलक्षणं वेदितव्यम् । प्रचुरतरधनरत्नयौतुक-
लाभ एव विद्यालयगमनफलमपेक्ष्यतेऽस्माभिः , तदुपरि स्त्रोरन्नलाभस्तु
“भारस्योपरि शाकगुच्छ” इति न्यायात् सिद्ध एव ।

अहम् । अहो । न केवलं श्रमजौवि-भावना सम्भावित-नवोन-
राजविधिप्रचारप्रतीकारा स्वर्गवासिन आङ्गुलौकरोति, अपि तु अप्रति-
विधेया कन्यादायसमस्याऽपि । यातु तावत्, भवता सभासु इदानीं
प्राधान्येन कस्य नाम विषयस्थालोचनं भवति ?

पुरुषौ । अस्माकं कर्मकालसङ्कोचाय सविशेषमालोचना
जायते ।

अहम् । कथमिव ?

पुरुषौ । अस्माकमिदानीं नास्ति दिनं नास्ति रात्रिः, नास्ति
शयनं न वा भोजनम् । यदा यस्य प्रभुनादेशं पात्यते तेनैव एकपदे
उपस्थातव्यम्, एतच्च अतिदुःसहम् । अत एव दिवा दशमहोरात-
श्चतुर्थहोरा यावदस्माकं कार्यकालो नियमितो भवेत्, अयमर्थः समा-
लोचनापूर्वकं उपस्थापितः, किन्तु अद्यापि देवपादैरननुमततया
प्रतिसभं प्रबलमालोचने । नूनं सत्वरमेव अस्माकमभौष्टसिद्धि-
र्जायते ।

अहम् । अश्रुतपूर्वमेतत् सम्भाव्येत, यदि मरणमपि तस्मिन्नेव
काले नियमितो भवेदस्माकम् । तथात्वे न केवलं भवतामपि तु
स्मृतिशास्त्रमधिजिगासूनामन्तेवासिनामपोदानीं सहमरणप्रकरणवत्
अशौचसङ्करप्रकरणोयाना “रात्रिशेषे दिनद्वयेन प्रभां दिनत्रयेण”
इत्यादौना वचनानामालोचनाप्रयोजनाभावात् महच्छ्रमलाघवस्य
द्येत । अपि सर्वेषां सुमूर्षूषा वर्षान्ते चैत्रसंक्रान्त्या मृत्युर्भविष्यतीति
नियमं किं भवितुं नार्हति ? तदर्थमेव भवद्भिर्ब्रह्मो विधेयः ।

पुरुषौ । नहि । नहि । भवता मृत्युः सर्वदैव भविष्यति । किन्तु

यथा यमपुरस्थितैरेव केनचिद् यन्त्रविशेषेण सृताः शक्यानयना भवन्ति, तदर्थमस्माकं प्रभुर्विश्वकर्माणा सह मन्त्रयते। उद्भाविते च यन्त्रे वयं यथाकालं यन्त्रपरिचालका एव भविष्यामः, न पुन. शीता-तपादिषु मर्त्यागमनक्लेशसन्तानमनुभविष्यामः।

अथ इत्यमालपङ्क्तिरस्माभिर्यम-नगरो सौधमालामण्डिता प्राप्ता, अवलोकितश्च यथायोग्यपरिजनसहितः सिंहासनसमासीनो धर्म-राजः। नतश्च कृताञ्जलिं प्रणमन्तं मा निरीक्ष्य धर्मराजकृतेऽङ्कित उपनेत्रभूषितनासिकः सितकेशश्चित्रगुप्तो बहुकालौनस्य जीर्णपुस्तक-स्यैकस्य पत्राणि पुनः पुनरितस्ततः सञ्चाख्य हस्ताभ्यां शिरः कण्डूय-मानो भीतभोतोऽनुचैराह “मया भ्रमात् अस्य सावशेषायुषोऽप्यानयन-मादिष्टं दूतेभ्यः, तदयं सत्वरं पुनर्यथास्थानं प्रापयितव्यं” इति। निश्चयेतद्वचनं यमराजस्तमधोवदनं सुदृष्टिरस्त्रस्य मम पुनः सपदि स्वगीहप्रेरणं तद्वयस्य च चित्रगुप्तभृतित कर्त्तनमादिशत्।

अथ मया यम, रीं सर्वतं परिदृष्ट्वा कामेन समीहितसिद्धेर्विघ्न-माशङ्क्य सविनयमाभाषि “देव ! अहमत्रातिथिरूपेण दिनदशकानि स्थातुमिच्छामि, एकादशाहं प्रातः कृपया स्वस्थानं प्रेषणीयं” इति। यथेदानीं बङ्गेषु गृह्णदेव्या पराशरसहितायाश्च अतिमात्रादरः, ततः को वा विप्रो मादृशो बुद्धिमान् बङ्गीय इतोऽप्यधिककालं देवाश्रयित्ति-मप्याद्रियेत ? अत्रेदमपि वक्तव्यतयाऽवतिष्ठते यत्, यदि प्रेष्याणा-मनवसरादिप्रयुक्त इतोऽप्यधिककालक्षयो भवेत्समं यमपुरीप्रेषितस्य तथापि अशीतिवर्षायायाऽपि वर्षष्टाय ब्रह्मपिष्टपमर्हते पारिभाषिक-गौरोदानदृष्टान्तस्य इदानीमनर्तिदुर्लभतया त्रिंशद्वर्षसोमानमाक्रा-मतः केशैरसितैर्मम न किमपि दुर्भावाकारणमुदपादि।

प्रकृतमनुसरामः। सीमान्यातिरेकात् कृपालुना देवेन मे प्रार्थना यमपुरीं सर्वतं कामं परिभ्रमणव्यवस्थां चानुमोदिता इति परम-शुभेनेव अहं तत्रावसम्। अथैकदा मया रौरवादीनां चतुरशीति-

कुण्डानां दुरवस्थादर्शनाभिलाषं सविनय निवेदितो धर्मराजो विह
 स्याह—“भद्र ! ते हि नो दिवसा गताः । इदानीं सभ्यतालोकच्छटा-
 च्छरितायामस्या विंशशताब्दा तादृशानां पुराणप्रसिद्धानां वर्वरो-
 चितानां यातनाविशेषाणां पशुष्वपि युष्माभिर्मर्त्यवासिभ्यो राजविधि-
 द्वारा निषेधितानां, देवपुर्थ्यामस्या प्रकृत्या सदयैरन्धाभिरमरेर्मानवेषु
 प्राणिश्रेष्ठेषु कालप्रभावाद्गोनसत्त्वतया क्लेशबाहुल्यमसहिष्णुषु विधानं
 कथमपि न युज्यत इति तानि मृद्भिः प्रपूरितानि कुण्डानि । अपि तु
 रज्जुनिर्माणम्, सर्षपात्तैलनिष्कासनम्, चित्रे रथ्यायाश्च जलसेकः,
 उपवनपरिचर्या, इच्छुदण्डमर्दनम्, इष्टकाचूर्णनम्, शणसूत्रैर्गोपी-
 वयनम्, राजपथात् कण्टकवृक्षाद्युन्मूलनम्, इत्यादीनि कर्माणि अप-
 राधमेदेन शक्तिमेदेन च पापिभ्य आदिश्यमानानि धनोत्पादकतया
 राजकोषस्य पुष्टिं, तेषाञ्च दुष्कृते प्रतिफलं, भाविजन्मनि तत्त-
 च्छिष्यकर्माभ्यासजन्यसंस्कारश्च भटिति स्मृत्यनुकूलं साधयन्ति ।
 केवल निष्पीडनेन मे किं फलम् ? अपि च पापिनो यथा न भूयः
 पापेषु निमज्जन्ति, तदर्थं मया नियोजिता उपदेशदातारः सुवक्त्रारः
 शास्त्रविदस्ताञ्च शासति । अन्तरान्तरा कारापरिदर्शकाश्च राज-
 नियुक्ता एतदुन्नतये सयुक्तिकथ्यवश्या उपदिशन्ति । भवता सर्वतो
 मम पुरो परिभ्रम्य एतत् सर्वमालोक्यतामिति । मयाऽपि श्रौत्सुक्त्व-
 प्रेरितेन तेषु तेषु स्थानेषु परिभ्रम्य समीक्षमाणेन धर्मराजस्य तद्दूतयोश्च
 उक्तैर्यथार्थं स्फुटं गृहीतम् ।

यमपुर-निवासिभिः सह संलपता मया देवानां कथ्यभाषाया
 महान् संस्कारो दृष्टः, यम् अनिवेद्य भवत्सु संस्कार-रसिकेषु क्लान्ताया
 अपि लेखन्या विश्रामाभ्यनुज्ञानं न प्रदेयं भवेत् । देवलोके संस्कृतभाषैव
 कथ्येति नात्र कस्यापि वैमल्यस्यावसरः, पर संस्कृतस्यापि पुनः संस्कारो
 देवैः सुखबोधार्थं नृवसहस्रल्लितव्याकरणे सम्पादितः । यद्यपि तद्गा-
 करण समयस्याल्पतया मया नावलोकितं, तथापि तद्ब्रह्मणां

मित्य उक्तिप्रत्युक्ति सङ्कल्य समासतः केचित् संस्काराः प्रदर्शयन्ते ।—

- (क) आह्वत्तौ पदयोः सन्धिकार्याकरणम् ।
 (ख) एकार्थानां बहूनां धातूनां खाद्-अद्-प्सा भक्ष-जक्ष-अश्-भुञ्ज्-प्रभृतीनामेकतमस्यैव सुप्रयोज्यस्य तिङन्तप्रकरणे ग्रहणमन्वेषा वर्जनञ्च ।
 (ग) कर्मवाच्य भाववाच्ययोः सर्वथा विलोपः ।
 (घ) अतीतकाले अयोगेन लङ् विभक्तौः क्तवतु-प्रत्ययस्य वा प्रयोगः, लङ् लुङ्-लिटा वर्जनञ्च ।
 (ङ) नामधातुप्रकरणम्, सन्तप्रकरणम्, यङन्तप्रकरणम्, एतेषां देवभाषागीर्वाणलायमानानां व्याकरणान्निर्वासनम् ।

एवं संस्काराः, अन्येऽप्यूह्याः ।

देवलोके न केवलं संहारसदृशमेतेषां संस्काराणां प्रवर्तनं जातमपि तु विलुप्तप्रायाया अस्या भाषायाः सम्यग् विलोपं ससाध्य 'हिन्दौ' भाषाया विद्यालयेषु पठनपाठनार्थं केषाञ्चिन्नवीनानां देवानां कुञ्चित् संसदि प्राचीनैः सह महत्तरा वाग्वितण्डा श्रुत्वा मया सखेर्दं चिन्तितं यत्,—हा । धिगस्माकं बङ्गीयविश्वविद्यालयधुरीणानां कषाञ्चिदिदुषां संस्कृताध्ययनस्य आङ्गलविद्यालयेषु अवैधतामुच्चैरनुबोध्य अधिजिगासु-कामाधीनतामात्रमुरीचिकीर्षतामदूरदर्शिनौ बुद्धिम् । अहो ! येषां नाम्ना प्रसिद्धिमद्यापि गच्छतीयं संस्कृतभाषा, सा कालस्य जङ्गम्यमानत्वात् साम्प्रतं तेषामेव पुरात् क्रमशो निर्वासिता भवति, तदलं यजधातुव्यापारेऽपि देवानामबोध्यतया उपयोगरहितता सततखलनाशङ्काकूटकलुषिता राजद्वारेऽपि हतादरामेनां परिर्क्षितुमस्माकमयुक्तिक चौत्कारबाहुल्येन इति चिन्तयन्तु सुधियः ।

विदितमेवेदमस्ति विदुषा यत् हिन्दुजातीयेष्वेव यमराजस्य अधिकार, नेतरेषु न्नेच्छादिषु । इदानीं हिन्दुत्वस्य व्याप्यवृत्तित्वमव्याप्य-

वृत्तित्व वेति अधिकाररक्षायै निनिनोषता यमराजेन निष्कृष्टस्य
हिन्दुलक्षणस्य अद्याप्यङ्गावनासमर्थनाह सादर व्यज्ञापिषि, भद्र !
त्वं शोभनमर्त्यलोकं गत्वा विद्वन्नोष्ठोषु मे समयं विनिवेद्य अत्र तेषां
स्वाचरयुक्तामेकां पत्रिकां सगृह्य मत्पुरे यथाकालं पुनरा-
गच्छन् तां स्मृतित आनयेः, एषोऽहं त्वा प्रेषयामि स्वर्गहमिति ।

अथैवमभिहित एवाह भग्नस्वप्न उन्मोलितनयनं जघान्तीक्रेण
छिन्नकन्यायामात्मानं शयानं विलोक्य गोविन्द स्मरिष्यामि नवेति
चिन्तया हृतबुद्धिरास्म इति श्रम् । *

कुल-लक्ष्मीः

[निबन्धकः—श्रीवसन्तकुमारविद्यारत्नः]

विहितबहुलचेष्टितादूर्ध्वं निवर्त्तिते कन्यायाः परिणयक्रीतुम्
“निश्चिन्तोऽस्मी”ति मानसमासीद्वसुमहाशयस्य । परनाङ्कितो विधात्रा
तस्य भाग्ये सुखलेशः । वसुमहाशयो घुणाचरेणापि तन्नाम्नाप्रीत् ।
मनुष्यलक्ष्यातीतं विधातृविधानम् । अतः स निर्धारयितुं न क्षमो यद्रे-
तावदानन्देषु गभीरवेदना तिरोहितास्ते । अविद्यमानेष्वपि चिन्ता-
कारणेषु भावनायां वृश्चिकदशनं वर्त्तते । ईदृक्सुखलक्ष्मोऽचिरेणाव-
सितो भविता । अनन्तरं विवाहाच्चतुर्थे मासि यदा सदेश आगतः
“ललिता विधवा जाता” इति, तदा वसुमहाशयो जडधोरिवाभवत् ।
पदतलादपासरदिव जगत्, अन्धकारतामुपायादिव चक्षुस्तस्य । कपोल-
तलसलीनपाणिवसुमहाशयो भूमावुपविशति स्म । कयाचित् कल्पना-
तीताघटन-घटनया मोहपरायणो जातश्च । दृष्टिवेषम्ये कथञ्चित् श्रमं

* संस्कृतसाहित्यपरिषदो मासिकसंशोधने पठितोऽयं निबन्धः ।

मते प्रवं वाचितं तेन—“सहसा विसूचिकारोगेण श्रीमान् नरेन्द्रो दिवं गत” इति ।

तस्मिन्नेवापराद्धे वसुमहाशयो ललितायाः श्वशुरालयमया-
सौत् । पित्रागमनवार्त्तामुपलभ्य गलदाध्याट्टनयना ललिता मन्दं
मन्दसुपगत्य पिष्टपदधूलिमगृह्णात् । पित्रा दृष्ट, तदोयेकमात्रकन्या
ललिता निराभरणा अरञ्जितपट्टकं दुकूल दधाना वर्त्तते । सौभाग्य-
वतीनामग्रं चिह्नं सीमन्तसिन्दूररेखा कापि अन्तर्हिता । केन निर्दयेन
पुङ्गवत्कलिकेयमकाण्डे अवचिता ? कस्याभिशापेन सिन्दूरप्रतिष्ठा
चिराय व्यावृत्ता, विष्टृष्टालक्तक-रस प्रसङ्गौ पेलवचरणौ । स्मितो
च्छ्वासा सौभाग्यतटिनी । एतावद्भिन्नासन्तानैर्वसुमहाशयस्य मानसं
खिद्यमानतया पुनरधिकं चिन्तयितुं न शक्नोति स्म । स केवलं
जडेन पाणिना कन्या परामृशन्नश्रूणि व्यकार्षीत् ।

तस्मामेव रात्रौ वसुमहाशयो ललिता स्वगृहं नेश्यतीति श्रुत्वा
वैवाहिक श्रीरामचन्द्रो वसुमहाशयस्य करहयं परामृश्य प्रोक्त-
वाप्यगदगदमभाषत । ‘नरेन्द्रो मां प्रवक्ष्य गत’ । वर्त्तमानावसरे क्षुषा
कञ्चित् कालमत्र तिष्ठतु, अनुमन्यतां भवानिति ।” वसुमहाशयो
गंभोरं प्रत्यवादेत् “अत्रस्थेयं कदाचिदपि न जीविष्यति । तदह-
मथैव नेष्यामोमां स्वगृहम् ।”

विसजनकाले श्वश्रुः शोचन्त्याः क्षुषायाः शिरसि करं दस्त्वाह
बध्ने । किं कथं इह दानीं तुमं जेष्व मम पुत्रश्रो कस्यश्चा बि ।
कहि तहि वा चिद् अमृहाणं कि दु ण विसुमरेहि । तुह ज्जेब
एसां घरत्यदा ।”

वैवाहिकः श्रीरामचन्द्रः प्रणमन्त्या ललिताया वदनाबद्धदृष्टि
वैहिराख्यानमण्डपे करहयसुरसि कृत्वा दण्डायमानस्तिष्ठन् समभाषत
—मातस्त्वयि दृष्टाया नरेन्द्रे कथञ्चित् मन्दोत्कण्ठा भवामः । वत्से ।
बालिका त्वं, तथापि बृहश्श्वशुरं मा विस्मर । अथ कदाचिदस्मै वृद्धाय

प्राणा व्याकुलीभवियुस्तदा असङ्कोचेनात्रागत्य अस्मद्गोहमनङ्गुय्याः,
यतस्वमेव ज्यायसी क्षुषासु पुत्रकत्या च, अतो नरेन्द्रे गतेऽपि गृहस्थ-
तायाः श्लाघ्यतर स्थान त्वामिव वृणुते,—आर्थ्यपुरश्चो त्वम् ।”

इतः पर वर्षहयमतोत्तम् । वसराभ्यां ललितायाः प्रथ्याप्तं परि-
वर्त्तन जातम् । ललिता पित्रा विश्वा-वेशग्रहणात् निषिद्धा, वैधव्या-
चारशिक्षां च नोपदिष्टा । अतः सा आदरप्रसाविता, स्फोटपरिवर्द्धा,
ताम्बूलरसरागपाटलितलोलाधरा, जामिनोजनोचितवलयितचिकुरा,
यथेच्छ सञ्चरन्ती व्यह्वार्षीत् । किन्तु वसुगृह्णिणी दुहितुरामिषभोजनं
कदापि नानुजज्ञे । कन्यायाः शिक्षां पित्रा गृहशिक्षयित्री नियुक्ता ।
पिता मनस्यकरोत्—यदि कन्यया शिल्पकर्मणि मनो दत्तं स्यात्, तदा
अतीतवोभक्ष-संसारभावो मानसपटादपगतो भवेत् । किन्तु विधाता
कदा कस्य हृदि अनन्यगोचरीभूतं कौटुम्बिक चित्रम् अङ्कयति कस्तत्
व्याकुर्ष्यात् ? चिन्तितं पित्रा, कन्या सर्वमेव विस्मृतवतीति । सत्यं,
किन्तु सा कुसुमकल्पित-तल्पावसिताम् अमूर्ं रात्रि, तथा अपरिचित-
स्यापि विरपरिचितायमानस्य कस्यचित् सादरसम्भाषणञ्च विस्मर्त्तुं
नालम् । प्राप्तावसराया अमुष्या यामिन्या द्युतिमहोपालोकोद्भासितं
तदेव मुखमतकितं तदोद्यमानसे अस्फुटोपलक्ष्यमाणमजृम्भत ।

तदा फ्लात्वनिकप्रभातम् । कूजद्विहङ्गकाकलोकलकलमुखरिता
भुवनान्तरालभागा । गलितकनकावदाता तरुश्रीर्षेनिषिक्तप्रभातराग-
विकाराः परिस्फुरन्त आसन् । सर्वतो नवनवानन्दसन्दोहव्यतिकारो
विराजते स्म । ललिता गृहवातायने समुपोदनिद्राभरालस-निमी-
लिततारका किमप्यचिन्तयत् । ह्यस्तस्या माता स्वामिन पृच्छति
स्म “आगामिनि सप्तमहे देवरस्य विवाहमुपलक्ष्य ललिता प्रेरयितव्या
न वे”ति । पित्रा भणित—‘न प्रेरयितव्या’ इति ।

एषा कथा ललिता चिन्तितवती । अस्मिन्नवसरे अत्रस्तात् केनापि
आहृता सा—“मातः क्वासीति” । अहो स्निग्धसौम्यं सम्बोधनम् ।

ललितायाः प्रतिभातं यन्नाय खलु भारतीनिर्घोषोऽसंस्तुतः ।” कुतोऽपि एवं स्वरः श्रुतस्तथा । सहसा रङ्गमञ्चस्य यवनिकेव तदीयचित्तमञ्चा-
दावरणं किञ्चिदपसारितम् । तन्ननसि अतीतो वृत्तान्तः कश्चित्
प्रत्यभात् । कोऽपि वृद्ध एव निर्भरस्नेहगर्भमधुरया वाचा तामाह्वय
स्वगृहं नीतवान् । तथैव स्निग्धया गिरा आशीर्वादं कृत्वा अनि-
च्छन्नपि प्रस्थितोऽभूत् । वेपितान्तःकरणा खलितचरणा ललिता
समभ्येत्य पितुर्वाक्यमश्रीषीत्—“नाह कन्या प्रेषयिष्यामी”ति ।

“कथमिव ? अदृष्टदोषतो विधिना वञ्चितोऽस्मि अपत्यस्नेहात् ।
सह परलोकप्रवासिना पुत्रेण किमह कर्त्तव्येनापि विनाहृतोऽस्मि ?
ललिता मे ज्यायसौ क्षुषा, मदीयसंसारभावस्य भाविनो गृहिणी ।”

“स खलु सम्पर्को भवतः पुत्रेण सहैवावसितः”

“असम्भवमिदं, नहि सैकतसेतुबन्ध इव हिन्दुविवाहः क्षणभित्तो
भवति । पाषाणोत्सोर्णरेखापात इव न हि शोकरस्तुतिधौतो भवति ।”

वसुमहाशय ईषत् कर्कशरूपेणावादीव । “मतान्तरं न
कुर्व्याम् ।”

“भवतु, किन्तु दीयतां मातृदर्शनावसरः । तां वारमेकं दृष्ट्वैव
अपसरामि ।”

“नह्येयं मे वासना यत् ललिताया मनसि दारुणा स्मृतिः पुन-
र्जागरुका भवतु ।”

क्षणेऽस्मिन् जातामर्षो वृद्धो दृशमितस्ततो विचिप्याह—“तदा
किसयं जनरवः सत्यो यद्भवान् स्वकन्यकाया—मम क्षुषायाः पुन-
र्विधवावेदनाय कल्पते ?”

बन्धुजन-जखितविवाहप्रसङ्गे ललिता हृदि भटिति केनचिद्वि
निष्ठुरेण भृशमभिहता । तन्ननसि कस्यचिद् वदन व्यलसत् । समु-
पोदक्ष चेतसि “विवाहिताऽस्मि” इति । अधुनैव तथा श्रुतं “न हि
विवाहः सैकतसेतुबन्ध इव क्षणभित्तो भवति” इति, तथापि पितुरैत-

स्मिन् गर्हिते कर्मणि कथमयं व्यवसायः ? न जानाति पिता, यद्य
देहः परायतः ? अद्यापरोक्षत्वात् उत्तमार्णस्याधिकारो तुप्त किमु ?
निजकर्मविपाकात् गत एव, न निवर्तिष्यते स मे प्रियः । किन्तु यद्व-
शिष्यते कथं तस्माद् वञ्चिता भवेयम् ? ईदृशं स्नेहमयं श्वशुरं,
स्नेहमयीं श्वश्रूदेवीं कथं त्यजेयम् ? खगृहं यास्यामि ।” एवमचि-
न्तयत् सा ।

ललिता निम्नभूमिकामेत्यापश्यत् श्वशुरश्चलितः । न किञ्चिदपि
उक्त्वा सा मन्दं मन्दं स्वकक्षमेत्य अशयिष्ट । अन्तर्दृष्ट्या सा मृत्यु-
मलिनं सुखमेकमपश्यत् । अदो सुखं निश्चलतारकं चित्रार्पितवच्चक्षुर्भ्यां
तस्यां दृष्टिं विधाय एवं ब्रुवदिव प्रतिभाति स्म—“मयि विस्मृति-
रेतेषु युज्यते, किन्तु त्वया भ्रान्तिमत्या न भवितव्यम् ।”

परेद्युः सा एकं लेखं प्राप । तत्र श्वश्रूदेव्या लिखितमिदं “वच्छे !
ईरिसो महं निश्चयो तुमं अन्हाण न विमुमरिदा, विमुमरिदुं न सक्-
कणोसि । तुमं आनेदुं तुहं ससुरो मए पेसिदो । तुमं गेरिदुं तुहं
पिदुणो मदो नत्थि किंदुं अहं तुहं मद उबलिच्छु लेहमिमं लिहामि ।
जइ घरत्थदासु विअक्खणए न होदब्बं ता तुमं एब्ब अवरज्जा । अदो
ज्जेव पुणोवि आआइणि दिअहे तुहं ससुरं पेरइस्सं । तस्य समीवे
लज्जं ए करेहि सव्वं एब्ब पकासिटब्बं । तुमं अहं अपच्चनिब्बिसेसं
सिनेहं करेमि, अदो तुमं इदो आनेदुं एत्तिअं मे आग्गहो”ति ।

तुहं आसौब्बाइआ अत्ता

एकघटिकान्तरे ललिताया माता असन्भृतभूषणां किमप्यमानु-
षिकगरिमोपरुठवदनां कन्या पुरतो दण्डायमानामपश्यत् । आपात-
दृशा सा स्तनेत्रे न श्रद्धे, पश्चात् यदा सा अश्रीषोत् कन्धाया वक्ष-
माणा गिरं—“मातः ! आमि श्वशुरालयम् ।” तदा मातुर्नयने अश्रु-
भाराक्रान्ते अश्रुताम् । सा करणान्तर्गतविकारविक्षवपर्याकुला-
च्चरमाह—“तच्चिं किं अत्थि तुहं दुम्भगी ?”

“तथापि यदेवास्ति कथं तस्माद् वञ्चिता अस्मि मातः” ?
अस्मिन्नवसरे दासी एव व्यज्ञापयत् “अज्जे । ललिदाए अज्जेण ससुरो
आअदो ।”

क्रन्दनरता मातरं प्रणम्य निम्नभूमिकायामवतीर्थं वाष्पावगृह्य-
माणकण्ठेन, शिरसा नमितेन, एकेनैव श्वसितेन अवादीत् “तात ।
स्वगृहं प्रापयतु माम् ।”

पञ्चाग्रसपिण्डितपरिपतनोद्गमवाष्पाश्च कणान् क्षिप्रं करतलेन
प्रमृज्य ललितायाः श्वशुरं प्राह “मातस्त्वमेव मे कुललक्ष्मीः ।” इति
वसुमहाशयः कन्यायां विसर्जनकाले साश्चर्यमीक्षमाणस्तनयाननं
विस्मयस्तम्भितवाक्शक्तिर्दण्डायमान आसीत् । सुचिरं सुनिपुणमपि
विचार्य निर्णेतुं नालं, केन महीयसा शक्तिबलेन कन्या मातापितरौ
विहाय श्वशुरमनुवर्त्तमाना परवासमयासीदिति ।

श्रीकृष्णचैतन्य-चरितम्

(पूर्वतोऽनुवृत्तम्)

तृतीयः परिच्छेदः

[निबन्धकः—भक्तिसागरः श्रीकालीहरदासवसु विद्याविनोदः]

मूकं करोति वाचालं यस्य लीलाकथा, तस्य श्रीगौरहरैर्नवहोप-
विजयं श्रुत्वा आनन्दाद्गताः सर्वे नागरिकास्तं द्रष्टुमधावन् । गङ्गा-
विशुम्भितो नवद्वीप आनन्दगङ्गाप्लावितोऽभूत् । भक्ताः सर्वे शुभवार्त्तया
सञ्जीविता भावमयं तं परिवव्रुः । श्रीगौरचन्द्रस्तीर्णकथा आवयित्वा
सर्वान् विस्मापयति स्म । ते च तस्य भावमृततरङ्गताण्डवान् परि-
दृश्य विनयमधुरभाषितानि चाकर्ण्य सक्तान्मुग्धा अभवन् । प्रादोदक-
तीर्थे वर्षयन् श्रीशचीनन्दनो नयनधारया प्लावितोऽभूत् । ‘निमाद्’

नाम्नो महोदयप्रकृतेर्बालकस्य एवंविधं भावान्तरम् अभावनीयपरि-
वर्त्तनञ्च दृष्ट्वा सर्वे परमविस्मयाविष्टा, किंकर्तव्यविस्मूढत्वं स्त्रीभिरि ।

अतः शुक्लाम्बरब्रह्मचारिण्यारुभवने भक्तगोष्ठौ अघटत ।
श्रीशचीनन्दनस्ता प्रविश्य निविश्य प्रेमातिभरेण स्तम्बः क्षणं तूष्णीं
स्थित्वा सहसा द्विगुणतरप्रेमोच्छ्वासेन रोक्ष्यमान उन्मत्त इव प्रसङ्ग
गृहस्तम्भमेकमालिङ्ग्य त वभञ्ज । अस्माद् भूमौ पतित्वासौ “क
गतोऽसि कृष्ण” इत्युच्चार्य विलुण्ठितोऽभूत् । इत्यभिधेयमानोऽपि
कृष्णः किञ्चित् प्रतिवचनं प्रतिपेदे न किं, तत् भावमयः प्रभुरेव अजा-
नात् । तद्वत्या अन्ये भक्ताश्च प्रेमाकुलचित्ता रोदितुमारिभिरि । अपर-
प्रकोष्ठे तिरोहितो गदाधरः गद्गदिकया रुक्कण्ठो ररोद । एका
कन्दनवच्च निर्घोषा दौर्घनिश्वास-वात्या वाति स्म । अविरलनेत्रा-
सारैः सर्वे सिक्ताः कम्पमानाश्च । अकैतवप्रेम्णोऽपूर्वप्रकटतया तै
परमानन्दं प्रापुः । चिरेण प्रभुः पुनः संज्ञां लब्ध्वा नेत्रे समार्जं ।
निर्हताः सर्वे प्रभुणा सह सुखेन सृदुमधुरमालय्य अपनीतकुतू-
हलाः स्वं स्वं गृहं प्रतिगताः । प्रभुणापि तथा कृतम् । दुःखस्य
पूर्वरागजनितां दैन्यार्त्तिम् उन्मत्तताश्च दृष्ट्वा माता नितरां भीता-
भूत् ।

प्रभुः ओगीरचन्द्र इदानीं श्रीभगवत्प्रेममदभरेण क्षिप्तः कालं
नयति । चतुष्पाठ्या केवल कृष्णकथा भवति । अतोऽध्यापना
निरुद्धा । अनभिज्ञा जनाः शिवाष्टतादिकं व्यवस्थाप्य त पाययति ।
केवलं श्रीवास ‘एष न रोग अपि तु प्रेमविकार’ इति स्थिरीचकार ।
माता श्रीशची दयिता श्रीविष्णुप्रिया च तच्छ्रुत्वाश्रद्धे निर्हृतिं
प्राप्य कथं कथमपि जोवितं धारयतः ।

कतिपु दिनेषु गच्छत्सु शुभेऽहनि श्रीवासनाम्नः पण्डितस्य
श्रीमदङ्गणे श्रीमहानाम-यज्ञस्य सुमङ्गलघटः स्थापितोऽभूत् । अत्र
श्रीश्रीरासमण्डले यथा गोपिका गायन्ति स्म तथा सुकुन्दादिभक्तवृन्दं

श्रीगौरचन्द्रं परिवेद्य नृदङ्गकरतालतालतरङ्गितं हरिनामाच्यतरसा-
यर्न श्रीसङ्घोर्त्तन करोति । मध्ये लावण्यकपूरोज्ज्वलरसनिधिः
श्रीशचीसूनुः शृणोति, आनन्देन परम नृत्यति च ।

“कृष्ण ! क्व गतोऽसि, तव मधुरदर्शन विनाहं कथं जीवामी”ति
उच्चार्य सततं गौर आक्षिपति, ऊङ्घ्रुबाहुमुङ्घ्रुः क्रन्दति, धूलिषु लुठति,
भृशं प्रलपति, कृष्णगुणादिकं कौत्तयन् नृत्यति । तस्य स्पर्शगिरि-
गौराङ्गस्य नित्यनवभावप्राबल्यं निरोक्ष्य सर्वे भक्तास्तं स्तुवन्ति ।
श्रीवासाङ्गणे प्रभोर्महाप्रकाश । अत परं यथाकालं गोदावरीतीरे
महामहाप्रकाशः । अनेन प्रकाशद्वयेन तुल्यो देवप्रकाश, कलिना
अन्यत्र मानुषे न दृष्टः ।

बह्विनि- तीर्थानि परिभ्रम्य इदानीं पञ्चावतीसुत' श्रीनित्यानन्दो
नवद्वीपधामनि स्थिति चकार । श्रीअद्वैताचार्योऽपि शान्तिपुरात्
समागतः । अन्ये च भक्ता नानादिग्देशादागत्य तारकाचन्द्रं यथा
तद्वत् श्रीगौरशशिन् सवेद्य विराजमाना आसन् । एवमानन्दमयी
वैष्णवगोष्ठी तस्मिन्नेव समये यथायुक्तं विरचिता । प्रेममधुरेण भग-
वन्नामानुकोत्तनेन निशा आशाश्च सुखरिता मधुरीकृताश्च । श्रीवासा-
ङ्गणं चिदानन्दद्युतिविभातं सततं रसोज्ज्वलितम् । प्रेममानन्दीषेः समग्रः
श्रीनवद्वीप आम्नाधितः ।

प्रभुणाञ्जतो नित्यानन्दहरिदासौ कियत्कालं चेष्टमानो निष्फलावपि
अवशेषे प्रशस्तेऽहनि जगतः स्मरणौघे च बहिर्निर्गत्य “जगामाधा”
इतिनामधेयं दृश्यप्रकृति पापिहयं पथि मदमत्तं प्राप्य हरिनामाभीधा-
स्त्रेण तयोः पापमूलमुत्कृत्य मनसि एकैकं भगवद्विषयकनिर्मल-
बुद्धिवीजमुष्ठा तावुदधरताम् । अनेनाङ्गुतन्मृणा श्रीचैतन्यनित्या-
नन्दयोरसामान्यो महिमा मधुरिमा च दिक्षु विधोषितौ, अलौकिक-
गुणगरिमा सर्वत्र सुकौर्त्तितः । मद्यपो ब्राह्मणो माधवः (माधा
इति भाषा) पानीयसो मृत्कुम्भं स्त्र्ये निधाय नित्यानन्दस्य शिर

आहन्ति स्म । रक्तधारा-प्लावितवपुः श्रीनित्यानन्दस्तथापि माधव सानन्दं परिष्वजते स्म । अत्यद्भुतमेतद्दृष्ट्वा जगन्नाथस्य (जगा) साधोरङ्गे रक्तपातः कृत इति पश्यतश्चित्तमद्रवन् । “हरिवोल हरिवोल” इत्यभिदधता श्रीनित्यानन्देन दिव्याङ्गस्यप्रदानेन सादर संवर्द्धमानौ जगन्नाथमाधवौ भक्तिसुधामास्नाथ तस्य चरणयोलुंठतः स्म ।

कतिपु दिनेषु गतेषु श्रीगौरः स्वस्वरूपं प्रकाशयन् विष्णुखट्वाया-सुपविशति स्म । आनन्दखनिः श्रीनित्यानन्दः तच्छिरसि हृत् धरति स्म, कोऽपि चामरं वोजयति स्म, श्रीगदाधरस्नाम्बूलं ददाति स्म । अन्ये च निजवाञ्छानुरूपया सेवया आत्मचरितार्थता साधयन्ति स्म ।

चाँद इत्यभिधान, काजो यवन शासकः सङ्कोत्तं नवाधकः सततं भक्तगोष्ठोमुत्पीडयन्नासीत् । तस्य दमनं कृत्वा सवशं तं धर्म-सेतुर्वोरसिंहः श्रीगौरहरिरुददीधरत् ।

एवमतिक्रामति काले एकास्मिन् निशान्ते चतुर्विंशतिवर्षीयः सर्व-धुरीण, प्रेमाब्धौन्दः श्रीगौरः स्वभावमधुरेण प्रेम्णा सर्वान् विमोहयन् शोकसिन्धौ निमज्जयश्च गृहं त्यक्त्वा गङ्गासुतीर्थं काञ्चननगरं (काटोया) गतौ । माता श्रीशचीदेवो “हा हतास्मीति—हा निमाद्” इति च क्रोशति स्म । श्रीविष्णुप्रिया असूर्यम्पश्यापि अन्तर्दाहेन दग्धा बह्निर्लुण्ठिता विलपति स्म । श्रीनवदोपपुरी प्रदीपशून्यया चिररजन्त्या कवलिता केवलमश्रुणि विसृजति स्म पशवो रुदन्ति स्म, पक्षिणो रुदन्ति स्म, तरवः शोकभरान्नमन्ति स्म, लता लुण्ठन्ति स्म ।

गौर्वाणवन्द्यः काञ्चनगिरि श्रीगौरहरिर्नवदोपदिहराजः काञ्चन-नगरं गतः सन् तद्दीपयते स्म । तत्रत्याः सर्वे असृतनिधेस्तस्य रूप-माधुरीमास्नाथ मुग्धाः । स तत्र श्रीकेशव-भारतोमनुनीय मस्तकं मुण्डयित्वा जन्मनोऽवधि चतुर्विंशवर्षस्य माघे मासि तस्मात् सन्न्यासं जगद् । श्रीकृष्णचेतन्याभिधानो नवीनसत्र्यासी प्रेमोन्मत्तः “हा कृष्ण क्वासी”ति आकुल गत्वा श्रीवन्दावनाभिमुखं चलितः । एवं स

रादे दिवसत्रय बभ्राम । भ्रमणकाले श्रोनित्यानन्दस्वमनुययौ, हृत्तेन च तं शान्तिपुरमानिनाय । श्रोत्रद्वैतसहस्र खगृहं नीत्वा सानन्दं सोपचारमपूजयत् ।

अनन्तरं प्रभोरादेशात् श्रीअद्वैतचन्द्रः श्रोत्रचीं नवद्वीपवासिनः सर्वानन्तरङ्गभक्तांश्च निजगृहमानिनाय । सप्ताहाधिकः कालस्तत्र सङ्कीर्तननिविडानन्दमहोत्सवेन तैर्नातः । अनन्तरं नवद्वीपवासिना प्राणप्रियः प्रभुः परमभक्त्या मातरं प्रणम्य प्रदक्षिणीकृत्य सर्वेषां वक्षसि विदार्थं गृहसुखमुखे अनलं प्रदाय च श्रीनोलाचलं प्रतस्थे ।

योग-रहस्यम्

(पूर्वतोऽनुवचम्)

[निबन्धकः—साधनसमरप्रणेता]

अनुभूतविषयासम्प्रमोक्षः स्मृतिः ॥ ११ ॥

अथ पञ्चमीं वृत्तिं निरूपयत्यनुभूतेति । अनुभूतविषयस्य पूर्वानुभूत-प्रत्ययस्य योऽसम्प्रमोषोऽनपहर्षणमविवृत्तिरिति यावत्, सा स्मृतिः । पूर्वानुभूतप्रत्ययसदृशप्रत्ययोदय इत्यर्थः । तत्र परमा चरमा च स्मृतिग्रहोऽविषयिणी ब्रह्माहमस्मीति । अवरास्तु यद्गणयाद्गविषयाः स्मृतय इति । व्याख्याता द्रष्टृवृत्तिसरूपताः पञ्च, सप्तवृत्तिवादिनः संशयकक्षनाख्ये हे वृत्ती वदन्ति, यथायोम्यं प्रमाणादिषु त्रये-ष्वन्तर्भावान्नान्न पृथगुक्तिः । प्रतिनियतं विचारणीयोऽयमाविर्भावो जाग्रदाश्वस्त्राद्येषु यथायोम्यमेतासां चितिशक्तिप्रवाहरूपाणां वृत्ती-नामिति ॥ ११ ॥

अभ्यास-वैराग्याभ्यां तन्निरोधः ॥१२॥

अथ कथमासा पञ्चवृत्तीना निरोध इत्याह्याभ्यासेति । अभ्यास-
वैराग्याभ्यां वक्ष्यमाणलक्षणाभ्यां तन्निरोधस्तासां वृत्तीना निरोधो
भवेदासन्नतम-योग-महिम्नेति भावः । नान्यः पन्थाः कश्चिद्दृश्याय
इति । न च योगस्यैव निरोधहेतुत्वमुक्तमत्र तु तद्विरुद्धं वच इति
वाच्यं योगद्वारेणैवानयोर्हेतुवेति । यदासन्नतमो भवति योगश्चित्त
स्योन्मुखोभवति निरोधाय तदेवाविर्भवति लक्षणद्वयमभ्यासवैराग्यरूप-
मिति विदुषामनुभूतिः ॥ १२ ॥

तत्र स्थितौ यत्नोऽभ्यासः ॥१३॥

इयोरिव निरोधोपायता दर्शिता तत्र वैराग्यवोजमप्यभ्यास इति
मन्वान आदौ प्रधान निरोधोपायं निरूपयति—तथेति । तत्र योगी
सत्यज्ञानादिलक्षणे द्रष्टुः स्वरूपे या स्थितिस्तस्यां ; यदा तत्र स्थितौ
तस्मिन् द्रष्टुः स्वरूपावस्थाने यो यत्नः पुनः-पुनरवस्थानप्रयासः सोऽभ्यास
इत्यर्थः । ब्रह्मविचार इत्यस्य नामान्तरम् । ब्रह्मणि विचरन्तम् एव
विचारो न तु वाचालोचनमात्रमिति दिक् । इतिषारूप्यप्रापणेऽपि
द्रष्टरि सच्चित्तसुखात्मके स्थितिप्रयत्नः एवाभ्यासोपक्रमस्ततः त्वमेव
श्रीगुरुकृपावलेत् नुहाऽनुपसंस्तुतात्मबोधस्य समायाति स्वरूपस्थिति-
प्रयत्नरूपोऽभ्यास इति सर्वसम्प्रदायानुसोदितो निरुपद्रवः श्रुति प्रद
श्रितः पन्थाः ॥ १३ ॥

(क्रमशः)

रजनी

(पूर्वतोऽनुवृत्ता)

[निवन्धिका—श्रीमती रेणुदेवी]

अहन्तु प्रतिदिनमेव गृहीत-कुसुमसन्धारा मित्रमन्दिरं गच्छामि,
किन्तु प्रायशः शचीन्द्रस्य वचनं मे श्रवणपथं नावतरति । यदा तु
सौभाग्यप्रकर्षपरिपाकेणामन्दानन्दनिश्चिन्दि तत् वचनामृतं श्रोत्रपथेन
मे हृदयमवतरति तदा कां का दशा समनुभवामोति नाद्यापि स्वय-
मपि निर्णेतुमलमस्मि । वर्षासु यथा जलभृता जलदा आनन्देन
शब्दायन्ते, ममापि तथैव विधानाय मनोरथः प्रावर्त्तत । प्रतिदिनमेव
चिन्तितं, तस्मै कितरामि कुसुमस्त्रवकोपहारम् । किन्तु कदापि न
मे वासना चरितार्थतामलभत । प्रथमं तावत् लज्जैव प्रतिबन्धकता-
माचरत् । किञ्च मूल्यं दातु समुद्यते तस्मिन् कथं नु तत् ग्रहीतुं
शक्नोमि, कथं वा प्रत्याख्यातुम् ? सुतरां दुःखेन गृहं प्रति प्रतिनिवृत्ता
पुष्येण निर्मितवती कामपि मूर्त्तिं शचीन्द्रस्य, किन्तु कौटुशी मूर्त्ति-
निर्मितेति न ज्ञात न तु दृष्टेति । किञ्च प्रतिदिवसं मम तत्र
गमनेन किञ्चिदचिन्तनीयं फलं समुत्पन्नं तदप्यहं न ज्ञातवती । अथै-
कदा सन्ध्यासमये मात्स्यं ग्रथ्णती निद्रिताह सहसा पितरोरालपतोः स्वर-
संयोगेन प्रबुद्धा श्रुत्वा च मम नाम, कौतुहलेन निद्राव्याजेन निःशब्दा
श्रुतवती यस्मात्ता वदति “तर्हि किं स्थिरप्रायं जातम् ?” पितावदत्
“स्थिरमेव, किं तादृशस्य धनिनोऽप्यहं कदापि मिथ्या भवितुमर्हति ?
अन्वत्वमेवैको दोषः । नो चेदेवंविधा तपोभिरपि न सुलभा । न
च तादृशानां वचसि कर्मणि च वैषम्यं भवति ?” माताब्रवीत् “अपरे
कथमेतत् करिष्यन्ति” ? पिता समुवाच “एतत्त्वया नावगम्यते यत्ते
न वयमिव दरिद्राः, सुद्राणां सहस्रहयं-तेषामकिञ्चित्करम् । सुतरा-

मिदं दास्यन्ति, किं त्वया नावगत यत्न ते दरिद्रा इव धनं बहुमन्यन्ते ।
यस्मिन्नेवाहनि लवङ्गलता रजन्या, विवाहप्रसङ्गमकरोत्, ततः प्रभृत्येव
सा प्रतिदिवसमेव तस्याः समीपमुपसर्पति । लवङ्गलतया शचीन्द्रः
पृष्टः किं कश्चित् धनं गृहीत्वा नयनहीना परिणयति न वा ? इद-
माकर्ण्य रजन्या मनसि सञ्जात यदसौ कर्णया परिणय मे सम्पा-
दयिष्यतीति । ताञ्च प्रतिदिनमेव गच्छन्तीमवलोक्य परिणयार्थमिय-
मतोव समुत्कण्ठितेति विदित-तदभिप्राया जाता । कथं न वा वयस्यया
नया तथा भवितव्यम् ? शचीन्द्रश्च धनेन हरनाथवसुं स्मृतवर्तिनं
विधाय गोपालमपि सम्मत चकार । कथं विवाहो न भविष्यतीति ?
जानाम्यहं गोपालं ; स हि रामसदयस्य कर्मचारिणो हरनाथस्य
त्रिशतवर्षदेशोय पुत्रः, वर्त्तते च तस्यैका पत्नी, सन्तानहीना च सा,
अतः सन्तानार्थमन्यामपि मा ग्रहीष्यति । धनलोभेन हरनाथोऽपि
सम्मतः । धनार्थमेव वयसा विशतिवर्षदेशीयया कन्यकया सह पुत्रस्य
परिणय सम्पादयिष्यति । धनेन च जातिं स्थायतां विधास्यति ।
पितरौ मम महतानन्देनानन्दितौ बभूवतुः, अम तु शिरसि गगनमिव
निपतितम् । परदिने च समवधारितं मया नाह भूयो लवङ्गलता-
समीपं गमिष्यामि, मनसा च श्रुतशो दग्धमुच्यीति सा तिरस्कृता ।
लज्जया मरणाय इव मनोरथः समुत्पन्न । क्रोधेन च लवङ्गलतां
प्रहृष्टमिव प्रहृष्टिरुत्पन्ना, दुःखेन च समागत रोदनेन । किं कृतं
मया लवङ्गलतायाः यत् सा मां प्रति एतादृशमुत्पीडनं विधातुमुच्यता ।
चिन्तितञ्च मया, यदि धनवत्त्वमेवोत्पीडनसचिवं सुखमुत्पादयति,
तर्हि किं जन्मान्धामिनां चिरदुःखभागिनीमपहाय नान्यत् किञ्चि-
दुत्पीडनपात्र समासादितम् ?

भूयश्च मया मनसि निर्धारित, नहि नहि भूयोऽप्येकवारं गमिष्यामि,
ताञ्च एवमेव तिरस्कृत्य प्रत्याहृत्ता न नर्गमिष्यामि, न वा करिष्यामि
पुष्पविक्रयं, न वा ग्रहीष्यामि तथा प्रदत्ताः मुद्राः । यदि जननो तस्यै

समुपहृत्य प्रसूनानि मूल्यमादत्ते नैवमपि ग्रहीष्यामि तेन धनेन संगृहीतमक्षम् । एवञ्चेत् समुत्पन्नं मरणमपि मे श्रेयः । भूयश्च मया चिन्तितम्, एव कथयिष्यामि किं धनवत्त्वमेव परपोडनं न व्यभिचरति ? कथयिष्यामि ताम् अन्धेयमिति कृत्वा किं दयापि न समुत्पद्यते ? पृथिव्यामस्यां यस्याः काचिदपि सुखकणिका न वर्त्तते, अपराधमन्तरैणैव तामेवं दुःखभाजनं विधाय कौटुम्भं ते सुखम् ? एवं यथा यथा चिन्तयामि एवमेवं वक्ष्यामीति, तथा तथा परिप्लाविते मे नयने वाप्यभरणे । मनसि च मयैव समुत्पन्नम्—अथ कथनसमये भ्रान्तिः समुत्पन्ना स्यात् ।

भूयश्च यथासमयं गतास्मि रामसदयगृहं, कुसुमानि न नेष्यामीति निर्णीतं किन्तु रिक्तहस्ताया गमनमपि लज्जावहं ; किं व्याजीकृत्य वा गमिष्यामि । अतः पूर्ववद् गृहीतवतो किञ्चित् कुसुमं किन्तु अथ मातरमनुज्ञो वक्षितास्मि । दत्तानि कुसुमानि । तिरस्करोमीति तस्याः समीपमुपविष्टा । किन्तु कथं प्रसङ्गः समुत्थापयितव्यः, हरि, हरि ! कथमहं प्रारभे ? का प्रारम्भकथा ? यदा सर्वतो वङ्गः प्रज्वलति, प्रथमं क्व क्लियतां वारिसेकः । न प्रवृत्ता कापि कथा । विलुप्ता मे कथोपक्रमशक्तिः । समागतमेव क्रन्दनेन ।

अथ मे सौभाग्य-योगलः स्वयमेव लवङ्गलतया समुत्थापितः प्रसङ्गः “अन्धे, विवाहस्थे भविष्यति ।” अहन्तु ज्वलन्तीव रुषा समभिहितवती “भस्म, भविष्यति ।” तथा प्रत्यभिहितं “कथमिति ? स्वयं शचीन्द्र-भावो विवाहस्य प्रवर्त्तयिता कथं न भविष्यतीति ।” मयःपि नितरां जाञ्ज्वलमानया समभिहितं “कथं, कस्तावद्दोषो मया विहितो युष्मासु ?” तथापि क्रुद्धया प्रत्यभिहितं “आः ! मरणं ! न किं सन्नतस्थे विवाहः ?” शिरसालयन्त्या मया प्रत्युक्तं ‘नहि’ । लवङ्गलतया नितरां कोपेन लोहितायमानया प्रत्यभिहितम् “आः पापे, कुत इदम् ? कथं न ते रोचते विवाहः ?” मयोक्तम् “अयमेव मे मनोरथः ।” मन्धे लवङ्गलतया सन्दिग्धं—भ्रष्टास्मीति । न चेत् कथं विवाहे न सन्नतास्मीति ।

सा महता कोपेनाभिभूता "आः मरणं, अहं ब्रवीमि तूर्णमपि हि, न चेत् सम्भार्जनीभार्जनया विताडयिष्यामि" इति प्रोवाच । अहमुत्थिता । द्वाभ्यामेव मे निरालोक्याभ्यां नयनाभ्यां निर्गतान्वयूषि । लवङ्गलताया निगूहमानैव प्रत्यावृत्ता । गृहं प्रति प्रत्यावृत्तेमानया च मया सोपान-मासाद्य भूयश्चित्तितं "हन्त ! न सथा कापि तिरस्कारकथा प्रवर्त्तिता ।" अकस्मात् कस्यापि पदशब्दः समाकर्णितः । अन्यस्य श्रवण-शक्तिरनैसर्गिकी प्रखरतामासादयति । द्विः त्रिर्वा श्रुतः, स पदशब्दो मे परिचितः कस्यायं पदशब्द इति । तस्मिन् सोपानमार्ग एव समुप-विष्टास्मि । स शचोद्भूतायः प्राप मे समोपं, दृष्ट्वा च मां तत्र स्थितः । मन्ये विलोकितं तेन मे नयनजलं, दृष्ट्वा "कियं रजनी ?" विस्मृतं मया सर्वं, विस्मृतः क्रोधः, अपमानोऽपि दूरमपघातः, दुःखमपि समतीतम् । केवलं श्रवणयोर्म ध्वनितमासौव 'कियं रजनी' इति । न मया प्रत्युत्तरं प्रदत्तं, चिन्तितञ्च "भूयः पृच्छतु, श्रुत्वा शीतलं भवतु मे श्रवणद्वयम् ।" तेन पृष्टं "रजनि कथं रोदनपर्यासि ?" इत्यं मे परिपूरितमानन्देन । प्रावर्त्तत तैस्त्रेण वेगेन नयनयोः श्लेष्मणाः । भूयोऽपि पृच्छत्विति मयापि मौनमालम्बितं, चिन्तितञ्च सर्वसि ह्यहो भाग्यवतो खल्वहं, विधावाहं नयनहोना क्वप्य न वमिरेति । भूयोऽपि तेन जिज्ञासितं, कथं रोदनपर्यासि, किं क्वचिद् किञ्चिदपि किञ्चित् ? हन्त ! यदि तेन सह कथोपकथनञ्च खं जल्पन्वसितं सङ्गत् संघटितं, कथमिदं व्यजामि, तस्मादभिहितवतो "तिरस्करतासि क्वनिष्ठया मात्रेति ।" अथ तेन किञ्चित् स्मित्वा प्रत्यभिहितं "मेऽं कनिष्ठमातुर्वचनं गणयेः । तस्या सुखमेतादृशमेव, किन्तु मन्त्रसि न कोपमिष्ठति । आगच्छ मया सह, इदानीमेव सा श्रावयिष्यति श्रवणप्रियं वचनम् ।" तेन सह कथं नु गमिष्यासि । तेनाहतायाः किमस्ति कश्चित् कोप-स्यावसरः ? उच्यतेहं, तेन सह प्रवृत्ता च गन्तुम् । स सोपानारोहणे प्रवृत्तः, अहमपि तमनुसृतम् । तेनोक्तं "न त्वं किञ्चिदाप पश्यसि,

कथं सोपानमारोहसि ? न शक्नोषि चेदहमेव त्वा हस्ते समादाय
 नयामि ।” प्रकम्पितं मे सर्वमेव शरीरं, रोमाञ्चाश्च प्रत्यवयवं प्रादु-
 र्भूताः । गृहीतश्च तेन मे हस्तः । भवतु तेन गृहीतो मे पाणिः ।
 निन्दन्ति चेत् निन्दन्तु लोकाः । ब्रजतु मे सफलतां नारीजन्म ।
 अहं हि विनैव कस्यापि सहायताम् अस्या नगर्थाः क्षुद्रेष्वपि मार्गेषु
 समर्थास्मि भ्रमितुम् । किन्तु न तं निषिद्धवतो पाणिं गृह्णन्तम् । अयि,
 भोः, किं कथयामि, कथं वा कथयामि, न प्राप्तास्मि ससुचिता भाषाः ।
 तेन गृहीतो मे पाणिः । प्रभातप्रफुल्लेन सरसिजेन दलपरम्परया परि-
 वेष्टित इव मे प्रकोष्ठ । सुग्रथितया ‘गोलाप’मालयेव केनचित् परि-
 भूषितो मे हस्तः । अन्यत् सर्वं विस्मृत मया । मन्ये तदा एक एव
 मनोरथः ससुद्विन्नः कथमिदानीमेव न मे मरणं भवति । मन्ये तदा
 द्रवीभूय जलरूपतामिव समासादयितुमेच्छम् । एवमेव मे मनो-
 रथः समुत्पन्नः यदावा प्रसूनयुगलरूपेण एवमेव सञ्चिष्टौ कस्मिन्नपि
 काननपादपे एकस्मिन्नेव वृन्ते तिष्ठावः । अन्यत् यत् यत् प्रादुर्भूतं
 मनसि न तदिदानीं स्मरामि । अतिक्रान्तायाश्च सोपानपरम्परया
 मम दोर्घेण निश्वासेन सह तेन परित्यक्तो मे हस्तः । पुनरपि मनसि
 प्रत्यावृत्तं संसारेण । चिन्तया च हृदये दत्तं पदम् । हन्त । प्राणि-
 श्वर, अजानतैव त्वया किमिदं कृतम् ? कृतं त्वया मे पाणिग्रहणम् ।
 इदानीमयं जनः त्वया गृह्यतां न वा गृह्यतां, त्वमेव मम स्वामी ।
 अहञ्च ते पत्नी । नहि जन्मन्यस्मिन् कश्चिदन्योऽस्या नयनहीनायाः
 स्वामी भविष्यतीति । किमस्मिन्नेव समये कस्यचित् दग्धदृग्दृग्-
 निर्णयितम् ? मन्ये तदेव ।

(क्रमशः)

अभिनय-शैली-विमर्शः

अयि भो नाट्यरसपिपासावासितचेतसः सुमनसः पारिषदाः ! प्रख्यहमत्यासङ्गेन समास्त्रादयन्ति श्रोमन्तः सुप्रयुक्तानां रूपकाणां मतिमधुरान् रसपरोपाकान् । ये साधारणानां काव्यकुसुमानां रसविशेषानतिवर्त्तमानाः सन्मानमपरिमाणमुरोक्नुर्वाणाः क्षीरशर्करा-मधुमोदकादि विलक्षणं चणमूलमिव मधुरतासौभाग्यमङ्गीकृत्य सख्य-मेव सुखसन्धोगे पथ्यभूतमात्मानं प्रत्याययन्ति । अस्ति किल बहुतिथः कालो मधुरमधुर काव्यसारं समुपेयुषो भारतवर्षस्य, अस्ति चान्धेषा-मपि भूयसां जनपदानाम् । तत्र तत्र कति वा शतानि तत्तज्ज्ञानपद-भाषामयानि जनिमलभन्त रूपकाणि प्रयोगकौशलानि च प्रभूतगुण-विशुतानां कुशीलवानाम् । ये किल कुशीलवा भरतमुनिप्रदिष्टेन मार्गेण स्वां स्वां शिक्षापद्धतिं सुविशुद्धां विदधानाः सर्वेषामेव रसानां सुमधुरां मूर्तिं सामाजिकेषु प्रत्यक्षतया प्रतिपादयन्त इव मानमसा-धारणं समाश्रितवन्तः पर्यचोयन्त । देवयात्रामहोत्सवेषु वा पुत्रादि-परिणयमहानन्ददिवसेषु वा, विविधेश्वरेशु प्रमोदहेतुसमुपगमेषु वा ते ते नाट्यकुशलाः समाहृताः प्रभूतमानन्दं विकिरन्तो व्यभाव्यन्त ।

क्रियतः कालान् प्रभृति नाट्यकुशलानां कुशीलवानाम् इयमोद्देशी प्रतिपत्तिरिति नैव दुष्करं विशेषतः परिज्ञानम् । प्रतीयते बहुषु ग्रन्थेषु यथा भरतमुनिस्त्वैर्यत्रिकसूत्रवारो निरूपयामास सूत्रम् आभि-नयिकं, तेन खलु त्रिदिवाङ्मनासहायेन 'लक्ष्मी-स्वयंवरण'मित्यादिकानि नाट्यानि प्रायुज्यन्त, सुरराज-सन्तोष-सम्पिपादयिषया पुरतो देवतानां दैवतसभायाम् । यत्र किल 'लक्ष्मी-स्वयंवरण' नाट्यप्रयोगे उर्वशी नाम त्रिदिवसुन्दरी लक्ष्मीभूमिकामाश्रितवती पुरुवरसि पूर्वं जातानुरागा

‘पुरुषोत्तम’ इति पदप्रयोगावसरे ‘पुरुषसि’ इति प्रयुञ्जाना परि-
हास्यता गता साम्राजिकना म्नीयवस्तुप्रकर्षपरिभ्रशविदूनेन भरतेन
मुनिना सप्तभिषत्ता मर्त्यभूमिमाश्रितवतीति । तदेव नानाविधविचार-
साचिव्येन तदिदं प्रतिपद्यते यन्नाट्यप्रयोगः खलु प्रचरत्यतिपूर्वं
कालादेव चराचरेऽग्निन् । सत्सर्पणश्चाय देवतानामप्यन्त करणाना
मालोक्यमानः सुतराम् । अत एवोक्तं मालविकाग्निमित्रे कविना
कालिदासेन ‘देवतानामिदमामनन्ति मुनयः कान्त क्रतुं चाक्षुष’मिति ।

अस्ति किल दृश्यते भरतनाट्यशास्त्रे, यदिदं न ट्या त्रेतायुगावसरे
जनिमुपजगच्छिति । यदा महेंद्रप्रसुखा देवास्त्रयीसमुपदेशारं भग
वन्त चतुरानन—‘क्रोडनीयकमिच्छामो दृश्य अव्यञ्ज यद् भवेत् ।
न वैदव्यवहारोऽय संश्रान्त्यः शूद्रजातिषु । तस्मात् सृजापर वेद पञ्चमं
सार्ववर्णिकम् ॥’ इति प्रार्थयाञ्जक्रिरे, तदैवायं देवाभ्यर्थनापरितोषितः
—‘एवमस्त्विति तानुक्ता देवराज विसृज्य च । सस्कार चतुरो वेदान्
योगमाख्याय तत्त्ववित् ॥’ नाट्यवेदाख्यस्य च पञ्चमवेदस्य समु-
त्पादने—‘नाट्याख्यं पञ्चम वेद सैतिहासं करोम्यहम् ॥’ इति—‘एवं
सङ्ख्याय भगवान् सववेदाननुस्मरण । नाट्यवेद ततश्चक्रे चतुर्वेदाङ्ग-
सम्भवम् ॥’ तस्य च पाठ्य सप्तमे ऽऽ भिनय रसनियाद्यतया चतुरो
वेदानालोच्य—‘जगद्द पठ्यसृगवेदात् सामभ्यो गोममेव च । यज्ञ-
वेदादभिनयान् रसानाद्यवष्टादीप ॥ वेदोपवेदैः सखडो नाट्यवेदो
महात्मना । एवं भगवता सृष्टो ब्रह्मणा सववेदिना’ ॥ इति ।

अथैवं खेन समुत्पादितस्य पञ्चमस्य नाट्यवेदस्य प्रयोग किल
साधारण देवादिभिरपि दुष्कर ऋति चिन्तासंज्ञानपर्याकुल पिता-
महः सपुत्र भरतमुनि तत्रयोगाय समादिशत् । त चापि मुनिर्भरतः
स्त्रीयपुत्रेषु प्राणिक्यादिषु तत्रयोगोपदेशमशय सम्प्रदा—‘कैशिको
ऋक्षर्षेपथ्या शृङ्गाररससंभवा । अशक्यं पुरुषैः सा तु प्रयोक्तुं क्लेशना-
द्वते’ ॥ इति भगवन्तं पितामह परिबोध्य तत्र लोकातोतगुणश्राद्धिज्ञेता-

मम्बरसा सृष्टिमकारयत्, यासा नाम मञ्जुकेशीप्रभृतीनामम्बरसां
पितामहसमोपतो लाभाभ्युदयेन भरतो मुनिस्त्रौर्ध्वत्रिकसूत्रकारः
कैशिकीमपि वृत्तिमनन्यप्रयोज्या यथायोगं सामाजिकगोचरीकृत्य
निरवद्येन प्रद्योतेन नाट्यवेदं सार्थं विदधे । ऋषिः 'स्नातिर्भाङ्ग-
नियुक्तस्तु सह शिष्यैः स्रयम्भवा' । येन खलु ऋषिणा 'जलधरसमग्र-
निपतल्ललिलधारावेचित्राभिहन्यमान-पुष्करदलविलसितरचितवर्षा-
नुहरणयोजनया यथास्वं वृत्तिनियमेन पुष्करवाद्यनिर्माचं कृतम्' ।
'नारदाद्याश्च गन्धर्वा गानयोगी नियोजिताः' ।

इत्यमुपजाते निखिलनाट्योपकरणभूतवस्तुभारसमन्वये सुस-
म्पन्ने च यथायोगं नाट्यविद्यापरिश्रमे, पितामहेन समुष्कुनेन प्रमा-
दिष्टो भरतमुनिः सम्प्राप्ते 'महेन्द्रस्य ध्वजमहे' महोक्तवमग्नानां त्रिद-
शांतां परितोषणाय 'यथा दैत्याः सुरैर्जिताः' तथा वृत्तमभिनयेन
प्रादुर्भूयत् । [अस्व हि प्रयोगवस्तुनो नाट्यशास्त्रविषयानुक्रममञ्जि-
कायां 'दैत्यपराजय' इत्याख्या समुपलभ्यते] 'ततो ब्रह्मादयो देवाः
प्रयोग-परितोषिताः' सर्वाश्च 'ध्वजच्छत्रध्वजनसिंहासनमुकुटादीनि
यथास्वं भरतमुतेभ्य प्रयोगकौशलसम्पादनस्य समुपलभ्यन्तः, येषामुपायन-
रूपेणाधिगतानां सुतरामानुलोक्ष्येन प्रयोगविधातुपकरणभारविरह-
कृता नेव सम्पद्येत लेशतोऽपि रसानुभूतिपराभूतिः सामाजिकानाम् ।

ततो नाट्यप्रयोगोपयोगि-मण्डपमन्तरेण समीक्ष्य बहुविधानन्त-
रायानाभिनयिकान् भरतमुनिना समभ्यर्थितो भगवान् विश्वनिर्माता
निखिलशिल्पकर्मकुशल विश्वकर्मासं 'कुर्व लक्षणसम्पन्नं नाट्यवेश्म
महामते' । इत्येवमादिदेश । 'ततोऽचिरेण कालेन विश्वकर्मा
महच्छुभम् । सर्वलक्षणसम्पन्नं नाट्यवेश्म चकार सः ।' नियुक्ताश्च
भगवतीं ब्रह्मणां तस्य नाट्यमण्डपस्य परिरक्षणाय 'अंशभागैर्भवन्निस्तु
रक्षोऽयं नाट्यमण्डपः' इत्यादेशवचनेन चन्द्रादयो देवाः ।

न केवलं दैत्यपराजय-रूपकमेव देवसन्तोषणाय प्रयुक्तं भरतमुनिना,

परमन्यदपि । तथाहि यदा नाम नियमतः प्रयोक्तृभिः कर्त्तव्यं रङ्ग-
पूजनमवस्यति स्म, तदा 'आज्ञापय विभो । क्षिप्रं क प्रयोगः प्रयुज्य-
ताम्' इति पृष्टो भरतमुनिना भगवान् पितामहः 'योजयामृतमन्यनम् ।
एतदुद्धाहजनन सुरप्रोतिकर तथा । योऽय समवकारस्तु धर्मकामार्थ-
साधकः । मया प्रथितो विद्वन् स प्रयोगः प्रयुज्यताम्' ॥ इत्यादिशत् ।
अर्थं तस्मिन् समवकारे तु प्रयुक्ते देवदानवाः । ह्यष्टाः समभवन् सर्वे
कर्मभावानुदर्शनान्' ॥ इति

अनन्तरञ्च कदाचित् स्त्रोयवस्तुप्रकाशं महेश्वरस्यापि समीपे प्रति-
पिपादयिषन्नजयोनिः श्रीमन्त भरतमुनिं प्रयुक्तपूर्वस्यामृतमन्यनस्य
समवकारस्य त्रिपुरदाहनाम्नश्च 'डिम'भेदस्य प्रयोगमादिशत्, तेन च
पितामहादिष्टेन अमृतमन्यनं नाम समवकारः 'तथा त्रिपुरदाहश्च
'डिम'संज्ञः प्रयोजितः 'ततो भूतगणा ह्यष्टाः कर्मभावानुदर्शनात् ॥
महादेवश्च सुप्रीतः' प्रयोगविधेरसाधारणीं प्रशस्तिं प्राचारयदिति ।

तदेवं विविधकलाकौशलमयस्य नाट्यस्य बहोः कालाद् ऊर्ध्व-
मुद्भव इति सुदृढमेव शक्यप्रतिपादनं भवति । इदं किल नाट्यं न
यादृच्छिक नियमपरिहोणमपि प्रयोक्तृभिर्वा सामाजिकैर्वा प्रयोग-
गुरुभिर्वा पर्यगृह्यत, यथा यथा शास्त्रविधयो नियम-नियन्त्रिता
व्यवतिष्ठन्ते, यथा यथा च धर्मादिविधेयः सम्यगुपदेशमनुबन्धानाः
प्रबन्धमात्मनः समुपलभन्ते, तथा तथैव नाट्यविधयोऽपि नियम-निय-
न्त्रिता एव स्वात्मलाभमापद्यन्तेति भरतमुनि-प्रणीत नाट्यशास्त्रादि-
विचारेण शक्यमभिज्ञातुम् । स चायं नियमो न केवलमाङ्गिकवाचि-
कादिप्रयोग एव नियन्त्रितः, परं मण्डपादिनिर्माणे तत्रत्वालीख्यादि-
विधानेऽपि समुपलभ्यन्ते भूयासो नियमा, ये प्रयोगसौष्ठवाय परि-
कल्पन्ते ।

आदौ तावत् नाट्यानि गीर्वाणवाणौमयान्येव प्रथितप्रचाराण्य
भूवन्, अनन्तरञ्च तदनुकारेण भाषान्तरमयाण्यपोति सविशेषमनुक्त-

मपि प्रतिभायात् । यतः क्रियमाणे किल तत्त्वविचारे प्रादेशिक-
तत्तद्भाषाद्यपेक्षया बहोः कालात् पूर्वमेव स्वतन्त्र प्रचारः प्रतिपद्यते
गौर्वाणवाण्या ।

दूरातीति काले यदा नाट्यमभिनीतमभूत् तदा कौटुम्भी रीति-
माश्रित्य कुशीलजाः स्व स्व प्रयोग सामाजिकाना गोचरता नौतवन्तः,
कौटुम्भीं वेशमाख्याय प्रयोगसौष्टवमुदपादयन्, कथद्वारं पद परि-
वृत्तिञ्च पटपरिस्थितिञ्च समाश्रयन्, का वा पद्धतिमनुरुन्धानाः सात्त्विक-
मवस्थाविशेषमुपादर्शयन्वित्यत्र यद्यपि प्रत्यक्षतो न किञ्चिदपि प्रमाण-
मस्माक प्रतिभासते । तथापि नाट्यशास्त्रनिबद्ध-नियमनिवहानान्तोच्च,
नाट्यग्रन्थेषु तदा तदा भावाभिव्यक्तिनिरूपण वा समासाद्य, तानि तानि
वस्तून्यशेषमुक्तेतुं सुशक्यन्ते । नाट्यप्रयोगस्य तथा तथा पद्धतय पूर्व-
स्थिता अपि अन्तरा भारतेऽस्मिन् वर्षे दर्शनादिविद्यायामेव लोकाना-
मत्यासङ्गेन स्मरणीयतामिषोपजगृह्णुरिति विदितमेव पुरातत्त्ववेदिनां
विदुषाम् । अत एव दूरातीति काले यथा यथा नाट्यप्रयोगाः कुशलानां
कुशीलवानां कौशलेन सामाजिकचेत.सन्तोषमाहितवन्तः, तथा तथा
नेव तदानोम् । अनन्तरञ्च वैदेशिक-समुद्यमफलं नाट्योत्कर्षमतिहर्ष-
हेतुं परिसृश्य दास्यमिव सुखकामनायां समुपलभ्य केऽप्यद्यतनाः
पुनरपि भारतीयनाट्यकलासृजिजीवयिष्यन्त. प्रादेशिकभाषामयनाट्य-
निर्माणेन, तथा पटप्रवर्तनादि-व्यापारेण नाट्यप्रयोगमुपभोगयोग्यं
सुप्रबन्धेन समपादयन् । ततः प्रभृति पुनरपि नितरामनुशीलन
नाट्यकलायाः समजनि जनानन्दन भारते वर्षे प्राचीनकालसम्भूतानु-
त्तमसङ्गोत-कलादि समन्वयेन । तत्तत्प्रदर्शितरीतिमवलम्बमानाश्च
केचन गौर्वाणवाणीप्रणयिनः सस्कृतमयमपि समारंभिरे रूपकमभि-
नेतुम् ।

परन्तु तदा तदा न्नाट्यवाचा तथा सङ्गोतादीना यथा दिशा
प्रयोगः, सम्यति बहोः कालादन्तरं क्रमेण तत्परिवृत्तिरतिमात्रा समुप

लक्ष्यते । आदौ तावदस्माकं शैशवे यादृशो दृष्टः प्रयोगो नाट्यानां, यादृशश्चाद्य सन्दृश्यते, तयोर्भूयान् प्रभेदः सूक्ष्मविचारमन्तरेणापि आपातत एव प्रतिभासते । प्रथमे काले नाट्यनिबद्धवचनानां प्रयोगावसरे स्वरविशेषमाश्रित्य कुशोलवा प्रावर्तन्त, क्रमेण स्वरच्छासप्रभावतो वाचा किमपि लोकोत्तर माधुर्यमुददोप्यत, सामाजिकानां शृण्वतामेव कोऽपि रसविशेषस्तेनोपायेन प्रस्तुतेन स्वान्तमाक्रामति स्म । स्वभावतो यथास्माभिर्वचनानि प्रयुज्यन्ते, यथा वा स्वभावमनुरुध्य भावाः समुपजायन्ते, ततो विलक्षणं कमपि भावमङ्गीकृत्यैव वेशादौ च भाषायाञ्च तदानोन्तनाः प्रायोगिकाः प्रयोगविधिं व्यापारयन् । क्रमेण यावद् यावद् विवेकवता कुशोलवाना तत्तद्विषये विशेषतो विचाराः प्रादुरभूवन्, यावद् यावच्च स्वाधीनमार्गमनुवर्त्तमाना जना स्वविवेकानुसारेण कृत्यपथे स्म प्रवर्त्तयितुं सामर्थ्यमाशिश्रियन्, तावत् तावदेव पूर्वसिद्धस्य मार्गस्य परिवर्त्तनं स्वात्मलाभेन लोकगोचरतामयासोत् । क्रमेण नाट्यप्रयोगे स्वरपरिहारेण वाचः प्रायुज्यन्त, स्वाभाविकभावोन्मेषणेन नाट्यप्रयोगे अलौकिकताबोधः कुशोलवेरपासार्यत, यथा यथा प्रयुज्यमानानां विषयाणामसम्भाव्यताप्रतिपत्तिर्नैव रसपरिस्थितिं विघटयेत्, साधारणलौकिकवृत्तान्त इव प्रयुज्यमानवृत्तान्तः स्वान्तमारूढः कमपि चित्तामोदं विस्तारयेत्, तथा तथैव ते क्रमेण प्रावर्त्तन्त । अलौकिक भाव लेशतोऽपि स्वाभिनयान्निर्वासयन्तः सुरचारित्र्ये वा यच्चचारित्र्ये वा गन्धर्वप्रकृतौ वा लोकातोतानामपरिषा स्वभावपरिचये वा मर्त्यसुलभ भावकदम्बकमवतारयन्तः सामाजिकानामनन्तां शान्तिं सम्प्रतिपादयितुं प्राचेष्टन्त, बह्वमन्यन्त चाम्नी तरलतरनाट्यरसमधिजिगासुभिः सामाजिकसम्प्रदायैः । यदा यः खलु नवीनो भाव पदं करोति पूर्वसिद्धवस्तुपरिभवेण भुवनाभोगे, यच्च विचारदृशा दृश्यमानो नैव प्रशस्तिमनन्धविलक्षणमभ्युपैति, सोऽपि सम्प्रदायविशेषैरतिप्रकर्षबुद्ध्या परिगृह्यते भारते वर्षे पदान्तरे वा सञ्जीवतोति दृष्टमनेकशो

लोके, परं नास्य तथा सौभाग्यं नवीनभावस्य, येन निर्विचारमय सर्व्वे-
रेव समुत्कृष्ट इति परिगृह्येत । अस्ति किल भारते वर्षे पर सहस्रा
धार्मिकसम्प्रदाया नवनवाः प्रवर्त्यमानाः काले पर सहस्रैराधुनिकैः,
ते कतिपयैराद्रियमाणाः कतिपयैश्च नाद्रियमाणाः प्रमुपलभ्यन्ते । सन्ति
च विविधानि दर्शनादिशास्त्राणि विभिन्न भागमनुवर्त्तमानानि, तेषु
सर्व्वेषु नहि सर्व्वेषामस्ति चित्तानुरागः । तदेव विरजेव वर्त्तते लोकाना-
मान्तःकरणिकं वैलक्षण्यं, येन सर्व्व एव नैकत्र शुभावहे वा अशुभा-
वहे वा पदे रमन्ते । अत एव सन्ति तथाविधे सत्यपि नूतनाभिनयशैली-
सञ्चारि तादृशाः केऽपि सम्प्रदायाः, ये प्राक्तनो पद्धतिर्नैव प्रशस्तां मन्त्र-
मानास्तत्रैव प्रकषमुत्तरोत्तर सम्प्रकाशयितुमोहमानाः प्रायोगिकाः
समुपलभ्यन्ते । प्राचीना रीतिमतिनिपुणदृशा विस्मृष्टामालोचयन्त
आपातदृशाः परिकल्पिता नरणिमञ्जमा नैव परिगृह्यानुग्रहेण कृतार्थ-
यितुं प्रवर्त्तन्ते ।

आसौत् किल पूर्वं कुशीलवामा वेशादिपरिग्रहे यादृशः पन्थाः,
स तु विस्मृश्य विस्मृश्य परिवर्त्यमानः प्रायेण उत्तरव उपगृह्येतोऽस्ति ।
आदौ तावत् भूपादिभूमिकामाश्लितवता सुवर्णमिव कटिवर्मादिपरि-
च्छदः प्रयोगप्रकर्षाय पर्य्येकस्यैव प्राचीनग्रन्थेषु तत्रापि पुसा भूषण-
व्यवहारनिदर्शने स्त्रोणमिव केवलं भूषणशोभा सम्पादिता सम-
पद्यत, न तु भूपतिप्रभृतीनाम् । अद्यत्वे कुशीलवेषु बहुषु प्राचीन
शास्त्रादि-रतिमुपगृह्येतवत्सु परिच्छदादिपरिवर्त्तनसमाधारण परि-
लक्ष्यते । इदं परिवर्त्तनं बहुषु संस्कृतसाहित्यपरिषदेव प्रथमं आहित-
वर्त्तति परमं गौरवमस्याः प्रचारयितुं न खलु नैव पारयामः । अद्यत्वे
भारते वर्षे यावन्ति नाट्य-अभिनयपदानि दरीदृश्यन्ते, तत्र सर्व्वत्रैव तथा
तथा वेशादिपरिग्रहः सूक्तोषयति सामाजिकानामन्त करणानोति
दृढमिव शक्यं किञ्चातुम् । अद्वाद्यवसाने लौक्यपिकवाद्यमपि पूयतो
विपरिवर्त्तमानमुपलभ्यते । आदौ तावत् दशैकादशेभ्यो वक्षरभ्य ऊर्द्ध-

मपि यादृशं तौर्ध्वत्रिकवाद्यं नाट्यप्रयोगे परिगृहीतमासीत् तदिदानीं बहुत्रैव परित्यक्तमास्ते । बहुभिरेव तौर्ध्वत्रिकविविधवाद्यस्थले शङ्ख-घण्टादिसमायोगेन वाद्यकृत्यं सम्पाद्यते । अद्वाभ्यन्तरे दृश्यविभागाय पटोपरिवर्त्तनमपि सुतरामाधुनिकम्, तत्रापि प्रतिदृश्यविभागं आलोकनिर्वापणेन पटोसम्पसारणं नाम । एवं स्थिते प्राचीनकाला पक्षेया अद्यतन किल नाट्यप्रयोगः सुबहुना भेदेनात्मप्रकाशं लभमानः कतिपयेषु बहुमानं कतिपयेषु चावमानसुररीकुरुते ।

तदेतयोः पक्षयोः कतरः साधोयानिति विमर्शं बहवो बहुधा प्रत्यवतिष्ठन्ते । यः किल स्वरसयोगेन चातुर्ध्वविशेषमाश्रित्य नाट्य-वाचा प्रयोजक पक्षः, स किल स्वरविशेषसम्पर्केण वाचा रसोद्भावनं सामर्थ्यातिशयं प्रत्येति । यथा किल साधारण एव शब्दसम्भारो यावत् स्वरेणोदीर्यते, तावद् यादृशीमान्तरिको भावपरम्परामुत्पादयति, न तथा स्वरेण विद्युक्तः स इति, अत एव हि पद्यमात्रमेव कृन्दसा ग्रथ्य मानं देशविशेषेषु सौष्ठवान्तरपरिपोषणाय स्वरविशेषसयोगेन समा-च्चायते । प्रतीतमिदं कदाचित्, यदा परिषदि चण्डकौशिक नाम नाटकमभिनयार्थं परिगृहीतमभ्यस्यमानमासीत् तदा कालान्तरे च मद्रासप्रदेशान्तर्गतानां तत्रोपगतानां सुविदुषा केषाञ्चन वाक्प्रबन्धात् । ते हि तदा समुदैरयन्, यत् नाट्याभिनयावसरे सर्व एव श्लोकभागाः कुशीलवैस्तत्रत्यैः स्वरविशेषसम्पर्केण रसातिरेकसम्पादनाय परि-पठ्यन्ते । अत्र हि तु इदानीं वा पूर्वतो वा तथा तथा रीतिर्नैव समुद्धेतुं शक्नते । काव्यं किल स्वत एव वाक्यान्तराद् विलक्षणं रम्यतामावहति, तदेव यदि स्वरविशेषेण समुदीर्यमाणं सामाजिकाः समभ्युपेयुः तदा तेन सामाजिकीनामन्तःकरणे रसप्रतीतिरत्युत्तमा पद कुर्व्यादित्यत्र को वा लेशतोऽपि सन्देहः । अभिनयस्तु स्वाभाविकं भावमङ्गोक्ता, मा वा, फलन्त्वस्य सामाजिकसन्तोषणं यथैव दिशा सम्पद्येत, सैव समादरणीयित्यत्र का वा विप्रतिपत्तिः । अतः स्वरसयोगेन

समान्नायमानं प्रयोगे नात्र कथं वा ज्ञेयं स्यात्, यथा यथा च प्राचीन-
मार्गानुकरणेन तदीया परिपुष्टिस्तथा तथैव चेष्टितव्यमिति मत
ममौषाम् । 'पुराणमित्येव न साधु सर्वं न चापि काव्यं नवमित्य-
वद्यम् । सन्तः परोरच्याद्यनरद् भवन्ते मूढ परप्रत्ययनेय-बुद्धिः ॥'
इति कालिदासकवेरुपदेश मुख्य मन्यमानास्तु केचन न ता सरणि-
मुररीकुर्वन्ति । ते तु वदन्ति, यथा 'नहि वयं संवाटेषु वाचा प्रयोगकाले
स्वरविशेषमाश्रित्य वाचः प्रयुञ्जमहे । अतो शेषां चरित्रमनुकुर्वन्तो वयं
नात्र्यमभिनयामः, मेषा वाक्प्रयोगावसरेऽपि कथं वा स्वरविशेषः समा-
श्रयणीयः स्यात् । यदि स्वरिण वाक् प्रयुज्येत, तदा स्वभावबहिर्भाविण
लोकानां तत्र तत्र प्रयोगे अयथाार्थता प्रतिभासमाना आपातत एव
वृत्तमसदिव प्रतिपादयन्तो रसप्रतीतिं विघटयेत्, अत सामाजिकानां
यथा यथा प्रकृते प्रयोगे स्वाभाविकताशोधी नेव तिरोहितः स्यात्, यथा
यथा च सम्भाव्यता वृत्तस्य भावयन्तस्ते रसोद्बोधेन लोकातीत-
मानन्दमुपलब्धुं क्षमन् यथा च 'परस्य न परस्येति ममेति न ममेति
च । तदास्वादे विभावादेः परिच्छेदो न विद्यते ॥' इत्याद्यालङ्कारिक-
समुपदिष्टा शैली प्रतिहता न स्यात्, तथा तथैव प्रवर्तितव्यं
कुशीलवै'रिति । अत एव सम्प्रदायविशेषैरनुगृहीतस्य स्वरविशेष-
साहायकेन नाट्यवचनप्रयोगापादादेः सर्वथा युक्तं परिहाणम् ।
यथा यथा च अभिनये स्वभावः सम्यगनुकृतो भवति रसोद्बोधश्च
सामाजिकानां न प्रतिहन्येन, तथा तथैव प्रवर्तनीयं विवेककुशलानां
कुशीलवानाम् । तत्र प्राचीनमिदमासीत्, इदं नितरामादरणीयमिति
बुद्ध्या प्रवृत्तिश्चेत्, सा सामाजिकैः सुतुरा नाद्रियेत, कालक्रमेण सामा-
जिका अपि प्रकारान्तरमाश्रितवन्तो विभाव्यन्ते । अतो यदि वर्तमान-
सामाजिकपरिस्थितिरनुरोध्या, तदा किमन्यदितो विधेयम् ।

वयन्तु नान्योः पञ्चथोरैकतरमप्यविचारतः साधोयासमाकलय्य
परिगृह्णीमः, नाप्यविचारतो द्वेषबुद्ध्या कश्चन प्रयोगान्निर्वासयामः ।

परं द्वितीयपक्षेण 'सन्तः परीक्षान्वतरद् भजन्ते' इति समुपन्यस्तं नियम-
मङ्गीकुर्वाणा एव प्राचीन नवीनयोः सुसम्बन्धमारात् सम्पिपादयि-
षामः । आधुनिकाः किल प्रयोगावसरे वाचा स्वरविशेषं परित्यक्तव्यं
मन्यमाना अपि नैव परमार्थतस्तु परित्यक्तमर्हन्ति । भावाभिव्यक्तिरभि-
नयपदेन विधित्सिता चेत् भावभेदेन पदानामुदात्तादि-स्वरभेदसम्पादनं
सुतरामपेक्षितमेव चातुर्थ्यमर्जितवतां कुशोलवानाम् । यः किल पूर्वेषु
पक्षेणानुगृह्यतः स्वरविशेषः, सोऽपि न सामग्रेण सङ्गीतपदानुकूल
स्वरविशेषमनुहरति, परमेष ततो विलक्षणप्रकारः संवादमात्रसम्पाद्यः
प्रयोगविधावुपयोगो । अत एव तस्य तादृशस्य स्वरविशेषस्य वार्त्ताप्र-
र्चनावसरे ने-हतापि परिग्रहणीयस्य किञ्चिद्विशेषतः समालम्बनेन
यदि नोत्पद्यते प्रयोगस्य लेशतोऽप्यपकर्षः, पर तादृशस्वरविशेषसम्यक्त्वे
बहुत्रैव रसानामनभिभवा परिपुष्टिः, तदा को वा विचारचतुरस्ततो
विरतिसुपेयात् । आङ्गिकसात्त्विकाभिनयोपस्कारस्तु नवीनसम्प्रदायै-
रनुगृह्यतः परिपुष्णात्येव सुचेतसामान्तर रसपरीपाकमिति तत्र वयं
नवीनमतानुप्रवेशं नितरोऽमनुबन्ध्याम । आहार्यप्रयोगोपस्कारोऽपि
पूर्वत एव सगर्भमपूर्वतया प्रचारितः परिषत्पक्षेणेति तत्रापि वय-
मनुरागिण इति नोक्तमप्युपतिष्ठेत । तदिदं सारभूतं प्रत्येतव्यं यत्,
प्रयोगावसरे वाचा कोऽपि स्वरभेद समादरणीयः, यः खलु साकल्येन
नैव पर्येति सङ्गीतपदानुकूल्यं, नापि समुपचिनुयात् प्रतिपाद्यरसप्रति-
बन्धम् । आङ्गिक सात्त्विकाहार्याणां पुनरनुसन्धेयं नवीनमार्गेषु
परमोत्कर्षसम्पादनमिति समासेन वयमिदानीमिदमेव वदामः,
कालान्तरे पुनरधिकमाविवेदयिष्येमः ॥

सन्देशः

शिखायां ब्राह्मणमहासङ्घेलनसिद्धान्तः—वर्तमाने
सर्वकारे शारदीयपूजावकाशे पुण्यभूमौ वाराणस्या निखिलभारतवर्षीय
ब्राह्मणमहासङ्घेलनं समजनिष्ट । तत्र नानाविषयानधिकृत्य विचा-
राश्च सिद्धान्ताश्च सम्मिलितैः पण्डितैश्च धर्माचार्यैश्च तदनुगतैरपरैश्च
साधुतया व्यधायिषत । तत्र शिखाविषय सिद्धान्तमथ शोमतां
वाचकमहाभागानां पुरतः समुपहरामः,—

अस्मिन् किञ्च भारते वर्षे बहोः कालात् प्रभृति वैकल्पं वर्षाश्रम
धर्मस्य । वर्षाश्रमिणः सर्वे एव प्रायेण पूर्वपुरुषाचरितानाचारानशेषतः
पालयितुं नेच्छन्ति, नापि शक्नुवन्ति । सत्यपि तत्र तत्र सामर्थ्यं
परमौदासीन्यमेवात्र वर्षाश्रमिणां दूरोद्दिश्यते । तदत्र को हेतुरिति
विचारं केवलं पूर्वकालीनशिखाविलक्षणं साम्प्रतिको नवोना शिखैव
हेतुकोटिमधिरोहति । तदस्याः शिखायाः रीतिपरिवर्तनार्थं तथा
कोऽपि समपेक्षितो विद्यालयो नाम, यत्र सम्भाव्येत सुपरिग्रहो
विश्वासात्मेव विद्यानाम् । अद्यत्वे प्रवीच्यरौतिमनुसन्धानां विद्यापरिग्रह-
शैलो यथा यथा वासयत्यन्तःकरणानि विद्यार्थिनाञ्च गृह्यते तद्विद्यानाञ्च
तदतिरेकाञ्च, तथा शैलो यद्यपि नानुगृह्यते स्वपरिग्रहेण प्राक्तनै-
स्तथापि एकस्यैव बहुविद्यापरिग्रहः कालानुरोधेन कर्तव्यपदवी-
मध्यास्ते । तत्र पुनरयं विशेषः, यद् एकस्य विषयस्य विशेषतः परि-
ग्रहः सामान्यतश्चापरिग्रहम् । एवं ह्येकत्र गभीरे पाण्डित्ये सत्यपि
यद्यत्तना विषयान्तरवेदिनः प्राच्यपण्डितानधिकश्चिन्ति, स्वैरुपस्थापि-
तानां विषयविशेषानामतिसमोचिनं समाधानमेभ्यो नाश्रुवन्तो विषो-
दन्ति तदतिदूरापेतं स्यात् । शक्या च सन्दर्भयितुं वस्तुतः कदाचित्
सर्वांमुत्कर्षसोमासुपगतस्य भारतवर्षस्य प्राच्यविद्यासंयुक्तवर्षहतां शोका-

तीता प्रशस्तिः समुन्नतिश्च नामशेषतामिव समाश्रितस्य वर्णाश्रमधर्म-
स्येति ।

सर्वमिदमालोच्य वाराणसीधाम्नि 'निखिलभारतवर्षीय—ब्राह्मण-
महासम्मेलन'—परिषदा कृतः सुमहान् परिकरो वाराणस्यां कमपि
'संस्कृतविश्वविद्यालय' प्रतिष्ठापयितुम् । तत्र भारतीयप्राच्यप्रथा-
मनुसूत्र्य चत्वारो वेदाः षड् वेदाङ्गानि पुराण धर्मशास्त्र तर्कशास्त्रं
मोमासाशास्त्रञ्चेताश्चतुर्दश-विद्याः प्रतिपाद्येरन् । नृत्यगोतचित्रशिल्पादि
विद्या अपि प्राच्ये काले सुप्रतिष्ठाः साम्प्रतिकैः सुतरामपेक्षिताः प्रतीच्य-
कालोपयोगिन्य' परिग्राह्येरन् । तासां विद्यानां प्रतिपादनञ्च वारा-
णसीस्थे महाविद्यालये संस्कृतभाषया हिन्दौभाषया च विधीयेत,
तदीयशास्त्रारूपेण प्रतिष्ठापितेषु च देशान्तरीणमहाविद्यालयेषु प्रादे-
शिक-तत्तद्भाषाभिरिति निरदिश्यत । यथा चात्र सार्ववर्णिका एव
यथायोगं विद्या परिगृह्यन्तु जिविकोपायसुपेयुस्तथैव शिक्षायाः पद्धतिः
सुनिबद्धा भवेत् ।

अपरञ्चात्र विशेषो यथा, अद्य यावद् देशेषु बहुषु पदेषु विद्याया अभ्यु-
दयाय यावन्तो विद्यालयाः प्रत्यष्टाप्यन्त, तत्र सर्वत्रैव स्वसम्पाद्यसम्पद-
व्ययानुरूपा विद्या समधिगम्यते विद्यार्थिभिरिति दृष्टचरमास्ते, प्रस्तुते
विद्यालये पुनरतिदीना अपि यथा सुखेन विद्यामधिगच्छेयुस्तथा च
स्त्रीया जीविकामुपगन्तुमर्ह्युस्तथा नित्यमो विधातव्य इति । प्रत्येकमेव
वर्णानामद्यत्वे दारिद्र्यमेव प्रतिबध्नाति सर्वाणि श्रेयांसि, सर्वाणि च
काम्यजातानि । सनातनधर्मिणः सर्वे कमुपायमवलम्बमानाः संसारे
विहरन्तो धर्मरक्षायामपि समर्थाः स्युः, दारिद्र्येण पौडिताश्च नैव
कृत्यमार्गादन्वयन् गच्छेयुस्तथा तथैव निर्देशाय परिचालकसमितिः
सर्वथा स्त्रां चिन्तां प्रवृत्तयेत । तदर्थञ्च विभिन्नेषु पदेषु शाखासमितयो
व्यवस्थापनीयाः, तत्र तत्र तद्द्वारेण च विचारः प्रवृत्तयितव्यो यथा
मनोरथोऽयं फलेन सुमण्डितः कल्पनामात्रसारी न स्यादिति ।

‘ब्राह्मणसहासम्भेलन’ परिषदा परिगृहीतान्युद्देश्य वस्तूनि सन्ने-
 पतः पाठकमहोदयेषु समुपक्रियन्ते, यथा—विश्वेषा वर्णानां दारिद्र्य-
 दूरीकरणोपायनिर्णयः (१), स्वास्थ्यरक्षणम् (२), अनाथरमणीनां विशि-
 षतो विधवानां जीविकादिव्यवस्थाविधानम् (३), सर्वेषा वर्णानां धर्मा-
 चारादिसरक्षणम् (४), गौरक्षणम् (५), समाजप्ररूढपापाचारविनिवर्त्त-
 नम् (६), विभिन्नेषु सम्प्रदायेषु परस्पर मैत्रीस्थापनम् (७), कोऽपि सना-
 तनधर्मी यथा पथिभ्रष्टेन पतितो न स्यात् तदुपायनिर्णयश्च (८) इत्ये-
 तानि । प्राधान्येन खल्वेत एव त्रिषया उद्देश्यभूता ‘ब्राह्मणसहासम्भेलन’
 परिगृहीता इति ‘बहुवासो’नामकपत्रिकापर्यालोचनादधिगम्यते ।
 परमत्र प्राच्यरौतिमनुरुध्य शिक्षाप्रवर्तनयः सविशेषो निर्देशो नास्तीति
 सद्दुःखमावेदयामः । यदि सनातनधर्मस्य रक्षा कर्तव्या स्यात्, यदि च
 बहुलधर्मविपत्तिविनिवर्त्तनमभिमतं स्यात्, तदा येन बोजभूतेन पदे
 पदे धर्मव्यापत्तिरस्माकमुत्पाद्यते, तदेव समपसारणीयं भवति । तदिदं
 बोजभूतं वस्तु प्राच्यरौतिपरिहारेण साम्प्रतिको शिक्षा नाम । अस्ति
 किल शिक्षाया एतावान् प्रभावः यत्, स्वाभाविकपरिस्थितिं विघटय्य
 नवोना रौतिमुपानयति इति । अतो या नाम शिक्षा स्वाभाविक-
 परिस्थित्यनुगुणा यस्मिन् देशे, सत्र परमोपकाराय परिकल्पते, नान्या,
 अतः प्राधान्येन शिक्षायाः सुव्यवस्थासम्पादनमेव ‘महासम्भेलन’परि-
 षदः सर्वथा कर्तव्यम् । एव जतं अनुप्रासिद्धमेव सम्प्रद्येन धर्मपरि-
 स्थितिपरिपालन सविशेषविज्ञानसम्पदां इद्विधम् । अथेदानो शिक्षाया
 हेतोः स्थापनीयस्य महाविद्यालयस्य प्रतिष्ठार्थं महान् श्रित्त प्रयत्नो
 वर्त्तते ‘सम्भेलन’परिचालकानाम् । श्रूयते नातिचिरमेव तदर्थं कलि-
 कातानगरे ‘शिवजुमार-भवने’ सारदापोठाधिपतीनां महामान्य-
 शङ्कराचार्यमहाराजानाम् आध्यक्षेण कापि सभा सम्मिलिता तद्विषय-
 मधिकृत्य विचारं करिष्यति, तदनुसारेण च स्वगतानां स्वधर्मनिष्ठानां
 कालौप्रसन्नसिद्धमहोदयानां भवने महतो कापि समालोचनसभा

समाहृता भवेत् । यथाकालमनयोः सन्देशदानाय वयं सन्नद्धा एव वर्त्तामहे इति ।

मासिकसभा — विदितमस्तु पारिषदाना यथा वर्त्तमान-
मासस्य अष्टाविंशदिवसे साय सार्द्धषष्ठघटिकाया परिषदः एतद्वर्षोय
पञ्चमं षष्ठ्याधिवेशनं सुसम्पन्नमिति । तत्र श्रीयुक्त वसन्तकुमारराय-
विद्यारत्नस्य 'संस्कृतवर्णलेखविमर्श' इति-नामधेयः श्रीयुक्त-वेणुधर-
तर्कतोर्यस्य 'यमपुरीपर्यटनम्' इति नामधेयश्च प्रबन्धौ पठितौ ।
इयोरिवानयोः प्रबन्धयोः समालोचनया समालोचका प्रकर्षमसूचय-
न्तिमात्रम् । तत्र 'यमपुरीपर्यटनम्' इति-नामकः प्रबन्ध एतत्
संख्यायामेव समुपलभ्यते प्रियपारिषदेभ्यः । अन्योऽपि परतः समुप-
हरिष्यते ।

प्रार्थना

प्रिय पाठकमहागाः ! प्राप्तकालमद्य यत् किञ्चिदावेद्यते, तत्र
भवतां सकरुणा दृष्टिरास्ताम् । गभोरार्थनिबन्धराहित्यं नाम सुतरा-
मगौरव पत्रिकाया । दौर्भाग्येन तदेवेदानौमगौरवं समापतितप्राय-
मस्या संस्कृतपत्रिकायाः । वही कालात् प्रथेति महता सुविदुषां लेख-
लाभसौभाग्यमभुञ्जाना किञ्च परिषत्पत्रिकेयं त्रियमाषेव कथञ्चि
दात्मान धारयन्ती कस्य वा सचेतसो नोत्पादयति दयावकाशम् ।

तदद्यापि यदि भवन्तो नानुकम्पेरन्, तदा कैव परिस्थितिरस्याः
स्थादिति न जानोमहे । बहव एव भवत्सु नास्या नावस्थां समधि-
गच्छन्ति, परमस्थाः उत्तरोत्तर वैद्वन्धिकमुत्कर्षं सम्पादयितुं समर्था
अपि यदि भवाद्गणा एव समुदासते, तदा कः पन्थाः परिषदः सञ्जी-
वनस्येति प्रकाशमेव वयं वदामः । तदनुकम्पया क्रियतामत्र प्रसादः,
क्षोयतामवसादः किलैतस्या महाजनपरिपूजितयाः पत्रिकाया इति ।

संस्कृतसाहित्यपरिषत्

इयं संस्कृतसाहित्यपरिषत् प्रतिभा रवेः ।
भावालोकेभ्यः पद्य प्रकाशयतु धीमताम् ॥

January, 1929,	} १८५० शकौषे पौषे १२श-वर्षस्य ६म-सख्या	{ Vol XI No 9
-------------------	---	------------------

सप्तमैकविंशतिः

[निबन्धक.—श्रीसुरेन्द्रनाथशास्त्री]

गो गो गोप-गजेन्द्रपालनकर शान्तश्च पद्मासने
तिष्ठन्तं वरदं शुभाशुभकर वृन्दावनेश विभुम् ।
वामागे कमलं च शङ्खमनिश चक्र गदा दक्षिणे
धृत्वा सञ्चलने रत शशिसुख नन्दस्य सूनु भजे ॥१॥
वन्देऽह कमलापतिं सुरपतिं वन्दे जगत्कारण
वन्दे कौस्तुभभूषण नरहरिं वन्दे च वशीधरम् ।
वन्दे सुन्दरकुन्दकान्तिवदनं वन्दे मुकुन्द प्रभु
वन्दे भक्तगणाभय सक्कण वन्दे सुरारिं शुभम् ॥२॥
षादौ कर्मवशाद्दघं कलितवान् स्थित्वा हि मातुर्मम
कुक्षौ जाठरवह्निपीडिततनुर्नानि ह्योनस्तथा ।
यद्यद्वा विषम मया विषयित वक्तुं कथं शक्यते
क्षन्तव्य खलित प्रभो मम विभो विष्णो मुरारे हरे ॥३॥

बाल्ये दुःखमये वपुर्मलयुतं स्नान्यस्य पाने मति-
 नीं शक्तिः करणैश्च कार्यजननी कीटास्तुदन्ति स्म माम् ।
 नानारोग-गरातुरो भयवशो देव नृक्कण भजे
 क्षन्तव्यं खलितं प्रभो मम विभो विष्णो सुरारि हरे ॥४॥
 प्रीढोऽहं विषयाहिभिश्च सततं दृष्टो विवेको गत
 पुत्रस्त्रोधनजातसौख्यनिरतो विद्यामदान्धो युवा ।
 निश्चिन्तं हृदय सदा कलुषितं गर्वाधिरूढ परं
 क्षन्तव्यं खलितं प्रभो मम विभो विष्णो सुरारि हरे ॥५॥
 वाङ्मये शिथिलेन्द्रियो गलमतिर्देवादितापैर्युतो
 ग्रस्तो रोगकुलैर्महाभयकरैस्तृणाकुल सन्ततम् ।
 मिथ्या मोहवश गतोऽहमनिश भ्राम्यामि भक्तिं विना
 क्षन्तव्यं खलितं प्रभो मम विभो विष्णो सुरारि हरे ॥६॥
 स्नातं कर्म न शक्यतेऽतिगहनं कर्तुं सविन्न सदा
 श्रौतेऽस्मद्भक्तिशून्यतामुकठिने सारि च पुण्ये शुभे ।
 नष्टा धीश्च विवेकिता न मनन नैकाग्रतास्ति क्वचित्
 क्षन्तव्यं खलितं प्रभो मम विभो विष्णो सुरारि हरे ॥७॥
 स्नात्वोषःसमये च मज्जनविधौ गाङ्गं जलं नाहृतम्
 पूजार्थं च कदापि ते सुतरतो नात्त प्रसूनं शिवम् ।
 नानीताः कमलस्रजो विकसिता गन्धाक्षतादीनि वा
 क्षन्तव्यं खलितं प्रभो मम विभो विष्णो सुरारि हरे ॥८॥
 दुग्धैराज्ययुतैः सितासुमिलितैर्मूर्तिर्न च स्नापिता
 नो लिप्तं वत चन्दनं सुरभितं नोराजनं नार्पितम् ।
 नैवेद्यं न समर्पितं सुललितं धूपो न दीपस्तथा
 क्षन्तव्यं खलितं प्रभो मम विभो विष्णो सुरारि हरे ॥९॥
 ईशं । त्वं सगुणश्च सङ्गरहितो ध्वस्तान्धकारो हरि-
 नीसाये च निधाय निखलदृशौ दृष्टो मया नो स्थिरम् ।

नोन्मतेन हृदा स्मृत कलिमलध्वंसि त्वदङ्घ्रिद्वय
 चन्तव्यं खलितं प्रभो मम विभो विष्णो सुरारे हरे ॥१०॥
 ध्यात्वा त्वा प्रचुरं धनं मणिमय दत्तं द्विजेभ्यो नहि
 होतव्यं बहुसख्यक न च हुतं मन्त्रैः क्लृप्तानोर्मुखे ।
 कालिन्दौतटगेन नाम न मया "नारायणैति" स्मृतं
 चन्तव्यं खलितं प्रभो मम विभो विष्णो सुरारे हरे ॥११॥
 स्थित्वा गाङ्गतटे न वा प्रणवतो रक्षो मरुत्कुम्भकोऽ-
 ध्यन्तुष्वे हृदये शुभे सुगहने ज्योतिःस्वरूपे परे ।
 त्वन्मूर्त्तिर्नै कदाचनापि सुभगा दृष्टा च रम्या शिवा
 चन्तव्यं खलितं प्रभो मम विभो विष्णो सुरारे हरे ॥१२॥
 हे स्वामिन् । मम जिह्वया सुरपते । कीर्त्तिर्न गीता तव
 चित्तेनाच्चुरत सेवितो न न हरे ! पूजा कराभ्या कृता ।
 नेत्राभ्या न च वीक्षितश्च सुदितं पद्माक्ष । राधाप्रिय ।
 चन्तव्यं खलितं प्रभो मम विभो विष्णो सुरारे हरे ॥१३॥
 पादाभ्यां गतवानहं न भगवंस्त्वन्मन्दिरे सुन्दरे
 शोषं नैव च नामित चरणयोस्ते कृष्ण । नारायण !
 नो भ्राता तव पादपद्मलुलसी भ्राणेन हृन्दापते ।
 चन्तव्यं खलितं प्रभो मम विभो विष्णो सुरारे हरे ॥१४॥
 नो नारायणतत्त्वमव्ययमहो श्रीरङ्गनाथ । स्मृतम्
 नो जप्तः सुरेनिस्त्रगातटतले श्रीकृष्णमन्त्रः शिवः ।
 नो पोतो हरिनामनामसुरसः पाप कृतं मोहत
 चन्तव्यं खलितं प्रभो मम विभो विष्णो सुरारे हरे ॥१५॥
 हे स्वामिन् पतितोऽस्मिह सुगहने मोहान्धकारे हरे
 हा त्यक्त सकल सुकर्मसुभग भक्तिं विहाय प्रभो ।
 मम्नोऽहं भवसागरे सुरपतिं त्वां न क्षरास्यच्युत ।
 चन्तव्यं खलितं प्रभो मम विभो विष्णो सुरारे हरे ॥१६॥

वयो नाश याति प्रतिदिनमहो ह्य तरुणता
 निवर्त्तन्ते भूयः सकृदपगता नैव दिवसाः ।
 विभूतिः सर्वापि प्रकृतितरला वीचिसदृशो
 ततो रत्नेदानीं शरणद । च मा संश्रयगतम् ॥१७॥
 कान्त्युद्भास-लसत्तनौ नरहरी श्रीश्रीधरे माधवे
 नानारत्नविभूषिते भृगुपदस्थाङ्गं हृदा विभ्रते ।
 गोविन्दे सुषमाकरे मधुरिपौ त्रैलोक्यसारि विभौ
 मोक्षार्थं कुरु चित्तवृत्तिममलामन्यैस्तु किं कर्मभिः ॥१८॥
 किं कोर्त्वावाप्तया वा धननुरगगजे राज्यलाभेन वा किम्
 किं वा देहेन गेहामितसुतयुवतीमित्रसौख्येन किं वा ।
 ज्ञात्वैतद्गङ्गार रे सपदि हर मनो दूरतो भोगयोगा-
 दाचार्यस्वामवाचा भज भज भज भो राधिकेशं नृसिंहम् ॥१९॥
 दोषं सर्वं क्षमस्व श्रवणनयनजं कायजं कर्मजं वा
 पादेहंसैः कृतं वा द्रविणमदभवं वाङ्मयं सौख्यजं वा ।
 ज्ञाताज्ञात मनोजं विविधकरणजं स्वामितासम्भवं वा
 कारुण्यात्वे । हितेच्छो । जय जय जय भोः श्रीमुरारे सुरेन्द्र ॥२०॥
 आवर्त्तं ललनामये तनुभवग्राहाकुले भोषणे
 तृणारूपजले मनोजपवनोद्भूतासु मोहोर्मिषु ।
 संसाराम्बुनिधौ हरेऽतिगहने नो मज्जितेभ्य प्रभो
 पादाब्जे तव देहि भक्तितरणीं पापक्षयं वैभवम् ॥२१॥
 क्षमैकविश्रत्याभधां सुतिर्या
 “सुरेन्द्रनाथिन” कृता सुरारेः ।
 समर्पिता सा पदपङ्कजेषु
 भद्रं जनानां सततं करोतु ॥२२॥

शाकुन्तले उत्तररामचरिते च
स्त्रीशिक्षाया निदर्शनम्

[निबन्धकः—श्रीअमरेन्द्रनाथमजुमदारः]

भो भो महाभागा ! अद्य सचेपेण तत्रभवतोः प्रथितयशसोः
कविवृन्दारकयोर्भवभूतिकालिदासयो रूपकद्वयमाश्रित्य तत्कालस्य
स्त्रीशिक्षाविषयोऽस्माभिरालोच्यते । ईदृशेषु जटिलविषयेषु कुण्डिता
खलु प्राचीनानां गुरुणा कुशाश्रीयापि शिसुषी, का कथास्मद्विधाना
क्षुद्रबुद्धोनाम् । विषयगौरवेण मूकौभूता अपि वयमनया कारुण्य-
वत्या विदग्धपरिषदा चापलाय प्रणोदिता, अतो जानन्तोऽपि
शक्तिलाघवमात्मनो यत्किञ्चिद् वक्तुं यतामहे ।

वर्षाणि बह्वन्धतोतानि संस्कृतसाहित्ये तयोः कविपुङ्गवयोर्भव-
भूतिकालिदासयोरभ्युदयस्य भूतवतः । अधुना तयोराविर्भावकाल
निर्णयचेष्टितैरस्माभिरनुमानं पूर्वोत्तरसाहचर्याच्च ऋते न दृश्यते
उपायान्तरम् । अस्मिन् देशे भारतवर्षे अतिस्मृतिदर्शनकाव्यनाटका-
ख्यानाख्यायिकानां प्राचुर्यं परिलक्ष्यते, परं नितरा वृत्तते इतिहासस्या-
भावः । इतिहासं प्रति प्राचीनानां विबुधानाम् एतावत् ओदासीन्यस्य
कारणमस्माभिर्न ज्ञायते । भवन्तु तावत्, यत् सत्यं तदेवाविनश्यत् ।
ते हि नो दिवसा गताः । उपरतं प्रागेव कालिदासः, ततो नश्यत्
देहं विहाय परलोकमियाय भवभूति, किन्त्वजुनापि विराजते
तयोरसामान्यं पाण्डित्यं, तयोः सुमहतो विमला च कौर्त्तिर्नाद्यापि
न जीवति । अतोऽज्ञातेऽपि कविकुञ्जरयोः परिचये वयं तत्कालस्य
रहस्यं प्रभूतं जानौमस्तयोः काव्येभ्यः । ताभ्यां वर्षितानि चरित्राणि
पर्यालोच्य वयं तत्कालस्य परिचयं प्राप्नुमः ।

अभिज्ञानशकुन्तलस्य प्रथमेऽङ्केऽस्माभिर्दृश्यते यत् सखीभ्यां प्रियंवदानसूयाभ्या सह शकुन्तला सलिलपूरितकलस कटितटे संस्थाप्य तरुलतानिचयेषु सिञ्चति जलधाराम् । अस्मिन्नवसरेऽकस्मात्तासा समोप-सुपगतो राजा दुषन्तः । यद्यपि तासा न काऽपि त राजानवजगामेति सत्य, तथापि सख्यदेवमयमतिथिं सन्निधौ सम्प्राप्य सर्वास्ता विलम्ब-मसहमानाः पाद्यार्घ्यासनादिकमानंतु यत्नवत्यो बभूवुः । भ्रुवुष्वेवा-नसूययोऽज प्रेषिता हि शकुन्तलाऽर्घ्यानयनाय, साऽप्यनसूया स्नकक्षितिं कलस भूमौ निधायोवाच—“इदं पादोदक भविष्यति ।” रूपमुग्धस्तासा दुषन्तो रमणीय वचनामृतमिदमास्वाद्य सविनयमुवाच—“भवतीना सूत्रतयैव गिरा कृतमातिथ्यम् ।” एव वदतो राज्ञो दुषन्तस्य ताः सर्वा यथानियममतिथिसत्कारं विधाय सहागन्तुकेन वाक्पालापं कर्तुं परितस्तसुपविविश ।

दुषन्तस्य मधुरगन्धोराकृतिमालोक्य सुमधुरञ्च वचनविन्यास-माकर्ण्य शकुन्तलाया हृदि सञ्जात आश्चर्याविरोधो भावः । प्रियंवदा-नसूये च विस्मयान्विते बभूवतुः । कौतूहलाक्रान्तानसूया च राजान पप्रच्छ—“आर्यस्य मधुर-लापजनितो विश्वम्भो मां मन्त्रयते । कतम आर्येण राजपिंशोऽलङ्घियते ? कतमो वा विरहपथ्युत्सुकजनः कृतो देशः ? किं निमित्तं वा सुकुमारतरोऽपि तपोवनपरिश्रमस्वात्मा पदमुपनोतः ?” अहो नैपुण्यमस्य प्रश्नस्य । कोऽहो सुललितेयं भाषा ! भाषामिमामविच्छेद्यभावेन विनयोऽधिवसति । न तु स्वभाव-गतोऽयं विनयः, नेव चानुकारौ कस्यापि व्यवहारस्य । ध्रुवमेव शिञ्चा मार्जितमनसोऽभिव्यक्तिरियम् ।

ततस्तृतीयेऽङ्के वयं स्वामिविरहेण स्त्रियमाणामिव शकुन्तलां, पश्चामः । प्रियंवदा स्वामिनमुद्दिश्य ता पत्रलिखनायोपादिशत् । अन-सूयाऽपि प्रियंवदाया वचनं समर्थयामास । ततः सत्वरमेव शकुन्तला शक्योदरस्निग्ध नलिनोपत्र नखेनिश्चितवर्णमकरोत्—

“तव न जानं हृदय मम पुनर्मदनो दिवापि रात्रावपि । निर्वृणु
तपति बलियस्त्वयि वृत्तमनोरथाया अङ्गानि ॥” अतः पर पञ्चमाङ्गस्था-
दावेवास्माभिः परिलक्ष्यते यत् राज्ञः सङ्गीतशालाभ्यन्तरे प्रणय-
पिपासू राज्ञी हसपदिका राजानं तिरस्कृत्तुं सुमधरस्वरसयोगिन इदं
गोतवतो :—

“अभिनवमधूलोलुपस्त्व तथा परिचुम्ब्य चूतमञ्जरोम् ।

कमलवसतिमात्रनिर्वृती मधुकर । विस्तृतोऽस्थेना कथम् ।”

अत्रापि विद्यावत्तायाः पूरः परिचयः । न केवलं सुविदुषी
राज्ञी, सङ्गीतानुशोचनमपि तथा क्रियते । सङ्गीतरचनायास्तस्या
नैपुण्यमीदृशमासीत् यदिदूषकोऽस्याथ नावजगाम । राजाऽपि सुगन्धः
सन्नुवाच—“अहो रागपरिवर्हिनी गीति ।”

ततश्च सप्तमेऽङ्के, दीपभारेणावनतमस्तको दुःसहवेदनपूरितहृदयो
वाष्पविन्दुभिराविलितेक्षणो व्याकुलतयापगतबुद्धिर्यदा राजा शकुन्त-
लायाः पुरतो गतजानुरभवत्तदा साध्वो शकुन्तला ससम्भ्रम-स्वामिनो
बाहुयुगलं धृत्वोवाच—“उत्तिष्ठतु, उत्तिष्ठत्वार्थं पुनः । नूनं मे सुच-
रितप्रतिबन्धकं पुरा कृतं तेषु दिवसेषु परिणामसुखमासीत् । येन
सानुक्रोशोऽप्यार्थेषु मयि विरसः सञ्जातः ।”

कौटुशी कोमलता परिदृश्यतेऽस्मिन्ननुनये । स्नेच्छया स्वामिनः
सर्वापराधमात्मनः कर्मफलस्योपरि सखाप्य लोलया शकुन्तला
दारुणा विरहव्यथामपि विसञ्चार ।

उत्तररामचरितेऽपि स्त्रीशिक्षायाः प्रमाणानि सन्ति बहूनि ।
नाटकस्यास्य प्रथमेऽङ्के परिदृश्यतेऽस्माभिः यत्, सुनिमष्टावक्रः
प्रणम्य यदा रामचन्द्र उवाच—

“स्नेहं दया तथा सौख्यं यदि वा जानकौमपिः ।

आराधनाय लोकानां मुञ्चती नास्ति मे व्यथा ।”

पतिगतप्राणा सीता चासीत्तदा स्वामिनः निकषा । अहो कौटुशीय

मर्मघातिनी वाक् । अस्मादपि वचनात् किमस्ति नृशंसतरं वाक्यम् ?
किन्त्वहो वैचित्र्यम् ! ईदृशमपि वाग्वज्रमाकर्ण्य स्मितानना सीता-
देव्युवाच—“अत एव राघवकुलधुरन्धर आर्य्यपुत्रः ।” अचिन्तनीय-
माशातौतश्च वचनमिदं श्रुत्वा को न विस्मयाभिभूतो भवति ? नूनमेव
वागियम् एकपदे तस्याः सुशिखाम् अलीकसामान्यचरित्रञ्चोद्घाटयति ।

द्विबीयाङ्गस्यादावेव वासन्ती देवी वृताध्वगवेशा तापसीं काञ्चित्
पृच्छति—“का पुनरत्रभवतोमवगच्छामि ?” अही किमियं नञ्जता-
मयी भाषा ! तापसोयमस्माकमात्रेयो । अध्ययनप्रत्यूहमनुभूय
वाल्मीकिसकाशात् साऽगस्त्राश्रमपदं गच्छन्ती । प्रोवाच—

“अस्मिन्नगस्त्रप्रसुखा' प्रदेशे भूयास उन्नैथविदो वसन्ति ।

तेभ्योऽधिगन्तु' निगमान्तविद्यां वाल्मीकिपार्श्वीदिह पर्य्यटामि ॥”

तद्वचनादेवेदं सुस्मरं यत् सा वेदान्तशास्त्रानुशोलनार्थं गच्छत्य-
गस्त्राश्रमम् । सेवात्रेयव्यस्मानशिष्यत् :—

“वितरति गुरु प्राज्ञे विद्यां यथैव तथा जडे

न च खलु तयोर्ज्ञाने शक्तिं करोत्यपहन्ति वा ।

भवति च पुनर्भूयान् भेद' फलं प्रति तद् यथा

प्रभवति शुचिर्विस्वोद्ग्राहे मणिर्न सृदा चयः ॥”

यदा श्रीरामचन्द्रः सीताया निवासनाम्नाञ्चकार, तदा वयमेव-
मचिन्तयाम यदासीत्तस्य राज्ञो हृदयं पाषाणकठोरम्, अन्यथा
कथमिदं सौनिककर्म कर्तुं स समर्थो बभूव ? परमेतामस्माकं
भ्रान्तिमूलां चिन्तामपनेतुमाविर्भूता देवी वासन्ती । आच्येयसुखात्
सुवर्णसोतावार्त्तामाकर्ण्य साऽऽत्मनो भ्रान्तिमवगन्तुमशक्नोद् अशक-
ञ्चास्माकं भ्रान्तिमपनेतुम् । सैव जगाद :—

“वज्रादपि कठोराणि सृष्टूनि कुसुमादपि ।

लोकोत्तराणां चेतासि को नु विज्ञातुमर्हति ॥”

दुर्बोधं नरमात्रचरित्रम् । का कथा महात्मनाम् । विशालमरु-
-

मिव हृदयं तेषां रहस्यमयम् । भित्त्वा तु रहस्यजालं कस्तुष्माद्
गुप्तवस्तुन सन्धानं कर्तुमर्हति ?

ततश्चायाङ्के महाकविः श्रीगमचन्द्र निनाय ता पञ्चवटीम् ।
तत्रैवारण्ये सोतया सह सुखेन श्रीरामश्चतुर्दशवर्षाण्युवास । तत्
काननमेत्य तामेव वृक्षराजि तमेव नदीनिचयं तमेव च पतत्रिपुच्छं
विलोक्य व्यतीतसुखदिनञ्च स्मृत्वा रामचन्द्रस्तस्य व्याकुलं चित्तं संय-
मयितुं न शशाक, वारं वारं विमुच्याश्रूणि बालकवदुच्चैः स रुरोद ।
महावीरस्य रामचन्द्रस्य तादृशीं विह्वलता वीक्ष्य वयं विस्मयान्विता
भवामः । अत्र विदुषी तमसाऽस्माकं विस्मयमपसारयितुमुवाच—
“ननु लाभो हि रुदितम्” इति । क्रन्दनाद्दिना नास्ति रामचन्द्रस्यो-
पायान्तरम् । रोदनफलेनैव स सीताशून्ये जगत्प्रयापि प्राणान् बिभर्त्ति
इति । तस्या इयं वाणी—

“पूरोत्पीडे तडागस्य परीवाहः प्रतिक्रिया ।

शोकचोभे च हृदयं प्रलापैरेव धार्यते ॥” इति

अपरश्च, अस्मिन्नङ्के सुविचित्रव्यतिकराणामपूर्वं समावेशं विलोक्य
तमसा यत् कथयामास तस्मात् तस्या वेदान्तशास्त्रज्ञानं सम्यक्
प्रकाशं लब्धवदिति प्रतिभाति । साऽकथयत् :—

“एको रसः करुण एव निमित्तभेदा-

द्विजः पृथक् पृथगिवाश्रयते विवर्त्तान् ।

आवर्त्तबुद्बुदतरङ्गमयान् विकारा-

नश्चो यथा सलिलमेव तु तत् समग्रम् ॥”

परिशेषतो जगद्दन्दिताया अरुन्धत्याश्चरित्र यथासोदुदारमुन्नतञ्च,
तथेवासीत्तस्या भाषा पाण्डित्यपूर्णा शास्त्रज्ञानमण्डिता च । चतुर्थे-
ऽङ्के सैव वक्ष्यमाणस्य प्रचारकर्त्री—“गुणाः पूजास्थानं गुणिषु न च
लिङ्गं न च वयः” इति । सप्तमाङ्के तु सीताचरित्रे सन्दिग्धान् अयोध्या-
वासिनः सा गम्भीरेण नैपुण्यपूर्णेन च वचसोपालभमाना यदुवाच

तच्छ्रुत्वाऽस्माकमपि शिरसि सम्भ्रमात् भक्त्या च लुण्ठितानि
भवन्ति तेषु पुण्यचरितारुन्धतीचरणसरोजिषु ।

प्रबन्धेऽस्मिन्नस्माभिः केवल कतिपयान्यत्यावश्यकानि स्थानानि
उल्लिखितानि । कविशेखरयोरनयोर्नाटकद्वयस्य यत् किमपि स्थानं
पठित्वा वयं जानोमस्मिन् समये क्षियः शिञ्जया ज्ञानेन चासन्
कथङ्कारं विभूषिताः । आसीत्तासां व्यवहारो मार्जितो वचनममृत-
मयम्, चरित्रं महत्, निर्मल रमणोयञ्चेति । अलमतिविस्तरेण ।

संस्कृत-वर्णलेख-विमर्शः ।*

[निबन्धक — श्रीवसन्तकुमार-विद्यारत्नः]

इह खलु भारते वर्णलेख, कदा सम्प्रवर्तित इत्यत्र विबुधानामशेष-
विधा जल्पनाश्च कल्पनाश्च परिलक्ष्यन्ते । परन्तु कश्चिदपि भ्रवंसिद्धान्त
मुपगतो न वेत्यत्र सन्देहो विद्यते । वेदपुराणादिशास्त्राणामालोच-
नेन ज्ञायते यद् युगचतुष्टयपरम्परया वर्णलेखो विद्यमान इति ।
आदिग्रन्थ ऋग्वेदे प्राप्यते खल्वस्तित्वं वर्णलेखस्य । रामायणे भारते
च वर्णलेखस्यास्तित्वं प्रमाणीकृतम् । ऋग्वेदे दशममण्डले एक-
सप्ततितम-सूक्ते वर्णलेखविषयक-प्रमाणानि वर्तन्ते । दशममण्डलस्य
तस्यैव सूक्तस्य चतुर्थी ऋग् अध उद्घ्रियते । तस्माद्दि वर्णलेखस्यास्ति-
त्वोपलब्धिं स्यात् ।

“उत त्वः पश्यन् न ददर्श वाचमुत त्वं शृण्वन् न शृणोत्येनाम् । उतो
त्वस्मै तन्व वि सस्र जायिव पत्य उशती सुवासाः ॥”

अस्य भावार्थः,—केचित् पश्यन्तोऽपि पदस्य भावार्थं नोपलभन्ते,
केचिच्च शृण्वन्तोऽपि न शृण्वन्ति । यथा प्रेमपरिपूर्णा सुन्दरपरिच्छद

* संस्कृत-साहित्य-परिषदी सासिकाधिपेशने पठितोऽयं निबन्धः ।

धारिणो भार्थ्या खपतिसन्निधौ निजाङ्ग प्रकटयति, तथा वाग्देवो कस्मैचिदप्यात्मानं प्रदर्शयति । एतेनावगम्यते तदा वर्णलेखस्य विद्यमानता । येषा वर्णज्ञानं नास्ति, त एव पश्यन्तोऽपि न पश्यन्ति । आकारविहीनाना दर्शनं न सम्भवति, अत एव वर्णलेखो विद्यमान आसौदिति गम्यते । एतद्वगन्तगत-दृग्-धातुप्रयोगो वर्णलेखस्य प्रकृष्टा-स्तित्वपरिचायक । ज्ञायते नूनमेव सप्ततितमसूक्तस्यान्याव्यांशराठेन वर्णलेखस्तावद् वैदिकयुगेऽपि आसौदिति । सूक्तस्यास्य कतिपयानाम् ऋचा सरलार्थोऽधो निवेश्यते ।

हे ब्रह्मस्यते । प्राग् बालकाः केवल वस्तूना नामोच्चारणसमर्था भवन्ति, तत्रैव तेषां भाषाशिक्षायाः प्रथमं सोपानम् । वाग्देवो करुणापारवश्येन तेषां हृदयस्थमन्त्रोयासमप्युत्कृष्टमाहितज्ञानभार क्रमशः प्रकाशतां नयति । १

यथा चालनी-सहायेन सक्तवः परिष्क्रियन्ते तथा बुद्धिमन्तो बुद्धि-प्रभावेण परिष्कृतां भाषां प्रस्तुवन्ति । तेषां वचनविन्यासे लक्ष्योः सुतरा विधाति । २

यत्रो बुद्धिमतां भाषापथप्रदर्शकः । ऋषीणामन्तःकरणाधिष्ठिता भाषा ह्युत्तरकाले बुद्धिमन्तमुपतिष्ठते । अर्वाचीने सैव भाषा सम्बद्धिता भवति । छन्दासि च अनया भाषया स्तुवन्ति । ३

अस्य सूक्तस्य सप्तम्याष्टचि वर्णलेखस्यास्तित्वं पुनश्च स्फुटं व्यक्त-मास्ते । यथा येषां चक्षुषो स्तः, कर्णौ च स्तः, अर्थाञ् ज्ञानिनो ये, ते मनोभावप्रकटनविषये नान्यमाधारणक्षमताशालिनः ।

इतरत्रापि ऋग्वेदस्य सुद्राप्रचलनप्रसङ्गाद् वर्णलेखस्यास्तित्वं परिचयः प्राप्यते । अत्र हेतुं वर्णलेखस्य प्रचलनमासौदिति ज्ञानानुप्रत्यान् भूयिष्ठपरिचयम् प्राप्नुमो वयम् । कौपीतकोब्राह्मण एवमुल्लेखो वर्तते । यथा भार्थ्या भाषाशिक्षार्थमुत्तरप्रदेशे गच्छन्ति स्म । एतेन का तावदुपलब्धिर्जायते ? यदि भाषा न लिपिबद्धा

ऽभवत्, तदा कथं तस्याः शिक्षा समभवत् (१) । कौषितकीब्राह्मणा-
दुद्धियते च तदशः ।

“पथ्यास्वस्तिरुदीचीं दिशं प्राजानाद्, वाग् वै पथ्यास्वस्तिस्तस्माद्
उदीच्या दिशि प्रज्ञाततरा वागुच्यते । उदञ्च उ एव यन्ति वाचं
शिक्षितुम् । यो वा तत आगच्छन्ति तस्य शुश्रूषन्त इति स्माह ।
एषा हि वाचो दिक् प्रज्ञाता ।”

अस्यार्थः—पथ्यास्वस्तिरुदीचीं दिशं जानाति स्म । वाणी हि
पथ्यास्वस्तिरियम् । अस्मात्कारणाद् उदीच्यां दिशि वाक् प्रज्ञाततरा
इति जना वदन्ति । एवं प्रवादोऽस्ति यस्तत्र प्रत्यागच्छति लोका-
स्तस्योपदेशं श्रोतुमभिलषन्ति । अतः सुष्ठु ज्ञायते कौषीतक्या, यत्
तदानीं वर्णलेखो नूनं परिपुष्टसौष्ठवसम्पन्न आसीत् । विश्वास-
कारणञ्च नातिदूरवर्ति । यतो वेदेषु तादृक्पुरातनेष्वपि
व्याकरणाशुद्धिर्न लक्ष्यते । ब्राह्मणभागेष्वक्षरपदप्रभृतिव्याकरण-
प्रयुक्तसंज्ञानामुल्लेखो दृश्यते । वेदसंहितानां विभिन्नशाखास्य स्वर-
ग्रामोच्चारणपद्धति ज्ञापकसूत्रसमूहा विभिन्नलोकै रचिताः सन्तः
प्रातिशाख्यमिति नाम्नाऽभिहिता अभूवन् । शतपथब्राह्मण एक-
द्वि-बहुवचनानि, तथा छान्दोग्योपनिषदि स्वरौषस्यप्रभृति वर्णविभा-
जकसंज्ञा वर्त्तमानाः सन्ति ।

वेदव्याख्यार्थम् प्रातिशाख्यम् प्रणीतम् । तत्र प्रातिशाख्ये व्याकरण-
सम्बन्धीनि समस्तलक्षणानि वर्त्तन्ते । प्रातिशाख्ये संज्ञा-सन्धिकारक-
तद्धितसमासप्रभृतयो विद्यन्ते, किन्तु ते तु केवलं वैदिकपदसाधनो-
पयोगिनः । तैत्तिरीयप्रातिशाख्यस्य प्रथमसूत्रमिदं यथा—“अथ वर्ण-
समाह्वयः” । एतेन खलु ज्ञायते वैदिकयुगेऽपि वर्णलेखस्य विद्य-
मानता (१) ।

“उदीच्यां दिशि प्रज्ञाततरा वागुच्यते” अनेनावगम्यते यत् तदानी-
न्तनकाले तत्रत्या लोकाः प्रातिशाख्ये प्रभूतं पाण्डित्यमलभन्त ।

अतो लोका भाषाशिक्षार्थम् उदौच्या दिशि गच्छन्ति स्म, यथाधुना लोकाः शिक्षार्थं वाराणसीं नवहोपं वा गच्छन्ति । सामवेदान्तर्गत-गोपथब्राह्मणे वर्णानां लक्षणानि लिखितानि सन्ति । ताण्ड्योपनिषदि वर्णस्वरमात्राप्रभृतोनां नामानि दृश्यन्ते । तैत्तिरीयोपनिषदि शिक्षा-वल्लीप्रकरणे 'वर्णस्वरमात्रावल सामसन्ताना' इत्यादोनामुल्लेखो विद्यते । तैत्तिरीयसंहिताथर्व्व-संहितादिषु ज्योतिषशास्त्रोक्तानाम् अष्टा विंशतिनक्षत्राणां नामानि दृश्यन्ते । अयं हि वर्णलेखस्य वर्तमानतायाः प्रमाणान्तरम् । यत्र ज्योतिषशास्त्रस्यैतादृशोत्कर्षोऽभवत् तत्र वर्ण-लेखो नासौदिति उन्मत्तप्रलापवदसारो वादः श्रूयते ।

स्मृति संहिताशास्त्रेषु लेखविषयकवर्णनं वर्तते । यथा याज्ञवल्क्ये,

स्मृत्याचारव्यपेतेन मार्गणाधर्षित परैः ।

आवेदयति चेद्रात्रे व्यवहारपदं हि तत् ॥

प्रत्यर्थिनोऽग्रतो लेख्यं यथावेदितमर्थिना ।

समा मास-तदर्द्धाहर्नामजात्यादिविहितम् ॥

श्रुतार्थस्योत्तरं लेख्यं पूर्वावेदकसन्निधौ ।

ततोऽर्थी लेखयेत् सद्यः प्रतिज्ञातार्थसाधनम् ॥

२ अ० ५—७ म श्लोकाः ।

अस्यार्थः—स्मृत्याचारविरुद्धपक्षतनुसारेण अत्रभिरुपपौडितः सन् यदा व्यवहारदर्शकस्य सन्निधौ पीडनविवरणमावेदयति, तदा तद्वि-
ध्व्यवहारविषयो भवेत् । अर्थिना यथावेदितं तत् प्रत्यर्थिनोऽग्रतो लेख्यम् । तस्मिन् लेख्ये वत्सरमासपक्षतिथिवारादयो वादिप्रति-
वादिनां नामजातिप्रभृतयश्च उल्लिखिता भवेयुः । भावार्थस्य अवगणान्ते प्रतिवादी यत् वदेत् तद् सर्व्वं वादिनः समवे लेख्यम् । ततो वादी सद्यः आत्मपक्षीयप्रमाणं लेखयेत् । अन्यच्च,—

दद्याद्भूमिं विबन्धं वा कृत्वा लेख्यञ्च कारयेत् ।

आगामि-भद्र-वृत्तिपरिज्ञानाय पार्थिवः ॥

पट्टे वा ताम्रपट्टे वा स्व-मुद्रोपरिचिह्नितम् ।

अभिलेख्यात्मनो वंश्यानात्मानञ्च मञ्चोपतिः ॥

प्रतिग्रहपरिमाणं दानाच्छेदोपवर्णनम् ।

स्वहस्तकालसम्पन्नं शासनं कारयेत् स्थिरम् ॥

१ म अ० ३१८—३२० श्लोकाः ।

अस्यार्थः— राजा भाविभद्रभूपाना परिज्ञानाय लेख्यं कारयित्वा भूमिं निबन्धं वा दद्यात् ।

राजा कार्पासादिपट्टे वा ताम्रफलके वा निजवशञ्च पित्रादित्रयस्य स्वस्य प्रतिग्रहोतुर्नामानि तथा प्रतिग्रहस्य च परिमाणं ग्रामक्षेत्रादि-प्रदत्तभूमौना वतुःसोमापरिमाणनिर्द्देशञ्च लेखयेत् । उक्तपत्रे स्वीय-हस्ताक्षरञ्च सम्पादयेत् । वत्सरमासप्रभृतिकालस्योल्लेखनञ्च कुर्यात् । तदनन्तरं स्वोयमुद्राङ्गणेन शासनं दृढं विदध्यात् ।

मनुसंहितायामष्टमाध्याये व्यवहारदर्शननियमसाक्षिविवरण-प्रसङ्गेषु लेख्यादेरुल्लेखोऽस्ति । उक्ताध्यायस्य सप्तचत्वारिंशत्तमैकपञ्चा-शत्तमद्विपञ्चाशत्तमश्लोका उद्ध्रियन्ते ।

अधमर्णार्थसिद्ध्यर्थमुत्तमर्णेन चोदित ।

दापयेद्वनिकस्यार्थमधमर्णाद्विभावितम् ॥

अर्थेऽपव्ययमानन्तु करणेन विभावितम् ।

दापयेद्वनिकस्यार्थं दण्डलेशञ्च शक्तिः ॥

अपङ्कवेऽधमर्णस्य देहीत्युक्तस्य ससदि ।

अभियोक्ता दिशेद्देश्यं करणं वान्यदुद्दिशेत् ॥

उद्धृतश्लोकेषु लिपिलेख्यं लिखितमिति शब्दानां प्रयोगो नास्ति । परन्तु कुल्लूकभट्टस्य टोकायां लिपीति शब्दस्यावगमो भवति । अष्ट-षष्ठ्यधिकशततमश्लोके “लेखित” इति शब्दस्य व्यवहारो दृश्यते । श्लोको यथा—

“बलाहत्तं बलाद् बलाद् यच्चापि लेखितम् ।”

इत्यादिः । विष्णुसंहिताया सप्तमाध्याये लेख्यं पत्रम् इति विषयकं त्रयोदशसूत्राणि सन्ति । त्रिविधं लेख्यं तदानो प्रचलितमासेत् । तेषु सूत्रेषु लेख्यं कीदृशं स्यादिति निर्धारितम् । कात्यायन नारद प्रभृतयो लेख्यं साक्षिप्रभृतिविषयमविकृत्य ज्ञातव्यविषयमुल्लिखितवन्तः । रामायणे सीताया विश्वासोत्पादनाथं हनूमता रामनामाङ्कितं स्वर्णारोयकं सीतायै प्रदर्शितमित्युल्लिखितमस्ति । रामायणरचनाकाले वर्णलेखः प्रचलितः आसौदित्यत्र नास्ति कोऽपि सन्देहः । सुन्दरकाण्डे षट्त्रिंशत्तमसर्गे तदङ्कुरीयकप्रदर्शनविषयकवर्णनास्ति, सा ह्यधः समुद्भियते ।

भूय एव महातेजा हनूमान् पवनात्मज ।

अब्रवीत् प्रश्रितं वाक्यं सीता प्रत्ययकारणात् ।

वानरोऽहं महाभागे दूतो रामस्य धीमतः ।

रामनामाङ्कितच्छेदं पश्य देव्यङ्कुरीयकम् ॥

महाभारते शान्तिपर्वाणि न केवलं ब्राह्मणग्रन्थ-वर्णमालाप्रसङ्गो वर्तते, परम्पराया ब्राह्मण भाषया वेदपुराणादिशास्त्राणि लिखितानौत्थेवमुल्लेखः प्राप्यते । वेदविक्रयिणो वेदनिन्दका वेदलेखकाश्च निरयगामिनो भवन्तीति महाभारतोक्तमनुशासनं दृश्यते । पञ्चपुराणान्तर्गत-पातालखण्डे त्रिषष्टितमाध्याये देवलिपिप्रसङ्गो वर्तते । तत्र श्रीरामस्य प्रश्नोत्तरप्रसङ्गेन शम्भुना प्रोक्तमिदम् ।

पुराणजोषो पूजाहः स्वशाखाध्ययनः शुचिः ।

मीमांसातत्त्वविज्ञानं श्रीत्रियोऽनृतद्रूपकम् ॥

देवेषु च समस्तेषु समदृष्टिः शिवे रतः ।

शतरुद्रीयजापी च साग्निक्वथातिवाचकः ॥

यत्सर्व्वेदो विशेषेण पूजयेत् पुस्तकं सुधोः ।

श्रीतालपत्रलिखितं देवलिप्यन्वितं शुभम् ।

वर्णलेखास्ति त्वमनेन श्लोकेनावगम्यते । देवलिपिः कीदृशी तद्विषये शम्भोरुक्तिरियम्—

बन्ध्याद्यन्तिप्रासपट्टयुगलात् प्रणवाक्षरम् ।

प्रागूर्ध्वं रेखयोः प्रान्ते प्रणवस्याग्रयोजिका ॥ इत्यादि ।

निष्करूप्यप्रभृतयो मुद्रावाचकशब्दाः पाणिनिव्याकरणे दृश्यन्ते । असौ शब्दाः प्राचीनवर्णलेखानां विद्यमानताया बलवत्तर प्रमाणम् । पाणिनिव्याकरणस्य प्रारम्भे यानि माहेश्वरसूत्राणि वर्तन्ते, तानि तु वर्णलेखानां श्रेणोविभागरूपेणावभासन्ते । तत्र लिपिकरशब्दस्यो-
ल्लेखन्तस्य साधनप्रणालीञ्च दृष्ट्वा पाणिनेः पूर्वकालेऽपि वर्णलेखो विद्य-
मान आसौदिति ज्ञायते । पाणिनेः पूर्वसूरयः यास्क पारस्कर-ग्राक-
टायन-व्यासप्रभृतयो ग्रन्थप्रणेतार आसन् इति पाणिनिसूत्रे स्फुट-
माख्यातम् । वेदेषु सुहृहृत्सुः संख्याः परिदृश्यन्ते । यदि ता न
लिपिवद्वा आसन्, तदा कथं तासां बोधः समजायत । मूढाः स्त्रीय-
बोधशक्त्यनुसारेण संख्यां वाचा प्रकाशयन्ति । मूढा हृहृत्तरसंख्यां
मनसि निर्धारयितुं न शक्नुवन्ति, वाचा प्रकाशयन्तु दूर आस्ताम् ।
वैदिकयुगे कृषि-पोतवाणिज्यप्रभृतिजीविकोपायानाम् प्रभूतोन्नति-
रभवत् । यदि वणिज कर्मणा सौकर्यार्थं वर्णलेखं न समाश्रयेयुः
तदा कथं ते लाभालाभनिर्धारणादौ समर्थाः स्युः । आयुर्वेदः खल्वथर्व-
वेदस्योपाङ्गं ब्रह्ममुखविनिर्गतमिति श्रूयते । यत्र जन्ममरणसम्पर्को
विद्यते, तत्र किं शरोररक्षार्थमोषधिविशेषाणां योगविशेषेष्वोषधाना
प्रयोगस्थलानि च नोदाहृतानि ? यदि कैरपि एवमुच्यते यत् 'ते तु
श्रुतौ तस्युः' तदा अहं ब्रवामि एव काव्ये सम्भवति, न तु जन्ममरणपृष्ठे
शरोरविज्ञाने । यत्र सार्धत्रिकोटिर्नाद्यो विद्यमानाः । स्वयम्भुवा
सहस्राध्यायविभक्त-लक्षश्लोकसम्पन्नमायुर्वेदशास्त्रं सृष्टं ; किमेवं सम्भ-
वति यत् तदानीन्तनचिकित्सका लिखनं विना अकूलपारावारकल्पं
शास्त्रभायत्तीकर्तुं शक्नुः ? अतो दृढसिद्धान्तोऽयं मम यद् वैदिक-
युगेऽपि वर्णलेखो न केवलं श्रुतौ परन्तु लेखक्रियोपयोगिभूर्जल-
गादिष्वपि स्थानमलभतेति शम् ।

वकाट्टतम् *

(पूर्वतोऽनुवृत्तम्)

[निबन्धकः—महामहोपाध्यायः ७अजितनाथन्यायरत्न]

तासु तोर्ये प्रियतमसखाधिष्ठिता धीरसेव्या
हृन्दारख्यप्रतिनिधि बहिर्गच्छनास्त्री पुरी या ।
एका राशिं क्षपयतु भवान् तत्र पुष्यां खगेन्द्र !
वर्त्मशान्तिं व्यपनय तद् कञ्चनाश्रित्य कामम् ॥८
यत्रानेके विबुधगुरवो मङ्गलेनावसन्तः
काव्यालापै सुरपतिसभामीर्षया नाटयन्ति ।
तस्मादेका सुरनरगणैर्माननोयामपीमा
मन्दाक्रान्तामवगणयतु क्रौञ्चवशावतस ! ॥१०
यत्र ग्रामे कविकुलगुरुः कालिदासो द्वितीयः
क्षणाण्डः सुविदितसरस्वत्युपाधिः पुरासीत् ।
गङ्गातीरे चरमवयसि प्राप्तवासः प्रभूतान्
नानाग्रन्थानरचयद्दिह श्रीशचन्द्रानुमत्या ॥११
अस्मिन् ग्रामे नृपगुरुकुले रामभद्रस्य पोत्रो
भू विख्यातो रघुमणिरभूत् सर्वशास्त्रार्थदर्शी ।
भूरिग्रन्थानिह हि विविधान् सम्यणीय प्रभूतान्
कीर्त्तिस्तस्मानिव जगति यः स्थापयामास धीरः ॥१२
अस्तं यास्यन् श्रियमिह निजामन्त्रयेन्दौ समर्थं
लक्ष्मोक्तान्तो रविरिव महान् पण्डितोऽस्तं जगाम ।
उद्यत्तन्नाम्यविधुरयं वैरिवक्त्राम्बुजाना-
'मन्ते वासिप्रमुखकमलानाञ्च सुद्रा तनोति ॥१३

* महामहोपाध्याय-श्रीयुक्तज्ञितकच्छवाचस्यतिमहोदयसकाशान् प्राप्तम् ।

वृन्दारण्यप्रतिनिधि-वह्निर्गच्छसंज्ञे वनेऽस्मिन्
 एको मात्र विलसति मधुस्तर्कपञ्चाननाख्यः ।
 रोगैर्जीवन्मृत इव गुरोरन्ववाये विषस्यः
 पक्षाघातादचरणतया केवलं क्लिश्यतीह ॥१४
 भद्रा नन्दा नियमितजरा पुण्यपूर्णा पुरीय
 रिक्ता पापैः कविगुरुबुधैरिन्द्रलक्ष्मीं हरन्ती ।
 पृथ्यामस्या समुदयतिथेर्यौगपद्येन योगात्
 तस्मादस्यां द्विज किमतिथे । स्थानमेतन्न जाने ॥१५
 तत्रातिथ्य द्विजगणसुदुष्प्राप्यमन्नादिजात-
 मात्मीयत्वान्नरपतिपुरं यास्यतो नाख्यलभ्यम् ।
 नानाभक्ष्य कति च शफरी-शक्ति-शम्बूकमिष्ट
 भुङ्क्त्वाशेषं द्विजकुलमणे । किन्तु पन्नावशिष्टम् ॥१६

योग-रहस्यम्

(पूर्वतीऽनुष्ठम्)

[निबन्धकः—साधनसमरप्रणेता]

स तु दीर्घकालनैरन्तर्यसत्कारासेवितो दृढ-
 भूमिः ॥१४॥

अभ्यासपराकाष्ठां दर्शयति स इति । सः अभ्यासः, तु शब्दोऽना-
 याससिद्धतां निषेधति । दीर्घकाल', उक्तञ्च "बहूनां जन्मनामन्ते ज्ञान-
 वान् मा प्रपद्यत," इति, नैरन्तर्यं व्यवधानराहित्यम्, उक्तञ्च "तस्मात्
 सर्वेषु कालेषु मामनुस्मर युद्धं चेति ।" सत्कारः अद्यादरातिशयः,

तेः सहायभूतैरित्यर्थः । आसेवित इति, आ मस्यक् सेवितोऽनु-
शोखितोऽभ्यास इति भावः । दृढभूमिर्दृढाऽविकलिता सप्रयविष-
य्यादिभावनारहिता भूमिः स्थितिरित्यर्थो भवतीति शेषः ।
व्युत्थानरहिता वा सप्तमीं ज्ञानभूमिका तुर्यगामभिप्रेत्यैव दृढभूमि-
रित्युक्तम् ॥ १४ ॥

**दृष्टानुश्रविकविषयवितृष्णस्य वशीकारसंज्ञा वैरा-
ग्यम् ॥ १५ ॥**

अभ्यासं निरूप्य तस्मादाविर्भूतमपरं निरोधोपायं वैराग्यमुपदिशति
दृष्टेति । दृष्टा ऐहिका कामिनोकाञ्चनादयस्तथानुश्रविकाः पार-
विकाः स्वर्गादयो विषया भोग्यास्तेषु वितृष्णस्यासक्तिरहितस्याभ्यास-
निपुणस्याधिकृतो वशीकार इति यथार्थ-संज्ञा नाम वैराग्यमाविर्भव-
तीति शेषः । विगतो रागो यस्य सः विरागः, द्वेषश्चात्र रागपदार्थः
तस्यापि रागरूपत्वादिति, तस्य भावो वैराग्यम् ।

इदमत्र ज्ञातव्यं,—योगविमुखाः प्राकृता दृष्टादृष्टभोग्यविषयेषु
विजातीयभेदबुद्धिसम्पन्नाः सुतरामिष्टानिष्टविषयेषु रागद्वेषसमाकुलाः
प्रवर्तन्ते । अपरे तु योगाभिमुखाः अहधाना जना ऐहिकामुषिकेषु
भोग्यजातेषु द्रष्टुरात्मन एव सारूप्यं ज्ञात्वा स्वगतभेदेषु दृश्येषु न
सज्जन्ते । स्वरूपस्थितिप्रयत्नरूपाभ्यास एव तेषां दृश्योदासोऽनता
जनयति । ततश्चेष्टानिष्टप्रत्ययाभावान्न भोग्येष्वनुरागो न वा द्वेषः ।
एवञ्च विषयलोलुपं चित्तं वश्यभावमापन्न रागद्वेषविहोर्न भवतीति
वशीकारसंज्ञा वैराग्यमुच्यते । उक्तञ्च,—“रागद्वेषविमुक्तैस्तु विषया-
निन्द्रियैश्चरन् । आत्मवश्यैर्विधेयात्मा प्रसादमधिगच्छती”ति ॥ १५ ॥

तत्परं पुरुषस्यातिर्गुणवैदृष्णम् ॥ १६ ॥

अभ्यासवद् वैराग्यपराकाष्ठामपि दर्शयति तदिति । तद् वैराग्य
परं श्रेष्ठं परवैराग्याख्यं भवति, कथमित्युच्यते पुरुषस्यातः पुरुषस्य

प्रत्यगात्मनः ख्यानेः प्रकाशात्, तत्-कथमित्याह गुणवैदृष्यां गुणेषु
वक्ष्यमाणेषु सत्त्वादिषु वैदृष्यां विदृष्याभावः सम्यगनासक्तिरित्यर्थः ।
गुणवैदृष्यरूपं परवैराग्यमिति । उक्तञ्च “रसवर्जं रसोऽप्यस्य परं
दृष्ट्वा निवर्त्तते ॥” इति । इदमत्र ज्ञातव्यम् अहङ्कारपरिहार एव वैराग्य-
पराकाशा केवलेन पुरुषदर्शनेनाविर्भवति सा, नान्यतः ॥ १६ ॥

वितर्कविचारानन्दास्मितारूपानुगमात् सम्य-
ज्ञातः ॥ १७ ॥

दर्शितो निरोधोपायोऽधुनाऽरुणोदयमिव योगपूर्वरूपं विवृणोति
वितर्कंति । दृश्यं द्रष्टुरेव सारूप्यमित्यनुभववतामभ्यासवैराग्यसम्य-
ज्ञानामाविर्भवति सम्यज्ञातो नाम योगपूर्वरूपम् । स च वितर्कविचारा-
नन्दास्मितारूपानुगतः सोपानचतुष्टयरूपस्तथापि योग इत्याख्यायते,
योगैकान्तसन्नहितत्वात् । तत्र हि दृश्यमिदमसावहं द्रष्टे च
दर्शनमिति द्रष्टरेव त्रिधानुभास विशेषेण तर्क्यत इति वितर्कस्तथा
तत् त्रयम् एक एव द्रष्टेति तत्र विचरणं विचारो नाम । एवञ्च देहे-
न्द्रियादिषु क्लृप्तमयोऽनुभवः समुपजायते, स आनन्दः । ततः क्रमेणा-
स्मीत्येकात्मिका प्रतीतिमात्रेऽवस्थितिरायाति सास्मिता ; एतच्चतुष्टय-
रूपमनुगम्यते अवबुध्यत इति रूपानुगमस्तस्मादनुगमाद् योगोऽयं
सम्यज्ञात इति । सविशेषानुभवरूपं सम्यज्ञात विद्यत इति
सम्यज्ञातः ॥ १७ ॥

ग्रहविलसितम् *

[निबन्धकः—श्रीउपेन्द्रमोहनसाख्यतीर्थः]

अनुकम्पितोऽस्मि परिषत्सम्पादकैरागामिनि दिवसे भाविनि परिषदधिवेशने निर्दिष्टपूर्वैः प्रबन्धकर्तृभिर्ग्रहवैगुण्यादनुपस्थास्यङ्गिरवतारितः प्रबन्धभारो भवतैव वोढव्य इति सद्यःसन्देशेन । विष्टि-कर्माणि निघुक्तस्य राजर्वेभरतस्येव शिविकया रङ्गगणवहनं, कर्माक्षय-मौहमानस्य ममापीदमादेशप्रतिपालनं नाम । अभूच्च तदा मन्थनसि यत् किमिदं ग्रहवैगुण्यं तत्रभवन्तं निर्दिष्टपूर्वं प्रबन्धकर्तारमपरिजहदेव मामपि भाम्यह्वीनमग्रहीत्, कथमन्यथा चिराभिलषिताहिषयात्तत्र-भवन्तं वियोज्य मामप्यसस्तुतभयावहे प्रबन्धप्रवाहे प्रपातयदात्मनो ग्रहाभिधानमन्वर्थीकरोति । अत्र किमेक एव ग्रहः प्रभुर्भिको वा, यदि तावदेक एव, तदा कथमेक विरुद्धफलप्रदाऽल्लम्बकदेव तस्य सम्भ-वेदिति नावधारयितुमर्हामि । अथ भिन्नश्रेदपि कथमेकदैवोभयो-रेकविध एव विपत्पातः । एकविपत्तिबन्धनेवापरविपत्तिं सम्बन्धो-ऽपि तयोरिकः सम्भाव्यमान इव प्रतिभाति हेतुवादपरिषु । स च सम्बन्ध एकस्यैव कर्तृत्वमाश्रित्य यथा प्रत्यवतिष्ठेत्, न तथा भिन्नकर्तृत्व इत्यपि न निर्हेतुक कौतुकमिव प्रतिभाति । अस्य च ग्रहाभिधानस्य जोवस्य किमस्माद्दृशामिव जन्मन्यदृष्टं कारणम्, आहोस्वित्कारणा-न्तरमस्ति । अदृष्टकारणत्वेऽपि जन्मनः परिक तस्यापि ग्रहान्तर-भोतिः शक्यसम्भवा न वा ? तथात्वे त्वनन्तग्रहकल्पनाप्रसक्तिः, अन्व-यात्वे च कथं तस्य सुखदुःखादिप्राप्तिः सम्भवति ? सुखदुःखादोवा ग्रह-पराधीनोत्पत्तिकत्वात् । आ-कौटादाकैटभवेरि सर्वमेव जगद् ग्रह-मृद्घौतं सत् पञ्चाघातग्रस्तमिव न स्वयं परिवर्त्तितुमपि शक्नोति, का कथा स्वाभिलषितसम्पादनाय पटुतरकरण इव स्वल्पमपि चेष्टितुम् ।

* संस्कृत-साहित्य परिवर्दी साहित्यकाधिवेशने पठितोऽयं निबन्धः ।

अनेन च कवलितास्ते ते महान्तो नलो वा श्रीवक्षो वा युधिष्ठिरो वा कामवस्थामन्वभवन्निति सर्वजनविदितमिदं वस्तु, न वयं पुनरितीषामुल्लेखेन पिष्टं घेषयाम । सोऽयमतिप्रतापशाली अहो निःसहाय एव सर्वं जगदुच्छेत्तुमर्हतीति किं वक्तव्यं यदि पुनरुपसर्गेण कृतसाहायकः स्यात् । 'एकेनोत्पाटिता लङ्का किमु यत्र चतुष्टयम् ।' उपसर्गसहायेन चायं बहुरूपतामासाद्य एकैकरूपेण चैकैकं कर्म निष्पादयन् मानवसमाजे उपग्रहनाम्ना व्यवह्रियते । तथाहि—व्युपसर्गयोगभयङ्करोऽयं परस्परराज्यलिप्सोर्नृपयोर्वा पैत्रप्रधनविभागार्थं भ्रात्रोर्वा आमिषलोभादामिषाशिनोः पक्षिणोरन्तरा वा रणरूपेण समुत्तिष्ठन् एकतरव्यक्ते रक्तदर्शमेव विरमतोति प्रायो दृष्टचरं सर्वेषाम् । तत्रापि चित्रमेतदेव यत्, मानवेषु अस्य प्रभावो यथा अप्रतिहतप्रसरो न तथा पश्चादीतरप्राणिविति कार्य्यदर्शनाद् वयमनुमिनुम । तथाहि योऽप्ययं वि उपसर्गयोगेन विश्वरूपो ग्रहः, स च नरेष्वाजन्मान्तिक वैर साधयन्नपि क्षणमात्रेष्वेव निर्वाणं लभते पश्चादिविति नापरोक्षमस्त्रिमता विदुषाम् । श्रुतश्चास्माभिः कस्यचिदनेकदर्शिनो सुखात्,—यत् पटुतरकरणेष्वेव नरेषु ग्रहः प्रायेण प्रवर्त्तते नापटुकरणानाम् । तत्र तेषामिदमेव निदर्शनं यत् प्रतिशतं नराणामनेक एव ग्रहवैगुण्यात् काणत्व खञ्जत्वादिकमनुभवन्ति, किन्तु प्रतिशतं पशूना नैकोऽपि कदापि काणः खञ्जो वा परिलक्ष्यते । अत्र ग्रहसंस्थानविज्ञानपटवो विद्वांस एव कारणान्तराणि सारासारवन्ति मरोऽग्यन्तामिति योग्यतमेयं पृष्ठप्रदर्शिता मादृशानाम् अल्पविदुषाम् । उपसर्गान्तरमहिम्ना च नि ग्रहरूपोऽयं मानवानां यादृशी दुर्गतिमनर्गलमादधाति, सा तु साम्प्रतमेव लोचनगोचरीभूता पारिषदानाम् अयोग्यतमे मयि प्रबन्धत्वभारमारोपयतामद्यतने मासिकाधिवेशने । कोयमिदानीं निग्रहो भवता विगुणग्रहाणां, यदेकतो मशकदंशः, द्वितीयतः स्थाणुरिव निश्चलावस्थानं, तृतीयतश्च अमूल्यानां समयानामनर्थकव्ययः ;

फलमुन्मत्तप्रलापश्रवणमात्रम् । सर्वथा कुर्वत नमो ग्रहाय तस्मै
सोपसर्गाय यदनुग्रहान्नेतादृशीमवस्था पुनर्लभेध्वमिति ।

निग्रहरूपग्रहस्य न केवलं चेतनवत्सु प्राणिषु परमचेतनेषु
शास्त्रादिष्वपि दृश्यतेऽखण्डितमाधिपत्यम् । अचेतनेषु कागद-
वृक्षपत्राद्यात्मकेषु ग्रन्थादिषु निग्रहरूप ग्रहस्यास्य किं कीटदशः फलम्,
षाहोस्त्रिदं अध्ययनाध्यापनविरह इति त एव जानन्ति निरवशेष, ये
ह्यत्र कृतपरिश्रमा अपि न सम्यगवियन्ति, ये वा प्राचीनजोर्णपुस्तका-
ध्ययनावसरे कीटदष्टत्वादक्षरपरिचयविधुरा विपद्यन्ते । निग्रहस्थानानि
च न्यायशास्त्रोक्तानि निदिष्टसख्यकान्यपि लौकिकासख्यनिग्रह-
स्थानानौव वादिनं प्रतिपन्न वा दुद्शामापादयन्तीति विदित वादि-
प्रतिवादिभ्याम् । तानि तु लौकिकानौव लोकानामरन्तदानि भवन्ति
नवेति वादे लोके च निग्रहभाज एव विभावयन्तु नितराम् । यदि च
लौकिकनिग्रह एव भूयसा भयापादकः स्यात्तदा मानवेष्वेव ग्रहाणां
विशेषः भवेति पूर्वोक्त-मन्त्रतानुविधानं धिनोति महिधाना मानसानि ।
पथ्यपसर्गयोगे चायं ग्रहः परितः परिभ्रमन्नपि संसारमूर्धनि, यद्यपि
विरक्तानां परिग्रहाय न कल्पते, तथापि संसारिणां परिग्रहरूपेण पर-
मापन्निदानमिति सभयमभिधातुमर्हामः । विपत्परोऽयं परिग्रहः
संसारिसमाजे परमोपादेयतया परिगृह्यमाणोऽपि सुमुहुसमवाथि पुन-
र्हेयतयैवोपादेयत इति—‘परिग्रहो हि दुःखाय न सुखाय कदाचन’ ।
—इत्यादिस्मृतिबलादनुभूयते । कथञ्चिदेतत्कवलितस्यापि कृच्छ्रेण
पुनः स्वरूपावस्थितस्य कालान्तरे नितरामनुशीचनप्रकारोऽपि स्मर्यते
—“स मे समाधिजलवासमित्त-मत्स्यस्य सङ्गात् सहसेव नष्टः । परिग्रहः
सङ्गकतो ममायं परिग्रहोत्याश्च महाविधित्साः ।” इति ।

दर्शनादौ व्यापकरूपेणोपलभ्यमानोऽप्ययं ग्रहो व्यवहारविधौ
पुनर्भार्यायामेव पर्यवस्यतीति लौकिकी प्रसिद्धिः । जगति चैतत्-
प्रतियोगि ग्रहान्तरं नास्तीति सर्वदा तद्रसाभ्यस्ता एव प्रस्तुवन्ति

ममाग्रे । विकुर्वच्च ग्रहान्तरं सपादग्रहं प्रणामेन, तान्त्रादि-धातुद्रव्य
ग्रहणेन सभक्तिक पूजोपासनादिना च प्रसोदति, तथाप्यप्रसोदश्च सोर-
स्त्वारमभिश्यते मानवैः, किन्त्वाभ्यस्तमप्यप्रसोददपि न दुरदृष्टान्तरं
जनयति । अयन्तु (परि)ग्रहो विकुर्वाणः शिरःकुङ्कनैरपि न प्रसोदति ।
आस्तां तान्त्रादिधारण स्वरूपदानेनापि न प्रकृतिमापद्यते, पादग्रहणा-
द्युपासनया पुनरुपहास सन्भावयन्नधिकतरं कुप्यति । अभ्यस्तश्चेदास्तां
प्रसादः, परं दुरदृष्टान्तरजननेऽपि न कृपणायते सुतराम् । एवंविधे-
नापि ग्रहेणानेन परिग्रहरूपेण कदाचिद् भाग्यवशादारूढप्रसादे-
नोपादीयमानो मानवः कृतार्थश्चो भवति, तत्प्रसादार्थं प्राणान्त्यय-
मपि नाधिकं सन्भावयति, न वाकार्थमपि किञ्चिदिह जगति
कर्तुमपरव्यते नाम । तस्य च ग्रहस्य उपोपसर्गं भूयानाग्रहः परि-
दृश्यते । तथाहि—उपोपसर्गयोगिन पतिमेव बहुमन्यत इति बहु-
दग्निनः समामनन्ति । रागस्तु कदाचिदनुपलक्ष्यमाणोऽपि उपरागः सर्व-
दैव वदनमण्डलमलङ्करोति । अनभिमतपतिना सहवासमनभिलषन्ती
उपवासमनुजानातीति च परिग्रहो व्याख्यातः । अभ्यपसर्गयोगिनायं
दस्युरूपी (अभिग्रहपदेन दस्युः प्रतीयते) निर्जने वनप्रदेशे
जनसम्पदंबहुले राजपथे, नौयानेन जलपथे वा पथिकस्कात्वारूढस्तं
कपर्दकमात्रसम्बलशून्यं विदधानः परा प्रीतिमाविष्करोति । त एव
जगति निपुणतया प्रख्यायन्ते, ये तद्ग्रहगोचरता सक्तदपि नोपगता
इति गतमभिग्रहेण । प्रग्रहरूपश्चायं सारथि करस्थो घोटकनियन्त्रणे
शक्तोऽपि सम्प्रति गौण्या वृत्त्या वेत्रादिरूपेण छात्रानपि न परि-
जहाति शिञ्जकहस्तगतः । असीमा चास्य शक्तिरुत्पथगामिनो घोटका-
दारभ्योन्मार्गगामिनो जनानपि तथा पोडयति, यथा न ते मनसापि
पुनस्तास्तान् पथः प्रतिगृह्णीयुरिति । अवग्रहरूपेणायं वृष्टिप्रति-
बन्धेन कर्षकाणां यथापकरोति न तथा चेन्नाणामिति “मानवेष्वेव
तस्याधिक्येनाधिकारः” इति पूर्वोक्तमतानुग्रवेश एव परिलक्ष्यते ।

यद्यपि वृष्टिप्रतिबन्धेन चेत्राणामेव मुख्यतोऽपकारो भवति, तथाप्यचेतनत्वेन तेषां सुखदुःखाद्यभावात् सुखदुःखशालिनस्तत्त्वर्षका एव फलभाज इति व्यवह्रियन्ते । स चायमवग्रहोऽनावृष्टिरूपः षष्ठा-मीतीनामन्यतमः प्रजानां दुःखनिदानमिति शास्त्रकृतः समामनन्ति । ताश्च—‘अतिवृष्टिरनावृष्टिः शलभा मूषिका खगाः । प्रत्यासन्नाश्च राजानः षडेता ईतय. स्रुता’ ॥ इति । आग्रहरूपेणाय जनान् लोकसमाजे उपहासास्पदत्वं नयतीति सर्वप्रत्यक्षमिदम् । अस्य च ग्रहिलतेति नामान्तरं कल्पयितुं शक्यते । एतद्ग्रहप्रभावेण भूताविष्टा इव मानवाः कार्त्स्न्यमकार्त्स्न्यं वा न गणयन्ति, केवलमभिलषितं प्राप्तुमेव प्राणैः पर्यैर्यतमाना दृश्यन्ते । प्रतिग्रहरूपश्चाय ग्रहो निरवद्याद् गृह्येति-देहश्चेत् कथञ्चिद् विसोढप्रतापोऽपि जातिवर्णप्रतिपत्तिहेन सर्व-भौमिकत्वमापन्नः पुनरनगंलमेव दुर्गतिद्वारं विदधातीति नास्ति सन्वेह-लेशोऽपि । अद्यत्वे पुनस्तथाविध एव स प्रायशः परिलक्ष्यते इति नेतस्याश्रयभ्रमः कथमपि भवति । केचन चातिमानुषं व्यवसाय-मवलम्बमानास्तस्मात् प्रतिग्रहग्रहाद् विराममभीष्टवो वाराणसीं समा-श्रयन्ते । तत्र चेद् सम्भाव्यते, यत्तस्याः पृथिवीबहिर्भावादिवास्त्य प्रतापो नातिरूढतां गच्छतीति प्रतिग्रहोऽपि सत्येन वचसा प्रति-गृह्यते ।

संग्रहग्रस्तश्च जनो नोदरपूरमभ्यवहरति, नाञ्जलिपूरमुदकं पिवति, न वा जङ्घापूरं वसनं वस्ते । बहुलधनोऽपि न परिजनान् परिपुष्णाति स्वच्छन्दानुरूपम् । केवलं कथं संग्रहो भवेदिति ग्रहगृह्येति इव धनानि विचेतुं नात्मपातमपि गणयति । एतच्च नीतिविरुद्धं, तथाहि—“कर्त्तव्यः सञ्चयो नित्यं कर्त्तव्यो नातिसञ्चयः” । इति हि नीतिविदां समयः ।

अथ यद्यपि ब्रह्मतरमेव लिखितव्यमस्ति, तथापि समयाभावाद्वा नैपुण्याभावाद्वा लेख्यशक्तिविरहाद्वा अथ एतावदेवास्तु, परिशेषे च

उपसर्गयोगमन्तरेणापि ग्रहस्यास्य दीर्घान्यं किञ्चिदावेद्य प्रबन्धमुप-
संहरामः ।—

ग्रहोऽयम् आकारप्रभावात् देर्घ्यमापन्नो ग्राहरूपेण जले वसन्
सुयोगमासाद्याऽगाहमानानभिगृह्णाति, समनन्तरञ्च काश्चित् क्षिप्रचर-
णान् काश्चिच्छिब्रवाहन् जहति, येन जोवन्नपि स संसारकर्मणि पुनर्न
प्रभवेत् । काश्चिद्वा चिराय ससाराद्वियुज्य शमनसदनातिथीन् विद-
धाति ।

श्रूयते कदाचित् कृतयुग एवंविध एव काश्चिद् ग्रहो ग्राहरूपी
जलाशयमेकमधिवसन् यदृच्छया भ्रमन्तं गजपतिमेकं तरसा सम
ग्रहीत् । गजपतिश्च तेन सह चिरं युद्धाऽपि निःशेषबलवीर्यैः
प्राच्यबलवैर्येण तेन जलमध्यमाकृष्यमाणः शरणान्तरं नोपलेभे ।
ततश्चानुपहतपूर्वजन्मभृतिना तेन जातिस्मरणे करेणुपतिना संस्तुतो
भगवान् गरुडारोहणेन प्रादुर्भूतश्चक्रेण ग्राहमुखं विपात्य करीन्द्रममू-
मुचदिति । तदत्रैव मधुरया भगवत्कथया समाप्तिमुपेयान्मदीयो
दुरुक्तिबन्धः प्रबन्ध इति ।

कन्याकुमारौश्वरौस्तोत्रम्

[निबन्धकः—वि. ए. बि. एल्—पि. के.—नारायणपिक्कः]

अन्वानपैश्चाक्षयदोसिबीचिर्धन्यात्मचेतन्यघनस्वरूपा ।

कन्याकुमारौनिलया ममाघ वन्यां दहत्वद्विवरेण्यकन्या ॥१॥

अम्बानुकम्पासृतसम्पदाद्दे । लम्बालके । सागरतीरवासि । ।

त्वं बालकं मा भवबन्धसिन्धु-जम्बालमग्नें कपयोद्धरायै । ॥२॥

हिमालयाद्वादहिमालयालङ्घतस्य वामाङ्गमुपेतुकामा ।

समाललम्बे भवतो स्ववासं किमालये मालयवातरभ्ये ॥३॥

सञ्ज्ञोदरं शक्रभयेण वार्धेगुहोदरे हन्त तिरोहित ते ।
 अन्विथ पूर्वापरदक्षिणाब्धिसम्भेलनस्थानमगा नगात् किम् ॥४॥
 सीतावितानाकलितप्रदेश केदारतुल्येऽत्र तरङ्गितेऽब्धौ ।
 सन्तप्तलोकार्तिनिवारणार्थं किं वा जगन्प्राणकृषिं करोषि ॥५॥
 अश्रीतकाश्लेषसम्बद्धमर्दकशीकृताङ्गाभरणोरगेन्द्रान् ।
 किमोहसे पूरयितुं समूढ समोरणाहारमहारसेन ॥६॥
 त्वत्-स्पर्शधन्यानिलनृत्तनुत्ता पद्मावलिस्तालमहौरुहाणाम् ।
 शब्दायते भक्तिश्रुता यतः सा ससेव्यने लेखनबीजनास्यैः .७।
 त्वदन्तिकप्राप्तिरसप्रणुक्ताः शिलाः किल स्यावरताविषसा ।
 चिरात् स्वयं चूर्णितगात्रपिण्डाश्चकासतोषाक्षिकतास्वरूपा . ८।
 भुजङ्गहारोऽपजहार कान्ता तरङ्गिणौवशमणी मदौयाम् ।
 इति प्रतिस्फन्दितमूर्तिरुच्चैः सजागरो रोदिति सागरः किम् ॥९॥
 त्वय्येव रत्नाकर-रत्नगर्भा सीमाविवदेवधिकारशक्तिः ।
 मित्रं पितुस्ते ननु रत्नसानुः स्त्रीपुंससन्निश्रवणु पतिश्च । १०॥
 त्वदास्यवाटीद्युतिपुच्छघाटीं विलोक्य चन्द्र शिवमौलिमस्यः ।
 त्रपाभरल्लिष्टतथा कश्चित्वा क्रमादजन्त्येककलावशेषः ॥११॥
 मिसृक्षतीन्दुः स्वकलङ्कमब्धौ निमज्जनेन क्षयद्विद्विगणः ।
 चिकोषतीहाम्बुधिबिम्बितां तं मुखप्रभा नूनमशौषधीशः ॥१२॥
 विलोचनं तेऽनृजुपक्ष्मलक्ष्मोविलीढमौडे श्रुतिमूलनीडम् ।
 कनीनिका लुब्धति यत्र मन्दं सनीलिमाभाखनिरुन्मयूष्वा ॥१३॥
 त्वल्लोचनं शाश्वतिकानुकम्पाकञ्जोलितं सर्ववशक्रियाव्यम् ।
 उल्लोचवत् पक्ष्मभिरात्मबोध क्षुल्लोपलोलस्य विकासयेन्मे ॥१४॥
 ललाटशोभाच्छतटाकपारे कचार्चिरुन्मग्नमिव भ्रुवो ते ।
 प्रजापतो ये भवदक्षिदीप प्रभाशिखाकञ्जलमञ्जुरेखे ॥१५॥
 नासामुपासे तिलक यदीयच्छायां मुषित्वा तिलता च गत्वा ।
 सूनेषु लोमं प्रकटीकरोति स्थाने तिलः पेषणदण्डनार्हः ॥१६॥

लालित्यशालास्थलकालिपालीकेलोग्गहालिन्द इवालिकं ते ।
 नालीकवाणारिविलोभनाभा-धूलीमयी कापि रसप्रतोलौ ॥१९॥
 लेटि त्वदङ्घ्रिं निबिडासितश्रीप्रौढिप्रवाहस्तव केशप्राश, ।
 सस्फूर्ज्यर्गर्जतु वारिवाहः पास्पधुं वा तस्य जयः कथं स्यात् ॥१८॥
 क्व विद्रुमः कैसलयो विलास क्व विम्बसम्बन्धि विडम्बनं वा ।
 तवाधरोद्यन्मृणारुणशोः क्व वा सुधास्वादरसस्रसा सा ॥१९॥
 आश्रयप्रसादोत्सवमन्दहासं वाक्स्वल्पसार तव मास्य हासोः ।
 भास्वद्विलासेऽपि यदीयभासा ज्योत्स्नास्त्रवस्त्रानसुख नृणा स्यात् ॥२०॥
 सम्बुध्यते भामिनि कन्धरां ते सम्बद्धरेखात्रयशास्वरिं यः ।
 अम्बुध्यधोभागमुपेत्य गूढ कम्बुः कुटम्बं स बरीभरीति ॥२१॥
 गिरीश्वरात् तावकजन्मलाभमुरः प्ररुद्धोन्नमनं व्यनक्ति ।
 रिरंसते यत्र सदा शयित्वा हर स लेभे गिरिशाभिधानम् ॥२४॥
 कुचाचलाभ्यन्तरनिर्गता या तवोदरे राजति रोमराजिः ।
 सिरास्रवन्नेचकचुक्कश्रीभरीपरीवाह इवेच्यते सा ॥२३॥
 यदि स्मरारेर्नवसङ्गमेषु पराङ्मुखी त्वं व्रपया शयीथा ।
 नितम्बविम्बप्रथिमैकशय्याश्रयस्फुरत्स्वादुरसं निरुन्ध्यात् ॥२४॥
 शोणीतटस्तम्भनिभौ त्वद्रूढ तूणीरचारु जितकल्पदारु ॥
 ध्यायन् ययो रूपमजस्रमीशः स्थाणुत्वमापेति जनप्रवादः ॥२५॥
 पदाजमारक्तनखप्रसर्पच्छविच्छटाविच्छुरितं त्वदीयम् ।
 सरोरुहोन्मीलनशक्तिरश्मेर्विवस्त्रतः कान्तिविकासहेतुः ॥२६॥
 अनित्यबन्धेन भवन्ति येन नृणामयस्कान्तसमा कुमार्यः ।
 अवैमि तद् यौवनमेव देहं त्वदीयमाकृष्टसमस्तलोकम् ॥२७॥
 स्तुमस्तम्, स्तोमहरे । महस्ते समस्तवस्तुप्रसरद्भस्ते ।
 नमस्तु ते सन्ततमस्तु रूपं समस्तकः कस्तव न स्तवीति ॥२८॥

वाल्क्यायन-कामसूत्रोद्यमम्

सन्ति किलाद्य तथा केचन विद्याचना समभवंश्च केचिदन्ये प्रा वीने काले, येषां कामसूत्रमित्यभिधानमपि महान्तमान्तरोद्देशं समुत्पादयति समुदपादयञ्चारात् । ते हि प्रत्यक्ष-माक्षिकवृत्तयः परिहाय कामसूत्रसंहितानि प्रशस्तवस्तूनि व्यस्तेन चेतसा समनुशीलयन्तः सुरहृद्यकामतत्त्वविनिवेदकान्येवाधिकारणानि कामसूत्रमिदं विचार्य-मनार्थभावञ्जुष्टानामेवेति निविशङ्कं कलङ्किता वाचमुदसृजद्भुत्सृजन्ति चेदानीम् । परमापाततो निरुक्तग्रन्थनिबद्धान्यल्पकारकाणि विषय-शतान्धनालोचयन्तोऽपि यदि वयमस्य ग्रन्थस्य निबन्धारमभिवीक्षेमहि, तदापि नास्य विषयाः कलङ्कसाराः सम्भवेशुरित्वेव प्रतिभायात् ।

किञ्च,—प्रथमत एव मङ्गलाचरणं प्रस्तुवता ग्रन्थकारेण 'धर्मार्थ-कामेभ्यो नमः' इति वाक्प्रतीकं निबध्नता धर्मस्यैवात्र मुख्यत्वमल्पपादि । न च धर्मार्थकामरूप-पुरुषार्थत्रयमात्रं मङ्गलाचरणप्रस्तावे प्रस्तुतवता परमपुरुषार्थभूतस्यापवर्गस्य सकलतत्त्वविद्विचारानुगृहीतस्य परिहारणं कृतमिति नोपादेयमिदमिति वाच्यं, कामसूत्रस्यास्य सकाम-गृहपति जनोपकरणत्वाद् वैराग्यमूलस्य मोक्षस्य परमपुरुषार्थभूतस्यापि विशि-षतस्त्रानिर्देशात्, न ह्यनुस्मिद्धितमेवाननुमत तान्त्रिकाणामिति शक्यं निर्वक्तुं, तथात्वे बहुत्रैव बहूनां विषयाणामनङ्गोकारप्रसङ्गान् । अथवा प्रथमतः प्राधान्येनात्र मोक्षो नोस्मिद्धितः, परं 'स्याविरं धर्मं मोक्षञ्च' इत्यनेन सोऽपि नो परिहृतः, किन्त्वहं गृहस्थदशायामस्य न मुख्यत्व-मित्येवाङ्गीकृतमायाति । तदत्र धर्मानुगमादर्थस्यैवदनुगमाच्च कामः सेव्य इति हि गृहपतिवृत्तं समासतः समाशंसितं भवति ।

ते चामो धर्मार्थकामास्त्रिवर्गसंज्ञया व्यपदिश्यन्ते । त्रयाणा-ममीषां सेवनञ्च परस्परमानुक्त्वान् परस्परमनुपघातेन च विधेय-

मिति ग्रन्थकारेण स्वयमेव प्रतिपादितं द्वितीयाध्याये त्रिवर्गप्रति-
पत्तिप्रकरणं प्रकुर्वता,—तदुक्तं, 'शतायुर्वै पुरुषो विभज्य काल-
मन्वीन्यानुबद्धं परस्परस्वानुपघातकं त्रिवर्गं सेवेत' । इति । द्वितीया-
ध्यायावसानेऽपि संग्रहश्लोकेन स एव भगवान् वात्स्यायनः
शास्त्रि, यथा,—'त्रिवर्गसाधकं यत् स्याद् इयोरेकस्य वा पुनः । कार्यं
तदपि कुर्वीत न त्वेकार्थं द्विवाधकम्' । इति । तदेवमनेन परस्परानुप-
घातकत्रिवर्गसमारोधनमेव शिष्टं भवति । ततो धर्मोपस्कृतत्रिवर्ग-
सेवानुशासनं कामसूत्रमनुपादेयमिति को वा क्ततधीः समादध्यात् ।
भवतु यथा तथा वा, स्वानुशिष्टानां विषयाणामुपादेयतैव सम्पादय-
त्युपादेयतां शास्त्राणामिति विशेषतो विषयोत्कर्षमेवास्व प्रतिपिपा-
दयिषामः ।

तत्रादौ गृहस्थजनैराख्येयं नागरकहृत्तमेवाधिक्रियते,—यदिदं
प्राकाशेन प्रतिपादितं भगवता वात्स्यायनमुनिना कामसूत्रेण
चतुर्थ्याध्याये । तत्रादौ तावत् कदा नागरकहृत्तं योग्यमित्याकाङ्क्षा
गृहीतपदा भवतीति तन्निवर्तनाय समुपादिशद् भगवान् वात्स्यायनः,—
'गृहीतविद्यः प्रतिग्रहं जयं क्रय-निर्वेशाधिगतैरर्थैरन्वयागतैरुभयैर्वा
गार्हस्थ्यमधिगम्य नागरकहृत्तं वर्त्तेत' । इति । चत्वारः किल वर्णा
भवन्ति, तेषां प्रत्येकमेवास्ति गार्हस्थ्यं, प्रत्येकञ्च पृथक्प्रकारा
विद्याः स्वस्ववर्त्तनानुकूला । तत्र ब्राह्मणाः सुव्यवस्थितेन ब्रह्मचर्येण
वेदादिविद्याः प्राधान्येन च प्रतिग्रहादिकान् जीवोपायान् विन्देयुः,
क्षत्रिया गृहीतब्रह्मचर्यां प्राधान्येन धनुर्वेदविद्यां शास्त्रजीवित्वात्
पर-पराजयादिकांश्च जीवोपायान्, वैश्यास्तथाभूता एव गृहीतवेद-
विद्याः प्राधान्येन क्रयविक्रयादिवाणिज्यं जीवोपायं, शूद्राश्च कार-
कुश्रीलवादयो निर्वेशापराभिधानैः कर्मवेतनेर्जीवोपायं कल्पयेयुः ।
न हि विद्यामृते प्रतिग्रहादयस्तानृते नार्था नार्थानृते गार्हस्थ्यमिति
पूर्वं पूर्वमर्थवदास्ते । गार्हस्थ्यं पत्नीयोगप्रधानमपहाय नैव नागरक-

वृत्तमिति तथाभूता गृहस्था यदैव गार्हस्थ्यमभ्युपेयुस्तदैव नागरक-
वृत्तं चरियुर्यथाभिलाषम् ।

ते चामी गृहस्था नागरकवृत्तमनुवर्त्तमाना नैव यत्र तत्रावतिष्ठेरन्,
वृत्तिञ्च विन्देरन्, परं यत्र नागरकवृत्तं सुष्ठु पालयन्तस्ते स्वां
वृत्तिमभिनिरवर्त्तयितुमल्ल भवेयुस्तत्रैवावतिष्ठमाना इति तथाभूत-
स्थाननिर्णयोऽपि दत्तः कामसूत्रकारेण यथा, 'नगरे पत्तने खर्वटे
महृति वा सञ्जनाश्रये स्थान' मित्यनेनोपोह्यतेन । 'नगर' नाम
अष्टाशतग्रामीमध्ये तद्व्यवहारस्थानम्, 'पत्तन' राजधानीपदम्, 'खर्वट'
द्विशतग्रामीमध्ये तद्व्यवहारस्थानम्, तदपेक्षया 'महृत्' स्थानञ्च
चतुःशतग्रामीमध्ये 'द्वीणमुख' नाम स्थानम् । तेषां यत्किञ्चिदेकं
स्थानमात्मनिवासाय नागरा परिकल्पयेयुः । तत्रापि नाधमस्थानं निवा-
सायोपकल्पेयत यत्राधमाना संसर्गेण सुतरामपकषेमुपयात्यन्तःकरणं
कामकलया, परं 'संसर्गजा दोषगुणा भवन्ती'ति नीतिसमादेशमनु-
रुन्धानेव मतिर्यत्र भूयसा सता ससङ्गमनुभवन्तो प्रकर्षसैवामुपलभेत
तत्रैव स्थेयमास्थया सुव्यवस्थिताया वृत्तेरानुकूल्यमभिरक्षितुकामेनेति ।
तदेव प्रतिपिपादयिषता मुनिना समुपगृह्यते 'सञ्जनाश्रय' इति विशि-
षणपदं नगरादोनाम् ।

तथाहि नगरादिषु नानाविधजनसमागमवत्सु विवेकिना तदेव
स्थानमवस्थानाय परिग्राह्य, यत्र सञ्जनाः सुचरिता निवसन्तो
मोदन्ते, तेषाञ्च समागमसौभाग्यमनुभवन्तस्ते दर्शं दर्शमुत्कर्षशतं
स्वमन्तःकरणमतिनिर्भलेन भावेन विशिषतो वासयितुमलं सम्पद्येरन् ।
अस्ति च सञ्जनसमागमस्यैकं फलं सुप्रशस्तं यत्, लज्जया वा
भीत्या वा सञ्जनानां परिपश्यताम् नालसन्धे निष्यादयितुमपकृष्टानि
कृत्यानि, परं गोष्ठौनियमपालनमतिकर्त्तव्यं मन्वमाना अनिच्छन्तो-
ऽपि प्रवर्त्तन्ते प्रशस्तान्धेव कृत्यवस्तूनि स्नेनाङ्गोक्तुमतोऽपि सञ्जना-
श्रयस्थानसमाश्रयणमतिमात्रमर्धवदिति हृदयं विचक्षणानाम् ।

सन्ति नाम बहुलानि स्थानानि, येषु नावस्थितिः स्वल्पानामपि सञ्जनानां, सुमहानागमः परमर्थानां लिप्सितानां, तत्र वृत्तिमात्रापेक्षया नोपयुज्यते तिष्ठासेति मतं मुनीनाम् । नाध्यास्ते किल परमार्थभावमर्थ एव, परन्त्वस्ति मानुषाणां स्वस्तिकामानां स एकस्तिर्थ्यगादिविलक्षणो, यो धर्म इति व्यपदेशमहेति । 'आहारनिद्राभयमैथुनञ्च सामान्यमेतत् पशुभिर्नराणाम् । धर्मो हि तेषामधिको विशेषो धर्मेण हीनाः पशुभिः समानाः ।' इति नीतिशास्त्रशासन वीक्षमाणानामेकस्य धर्मस्यैव पश्चादितो विशेषाधायकत्वं मानुषेष्विति हि प्रतिभायात् ।

स चायं धर्मो मनःशुद्धिमपेक्षमाणः सञ्जनसमागमं स्वानुकूलमपेक्षत एवेत्यत्र किं वा बहु वक्तव्यम् । अद्यत्वे पुनरर्थमेव परमार्थभूतं मन्यमाना धर्मविचारे दृढमुदासीना एव परिदृश्यन्ते परःक्रोटयः शरीरेणः समाजेषु । ते हि यत्र यत्र वासोपकल्पनया स्वाभोषितसम्पदागमस्तत्र तत्रैव स्रजातिधर्मविघटकजनसमाजेष्वपि रममाणाः सम्प्रति सम्पदं सुसम्पादयितुमीहमानाः पर्यालोक्वन्ते । परमापाततः सम्पतितेन सवलमैहिकसुखमात्रसारेण द्रविणेन विक्रियमाणमतयः स्वल्पमपि विचारमात्रहितस्य नारचयन्तीति प्रत्यक्षमिदं सूक्ष्मविषयपर्यवेक्षिणामक्षाम् । तत्र यादृच्छिकीं प्रवृत्तिं स्वच्छभूतया बुद्ध्या विनिरुध्य यथा यथा शुद्धं पत्न्यामनुवर्त्तमाना गृहपतयो बहुमानमैहिकञ्च पारत्रिकञ्च विन्देरन्, यथा यथा च सांसारिकसुखसिषाधयिषामर्थवतीं विधातुमलमुपजायेरन्, तथा तथैव लोकानुशासनं विधित्सन्तो गृहपतिधर्मोपदेशका देशनामशेषकल्याणकरोमुपनिबद्धवन्तो वात्स्यायनप्रभृतयः कथमिव नास्माकमर्चनीयवाचः सम्भवन्त्विति विचार्यमेव तत्पर्यालोचकानां कृतधियाम् ।

'स्थानं प्रधानं न बल प्रधानम्' इति सूक्तं खलु कस्यापि । स्थानप्रभावेण सतामप्यसती वृत्तिरन्मिषति, सती चासताम् । तदेवमादौ नागरकहृत्तमनुवर्त्तमानैरपेक्षणीयं तथा स्थानं स्वस्तिनिधानम्, यत्र

निवसता गार्हस्थ्यप्रधानोपकरणमर्थश्च सकलकल्याणविनिवेदको धर्मश्चेत्युभावैव नो परिचोयेताम् ।

यदपि 'यात्रावशाद्दे'ति शरीरस्थित्यपवागिज्ञानममाश्रयोपदेशकं सूत्रं, तदपि नैव शरीरस्थितिमात्रानुकूले स्थाने तिवासनभिप्रैति, परस्वल्पधर्मानपेतकृत्यसाहायकसुपेयुषः स्थानस्यैव परिग्रहः, इतरथा धर्मप्रतिकूलवर्तिनः ससारिणः सासारिकजनानभिमतविषयशतसमुपस्थानेन शरीरस्थितेरैव विघटनप्रसङ्गात् । तत्राहि अधर्माद् दुःखसुपजायत इति शास्त्रादेयः, अधर्मेश्चायमान्तःकरणिकदोषमूल इत्यन्तःकरणदोषनिवेत्तकस्थानपरिग्रहे ग्रहदूषितस्यान्तःकरणदोषसञ्चयादधर्मसमन्वये दुःखस्य कोटकैरप्यनाम्नितस्य सनुत्पाद इति नैव तिरोहितं शास्त्ररहस्यवासितचेतसा विपश्चिताम् । तद् यात्रावशादपि समाश्रयणीयं पदं तादृशमेव, यत्र नोपतिष्ठन् मानसमकल्याणपरिहृयमेकान्ततः संसारधर्ममाराधयताम् ।

“शरीरमाद्य खलु धर्मसाधन”मिति सूत्रं खलु कस्यापि । वर्षधर्मिणामाश्रमधर्मिणा ऋष्यापलक्षणादृष्टापरपर्यायं धर्मं सञ्चिचोषता वा शरीरमत्रातिमात्रमनुकूलमित्यत्र को वा वालिगाऽपि दृढं संशयौत । विश्वेषामिव हि शरीरवता विना शरीरमशक्यं कृत्यवस्तु सम्प्रवर्त्तयितुम् । तदिदं शरीरमथवदेव समेषां जावानामभिमतानि कृत्यशतानि प्रथयतामानन्दसन्दोहमनुच्छन्दयितुम् । तच्च सुतरामनुकूलमरक्षितं कथमुपयुज्यतां ससावने धर्माणामतो यथा कथमपि रक्ष्यमिदं शरीरं वर्षातपादिविधोत्पातजनितरुजादोषेभ्यः प्रतिनियतम् । इतरथा रथादिरिवास्त्रस्थसंस्थानः कायो नायमुपयुज्येत चेतःप्रसादनादिसाधनेषु सुविधनेषु । ततस्तथा वर्त्तितव्यमव्याजं नव्यानव्यैयथा कथामात्रसारं शरीरं नाभिसम्पद्येत । तदेव लिपितफलानुकूल्येन विवृत्सितायां शरीरस्थितौ, विकीर्णतवर्षातपादिविनिवर्त्तनेन स-त्रास्तके स्वास्थ्यं, सम्यपादयिषितं दाष

लेशमप्यस्यश्रुता सन्तं पन्थानमनुवर्त्तमानेनावरोधजनेन सांसारिक-
शान्तिरसन्तानि, वितितासिते च विविधमहोष्णव्यापारपारमितया सम-
न्ततः सकलसृष्टृण्ये महनौये विमलयश्रप्रताने भवनमत्युपयुक्त
भविनामित्यत्र किं वा बहु वक्तव्यम् ? अत एव निरुक्तपूर्वं नगरादौ
स्थितिपदे ससारयात्रानुगुणं वासमभीप्सता ससाधनीय सृष्टृण्येयगुण
तथाभूत भवनं किमपि, यत्र समीपे प्रसवन्तो स्रच्छसलिलधारा
श्रीकरकैः पवनप्रवहणमारोहन्तौ हन्ति शरीरे सन्त सत्ताप, दवय-
त्यपि सवनकर्मण्युपयुज्यमाना नितरा पाञ्चभौतिककलेवरकल्याणं
विरुन्धान वाह्यमलाना सन्तानं, पीयमाना चैय सुशीतला विगतमला
शरीरपालनमनुकूलयन्ती सन्तनीति सासारिकशान्तिसार नागरकधर्मं
शर्मसम्भोगाय समुपेयुषाम् । अनुकूला चैय सलिनकेलिमपि नागरक-
हृत्तमनुवर्त्तयन्ती निदाघदिवसात्यये सत्यपि वा सम्पाद्ये निदानान्तर-
समुत्पादित खेदाद्यपनोदप्रमोदे इन्द्रभावमनुभवता नागरकमहत्तमा-
नामिति । न ह्यनासन्नाः सरिच्छरोवगास्तथा समुप-कर्त्तुमलं, यथा किल
निरुक्तेन मार्गेण समासन्नाः, ततः समासन्नोदकमेव कल्पनीय भवन-
मवन शरीरमपेक्षमाणैः क्षेमविचारेणेति सारवदुवस्तुराहान्तः ।

सलिलं नाम महदेवोपकुर्वते शरीरस्य, यदा कश्चित् कलेवरा-
वयवः प्रतिहन्त्यते वस्त्वन्तरेण, लब्धकठोरप्रतिघातश्च विभाव्यते समुद-
गिरन्निव रुधिरसङ्घात, तदैव तत्र विनियुज्यमाना सलिलपट्टिका
न चिर शमयत्यङ्गता वेदना, प्रतिषेधति सैय समुन्नीर्यमाणमिव
शोणितस्त्रोमं, साम्यञ्च सुसम्पादयति प्रहृते तस्मिन्नङ्गभागे । विहित-
विचारप्रपञ्चाः किल प्राञ्चस्तत एव न किं किङ्करा इव वरुणमस्तुवन्न-
स्तमितदोषैः स्तुतिवाद्गतैरपामधिष्ठातारं नानाविधेभ्यो दोषेभ्यः सलि-
लविनियोगिन शरीर परित्रातारम् । कारङ्कारममी वरुणञ्चुताशनादि-
देवोपासना सनातनं पन्थानमनुपालयन्तः सन्ततमेव चतुरस्रिकां
समाश्रितवन्तः श्रियमित्यत्र संख्यातीता एव श्रुतिस्मृतयः साक्षिभूताः

विश्रूयन्ते । ततः सूक्तमिदं सूचकारस्य, यत् 'तत्र भवनमासन्नोदक'-
मिति ।

यस्याञ्च दिशि सलिलमासन्नं तस्यामेव दिशि वृक्षवाटिकाप्रति-
गतमपि तदुद्गायम् । समीरणस्य च मन्दं मन्दं सञ्चरतः शैत्येन सौग-
न्ध्येन च गुणेन प्रतिजुष्टस्य ससङ्गं सम्प्रोणयति बहिरात्मानमन्तरा-
त्मानञ्च शरीरिणां विश्वेषाम्, एकस्यैव समीरणस्य तथाभूतगुणद्वयसमा-
गमस्तदैव सूपपन्नं स्याद्, यदि सलिलसम्बन्धिनोमेव दिशमधितिष्ठन्ती
वृक्षवाटिका भवनमलङ्कुर्यात् । एक एव चासौ गुणद्वयसमुपचरितः
समुपकरोति तथा शरीराणां यथा नैकगुणमात्रसमुपचरितोऽयम् ।
तत् 'वृक्षवाटिकाव'दित्यपि समोचोन वचनम् । किञ्च भवनोद्याने
ये किल समुत्पद्यन्ते पाटपा लता वा ते स्वपरिपोषाय समपेक्षन्ते
यथाकालं सलिलसंक्रमं स्त्रेषु, स च तोयसन्निधानतः सुकरो न तोय-
व्यवधानेन, तत एव यस्या दिशि तोयपरिस्थितिस्तत्रैव समुत्पाद्यमुद्या-
नम्, एवं कृते सुकरमुद्यानपाले' पादप-लतादिषु समुत्पन्नेषु स्वच्छन्दं
सलिलसेचनेन परिपालनञ्च परिपोषणञ्चामोषाम् । यदृच्छासमुपजात-
सञ्चारः समीरणोऽपि समुत्पन्नवर्मानः सलिलतरङ्गेषु समाहृत्य तदीय-
शोकरसङ्घातं सम्पोषयितुमलं सम्पद्यते वृक्षवाटिका भवनशोभादि-
साधनभूताम् ।

केलिपराः किल नागरा' केलिकलासु रममाणास्तत्तदेव पदं वा
वस्तु वा स्वस्त्रिकामाः कामयन्ते, यत्र यत्र सोऽर्थं वरीवर्ति' केलि
कलानाम् । अत एव सलिलकेलिकौशलं वा प्रमोदोद्यानविहारं वा
प्रमोदाय प्रत्यहमत्याग्रहेण कामयमानानामुपयुज्यते नागराणामागार-
सन्निहितः सरोवरो वृक्षवाटिका चेति निरपवीदो राक्षान्तवादः । नाग-
रिकाः करेण समुत्पादाय करण्डिका लतानुपात पादपानुपातञ्च सञ्चि-
न्वन्ति लतान्तसम्भारं, सुसञ्चितेन चानेन स्रजं सृजन्तः स्वयं वा समा-
सुञ्चन्ति विमण्डयन्ति वा तथा विविधप्रसूनसुभगया सौभाग्यवत्या

युवत्या प्रणयिण्याः कवरोबन्धम् । यथाकालञ्च समर्चयन्तः स्वक-
मभोष्टदेवं समाहृतैः प्रसूनोपहारैः सुसञ्चितैश्च पत्रपत्रवादिपूजोपकरण-
सम्भारैरलमनुकूलयितुमात्ममनोरथान् स्ख्यातीतान् ।

हृत्तवाटिका हि नाम क्षमा पञ्चैव ज्ञानेन्द्रियाणि सन्तर्पयितुं
नागराणाम् । तथाहि तत्र समुत्पन्ना समासन्नश्यामलपत्रा नमेरवो
रमयन्ति नेत्रानि श्रेणिशो विराजमाना सविधे रसवेदिना बहुल-
बहुमानाः । प्रतिपादप प्रतिलतञ्च प्रसूनरसपाटञ्चराणा भ्रमराणा
सुमधुराणि सङ्गोतानि माधवी परिस्थिति परितः प्रचारयताञ्च पञ्चम-
स्वरः सहकारमञ्जरोज्जडोक्तकण्ठाना कलकण्ठवैतालिकाना समे
षाञ्चापरिषामतिमात्रसन्तोषणाः कलरूना सन्तर्पयन्ति सौभाग्य-
दर्पमात्मन परितः समर्पयन्तः श्रवणेन्द्रियं निस्तन्द्रसञ्चारा' । - सौरभ-
सम्भाराश्च प्रसूनाना सन्धतमकरन्दविन्दूना दूरादपि समोरणपथमनु-
वर्त्तमानाना सन्निधानतः परागाणा रागयोगादिव जनयन्ति भ्राणे-
न्द्रियपरिहृत्सिमविलुप्तसारा' । पादपा लताश्च ललितललिता परि-
णत-फलसमृद्धिमादधानाः काले काले समुत्पादयन्ति हृत्सिं रासनिर्को
समधुरफलरसनिवपणेन नानाविधमूलखादप्रदानतो निरवद्यभोजन
निर्वर्त्तनाञ्च भावनिकानाम् । कुसुमसम्पदश्च सुकोमलाः शयनाय कल्प
माना सम्पादयन्ति परितोष त्वाचं व्यजनवातसदृशश्च दक्ष समोरण
ज्ञानान्तासञ्चारो प्रपञ्चयत्यारादेनम् । एवमेव भावनिकाना पञ्चे-
न्द्रियसन्तोषणमर्थो हृत्तवाटिकाया इत्यत्र को वा वालिशोऽपि पर
विप्रतिपद्येत ।

सरोवरादेरपि तदासन्नस्य पञ्चेन्द्रियपरितोषण प्रतिष्ठेति नेतदपि
दुर्बपपादम् । तथाहि -सनिर्मले तदासन्ने सलिले मृदुलानिलप्रति-
लम्बजन्मानो रिङ्गन्तस्तरङ्गा' सलीलसञ्चारैः सारस-कारण्डव-दात्युहादि-
जलचरपतङ्गसङ्गता व्याकोशकोकनद-कङ्कार-शैवाल धवलोत्पलपलाश
श्रवला नेत्रयोः, सारसादि निनादमधुरिमा श्रोत्रयोः, विकचकमलादि-

जलज प्रसूनसौरभाणि प्राणस्य, मधुर नारमाधुर्यं तथा सृणालादिसमा-
स्वादनखरसो रसनायाः, सुशोतलसनिलश्रीकरवाही च समोरणस्वच',
परमं परितोषमावर्जयन्तीति । तदेव वृक्षवाटिका च तदासन्नमुद-
कञ्च सम्भावयतो भावनिक भव्यमिति सृपपादित भवति । अत एव
हि समुपादिशद् भगवान् वात्स्यायनो 'भवनमासन्नोदकं वृक्षवाटिका
वञ्चे'ति ।

भवने कक्षाविनियोगोऽपि विमृश्य क्रियमाणो हिताय च सोष्ठ-
वाय च परिकल्पेत, विमर्शमन्तरेण व्यपास्तनियमं क्रियमाणस्वन्व-
थेवेति तत्राप्याह 'विभक्तकर्मकक्ष'मिति तथाहि भवनं नाम द्वेषा
भवितुमर्हति, — गृहमयमविभक्तकर्मकक्ष तथा विच्छिन्ना तरं विभक्त-
कर्मकक्षमिति । गृहाणाम् आन्तरालिकाविच्छेदं महदमां कार्यं भवति
कार्यमनुनिष्ठता गृहवताम् । कथम् ? भवने खलु प्रवर्तन्ते नाना
विशानि कृत्यानि प्रत्यह गृहपतोना सूक्ष्ममविचारस्यपेक्षाणि, तानि
च तदेव निष्प्रत्यूहमर्थवन्ति, यदि विचारान्तरेण नास्ति प्रतिहन्तेरन् ।
अतः कृते भवने विभक्तकर्मकक्षे यथा दाक्ष्येण शक्यमप्यादः कर्म-
विचारः समोचोनेन पथा सूक्ष्मो, न तथा कथमपि कृतेऽविभक्तकर्मकक्षे ।

बहुभिरैकत्र न वस्तव्यम् । बहूनामेकत्र कक्षायामवस्थानं नाम न
हितमिति शारोरतस्त्ववेदिनो वैज्ञानिका अपि समामनन्ति । अतः
कर्मकक्षाणामविभागे यथा परस्पर कर्मणामुपघातस्तथा शारोर-वस्ति-
प्रत्यूहोऽपीति सुविचिन्तितः पन्था । तत् कर्मापघातविनिवृत्तये शारोर-
वस्तिप्रसम्पत्तये च भवनमुपयुक्त विभक्तकर्मकक्ष, न त्वन्यादृशमपीति ।

किञ्च भोजनगृहं शयनगृहं मलोकगगृहं कर्मविचारगृहं स्नान
गृहं परिच्छेदगृहं चेतानि नानेव कर्मभेदेन गृहाणि मन्त्रवेद्युः ।
तत्र यद्येकमेव गृहं सकलकृत्यनिर्वाहाय परिकल्प्येत, तस्य च वृक्ष-
तया स्थानोपरोधादिदोषोऽपि नैव पदं कुर्व्यात्, तथापि कोलाहनादि
कृतः कर्मविचारोपघातं स्वास्थ्यहानिश्चेत्, शारोरतक्रमो दृष्ट्वा एव

समापद्येत । अन्यदप्यस्ति किल भवनस्य विभक्तकर्मकक्षतामधि-
कृत्यानुसन्धेयं, यद्धि नागरकवृत्तमनुवर्त्तमानानामपि सामाजिकपरि-
स्थित्यङ्गीकारेण नोपेक्षणीयं भवति । तच्चेदं, नागरकाः खलु यथा-
कालं भोजनशयनादिकमिव नियमेन नानाविध कलानुशीलनं क्रीडा-
पाटवादिक कामसुलभवृत्ताभ्यासमप्यधिकुर्वीरन्, तदिदं सर्वमशक्या-
नुष्ठान सन्निधाने अध्येयानां गुरुणाम्, तस्य सर्वस्य गुरुनयच्छास्यैव
नागरकैरनुष्ठेयत्वेन कर्मकक्षा विभजनीया, येन गृहान्तरमधितिष्ठन्तः
अध्येया गुरव शक्या अन्तर्धापयितुम्, शक्यञ्च तभ्यः कर्मप्रच्छादन-
मायासमन्तरेण समुपपादयितुम् ।

अन्यच्च नागरकवृत्तमनुवर्त्तमानैरपि शारोरमान्तरं परिजनोप-
स्पर्शं च भद्र बहुमन्यमानैः सुविधेयत्वेन दैवतपरिपूजनादीनां क्षैमिक-
विधीनां पृथगेव कल्पनीयं देवगृहम् । असति नाम विधिभेदेन गृह-
भेदे देवादीनां पावित्र्यपरिवासात् प्रसज्येत । व्याघ्रेपविनिर्मीक्षेण
विधातव्ये च सम्यग् देवाराधने विषयान्तरसम्पत्तनसम्पादितं प्रत्यूहः
प्रतिहन्त्येव क्षैमप्रतिशम्भम् इति युक्तमेव भवनं 'विभक्तकर्मकक्षम्' ।

तच्च पुनरनुकूलं द्विवासगृहमेव । यत् किल भवनं सूक्तं नागर-
काणां, तत्र वासगृहद्वयम्, एकं बाह्यमपरमाभ्यन्तरश्चेति । बाह्ये
वासगृहे तीर्थत्रिकादिव्यापाराश्च बाह्यसुहृदा नर्मपरिहासाश्च क्रीडा-
नुशीलनव्यायामाभ्यासप्रभृतीनि बाह्यकृत्यान्तराणि च प्रवर्त्तन् । आभ्य-
न्तरे पुनः प्रियासंलापादयो रहस्यव्यापारा इति वासगृहद्वयमेव समी-
चीनमास्ते । टोकाक्तस्तु 'द्विधा वासगृहमिति शयनार्थेन रत्यर्थेन च
युक्तम्' इत्युक्तवन्त, वयन्तु 'विभक्तकर्मकक्ष'मित्यनेनैव तस्यार्थस्य
गतार्थतया न तमर्थे बहुमन्यामहे । द्विवासगृहमित्यत्र द्विशब्दस्य
उपलक्षणतया अनेकानि वासगृहाणि कल्पनीयानीति तदर्थः प्रती-
यते । आभ्यन्तरं वासगृहं खलु निकेतनमन्तः रिक्ताणाम् इति ।
अनेन प्राग्वरोधनिशमोऽपि व्याख्यातः । तदिदं सूत्रं सकलार्थसंघा-

हक व्यतानि भगवता वाख्यायनेन — 'तत्र भवनमासबोदक वृक्षवाटिकावह्निभक्तकर्मकक्ष दिवासगृह कारयेद्' इति । तदय विधि, सादर-मादेयो निधिरिव नितरामप्रतिनिधि, सुधीनागरकाणामिति ।

[सावशेषम्]

“परिषच्छात्रसमिति”-नियमावली

१ । अस्या, समिते' परिषदङ्गतया “परिषच्छात्रसमिति” रित्थेव नाम स्यात् ।

२ । परिषद्विद्यालयस्य सर्वे विद्यार्थिनो नियमेनास्या समितेः सभ्यपदं गृह्णीयुः ।

३ । विभिन्नविद्यालयाध्यापकैः स्त्रीय-विद्यार्थितया विज्ञापिता-च्छात्रा अपि अस्याः समितेः सभ्यपदमर्ह्युः ।

४ । अस्याः समिते, सभ्यपदग्रहणे किमपि शुल्कं नापेक्षेत ।

५ । अस्या, समितेरधिवेशने निबन्धा व्याख्यानानि पारस्परिक-संवादाश्च सख्यता वाचमेवोपजीवियु ।

६ । एतस्याः सम्बन्धिनो निबन्धादयः सर्वे एव विशेषतो विद्यार्थिनाम् उपकारम् अनुरुध्दरेन् ।

सन्देशाः

अभिनन्दनम्—विदितमिदं श्रीमता पाठकमहाभागानां यथा माननीयाः श्रीमन्त. परिषत्सम्पादका अमरेश्वरठाकुर-एम् ए. वेदान्तशास्त्रिणस्तथा श्रीयुक्त-गङ्गाचरणकर-एम्-ए महोदयाः श्रीयुक्त-

सुशोक्तकुमारमैत्र-एम् ए महीदयाच्च 'पि एच डि' इत्यपार्थि लब्धवन्त इति । वर्त्तमाने मासे परिषदि बहव सुपण्डिता, सङ्गत्य तदभिनन्दन कृतवन्त', तत्र माननीया बहव सुव्याख्यातारः समभिनन्दनीयानाममोषा गुणप्रदानमधिकृत्य संस्कृतमयं बङ्गभाषामयञ्च व्याख्यान कृतवन्त, तेषु श्रीमदक्षयकुमारशास्त्रि-श्रीमदादित्यनाथमुखोपाध्याय-महामहोपाध्याय श्रीयुक्तदुर्गाचरणसाख्यवेदान्ततीर्थ-महामहोपाध्याय-श्रीयुक्त भागवतकुमारशास्त्रि-श्रीयुक्त-चूणीलाल वसु श्रीयुक्त यतीन्द्रनाथवसुप्रभृतीना नामानि सगौरवमुद्घोषणोयान्येव । अभिनन्दनोद्येषु च सुशीलकुमारमैत्रमहोदयः सुतरा शारोरामयेन कृतविद्यो नोपस्थित । द्वौ चापरौ समुपस्थितौ कृतस्य चाभिनन्दनस्य सप्रश्रयमुत्तर दत्तवन्तौ । तस्य च साङ्गतासम्पादनाय कृतः परिषच्छाच-समित्या 'उच्चतराघव'नामकस्य भास्करकविकृतस्य प्रेङ्गणकस्य तथा श्रीकालीपदतर्काचार्यकृतस्य स्वमन्तकोद्धारव्यायीगस्य प्रयत्नयोगेन सुप्रयोगः । येन न केवलमभिनन्दनोयास्ते परमन्येऽपि सामाजिकाः परा प्रीतिमुपलब्धवन्त । इति शम् ।

पुस्तकप्राप्तिः - विदाङ्गुर्वन्तु श्रीमन्तः पाठकमहाभागा । यत् सामन्तसारग्रामात् परिषदा बहवो हस्तलिखितग्रन्था गभोरार्थ-पूर्णाः सुदुर्लभा परिप्राप्ताः । येषामौदार्येण साहायकेन च ते समधिगतास्तेषु सख्यातोताः साधुवादाः परिषदा वितोर्यन्ते । एव किल शास्त्राणि परिरक्षितानि स्युः, अन्यथा कथमतिरोध' शास्त्रविलोप स्येति । सन्ति किल तथा बहवो जना ये स्वभवने स्थिताना प्राचीनाना हस्तलिखितग्रन्थाना प्रत्यह परिचयमयत्नकृतमुपेक्षन्ते, ते सनिर्बन्ध-मस्माभिरनुबध्यन्ते यथा, परिरक्षन्तामसो ग्रन्था भारतशौरवहेतवः संस्कृतसाहित्यपरिषद्ग्रन्थागारे तेषा समर्पणेनेति ।

संस्कृतसाहित्यपरिषत्

इयं संस्कृतसाहित्यपरिषत् प्रतिभा रवेः ।
भावालोकेमनःपद्मं प्रकाशयतु धीमताम् ॥

February,	} १८५० शक्रोद्ये माघे	{ Vol XI
1929		

दानविधमः

[निबन्धकः—श्रीतारापदन्ध्यायाचार्य्यं तर्कतीर्थः]

त्वयास्मभ्यं दत्तं किमपि गिरिजे तत् कथय नः
प्रदत्तं वा तुभ्यं निशमय शिवेऽस्माभिरपि यत् ।
वयं दत्त्वा दीनास्त्वमसि तु गृह्येत्वा भगवतो
त्रिलोकीसाम्राज्यं पद्मधिगतैका विजयसे ॥१॥
अचिन्त्यं देवानां कविजनमनोवागविषयो
सुनीन्द्रेराराध्यं स्मरहर-मनो-मोहनपरम ।
अरूपायै रूपं निखिलजगतो विस्मयकर
यदस्माभिर्दत्तं स्मरसि न शिवे तत् किमधुना ॥२॥
अहोऽस्माभिर्दत्ता खलु गिरिसुतस्यै हृदयता
प्रदत्तं तारुण्यं विधि हरि-जनन्यै च परमम् ।
रजः सत्त्वं नाम्ना तम इति गुणानां त्रयमपि
तदस्माभिर्दत्तं तव न गुणहोने निजधनम् ॥३॥

अनिर्वाच्यैश्वर्यैः शिव इति समाख्यो वरवपु-
 र्महादेवो वेदस्तुतपद्भुगो नृत्यचतुरः ।
 प्रदत्तस्ते स्वामी गणपति-कुमारो च तनयी
 बुधो दत्तौ शूरो सुरनरसुनीशार्चितपदौ ॥४॥
 प्रदत्त ते नेत्रत्रयमतिविशालं निरुपम
 मनोज्ञान्यङ्गानि प्रसुमसृष्टुलानि प्रियभवे ।
 अतः किं वा दत्तं गणयितुमये स्त्रोऽतिक्लपणा
 कुलीनायाश्चित्ते निवसति तु मन्यामह इति ॥५॥
 त्वयास्त्रभ्यं दत्तं घनतरदरिद्रत्वमशिव
 तद्धितप्रख्यं सौख्यं त्रिविधमथ दुःखं स्मरसि किम् ।
 जरा हाहाकारो मरणमथ शोको विलपनं
 पुनर्वाच्यं लज्जाकरमयि चकास्यत्र किमपि ॥६॥

देवता-हृदयज्ञता

[निबन्धकः—के ए रामलिङ्गशास्त्री]

केषाम् ? श्रीमदप्ययदीक्षितेन्द्राणाम्, कुतः ? उदाङ्गियते,
 न वयमधुना अमोषा दोक्षितवर्याणां पवित्र चरित्र निर्दिदिश्याम,
 किं तर्हि ? स्मरस्वावह किमपि ऐतिह्यम्, किं तत् ? शृणुत ।
 सर्वतन्त्रस्त्रतन्त्रा अमो खलु दीक्षितेन्द्रा देवतानुभूतिशालिन इति
 को वा जनो न जानाति ? सर्वशास्त्रकाव्यस्त्रोचरूपाणां शताधिकानां
 सर्वोपयुक्तानां सञ्चर्चा-चन्दनचर्चितानां प्रबन्धानां प्रबन्धारः किलैते
 नैकविधै राजाधिराजैरासेतु हिमाचलनिलयेर्बहुमानिता अमिता
 प्रख्यातिसुपलेभिर इति प्रकाशम्, तत्र, काञ्चिदित् तावत् समये

तस्मात्पुरीभूपालैः सम्मानितास्तद्दृश्यान्वष्टन्नन् , एतद्दोक्षिततल्लज-
सदृशः श्रीताताचार्य इति प्रथितः कश्चिद् विपश्चिद्वर्योऽपि राज-
पण्डितो बभूव , कदाचिन्नपतिः स्वभूमण्डलस्थानि क्षेत्राणि निरी-
क्षितुमाभ्या विहङ्गां, समुचितेन परिच्छेदेन च साकं प्रतस्थे ।

कस्मिंश्चिद् हरिहरपुत्रदेवतायतने स्वोयपरिवारसमेतं धर्मशास्त्र-
विस्मं कमनीयं महनीयशीलो भूपाल' समोच्च भक्तिपरवशो—दक्षिण-
शयस्य तर्जनीं चिबुके निक्षिप्य देवदेवस्वावस्थितेर्निदानं कौडश-
मिति ग्रामोष्णान् विदुषश्च पप्रच्छ । ग्रामवासिनस्त्रावदित्य प्रति-
जगदुः—अस्मत्पूर्वपुरुषाणां भाषणं कर्णाकर्णिकया श्रुतम्,—यत्
कश्चिद् विपश्चिदत्र यदाऽभ्येत्य निदानं निरूपयिष्यति तदा भगवान्
तर्जनोमुहरिष्यतीति ।

तदा किल श्रीताताचार्यवर्षे कवयाञ्चकार,—

‘विष्णोः सुतोऽहं विधिना समोऽहं

धन्यस्ततोऽहं सुरसेवितोऽहम् ।

तथापि भूतेश सुतोऽहमेतै-

भूतैर्हंतश्चिन्तयतीह शास्ता ॥’ इति ।

शास्ता किल पुरा सुरासुराणां सुधानिमित्तं मिथो विरोधे प्रवृत्ते,
तन्निवर्तनाय मोहिनीरूपिणः शार्ङ्गिणो हरे, हरस्य च समागमेन
भुवनाभ्युदयाय फाल्गुन्यामुत्तरफाल्गुनीसहितायामवतीर्थः पूर्ण-
पुष्कलाम्बासहितः पाण्ड्यदेशे केरलदेशे च किं बहुना, भारतवर्षे
सर्वत्र च भक्ताग्रगण्यैराराधितो लीला अत्यङ्गुता अपरिमिताः कलयामा-
सिेति उपाख्यानं ललितोपाख्याने सचेपतो निरूपितमुपलभ्यते ;
अतो भगवान् एवं मन्यते,—विष्णोः अहं सुतः, अतः ब्रह्मणोऽपि
जन्मकारणनाभीपुटवत्त्वात् नारायणस्य, तत्सुतेन विधिना अहं समः ;
ततः अहं धन्य —ब्रह्मसाम्योपलब्ध्या स्वस्य कृतार्थता, किञ्च, ब्रह्मा
यथा सुरैः सेवितः पूजितः, तथा अहमपि देवैर्वन्दित एव यद्यपि,

तथापि श्मशानमधिवसतां भूतानाम ईशस्य सन्धानटस्य सर्वभूताधि-
पतेस्तानयोऽहम्, इति एतैः भूतैः परिहृतः सन् शास्ता चिन्तयति इह
इत्यर्थः । (नात्र शास्त्र-पदेन बुद्धदेवो विवक्षित इति मन्तव्यम् ।)
पद्यमिदं श्शुवासः सर्वेऽपि अग्निमिषा एव भगवन्तं विलोकयन्त
आसन्—अधुना शास्ता शयम् उद्धरिष्यतीति सङ्कुतूहलम् । न तदा
देवो हस्तमुच्चिषेप ।

अनन्तर श्रीमदप्ययदोक्षिता कवयामासुः,—

‘अम्बेति गौरीमहमाह्वयामि, पत्न्यः पितुर्मातर एव सर्वा ।

कथं नु लक्ष्मोमिति चिन्तयन्त शास्त्रारमौडि सकलार्थसिद्धेय ॥’

हरिहरपुत्र एवं मन्यते,—मदुद्भवकारणस्य भवस्य पत्नीं भवानो-
महम् ‘अम्ब । मातः ।’ इति आह्वयामि आकारयिष्यामि, यतः पित्रा
ऊढाः सर्वा अपि स्त्रियः जनन्य एव, शास्त्रान्यायानुसारतस्तदीय-
तनयस्य । कथं नु लक्ष्मी लक्ष्मीदेवीं विष्णोः पत्नीं कया विधया
अहम् आह्वययम् इति चिन्तयन्त शास्त्रारं सर्वाभोषितसिद्धेय ईडे
स्तुवे इत्यर्थः ।

तदात् एव वन्दितपादो देवः पाणिं चिबुकाद् उच्चिषेप ; चित्री-
याविष्टहृदयाः सर्वे समभवन्, आनन्दवाष्पविसराहतनेत्राद्याभूवन् ;
किं कर्त्तव्यतामूढाश्चेति श्रीशुताप्ययदोक्षितचरणानां देवताहृदयघ्नतां
शस्त्राघिरे सुक्तकण्ठम्, प्रणेमुश्च चरणारविन्दयोः । श्रीमद्हरिहरपुत्रेण
हरिप्रिया कया रीत्या आकारणोया इति प्रियपाठकमहाशया एव
विवेचयन्त्विति सादरङ्कुतूहलमभ्यर्थयामहे, दोक्षितचरणानां धर्म-
शास्त्रश्च चरित्रानुभावादिकमन्यदा प्रकटीचिकीर्षामः, ऐतिह्यमिदं
हृदयमुखात् श्रुतं सरसं प्रियवाचकवर्येभ्यः साभिवादनं समर्पयाम
इति शम् ।

आदर्शो विन्ध्यः

[निबन्धकः—श्रीरामेन्द्रनाथभट्टाचार्यः]

व्याडिः । परमतत्त्वाभिन्नं गुरुदेव । यदा पीयूषरसपरिपूर्णम् भवत उपदेशं श्रुत्वा तमवलम्ब्य कृतकार्यो भवामि, तदैव आनन्दितस्य मे शिरः स्वत एव नत भवति भवञ्चरणपङ्कजे । भवत इच्छामात्रेणैतत् सम्भवति ।

अगस्त्यः । नहि नहि वक्ष्ये । के वयमेकं नित्यं सच्चिदानन्दं विना, यतो यस्मिन् सर्वे विलीना भवन्त्यन्ते । प्रार्थयस्व सततम् ।

व्याडिः । (कृताञ्जलिः) हे भगवन् । तवेच्छा पूर्णा भवतु । तव पदे मतिरस्तु मे । एव करोतु, यथा त्वयि विश्वासस्तिष्ठेदिति ।

अगस्त्यः । श्रद्धावान् भक्तिमान् भव, तर्हि यथार्थनामा भविष्यसि ।

व्याडिः । देव । पश्यतु पश्यतु भवान् चित्तानन्ददायकमाश्रममिमम् । दुश्चिन्तापरिपूर्णस्य क्लान्तकलेवरस्य प्रवेशनमात्रेणैव मनसि शान्तिराधिपत्यं करोति । अन्यदप्यवलोकयतु,—अन्योऽन्यं हि सा परित्यज्य ऋगाः स्थाने स्थाने विचरन्ति । नीवारौदनपरिदृष्टा विहङ्गमाः काकलीकलकलेन भयमजानन्त उड्डोयमाना आश्रममाहात्म्यं सूचयन्ति सविशेषम् । देव । कस्य महात्मनस्तपःप्रभावेण आश्रमोऽयं जगत् पवित्रयति ?

अगस्त्यः । दृष्ट्वेममाश्रमं मनसि समुदेति वाख्यादा जीवनेति वृत्तं मे,—हिंसाद्वेषविवर्जिते वट-हिन्ताल ताल-तमालच्छायरस्य आश्रमे सुशान्तसर्वेन्द्रियवृत्तिमत आत्मज्योतिःप्रदीप्तस्य गुरोर्मनोहारिणा कथाच्छलेन सच्चिदानन्दे परात्परे जातविश्वासस्तत उपनीतः सन्

शुद्धालोकोद्भासिते जगति प्रविष्टोऽहम् । तद्धिनं स्मरामि,—यदा गुरोः
सादरमाह्वानं, सर्वथा सेवया गुरोरानन्दवर्द्धने चेष्टा, गुरुभ्रातृणां
परस्परं साधने उन्नतिप्रयासः ।

व्याडिः । देव । का महती चेष्टा भवता,—सुरैरपि सुदुष्कारं
कार्यमवसितम् । ऋकर्मणी कुहकिनी आतापिर्वातापिश्च दमितौ
भवता तद्भोतलोकग्रान्तरि । असाध्ये कर्मणि भवानेवाधेसरः ।
देवकार्यसिद्धये घोषित' समुद्रः, अद्यापि विजयवात्तां ते प्रकाशयति ।
ये ये महात्मानो लब्धप्रतिष्ठाः, येषां नाम गोत्रञ्च भक्त्या पठन्ति
प्रातःकृत्याय सर्वे, तेषां प्रकर्ष-कारणं किम् ?

अगस्त्यः । ब्रह्मचर्यं खलु तत् । ब्रह्मचर्यबलेन त्रिभुवनं करा
मलकवत् कृत्वा भगवत्सायुज्यं तन्मयत्वं वापि हेलयाधिगच्छन्ति ।
संसारमसारं दर्शयित्वा ब्रह्मचर्यपरिपालनेन । तद्वलेन च सर्वान्
माङ्गलिकानधिकारान् प्राप्यापि गुरावनन्दमनाः सन् चौरखण्डवत्
परित्यजतीति ।

व्याडिः । सत्त्वगुणास्पर्दं स्थानमेतत् । भावगान्धोर्ष्यपूर्णा भक्ति-
नन्त्राः सर्वे । देव । एतेन ब्रह्मचर्यव्रतावलम्बो कोऽप्यत्र निवस-
तीति मन्ये ।

अगस्त्यः । अथ किं प्रिय । ब्रह्मचर्यावलम्बिनो यस्य गुरौ एक-
निष्ठत्वात् सर्वे ऐश्वर्यसम्पन्ना देवा अपि विचलिता यत्समीपमागत्या-
गत्य तिष्ठन्ति, यस्य आदर्शेन अज्ञानतमसावृता जुगुप्सार्हा ज्ञानसम्पन्नाः
सम्मानिता भविष्यन्ति । प्रलयेऽपि सोऽचलवत् स्थिरस्तत्कीर्त्तिश्चापि ।
अनेन शिष्येण गौरवम् अनुभूय महाप्रलयं यावत् जगत्पूज्यो भवि-
ष्यामि । श्रूयता वाणी तस्य (एकाग्रैः उभयोः श्रवणम्) ।

विन्ध्यः । न गुरोरधिकं न गुरोरधिकम् । ससारोऽयं परीक्षा-
स्थानम् । प्रायशो लोभनीयानि ऐश्वर्याणि वित्तवैकल्यकारिणि
कर्माणि गतिशीलान्यपि स्मरभावं प्रकाशयितुं चेष्टन्ते मयि । गुरो ।

तवाशीर्वादेन सर्वाणि दूरीभूतानि । अधुना गुरुदेवम् उपासितुम्
उपविशामि, नान्यमना भवामि । (कृताञ्जलिस्तिष्ठति)

(ततः प्रविशति सशिष्यः अगस्त्य')

अगस्त्यः । वक्ष्ये । पश्य का गुरुभक्तिरिति । अहं सहस्रवर्षं तपस्यया
यस्य स्वरूपं न ज्ञातवान्, अग्रे दृष्टायमानमप्येत प्रत्याख्यातवान्
गुरुवाक्ये आख्यावानयं बालकः । सद्यो विकसित-सरसिजम्
पराजयते निर्विकारिण सौन्दर्येण । (समीपं गत्वा) वक्ष्येविन्ध्य !
अवलीकथ ।

विन्ध्यः । (उल्याय प्रणम्य) अहो मे महत् पुण्य, गुरुदेव स्वय-
मेवात्रागतः । गुरुदेव । सदर्थं क्लेशः प्राप्तः, स्तकपया क्षम्यताम् ।

अगस्त्यः । वक्ष्ये । तव आचरणेन अतोव सन्तुष्टोऽहं, त्रिभुवन
मपि सम्मोहित त्वया । जीवानां यत् श्रेष्ठतमम् उद्देश्य, यज्ञाभाय
पुनः पुनर्धरायाम् आगमनं तदधिगच्छ ।

विन्ध्यः । हे प्रभो ! आनन्दो न तिष्ठति हृदये । विन्ध्य ! आनन्द-
काननं लुण्ठितो भव । गुरुदेवचरणे प्रणतो भव । देव ! अनुगतजनं
असीमा कृपा तव । प्रभो ! कुरु मा धन्यं सृष्ट्वा नगच्छ जीवो येन क्षम्यत
कल्याणम् । एव करोतु विश्वजनीनं दृसिभूय समदर्शिनम्, ससार-
निकषे कृत्वा परीक्षणं देहि चरणे स्थान, येन न भवति पुनराग-
मनम् । विता चक्षुःकनौनिका मे, वस हृदयासने चरणस्पर्शने
आस्यसि प्रभो ! हृदयवेदनम् । मयि ते सततं कृपा हि केवलम् ।
ततो भूयो नमो नमस्ते ।

जगतः सर्गप्रतिसर्गौ

[निबन्धकः—श्रीभ्रुवानन्दन्यायरत्नः]

ब्रह्मप्रतिविम्बसमन्विता सत्त्वरजस्तमोगुणा प्रकृतिर्विशुद्धसत्त्व-
प्राधान्यात् मलिनसत्त्वप्राधान्याच्च यथाक्रम मायेति अविद्येति च
ख्याता । तथाच श्रुतिः “अजामेकां लोहितशुक्लकृष्णां बह्वीः प्रजाः
सृजमाना सरूपा” इति “मायान्तु प्रकर्तं विद्यान्मायिनन्तु महेश्वर”-
मिति च । सा च कारणशरीरम् ' ब्रह्मण प्रतिविम्बस्य समष्टिमेदेन
ईश्वर इति जीव इति च सन्नाहयम् । तच्च मायाप्रतिविम्बितं चैतन्यं
ता वशीकृत्य सर्वज्ञता प्राप्तम् । अविद्योपहितं चैतन्यं तथा वशीभूतं
प्राज्ञतां गतम् । तम प्रधानायाः प्रकृतेर्वियदादीनि पञ्च भूतानि
जातानि । जाताना तेषां पञ्चानां भूतानां पञ्चभिः सत्त्वाग्नेः क्रमात्
ज्ञानेन्द्रियपञ्चकं जातम् । तथाहि वियत् सत्त्वाशात् श्रोत्रेन्द्रियम् ।
वायु-सत्त्वाशात् त्वगिन्द्रियम् । तेजः सत्त्वांशाद्दयनेन्द्रियम् । अम्बु-
सत्त्वांशाद्द्रसनेन्द्रियम् । पृथ्वी सत्त्वांशाद् घ्राणेन्द्रियमिति । तेषां भूतानां
सत्त्वगुणसमष्टितोऽन्तःकरणं जातम् । तद्यदा विमर्शरूपं भवति
तदा मन इति, यदा निश्चयरूपं भवति तदा बुद्धिरिति च व्यपदिश्यते ।
तेषामेव भूतानां पञ्चरजोऽग्नेः क्रमात् कर्मेन्द्रियपञ्चकं जातम् ।
तथाहि वियद्रजोऽंशाद् वागिन्द्रियम् । वायु-रजोऽंशात् पाणोन्द्रियम् ।
तेजो रजोऽंशात् पादेन्द्रियम्, अम्बु-रजोऽंशात् वायुिन्द्रियम् । भू-रजो
ऽंशादुपस्थेन्द्रियमिति । तेषामेव भूतानां सम्भूतरजोऽग्नेः प्राणोत्-
पत्तिः । स च वृत्तिमेदात् पञ्चधा भिद्यते । तथाहि सुखनासिका-
वृत्तिः प्राण इति, पायुवृत्तिरपान इति, नाभिवृत्तिः समान इति,
कण्ठवृत्तिरुदान इति, सवशगोरवृत्तिर्व्यान इति च । पञ्चज्ञानेन्द्रियाणि

पञ्च कर्मेन्द्रियाणि पञ्च प्राणा मनो बुद्धिश्चैतदात्मक सूक्ष्मशरीरम् । तदभिमानी ईश्वरो हिरण्यगर्भ इति, जीवश्च तैजस इति प्रथितः । प्रति-
 विस्वत्वसाम्येऽपि ईश्वरजीवयोरालना देव-मनुज पश्चादिभेदभिन्नाना
 जीवानामभेदावबोधात् तदभावाच्च यथाक्रमं समष्टि-व्यष्टित्वम् । स
 ईश्वरः प्रागुत्पन्नानि वियदादीनि पञ्च भूतानि जीवानाम् भोगाय पञ्ची-
 कृतवान् । तद् यथा,—सर्वाणि भूतानि द्विधा विधाय पुनस्तेषां प्रथम-
 खण्डं चतुर्धा विभज्यैकैकभूतस्य द्वितीयार्द्धेनापरेषां चतुर्णां भूतानां
 चतुर्धा विभक्तस्य प्रथमभागीयैकैकाशस्य सन्भावनमेव पञ्चीकरणमिति ।
 तथाहि आदावुत्पन्न सूक्ष्माकाश-द्वितीयार्द्धस्य वायादीनां चतुर्णां
 चतुर्धा विभक्तस्य प्रथमभागस्यैकैकांशेन मिश्रणात् स्थूलाकाशस्य,
 सूक्ष्मस्य वायोर्द्वितीयार्द्धस्यान्येषां भूतानां प्रथमभागीयैकैकांशेन
 मिश्रणात् स्थूलवायोः, सूक्ष्मतेजसो द्वितीयार्द्धस्यान्येषां भूतानां
 प्रथमभागीयैकैकांशेन मिश्रणात् स्थूलतेजसः, सूक्ष्माम्बु-द्विती-
 यार्द्धस्यान्येषां भूतानां प्रथमभागीयैकैकांशेन मिश्रणात् स्थूला-
 म्बुनः, सूक्ष्मपृथ्वीद्वितीयार्द्धस्यान्येषां भूतानां प्रथमभागीयैकैकांशेन
 मिश्रणात् स्थूलपृथिव्या उत्पत्तिरिति । या तु “तासां
 त्रिवृतं त्रिवृतमेकैका करवाणि” इत्यादि त्रिवृतकरणश्रुतिरूपलभ्यते,
 तस्याः पञ्चीकरणोपलक्षणार्थत्वात् कश्चिद्दोषः । तैश्च पञ्चीकृतैर्भूतैः
 सर्वं जगन्निर्मितम् । करचरणायवयवान्वित मनुष्यपश्चादिव्यवहारा-
 स्यदं स्थूल शरीरम्, तदभिमानी ईश्वरो वैश्वानर । जोवस्तु विश्व
 इति ख्यातः । पूर्वाक्तेन स्थूलसूक्ष्मकारणशरीरोपाधिना जायत्-स्रग्-
 सुषुप्तिरूपावस्था जीवस्य व्यपदिश्यन्ते । इमे जीवाः स्वानुष्ठितकर्मणा
 देव मनुष्य पशु-पक्षि-सरीसृपादिरूपेण चतुरश्रतिलक्ष योनिषु जंजन्य-
 माना ब्रह्माण्डान्तर्वर्तिषु लोकेषु स्वस्वाद्दृष्टफलमुपबोभुज्यन्ते । स च
 ब्रह्माण्डो भू-भुवः-स्व-र्महर्जन-तपः सत्या-तल पाताल वितल सुतल-
 रसातल तलातल-महातलाख्य चतुर्दशभुवनात्मकः । तत्र लवणेषुसुरा-

सर्पिर्दधिदुग्धजलाख्य-सप्तसमुद्रा यथाक्रमवेष्टित-जम्बु शाक कुश-क्रीञ्च-
 शाख्मलि-म्लक्ष-पुष्कराभिधान-सप्तद्वीपालिका पृथिवी भूर्लोकः । ग्रह-
 नक्षत्र ताराविचित्रं नभो भुवर्लोकः । तदुत्तरो माहेन्द्रो लोकः स्वर्लोकः ।
 तत्र त्रिदश अग्निष्वात्ता याम्यास्तुषिता अपरिनिर्मितवशवर्तिनः परि-
 निर्मितवशवर्तिनश्चेति षड्विधा देवा निवसन्ति । प्राजापत्ये मह-
 लोके कुमुदा ऋभवः प्रतर्दना अञ्जनाभाः प्रचिताभा इति पञ्चविधा
 देवा निवसन्ति । जनलोके ब्रह्मपुरोहिता ब्रह्मकायिका ब्रह्ममहा-
 कायिका अमरा इति चतुर्विधा देवा निवसन्ति । तपोलोके अभा-
 स्तरा महाभास्तराः सत्यमहाभास्तरा इति त्रिविधा देवा निवसन्ति ।
 सत्यलोके अच्युताः शुद्धनिवासाः सत्याभाः सज्जामञ्जिनश्चेति चतुर्विधा
 देवा निवसन्ति । अतलादिषु अधोलोकसप्तकेषु यच्च राक्षस-भूत प्रेत-
 पिशाचादयो निवसन्ति । तदिदं ब्रह्माण्डमण्डलं सूक्ष्मवटधानातः
 शाखा काण्ड प्रशाखा पत्राद्यवयवनिरस्तभास्तरसीरास्रजालविशालवट-
 विटपिवत् सच्चिदानन्दब्रह्मणो नामरूपव्याकृतं प्रतिनियतदेशकाल-
 निमित्तक्रियाफलाश्रयभूतमनेककर्तृभोक्तृसमुत्पन्नम् । तेनैव वर्तते,
 तत्रैव च विलेयति । तथा च श्रुतिः “यतो वा इमानि
 भूतानि जायन्ते येन जातानि जीवन्ति यत्प्रयन्त्यभिसंविशन्ती”ति ।
 न चात्र कुलालादेर्घटाद्युत्पत्ताविव ब्रह्मणो निमित्तकारणतामात्र
 मिति वाच्यम्, उक्तश्रुत्यैव तदर्घस्यापोदितत्वात् । तथाहि “यत्-
 प्रयन्त्यभिसंविशन्ती”ति श्रुतिः प्रतिसर्गं जगतो ब्रह्मरूपापत्तिमवगम-
 यन्ती कुलालादेरिव ब्रह्मणो निमित्तकारणतामात्रं निरस्योपादान
 कारणत्वमपि स्फुटयति, निमित्तकारणकुलालादिषु घटादीनां लया-
 दर्शनात्, उपादानमृदादिषु तद्दर्शनाच्च । तच्च उपादानत्व न परि-
 णामित्वं किन्तु विवर्तित्वम् । तथाहि श्रुतिः “यथा सौम्य एकेन मृत्-
 पिण्डेन विज्ञातेन सर्वं मृत्स्य विज्ञात स्याद्वाचारम्भणं विकारो नाम-
 धेय मृत्तिकेत्येव सत्य”मिति । न चात्र कारणस्य मृदष्टान्तेन परि-

णामित्वं शङ्कनीयम् । वाचारम्भणमित्यादिना वाङ्मात्रमत्ताकस्य
कार्यस्य अनृतत्वं प्रतिपाद्य कारणस्यैव कूटस्थत्वावधारणात् । न च
कूटस्थस्य परिणामित्व, कार्याकारिणावस्थानस्य परिणामशब्दाद्यत्वात् ।
परिणामित्वे च कूटस्थताहानि ।

तस्माज्जगतः शुक्त्यादौ रजतादिवत् सत्ये ब्रह्मणि पारमार्थिका-
तथ्यत्वेऽपि आ-तत्त्वबोध व्यवहारदृशा तद् वज्रलेपस्थिरायते । एतत्-
प्रतिसर्गस्तु सर्गक्रमवैपरीत्येन भवति । तथा च स्मृतिः—

“यद् यस्माज्जायते तत्त्व तत्तत्र प्रविलीयते

लौयन्ते प्रतिलोमानि जायन्ते चोत्तरोत्तरम् ॥” इति ।

तथाहि आदौ सर्वेषां भौतिकानां भूतेषु लयः । ‘भूतानां च क्षिति-
रप्सु, अपा तेजसि, तस्य वायौ, तस्याकाशे, तस्य प्रकृत्यास्य मायाया,
तस्याश्च मूलकारणे ब्रह्मणि । तथा च स्मृतिः—

“जगत्प्रतिष्ठा देवर्षे पृथिव्यप्सु प्रलीयते ।

तेजस्याप. प्रलीयन्ते तेजो वायौ प्रलीयते ।

वायुश्च लीयते व्योम्नि तच्चाव्यक्ते प्रलीयते ।

अव्यक्तं पुरुषे ब्रह्मन् निर्गुणे सम्प्रलीयते ॥” इति ।

अमात्यपत्ति-लोलातत्त्वम्

[निबन्धकः—श्रीकानादिलालपञ्चतीर्थः]

सीतारामो प्रणम्यादौ वाशिष्ठो वक्ति कश्चन ।

अमात्यपत्ति-लोलायास्तत्त्वं हर्तुं शिशोर्मनः ॥१॥

सवर्णैरेकगीहान्ते वर्षयुग्मे न चित्रितम् ।

चतु षष्टिमृहैः पीठं तत्र राज्ञोविरोधिनोः ॥२॥

कोणाद्यन्तोपरिगृहास्तन्मूलाग्र्या द्विषोडशाः ।
 सनौ-वाजीभ-राजावाङ्मन्त्रि हस्त्यश्व-नीबलाः ॥३॥
 राज्ञोऽनेकबलादन्यो बन्धं नैकबलोऽर्हति ।
 अवध्य तद्यदि बलं बन्ध नेतुमलं क्षतिम् ॥४॥
 अत्राश्वो बद्धसैन्यं वा बन्धच्छेदाक्षमं मतम् ।
 नृपैकशरणं सर्वमवाध्यत्वादबलाख्यकम् ॥५॥
 ऋजुक्रमाद् भयं हन्ति रिपोर्वलतल्लस्थितिः ।
 भ्रान्तिस्तेनानुद्गतस्य परितश्चाबलोद्धति ॥६॥
 एवं चतुश्चतुर्नीकाश्वगजाष्टाष्टसैन्यकौ ।
 द्वौ द्वौ मन्त्रि नृपो पीठसवर्णौ नमंयोधनौ ॥७॥
 एते दन्ताश्मदावङ्गा लिङ्गरूपाः शिवादिवत् ।
 यथाख्यविग्रहाश्च स्युर्निर्मिता नमंकोविदैः ॥८॥
 पृथक् षोडशकोष्ठाः प्राग् बन्धुं नैकबलो नृपो ।
 द्वात्रिंशन्मध्यगेहान्तर्नेयास्ते द्विसुखीर्गतीः ॥९॥
 विपक्षा लङ्घिनीर्दृष्टीः स्वपक्षाः स्वैरिणोर्गतीः ।
 बाधन्तेऽश्वान्बलिनां विना राज्ञोः सक्तदृगती ॥१०॥
 ऋज्वो नावो गतौ दृष्टावर्षवक्रा युगर्जवः ।
 तयोः सदाश्वः सदनेः कोणवक्रास्तयोरिभाः ॥११॥
 सक्तदश्वगतो भूपावेकभूस्त्रैरिणौ तयोः ।
 तरीभाद्वैतविक्रान्तौ मन्त्रिणौ नाश्ववत् क्षचित् ॥१२॥
 गतावृजुनि दृष्टौ स्युर्वक्राखेकपदैः पुरः ।
 बलान्धन्तपदासालनष्टतादृग्बलीनि च ॥१३॥
 भूपावध्वावा वैरिदृष्टेरश्वसक्तदृगती ।
 बलिभिः प्रान्तसौधस्थौ बलैः स्वस्त्रोर्ध्वसञ्जितैः ॥१४॥
 सर्वैर्योग्यगतोक्षाभिख्याज्या राजारिदृष्टयः ।
 नाशं विना सर्वनाशो नेष्टो लोलाहवे यतः ॥१५॥

स्वपक्षाधिकहानिः स्याद्राजबन्धकरी द्रुतम् ।
 तस्माद्योद्धृत्वाः पान्तु वधवन्धास्मिथोऽन्यतः ॥१६॥
 आत्मत्राणान्यनाशाभ्या गतिदृष्टौ समे क्षमे ।
 ताभ्यां गौणानि सैन्यानि बलिमुख्यौ च मन्त्रिणौ ॥१७॥
 सेना-राजे-भ-नौ वाजि-मन्त्रिणः क्रमशोऽधिकाः ।
 पूर्णं नावोऽश्वतो ह्येया इति पूर्णादरोङ्गितात् ॥१८॥
 सुग्रहोऽसौ नृपोऽन्येन समोऽपि बलिसंख्यया ।
 गतिदृष्टिच्युतैश्चेत् सहायैर्बह्वलो बलैः ॥१९॥
 जिगोषुष्वेव नियते गतिदृष्ट्योर्विरोधिते ।
 स्वकीयैः स्वेषु ते ह्येया तथा स्थानच्युतौ मिथः ॥२०॥
 सर्वत्रारिषु साजात्यं बलौयोऽनेकचारिणाम् ।
 नावश्वाविव नावश्वा वध्या मन्त्रिगजैर्नयत् ॥२१॥
 हथान्येषा कृतोः सर्वाः कुर्यु राजारिदृष्टयः ।
 विनारिदृष्टिभिदृष्टीविनाशान्याक्षिभिन्नतौः ॥२२॥
 राज्ञोस्तु कृतयोऽव्यर्था रिपुदृष्टिस्थितौविना ।
 योषैकान्तव्यथेनापि ह्येया राजारिदृष्टयः ॥२३॥
 योधानामुच्चतुच्छत्वे सम्पत्कालनिरूपिते ।
 मन्त्रिणैकबलं तुल्यं यतोऽङ्गीकृतमापदि ॥२४॥
 सचिवायत्तते राज्ञीरत्र प्राचीनकल्पिते ।
 मन्त्रिणौ बलिमुख्यौ यत्तत्तौ सेव्यौ जिगोषुभि ॥२५॥
 प्रस्थितिर्गोपचनुसृतिः स्त्रैः स्त्रीयैर्वारिभायनम् ।
 किञ्चिदेषु गती राज्ञोर्वैरिगुप्सारिदृष्टिषु ॥२६॥
 प्रस्थानं गोसृरक्षा स्त्रैः स्त्रीयैर्वा परताडनम् ।
 किञ्चिदेषु गती राज्ञोः स्त्रीयगुप्सारिदृष्टिषु ॥२७॥
 एतान्यह्युक्त्वाः सन्ति यथाराजबलं पृथक् ।
 विना पलायनं द्विजास्ये कदापि सुयोगतः ॥२८॥

असहायसुहृत्सङ्गाद्वलिनो रिपुवोक्षिताः ।
 दुस्त्रा रिपुराजिर्क्षा विना बन्धुव्रतेर्भयात् ॥२८॥
 रहस्त्रापत्सु सचिवावुपेयातां सुहृन्मृषौ ।
 अन्धथा तौ तथा दृष्टौ बन्धो स्तः प्रबलारिभिः ॥३०॥
 दूतास्ते पत्तयोऽपश्चात् पदा येऽरिपुरान्ततः ।
 भूयो वक्तमिवायान्ति बलीभूय जयं नृपौ ॥३१॥
 पत्तयो राजसचिवा नावाद्यैर्गतिसाधनैः ।
 त्रिधा विभज्य योज्यानि यथा पत्रैर्निमन्त्रिताः ॥३२॥
 पत्नीन् लघ्वधियोपेक्ष्य राजादौ गौरवाद्यदि ।
 रुध्यन्ते राजसञ्चानि सर्वैस्त्रैः पुत्तलीमितै ॥३३॥
 तदा पदातिरन्ध्रेभ्यः पतितैर्हठतोऽरिभिः ।
 कर्णमर्म तुदेकर्म चाहानादेः सदःसदाम् ॥३४॥
 स्वसैन्यदृक्स्थिताः सर्वे गजाद्या बलिनां वराः ।
 मानभीत्यारिसैन्यान्धे दिशो यान्ति न यद्दृश्यः ॥३५॥
 भूपौ हावपि गच्छेता न कदाचन दृक्पथान् ।
 अमरत्वचृटेर्भीतो गर्वाखर्वतया मिथः ॥३६॥
 रोध्नी ससैन्यौ द्विगृहोचितौ नृपौ
 गृहैर्न यद्रोधिरिषू विलुप्ततः ।
 तौ बन्धनीयौ निगडैररौक्षणे-
 र्भौ पदाभ्यामपि तत्र सातताम् ॥३७॥

असृत्यभोता बलिनो गजाद्या वृहत्पदा दृष्टिपथैर्द्रवन्तः ।
 हतेष्वरिष्वान्तरिस्तबन्धा बन्धा बलानां रिपुनाशमन्दाः ॥३८॥

इति सचिवादि-बलान्तविवेको नाम प्रथमोऽध्यायः ॥१॥

रजनी

(पूर्वतोऽनुवृत्ता)

[निबन्धिका—श्रीमती रेणुदेवी]

अथ शचीन्द्रनाथ. कनीयसी मातरमुपेत्य समपृच्छत्, किमम्ब त्वया रजनीं प्रति अभिहितम् । सा रोदति । अथ सा मा पर्य्यञ्च-
लोचना विलोक्त्वा निष्प्रतिभा प्रियवचसा सादरं समाह्वय स्वसमीप
मुपवेशितवती, न हि सा शशाक वयसा ज्येष्ठाय सपत्न्योपुत्राय सर्वं
प्रकाशयितुम् । सोऽपि कनीयसीं मातरं प्रसादभाषणामवलोक्य कुतो-
ऽपि स्वा मातर प्रति प्रचलित । अहमपि स्व गृहं प्रति प्रतिनिवृत्ता ।
अथ प्रावर्तत गोपालेन सह मे परिणयोद्योगः । दिनञ्च निर्धारित-
मभूत्, किमिदानीं मया विधेयम् ? कुसुममालिकारचनामपहाय
नक्तन्दिवं 'कथमय विवाहो न स्या'दित्यनन्तचिन्ताजलधौ निमग्नासम् ।
परिणयेऽस्मिन् मातुरानन्द., लवङ्गलतायाः प्रयत्नः, शचीन्द्रनाथश्च
घटकः । इदमेव मे सर्वं दुःखमतिश्रुते यत् शचीन्द्रनाथो घटक इति ।
अहमेकाकिनौ नयनविह्वोना च कथमत्र प्रतिबन्धकतामारचयिष्यामि ।
न कश्चिदप्युपायो विलोकितः । स्थगिता मालारचना । पित्रा मात्रा
च मनसि कृतं यत् परिणयानन्देन विह्वलाहं मालिकारचनातो
विरतासमिति ।

जगदोश्वरस्तु मामेक सहायं प्रापयामास । उक्तं मया पूर्वं,
गोपालवसुः प्रागैव कृतदारसंभ्रह इति । तस्य च पत्नी चम्पकलता
चम्प्येति विख्याता, सैव केवल विवाहेऽस्मिन् विरोधवती । सा तु
अतिशयेन दृढा । यथा सपत्न्यो गृहे न प्रविशेत्, वर्तते तत्रास्याः नितरां
सावधाना दृष्टिः । वर्तते च तस्या ह्यौरालालनामा कश्चित् सङ्घो-

दरः, वयसा सार्धवत्सरमितेन कनीयान्, सुरायामपरिमित
मासक्तः, गञ्जिकायाञ्च कथञ्चिदनुरक्त इति श्रूयते । न च तस्य
पित्वा तस्य शिक्षाविधौ विहितः कश्चिदपि प्रयत्नः । किन्तु कथ
मपि तेन हस्ताक्षरसौष्ठवं साधितम् । तथापि रामसदयेन स कापि
लेखकपदे नियोजितः । प्रसक्ततापराधेन च तत्पदमपगतम् ।
हरनाथवसुञ्च तस्य वाक्पाण्डित्येण समुद्भ्रान्तो धनानां वृद्धौ नितरा
लालसस्तस्य साहचर्येण बाणिज्ये प्रवृत्तः । दूरे तावदास्तां वृद्धिः,
प्रावर्त्तत धनहानिः, स्थगितञ्च तदभूद् बाणिज्यम् ।

ततश्च कापि ग्रामे प्रतिमासं द्वादशभिर्मुद्राभिः वेतनेन गृहीता
तेन शिक्षकता । किन्तु न तत्र सुरा सुलभेति ततः पलायितं हौरा-
लालीन ।

ततश्च प्रवृत्तः स किमपि सन्देशपत्रं सम्पादयितुम् । अभूच्च
कानिचिद्दिनानि तेन तस्य महानर्थगमः । विस्तृता च तस्य यशः-
प्रतिपत्तिः । किन्तु अश्लीलतादोषेण राजपुरुषा विरोधिनी जाता ।
भयेन च तेन तत् सन्देशपत्र परिहृत्य कृतमन्तर्धानम् ।

गतेषु च केषुचिद् दिनेषु पुनरपि सङ्घसा प्रकाशमासाद्य शचीन्द्र-
नाथस्य नर्मसाचिव्यं विधातुं प्रयतमानो बभूव । किन्तु न तत्र मदिरा
प्रचलितेति तत स्त्रयमेवापसृतः । एवमनन्योपायः प्रवृत्तो नाटकं
रचयितुम् । किन्तु सुद्विगममपि केनापि तत्र गृहीतं नाटकम् । न हि
सुद्रायन्मालये प्रदेया ह्यर्था अवश्यं परिशोधनीया इति रक्षा जाता ।
अथेदानीं संसारसागरमिमं कूलहीनं मन्यमानेन तेन भगिन्याश्चम्पाया-
श्चञ्जलाञ्जलमवलम्बितम् । तथा च स स्त्रकार्यसिद्धये नियोजितः ।
सविशेषं स श्रुतनिखिलवृत्तान्तः प्रपच्छ भगिनीम्,—अपि सत्त्वं धन-
प्रदानम् ? य एव तामन्वां परिशेष्यति, स एव किं तेषामर्शानां
भाजनम् ? चम्पा च तत्र सन्देहभङ्गनं कृतवती । हौरालालस्य
सहानभावी ह्यर्थानां, स तदैव मे पितुर्भवनमुपेत्य दर्शनं विदधे । पिता

च तदानीं गृह एव स्थित । अहमपि तत्समोप एव गृहान्तरे स्थिता । केनचिदपरिचितेन पुरुषेण सह पितुः कथोपकथनं स्वर-संयोगेन विदन्ती तत्र दत्तश्रवणा श्रुतवतो, हीरालालस्य कौटुम्भीयं कर्कशः कदर्यश्च कण्ठस्वर इति । स कथयति “किं सपत्न्या विद्यमानायामपि कन्या दायते ।” पिता तु दुःखेनाभिहितवान् “किं करोमि, एव न चेत् कथं विवाहः सम्भवति । एतावतापि कालेन न सम्पन्नः परिणयः ।” हीरालालः प्राह, “कथं कथमिति ? का ते चिन्ता कन्यापरिणय प्रति ?” पिता विहस्य प्रोवाच, “दरिद्रोऽहं पुष्प-विक्रयेणैव जीवनं यापयामि, केन मे कन्या परिणयः करिष्यते । विप्रसक्तो लोचनहोनेयं, वयसश्च प्राचुर्यं जातम् ।” हीरालालः प्रोवाच, “किमिति पात्राभावः, उक्तस्याहमेव परिणयामि । इदानीन्तु वयःस्थामेव कन्यकां लोकः कामयते । अहन्तु यदा स्तुशुभिक्षुशादिति पत्रिकायाः सम्पादक आसं तदा तरुणौनामेव कन्यकानां विवाहः सङ्गच्छत इत्यधिकृत्य निब-ध्वान् बद्धन् निबन्धान् । यानाकर्ण्य नभसि पयोधरा अपि अगर्भः । हन्त ! बाष्पविवाहः ! धिक् कष्टं, कन्यकास्तु युवत्य एव विवाहे प्रदेयाः । एहि, मामेव देशेऽस्मिन् उत्तरेरादशप्रदर्शनाय दत्तावसरं विधेहि । अहमेव कन्यकामिमा परिणयामि ।” तदानोन्मत्तार्भाभिः सविशेषं न विदिताः काश्चिदपि तस्य चारित्र्यकथाः । पश्चात्, दुताः । पितापि अनिर्धारितकर्त्तव्य इतस्ततो व्यापारयामास चित्तहर्षितम् । एतावता पाण्डित्येन विमण्डितो जामाता हस्तभ्रष्टो भवतोति दुःशितो जातः । अनन्तरञ्चोवाच, “इदानीमवधारितो विषयो न परिवर्तन-मर्हति । विशेषस्तु विवाहेऽस्मिन् शचीन्द्रनाथ एव कर्त्ता । त एव विवाहव्यापारं सम्पादयन्ति । ते यदेव कुर्वन्ति तदेव भविष्यति । तैरेव गोपालो जामातृत्वेन निर्धारितः ।” हीरालालेनोक्तं “कथं तेषा-मभिमतं त्वया ज्ञायताम् । दुरवगमो हि धनिना चारित्र्यशेषः । न ते विश्वसनीया” इति ब्रुवन्नेव स किमापि शनैरभिहितवान् । तत्तु

नाकर्णितमस्माभिः । पिता प्रावोचत्, “नहि नहि नयनहीना मे दुःखिता ।” ह्रीरालालस्तु तदानीं भग्नमनोरथो गृहेषु समन्ताद् दत्तदृष्टिः पितरमपृच्छत्, “किं तव गृहे वारुणी न वर्तते ? किमेवमेव ।” पिता तु विस्मितः प्राह, “वारुणी ? कथं सा रक्षणीया ।” स तु मदिरा नास्तीति ज्ञाततत्त्वो विन्न इव प्रावदत्, “भवन्त सावधानमेव विधातुं मर्ददमभिहितं इदानीमभिजनवदाभिः सम्बन्ध वन्मुकामेन भवता हातव्या खल्वेतादृशाः पदार्थाः ।” कथेयं न पितुर्मनोरमा जाता । ह्रीरालालस्तु नः विवाहेन न वा मदिरया कथमपि देशोन्नतेरादर्शं प्रदर्शयितुं समर्थः क्षुब्धेन मनसा निरगमत् ।

क्रमेण सन्निहितो विवाहवासरः । एकमेव दिनमवशिष्यते । कः उपायः ? नास्ति निष्कृतिः । सर्वतः समुच्छासिता वारीणां राशयः समायान्ति । अवश्यमेव निमग्नया भवितव्यम् । तदा लज्जायै दत्त-जलाञ्जलिर्मातुः पादयोर्निपत्य रोदितुं प्रवृत्ता । कृताञ्जलि-व्याह्वनवती च “निवर्तय मे विवाहम्, अहमेवमेव स्थातुमिच्छामि ।” सा तु सविस्मय प्राह, “कथं कथमिति ।” नालमस्मि प्रत्युत्तरं दातुम् । केवलं ब्रह्माञ्जलिविनतमुखो स्थिता, निरन्तरं रोदितुं प्रवृत्ता च । माता तु प्रथमतो विरक्ता ततः क्रुद्धा मा भक्षयामास । अथ पितरं प्रावोचम्, सोऽपि भर्षयन् प्रहर्षुमिव प्रवृत्तः । नान्य किमपि वक्तुं मूलमस्मि । उपायो नास्ति, निष्कृतिर्नास्ति, मग्नास्मि ।

अथ तस्मिन्नेवाहनि किञ्चिदवशिष्टे दिवसे अहमेकाकिनो केवलं स्थितास्मि । पिता विवाहाय धनं संग्रहीतुं गतः, माता च द्रव्याणि । अहन्तु प्रायेण पितरि निर्गते मातरि च स्थानान्तरस्थिताया कृष्ण-कपाटा गृहे एव वामाचरणहितीया तिष्ठामि । अथ कश्चिद् द्वार-मुद्गाय गृहमर्धं प्राप । पदशब्दोऽपि न परिचितः । अपृच्छ “कस्त्व-”-मिति । प्रत्युत्तरञ्च प्राप्ता, “यमस्तवे”ति । शब्दस्तु कोपविकृतः किन्तु कण्ठस्वरः स्त्रीजनस्येति भयं न जातम् । विद्वेष्ट मया प्रत्यभिहितं,

“ममापि किं यमो वक्तते । एव चेत् एतावन्तं कालं क्व स्थितासि ।”
 न तस्या कोपो व्यपगतः । “इदानोमेव ज्ञास्यसि, भ्रह्मो परिषये
 महानयमनुरागः ?” दुर्भंगे, दुर्मेखीत्यादिभिः प्रवृत्तं तिरस्कारवचनैः ।
 एव समाप्तासु भस्मनपरम्परासु सा मधुरभाषिणी प्रत्यवादीत् “दृश्यता-
 मन्धे, यदि मे स्वामिना सह ते परिणयः स्वानाम तदा, यदेव त्वं
 सवासाय गृहं समुपैष्यसि, तस्मिन्नेव दिवसे त्वां विषदानेन जीवनाद्
 कियोजयिष्यामि ।” ज्ञातं मया स्वयं चम्पेयमिति । विहृतादरा च
 समुपवेष्टुमनुनयन्ती सादरमभिहितवती । “श्रूयतां, त्वया सह वर्तते
 काचन कथा । तिरस्कारप्रत्युत्तर सादरसन्वाषणमित्त्ववलोक्त्वा किञ्चित्
 त्वत्तोषभावा सा समग्रहीदासनम् । मयाभिहित, “शृणु, परिषयेऽस्मिन्
 यथा त्वमसि विरह्या, तथैवाहमपि । यथा मम नाय विवाहः सम्पद्यते,
 तथैव विधातुं यतमानास्मि । कथमयं परिषय सप्रतिबन्धः स्वात् तत्र
 दृश्यते किं कश्चिदुपायः ।” चम्पा तु सविस्मय व्याहृतवती “तत् क्व
 न पितृभ्यां कथयसि ।” अहं प्रत्यह्वयं “मया सहस्रशः सनिर्वन्धमनुनोत्तौ
 पितरौ, किन्तु निष्कल एव सोऽयमनुनयः ।” चम्पा प्रत्यवोचत् “क्व
 भिन्नभवनं गत्वा तेषां पादेषु निरत्यैव नानुनीयते ?” “तदपि निष्कल-
 मित्त्वमिदधत्यां मयि सा किञ्चिदिव विचिन्त्य पुनः प्राह “किं तर्हि
 कार्यमेकं कर्तुं शक्यते ।” किं त”दिति व्याहृतवती मा सा “हिचोक्त्वा-
 हानि आत्मनिगूहनं विधेह्ये”त्यावभाषे । “किं तत् स्थान”मिति मया
 पृष्टा सा पुनरपि विचिन्त्य “किं मे पितृभवनमुपेत्य स्थातुं शक्यत” इत्य-
 वृष्टत् । मया तु चिन्तित को दोषः, न ह्यन्धः कश्चिदपि दृश्यते
 प्रत्याः परिचाणाय, किन्तु नयनहीनां मामविज्ञात तदासदं कः
 प्रापयिष्यति । ते वा कथं स्थानं दास्यन्तीति जिज्ञासिता सा मे सर्व-
 नाशिनो मूर्त्तिमतीव कुप्रवृत्तिः चम्पा निगदितवती, “न त्वया तद्
 विचिन्तनीयं, तत् सर्वमेव मया विधास्यते । मयैव करिष्यते लोका
 संग्रहः, ते च कर्षयिष्यन्ते, त्वया गन्तव्यं चेदभिधीयतामिति ।”

मञ्जनीमुखस्य समीपमुपेतं काष्ठफलकमिव अयमेक एवोपायो रक्षा-
हेतुत्वेन मम मनसि प्रतिभातः । मया च सम्प्रतिः प्रदत्ता । चम्पा-
कश्रितवतो, “वाढमेवं, तर्हि विहितोद्यमया स्थातव्य, रात्रौ सर्वेषु
निद्रितेषु अहमागत्य पुरद्वारमङ्गुल्या शनैराङ्गनिष्णामि । त्वया च
बहिरागन्तव्यमिति ।” अहमपि दत्तसम्प्रतिरभवम् ।

अथाहैरात्रे द्वारि शनैराघातजः कश्चन शब्दो मन्द ध्वनितः । अहं
जागरितैव स्थिता । द्वितीयं वस्त्रमाचमादाय समुद्घाटितकपाटा बहि-
रागता, तत्रस्थितां चम्पामवेदिषम्, तथा सह प्राचलम् च । न सकृदपि
विचिन्तितं, सकृदप्यवगतं किमिदं दुष्कर्म मया क्रियत इति । पिबोः
कृते कातरमपि चित्तं शीघ्रप्रत्यावर्तनाश्लासेन समाश्वासितं, निवृत्त
एव विवाहप्रसङ्गे समागमिष्यामीति । अथ सम्भावितश्वशुरभवन
चम्पागृहं समुपस्थितायामेव मयि सा सद्य एव सहगामिनं कञ्चन
विधाय पत्युरवगतिभयेन कृतातिव्रता प्रेरितवती । यच्च तं मम
सङ्कितेन निरदिशत् तस्यास्वरातिशयेन तस्मिन् मे प्रबलाप्यसम्प्रति-
निरास्रदा जाता । विचिन्त्यतां हीरालाल एव ममानुयात्रिकः ।
तदानीमपि नाहं तस्य दुस्चारित्रकथां विदितवती । नवा तदर्थिकेय-
मसम्प्रतिः । किन्तु स युवा, युवतो चाहं कथमनेन सार्धमेवा-
क्किनौ शमिष्यामीति मे विमतिनिदानम् । किन्तु कस्तदानो मे
वचनं शृणोति । अन्वाहमपरिचितस्य पत्न्याः, रात्रौ चागमनं, ततश्च
पथि यानि शब्दसम्बद्धानि चिह्नानि मे ज्ञानकारणं, न तानि
तदानो वर्तन्ते । अथ कथं विनैव सहायं गृहं प्रति प्रतिनिवृत्त
भ्रमियम् । प्रतिनिवृत्तायाश्च मयि पुनरपि स एव पापः परिणयप्रसङ्गः ।
अगतिनीऽहं ज्ञेन सह श्रमितास्मि । मनसि मया चिन्तितमन्यः
कश्चिद्रन्धजनस्य सहायो न वर्तते चेन्न वर्तता नाम । देवास्तु वर्तन्ते ।
ते तु सबलसत्तावन्न पीडितं पीडयन्ति । दयावन्तस्तेः शक्तिमन्तश्च ।
पतन्त्यावन्मैव दयाप्रियतास्ते करिष्यन्ति मे परित्राणम् । तौ चैव

कस्य कृते दधियं नाम । न तदा विदितमासीत् विचित्रेयमेशो नियम-
परम्परा मनुष्याणा बुद्धिमतीत्य वर्त्तमाना । या वय दयां वा पीडा
वा ब्रूमः, अनन्तज्ञानशक्तिमतो जगदोशितुर्न सा तथैव । न चापि
तदा विदितमासीत् यदनन्तमिदं संसारचक्रम् दयादाक्षिण्यशून्यं
नियतं नियमितपथेनैव नातिच्छस्यया रेखयैवाहरहः प्रचलति ।
दारुणे तस्य वेगपथे य एव निपतत्यन्धो वा खण्डो वा सुखो वा दुःखो वा
स एव निःशेषतः पिष्यमाणो भविष्यति । जनोऽयमन्धो निःसहाय-
श्चेति किमनन्तं संसारचक्रपथमतिक्रमितुं समर्थः ।

अथ तेनैव सह सुप्रशस्तं राजपथमासाद्य तस्मैव पदशब्दमनुसरन्ती
प्रहृत्तास्मि गन्तुम् । कापि घटिकायामर्द्धरात्रमतीत सूचयन् समुत्थितो
यन्मध्वनिः । जनशून्यः पत्न्याः शब्दहीनश्च । कदाचित् प्रचलतो यानस्य
चक्रध्वनिः । कापि सुरापहृतबुद्धीना कामिनीनामसम्बद्धा गौतिशब्दाः ।

(क्रमशः)

पुरुषार्थः

[निबन्धकः—श्रीश्राशुतोषशिरोरत्न.]

शिष्यः । गुरो । पूर्वं प्रतिश्रुत, पुरुषार्थः कौटिलिगिति विस्तरतः कथयिष्या-
मीति, तदवसरश्चेदद्य क्लपया कथयतु भवान् शरणागतं माम् ।
गुरुः । वक्ष । तवैतादृश प्रश्नमाकर्ण्य मम महानानन्दः समजनि ।
पाश्चात्त्यशिखाप्रभावादधुना केऽपि न सनातनधर्मविषयकं प्रश्न
कुर्वन्ति, आवाल्याल्लडविज्ञानचर्चाकलुषमतयस्तु श्रुतिक्रान्ति-
वर्णाश्रमाचारविरुद्धं बहुधा वचो जल्पन्तः स्वबुद्धेरितार्थतां
स्वीकुर्वन्ति । त्वं धन्योऽसि, यदेतादृङ् महान् प्रश्नः समुत्था-
पितः । अहमपि यशामत्युत्तरं दत्त्वा धन्यो भविष्यामि ।

शिष्यः । भगवन् । वचनमिदं मा कथ्यताम् । अहमेव धन्यो भविष्यामि ।

गुरुः । वल्ल ! श्रूयतामधुना । पुरुषस्य अर्थः, पुरुषार्थः, अर्थः प्रयोजन, तत्तु पुरुषस्याभीष्टरूपम्, इच्छाविषयीभूतमिति वा । पुरुषः खलु रूढि द्वारोक्त्य यत् यत् प्राप्तुमभिलषति, तत्तदेव तस्य पुरुषस्य प्रयोजनमभीष्ट' वेति तात्पर्यम् ।

शिष्यः । देव । भवदाशोर्वादेन संप्रति पुरुषार्थपदस्वार्थबोधोऽभूत्, किन्त्वस्मिन् मादृशाख्यबुद्धेर्महान् संशयो वर्तते, अनुमतिः प्राप्यते चेत्तदा पृच्छते मया ।

गुरुः । कुत्र ते संशयः, कीदृक् संशयः कथं वा संशयः, सर्वे कथ्यताम्, निराक्रियते मया यथामति ।

शिष्यः । पूज्यतम ! आयत्तानि भवन्तु, न भवन्तु वा, जीवानां सर्वे एव विषया अमोक्षाः, विशेषतो मनुष्याणाम् । तत् कथं ज्ञातव्यं पुरुषस्वेदमभीष्टमनभीष्टमिदञ्च ।

गुरुः । साधून् त्वया, किन्त्वर्भक ? भ्रान्तोऽसि, पुरुषस्याभीष्टमन्व-विधमेव, न हि पुरुषाणामभीष्ट' धन-जन यौवन कामिनी-काञ्चना-तुलैश्वर्या-रोग्य-राज्यादिनिश्चरपदार्थलाभमात्रादेव पर्ये वसितं भवेत् । परतः परतस्तत्तदुत्कृष्टतमपदार्थलाभाया-प्रवाहः सर्वदैव जायते, अत एवेत्यमत्र प्रथमतो विचार्यं वक्ष्ये, जीवः खलु किं प्रार्थयते, तथावश्यं वक्तव्यं—

“सुखं मे भूयात्, दुःखं मा भूदिति”

जीवस्य तु सत्स्वपि बहुष्वभोष्टेषु एतद्दि चरममभोष्टम् । अव-गम्यत एव ससारेषु- एतादृशी वासना सर्वेषा जनानाम्, अतो दुःखनिवृत्तिः सुखप्राप्तिश्च पुरुषार्थे इत्यवेहि ।

शिष्यः । वाढम्, देव ! निवेदयामि, जीवानां तर्हि किं दुःखनिवृत्ति-र्भवेत् ? अवगम्यते हि संसारेऽस्मिन् एकां दुःखसुखान्, तस्य

कथमपि नाशः, ततोऽपरं दुःखमुत्पन्नं तस्य तथा नाशः,
पुनरपरं दुःखमित्यादिरीत्या अनुदिनं खलु दुःखाभ्योधिप्रवाहः
प्रचलति, नास्य विरतिलेशोऽपि, अतो दुःखनिवृत्तिर्दुर्घटेव,
आस्तामधुना सुखप्राप्तिविचारः ।

गुरुः । वक्षः । तव बुद्धिः सूक्ष्मार्थग्राहिणी, अत एव साख्याचार्यैः
कपिलैः स्वप्रणीत-साख्यदर्शने पुरुषार्थपदमपचाय अत्यन्त-
पुरुषार्थ इत्युक्तम् । यथा—

“त्रिविधदुःखात्यन्तनिवृत्तिरत्यन्तपुरुषार्थः” इति ।

आध्यात्मिकाधिदैविकाधिभौतिकमीदेन दुःख नाम त्रिविधं,
तस्यात्यन्तनिवृत्तिं स्थूलसूक्ष्मभावेन नि शेषतो निवृत्तिरत्यन्त-
पुरुषार्थः परमपुरुषार्थः ।

शिशुः । आर्य्ये । कृपया दुःखस्य त्रैविध्यं स्वरूपतो निर्देश्यम् ।

गुरुः । श्रूयताम्, आध्यात्मिकमित्यत्रात्मशब्दो हि शरीरं मनसाभि-
दधाति, ते अधिकृत्य यद्दुःखमुत्पद्यते तदाध्यात्मिकं, तत्तु
द्विविधं, शारीरिकं मानसिकञ्च, व्याध्यादिना यदुत्पद्यते तत्
शारीरिकं, शोकादिना यदुत्पते तन्मानसिकम् । आधिभौतिक
मित्यत्र भूतशब्दो व्याघ्रादिप्राणिवाचकः, तद्भूतमधिकृत्य
यद्दुःखमुत्पद्यते तदाधिभौतिकम् । आधिदैविकमित्यत्र देवशब्दो-
ऽग्निवायादिदेववाचकः, तमधिकृत्य यद्दुःखमुत्पद्यते तदाधि
दैविकम् ।

(क्रमशः)

शासाम-संस्कृतसमिते: १९२९ ख्रिस्ताब्दीयाधिवेशने

डकराद्यपाह्वाना

महामहोपाध्यायाना श्रीभागवतकुमारशास्त्रिणाम्

अभिभाषणम्

माननीय सभापते, तत्रभवन्तो भूमिदेवाः, श्रीमन्महाराज,
समागताश्च महाभागाः,

भारतीयानामार्याणां प्राचीनग्रन्थादिषु विश्वजनीनः कश्चिद् भावो
नैव लक्ष्यते इत्यद्यतनानां सुखाच्छ्रुतमेव बहुशो भवद्भिः। सर्वेषां
मनुष्याणामभ्युदयोऽस्त्विति नव्य एव भाव इति तेषां सिद्धान्तः। न हि
पुरास्मिन् भारते कुत्रापि विदुषा सन्दर्भेषु विश्वार्थं यतितव्यमिति
कर्त्तव्यतया सुप्रतिष्ठितं वक्तंते। सर्वत्रैवेदमुपदिष्टम्—

‘एक एव भवेज्जन्तुरेक एव प्रलोक्यते’ इति।

एवं सति परार्थप्रेरणैव न सम्भवेत्। दूरे तावदास्तां विश्व-
हितकरी चेष्टा। दृश्यता तावन्नव्यभव्यानां चेष्टापक्षतिः। श्रूयताश्च
तेषां लौकिकनैतिरीतिः। कथं मानवा निरातङ्गा निरामयाः
स्युः, कथं तेषां लौकिकज्ञानस्य परिसरः क्रमशो वर्धते, कथं
वा सर्वैस्तैर्भौमैश्वर्य्येण कृतार्थता लभ्येतेति सदैव नव्या उपा-
यान् भावयन्त्युद्भावयन्ति प्रचारयन्ति च। इयमेव साक्षात्तनुष्-
त्वसिद्धिः। अयमेव मनुष्यजीवनस्य समुपयोगः। सर्वत्रैव नव्यतन्त्रा-
नुयन्त्रितेषु प्राच्यप्रतीच्योदोच्येषु देशेषु तत्तन्मानवसमाजेषु भारता-
पेक्षया दीर्घजीविता विज्ञानकलाकुशलता भोगेषु स्वच्छन्दवृत्तिता च
दृश्याते। प्राचीनानुगृह्या भारत एव केवलमकालमृत्युर्वस्तुशक्ति-
नियमनेष्वनभिन्नता भोगोपकरणसाधनेषु निश्चेष्टता च समुल्लसति।
सर्वेषामेवैतत् प्रतीतिगोचरम्। कथं कथमपि नैवेदं तथ्यमपक्रोतुं

शक्य, तर्कावष्टम्भेन वा निष्प्रमाणीकृतं योग्यम् । भारतीयानां मनुष्यत्व-
 छेदुद्धीध्येत, नव्यजगति प्रतिष्ठा चेत् काम्येत, होयन्ता सद्यः
 प्राचीनाः संस्कारा, उपादीयता नव्ये कर्ममन्त्रे दीक्षा, समालोच्यन्ता
 नव्यतन्त्राणि, दृश्यतां विश्वं नव्यदृष्ट्या, स्वीक्रियन्ता सर्वं नव्यभाषाः ।
 रुचिररुचिरमेवं प्रचरति बहुधा परिजल्पितमिदानीं नव्यशिक्षादौक्षि-
 तानां समाजेषु । भारतानां प्राचीनधर्मवादाः प्राचीनदर्शनमतानि
 चाद्यतने जगति भारतस्य प्रतिष्ठाविधावन्तरायभूतानीति तेषां
 परामर्शः ।

भारतानामधुना दुर्दशा सर्व्वैरेव प्रत्यक्षीक्रियते, सर्व्वैर्वादिभिश्चाङ्गो-
 क्रियते । भारतसमाजो यथा श्वोसमृद्ध्या सर्व्वथा परिहृष्टि लभेतेत्यत्रापि
 न कापि विप्रतिपत्तिः । विप्रतिपत्तिस्तु दुर्दशायां निदाननिर्धारणे,
 सम्यगुपायसमुद्भावेन च । यद्यपि “पुराणमित्येव न साधु सर्व्वं”
 तथापि “सन्तः परीक्षान्यतरङ्गजेरन्” “मा समीक्ष्य पर स्थानं पूर्व्व-
 म्मायतनं त्वजे” इति नयविदा सध्रीचीनः समुपदेश । स्वप्रतिष्ठायां
 भारते या निरुद्योगता, तत्र भारतीयानां प्राचीनानां धर्मवादानां
 दार्शनिकप्रस्थानानाञ्चापराधोऽस्ति न वेति प्रथमं तावद्विचार्य्यताम् ।
 अपराधं वा नापराधं तैस्तन्मतानुसारिणा नियन्तृतयैव भारतस्थाध-
 पात इति तन्मूलमेव सर्व्वदावुच्छेद्यमेवं युक्तिर्नैव साधीयसो । यदि
 भारतीयभावस्य भित्तिरेव समुत्पाद्यते, तदा कस्य प्रतिष्ठा कुत्र
 भविष्यति ? यद्यपि ह्यसपूर्व्विका सृष्टिरिति तार्किकरीतिस्तत्रयस्य च
 नव्यशिक्षायां बहुल समादरस्तथापि वीजनाशेन सर्व्वनाशो न
 केनापि वारयितुं शक्यः । यस्य कस्यचिदपि क्रमिकपरिपुष्टौ यथा-
 क्रममवस्थापरिवृत्तिरेव सद्भिः स्वीक्रियते, न तु कदापि मूलोच्छेदः ।
 ये केचिद्भारतीयसमाजस्य सम्यक् पुष्टये प्रथममेवात्मनाशसुपदिशन्ति,
 कथं ते श्रेयवाचः ? न कोऽपि प्रेक्षाधनुषचारदोषाद्देहमसुन्दरं दृष्ट्वा
 देहपातनाय प्रयतते । उपचारिषु संस्कारसाधनं यद् यदसुन्दरं तत्तद्

यथासम्भवं क्वचिरं क्रियता, देहस्तु रक्ष्यतामिति कस्य वा नाभिमतम् ? भारतीयसमाजशरीरे यत्र यत्र संस्कारवैकल्यानि भवद्भिर्निर्णीतानि, तेषां यथायथं सौष्ठवसाधनाय प्रयत्नोऽवश्यमङ्गीकरणीयः, समाज-देहस्य विनिर्माणविधिस्तु सर्व्वथा परिपालनीयः। सुप्रतिष्ठितस्य समाजस्य मूलप्रतिष्ठायां लोकहितस्य सत्त्वमूलस्य भावस्वैवानुसन्धानं युक्तम्। लोकोच्छेदकृति तमोमूले भावे प्रतिष्ठितः समाजो नचिरा-देव स्वयमुच्छिद्येत। भारतीयानामार्थ्याणां दर्शनमार्गाणां परीक्षणेन, श्रुतिस्मृतिपुराणेतिहासेषु निहितानां तत्त्वानां पर्यालोचनेन, भारतीय-समाजदेहस्य मूलाकृतिविशेषामभ्युदयार्थमङ्गीकृत्यैव प्राचीनैः समाज-स्थपतिभिः संविहितेति निर्णीयते। यानि तु तत्र रक्षणार्थं, कालोप-योगिसौष्ठवार्थं वा, देशकालपात्रादिभेदेनाधिकारिभेदेन धर्मसम्प्रदाय-विशेषैः प्रसाधनानि प्रावरणानि वा समाहृतानि, तानि चेत् कानिचित् कानिचित् कदाचित् कदाचित् परिवर्त्तनीयानि तत्तत्सम्प्रदायेषु सामाजिकैर्मन्त्रैर्न तदावश्यमेव तानि परिवर्त्तयन्। न हि सत्यचेता-हापरकलिषु भारतीयानामाचाररोतयः सर्व्वथा सर्व्वत्र समानरूपाः। परं संस्कारप्रतिभंस्कारेषु मूलनोतिरव्याहृतैव। ये तु प्राक् हठ-कारितामाश्रित्य मूलोच्छेदे प्रवृत्तास्ते पाषण्डिन इत्यपाकृताः। भारतीयसमाजधर्मस्य मूलनोतिर्मूलदृष्टिः सनातनी सर्व्वलोकहित-करो चेति सर्व्वत्रैव विचारेण प्रतिष्ठापयितुं शक्यते।

कर्मतन्त्रमेव भारतीयसमाजधर्मस्य मूलमिति तदेव वादिभिः रघुना बहुश आक्षिप्यते। किन्तु, किमिदं कर्मतन्त्रम् ? किमस्य रहस्यम् ? किमत्र साध्यम् ? केनेदं प्रचारितम् ? कस्मादिदं प्रचारि-तम् ? नृणां स्वभावगतिमपर्यालोच्यैव किमिदं प्रवर्त्तितम् ? स्वभाव-विरुद्धञ्चेत् कथमस्य प्रतिष्ठा समजनि ? स्वभावसिद्धञ्चेत् कथं मानवानां हितसाधने प्रतिकूलतामियात् ? सर्व्वमिदं सविशेषं विशेषणीयं, पश्चाद् भूषणं वा दूषणं वेति श्लाघ्यं वा गर्ह्यमिति वा।

वैदिकयुगादेव कर्मतन्त्रं भारतेऽस्मिन् वर्षे प्रतिष्ठामुपगतम् । वेदेषु
नाम कर्मतन्त्रं समुपदिष्ट, वेदपुरुष एव स्वयमस्य प्रवर्तकः, परमर्षयश्चार्ध-
दृष्ट्या तदिदं तन्त्रं समाकलय्य लोकानां हितार्थाय जगति प्रावीर्यतन्,
भारतीयगिष्ठानामेवमेव सर्ववादिपद्मत् सिद्धान्त, युक्तियुक्तधायम् ।
कोऽयं वेदराशिर्नाम ? येन खलु पूर्णेन प्रज्ञानेन नानारहस्यमयं
सुनियमैर्नियमितं जगदिदं नियन्त्रितं, तस्यैव ज्ञानस्य ज्ञेयार्थसमुच्चया-
त्मकं तज्जगत् । स चाथराशि, शब्दमूल एव । भारतीयार्धविज्ञाने
पाश्चात्यविज्ञाने च परमर्थोमाश्रितस्य मूलशब्दतरङ्गराशिजगदुपा-
दानत्व युक्त्या विज्ञानरौत्या च निर्णीतम् । इदानीन्तनेषु वैज्ञानिक-
प्रक्रियासु भौतिकानां सर्वेषामेव भावानां शब्दादित्वमेवोरौक्त्य
शब्दभावेन परिणमनं परिरेक्षणञ्च परिदृष्ट, पश्चाद्वैज्ञानिकक्रममेवा-
श्रित्य प्रतिप्रसवविविधं बहुश प्रचारितम् । अभिज्ञानां सर्वमेतत्
परिज्ञातम् । वस्तुतस्तु पुरुषाणां बुद्धिप्रयुक्तं निखिलं कार्यंजातं
सूक्ष्मवागाश्रयेणैव सम्पद्यते । पाश्चात्यैरपि तार्किकैः खोजतं बुद्धि-
व्यापारभावनायां सहयोगिरूपेण तत्तद्भावनावोधकस्य वाक्यस्य
नियोजनमस्येवेति । कथं वान्यथा भवितुमर्हति ? येन केनचित्
पुरुषेण यद् यत् कर्तुमिच्छते तेन तेनैव तावत् तत्तत्कार्यंभावना हृदि
निधेयन्ते । सर्वं खलु कार्यं पुनर्नित्यस्य सतः किमपि किमप्यभि-
व्यञ्जनमात्रम् । अतः साध्ये कर्मणि सतोऽभिव्यञ्जने कृतः प्रणोदितस्य
सत्ताप्रापकस्य सत्त्वरूपवातोर्विजृम्भणं पुरुषकार्यप्रकरणे नितरामिवाव-
धारणोपयम् । कार्यप्रवृत्तपुरुषान्तर्व्याप्तं तच्च सत्त्वं प्रवर्तकभावरूप-
तया शक्तिविशेषं हृदि समुद्भावयति । तच्च तेजः प्राणानिलव्यापारिणं
हृदयपरिसरपद्दतिरूपं नाडोतन्द्रमवलम्ब्य प्रवाहभावेन निःसृत्योर-
कण्ठादोन् निर्गमप्रदेशानास्थाय शब्दरूपेण स्वप्रकाशने व्याप्रियते ।
एवं चेतनानां यथा यथा कार्योत्पत्तिस्तथा तथैव साहचर्येण शब्दरूप
वाक्योत्पत्तिः । यस्यां भावनायां कार्यस्य निदानं तत्रैव वाक्यस्यापि

निदानम् । चेतनकार्यमित्यं वाक्ययोगि । जगतश्चावस्थामर्थ्यादादीनां
समालोचनया प्रज्ञाचेतन्येन प्रवर्त्तितमिदं जगत्कार्मचक्रमिति केनापि
न निराकर्तुं शक्यते । तदेव प्रज्ञाचेतन्यं वेदपुरुष इति परमर्षिभिः
सन्नायते । पूर्णस्य सर्वसत्त्वाधिष्ठानस्य मूलसत्त्वस्य समाश्रय इति
पुरुष एवायम् । सर्वकर्ममूलभूतस्य शब्दात्मकवाक्यराशेरप्याश्रय
इति वेदपुरुषश्चायम् । ॐ तत् सदिति मन्त्रब्राह्मणोपनिषत्सु सर्व-
जगद्बृंहणव्यापृतस्य, बृंहणादेव ब्रह्मणः, परिणियन्तृत्वादेव जीवजग-
दन्तर्यामिनः शुद्धसत्त्वाश्रयेण सर्वलेश्वरस्य परिचयः सर्वत्रैव समुद्भासते ।
श्रीमितिशब्दमूर्तिविश्लेषणेन यदेव निखिलशब्दानामुत्पत्तिबीजं वैज्ञा-
निकैरुपलब्धं, तदेव सदिति सर्वसत्त्वनिदानं वैदिकैर्निर्दिष्टम् । सर्व-
ज्ञेदं कार्यपारम्पर्यं जगति विकृतिमात्रं विकृतिमात्रमिति नेदं तत्त्वं
नेदं तत्त्वमिति कृत्वा शेषभूते सद्रूपे प्रणवरूपे च तद्भावेन परिनिष्ठितम् ।
अत एव परमतत्त्वस्यैव भावान्तरद्वयमाश्रित्य त्रितयात्मकोऽयं मन्त्रः
सर्ववेदानां रहस्यतयाऽङ्गीकृतः । निखिलेषु जगत्कार्येषु रहस्यमिदं
मुपादानरूपेण व्याप्रियमाणम् । कार्यकारणपरम्परा च तद्रहस्यात्मक-
मन्त्रपरम्परयैव प्रकाशमाना । एवमेव वेदादेव जगदुत्पत्तिरिति
सिध्यति । जगतस्तस्य शब्दयोनिर्त्वं न केवलं वेदज्ञाप्यत्वमपि तु वेद-
हेतुकत्वमपि । आद्यस्य लोकस्रष्टुरपि हृदि प्रतिष्ठापितो वेदराशि-
र्जगन्निर्माणे तस्य कारणतामवलम्बते । प्रतिष्ठापकश्च सनातनो वेद
पुरुषः स्वयमेव नान्यः । आब्रह्मस्तम्बपर्यन्तं व्यापृतानां जीवपुरुषाणां
तदधिकारभूतत्वात् कर्तृत्वं नैव तेषु सम्भवतीति दिशा वेदानामपौ-
रुषेयत्वमपि परिगोतम् । वस्तुतस्तु मूलचेतन्याधिष्ठाने मूलवेदानु-
सन्धानं कर्तव्यं, ब्रह्मादयश्च स्वे स्वे हृदि तत् प्रतिष्ठापितमुद्बोध्य
कृतार्थतां स्त्रीभिरे, वेदप्रणोदनामन्तरेण जगत्कार्येषु स्वस्वाधिकारभूतेषु
तेषां क्रियाप्रहत्तरेषाभावात् । किञ्च सर्वत्रैव ब्रह्मादिकर्तृकसृष्टीः,
सिद्ध्याभावे पूर्णप्रज्ञपूर्णसत्त्वाधिष्ठितस्य तत्तद्ग्राहान्तःसत्त्वस्य सन्द-

नात् तत् स्पन्दनं पूर्णप्रज्ञस्य पूर्णसत्त्व नोयमान तच्चालनया सृष्टिकायं निर्वाहयति । एवं सति सर्वेषामेव जीवानामन्तर्हृदधिष्ठाने साक्षादन्तर्यामिनः परमेश्वरस्य सर्वसत्त्वाधिष्ठानस्य सद्भावात् कथं न सर्व एव वेदार्थेषु समुद्भवा ? सर्वे च वेदानुगुणसृष्टिप्रतिपालने प्रभवो भवेयुः ? सत्त्वं स वेदपुरुष सर्वेषा हृदये समवस्थित इति । किञ्च वाङ्मकरणव्यापारेषु व्यासक्ता जीवास्तद्योगादिच्छिन्ना इव । येन येन तु मौभाग्यवशाद्देदपुरुषानुग्रहलाभेन तपोयोगसमाधिप्रभृतिभिर्व्यासक्तिकारणेभ्यो हृदयमुद्भूत्य वेदात्मके सदात्मनि विनिवेश्यते, तेन तेन तु तादृशं सामर्थ्यं लब्धं शक्यत एवेति नास्त्यत्र कोऽपि सन्देहः । आद्याः खलु परमर्षयः तैस्त्रैरुपायैरेवं योगसिद्धिं लेभिर इत्यनुश्रुतवन्तो वयम् । तैरेव च वेदमन्त्राः स्वस्वहृदयादाकलयन् मूलमन्त्रैः सह तत्तद्देशकालोचिततयानामाशाखाविभागेन प्रवृत्तिताः । अर्वाचीनानां तादृशयोग्यताऽभावाच्चैव मन्त्राणां साक्षात्कारो, नैव च शाखानां परिचय इति प्रमादाद्देदानामुल्लङ्घनप्रयत्नमेव जातम् । नित्यज्ञानमयो हि वेदः सर्वथाऽचिन्तनीयस्याप्रमेयश्चेति वेदार्थमनने प्रथमप्रवृत्तेन भगवता मनुना निरणायि । परमथ वैदिकसहितारूपेषु संग्रहग्रन्थेषु यद् यत् किञ्चित् साक्षात् समुपलभ्यते, मन्वादीनां वेदार्थमनने प्रवृत्तानां सुनौनां वेदार्थभावनास्मरणमूलकेषु स्मृतिनिबन्धादिषु च शास्त्रार्थमालोच्य यद् यन्मूलज्ञानरूप वाक्यमाकलयितुं शक्यते, केवलं स एव तावद्देद इत्युपादीयते ।

तर्हि मनुष्याणां दुर्भंगाणामिदानोन्तनानां कर्मतन्त्ररहस्यबोधिका गति ? यथा यथा हि मनुष्याणां कर्म सनातनस्य सत्त्वपुरुषस्य वेदमूर्तेः सम्यत्, तथा तथा धर्मीऽयमिति व्यपदेशभागे भवति । सृष्टिकर्मणि सत्त्वे येन धार्यते स एव धर्मी धारणात् । जगति परिवर्तनशीले जीवकर्मणां समस्या अनुदिनमेव परिवर्तन्ते । प्राचीनैर्या याः समस्या समुद्भाविता समाहिताश्च,

न हीदानो तांमामिव समाश्रयेण कृतकृत्यता जायते । जीवाना-
मन्योन्यसमर्दनसघर्षणरोत्या खलु जीवनसमस्याना समुत्पाद । नैतर्हि
प्राचीनप्रायाणि जगति समर्दनसघर्षणानि । दृश्यन्ते हि तानि सदैव
नवनवानि जटिलजटिलानि चेति । किमत्र कार्थ्यम् ?

न भेतश्चम् । यद्यपि नैव सन्त्यधुना साक्षाद्देदार्थद्रष्टार ऋषयः,
सन्ति तु प्राचीनाना महर्षीणा कर्मतन्त्रविद्वतिपद्यतय । तासु च
कर्मरहस्यस्य मूल समुद्घाटित समुद्घोषितञ्च । तन्मूलमवलम्ब्य
वैदिककर्ममार्गानुसारिभिरपि वर्तमानसमस्यासु निर्णयः कर्तुं
शक्यते ।

सन्मूलवादिश्वस्य सर्वात्मकस्य, क्रियायाञ्च सतः परिचयात्,
जीवेश्वान्नज्ञस्वप्नस्थान्तेषु प्राणचेष्टासूचिकाः क्रिया नियतमेवाङ्गी-
कार्या । एकस्य सतः सत्यरूपस्य देवस्य सत्त्वपुरुषस्थाधिष्ठानात्
सर्वत्र प्राणिकर्म सुव्यवस्थित वर्तते एव । यानि यानि कर्माणि मनुष्यै-
र्यदा यदा क्रियन्ते, तदा तदैव सत्त्वात्मके हृदये तेषां तेषां कर्मणा
मनुरूपाणि सत्त्वसञ्चालनानि समुद्भवन्ति । यद्यपि सर्वेषामेव जीवाना
कर्मसु प्रवृत्तिः, प्रवृत्तिसदृश्यञ्च चेष्टा दृश्यन्ते, तथापि मानुष्यति-
रिक्तानां तेषां कर्म न विमर्शनरूपमननपूर्वकम् । मननाधिकारा-
देव मनुष्या, मनुष्या इति मननशक्तिमतो मनोः प्रजापतेरात्मजाः ।
अन्येषान्तु देवतिरथा गरिष्ठं लघिष्ठञ्च कर्म स्वस्वकर्मात्मनि प्राचीनानां
केषाञ्चिन्मननपूर्वककर्मणा सस्कारवशात् सञ्जाताः प्रवृत्तीराश्रित्य
निर्वाहितमित्यङ्गीक्रियते । ईदृशः कर्मणामनुबन्धस्तावन्मनुष्यजन्-
न्येवोत्पद्यते । अत एव यत्र यत्र यो यो जीवो दृश्यते, यस्य यस्य च
कर्मचेष्टासु प्रवृत्तिस्तत्र तत्र तस्य तस्यैव सत्त्वात्मानमाश्रित्य मनुष्यरूप-
मेवान्तराले समुद्भवति । मानुषकर्मफलेनैव सर्वं जगत् परिचेष्टितम् ।
कर्मणा मानुषकृताना तारनभ्यादुच्चावचजीवव्यवस्था । युक्तञ्चेत् ।
ये खलु नरा इह प्रायेण हिंसादिपरायणास्तेषां कर्मसंस्कारमूलं

सत्त्वात्मनि सञ्चितं किमप्यदृष्टं, सर्वथा चरितार्थतालाभाय सर्वसत्त्वा-
धिष्ठाननियमनात्, स्वानुरूपसत्त्वायतनमिदं ह्यव्याघ्रादिशरीरमेवापे-
क्षिष्यते । एवमन्यत्रापि । मनुष्य एव हि यथाकर्म यथान्युत्तं स्थावर-
जङ्गमरूपाणि धत्ते । एकस्मिन्नेव मनुष्यजीवने बहूना कर्मसंस्काराणां
सम्भवात्, सुबहूनि स्थावरजङ्गमरूपाणि यथाक्रमं मनुष्येणैवैकेन जन्म-
जन्मान्तरप्रसङ्गाद् गृह्यन्ते । विचारणैव सर्वं जीवा मानवात्मानः
प्रच्छन्नमानवा इति स्फुटं सिध्यति ।

किञ्च जगत्पञ्चिन् यद्यपि वाङ्मा प्रकृतिर्जडेति व्यपदिश्यते,
तथापि क्षुद्रादपि क्षुद्रं जडकणमात्रमादाय वेदान्निकवरैस्तत्र
कोटिशो जीवाणूनां सन्धानं क्रियते, वैज्ञानिकयन्त्रैः प्रदर्श्यते च । इत्य-
मालोचनेन यत्र यत्र सत्त्वं, तत्र तत्र जीवयोगः । जीवहोन सत्त्व-
मिति तु रिक्तं वचः । राशिरूपेण यत्र जीवाः समुच्चिताः, किन्तु
समुच्चये तत्र चैतन्यमयस्याधिष्ठातुः कस्यचिज्जीवस्य न सद्भाव-
स्तावैव समुच्चयस्य जडाधिकरणमाश्रित्य जड इति लौकिकव्यवहारः ।
वस्तुगत्या जीवराशिभिराकीर्णमेवेदं जगत् । जीवशक्तिस्त्वारतम्येना-
ब्रह्मस्तम्बपर्यन्तमनुस्यूता । सा च जीवशक्तिर्मूलतो मानुषी शक्तिः ।
अत एव कर्मतन्त्रे सर्वं जगन्मनुष्यमयमिति सिद्धम् । न हीदृशं कर्म
तन्त्रं मनुष्यत्वसमुद्दीपने मन्दमिति विचारमहम् ।

इदानीन्तनैरस्मद्देशगौरवभूतैराचार्यपादैर्जगदीशवसुमहोदयैः कृतञ्च
जगन्मण्डले स्थावरजङ्गमात्मके प्राणिना प्रतिष्ठा वैज्ञानिकरीत्या
सर्वसमस्तं प्रकटय्य महती कीर्तिं समुपार्जिता विज्ञानविदा समाजेषु ।
सर्वं जगत् प्राणिना प्राणस्रन्दनेन स्पन्दितमिति प्रदर्श्याचार्यपादैः
सृष्टिमूले महद्दिदमैक्यसूत्रमाविष्कृतमिति विस्मयेन परवशं वैज्ञा-
निकमण्डलम् । न हि प्राणिहोन किञ्चिज्जगतीति भावनया सत्त्व-
मेव मनुष्याणां हृदये सर्वव्यापिमाम्यस्फुरणात् कोऽपि समुच्चतो
भावः समुदेतीति नास्ति सन्देहः । सर्वप्रमाणगरिष्ठेन प्रत्यक्षप्रमा-

णेनेदं तथ्य तैः प्रतिष्ठापितमित्याचार्य्यपादाना कथं वा नैतत् प्रतिष्ठा-
 कारम् ? किन्त्विदमपि न विस्मर्त्तव्यं यत् कर्मतन्त्रिभिः कर्मविचारिण
 न केवल सर्वत्र प्राणिप्रतिष्ठा कृता, परं तदुपरि मनुष्यत्वप्रतिष्ठा
 कृतेति । सर्वत्र प्राणी प्राणीति भावना समुन्नतैव, पर सर्वत्र मनुष्यो
 मनुष्य इति भावना नितरामेव समुन्नततरा । तथापोदं यत् कर्मतन्त्रं
 विग्रीयते तदविचारविजृम्भितमेवेति मन्यामहे ।

(क्रमशः)

युवतिविवाहे सुश्रुतः

[निबन्धकः—महामहोपाध्यायः श्रीपद्मनाथविद्याविनोदः]

समाजसंस्कारैषिणा केचन वदन्ति महर्षिः सुश्रुतो युवतिविवाहं
 व्यवस्थापितवान्, यतः सुश्रुतसहिताया शारीरस्थाने दशमेऽध्याये
 तेनेदं लिखितम्—

जनघोहशवर्षायामप्राप्त पञ्चविंशतिम् ।

यद्याधत्ते पुमान् गर्भं कुक्षिस्थः स विपद्यते ॥

जातो वा न चिरं जीवेज्जीवेद्वा दुर्बलेन्द्रियः ।

तस्मादत्यन्तबालाया गर्भाधानं न कारयेत् ॥

सु० शा० १०अ० ४३श्लो०—(बङ्गवासीसंस्कारणे)

अष्टमेवैतत् गर्भाधानविषयकं श्लोकद्वयम्, न विवाहविषयम् । परन्तु
 पाश्चात्यानुकारिण एते संस्कारकर्मणा विवाह-स्त्रीसंसर्गयोरैकार्थत्व-
 मेव प्रायो मन्यन्ते ।

विवाहविधिस्तु एतदव्यवहिते पूर्ववर्तिनि वाक्ये वर्त्तते, यथा—
 “शक्तिमन्तश्चैनं (कुमार) ज्ञात्वा यथावर्णं विद्या ग्राहयेत् । अथास्मै

पञ्चविंशतिवर्षीयं द्वादशवर्षं पत्नोमावहेत्, पितृधर्मार्थकामप्रजाः
प्राप्स्यतीति ।” (शा० १० ४२)

भगवान् मनुष्ये प्राह—

“त्रिंशद्वर्षं वहेत् कन्यां ह्यद्या द्वादशवर्षिकीम् ।

त्र्यष्टवर्षाऽष्टवर्षा वा धर्मं सौदति सत्वर ।” ८।८५

कन्याया द्वादशवर्षमुदाहे गौणः कालो भगवता मनुना व्यवस्थोयते—
स एव महर्षिणा सुश्रुतेनापि व्यवस्थितः । धर्मप्रवक्त्रा भगवता मनुना
तु ‘त्र्यष्टवर्षाऽष्टवर्षा वा’ इत्येतेन मुख्य कालो निर्देशितः—भिषक्-
शास्त्रकारस्तु मुख्यकालं नोक्तेष्वितवान् इत्येव तयोः प्रभेदः । मन्ये
गौरोदानादोना फलमिच्छन्तो धर्मशास्त्रमवावश्यमनुवर्त्तन्, नात्र
भिषक्शास्त्रस्याविकार इति मत्वा सुश्रुतः स्वशास्त्रमर्थ्यादा नोक्तेष्वित
वान् ।

ऋतुदर्शनात् प्रागेव कन्याया विवाहो भवेदिति स्पष्ट एव सुश्रुत-
स्याभिप्रायः, द्वादशवर्षीया (गौणत्वेनापि) विवाहव्यवस्थापनात्—तदेव
वयः स्त्रिया ऋतुकालप्रवर्त्तनसमय इति निर्देशाच्च । यथा—

“तद्वर्षाद्द्वादशालाले वर्त्तमानमष्टकं पुनः ।

जरापक्षशरोराणां याति पञ्चाशतं क्षयम् ॥

युग्मेषु तु पुमान् प्रोक्तो दिवसेष्वन्यथाऽवला ।

पुष्यकाले शुचिस्तस्मादपत्यार्थं स्त्रियं व्रजेत् ॥”

(शा० ३।८,९)

अत्र सुश्रुतेन ‘ऋतो भार्यासुपेया’दिति ऋतिम् ‘ऋतुकालाभिगमौ
स्या’दिति ऋतिश्चानुसृत्य ‘पुष्यकाले शुचिस्तस्मादपत्यार्थं स्त्रियं
व्रजेत्’ इत्युक्तम् । स्त्रिया द्वादशे त्रयोदशे वा वयसि रजः प्रवृत्ते षोडश-
वर्षपर्यन्तमपेक्षणीयम् इति न व्यवस्थितम् । केवलं तु मासमात्रं
ब्रह्मचर्यनियमेन दम्पतिभ्यां स्थातव्यमित्येव व्यवस्था कृता शारीर-
स्थाने द्वितीयेऽध्याये, यथा—“ततोऽपराह्णे पुमान् मासं ब्रह्मचारो

सर्पिं स्निग्धः रुपिं क्षीराभ्यां शाख्योदनं भुक्त्वा मांसं ब्रह्मचारिणीं
तेलस्निग्धां तैलमाषोत्तराहारा न.रोमुपेयाद् रात्रौ सामादिभिरभि-
विश्लास्य * विकल्पैरेव चतुर्थ्यां षष्ठ्याम् अष्टम्यां दशम्यां द्वादश्याञ्चैवो-
पेयादिति पुत्रकामः ।” २८

एकत्रैवं विधाय कथमन्यत्रामी महर्षिः स्वयमेव ‘जनघोडशवर्षाया’
मित्यादिकं वचनमारचयेद् यत्र श्रुतिस्मृत्योर्बाधः स्ववचनस्य च
व्याघातः प्रसज्येत ? महर्षीणामासत्वेनावितथार्थोपदेष्टृत्वात् ‘जन-
घोडशवर्षाया’मित्यादिमोघवचनोपन्यास कथं वा सङ्गच्छते ?
मोघत्वञ्च तादृशवचनस्य दृष्टवत्तमानपरिस्थितितः स्फुटमेव । यतः
द्वादश त्रयोदश-चतुर्दश-पञ्चदशवर्षाया स्त्रियो हि वर्षेऽस्मिन्
भारते † अहरहः सहस्रशः अपत्यानि जनयन्ति, न तु तानि गर्भ-
स्थान्येव विपद्यन्ते, नापि च प्रायेण स्त्रियायूंषि दुर्बलेन्द्रियाणि वा
भवन्ति ।

अतोऽस्माभिरनुमीयते अत्र “जनघोडशवर्षा”यामिति पदे अस्ति
काचिद् भ्रान्तिरिति, कल्पयते च ‘जनघोडश’ स्थले ‘जन द्वादश’
इत्येव पाठः साधेयानिति ।

समर्थनायास्यास्मदनुमानस्य भूयः किञ्चिदत्रोपस्थाप्यते । ‘जन-
घोडशवर्षाया’मित्यादिवचनस्यायमुपसंहारः—

“तस्मादत्यन्तबालाया गर्भाधानं न कारयेत् ।” इति । “आ-
घोडशद् भवेद् बाला” इति वचनात् घोडशवर्षस्यैव बालत्वस्य चरमा-
वधिष्वे सिद्धे कथम् ‘जनघोडशवर्षायाया’मत्यन्तबालात्वव्यपदेशो
युज्यते ? अतः ‘जनद्वादशवर्षाया’मित्येव महर्षेरभिप्रायः, तस्मिन्
अत्यन्तबालेति पदप्रयोगः सङ्गच्छत एव ।

* चनेन च स्त्रिया अल्पवयस्कत्वमेव सूचितम् ।

† न केवलं भारतवर्षे अपि तु देशान्तरेऽपि जनघोडशवर्षा स्त्रियो गर्भिणी सृष्ट्वा
सुखदंष्टानां दीर्घजीविनाश्चापत्यानां जनन्यो भवन्ति ।

अत्र तु केनचित् शङ्केत—जनद्वादशवर्षीया रजःप्रवृत्त्यभावात् तत्र गर्भाधानप्रसङ्गः कथं स्यादिति । अत्रोत्तरं, क्वचिद् गूढरजस्काया अपि गर्भो जायते—अजातरजसं स्त्रियं मा कश्चित् कामेनाभिगच्छेदित्येव महर्षेरभिप्रायः ।

अपरञ्च ;—‘जनघोडशवर्षीयामित्यादिकस्य वचनस्याव्यवहितपूर्वं वचने (प्रागुक्ते) विवाहविधौ पञ्चविंशतिवर्षीयो द्वादशवर्षी पत्नौभावहेदित्येव क्वा कथमसौ महर्षिरनुपदमेव पुंसः पञ्चविंशतिवर्षत्वमविदित्येव स्त्रियः षोडशवर्षत्व विदध्यात् ? अत्र तु—“जनघोडशवर्षीयामप्राप्तं जनत्रिशतम्” इत्येव (उभयतश्चत्वारि वर्षाणि योजयित्वा) वक्तव्यमासीत् सुश्रुतस्य । अत एवास्माभिर्यदनुमितं तदेव साधोयो भवति—“जनद्वादशवर्षीयामप्राप्तं पञ्चविंशतिम्” इति, येन अन्यस्य पूर्वापरसङ्गतिर्भवेत्, धर्मशास्त्रोक्तस्य न व्याहृत्येतेति शिवम् ।

सन्देशः

ज्वालापुरीय-महाविद्यालयः—प्रोच्छलदच्छोत्तुङ्गतर-] ज्ञायाः कृतकलिः क्लृप्तभङ्गाया गङ्गायास्तटे वासन्तिकोप्लासमनोहरे प्रदेशे प्राचोनमहर्षिपङ्क्तमनुष्ठायत् सवतो गोर्वाणसरस्तीरसप्रवाहप्रवर्त्तयद् उत्तराखण्डं मच्छयद् भरतालङ्कारभूत विराजते “ज्वालापुर-महाविद्यालयो नाम गुरुकुलम् । के ते श्रवसी के वा चक्षुषो ये न वौद्धितुसुक्तेऽस्य सुषर्मा, कस्य वा सफलजनुषो न श्रवण-पुटकासृत इव निश्चन्दाविलसस्याभिधानम् । अस्मिन्नीदृशेऽपि विकटे ऽमित. दृष्ट्यामविद्यासृतपिपासुच्छात्रवृन्दस्येदमेकमात्रमाश्रयभूतम् ।

अस्मिन् गुरुकुले सम्प्रत्यधीयते नि शुष्कं छात्राणां सप्तशती, भोजन-
वस्त्राध्यापनादिकं सर्वं गुरुकुलेनैव विधीयते । अस्यैवानुद्बुधन्व्या-
चार्यपदं स्नानमधन्या वदान्यास्तत्रभवन्तः “शुद्धबोधतीर्थस्त्रामिनः,”
येषां व्याकरणाखण्डलायित कस्य न चक्षुषतो गोचरोभूतम् । अत्रैव
च प्राचि काले दिग्दिगन्तरख्यातकोतय सृष्टणोयजन्मान् ओपण्डित-
नृसिंहदेवशास्त्रमहोदयाः सवतन्त्राप्रतिम-प्रतिभश्री १०८ मत्पण्डित-
काशिनथशास्त्रि चरणवर्याः, ओपण्डित शालग्रामशास्त्रिमहोदयाश्च
कार्ये निरपादयन् । गुरुकुलमिदं प्रतिवत्सर स्नातकफलं सूते, तच्च
फलमपि फलान्तरं देशसेवात्मकमध्यापनात्मकं वा समुत्पादयतीति
चित्रम् । तथा ह्रीदमेवैकतम गुरुकुलं यदन्यगुरुकुलेभ्योऽध्यापकान्
वितरति । अस्य स्नातकाः प्रायशः सर्वेष्वपि गुरुकुलेषु अध्यापकत्वं
मुख्याध्यापकत्वं वा विभ्रति । अस्यैवाष्टादशहिन्दोसाहित्यसम्मेलन
स्थापिते श्रीपण्डित-पद्मसिंहशर्मा साहित्याचार्यः, प्रसिद्धो देशभक्तः
'श्रीपण्डित नरदेवशास्त्री वेदतोथश्च कायधुर्यंश्वेकतमौ । अद्यावधि
पञ्चत्रिंशदधिकशानि सन्तः अस्मिन् गुरुकुलस्य यत्र तत्र कार्येषु
सलज्जा मातृभूरन्ननुस्त्रवलयन्ति यो यच्छात्र आ-चतु-
दशवषमत्राधोते तस्मै तुष्ट सत् कार्यकर्तृमण्डलं विद्याभास्कर इत्यु-
पाधि वितरति । अस्याधुनिकेषु कार्यसम्पादकेषु श्रीमान् पण्डित-
रविशंकरशर्मा मुख्याधिष्ठातृपदे, श्री प० काशीदत्तशर्मा सहायक
मुख्याधिष्ठातृपदे, विद्याभास्करः श्री पं. हरिदत्तशर्मा शास्त्रो न्याय-
व्याकरण-काव्य-वेदतीर्थः मुख्याध्यापकपदे, विद्याभास्करः श्री प
चण्डदत्तशास्त्री काव्यतोर्थः तथा श्रीरामानन्दघोषः बी ए. महोदयश्च
विशेषमुख्यकार्यकतृपदे वर्तन्ते ।

स्नातकेषु विद्याभास्कर श्री प विश्वनाथशास्त्री न्याय-व्याकरण-
तीर्थ आचार्यः गुरुकुलभैसवालस्य, विद्याभास्कर श्री प. उदयवीर-
शास्त्री न्याय-साख्यतीर्थः अध्यापकः प्राफेसर (लवपुरं) विद्याभास्करः

श्री पं दुर्गादत्तशास्त्री एम् ए. (प्रोफेसर देवसमाजकालिजे लवपुरस्य) विद्याभास्करः श्री प. व्यासदेवशास्त्री एम् ए एल् एल् बी. तथा विद्याभास्करः श्री प. सूर्यकान्तशास्त्री एम् ए व्याकरणतीर्थः (प्रोफेसरः प्राच्यमहाविद्यालये लवपुरस्य) विद्याभास्करः श्री पं रामावतारशास्त्री वेदान्ततीर्थश्च सम्प्रति योगकर्मणि सलग्नो वर्तते तथा श्री पं विश्वदत्तशास्त्री बी. ए, एवमन्येऽपि कतिचन विशेषत उल्लेखार्हाः ।

अन्ते वयं सङ्घर्षं सूचयामो यदमुष्य गुरुकुलस्य वार्षिकमहोत्सव एकविंशतितमः फाल्गुनमासस्य पूर्णिमाया तथा चैत्रस्य वलक्षितरे पक्षे प्रतिपदातश्चतुर्थोपर्यन्तं होलिकामहोत्सवावसरे सम्पद्यते । अत्र च सम्पतिष्यन्ति नानादिग्देशान्तरेभ्यो महानुभावा दिग्विक्वोरुण्यशसो महात्मानः सत्र्यासिनो महोपदेशकाश्च । अथ च युक्तप्रान्तोयायप्रतिनिधिमहोपदेशकसम्मेलनम्, पण्डितप्रकाण्डमण्डितविदत्कुलसम्मेलनम्, प्रेमसमितिवार्षिकाधिवेशनम्, महिलासम्मेलनम्, युक्तप्रान्तोय-कविसम्मेलनम् इत्यादिसम्मेलनानां सम्मेलनं सम्मिलिष्यति । सर्वेऽपि महानुभावाः समेत्य सुदृढबन्धुसमेताः सभाजयन्तु गुरुकुलम्, समेधयन्तु चास्माकमुत्साहमित्यर्थयामहे ।

वैशेषिकमस्य हतं कदाचिदन्यदा पाठकवर्गस्य श्रवणाध्वाध्वनीनं कर्तुं मिच्छामः । कविसम्मेलनस्य सभापतिपदमष्टादशहिन्दोसाहित्यसम्मेलनस्य सभापतिस्तथा प्रसिद्धः काव्यममंत्र श्रीमान् पण्डितः पद्मसिंहशर्मा साहित्याचार्य एवालङ्करिष्यति । प्रार्थयामश्च सप्रश्रयं यत् कवि-महोदया 'मार्च'मासस्य विंशतितारिकातः पूर्वमेव समस्याः प्रपूर्ये काव्यरसप्रायाः प्रह्विखन्तु "महाविद्यालय ज्वालापुर जि. साहारानपुर" इति संकेतेन । सर्वश्रेष्ठ-समस्यापूर्तिकर्त्रे पारितोषिकमपि प्रदास्यते ।

समस्याश्चैता. *

संस्कृते	हिन्दो-भाषायाम्
१ यशोधनानां हि यशो गरीयः ।	१ आह कठि जायगो ।
२ नमस्ते ।	२ वोर ब्रह्मचारो ने ।
३ किं पारतन्त्रेण सुखम् ।	३ राखेड नैन पलक कौ नाई ।
४ महाविद्यालयो दृश्यताम्	४ सीता फिनार है ।
५ लभ्यं स्वराज्य भवेत् ।	

विद्याभास्कारः श्रीजयनारायणशास्त्री ।

ज्जालापूर महाविद्यालय' साह्यारानपूर ।

परिषच्छात्रसमितिः—द्वित्रेभ्यो वर्षेभ्यः पूर्वमेतदभिधाना काचित् समिति परिषदन्तेवासिभिः कैश्चिदनुष्ठेयमाना काश्चित् प्रतिष्ठामध्यगच्छत् । मन्थे तात्कालिकी परिषत्प्रतिक्रामालोचयता-मयं वृत्तान्तः स्वान्तादनपगच्छन् सत्यतानिर्धारणे साहायकमारचयि-ष्यतीति । तदानोच्च समुद्योक्तृणां केषाञ्चन छात्राणां सङ्घमेदमङ्गी कृत्यान्वत्र प्रस्थानेन, केषाञ्चन चाप्राप्तबुद्धिवाञ्छिततया एकनिष्ठत्वा-भावेन सुसमिद्धमानापि सा क्रमेण विलीपमुपासादयदित्यपि त्रपा-भरविविक्तौष्ठपुटाः प्रकटयितुमग्रेसरामः ।

इदानीं पुनः केचन प्रदीप्तोष्णाहाः सहाध्यायिनो ध्यायं ध्यायमेता-दृश्याः समितेरुपयोगिता, अत्रावञ्च प्राचीनच्छात्राणामनयेव दिशा प्रख्यातिमतिमात्रामुदयुञ्जतेका समितिमासञ्जयितुम् । तेषां प्रयत्न-परम्परया च विगतसौरभाद्रपदे (१३३५ बङ्गाब्दे) मासि संस्कृत-साहित्यपरिषद्भवने प्रधानच्छात्राणामैक्येन काचिन्मन्त्रणासभा तथाविधसमितिघटनार्थमाङ्गता । तत्र च सर्वाविसवादितया समिति-प्रवर्तनप्रस्तावः परिगृह्यते, कर्त्तव्यतया चैते विषया प्राधान्येन नियमावल्यामालम्बितवन्तः स्वप्रतिष्ठाम् । एते च नियमा एतत्-

* सर्वा, समस्यापूतः; श्री, पं, हरिदत्तशास्त्रिणाका प्रेरिता भवेयुः ।

पत्रिकायाः पूर्वसञ्चिकायामिव प्रकाशं नोताः। व्याकरणार्थञ्च पुनरधो निर्दिश्यन्ते—

१। अस्याः समिते' परिषदङ्गतया "परिषच्छात्रसमिति"रित्येव नाम स्यात्।

न तावन्न विदितमिदमभिज्ञानां यद् वयोवृद्धबहुलायां परिषदि सुकुमारमतीनां बालकानां स्वाभिप्रायप्रकाशचेष्टा नैव तथा पद लभते यथा समयः प्रायाया स्नानुष्ठिताया परिषदि, एतदर्थ-मनुष्ठितेयं समितिर्न संस्कृतभाषोक्तिं व्यभिचरतीति परिषदनुकूल-त्वात्, तदङ्गविद्यालयाधिष्ठितशिष्यसमूहानुष्ठितत्वाच्च तथाविधमस्मा नामनिर्वाचनमिति।

२। परिषद्विद्यालयस्य सर्वे विद्यार्थिनो नियमेनास्याः सभ्यपदं गृह्णीयुः।

३। विभिन्नविद्यालयाध्यापकैः स्वोयविद्यार्थितया विज्ञापिता-च्छात्रा अपि अस्याः समितेः सभ्यपदमर्ह्युः।

कस्मिन्नपि विद्यालये अनन्तनिर्विष्टा बहिरागताग्च्छात्राः कदाचित् समितिस्थितिं विघटयेयुर्विघटितस्थितयश्च छात्रानप्युन्मागेगामिनो विदध्युरित्येतदर्थोऽयं नियमोऽन्तनिर्विशते।

४। अस्याः समितेः सभ्यपदग्रहणे किमपि शुल्कं नापेक्ष्येत।

यद्यपि एवंविधसभादिपरिचालनमपेक्षत एव प्रकाममर्थं, तथापि संस्कृताध्यायिना छात्राणामर्थसंकोचमवेक्ष्य परिषदैव परिपूर्त्येते प्रयो-जनीयार्थकृत्यमिति सभ्यानां सकाशात् नापेक्ष्यते किमपि धनम्।

५। अस्याः समितेरधिवेशने निबन्धा व्याख्यानानि पारस्परिक-संवादाश्च संस्कृता वाचमेषोपजोवेयुः।

पारस्परिकसंवादेषु च श्लोकविवाद-रूपसंवाद एवैको मुख्यतया-स्माभिरनुसृत्यते, मुख्यतश्च तस्यैवं रूपमस्माभिः कल्प्यते,—कश्चिद् यथेच्छमेकं श्लोकमुपस्थापयेत्, द्वितीयश्च तस्यान्तममन्तरमुपादीयमान

श्लोकस्यादिभूतं कृत्वा अन्य श्लोकमाविष्कुर्यात्, । एवमन्यस्ततोऽन्यः एवं रौत्या बहुधा प्रचरिते वादे अधीयमानकाव्याना श्लोकाः सत्वरमायत्तौ- भवन्ति, तत्रैवास्थोपयोगः ।

अस्ति चास्याः समितेरभिनयविभागोऽपि, तत्र अन्तरान्तरा भवति संस्कृतरूपकप्रयोगः । संस्कृतशिन्धायां कौशलसमुद्भावनमेवास्त्र लक्ष्यम् । एतदन्तर एव च समितिसदस्यैरभिनयकुशलैः प्राचीनकवि- भास्करकृतसुम्नत्तराघवं तथा नवीनकवि-परिषदाचार्य्य-श्रीकालोपद- तर्काचार्य्यकृत स्वमन्तकोद्धारं नाम व्यायोगं भासकविकृतं मध्यम- व्यायोगञ्च समभिनौय दशितमतिकौशलं रूपकाभिनयकृत्ये, सञ्चा- वना च समुत्पादिता पारिषदाना दीनायाः सुरसरस्वत्याः क्रमेणोक्तति- परम्परायाम् ।

६ । एतस्याः सम्बन्धिनो निबन्धादयः सर्व एव विशेषतो विद्या- र्थिनामुपकारमनुसृष्येरन् ।

अस्याश्च समितेः कार्यनिर्वाहकसभाशरीरमेव कल्पितम्—

सभापतयः—श्रीकालोपदतर्काचार्य्याः ।

सम्पादकौ—श्रीविष्णुपदभट्टाचार्य्यः वि ए,

श्रीगौरौनाथभट्टाचार्य्यश्च ।

नाट्यपरिचालकौ—श्रीकार्तिकचन्द्रचक्रवर्ती,

श्रीब्रजेन्द्रकिशोरभट्टाचार्य्यश्च ।

सङ्गीतशिक्षकः—श्रीकुलदाचरणरायचतुधुरीणः ।

अन्ये कार्यनिर्वाहकसदस्याः—

श्रीज्ञानदाचरणभट्टाचार्य्यः, श्रीनरेन्द्रमोहनचक्रवर्ती, श्रीहरेन्द्र- कुमारगङ्गोपाध्यायः, श्रीहेमचन्द्रगङ्गोपाध्यायः, श्रीविनयभूषणभट्टा- चार्य्यः, श्रीराजेन्द्रनाथभट्टाचार्य्यश्च ।

तदेवमस्याः समितेः परिषत्कृत्यसहायभूताया उत्तरोत्तरमभि- हृद्विश्च निरावाधता च परमेशसमीपे समाशास्येते ।

संस्कृतसाहित्यपरिषत्

इयं संस्कृतसाहित्यपरिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

March,	}	१८५० शकोय फाल्गुने	{	Vol XI
1929		११श-वर्षस्य ११श-संख्या		No ii

करुणाष्टकम्

[निबन्धकः—श्रीदिगम्बरगर्द]

परम-दुस्तरमत्र भवाम्बधि

सहजमुत्तरितुं दृढमिच्छतः ।

अतुलपापकृतः सकलागसा

प्रशमनं नमनं भवते क्रियात् ॥१॥

न च कदापि कृतं सुकृत मया

तव तु नास्ति दृढा विहिता रतिः ।

कथमिदं तव नाम-रसायन

ननु हरे न हरेन्मम किल्बिषम् ॥२॥

अपि कृताः क्रतयश्चरितं तपो

वसु तथा वित्तं यदि वाऽर्थिषु ।

अखिलजन्म तथापि वृथा गतं

यदि रतिः परमा न रमावरे ॥३॥

ननु नरो जगति प्रगति-प्रिय

प्रयततेऽनुदिनं सुखमोहते ।

न लभते तु तदैहिक-वस्तुषु

भवसि राम ! विरामपदं तदा ॥४॥

तव सङ्गजनं सुखभाजनं

तव नमस्करणं जयकारणम् ।

तव कृपावरणं भव-वारणं

न तव विस्मरणं मरणं वरम् ॥५॥

अहरहः स्मरतो भवतो गुणान्

असुकृतं बहुधा विलयं गतम् ।

प्रणतनाथ ! यदुर्वरितं भवेत्

तदपि सत्कृपया ह्यपयापय ॥६॥

मदमयं दमयन् वत कालिय

त्वममलं कृतवान् यमुनाजलम् ।

मम तथैव नियम्य मनोभवं

मतिमिमां सरलां विमलां कुरु ॥७॥

पतितपावन ! हे परमेश्वर

सकारुणं शृणु मे करुणाष्टकम् ।

प्रणमतो भव-बन्ध-विमोचनं

द्वुतमिदं कुरु । माऽस्तु विलम्बितम् ॥८॥

श्रीभगवद्गीतासुधाकरः *

[निबन्धकः—श्रीबाबुलालमिश्रः]

श्रीर्यस्य चित्तनिहिताऽतिहितावहारं
संसारसिन्धुमपि मोहमहावहारम् ।
सन्तार्य गोप्यदमिषाऽपकरोति हारम्
भारं तमाखुवह्मपितरक्तहारम् ॥ १ ॥
वृन्दारकप्रवरवृन्दकृतोपहारम्
बालं सुतुन्दचणमर्चकविघ्नहारम् ।
वन्दे शिवाख्यशिशुशैशववाग्विहार
नागाख्यमेकरदनं परशुप्रहारम् ॥ २ ॥
अविघ्नार्थाय विघ्नेशदेव्यर्थां दर्शिता विदाम् ।
गीतासुधाकरेऽत्रैकमन्त्रादाद्यकलान्तरे ॥ ३ ॥
“सर्वधर्मान् परित्यज्य मामेकं शरणं ब्रज ।
अहं त्वा सर्वपापेभ्यो मोक्षयिष्यामि मा शुचः ॥”

देवपक्षे प्रार्थनोपदेशाश्रीर्वादभेदेनार्थाः प्रायस्त्रिविधास्तत्र गणेशस्य
प्रार्थनायामर्थां दर्शयन्ते ।

(१) मे (हे गणेश ! मः शिव' । “मः शिवश्चन्द्रमा वेधाः”
इत्येकाक्षरः । मस्यापत्यम् मिः, तत्सुबुद्धौ । अत इम्) सर्वधर्मान्
(निखिलान् मम धर्माधर्मान् । “अत्र धर्मशब्देनाधर्मोऽपि गृह्यते”
इति अस्यैव श्लोकस्य भाष्ये भगवान् शङ्कराचार्यः । हिंसाधर्मान् ।
सर्वहिंसायाम् अन् ख्यात', भावे घञ् । हिंसकधर्मान् । पचाद्यच्

* निबन्धकस्य 'सर्वधर्मान्' इत्यादि गीताश्लोकस्य निखिलदेवतापक्षे प्रार्थनोपदेशाश्री-
र्वादभेदेन नैकविधायां, प्रकटीकृतास्तु षु च गणेशपक्षस्यास्य हिंसादादादावुपपत्तेः कृत ।

शुचः (शोकाद्) मोक्षयिष्यामि (मुक्त करिष्यामि) अर्थाः ३
'सर्वपापेभ्यः' इत्यत्र । वा—

(१) आ अहन्तु चः दुर्जन, चः दुर्जनः इति शब्दरत्नावली, मा' (आत्मानम्) 'आशु (च्छिप्रम्) सर्वपापेभ्यः मोक्षयिष्यामि । अर्थाः पूर्ववत् 'सर्वपापेभ्यः' इत्यत्र ३ । वा—

(४) आ अहन्तु सर्वपापेभ्य (समस्तेभ्यो दुरितेभ्यः । हिंसा पापेभ्यः । हिंसकापापेभ्यः, समस्तदुष्टेभ्यः, वा हिंसकदुष्टेभ्यः) मोक्षे (सुमुक्षे) इष्यामि (जानामि च) [यदुत त्वम्] मा अशुचः (माम् अशोचोः) अवश्यं शोचिष्यसि अवश्यं भाविनि भूतवन्निर्देशं अनेकार्थत्वाच्छुच्यतेः शोचतिना तुल्यार्थकत्वम् । नान्यथा च्छेदः सम्भवः

(५) 'अमोक्षे' इति । 'इष्याम् + इ' एवं वा च्छेदः । तत्रार्थः— आ अहन्तु सर्वपापेभ्य, अमोक्षे (मुक्तोऽभवम्) इ (किम्) इष्याम् (जानोयाम्) [यदुत त्वम्] माम् अशुचः । अर्थाः २० यतः 'सर्वपापेभ्यः' इत्यत्र ५ पूर्वीक्ता एव । 'मोक्षयिष्यामि' इत्यत्र स्थानद्वये द्विधा च्छेदः । ततः ५ + २ + २ = २० । यद्वा—

(६) सर्वपापेभ्यः मोक्षे (मुक्तिविषये) अहं त्वा (त्वामेव) इष्यामि (जानामि) अतः मा शुचः (मा शोचोः) ['किं चित् कार्यम्' इति शेषः] वा (मा भिदः) ['मम मनोरथम्' इति शेषः] विभेदे ऽपि शुच्यति । यथा शुच्यति गात्रं वाण, अथवा (मा त्वमशोचोः । अवश्यं शोचिष्यसि) अर्थाः १५ यतः सर्वपापेभ्यः ५, मा शुचः ३, ततः ५ + ३ = १५ । अथवा—

(७) अत्रापि 'इष्याम् + इ' एवं च्छेदेऽर्थः = इ (किम्) अहं सर्वपापेभ्यः मोक्षे (मुक्तिविषये) त्वा इष्याम् (त्वा जानोयाम्) [यदुत त्वम्] मा शुचः (माम् अशोचोः) अर्थाः सर्वपापेभ्यः ५ । वा—

(८) 'आ' इति वाक्ये । सर्वपापेभ्यः (सर्वपापेषु हिंसापापेषु हिंसकापापेषु, इभ्य स्नामी महापापरूपः) अमः (रोगः)

अहन् (प्राहरत्) ['माम्' इति शेषः] [तम् अहम्] अक्षयिष्यामि
(अक्षिविषयोभूतं ते कारयिष्यामि) मा शुचः (मा किञ्चिच्छोचोः वा
मा मम मनोरथं भिदः तु पादपूरणे । अर्थाः ६ यतः सर्वपापेभ्यः
३ मा शुचः २ ततः २ + ३ = ६ । वा—

•(६) सर्वपापेषु इभ्यः (मदोयो महाघोष.) त्वा अहन् (त्वाम्
अजयत् [तम्] मोक्षयिष्यामि (त्वहारा प्रसभं तन्नाश कारयिष्यामि)
मा शुचः । अर्थाः पूर्ववत् ६ । अथवा—

(१०) 'आ' इति वाक्ये । सर्वपा (सर्वरक्षकेण भवता) अपेभ्यः
(अपगता इभ्याः स्वामिनो यस्मात् तादृगनाथोऽहं तु) अमोक्षयिषि
(अक्षय' मोक्षयिष्ये) शुचः (विचारं कृत्वा) मा आमि (न आग-
न्तव्यम्) [आङ्पूर्वकादमतेर्भावकर्मणोर्लुङ्] किन्तु सद्य एवागन्त-
व्यम् । सङ्कलिता अर्थाः उत्तरार्द्धस्य १ + ३ + ६ + २० । १५ + ५ + ६
+ ६ + १ = ६० षष्टिः । ते पूर्वार्द्धोक्त-चत्वारिंशदुत्तरशतद्वयमितार्थेषु
प्रत्येकं कार्याः, ततः २४० + ६० = ३०० गणेशप्रार्थनापत्रेऽर्थाः
सिद्धाः ।

कुमारप्रार्थनापत्रे तु तृतीयांशहीनाः ८६०० यतो 'मा' इत्यस्य
'मम माता स्वपत्न्या सह' एषोऽर्थो न युज्यते तस्य कुमारत्वात् ।

वसन्तः

[निबन्धकः—श्रीदशरथशास्त्री विश्वाविनोद्रसिद्धान्तवागीशः]

प्रसरितै रवेरुज्जालकैरनतितापकैः प्राणिनामिह ।

अवयवानहो फुल्लयञ्छनैः सुरभि(१)बालकः सोऽयमागतः ॥१॥

ननु शनैः शनैरुज्जालकैर्मनुजवासरान् वर्धयन् खलु ।

सुदुलघर्मकृत्नाति घसक्तमयविचक्षणो राजसालवत् ॥२॥

(१) वसन्तः ।

बहुलकोमलैरङ्गुलीकरैरधिकचालितैः सौख्यदैस्तैः ।
 जगति जङ्गमान् स्थावराञ्जना(२)ऋटति बालवद् धामयन् रवि॥ ॥
 हृदयहारिभिः स्त्रैरकम्पनैः(३) सुरभि(४)माददन्मन्दशोतलः ।
 क्वाणितमेखलैर्जानुरिङ्गणैश्चलति कम्पनो(५) बालको यथा ॥४॥
 प्रचुरपेशलैः(६) कोमलामलैर्हैरितशोणकैश्चिकणैर्दले ।
 अभिनवोदितै रोमहर्षणं दधति कानने पादपा ननु ॥५॥
 यवकधूमकारूपविम्बटे(७) परिणतैरिय छादिता धरा
 हरिणवाससा वासिता प्रसूरिव वसन्तकं पाति बालवत् ॥६॥
 परभृताभकान् काकवृन्दतः पृथगयन् बलात् क्लौडनैः पुनः ।
 सुभगवाशितं शिञ्जयश्च ताञ् शिशुवसन्तको भाति केलिकृत् ॥७॥
 गवनवोदितै, पेलवैर्दलैर्मन्त्रणशोणितै कामपि श्रियम् ।
 बहुलवञ्जलश्रीफलादयोऽवनिरुद्धा भुवः पोषयन्ति च ॥८॥
 मृदुलकम्पना(८)कम्पिताङ्गुलीरुचिरकोरकैराङ्गयन्निव ।
 मधुलिङ्गः पिकान् कानने शुकान् परभृत(९)प्रियो राजतेतराम् ॥९॥
 सरसि पङ्कजैः कानने द्रुमैः समुमकोरकैः कोकिलागमैः ।
 मधुकोरोद्गमैः कीरयानकैः(१०) सुरभि(११)रिषको ह्लादयत्यलम् ॥१०॥
 सुरभिसम्पदासुव्रतिङ्गता जगति वोच्य के कामिनो न हि ।
 चरणपा(१२) लतासङ्गता धने जहति नो प्रिया पक्षिणो जनाः ॥११॥

(२) जीवान् । (३) चलनैः ।

(४) गन्धश्च । (५) वायु । (६) चारुभिः ।

(७) यवधूमगोधूमसर्षपैर्धान्यविशेषश्चैत्रै 'गोधूमो बहुद्रुग्ध स्यादरूपः'
इति निघण्टु ।

(८) मन्दवायुना आ ईषञ्जलिताङ्गुलश्च इध मनोहरकलिकाभिः ।

(९) आस । (१०) शुकप्रयाणै ।

(११) वसन्तः । (१२) पादपा ।

दलनिरन्तरान्ध्ररोधरान् हरितरोहितान् कोकिलप्रियान्(१३) ।
विहितकौतुकान् कानने वरा(१४)निव विलोक्य नो यान्ति याचिणः
॥१२॥

निविडपर्णकैः सान्द्रनीलकैर्गमितशोककै(१५)र्वञ्जुलैर्दुर्मैः ।
सरसिजानना त्यागिना नृणा बहिरिती(१६)षणा रोधितापरा ॥१३॥
कुसुमसौरभे निष्कुटे वने विहरतानया रामया सह ।
जहित नो गृह मन्मथा(१७)धिपो दिशति चारुता श्रेयसे च नः ॥१४॥
सुरभिनायका(१८)देशतत्परा नवतरच्छदच्छायिकाधरा ।
विपिनकाश्रुपी(१९) श्रोकरा वरा नृपजना इवाऽऽभान्ति पादपाः ॥१५॥
सरसिजाकरै(२०)भ्रूकृद्धान्धरै(२१)र्युवतिनागरर्ष्वङ्गपामरै ।
पशुविहङ्गमैः पुष्पकालतो(२२) जगति विक्रिया कापि धार्यते ॥१६॥
सुरभिसन्ततिम्बे च सृज्ज्वलैस्ततकरैर्नवा यौवनङ्गताम् ।
प्रियतमान् धरा कामिनीमिव श्लिषति (२३)वाशुमा(२४)भ्रान्दता-
न्दधत् ॥१७॥

अनुदिनं क्लृप्ताम्बुयसौसमां सहचरीवरां शर्वरीमिह(२५) ।
ननु विलोक्य का धूसरद्युतिन्दधति यामिनौ(२६)नायको बुधः ॥१८॥

- (१३) आम्बान् । (१४) वैवाहिकान् ।
(१५) अशोकैः वृक्षविशेषैर्वा दुर्मैरिति परेनास्य सम्बन्धः ।
(१६) इतिरिति गत्यर्थं, तेन बहिरिजिगमिषा ।
(१७) कामी राजा यस्य स वसन्त इत्यर्थः ।
(१८) वसन्तनामा चासौ नायकस्तदाचारता ।
(१९) वनभूशोभाकरा । (२०) तटाकै ।
(२१) पर्वतैः । (२२) वसन्ततः ।
(२३) इवार्थः । (२४) सूर्यः ।
(२५) वसन्ते । (२६) चन्द्रः ।

रुचिरमञ्जरीस्फारचामरः सुपिकवाशितैर्भृङ्गगुञ्जितैः ।
 सुरभिसञ्जनं सेवयन्निव परभृत(२७)प्रियो राजते वने ॥१६॥
 विकसितैः सितैः पुष्पगुच्छकैर्हरितकोमलैः सहलैर्घनैः ।
 सुपरिधानिका वासिताऽवलीव तरुणी(२८) नरान् क्षोभयत्यलीन् ॥२०॥
 सुरभि(२९)सौरभै रोहितैः सुपैरपिहितच्छदैः शोणकान्तिमान् ।
 परिणयोद्यतः सहरो यथा स्थलसरोरुहः(३०) शोभते क्षुपः ॥२१॥
 विकचितैः सुमै रत्नसन्निभैर्बिम्बिपिन-वीथिका गौरयन्तिका ।
 रसिकभृङ्गकान् मोहयन्तिका लसति माधवी(३१) माधवी-(३२)
 समा ॥२२॥

कुसुमदम्भतो यूथिकाततिः सुवनवासिनी नायिकानिभा ।
 सुरभिलम्पटाभ्रानवान्मधुलिङ्ग(३३)विटा धरा(३४) हासयत्यलम् ॥२३॥
 विकचिता क्वचिद्धेम-यूथिका शतदला(३५) क्वचिन्मालतो क्वचित् ।
 क्वचन चम्पको नीलचम्पको लसति फुल्लितो नायको यथा ॥२४॥
 अतनुमानिनो(३६)नासिकाशुभच्छविकाराख्यलङ्कार(३७)काणिवा (३८)
 कुसुमकेतवाहारयन्निव वकुलनायको भ्राजतेतराम् ॥२५॥
 अलक्षुपुष्पकौञ्चित्रितः पर मृदुदलत्रजेच्छत्रिकान्दधत् ।
 नवतनीयसीं वल्लिका मिलल्लसति चित्रको(३९) वल्लभो हरिः ॥२६॥

- | | |
|-----------------------------------|------------------------------------|
| (२७) आश्रयः । | (२८) युवतिः पक्षे सिधन्ती क्षुपः । |
| (२९) मनोज्ञगन्धै । | (३०) रत्नगीलापस्य । |
| (३१) वासन्ती लता । | (३२) लक्ष्मीसमाम् । |
| (३३) अमरजारा । | (३४) भूमिः । |
| (३५) शतपत्रा गोलाप इति भाषायाम् । | |
| (३६) रतिनासासुन्दरशोभाकराणि । | |
| (३७) नासापुष्पाभिधानभूषणानि । | |
| (३८) इवार्थे । | (३९) सुचक्रुन्द । |

सितसुमच्छलादन्यपादपानलघुहासकङ्कुन्दद्वन्द्वकम् ।
 अभिसमौच्य काप्याकुला(४०) वने किममुना रदाञ्चोरिता मम ॥२७॥
 कुसुमितं शुभं भालभूषणमिव विशेषकं(४१) प्रेक्ष्य मानिनो ।
 इह कुहाङ्कितङ्गेन मे कथमिति हि मोहिता तिष्ठति क्षणम् ॥२८॥
 सुरभिमागतं प्रेक्ष्य सुन्दरं मधुलिहान्धरैः पीतपुष्पकैः ।
 उपवनान्तरे स्वागतादरा दधति दीपनां कर्णिकारकाः ॥२९॥
 निशितकण्टकैः संयुताश्छदानभिसमौच्य काप्येतया धृतम् ।
 मदनसङ्गमाद्रोमहर्षणमिति हि केतकीमीक्षिते बलात् ॥३०॥
 किमु वसन्त भोः केतकीमिषान्मदनखड्गको धार्यते सुधा ।
 वसति सन्निधौ मानदो मम नहि वियोगिनः सन्ति सन्मुखे ॥३१॥
 किमु कुचौ करावक्षिणौ पदौ मम किमाननं सेव्यतेऽमुना ।
 सरसिजाकरालोकनभ्रमादचलमानसा भाति कामिनी ॥३२॥

स्त्रीपुंसयोः समानाधिकारत्वम्

[निबन्धकः—श्रीपुलिनविहारो दाशगुप्तः]

इदानीन्तन-स्त्रीपुरुषयोरधिकारविषयकः प्रश्नस्तयोः परस्पर-
 सम्बन्धादिकं विचार्य सम्यक् समीक्षासनीयो न वा, एतस्य समाधान-
 मतोव दुरुहम् मन्यते । बहूनां पाश्चात्यपण्डितानामतोव सूक्ष्मदर्शिना-
 मपि विद्यन्ते भूयांसो मतविरोधाः । वस्तुतः कुशाचीय-धियोऽपि
 विद्वांस एतयोस्तुल्याधिकारत्वं समीचीनं न वा, एतद्द्वि विविदैर्गवेषणा-
 दिभिः स्थिरीकर्तुमशुनापि न शक्नोति ।

आस्ते हि पाश्चात्य-सभ्यताया एतादृक् हृदयमोहनं माधुर्यं

यत् ऋतु निखिलार्थसमाजैरभिनन्दितायां भारतभूमावात्मप्रभुत्वं बाहुल्येन प्रकाशयति । अतोऽस्मिन् बहु-विदग्ध-जनभूषितेऽपि भारत-वर्षे साम्प्रतं नराणां नारीणाञ्च समाधाधिकारत्वं सर्वथैव प्रचारित-भ्रवति, अभिमन्यते तदनेकैः सुसमादरेण । स्त्री-पुंसानां परस्परं शक्ति-सामञ्जस्यं प्रकृत्या सजायते, अतस्त्वेषामेकतोऽधिकाराधिक्यमन्यतोऽ-धिकारलघुत्वमसमीचीनमिति केषाञ्चिन्मतम् । यातु तावत् । यदि ता नार्थैः सर्वदैव परस्पर-स्नातन्त्रं समाधाधिकारत्वञ्चानुभवन्ति, नियतोत्फुल्ला आत्मना कश्चित-शक्ति प्राधान्यं विचिन्त्य सर्वत्र स्त्री-चारेण वर्तन्ते, तर्हि किमप्यनुशासनं सामाजिकं राजकीयं वा तासां कार्यविधिं संनियम्य सरलपथेन ताञ्चालयितुं न कदाचिदपि समर्थं स्यात् । महती सामाजिकी विशुद्धता जायते राजशासनञ्च बहु-विघ्नत्वं नियतं समुपलभेते ।

पाश्चात्यव्यवहारशास्त्रानुसारेण तद्देशीय-स्त्री-पुरुषा एकविंशति-वर्षं वयो यावत् पूर्णाधिकारं न लभन्ते । तत ऊर्ध्वं सर्वे पुरुषा योषितश्च सर्वविषये पूर्णाधिकारं प्राप्नुवन्ति । प्राप्तवयस्कान् जनान् प्रति तेषामभिभावकानामपि नास्ति किञ्चित् प्रभुत्वम् । किन्वेतावत्पदि-पक्ववयसि तेषां स्वभावा दुर्बल-बाल-वृन्दानां साहचर्येण संसर्गदोषाच्च एतादृक् कलुषभावहन्ति यत्, प्राप्तवयस्का अपि ते स्नातन्त्रेण जीवन-यात्रां साधु निर्वाहयितुं नार्हन्ति, बहुक्लेशभागिनः सदैव पापानुरक्ता विलास-सलिलमवगाह्य दुर्वहजीवनं यापयन्ति ।

एतत् प्रायश एव दृश्यते । अधुना पाश्चात्यजगति युरोपामेरि-कादौ समाजबन्धनं यादृक् शिथिलतामवाप्य दशाविपर्ययमुपैति, तस्यैव सम्यक् पर्यालोचनया सुधीभिर्ज्ञायते यत्, सुकुमारतरुणमतिभ्यः पुयोषिणः सर्वत्र स्नातन्त्रप्रदानं कौटुकं विषमयं फलभावहति । पाश्चात्यसंसत्सु रूप-मोहादिविलसिता नवयौवनाव्यास्तदृष्टः स्त्री-चारेण यथा तथा भ्रमन्ति, यदृच्छाक्रमेणात्मनः सन्तोषयन्ति, प्रवृत्ति-

मार्गमवलम्ब्य मनोभिलाषान् बाहुल्येन पूरयन्ति, प्रायशो विवेक-
रहिता भर्तृनप्यवमन्यन्ते, पित्रादीनामधिकारसुलङ्घयन्ति, किं बहुना
यत्र तत्र विविधमगणनीयमतिगर्हितम् पैशाचिक-व्यापारमभिनय-
न्तीति जनापवादः श्रूयते । अलं दर्शनेन, तासामेतादृशं भाववैपरीत्यं
श्रुत्वापि भारतीयानामस्माकं नासिका स्त्रत एव कुञ्चिता भवति,
हृदयानि वेपन्ते, रोमहर्षश्च संजायते शरीरेषु ।

वर्तमानसमये पाश्चात्य-जगतां दृष्टान्तावली भारतीय-जनमान-
सेषु नानानुकरणप्रवृत्तिं जनयति । भारतवासिनः पाश्चात्यमोहसुग्धाः
सदैव तदनुकरणशीला निजस्य वञ्चिताः कलापि-पुच्छ-मण्डित-वायस-
वत् भ्रमन्ति । भारतीय-रमणीमण्डलं पाश्चात्यालोकमोहितं तद्गावा-
नुप्राणितमार्थगणनिसेविता सनातनपद्धतिं विहाय पाश्चात्यशिक्षा-
दिभिरात्मानं विभूषयितुं यतते । वर्तते बङ्गना राजनीतिविदामस्क-
देशीयानां पाश्चात्यज्ञानालोकोद्भासितमतोना तथाकथित भारतनेतृणा-
मेषा प्रचेष्टा,—ययान्तःपुरावरोधः समूलं विनश्यत्यसूर्थ्यम्पश्चाना-
मप्रार्थनारौणाम् । ताः खलु पाश्चात्यवेशभूषिताः पादुकाशोभित
चरणा राजपथेन यथातथा स्लेच्छया हेलया च पङ्गा भ्रमन्तु, राज-
शिक्षाधिगताः स्लोपार्जित-वित्तेन स्लेच्छाहारविहारादिकं सुनिर्वाह्य
यथानियमं रङ्गालय-छायाचित्रागारादिकञ्च गत्वा लीलयात्मनो
विनोदयन्तु, किमधिकम्, ताः सर्वथा पुरुषाधिकारान् समुपलभ्य
खगमेव सर्वं साधयन्तु । अध्येषा रीतिः सुधीभिरभिमता, ननु सभ्यजना-
नुमोदिता वा—किं नूनं न विचिचेयं कालस्य गतिः । अतः परं वा किं
भविष्यति ।

अस्मिन्मार्थनिषेविते सुरचिते देवादिभिर्वन्दिते

ऋत्विग्भिः समलङ्घ्यते प्रतिदिनं वेदादिगानान्विते ।

इन्त प्रीतिनिसूदनी सुरमते यादृग् दशा भारते

तद्दृश्यं कारणं सृष्टं नयनयोः क्लेशान् दिशत्यङ्गसा ॥

अत्रासन् सीता-सावित्री चिन्तारुन्धती-गार्गा मैत्रेयी दमयन्ती-
स्त्रीलावत्याद्याः प्रातःस्मरणीयाः पूतस्त्रभावा वरनार्थः, यासां सुच-
रितावली भारतयोषितामादर्शीभूताधुनापि सर्वत्रैव विराजते । यातु
तावत्, न श्रूयते स्त्रीणां स्वाधीनाचारः कदाप्यस्या भारतभुवि ।

“पिता रक्षति कौमारं भर्ता रक्षति यौवने ।

सुतो रक्षति वार्ष्णे न स्त्री स्वातन्त्र्यमर्हति ॥”

इत्यादिवचनात् स्पष्टतः प्रतीयते यदार्थ्यरमण्यः स्त्रीराचार कदाचि-
दपि नार्हन्ति । स्त्रीराचारो हि समानाधिकारत्वस्यावश्यभावि फलम् ।
भारतस्त्रियो नारीशिक्षां वाङ्मयेन लभन्तां, स्त्रियः खलु सदैव यत्नेन
शिक्षणीया ।

“कन्याप्येव पालनीया शिक्षणीयाति यत्नतः ॥”

इत्यादिवचनात् नास्त्वत्रापि कश्चित्तविरोधः । स्त्रीशिक्षा सर्ववदि-
सम्पत्ता समीचीना च । किन्तु यादृशीं शिक्षां लब्ध्वा विश्वविद्या-
लयोपाधिभूषिताभिस्ताभिर्नारीजनोचितानि चरित्र-रत्नानि ह्येतया
पश्चिमानि, सा शिक्षा न समीचीना मन्यते ।

स्त्रीक्रियते भारतस्त्रीणामधुना दशवैपरीत्यं सञ्जातम् । प्राची-
नार्थ्ययोषितो यादृशीमवस्थामधितिष्ठन्त्यः सनातनीमार्थ्यरीतिमव-
लम्ब्य प्रभूतसुखादिकं लेभिरे, अधुनातनी भारतरमणी तत् स्त्रोऽपि
न पश्यति, का कथा उपभोगस्य । सम्प्रति आर्थ्यनारीणां नितरामध-
पतनं सम्भवति । अतः खलु पाश्चात्यदेशेषु तासामेतावान् परोवादः
श्रूयते, अधुना भारतनार्थ्यः पाश्चात्यादर्शमुग्धास्तज्ञावानुकारिण्यः
प्रतीत्यसुन्दरीणां रीतिमाचरन्ति, तस्मात् पुरुषैः सह समानाधि-
कारान् लब्धुं प्रचेष्टन्ते । नार्थ्यः खलु प्रकृत्या पुरुषैः सह बहु वैसादृश्यं
धारयन्ति । शारीरिकं मानसञ्च बहु पार्थक्यं विन्दन्ति । एका प्रकृति-
कोमला अपरञ्च स्वभाव-कठोरः सञ्जायते । तत् यदेव प्रकृति विरोधि
तन्निराकर्तुं कः समर्थः । आ सृष्टेरेतदपि दृश्यते यत् पुरुषैः सह

रमण्यः केनाप्युपायेन समानाधिकारं नार्हन्ति । एषा हि भारतीयानां बहुकालप्रचलिता वार्त्ता । भिन्नदेशीयानां वृत्तं स्वतन्त्रमेव । अपरदेशीयानां भारतीयानाञ्च दूरमत्यन्तमन्तरम् । यदन्वदेशे समीचीनं सम्भवति, तदिह भारतेऽपि न समीचीनं स्यात् । भारतस्य रीति-देशान्तरस्य रीत्यनुरूपा न कदाचिदपि स्यात् । अत्र चपलता हि स्त्रीचरित्रस्य दूषणं, का कथा स्वाधीनतायाः । यदास्मिन्नार्यदेशे आर्याणां स्वाधीनतासूर्यः समुदित आसीत्तदाप्यस्मद्देशीया रमण्यः पुरुषैः सह समानाधिकारं न प्रापुः । कुसुम-सुकुमार्यस्वरण्यः स्नेच्छाहारविहारादिना स्वतन्त्र-जीवनयापनेन च स्त्रीत्वं विद्यायाङ्गतं पौरुषभावमावहन्ति, नैष भावः सर्वेभ्यो रोचते । यद्यस्माकं नारी-पटल पुरुषाधिकारं लब्ध्वा सर्वत्र पुंवदाचरेभ्यः, तर्हि सर्वमेव विसृज्यमवलोक्येत । रूपतो नारी, कार्यतः पुरुषः इत्येतदपि प्रकृति-विरुद्धमनुभाति । भारतनारीणामौदृश स्वभाव-वेपरोत्यं भारतस्य श्रेयसे न प्रकल्पते । केवला नैतिक चरित्रावनतिर्हि आर्य-योषिता हीनावस्थायाः कारणम् । अतो यथा शिक्षया तासां चरित्रोन्नतिर्विधेयते सा शिक्षा ताभ्यः सर्वथा प्रदातव्या । समानाधिकारप्रदानेन तासां समुन्नतिः सुदूरपराहतेति बहुभिर्मन्यते ।

सम्प्रति भारतयुवतयः शिष्यरचनादि-शिक्षालाभेन विविधकला-विद्यासु पारदर्शिन्यः सञ्जाताः । नानाप्रदर्शनोषु तासां शिष्यकला-माधुरी दर्शकचेतासि भूयिष्ठमनुरञ्जयति । एताः खलु गृहस्त्रात्रमा-श्रिता वर्णाश्रमधर्मानुसारिण्यः स्वामिपुत्रादिसमन्विताः समाजानु-शासनपालिन्यः सदैव समुखमभिरमन्ते । पुरातनपद्धतिं समुल्लङ्घ्य चेत्ताः सर्वान् पुरुषाधिकारान् प्राप्तुं व्याकुलीभवन्ति, तदा तासां भवनानि मरुतुल्यान्यसङ्घनीयानि सञ्जायन्ते । भर्त्सितजयरिजना-न्वितानां तासामार्यस्त्रीणां पुरुषाधिकारप्राप्तिकामना श्लथानसुम-नसां विष्णुशीर्षारोहणमिव श्लथचानाममरत्वलाभ इव कीटानां सुधर्म-

सभापतित्वप्राप्तिरिव वामनस्य सुधाशुधारणप्रचेष्टेव मूर्खाणां वेदा-
ध्ययनशक्तिरिव, विसदृशो प्रतिभाति ।

अतोऽग्नेषमङ्गलालयो भगवान् कमलापतिस्तासां भारत-योषिता-
मेतद्दौर्मनस्यमुपशमय्य सुमतिप्रदानेन ता जगदरेष्या विदधात्वि-
त्यलमतिविस्तरेण ।

हर्षचरितम् *

[निबन्धकः—श्रीविष्णुपदभट्टाचार्यः (परिषच्छात्रः)]

वाणादयः कविवराः परिपूज्य यस्याः

पादं सुधाशुनिकरैः खचित मनोज्ञम् ।

ज्ञानत्रियं सुविमला दधते स्म धीरा

वाणी विनम्रशिरसा सततं नमामि ॥

माननीयाः सभापतिमहाभागाः, अन्ये च सम्मानास्यदभूताः सभ्याः ।
समादिष्टोऽस्मि संस्कृतसाहित्यपरिषत्सम्पादकैस्तत्रभवद्भिः श्रीमदम-
रेश्वरठाकुरवेदान्तशास्त्रिभिः एम् ए पि. एड्च् डि महोदयैः “हर्ष-
चरितम्” इति-श्रीर्षकनिबन्धरचनाय । धीराः ! नास्मि संस्कृतसाहित्ये
निपुणः, न वा पुनर्बहुविषयशास्त्रिणी मे मतिरिति कृत्वा निबन्धविषय-
गौरवं चिन्तयन्नेव पर्याकुलोऽस्मि, तथापि अस्यां संसदि यत्किञ्चि-
दुच्यते तत् केवलं गुरुजनवचनलङ्घनशङ्कया । अतो गुणदोषप्रवि-
भागविद्भिर्भवद्भिर्भ्रमादिकं मे क्षन्तव्यमिति भवता सविधे प्रार्थये
सविनयम् ।

नूनं हर्षचरितसमालोचनतः प्राक् तत्पुस्तकप्रथेदपरिचयः प्रदेयः,
अतः प्रथमतो मया—कस्तावत् हर्षचरितप्रणेता, को वा देशस्तेना-

* संस्कृत-साहित्य परिषद्दी नासिकाविश्वने पठितोऽयं निबन्धः ।

लङ्कतः, की वा पुनस्तस्य कवेर्वर्तनकाल - इत्यादीनां प्रश्नानां समाधानं क्रियते ।

अतिहि नाम शीघ्रं खलु अस्माकं संस्कृतलेखकानां विशेषतः कवीनाम् आत्मजीवनवृत्तज्ञानम् । बहवस्तावत्कवयो नाममात्रेण केवलमस्माभिर्विज्ञायन्ते । सन्ति पुनरत्रापरे केचित्,—यथा कालिदासादयः,—येषां नामधेयानि विचित्रकथासंश्लिष्टानि, अतस्तत्रापि प्रकृतानुसरणं सुदुष्करम् । स्वकीयकृतिषु आत्मजीवनविवरणप्रकाशनेच्छा केवलं स्वल्पसंख्यकानां सङ्गदयानां संस्कृतग्रन्थकृतां चेतसि सञ्जाता । तेषामग्रणीस्तु प्रथितयशाः कविर्वाणभट्टो नाम, यो हि खलु कादम्बरी-हर्षचरितप्रभृतौना काव्यानां प्रणेता । पार्वतीपरिणयामिधेये रूपके अयं तावत् चतुर्थश्लोकः—

“अस्ति कविसार्वभौमो वक्षान्वयजलधिसम्भवो वाणः ।

नृत्यति यद्गरसनायां वेधोमुखलासिका वाणो ॥”

कारणरसनिस्यन्दिन्या कादम्बरीकथाया स्ववंशसंकीर्तनावसरे श्रोमङ्गिर्वाणभट्टैर्यन्निगदितं तदप्युल्लेखनीयमिति विभाव्याधो लिख्यते ।

“बभूव वाङ्मायनवंशसम्भवो द्विजो जगद्गीतगुणोऽग्रणीः सताम् ।

अनेकगुणार्चितपादपङ्कज कुवेरनामाश इव स्वयंभुव ॥

द्विरण्णगर्भो भुवनाण्डकादिव क्षपाकरः क्षीरमहार्षणादिव ।

अभूत् सुपर्णो विनतोदरादिव द्विजन्मनामर्थपतिः पतिस्ततः ॥

स चित्रभानुं तनयं महात्मना सुतोत्तमानां श्रुतिशास्त्रशास्त्रिणाम् ।

अवाप मध्ये स्फटिकोपलोपमं क्रमेण कौलासमिव क्षमाभृताम् ॥

सरस्वतीपाणिसरोजसम्पुट-प्रसृष्टहोमश्रमश्रीकरात्मसः ।

यशोऽंशुशक्तीकृतसप्तविष्टपात् ततः सुतो वाण इति व्यजायत ॥”

हर्षचरिते तावदिदं दृश्यते—“यस्मिन्नेवावसरे सरस्वत्यसूततनयं तस्मिन्नेवाक्षमाणा सुतं प्रसूतवती । एकस्तयो सारस्वताख्य एवाभवत्, द्वितीयोऽपि वक्षनामाभवत् । यस्मादजायन्त वाङ्मायना नाम

गृहमुनयः असाधारणा द्विजातयः । विकाशिनि वाङ्मायनकुले क्रमेण कुबेरनामा द्विजो जन्म लेभे । तस्याऽभवन् अच्युत इशानो हरः पाशुपतश्चेति चत्वारस्तनया, तत्र पाशुपतस्यैक एवाऽभवत् अर्थ-पतिरिति स्रुतः । सोऽजनयत् भृगु हंसं शुचिं कविं महीदत्त धर्मं जातवेदस चित्रभानुं त्यक्तम् अहिदत्तम् विश्वरूपञ्च पुत्रान्, अलभत चित्रभानुस्तेषा मध्ये राजदेव्यभिधानाया ब्राह्मण्या वाण-मात्मजम् ।

सत्यं वाणेन स्वकृतिषु आत्मपरिचयः सम्यक् दत्त', परं तत्र किञ्चिद् वैषम्यमस्माभिरुपलभ्यते । कुबेरो वाणभट्टस्यासीत् प्रपिता-मह इति तु कादम्बरोक्तोक्तैर्ज्ञाप्यते, पर तस्य प्रपितामहः कुबेर-पुत्र' पाशुपतनामासीत् । तत्र हर्षचरित प्रमाणम् । अत्र किं तावद् वैषम्यकारणम् ? भद्राः । नेह कारणनिर्देश. सुकरः । सुद्र-णावसरे यज्ञेस्वाश्रयणं जात, तत्र नासीत् पाशुपतनामीज्ञेख इति तु केवलं सविकल्प वक्तुं शक्यतेऽस्माभि ।

वाङ्मायनवशोया हिरण्यवाहुतटे (सम्प्रति शोण इत्यभिहितस्य नदस्य तटे) प्रीतिकूटे (ब्राह्मणाधिवास इत्यपि तस्य स्थानस्य अपराभिधा) न्यवसन् । शैशवे वयसि वर्त्तमानो वाण प्रतिकूलदेवतया जनकजननी-होनो जातः । ततः समानवयोभिर्बहुभिर्बन्धुभिर्युक्तो वाणो बभ्राम बहुषु देशेषु स्वभावशोभासन्दर्शनेच्छया । भ्रमणेन तस्य ज्ञानं परां स्फूर्तिं भ्रवाप । ततो गुणज्ञेन राजकुलमणिना हर्षवर्द्धनेन सम्प्रा-नितोऽनुगृहीतश्च वाणो विरचितवान् 'हर्षचरितम्' इत्याख्यामाख्यायि-काम् । कवेः शेषजीवनवृत्तान्तोस्माभिर्न लभ्यते । वाणनन्दनो (Dr Buhler) पण्डितप्रवरबुलारमहोदयमते भूषणवाणनामासीत् । केषुचित् कादम्बरोलीखेषु पुलिन, पुलिन्दो वेति तन्नाम आसीद् इति दृश्यते । धनपालस्य तिलकमञ्जरीभूमिकायाम् अयं तु षड्विंशः श्लोकः ।

“केवलोऽपि स्फुरन् वाणः करोति विमदान् कवोन् ।

किं पुनः क्लृप्तसन्धान-पुलिन्दकृतसन्निधिः ॥”

स वाणपुत्रो व्यरचयत् कादम्बर्या उत्तरभागम्, यत्र श्लोकोऽयं दृश्यते ।

“याते दिव पितरि तद्वचसेव साह्यं

विच्छेदमाप भुवि यस्तु कथाप्रबन्धः ।

दुःखं सता तदसमाप्तिकृत विलोक्य

प्रारब्ध एव स मया न कवित्वदर्पात् ॥”

धोराः सम्प्रति वाणसमय निर्णयाय किञ्चिद्भक्तुकामोऽस्मि । प्रख्यातानां चीनपरिव्राजकानां तत्रभवतां ह्येन सां (Hiouen Thsang) महीदयानां भ्रमणवृत्तान्तात् तथा वाणवचनात् विज्ञायतेऽस्माभिः, सम्राजा श्रीहर्षेणानुगृहीतस्त्वावदासोत् कविर्वाणभट्ट इति । षडधिकषट्शततम-(६०६) ख्रिष्टाब्दात् समारभ्याष्टचत्वारिंशदधिकषट्शततम-(५८४) ख्रिष्टाब्दं यावत् श्रीहर्षराज्यकाल इति, चीनपरिव्राजकगमनम् एकोनत्रिंशदधिकषट्शततम (६२८) ख्रिष्टाब्दे जातमिति च प्रकृतान्त्रिकप्रसिद्धम् । अतः ख्रिष्टीयषष्ठशताब्द्याः शेषभागात् ख्रिष्टीयसप्तमशताब्द्याः प्रथमाहं यावत् समयो वाणवर्त्तनकालः । स्त्रोदितसमर्थनायाध' प्रमाणानि दीयन्ते ।

(१) प्रायः पञ्चाशदुत्तरैकादशशततम-ख्रिष्टाब्द-(११५०) लिखिते रुथ्यककालद्वार-सर्वेस्त्रे वाणस्य हर्षचरितस्योद्धोखी विद्यते ।

(२) ख्रिष्टीयैकादशशताब्दीशेषां लब्ध-प्रतिष्ठस्य 'कविकण्ठाभरण' 'सुवृत्तितिला'दिप्रणेतुः जेमिन्द्रस्य कृतिषु वाणनाम दरोदृश्यते ।

(३) रुद्रटकतकाव्यालद्वारटोकाकारो निमिसाधुः कथाख्यायिकोदाहरणप्रदर्शनप्रसङ्गेन हर्षचरित-कादम्बर्यानांमोक्षिलेख । स च महात्मा एकोनसप्तत्यधिकैकसहस्रतमख्रिष्टाब्दे (१०६८) तट्टीकाप्रणीतवानित्यस्माभिस्तदौश्टीकावसानश्लोकाद् बुध्यते ।

(४) खट्वेयैकादशशताब्दीशेषभागे गृहीतराज्यभारस्य भोज-
राजस्य सरस्रतोक्रण्डाभरणे तथा सुञ्जानुगृहीत-धनञ्जयकवेर्दश-
रूपके वाणकृत्यज्ञेखो विद्यते ।

(५) ध्वन्यालोकरचयितानन्दवर्धनः काश्मीरनरपत्यवन्तिवर्मणः
समसामयिकः । पञ्चपञ्चाशदुत्तराष्टशततमखुष्टाब्दात् त्रयशोत्यधिकाष्ट-
शततम-खुष्टाब्दं यावत् कालस्तु (८५५—८८३) तस्य समयः । तेनापि
वाणस्योत्तरेषु कृतः ।

(६) खट्वेय-सप्तमशताब्दोत्तरांशे समजनि जातुकर्णो नन्दनो भव-
भूतिसन्नको महाकविः । तस्य च विदुष उत्तररामचरितात्—“इयं
गेहे लक्ष्मो”रित्यादिश्लोक उद्धृत्य वामनेन स्वकीय-काव्यालङ्कारसूत्र-
वृत्त्या दत्तः । वामनस्वासीत् काश्मीरभूपतेर्जयापीडस्य मन्त्रो ।
स च पञ्चचत्वारिंशदुत्तर-सप्तशततम (७४५) खट्वेयाद् आरभ्य षट्-
सप्तत्यधिकं सप्तशततम-खट्वेयाद् यावत् (७७६) शशास वसुधाम् ।
अतोऽष्टमशताब्दग्राम् आविरभूद् वामन इत्यस्माभिः स्तोकरणीयम् ।

स्ववचनसमर्थनाय एव क्रमेण बहूनि प्रमाणानि अस्माभिर्दातुं
शक्यन्ते । पर एतावदेव मन्ये पर्याप्तं भविष्यति विबुधानां चित्तविनो-
दनायेति क्त्वास्माद्द्विरभ्यत ।

(क्रमशः)

छत्ततत्त्वम्

[निबन्धकः—कविराज-श्रीवसन्तकुमारविद्यारत्नः]

कस्मात् कालाद् भारतवर्षे छत्तव्यवहाररीतिः प्रतिष्ठामलभत, तन्न किमपि प्रमाणं न प्राप्यते । पौराणिकाख्यायिकानुसारतः छत्तं किल सूर्यलोकात् मर्त्यलोके सम्यवर्त्तितमिति श्रूयते ।

छत्तस्थोत्पत्तिर्यथा—एकदा ज्येष्ठमासे जमदग्निमुनिर्धनुषि वाणान् सन्धाय सन्धाय प्रचिच्छेप, तत्पत्नी रेणुका तान् वाणानानौयानीय तस्मै प्रादात् । सा मध्याह्नकाले रौद्रेण पीडिता वृक्षच्छायामवलम्ब्य किञ्चित्कालं स्थित्वा स्थित्वा तानानिनाय । ऋषिस्तादा क्रुद्धस्तामाह, “किञ्चिरेणागतासि ?” सा प्राह सूर्यतेजसा शिरःपादौ च सन्तप्तौ, तेन वृक्षच्छायामाश्रित्य स्थिता, तस्मात् चिरायैतत् कृतम् । तच्छ्रुत्वा मुनिराह, अद्य सूर्य मन्दाग्नितेजसा निपातयिष्यामि, इत्युक्त्वा धनुषि वाणान् सन्धाय सूर्याभिमुखोऽतिष्ठत्, सूर्यस्त दृष्ट्वा भौतो द्विज-रूपेणागत्याह “सूर्यादन्नादि भवति, तेनान्नेन भवद्भिः कर्मणि क्रियन्ते, कथमेनं हनिष्यसि ? एवं मा कार्षीरिति, तथापि मुनिः शमं न न जगाम । अथ सूर्यः शिरस्त्राणं छत्त निर्माय तस्मै दत्त्वा “अद्य-प्रसृति एतत् लोके प्रचरिष्यति, व्रतादिषु चास्य दानं महाफलम्” इत्युक्त्वा गत । छत्तस्य दानफलमुक्तं यथा—

छत्तं हि भरतश्चेष्ट यः प्रदद्याद्विजातये ।

शुभ्रं शतशलाकं वै स प्रेत्य सुखमेधते ॥

स शक्रलोके वसति पूज्यमानो द्विजातिभिः ।

अप्सरोभिश्च सततं देवैश्च भरतर्षभ ॥

इति महाभारते दानधर्मपर्वणि ।

वर्षातपादिकं वारयितुं कृत्तव्यवहाररीतिः प्रादुरासीत् । अधुना तु कृत्तं सभ्यतायास्तथा शिल्पोत्कर्षस्य शोषस्थानमधिकुरुते । कृत्त-व्यवहारौतिः पूर्वकालेऽपि वर्त्तमाना आसीदिति प्रमाणं बहुषु काव्य-आकरणपुराणादिशास्त्रेषु प्राप्यते । तद् यथा—

‘शशिप्रभ कृत्तमुभे च चामरे’—इति रघौ ३।१६

‘नलः सितच्छ्रितकौर्त्तिमण्डलः’— इति नैषधीये

‘विकसत्कलाय कुसुमासितद्युतेरलवूडुपाण्डु जगतामधीशितुः ।

यमुनाङ्गदोपरिग-हंसमण्डल द्युतिजिष्णु जिष्णुरभृतोष्णवारणम् ॥

इति शिशुपालबधे १३।२१

‘अचलरेचकचक्रोक्तजीरोदावत्तपाण्डुरेण दशवदनवाहुदण्डावस्थितकैलासकान्तिना मुक्ताफलजालिना शतशलाकेन आतपत्रेण निवार्यमानातपो निर्गन्तुमारिभे’ । इति कादम्बर्याम्—

“इत्यभूते च व्यतिकरे कृत्तधारिणो मामवोचत् ।” इति कादम्बर्यां “कृत्तधारिणौ” इति वचनेनावगम्यते खलु यत रमणोना कृत्तव्यवहार-रीतिरासीत् । अभिजातरमणीभिः कृत्तधारणार्थं स्त्रियो व्यवस्थापिताः स्म । तास्त्रियः “कृत्तधारिणौ” इत्याख्यया अभिहिताः ।

‘इक्ष्मन्वृक्षिषु च’—पाणिनी ६।४।१७

‘इन्द्राच्चदर्षन्तात् समाहारे’—काशिकायाम् ५।४।१०६

‘न ते शतशलाकेन जलफेननिभेन च ।

आहतं वदनं वल्गुच्छन्नेणाभिविराजते” ॥ इति रा० अयो० २०

‘वाजपेयसमुत्थानि कृत्ताखेतानि पश्य न ।

पृष्ठतोऽनुप्रयातानि मेवानिव जलात्थये” ॥

एभिश्चाया करिष्यामः खेच्छन्नैर्वाजपेयकैः ॥” इति रा० अ० ४२।४२।२३

“कृत्तं ते वारुणं गेहे काञ्चनसाधि तिष्ठति ।” इति मार्कण्डेयपुराणे

काञ्चनसावोति विशेषणेन शिल्पोत्कर्षः सूचितः । तच्छ्रद्धर्शनेन एवं प्रतीयते यत् स्वर्णद्रवो जलविन्दुरूपेण कृत्तात् पततीति ।

‘आचरणार्थं तच्छत्रं ब्राह्मणाय प्रदीयते’ । इति

शुद्धितत्त्वे वराहपुराणम्

एतेन स्वर्गतानां प्रीतये तथा व्रतादिषु कर्मषु छत्रदानरीति-
राप्तोदिति ज्ञायते ।

‘भूम्यासनं जलं चान्नं वस्त्रं ताम्बूलमेव च ।

गन्धश्छत्रं पादुका च शय्या शृङ्गौ च द्वादश’ ॥ इति

मतान्तरे—‘भूमिरन्नं जलं हिमं रजतवस्त्रमेव च ।

गन्धो माख्यं फलं छत्रं ताम्बूलमासनं तथा ॥

द्वादशैतानि दानानि कर्माङ्गाणि विदो विदुः’ । इति

व्रतप्रतिष्ठापद्धतौ ।

‘कल्पद्वेषे गिरेः पार्श्वे छत्रं तन्मण्डलोपरि ।’ इति

सिद्धान्तसंग्रहोक्तश्रीविद्याध्याने ।

‘चामरैर्वीज्यमानाश्च श्वेतच्छत्रोपशोभिताम्’ । इति

मेरुतन्त्रोक्तगङ्गाध्याने ।

‘ॐ छत्रं सुनिर्मितं देवि वृष्टिरौद्रनिवारकम् ।

मया निवेदितं भक्त्या छत्रं प्रतिगृह्यताम्’ । इति

दुर्गापूजायां देव्यै छत्रदानमन्त्रः ।

शालग्रामचक्रशोभित-स्वर्णरजतादिनिर्मितं छत्रम् अधुनापि प्रमाणं
धत्ते ।

‘रथाश्वं हस्तिनं छत्रं धनं धान्यं पशून् स्त्रियः ।

सर्वद्रव्याणि कुप्यन् नो मज्जयति तस्य तत्’ ॥ इति मनो ७।६६ ।

‘अभ्यङ्गमञ्जनश्चाच्छीरुपानच्छत्रधारणम् ।

कार्मं क्रोधश्च लोभश्च नर्त्तनं गीतवादनम्’ ॥ इति मनो २।१७८ ।

‘ईतेर्विधमनं बल्यं गुह्यावरणसङ्करम् ।

घर्मानिलरजोऽम्बुघ्नं छत्रधारणमुच्यते’ ॥ इति

चरकसूत्रे ५५ः ३७ ।

‘अधिगततन्त्रेणोपासिततन्त्रार्थेन दृष्टकर्माणा कृतयोग्येन शास्त्रं
निगदता राजानुज्ञातेन नीचनखरोन्ना शुचिना शुक्लवस्त्रपरिहितेन
छन्नवता दण्डहस्तेन सोपानत्केनानुद्धतवेगेन सुमनसा कल्याणाभि
व्याहारेण कुहकेन बन्धुभूतेन भूताना सुसहायवता वैद्येन विशिखानु-
प्रवेष्टव्या’ । इति सुश्रुतसूत्रे १०अः २श्लो ।

‘छन्न त्वातपन्नं रात्रस्तु नृपलक्ष्म तत् ।’ इति अमरकोषे ।

१ । छायाभिन्नं २ । पाटोटजम् ।

‘छन्ने कनकदण्डे तु रागशृङ्गमुदाहृतम् ।

नृपलक्ष्म भवेत् तत् तु यच्छन्नं पृथिवीभुजाम् ॥’ इति शब्दरत्नावल्याम् ।

१ । आतपवारणम् ।

‘आतपत्रञ्च रात्रस्तु नृपलक्ष्म सितन्तु तत् ।

पुण्डरीकमथो भद्रासनं राजासनन्तु यत् ॥’ इति जटाधरः ।

नृपतेरातपत्रलक्ष्यम् ।

‘निचितं तु हंसपद्मैः ककवाकुमयूरसारसानां वा ।

दौकूष्येन नवेन तु समन्ततश्छादितं शुक्लम् ॥ १

हंसः पद्मो तत्पद्मैस्तदङ्गैश्चै रचितम् । ककवाकु-कुक्कुट मयूर-
सारसा, प्रसिद्धाः । तेषां पद्मैर्निचितम् । दौकूष्येन श्वेतपद्मविशेषेण
नवेनाहतेन समन्ततः समन्ताच्छादितं शुक्लं श्वेतवर्णम् ।

‘सुक्ताफलैरुपचितं प्रलम्बमानाविलं स्फटिकमूलम् ।

षड्-हस्तशुद्धैर्म नवपर्वं नगैकदण्डं तु ॥ २

सुक्तामणिभिरुपचितं संयुतम् । लम्बमानाभिः सुक्तामालाभि-
राविलं समन्ततो युक्तम् । मूले स्फटिकोपलो यस्य, एकदण्ड षड्-
हस्तप्रमाणम् । श्रेष्ठसुवर्णेनाच्छादितम् । नवभिः पर्वभिर्नगैः सप्तभिर्वा
युक्तम् । एकदण्डमितेनैतज्ज्ञापयति यथैकहस्तोद्भवो दण्डः कार्य्यः ।
न विजातीयै खण्डखण्डै, कार्य्य इत्यर्थः ।

“दण्डाध्विस्तृतं तत् समाहृतं रत्नभूषितमुदयम् ।

नृपतेस्तदातपत्रं कल्याणपरं विजयदञ्च” ॥ ३

दण्डं षड्हस्तप्रमाणं तदर्धविस्तृतं हस्तत्रयविस्तीर्णं विष्कम्भ-
प्रमाणमित्यर्थः । समाहृतं समन्तादाहृतं सुश्लिष्टसन्धोति यावत् । दण्ड-
मुदयं श्रेष्ठमिति । तथा च गर्गः ।

‘हंसकुक्कुटपक्षेभ्य मायूरैः सारसैस्तथा ।

निश्चितं षट्सञ्चक्रं शक्यं मुक्ताफलान्वितम् ॥

छन्नं स्फटिकमूलं यत् तत्र दण्डं तु षट्कारम् ।

कारयेत् हेमसञ्चक्रं नवपर्वणान्वितम् ॥

हस्तत्रितयविस्तीर्णं रत्नमालाभिरन्वितम् ।

तदातपत्रं नृपते कल्याणविजयावहम् ।’ इति

युवराज-नृपतिपत्नी सेनापति-दण्डनायकानां छन्नलक्षणमाह ।

‘युवराजनृपतिपत्नीः सेनापतिदण्डनायकानाम् ।

दण्डोऽर्धपञ्चहस्तः समपञ्चक्रतोऽर्धविस्तारश्च’ ॥ ४ इति

नृपतिपत्नी-राजभाय्यां, सेनापतिः चमूनाथः, दण्डनायकः दण्डा-
धिपतिः, एतेषां सर्वेषां दण्डोऽर्धपञ्चहस्तः । अर्धं पञ्चमो हस्तो यत्र ।
हस्तचतुष्टयं सार्धमित्यर्थः । समपञ्चक्रतोऽर्धविस्तारः समानः पञ्चाना-
मर्धक्रतो विस्तारो यस्य । हस्तद्वयं सार्धं विस्तीर्णमित्यर्थः ।

अन्येषां राजपुत्राणां छन्नलक्षणमाह ।

‘अन्येषामुष्णन्नं प्रसादपट्टैर्विभूषितशिरस्कम् ।

व्यालम्बिरत्नमालं छन्नं कार्यं तु मायूरम्’ ॥ ५

मायूरपक्षनिश्चितमातपनिवारणं छन्नं कार्यम् । प्रसादपट्टैः
पट्टलक्षणेनैर्विभूषितं शिरो यस्मिन् छन्ने तत् तथाभूतम् । व्यालम्बिनी
रत्नमाला यत्र तत् ।

अथ राजपुरुषवर्जितानामन्येषां नराणां ब्राह्मणानां च छन्नलक्षण-
माह ।

अन्येषां तु नराणां शीतातपवारणं तु चतुरस्रम् ।

समद्वत्तदण्डयुक्तं कृत्तं कार्यं तु विप्राणाम् ॥ ६

अन्येषां साधारणानां नराणां शीतातपवारणं समद्वत्तं समन्ततो
वर्तुलं दण्डयुक्तं कृत्तं कार्यम् ।

यदि एतत् कृत्तवैषम्यं पर्यालोच्यते, तदा स्पष्टं प्रतीयते यत्, तदानीं
कृत्तव्यवहाररीती राजशासनाधाना आसीत् । कृत्तेण कृत्तधारी अनु-
मीयते यत्, अयं युवराजो वा सामान्यनरो वेति ।

कृत्तलक्षणं यथा विष्णुधर्मोत्तरे—

हसपत्तैर्विरचितं भयूरस्य शुकस्य च ।

पक्षैरथ बलच्छाया कृत्तं राज्ञः प्रशस्यते ॥

मिश्रपत्तं न कर्त्तव्यं हीनं परिमितं तथा ।

चतुरस्रं तु कर्त्तव्यं ब्राह्मणस्य भृगूत्तम ॥ २

द्वत्तं राज्ञां प्रशस्तं स्याच्छुक्लवस्त्रविभूषितम् ।

सितं दुक्कूलसञ्ज्ञकं पताकाभिर्विभूषितम् ॥ ३

एतस्मिन्दिग्विभागे तु कार्यासम्भ्रांशुनिर्मलाः ।

चतस्रस्तस्य धर्मज्ञं पताकां त्वक्लभूषिताः ॥ ४

दण्डं चामरवत् कार्यं वैणवं च प्रशस्यते ।

त्रिचतुःपञ्चषट् सप्तचाष्टपदं प्रशस्यते । ५

दशहादशभिर्वापि शेषैस्तु परिवर्जयेत् ।

कृत्तं दण्डोत्तमपर्वणं दण्डः सर्वत्र प्रशस्यते ॥ ६

धारयन्ति च दण्डं वै वैणवं गृहमेघिनः ।

राज्ञां प्रशस्तं षड्दहस्रं कृत्तदण्डं भृगूत्तम ॥ ७

(क्रमशः)

—

अभिभाषणम्

(पूर्वतोऽनुवृत्तम्)

[निबन्धक — महामहोपाध्यायः श्रीभागवतकुमारशास्त्री]

अथ पुनः कर्मतन्त्रस्य गौरवमवधार्यताम् । कर्मवादभित्ती प्रतिष्ठितस्य जातिपरिवृत्तिवादस्य तन्मूलकस्य च वर्णविभागनियमस्य निन्दाः शतशः श्रूयन्ते । प्राग्भवीय-मनुष्यकर्ममूला जातिरिति समाश्रित्य सामाजिकस्थितोनामङ्गीकाराद् भारतीयजनसमाजो नव्यमध्य-समाजो केषां वा नोपहासास्पदम् ? किन्तु यदि मनुष्यकर्मणां संस्कार-मूलकप्रवृत्तिभिर्जन्मभ्रान्तरे तत्तत्प्रवृत्त्यनुरूपदेहापत्तिर्विचारेण सिध्येत्, तदा तत्तदनुगुणकर्मप्रवृत्तसमाजेषु तत्तद्देहापत्तिः कथं नाम वार्यते ? जन्महेतुभूते कर्मसमुच्चये यादृशी प्रवृत्तिर्निर्वर्ण्यते, तादृश-जातिरूपवर्णग्रहो दुष्परिहर एव । ईदृशी वर्णव्यवस्था भिन्नभिन्न-रूपेण भिन्नभिन्नसमाजेषु प्रचरत्येव । सर्वत्रैव योग्य योग्येन युज्यते जन्मतो व्यवहारतश्च । भारतीयानां वर्णप्रविभागे मूलनीतिविरुद्धं यच्च यत्र यद् यत् कृतप्रवेशं कालधर्मानुरोधाद्, यच्च यच्च शिशैरपि तादृशमङ्गीकृत, सर्वं तत् परिणमन-परायण-कालधर्मानुसारेणैव सामा-जिकैरात्मप्रतिष्ठारक्षणाय कालक्रमेण स्वत एव तिरस्करिष्यते । भाविनि काले वर्णमर्यादाः पूर्वरीत्या तिष्ठन्तु वा न वा, कर्मजन्य-जातिपरिवृत्तिवादे विश्वजनीनं किमप्यन्यद् यत्तत्त्वं निहितं, तन्भार-तीयानां प्राचीनकर्मतन्त्रप्रवर्तकानां सर्वकालमेव गौरवमुद्घोषयिष्यति । किमिदमिति विचार्यते ।—

जीवस्यैकस्मिन् जन्मनि बहवः खलु ममतास्पदीभूता प्रियाः ।
भार्यापुत्रादिषु स्वजनेषु कुटुम्बेषु परिजनेषु सुहृत्सु च स्वकार्यसाध-
केषु ममतावृद्धिः सर्वत्रैव जागर्ति । प्रायेण जीवनयात्राक्रमेण ममता-

स्वदानां परिसरो दीर्घाद्दीर्घतरो भवति । कोटिशो जन्मान्तरपरि-
ग्रहवशेन तादृशः परिसरः कोटि-कोटिगुणितो भवति । एव रोत्या
वस्तुगत्या प्रत्येक जीवस्य कोऽपि न परकीय इति निर्णेतुं शक्यते ।
ईदृशभावेन कर्मलोकमिमं पश्यतः सर्वत्रैव स्वजनतास्थितिर्विचार-
बुद्ध्या प्रतिभाति । न केवल मनुष्यलोकं किन्तु देव तिर्य्य-
गादिष्वपि मम स्वजनतीति महीयसी बुद्धिः कर्मतन्त्ररहस्योद्घाटनेनैव
बद्धमूला भवति । सत्यं न केवल वसुधैव, परं निखिलं जगत्
मे कुटुम्बकम् । यन्मतमवलम्ब्य मनुष्याणामेतादृक् साधोयानभिमानो
जायेत, तन्मतं कथम्नादरणीयम् ? विश्वजनीनभावोदायं किमन्य-
दस्य समकक्षता भजेत् ? विश्वस्मिन् संसारे सर्व एव ममात्मीयाः,
अहमपि सर्वेषामात्मीय इति सर्वगतमन्योन्यसख्यमुपदिशता कर्म-
तन्त्रेण यद्यपराह, तर्हि नैव जानीमहे केनान्येन तन्त्रेण किं परमुप-
कृतमिति । आवहमानकर्मसिद्धत्वात् स्वाभाविकश्चायं भावो मनु-
ष्याणां सुतरामेवानुकूलः, केवलमुद्धोधनापेक्ष एव सदुपदेशादिना ।

इत्य बह्वृशो निन्दितमपि भारतीयकर्मतन्त्र मनुष्याणां स्वभाव-
गतिमन्योश्चैव प्रवर्तितमिति विभाव्यते । प्रकृतिस्वभावत एव मनुष्याः
कर्मपराः । कर्मवशाच्च तेषां नानायोनिषु संसरणम् । तस्मिन्
ससारचङ्क्रमणे विश्वत एव पुरुषाणां ममताबन्धः । अतो न कोऽपि
पर इति बुद्ध्या हेयः । सर्वत्रैव पुरुषाणां गूढागूढमनुष्यात्मानः कुटु-
म्बिनः । सर्वत्र ममताबुद्धिः, सर्वत्र मनुष्यबुद्धिः, सर्वत्र च स्वजन-
बुद्धिः, कर्माजितस्वभावात् सिद्धा । पुरुषाणामवाधितः स्वभावस्तान्
सार्वभिकप्रीतिमूलेषु व्यवहारेषु नियोजयेत् । स्वातन्त्र्यमाश्रित्य
प्रतिकूलव्यवहारास्तु स्वभावविरुद्धा एव । तन्नियमनार्थमेव स्वभाव-
मनुकूलयितुं निबद्धा कर्मतन्त्रेषु विधानप्रवृत्तयः । स्वभावानुकूलानि
भारतीयानां कर्मतन्त्राण्यत एव सुप्रतिष्ठितान्येतावन्तं कालं यावद्
भारतेऽस्मिन् वर्षे । कर्मतन्त्रेषु तेषु विश्वजनहितकरिं मूलनीतिमाश्रित्य

या या व्यवस्थाः प्राचीनैस्तत्तद्देशकालाद्यपेक्षया प्रवर्तितास्तासां मध्ये कासाञ्चित् कासाञ्चित्, तत्रैतिमाश्रित्यैव, तत्तत्कारणा-
पेक्षयैव, कानिचित् कानिचित् परिवर्तनप्रसाधनानि साधितानि काले
काले कर्मतन्त्राभिचैराचार्यैर्वर्धयन्ति । भाविनि च काले तथैव भवि-
ष्यतीत्याशास्महे । न हि हठकारिणामुद्योगिन भारतीयप्रतिष्ठाक-
नाशकरो भवेदिति च कामयामहे । कर्मयोगदर्शनेषु या मूलनीति
प्रतिष्ठापिता, सैव भारतवर्षं प्रस्थानमेदैः समुज्ज्वलीकृता । भारतीय-
भावविशेषणे शिष्टसिद्धान्तेषु कर्मवादः कुचापि नैव व्याहृत इति भवे-
देव महदाशास्थानम् । किं बहुना, जैनैर्वीरैरपि कर्ममूलजन्मान्तर-
वादमङ्गीकृत्य प्राचीनकर्मतन्त्रस्य दृढभित्तिता विश्वजनौनता च सम-
र्थिते । यथा यथा खलु नानाप्रस्थानप्रवर्तकैराचार्यैः स्वप्रस्थानानु-
रूप्येण विश्वजनौनः कर्मवाद समुज्ज्वलीकृतस्तथा तथाऽथ विमर्शन-
पद्धतौः किञ्चित् किञ्चित् समुदाहरामः ।

वेदेषु समुपदिष्ट“मेक सद् विप्रा बहुधा वदन्ती”ति सदेकवाद-
माश्रित्य प्राचीनैः कर्मयोगाचार्यैर्योगिनाम्ना कर्ममोमासानाम्ना
चाख्यातैः सम्प्रदायभेदेन कर्मतन्त्रमिदं बहुधा कृतम् । क्वचित् क्वचित्
प्रदर्शनरीतिभेदे सत्यपि सर्वेषामेव योगाना कर्मसिद्धान्तेष्वैकमत्य-
मेवासीत् । पुरुषकर्मनिमित्तो भूतसर्ग इति सर्वेषामेव सच्चतम् ।
पुरुषा पुनस्तैः सहशेषभूता इत्यङ्गीकृतम् । निर्विशेषचेतन्यं पुरुष-
निष्ठमिति नैव तेषामभिमतम् । क्रियावशात् पुरुषेषु करणोपकरण-
भोग्यसम्बन्धाद्विशिष्टं विशिष्टं ज्ञानमुत्पद्यते । विशिष्टचेतनाश्रित-
रिक्ताश्रेतना नैव सन्ति । निष्क्रियमोक्षदशाया पुरुषाणां सद्भावमात्र-
मवशिष्यते, न ज्ञानस्य गन्धोऽपि । वरं तादृशमोक्षादुच्चादुच्चतर-
जीवरूपेण सुखैश्वर्यभोगः । रुःपदास्यदं सुखं नैव केनापि दुःखेन
संभिन्नमिति तदेव काव्यतमम् । अतः स्वर्गलोकाय पुरुषैः प्रयति-
तस्य काव्यकर्मविशेषानुष्ठानात् । तानि च कर्माणि सत्त्वनिष्ठा-

पौरुषयवेदबोधितानि ब्राह्मणादिभागेषु समुपदिष्टानि । सर्वांश्वेव तानीष्टिरूपाणि । यन्नाश्च “भूतभावोद्भवकरा विसर्गाः” । इष्टिभिरैव विश्वार्थकर्मभावस्य समुद्दीपितत्वाद् यजमानानां सुप्रवृत्तिसमुच्चयात्तदनुकूपोच्चजन्मसिद्धिः । श्रेष्ठं तु जन्म स्वर्गभूमौ स्वर्गदेहाश्रयतः । कर्मणा सर्वाधिष्ठानस्य सतः स्पन्दनात्, कर्मफलादेव मनुष्याणां गतिवैचित्र्यम् । इष्टिविधिबोधितं कर्म विधेय, तदन्वयेय, निष्कृष्टगति-कारकञ्च पातकमित्याख्यायते ।

वैशेषिकाणामप्येषु योगेषु परिगणना । पुरुषकर्मनिमित्ते भूत-सर्गं सति स्पन्दने परमाणुरूपाणां सविशेषाणां क्षित्यप्तेजोमरुतां स्वत एव विशेषान्तररूपैरात्ममनोभिः प्रतिपुरुषनिष्ठैः सम्बद्धानां सदृप-दिगाकाशकालाश्रयेण सयोगसमवायादिरीति विशदीकृत्य काश्यपीयैः कर्मभावमूला जगन्मर्थ्यादा व्याख्याता । नैयायिकैः पुनरेतन्मतानु-सारिभिः सर्गं संयोगसमवायादिव्यापारि परमाख्यादीना, जीवकर्म-जन्यादृष्टनियामकः सदात्मा प्रेक्षावतामश्रयणः स्वतन्त्रेच्छो रागद्वेषविव-र्जितः सर्वधर्मेऽनिलयो निरतिशयनिर्हतिमयः कश्चित् पुरुषविशेष ईश्वर इति काश्यपीयमतपरिपुष्टिविधयेव प्रतिष्ठापितः । चरकादिभिश्च तत्त्वतो योगमतानुसारिभिरपि योगानुगुण्येन सांख्यव्यवस्थाश्रयेण मूलीभूतसहस्तुनः पुरुष इत्यव्यक्त इति च संज्ञाद्वयं कृतमेकस्य सतो भावभेदाश्रयणात् । तैः सांख्यदृष्टीव समन्वयरूपेणैदं संज्ञामेदस्यापनं कृतमिति स्पष्टमेवाकरेषु । अत एव तैः पदार्थविचारि प्रायेण न्याय-वैशेषिकरीतिमङ्गीकुर्वन्निरपि द्रव्यप्रविभागे स्थूलतः क्वचित् सांख्यतत्त्वा-न्येवाङ्गीकृतानि । यथा तथा भवतु, कर्मयोगनिर्दिष्टैव तेषां संसार-कर्मभावविश्लेषणरीतिः ।

नानाशाखाविभक्तैः सांख्यैः पुनः पुरुषेषु निर्विशेषं चैतन्यमात्र-मभ्युपगम्यते । विश्वाधिकरणभूतस्य सतश्च जडरूपस्य तैः प्रकृति-प्रधानाव्यक्तादिसंज्ञाः क्लियन्ते । चरमे चिदचिद्रूपे द्वे एव तत्त्वे

सांख्यानामभिमतम् । सृष्टिविषये जडस्य मूलोभूतस्य परिणाम-
प्रवणतारूपहेतुतामङ्गीकृत्य प्रकृतेः शक्तिरूपता तस्मिन् सुतरामेवाव-
भासते । सृष्टौ मूलशक्तोर्विकारवैचित्र्यमालम्ब्य प्रधानस्य प्रकाश-
प्रवृत्ति-नियमनात्मकं शक्तित्रयमवान्तरभूतं तैः सत्त्वरजस्तमोगुणा-
ख्यया यथाक्रमेण संज्ञापितम् । निर्विशेषस्य शक्तित्रयस्य साम्यभाव-
त्यागेन वैषम्ये जाते प्रकृतेरेव परिणामविशेषात् सृष्ट्यनुगुणं विशेषा-
ध्यवसायात्मक तत्त्वतोऽचिद्रूपं बुद्धिसत्त्वचित्तमहदादिनामकं तत्त्वमेकं
जायते । वैषम्यविशेषाणामानन्त्यात् तत्तत्त्वमर्थ्यनन्तं जीवभेद-
व्यपदेशेन ब्रह्मादिजीवकोटिमाश्रित्य भिदा गतम् । बुद्धावैव पुरुष-
चैतन्यस्य प्रतिबिम्बनात् तदनन्तरा प्रज्ञापूर्विका सृष्टिः । बुद्धावैव
जीवकर्म संस्काररूपेण वर्तते । ततश्च जीवकर्माङ्गीकृत्य शक्तित्रयरूपेण
गुणत्रयेण भूतसृष्टिप्रक्रिया साध्यते । तत्र चाह ममेति तत्त्वान्तर-
परिणामाज्जीवानां विशेषा जायन्ते । सांख्येषु न चैतन्यमात्रे जीव-
संज्ञा, किन्त्वहंभावप्रवणया चैतन्यप्रतिबिम्बिताया बुद्धौ । विशेष-
विस्तारायै चाहंत्वत्त्वादेव प्राकृतशक्तित्रय निखिल ब्रह्माण्डं व्याप्य
जीवस्य भोगायतननिर्माणे प्रवृत्तं क्रमशो मनइन्द्रियसूक्ष्मस्थूल-
भूतानां सृष्टिं निर्वाहयति । सर्वं तु सृष्टिकर्म बुद्धिभेदाङ्गित्वस्य
प्राकृतस्य जीवस्य कर्मवशात् ।

सांख्यमतेऽपि ततः कर्मनिमित्ता भूतसृष्टिरव्याहृतेव । प्राकृत-
जगति सृष्टिमर्त्यादास्थापक-कर्मविधिवोधक-वैदिकनोत्या सदाचारा-
श्रयेणैव नृणां सत्त्वानुरूपिका देवदेहमूलिकोङ्गतिस्तदन्यथा
क्रियाप्रवणचित्तवशाद्ब्रजप्राधान्याद् यथायोग्यनृदेहप्राप्त्या तृल्लोके
पुनरावृत्तिर्मोहाकुलचित्तवशात्तमप्राधान्यादधोगतिश्च तिर्यक्स्थाव-
रादिवपुषा । यावत्संसारं मनुष्यकर्मण एव प्रभुत्वात् सर्व्वं न मनुष्य-
बुद्धिं सांख्यानामपि नितरां सन्नता । जन्मजन्मान्तरसम्बन्धान्ममता-
बुद्धिरप्यखिलेषु प्राणिषु सांख्यनये नैव खण्डिता । विशेषस्वरथं संसार-

विरागिणां सर्वं खलु कर्मतन्त्रं प्राकृताधिकारगतत्वात् संसारयातना-
हेतुरिति समूलमुच्छेदनीयमेवेति । किञ्च प्राकृतबुद्धिसम्पर्कपरिहारेण
केवलचेतन्यरूपात्मानुचिन्तनयोगसमाधिना निस्त्रैगुण्यात्मिका कैवल्य-
सुक्तिव श्रेयस्तयानुसरणीयेति मूलसिद्धान्तसाध्येऽपि, अवान्तर-
सिद्धान्तभेदेन प्रवृत्ताः सन्ति तत्र साख्यानां बहव सम्प्रदायाः ।
कार्यकारणयोस्तादात्मग्राभ्युपगमात् साख्यागमे कैश्चित् कानिचित्
कार्यरूपाणि कारणेषु, कैश्चित् कानिचित् कारणरूपाणि च
कार्येषु तत्त्वपरिगणनायामन्तर्भावितानि । स्थूलसूक्ष्मभेदमात्रेण
भिन्नानां परस्परानुप्रवेश एवं नैव दोषावहः । अत एवोक्तम्—

“पौर्व्यापर्य्यप्रसंख्यानं यथा वक्तुर्विवक्षितम् ।

एकस्मिन्नपि दृश्यन्ते प्रविष्टानीतराणि च ॥

पूर्वस्मिन् वा परस्मिन् वा तत्त्वे तत्त्वानि सर्व्वश ।

सर्व्वं न्याय्यं युक्तिमत्त्वाद् विदुषा किमशोभनम् ॥

(भागवते ११।२२)

यथा तथा भवतु साख्येषु तत्त्वानां प्रसंख्यानं, कर्मतन्त्रं तु
प्राकृताधिकारनिविष्टसृष्टिमर्थ्यादाप्रकाशक-वैदिक विधीनामानुगुख्येने-
वालम्बितं सर्व्वत्रैकप्राणताया उद्धोधनेन सत्त्वशुद्धिसम्पादने नैव मन्यर-
मिति सर्व्वेषामनुमतम् ।

पातञ्जलानुसारिणस्तु सांख्यवत् प्राकृततत्त्वप्रसंख्यातारोऽपि
प्राकृतगुणात्मकस्य शक्तिद्रयस्य सृष्टिमूलीभूतस्य विज्ञोभवैषम्ये
निमित्तपर्यालोचनया, सांख्योक्तं प्रकृतिस्वभावकारणं विचारयन्तः,
क्लेशकर्मविपाकाशयैरपरानृष्ट प्रकृतसत्त्वोपाधिकं पुरुषविशेष-
मीश्वररूप तस्मिन् प्रकृतिस्वभावेऽधिष्ठातारं साख्योपदर्शितदिशैव
विनिर्दिश्य, साख्यमतपरिपुष्टिभेदं तत्र विरचयामासुः । एकैक-
बुद्ध्या जीवात्मना सम्पर्कः, परमेश्वरस्य परमात्मनस्तु सर्व्वप्राकृत-
बुद्धीनामुपरिचर्या प्रकृतसत्त्वरूपया बुद्धेत्येतन्मते सुबोधम् ।

वैराग्ये समाधिमार्गे न केवलं सांख्यवदेभिरात्मानुचिन्तनमात्रमुप-
दिष्टं, किन्तु परमेश्वरप्रणिधानेन जीवात्मपरमात्मसंयोगमार्गीऽपि
दर्शितः । परमेश्वरस्य प्रकृतसत्त्वे सृष्टिभिरर्वाङ्गीकृत सृष्टिपालक-
शास्त्रमादित एव स्थितमिति योगिनस्तत्प्रणिधानेन तद्गत्या स्वस्व-
हृदये तच्छास्त्रमाकलय्य जगति प्रचारयामासुरतस्तदनुसारेण
सृष्टिप्रतिपालकमेवैकसत्त्वानुयन्वितं कर्मतन्त्रं मनुष्यैराश्रयणीय-
मित्येवं पातञ्जलानां परामर्शः ।

(क्रमशः)

वकटूतम्

(पूर्वतोऽनुवृत्तम्)

[निबन्धकः—महामहोपाध्यायः ७अजितनाथन्यायरत्नः]

तस्यामेकं नृपतिगुरुभिः प्राप्तमानः परिच्यु-
र्वामि कुर्वन् खड्कसहिता साधनाख्याञ्च पत्नीम् ।
तेभ्यः कृत्स्नं प्रियमधुकरस्यानुसन्धानमेत्य
मन्दं मन्दं व्रज सुरधुनीसुक्तखाताध्वना त्वम् ॥ १७

गच्छत्येवं सुजननगरी सन्मुखस्या क्रमेण
शीघ्रं जीर्णाकृतिमिव कुटीमिन्द्रचन्द्रस्य कीर्तिम् ।

दृष्ट्वा तस्यां खगकुलपते । मैत्रकृत्यं समाप्य

सुखः स्वस्थः पुनरट पथा विल्वयुकपुष्करिण्याः ॥ १८

पातुं वाञ्छा यदि तव जल विल्वयुकपुष्करिण्या

आकाशात्त्वं न नम खग । ते निष्फलो यन्न एव ।

बद्धेष्वेकं मरुपुरमिदं बुद्धिमन्नित्यवेहि

तत्रत्या नी पथिकनिचये बिन्दुमात्रं त्यजन्ति ॥ १९

याया मायापुरमिदमितो दक्षिणे यद्यपि त्व
 लब्धा तोय त्रिदशसरितो दुर्लभ दुष्कृतानाम् ।
 यस्मिन् यद्वाद् वक् । सकरुणैर्वैष्णवैः पुण्यशौलै-
 राविश्रक्तो खग । नवनवद्वोप-धाम द्वितोयम् ॥ २०

अग्निगर्भ-गिरिः

[निबन्धकः—श्रीउपेन्द्रनाथसेनगुप्त]

वेदकेशु तथा लौकिकेषु गोर्वाणवाणोमयेषु साहित्यग्रन्थेषु नैस-
 गिकवस्तूना भूयसो वर्णना समुपलभ्यते । तत्र न केवल सरितः, समुद्राः,
 गिरयः, कान्ताराणि च वर्णितानि, परं रघुवशादौ तिमिप्रभृतीना
 मत्स्याना जलस्तम्भादीनाञ्च निसर्गविचित्राणा विवरण निपुण-
 कविवर्णित प्रत्यक्षमिव प्रतिभापयति वस्तुजातम् । अत्रेदमवधेयं यत्,
 तिमिनामका मत्स्या प्रायेण भारतवर्षसमीपवर्तिनि सागरे न दृश्यन्ते,
 मेरुमण्डले एव तेषा भूयसा प्रचारः । अपि च जलस्तम्भादीनि स्वभाव-
 विलसितानि तथैव विरलापातानि, यतो ज्योतिःशालेष्वीत्यातिकेव्वपि
 वस्तुषु तेषां परिगणना न परिलक्ष्यते । सख्यतसाहित्ये एतद्देशप्रसिद्धाना-
 मप्रसिद्धानाञ्च वस्तूनां दर्शनादवधारयामो वयं यत्, प्राचीनाः कवयो न
 केवल भारतवर्षं, परन्तु देशान्तराण्यपि सम्यक् सवीक्ष्य वर्णनोयानि
 वस्तूनि स्वरचितेषु ग्रन्थेषूपनिबद्धवन्तः । परमाश्चर्यमिदं यदौदृशाना-
 मपि महाकवीना कृतिषु महिम्ना वैचित्र्येण च वर्णनीयेषु पदार्थेषु
 उत्कर्षस्य परां कोटिमधिरूढस्यापि अग्निगर्भभूधरस्य वर्णना, किं
 बहुना तस्य नामापि नोपलभ्यते । सत्यं साध्यादिकं निर्णयता नैया-
 यिकाना “पर्षतो वङ्गिमान् धूमादि”ति वाक्यं सुप्राचीनमेव, किन्तु
 तत्र दृष्टान्ते महानसादाविव पर्वतेऽपि वङ्गः स्थितरूपलभात् वङ्गिमान्

पव्यतोऽग्निगर्भं एव इति निश्चयेन वक्तुं न शक्यते । पीठाख्य-तीर्थानां मध्ये ज्वालामुखी हिमालयान्तर्गता सुप्रसिद्धा । तत्राग्नेः शिखानां वर्तमानत्वेऽपि नासौ गिरिरन्निगर्भं इति सर्वेषां सुविदितमेव । हिमवत् सनाथेऽपि भारतवर्षे तथाविधानामग्निगर्भगिरोणाम् (Volcano) अत्यन्ताभावोऽस्मात्सु भगवतः परमा करुणामेव व्यनक्ति, परमासीत् कोऽपि कालो यदा खलु हिमालयादिगिरीणां बहव एव साग्निका आसन्निति भूतत्त्वविदः समासनन्ति । तेषाञ्च निर्वाणकाल इतो लक्षवत्सरादूर्द्ध्वम् इत्यपि विदुषा मतम् । ये पुनर्विद्वास आर्या देशान्तराद् भारतवर्षमासाद्य दस्यून् विजित्य स्थानमिदं वासाय कल्पयामासुरिति अर्वाचीनमते अहामादधति, तेषां मतेऽत्रार्याणामागतिर्वर्षाणां सहस्रपञ्चकादूर्द्ध्वं कदापि समभवदित्येव स्थितम् । साम्प्रतं तु सिन्धु प्रदेशे “माहेस्त्रिदारो” नामकस्य भूभागस्य खननात् यानि प्रत्नवस्तूनि समुद्गतानि, तैस्तु तन्मतसुपहसितमिव लक्ष्यते । वयं तु प्रमाणान्तरेण प्रतिपादयिष्यामो यत् लक्षवत्सरादूर्द्ध्वेऽपि आर्या अत्रैव कृतवसतय आसन् । अपि च, यदि तेषां देशान्तरादागतिरेव समर्थनीया भवेत्, तर्हि स कालो लक्षवत्सरादपि प्राक्तनः समवधार्यः । मनोरन्वये भगवतो रामचन्द्रस्य पितृणामन्यतम आसोत् कश्चित् प्राचीनो राजर्षिः कुबलयाश्वो नाम । वार्हक्ये पुत्रे राज्यभार निधाय वनं प्रस्थितस्तस्य जनकः केनचित् सुनिना समासादित उक्तञ्च, “महाभाग, प्रजानां रक्षणमेव नृपतानां तपः, दानवेन पीडिता वयम्, अतस्तस्मादस्माकं ऋण विधाय यथाशक्ति भवता कान्तारमाश्रीयताम्, न तु दानवमहत्वेव । यतः—

समाश्रमसमोपे हि समेषु मरुधन्वसु ।

समुद्रो बालुकापूर्णं उज्जानक इति श्रुतः ॥

देवतानामवध्यञ्च महाकायो महाबलः ।

अन्तर्भूमिगतस्तत्र बालुकान्तर्हितो महान् ।

राक्षसस्य मधो पुत्रो धुन्सुनामा महासुरः ।
 श्रेते लोकविनाशाय तप आस्थाय दारुणम् ॥
 संवत्सरस्य पर्यन्ते स निश्वासं प्रमुञ्चति ।
 यदा तदा भूश्चलति स-शैलवनकानना ॥
 तस्य निश्वासवातेन रज उद्धूयते महत् ।
 आदित्यपथमाहृत्य सप्ताहं भूमिकम्पनम् ।
 सविस्फुलिङ्ग साङ्गारं स-धूममतिदारुणम् ।
 तेन तात न शक्नोमि तस्मिन् स्थातुं स्वकाश्रमे ।”

(हरिवंशे हरिवंशपर्वणि ११ अ० ३२—३६ श्लोकाः)

अत्र सशैलवनकाननाया भुव प्रकम्पः सन्निहितमग्निगर्भं गिरि
 सूचयति । आदित्यपथमाहृत्य धूमाङ्गारविस्फुलिङ्गयुक्ताना रजसा-
 मुद्धूनन चाग्निगर्भगिरिपक्षे बलिष्ठं लिङ्गम् ।

दृश्यते च, केचनाग्निगर्भगिरयो निर्दिष्टकालापगमे प्रोज्ज्वलन्ति,
 निर्दिष्टकालङ्गाङ्गारादीनि समुद्गिरन्ति, अत “संवत्सरस्य पर्यन्ते
 सप्ताहं भूमिकम्पनम्” इति सम्भवत्येव । ‘ननु कुचायमुज्जानक’ इति
 जिज्ञासा सम्भवति । वयन्तु मन्यामहे यत्रेदानी सिन्धुप्रदेशः, तत्र
 पुरातनमद्रप्रदेश एवोज्जानकनामानं ग्रामविशेषमन्तर्भाव्य स्थित
 आसीत् । यतः आस्थाने दृश्यते, पित्रादिष्टः कुबलयाश्वो धुन्, हन्तु
 श्वावस्थानगरोतो नियेयौ, ततश्च स “दिशमाहृत्य पश्चिमां” धुन्
 मपश्यत् । प्राचोनमद्रदेशः श्वावस्थाः पश्चिमाया दिशि आसीत् इति
 भौगोलिकाना मतम् । अपि चाधुनापि तत्र मरुभूमिर्दृश्यते, समुद्रः
 शुष्कता गत एव मरुं जनयति, अतः “समुद्रो बालुकापूर्णः” “मरु-
 धन्वसु” इति च न दोषाय । “समेषु” इति विशेषणं तु तत्र पर्वता-
 भावं सूचयति, अतो मन्यामहे यत् पर्वतोऽयं बालुकान्तर्हित एव
 बभूव, परमनेन तस्य देशस्य सर्वथा समता न प्रतीयते, यतः उत्तर-
 श्लोकेषु कुबलयाश्वस्य पिता तत्रैव पर्वतमाग्निश्राय इत्यवलोक्यते ।

धुन्धु हन्तु' प्रक्रान्ता कुबलयाश्वस्य पुत्रास्तन्मुखनिर्गतेन सलिलेन
 ज्वाविता निधनमुपजग्मुः, राजा तु तत् सलिलं योगीन निपीय असुरं
 जघान इति पौराणिकी वार्त्ता । भूतत्वविदश्च कथयन्ति यत्, यत्रैवा-
 ग्निगर्भपर्वताः तत्रैवोष्णसलिलस्रोतासि (Not Spring) भवन्ति, अत
 एतदपि समर्थकं लिङ्गम् । यत् नरपतिर्योगीन सलिलं पीय इति
 कथितं तत्र "योग' कर्मसु कौशलम्" इति ज्ञातव्यम् । कौशलेन
 सलिलं देशान्तरितं कुर्वन् राजा कथमपि ह्युताशन निर्वापयामास ।
 अपि च तेन गङ्गामवतारयता भगोरथेनेवाञ्जेयगिरिरग्निं निर्वापयता
 प्रजानां पूजास्थानत्वं गतमिति ज्ञायते । एतेन एतन्निर्णीतं भवति
 यत्, कश्चिदग्निगर्भगिरिरेव धुन्धुरिति रूपकमाश्रित्य समुपवर्णितः ।
 स च पर्वतो बहुगिरिके सिन्धुप्रदेशे कुत्रापि बालुकान्तगतं आसीत् ।
 कुबलयाश्वे शासति, भारतवर्षे पर्वतोऽयं धूमाङ्गारादिकं वर्षन्नविद्यत,
 स च कालो लक्षवत्सरादूर्द्ध्वम् । परमयमेव बहूनामग्निपर्वताना-
 मन्तिमः, यत इत' परमेतादृशस्य वस्तुन उल्लेखमात्रमपि नावलोक्यते ।

कुबलयाश्वो महामुनेः पाराशर्यात् व्यासात्, प्राचेतसाद् वाल्मी
 केरपि प्राचीनः, अतस्तौ किलैतिह्यमात्रमवलम्बमानौ किंवदन्त्याश्रितौ,
 अनवलोकित-तादृग्वस्तुकौ च गिरिमसुमसुर इति क्त्वा वर्णयन्तौ न
 दोषमर्हतः । अयन्तु धुन्धुर्जनश्रुतिमाश्रयन् अद्यापि जीवति । पश्चिम-
 भारतेऽधुनापि मरुत्यबालुकाः धुन्धुला इति कथ्यन्ते । शब्देनानेन
 यदि किञ्चिदप्यैतिह्यमवगुण्ठितं भवति तत्तु धीरा एव सम्यधारयन्तु
 वयन्वद्य वार्त्तामात्रं निवेश्य वार्त्तान्तरान्वेषणाय प्रस्थिता इति शम् ।

अमात्यपत्तिलोलातत्त्वम्

(पूर्वानुवृत्तम्)

[निबन्धकः—श्रीकानादलालपञ्चतीर्थः]

सचिवादिबलान्तानां लघुतोऽतो विवेकत' ।
कपालघटवत् पञ्चालीलातत्त्व वितन्वते ॥१॥
कलौ मन्त्रादिलिङ्गानि सञ्जयेतां यथाक्रमम् ।
चतुःषष्टिगृहे पीठे द्वात्रिंशत्प्रान्तसङ्घसु ॥२॥
अभित सञ्जित लिङ्गैः, पीठं मध्ये निधाय तौ ।
क्रोडनेः सन्मुखीभूय तिष्ठेता विष्टरे सुखे ॥३॥
मितवाक्यो सुधिषणौ क्रोधलोभादिवर्जितौ ।
नर्मविष्णुप्रती बालौ रक्षितावङ्गचापलौ ॥४॥
कपोलमोष्ठमधर न सृशेतामनेकधा ।
एकं क्रोडनकं वाच मुद्रादोषा जुगुप्सिताः ॥५॥
तिष्ठेता बहुभियुक्तौ साक्षिभिर्नर्मपण्डितैः ।
अपक्षपातिभिर्दक्षैर्हयोर्विचेपवारणे ॥६॥
युवानावथवा प्रौढौ वृद्धौ वाचोणवीक्षणौ ।
सुलक्ष्ये बालसाधर्म्याद्रमेतामिह नर्मणि ॥७॥
कृत्वैता रावण' क्रोडा मन्दोदर्या सम पुरा ।
सवंशो निहतस्तस्मात् खोपुंसौ वर्जितौ मिथः ॥८॥
रावणः क्रोडनगणो हताहाहारवो यतः ।
विद्या मन्दोदरी पीठौ यद्गर्भं कोऽपि न स्थिरः ॥९॥
नेय विचार्य बुद्ध्यादौ योद्धृलिङ्ग' पदात्पदम् ।
येन कालेन बहुना न कोऽप्याप्सति नापदम् ॥१०॥

विप्रलापो विलापोऽपि प्रलापो विफला क्रिया ।
 प्रतिपक्षधियो येभ्योऽपलापस्तेऽत्र दूषकाः ॥११॥
 मध्यस्थः क्रोडतोरेव शक्तः सशयवारणे ।
 तयोस्तु मतिवैषम्यात् क्रोडनानां जयाजयो ॥१२॥
 क्रोडतोस्तुख्यसुधियोर्हन्वाभिभवहौनयोः ।
 राज्ञोरेको गृहेऽन्यस्य द्वितोयस्तस्य चाटति ॥१३॥
 अनाकर्ण्यारभेयाता वर्षधर्मानुभौ नरी ।
 लिङ्गैः सेनाङ्गसङ्केतैरभेरौताडनं रणम् ॥१४॥
 हस्तिनो वृहत्तं नेह हेषा नाश्वस्य कर्कशा ।
 सेवन्ता मादक घोरा मद्यपानं विनाह्वयम् ॥१५॥
 युद्धैर्घोरा गुणा राज्ञोः काम्यन्ते क्रोडयानया ।
 भीमकान्ता नृपगुणास्तस्मात् कविवरैः स्तुताः ॥१६॥
 यवनोऽप्लापदोनोऽपि श्रूयते क्रोडयैतया ।
 भारताद्रावण इव जङ्गे सोतामिव श्रियम् ॥१७॥
 सस्त्रास्त्रावरतातीते परायत्तेऽद्य भारते ।
 यदृच्छा सेविता क्रोडा दुर्गे विय गृहे गृहे ॥ ८॥
 श्वक्रा पृष्ठवशाभ्या निस्तन्द्रौ नरपुङ्गवो ।
 क्रोडेता दक्षपाणिभ्या नान्याभ्यां भद्रतामृटेः ॥१८॥
 नयेता योद्धृलिङ्गे द्वे एक वा द्वे गृहे मिथः ।
 बालौ जयि-पुरस्कारशून्यादावव्यवस्थितौ ॥२०॥
 विपक्ष-योद्धृविन्द्यासं नियम्यात्मजयोद्यमः ।
 काय्यैः पृष्ठव्रणे नेष्टं मूर्च्छिं गन्धविमर्दनम् ॥२१॥
 यथा युद्ध पत्तिलिङ्गैः प्राग्वस्यं संहतैर्मिथः ।
 दृष्ट्वा यतो दलभ्रष्ट निहन्तुर्बलिनोऽरयः ॥२२॥
 प्रमादाच्चत् किञ्चिदेक वैरिव्यूहमुपाश्रयेत् ।
 स्वपक्षेणानुगन्तव्यं येनेह बलमाविशेत् ॥२३॥ (क्रमशः)

समालोचनम् श्रीहर्षदेहिकक्रियासारस्य

श्रीमदिन्दोवरक्षणविद्याभूषणसम्पादितस्य ।

प्रथितयशसः खलु पण्डितवर्याः श्रीमन्त इन्दोवरक्षणविद्याभूषणमहोदयाः सर्वेषु सस्कृतशास्त्रभाषानुशोलनरसिकेषु । श्रीहर्षदेहिकक्रियासार इत्यभिधाना पुस्तिका सप्रति तैर्निर्माय बङ्गाक्षरैर्मुद्रापिता, अस्मभ्यमुपहृतं च खण्डमेकम् । पुस्तिकेयं ह्युद्रापि केषाञ्चनापेक्षितविषयाणां सन्धारणेन सविशिषं गौरवमेवाद्धाना वर्त्तते । प्राचीनव्यवस्थास्वास्त्रावतामार्थधर्मसंरक्षणप्रयत्नपराणां नितरां सन्तोषमेवेयं जनयिष्यतीत्याशास्महे । सुमूर्षीस्तावत् किं किं करणीयमास्ते, तथा पित्रादिमरणात् परं श्मशानादौ पुत्रादीनां किं कर्त्तव्यं, किं वाऽकर्त्तव्यं, कथं वा शोकापनोदनं भवेत्, तत्सर्वमेव सप्रमाणमत्र सन्निवेशितम् । समुपन्यस्तानां विषयाणां सरल-बद्धभाषया तात्पर्योपवर्णनेन पुस्तिकायाः सौष्ठववृद्धिः सम्यगेव जाता । अस्यां पठनेन श्रवणेन च शोकप्रभवो विमूढभावो विलयमेव कथञ्चिद् यायादिति मन्यमाना वयमस्य ग्रन्थस्य बहुलप्रचारकामयामहे ।

प्राप्तिस्थानम्—टाकी २४ परगणा ग्रन्थकारसमीपम् ।

मूल्य १० चतुरानकाः ।

सन्देशः

शिक्षासम्पादकानां परिषत्परिदर्शनम्—अद्य पाठकमहाभागानामिदमेकमानन्दनिदानमावेद्यते, राजकीयशिक्षाविभागसम्पादका माननीया 'ब्यास्' महाशया स्त्रीयभार्यया भगिन्या च सह फाल्गुनमासस्य पञ्चविंशदिवसे गुरुवासरे साय

सप्तमहोरायां परिषदि समागत्य सानुरागं ग्रन्थागारादिपर्यवेक्षणेन परम सन्तोषमधिगतवन्तः । परिषदि तदीयशुभागमनसम्भावनाय ये ये महानुभावा विद्वांसो विदुष्यश्च सम्मिलितास्तेषु वक्ष्यमाणानां नामधेयानि सगौरवमुल्लेखमर्हन्ति । तथाहि, माननोया दशने सागरविह्वलङ्घिता राजकीयसंस्कृतमहाविद्यालयाध्यक्षा कलिकाता-संस्कृतपरीक्षासमितिसम्पादकाः श्रीमन्त आदित्यनाथमुखोपाध्यायाः एम् ए, पि एड्च् डि महाभागा, कलिकाता-विश्वविद्यालयाध्यापकाः श्रीयुक्त-निरञ्जनचक्रवर्तिनः एम् ए पि एड्च् डि महाभागाः, तत्पत्नी सुषमा देवी, महामहोपाध्याय-श्रीयुक्त-भागवतकुमारशास्त्रिण एम् ए पि एड्च् डि महाभागाः, महामहोपाध्यायाः परिषदध्यक्षाः श्रीयुक्त दुर्गाचरणसाख्यवेदान्ततोर्याः, श्रीयुक्त सुराजराजचट्टोपाध्यायाः, तत्पत्नी श्रीमतो तुङ्गिनिका देवी वि ए, राजकीय संस्कृतमहाविद्यालयाध्यापकाः महामहोपाध्याय-श्रीयुक्त शितिकण्ठवाचस्पतयः, धर्माधि-करणप्राङ्गुलिवाकाः श्रीयुक्त-विभारमहोदयास्तथा एसियाटिक्-सोसाइटिसभासम्पादकाः श्रीयुक्ताः भ्यान् मानेन् महोदयाः अपरेऽपि सुप्रसिद्धतनामानो महान्तः सभाशोभासुदपादयन् । तेषां तेषामागमन-महोत्सव-सुसम्भावनाय परिषत्सदस्यैः सुप्रयुक्तो मध्यमव्यायोगो नाम भासप्रणोतो व्यायोगः । तदवलोकनेन सर्व एव महतीं परिदृष्टि-सुपेत्स्य प्रायेण रात्रे. सार्धैर्नवमहोरायां स्वं गेहं गतवन्तः । अभिनया-वसाने तैः समागतैर्महद्भिर्दृष्टाः परिषत्सदस्यैः हस्तलिखिता बहवः प्राचीनग्रन्थाः, अवलोकितानि च परिषदा संरक्षितानि पर-शतानि चित्राणि प्राचीनपण्डितानाम्, सर्वमेवेद तेषां सन्तोषकर-मांसौदिति परिषदात्मानं श्लाघ्यं परिपुष्टञ्च मन्यत इति श्रम् ।

संस्कृतसाहित्यपरिषत्

द्वयं संस्कृतसाहित्यपरिषत् प्रतिभा रवेः ।
भावालोकेर्मनःपद्मं प्रकाशयतु धीमताम् ॥

१८४८ शकोयि चैत्रे १०म-वर्षस्य १०३-संख्या

मतिमञ्जरौ

वर्षसमाप्तिः—मान्याः । परिषदाः अद्य किल समाप्तिमभ्यु-
पैति संस्कृतपरिषत्प्रकाशाया दशम संवत्सर इति विदितमेवेदं
श्रीमताम् । अस्याश्च कालकलाया क्रियन्ते विपर्ययाः संसारोरसि
क्रीडन्तः कान् कान् प्राणिनः केन केनावस्थान्तरणं व्यवस्थापयन्ति
निःशेषविज्ञातारं परोक्षा एवेति न तत्रान्नाकमाग्रहः, केवलमात्म-
नौनान् कांश्चन विपर्ययान् आवेदयितुमुद्युक्ताः स्म ।

अस्मिन् संवत्सरे कर्मपरिचालकानां केषाञ्चन पारिवारिकविपत्-
पातेन तथा प्रधानपरिचालकानां परिषदां जीवनभूतानां महनीय-
चरितानां परिषदुन्नतिमेव जीवनमहात्रणं कृतवता पशुपतिनाथशास्त्रि-
णाम् अकाले परलोकप्रयागेन अनतिक्रान्तं शैशवं परिषत् कौशले
श्रीकविकलतामासादितवता तन्नालमलेन वचना वर्णयितुम् जीवन्तु
भाविनं विषयं यथा यथा सङ्कल्पयति, न तथा तथैव तस्य परिपूर्तिरिति
दृष्टव्यं बहुशः । वर्तमानवर्षेप्रारम्भे वयमपि प्रकाशाया उन्नतये
यथा यथा संकल्पं कृतवन्तः, प्रायेण सर्व एव सङ्कल्पो दीर्घा-
दस्माकं वैफल्यमुरीचकारेति सदुःखमावेदयामः । यथाकालमव-

तरणमस्या पत्रिकाया असाधारणो विशेष इति सगर्वमुक्तपूर्वमस्माभिः, अन्तरा च भाग्यवैषम्येण सुरसरस्वत्या वितथमेव जातमिति सङ्कल्प-भ्रशाद् भ्रुकशायमाना वय जिह्वेमो वाङ्मात्रेणापि दोषचालनं कर्तुम् । भवतु, अलमनिमात्रभाक्कदैव्यं प्रकटय्य विदितवेदितव्येषु । यदस्मिन् संवत्सरे सञ्जातमस्माकमपराधसहस्रं तत्र देवमपराध्यति न पुरुषकार इति अनुकम्पया श्रीमन्तः क्षमन्तामित्येव नः प्राप्तकालमावे-दनम् ।

नञ्जितक्रमितुमभिलाषवन्तोऽप्यलं देवप्रतिबन्धं जनिमन्तः ; तत् यदि भाविनि वत्सरे दैवेन वय प्रतिरुद्धा न भवेम, तदा यथायथमस्याः सौष्टवादिस्म्यत्तथे यद्वमाचरेम इति देवश्रवणभयाङ्गीचैःकारं श्रीमत्सु विज्ञापयामः ।

ते चाद्य सुतरामत्र प्रशस्तिमर्हन्ति येषामसीमकरणापूर्णकटाक्ष-पातो द्रविणसाहाय्येन श्रीमतीमिमां परिपोथ्य तावन्तं कालं जोवन-मस्या अनुकूलयति, येषाञ्च सुरसगभीरान् निबन्धानाददाना प्रति-मासमित्यं वाचकसचिवानां समीपमुपगत्य परमप्रौतिससुत्यादनेन प्रणयभूमिः सञ्जाता विपश्चिताम् ।

प्रतिदिनमेषा क्षुधिता सम्प्रार्थयते ललितललितानि भोज्यानि, अभ्यस्ता चेय चिराय तवाविधेर्वेव भोज्येष्विति असात्मजरोगत्याद-भिया न याथाप्राप्तभोज्यसन्धारिणाप्येना पुपुञ्जामः । तदस्याः प्रार्थेनानु-रूपभोज्यनिष्पादनेन कुर्वन्तु भवन्तः परिपुष्टामिमाम्, मा नाम शिरोचितभोज्यविरहेण क्षुधितेयं पञ्चत्वमुपयायादिति स्वल्पेन वचसा वयमभीक्षितमात्मनीनं प्रतिपादयामः ।

व्याघ्राचार्यः—बृहत्कालः *

[निबन्धकः—वि-सु-श्रीरामस्वामिशस्त्री]

श्लोकैर्वर्णयितुं समीहितवतः शार्दूलविक्रीडितं
सर्वत्र परविद्ययाञ्चिततनुः शार्दूलपादेहितः ।
गौष्यत्यादिबुधार्चितो मम मति शार्दूलपुर्यां नटन्
देवः स्वर्णसभापतिर्वितनुयाच्छार्दूलकान्तिं धरन् ॥ १
गङ्गाश्वःपरिपोषिते शुभतमे वङ्गाख्यदेशे वने
तुङ्गानोकहवीरुदादिलसिते सगम्य सम्भोलिते ।
शार्दूलैः स्वहितैषिभिः सुसमजे वृत्तन्तु यत्प्रस्तुतं
वाग्देवीं प्रणतेन सम्यति मया संक्षिप्य तद्वर्णिते ॥ २
नानारण्यसमागतैः सकुतुकैः सभ्यैः कृतालोचनैः
सामापत्यपदे न्ययुच्यत मुदा स्थूलोदराख्यो बृहन् ।
शार्दूलः परिवेष्ट्य पुच्छमतुलं तस्मिन्निविष्टस्तदा
सम्बोध्य प्रियवान्धवान् परिषदः कार्यं समारब्धवान् ॥ ३
सोदर्यां शृणुताधुना मम वचो दत्तावधानाः परं
कालेऽस्मिन् पश्यवोऽपि सन्ति विबुधाः क्षुद्राश्च शाखासृगाः ।
व्याघ्राणान्तु कुले प्रमादवग्रतो विद्या विलुप्ताधुना
सम्प्लेष्य प्रयतामहै पुनरपि स्वाभाग्रगणा यथा ॥ ४
अत्रास्मिन् समजे समस्ति हि बृहत्कालनामा गुरु-
र्ह्येषु भ्रमणादवाप्तधिषणो भक्त्या मया प्रार्थितः ।
अस्माकं हितकाम्यया स तुङ्गमहानङ्गीकरोत्यादरा-
न्मर्त्यानां विषयेषु किञ्चिदधुना व्याख्यातुमेव स्वयम् ॥ ५

सवः सभ्यगणोऽन्वमादत तदा लाङ्गूलघातारवै
 शान्तोऽस्मिन् चटचडरवे सत् गुरुः सभ्यैर्भृशं मानितः ।
 ध्रुवन् पृच्छमितस्ततो बहुतरं नत्वा सभां तत्पतिं
 पान्यानां भयदायकै स्त्रचयेर्थाख्यातुमारब्धवान् ॥ ६
 भद्राः सभ्यवरा वदामि भवता विज्ञानहेतोर्भृशं
 दृष्टं यत्त मया मनुष्यचरितं चित्रं हि तद्वर्ष्यते ।
 छिद्रं नैव तु विद्यते वचसि मे सर्वेऽवधत्त क्षणं
 क्षुद्रो मर्त्यगणो नितान्तमुखरः प्रज्ञाविहीनो लघुः ॥ ७
 भ्रामं भ्राममितस्ततो वनमगां पुर्याः समीपं गत
 तत्रैकं रमणोयवंशरचितं सन्मण्डपं प्रैक्षिषि ।
 मध्ये बद्धमजार्भकश्च पृथुकं नृत्यन्तमत्यादरात्
 भक्ष्याशा वशगोऽविशं सकुतुकं द्वारं पिनद्धं तदा ॥ ८
 भुक्त्वा मांसलमर्भकं रुचिकरं गन्तुं बद्धिः प्राहृतं
 रन्धान्वेषणतत्परस्य नितरां व्यर्थोऽभवन्मे श्रमः ।
 तत्रैवागतवान्मनुष्यनिचयो बद्धादरो भक्तितः
 पत्नीसोदरबन्धुवर्गसहितः सन्दर्शनार्थं मम ॥ ९
 स्कन्धे धैणवमण्डपेन सहितं पृत्वा तदा गौरवा-
 त्सङ्गीभूय जना अवाचुरखिलाः कृत्वा च क्रीलाहलम् ।
 पश्चान्मा शकटे वृषद्वयधृते सरोप्य बद्धादरा
 प्रासादं रुचिरं शिलोच्चयसमं भक्त्या जवादानयन् ॥ १०
 मध्ये मार्गमितस्ततोऽपि विकिरन् दृष्टिं प्रसादावहा
 व्यद्योते वरवेणुमण्डपगतो दंष्ट्राप्रभाभासुरः ।
 पौरान् जानपदान् कुतूहलयुतान् सेवायमभ्यागतान्
 सन्धिवन् दरमन्त्रहोसनिचयेऽसन्धस्यकोरानिव ॥ ११
 श्रीमान् गीहपतिस्तु मां वनपतिं द्रष्टुं निरागाद् बद्धिं
 सन्धात्थैव मुदा प्रसन्नवदनः पृष्ट्वा पुनः स्वागतम् ।

आदिचक्रिजसेवकान् सपदि मा नेतु गृह्णाभ्यन्तरं
 भृत्या मण्डपसङ्गत द्रुततर भक्त्यानयन्नन्तरा । १२
 वासायं मम लोहदण्डनिचित रम्य गृहं कारितं
 सत्काराय च सेवको नियमितो दत्तो विधेयो युवा ।
 मन्नेह विमलैर्जलैः प्रतिदिनं संशोध्य सप्रश्रयं
 सद्यो मारितगोष्ठ्यादिपल्लवैर्मह्यं सपयो व्यधात् ॥ १३
 कश्चित्कालमवाप्तमायसगृहे भक्त्या समाराधितः
 स्नान स्नानमथाटवो स्नाननीमश्रुणि मुक्तारुदम् ।
 आहारोऽपि न रोचते न मधुरः (सम्पूर्णतुन्द्याय मे)
 निद्रा नैव समागता व्यमनिनः । सुप्तप्रबुद्धस्य च ॥ १४
 ज्ञात्वा वा मम कामना बलवतो भक्त्या प्रमादेन वा
 भृत्यो मे गृहशोधनात्परमगात द्वाराण्यपाइत्य वै ।
 मध्याह्ने समये मनुष्यरहितं प्राप्तावकाशा सुदा
 धावं धावमिहागमं सरभस द्रष्टुं मित्त्रावलोः ॥ १५
 व्याघ्रं मभ्यपशुः परस्पररहितं नित्यं करोत्यादरात्
 मर्त्योऽसम्यपशुमिथ कलहकृत् संवाधनं स्पर्धते ।
 ज्ञानं नैव हि विद्यतेऽस्य कुपशोरर्चत्यसौ भक्तित
 ष्ट्यागान् गा महिषान् खराश्च शुनकानश्चांश्च शाखासृगान् ॥ १६
 मातु क्रोडभव धयन्ति हि पयः सर्वे सृगाः शैशवे
 क्षुद्रा मर्त्यगणाः पिबन्ति सतत धेनोमेहिष्याः पय ।
 एतेषां मतिवैभवे च समया दृष्ट्वा महिष्या पुन-
 र्नीन्धे मानुषवंश एष समभूत धेन्वा महिष्या भ्रुवम् ॥ १७
 रक्षायै स्नतनोर्नरस्य निशिता दंष्ट्रा नखाः सन्ति नो
 भङ्गाद्यायुधसङ्गतो न स पुनः शक्तश्च नो धावितुम् ।
 वेधा मन्दमतिः किमर्थमसृजन क्षुद्र पशुं दुर्बलं
 प्रश्याम्यर्थमहं न किञ्चिदपरं शार्दूलसेवां विना ॥ १८

शास्त्रज्ञाः प्रवदन्ति तत्त्वनिपुणाः कालक्रमेणाखिलो
 जन्तुः सावयवः प्रकष्टपशुना तुल्यो भवत्यन्ततः ।
 तन्नाम्नार्थपशुर्द्विपाञ्चडमतिः पुच्छादिभिः सङ्गतः
 शाखासञ्चरणक्षमः प्रथमतः कोशो भवेन्निस्यम् ॥ १८
 कश्चिद्ग्राहयुवा यदा सहचरीं सप्रेम सङ्गच्छते
 कार्याधीनमसुं विवाहविषयं नैमित्तिकं ब्रूमहे ।
 आजन्मावधि कार्य्यते परिणयो मूर्खैर्यदा मानवे-
 र्मित्यान्तां कथयन्ति पण्डितवराः वैवाहिकीं प्रक्रियाम् ॥ २०
 धान्येषु द्रविणेषु लोलुपतमः कुक्षिभरिर्वञ्चको
 मूर्खो मर्त्यपशुः पुरोहित इति लुद्रेर्भृशं मानितः ।
 मध्येऽसौ वरकन्ययोर्वदति चेद्वाक्यं किमप्यादरात्
 उद्वाहोऽथ समाप्यते नृपशुभिर्नित्यः सकोलाहलम् ॥ २१
 वाक्यं तत्कथयन्ति मर्त्यपशवो मन्त्रं हि वैवाहिकं
 मन्त्रार्थं प्रकटौकरोमि भवतां सभ्याग्रगाणां!पुरः ।
 जामाता वदति स्त्रियं तव पदे दासो भवेयं ब्रुवं
 भक्ष्यान्वेषपरित्यजे मम भरस्त्वय्यस्तु तद्गच्छणे ॥ २२
 कान्था च प्रतिवक्तव्यं मृदुपदैरङ्गीकरोम्यादरात्
 सेवायै पदपद्मयोर्मम पुनर्दास्यामि तुभ्यं क्षणम् ।
 दासस्त्व' कुर्व सावधानमखिलं यद्यत् मे रोचते
 नो चेत्त्वां प्रहरामि पादहतिभिस्तन्मे मनो निश्चितम् ॥ २३
 सभ्या ये पशुवृत्तयो नरवरा अस्माद्ग्राः शिञ्जिता-
 स्ते सर्वेऽपि समन्तत परिणयं कुर्वन्ति नैमित्तिकम् ।
 सर्वस्यापि हि दृश्यते नरपशोर्नैमित्तिकेऽत्यादरः
 किन्त्वस्मात् कितवाःपुरोहितपशोर्भीत्येष सङ्गोप्यते ॥ २४
 सुद्रीद्वाह इति प्रथामुपगतो ज्ञान्योऽस्ति नैमित्तिको
 सुद्गामिर्मनुजः करारवभिसृशेन्नार्या रहस्ये यदि ।

तत्रैवोपयमः परस्परकृतो निर्वर्त्यते मोदत-
 स्तस्मिन्नेव नृणां महत्त्वभिरुचिः सन्दृश्यतेऽस्मादृशेः ॥ २५
 सुद्रा केति निबोधयामि भवता यद्यस्ति कौतूहल
 सुद्रेव प्रियदेवता नरपशोः सर्वेष्टसन्दायिनो ।
 देवीं ता सकला नरा ह्यतितरा ध्यायन्ति नक्तन्दिवं
 तस्मन्दर्शनमाप्तुमेव रभसान्नित्यं यतन्ते च ते ॥ २६
 वृत्ताकारतया च तद्यतिक्रान्तिः स्वर्येण रौप्येण वा
 ताम्ब्रेणोत शुभा प्रयत्नवशतो सुद्राप्यते सादरम् ।
 लोहैर्दासमयैर्जनास्तु फलकैर्निर्मान्ति देवालयं
 धौमैश्चर्मभिरादराद्द्विदयते तस्याश्च सिंहासनम् ॥ २७
 देव्येषाश्चमयी सदा हितकरो यन्मन्दिरे राजते
 तन्नेहं न कदापि सुच्यति जनः सन्ताडितोऽपि भ्रुवम् ।
 अप्राप्नोऽपि स गच्छते ह्यतितरां धीमान् महापण्डितो
 विद्वानध्यवमन्यते स तु नरो यन्मन्दिरे नास्वसौ ॥ २८
 तस्या लोभवशात्परस्परवधं कुर्वन्ति सर्वे जना
 इत्येव सुविचार्य सृत्यकरिणो मुद्रान्तु नेहानयम् ।
 मर्त्यानामनुशिचरणं तदधुना कर्तव्यमस्मद्विधे-
 बुध्येरन्न बुधाः स्वधर्म इति ते व्याघ्राय देहार्पणम् ॥ २९
 वक्ता चेति समापयन्नरकथामत्यन्तमोदावहाम्
 आराहावितमेणवृन्दनिचय सन्दृश्य नेता तदा ।
 बेरीनान्वगमत् तमेव महता सन्त्यज्य सामाजिकान्
 भस्त्रान्बेषणतत्पराः पुनरमौ सभ्या ह्यधावन् द्रुतम् ॥ ३०
 शार्दूलानां सभायामघटत चरित श्लाघनीयं रसज्ञै-
 र्मन्दप्रज्ञेन यद्वात् कथमपि रचितान् तद्विद्वत्स्यै मयाद्य ।
 श्लोकान् काश्चिदोषान् गुणलवरहितान् साधुवृत्ते निबद्धान्
 दोषज्ञाः साधुवृत्ता निजसदयदृशा वीक्ष्य तुष्टा भवेयुः ॥ ३१

आयुर्वेद प्रभावः *

[निबन्धिका—श्रोमतो गौरोदेवो आयुर्वेदसरस्वतो भिषगाचार्या]

विद्याः समस्तास्तव देवि । मेदाः

स्त्रियः समस्ताः सकला जगत्सु ।

त्वयैकया पूरितमम्बयैतत्

का ते स्तुतिः स्वव्यपरा परोक्तिः ।

सर्वस्य बुद्धिरूपेण जनस्य हृदि सस्थिते ।

सर्गापवगदे देवि । नारायणि नमोऽस्तु ते ॥

अरुन्धतिं महाभागा आवित्री परमा सतौम् ।

अहृष्णां द्रौपदीं सोता भूयो भूयो नमाम्यहम् ॥

नमः सभाभ्यः सभापतिभ्यश्च, मान्याः सभासदः, विदितमिदं तच्च भवितव्यं यदायुर्वेदो नाम प्रजाहितहेतो प्रचारितो भगवता धन्वन्तरिणा पुनर्वसुना च । यदुक्तं “ततः प्रजापतिरधिजगी तस्मादग्निनी, अग्निभ्यामिन्द्र इन्द्रादहं मया त्विह प्रदेयमग्निभ्यः प्रजाहितहेतोः” अपरञ्च—“अथ मैत्रोपरः पुण्यमायुर्वेदं पुनर्वसुः शिष्येभ्यो दत्तवान् षड्भ्यः सर्वभूतानुकम्पया” इत्यं वेदस्यास्य विश्वजनोनवृत्तितयापि प्रचारितो भारतीयैर्भारते इत्यत्र सन्देहः शोऽपि नास्ति । तदुक्तं—

“विघ्नोभूता यदा रोगाः प्रादुर्भूताः शरोरिणाम् ।

तपोपवासाध्ययनब्रह्म च्यव्रतायुषाम् ॥

तदा भूतेष्वनुक्रोशं पुराकृत्य महर्षयः ।

समेता पुण्यकर्माणां पार्श्वे हिमवतः शुभे ॥

भूनेन सृष्टमिदं प्रतीयते यत् ब्रह्मचर्यव्रतादिपरायणास्त्रिकालज्ञा महर्षय एव प्रवर्त्तयितारः परमहिंसेषिणोऽथर्ववेदोपाङ्गस्य वेद-

* ब्राह्मणायुर्वेदसमाया साधनासीर्थाधिवेदने पठितोऽयं प्रबन्धः ।

स्यास्य । नह्यन्धोपलभ्यते नियतः प्रचारकालः । परमिदमविसवादि,
 यदार्षयुग एवायं प्रकाशमलभत प्रकृतिषु । दृश्यते हि वेदेऽस्मिन्नध्यय-
 नाध्यापनशैली रचनाशैली च भारतीयार्थजनोचिते एव , समुपलभ्यते-
 ऽत्र मनःशरीरविशोधनक्षमो महाप्रभावो ब्रह्मचर्योपदेशः , वाङ्मनः-
 शरीरकुशलं दैनन्दिनं कर्मजातञ्च । अभारतीय चान्त्र किञ्चिदपि द्रव्य-
 जातं नाभिसम्बद्धं, सम्बद्धञ्च सर्व्वं भारतवर्षसुलभं हिमवद्विन्ध्याद्रिप्रभवं
 भीममौद्गिलञ्च भेषजजातम् । भेषजानि हि देशकालपुरुषापेक्ष्याणि
 तत्तद्विषयनियतशक्तिकानि च भवन्ति, दृश्यते हि पाश्चात्या अन्ये च
 शीतप्रधानदेशवास्तव्याः सततमुष्णावरणा उष्णवैर्ष्यद्रव्यसेविनश्च
 भवन्ति, आजन्म सात्प्रतया तान्धावरणानि भोजनानि च न तेषां
 किञ्चिदपि विन्नमापादयन्ति, अधिकं तु आरोग्येण दीर्घायुषा च
 योजयन्ति तान् । भ्रवमेतत् शीताभिसात्प्रानामुष्णाभिप्रतिकारिणाञ्च
 तेषामुष्णरसवैर्ष्यविपाकप्रभावपरिपुष्टानां शरीराणि वलवन्ति क्लेश-
 सहानि तोष्णौषधक्षमाणि च भवन्ति । तदितरदेशीया विविधकालर्तु-
 धर्मभाजो नियतपरिवर्त्तित-शरीरभाव-विशेषा एकेनैव परमकारुषि-
 केन विश्वसृजा सृज्यमाना अपि न पूर्व्वोक्त-पुरुषसाधारणा भवन्ति ।

का पुनरेतद्देशीयानां कथा , पाश्चात्त्यैरपि बहुकालत एतद्देश-
 वासिभिः स्पष्टतया एतत् स्वीक्रियते यद्यद्वस्तु इल्लण्डप्रभृतिदेशे
 स्नास्थ्यरक्षणाय सम्पद्यते, अस्मिन् देशे तत्तद्वस्तु स्नास्थ्यविघाताय
 प्रतिपद्यते इति । इतः पूर्व्वम् इयुरोपीयप्रचारित “इण्डियन् डेलि-
 निडज”-पत्रिकायां कश्चित् सारगर्भं प्रबन्धः प्रकाशितः, तत्र तैः स्पष्टतया
 स्वीकृतमेतत् “यद्भारतवर्षसदृशोष्णप्रधानदेशे युरोपीयानाम् उष्णवैर्ष्य-
 गव्यमांससेवनं न स्नास्थ्यानुकूल” इत्यं यदि शीतप्रधानदेशीयानाम्
 उष्णाहारविहारोचितशरीराणामपि अस्मिन् देशे उष्णोपचारः
 परिहरणीयो भवेत्, तदा एतद्देशीयानां तद्विधोपचार-परिवर्जने सर्व्वदृ-
 क्षीयोऽपि न भवितुमर्हति । आहारविहारवदोषधेऽपि एषैव युक्तिः

सङ्गच्छते । भेषजानि हि काल-प्रकृति-साम्प्र-देश-पुरुष-विशेषा-
 पेक्ष्याणि भवन्ति । दृश्यते हि यस्य भेषजस्य यादृशी मात्रा बलवति
 पुरुषे प्रयुज्यते, तस्य भेषजस्य तादृशी मात्रा बाले दुर्बले गर्भिण्यां च
 नोपयुज्यते । द्रव्येऽपि दृश्यते साम्प्र-प्रकृत्यादिविशेषेण उपयोगविशेषः ।
 विषादोनि हि तीक्ष्णोष्णवोर्ध्वौषधानि रोगविशेषे हिततमान्यपि नोप
 यच्छन्ति बालवृद्धभोरुर्बलेभ्यः कुशलास्त्रिकिष्काः । ऋष्टिविषयेऽपि
 सर्वथा परिदृश्यते देशकालादिभेदेन विश्वविधातुः ऋष्टिव्यतिक्रमः,
 जलस्य हि मधुररसस्य केषाञ्चिन्मते अव्यक्तरसस्य वा अनुभूयते समुद्रे
 लवणो रसः, दार्शनिकमते शुक्लस्यापि तस्य दृश्यते यमुनादौ
 स्थानमहिम्ना नीलादिवर्णता । अपि च आम्रफले कुत्रचि-
 दस्त्रता कुत्रचिच्च मधुरता, कन्दमूलशाखादौनां कुत्रचिदुत्पत्ति-
 वाहुल्यं कुत्रचिच्च तद्वपरित्वं, यवगोधूमशस्यादौनां कुत्रचिदुत्पत्तिः
 कुत्रचिदानुत्पत्तिः, आमलक्यादिफलानां हिमालयादिपार्वत्यप्रदेशे
 आर्य्यावर्त्तादौ जाङ्गलभूमौ च वृहत्त्वम्, आनुपादि-समतलभूमौ च
 तेषां ऋक्षत्वं, नारिकेलफलस्य समुद्रोपकुलप्रदेशे लवणाक्षौ वानुपभूमौ
 जन्माधिक्यं, तद्विपरितजाङ्गलादिप्रदेशे तेषां सर्व्वथानुत्पत्तिः ; एतत्-
 सर्व्वं स्थानमहिम्नैव संघटते । पुरुषविषयेऽपि दृश्यते केचित् सम-
 कारणसत्त्वेऽपि कातुलादिप्रदेशीया बलवन्तो वृहच्छरीराः, अपरे च
 प्रदेशविशेषवासिनो निर्बलाः क्षोणशरीराश्च ; केचित् शानादिपार्वत्य-
 प्रदेशवास्तव्याः तद्देशीयजलवायादिप्रभावेण आममासान्यपि अभ्यव-
 हरन्तः सुखजरणक्षमा वलोपचयसम्पन्नाश्च भवन्ति । अपरे च पक्षा-
 न्यपि विविध-दौपन-पाचन-द्रव्यसंस्क्रतान्यपि गुणतो लघून्यपि
 मासानि यथाकालं जरयितुमक्षमा दुःखमेव समश्नुवन्ति नितरां, एवं-
 विद्वाभिः बहुभिर्युक्तिभिः साम्प्र-काल-प्रकृति-पुरुष-बल-शरीर-देश-विशेषा-
 नवेक्ष्यावेक्ष्य बुद्ध्या तत्पुरुषोपयोगिन्येव आहारविहारभेषजादीनि
 प्रविचारयन्ति कुशलाः ।

परमेतत् दुःखावहं, यत्साम्प्रतं भारतवर्षे एतद्देशोयाहारविचार विहारादोना भेषजादोनाश्च महानुपचारव्यामोह परिलक्ष्यते । अधुना नाभिनन्दन्ति प्रायशो भारतीयौ ऋषिगणानुमोदितमाचारजातं, न गणयन्ति शिष्टानुमोदितं शास्त्रं, न स्वीकुर्वन्ति चाप्तवचनानि ।

एषु केचन भारतीयाः “पूर्वाचार्याः भ्रान्तविश्वाससम्पन्ना आत्म-प्रतिष्ठास्थापनपरायणा अनुसन्धिस्वाविमुखाश्च” इत्येवमादिभिः शब्दा-डम्बरैः अधिष्ठापन्ति नियतं पूर्वाचार्यान् । अस्तु, नात्रास्माकं लेख-वाङ्मयं परितोषाय भवति विदुषां, प्रभवन्तु तत्र सदसद्विवेकवन्तः श्रौमन्त सामाजिकमहोदयाः । वयम् अस्मिन् प्रबन्धे आयुर्वेदशास्त्रे अधुना भारतीयानां यादृक् ऋषिवैपरीत्यं जातं तदवतारयामः ।

विदितमत्रभवता यदायुर्वेदचिकित्साया भारतीयानां यादृशो अज्ञा पुरासौदधुना तादृशो न परिलक्ष्यते, किमेतत् पाश्चात्यशिक्षायाः फलम् ? उत पाश्चात्यराजप्रभावस्य ? अस्ति तत्रास्माकं महान् विकल्पः, यदि पाश्चात्यशिक्षायाः फलमेतत् स्वीक्रियते तर्हि पाश्चात्य-शिक्षाप्रदाने अस्मिन् भारतवर्षे पाश्चात्यशिक्षाया प्रबलप्रतियोगिताया सत्याम् आयुर्वेदचिकित्साया नामापि न श्रूयते, कथं वा अधिगत-पाश्चात्यशिक्षा अपि बहव सङ्घदया भारतीया यूरोपीयाश्च आयु-र्वेदोद्योगिकित्सासुमन्थेरन्, कथं वानधिगतपाश्चात्यशिक्षा अपि भारतीयाः पाश्चात्यचिकित्सायामास्थां स्थापयन्ति महतीम् । पाश्चात्य-राजप्रभावस्यापि फलमेतत् चेत्यात्तदपि स्वीकर्तुं नोक्ष्णमहं, पाश्चात्य-राजो हि सार्धशताधिकवर्षकालम् अत्र विस्तारयति स्वप्रभावं, परं तु तदानीमपि आसौत् प्रसिद्धायुर्वेदचिकित्सकानां महानभ्युदयः । नङ्गलक्ष्मणदौयो राजा राजपुरुषो वायुर्वेदे आत्मनः किञ्चिदपि प्रभुत्व प्रकटयति, न वा निवारयति देशोद्योगिकित्साध्ववसायम्, अधिकर्तुं विहारादिप्रदेशे आयुर्वेदपरीक्षाप्रणालीं प्रवर्त्तयन् आयुर्वेदविद्यालयं दातव्यचिकित्सालयञ्च संस्थापयन् परमां महानुभूतिमेव प्रदर्शयति ।

स्वादेतत्, वयं तु भारतीयानामनुकरणप्रियत्वमविसृष्टकारित्वं चाव-
कारणमनुमन्यामहे । सन्ति ह्येके सुयोगजल्पाः स्त्रीहावितसिद्धान्तसत्य-
निश्चयाः येऽसत्येनैव सत्यमनुसन्निव्ववः संशोभयन्ति सरलानां चेतांसि ।
सम्प्रति हि साम्प्रतिकाः केचन भारतीया आधुनिकचिकित्सापद्धतिं
स्वर्ग्यां यशस्याञ्च मन्यमानाः तथैव प्राधान्येन विलुप्तान्यायुर्वेदाङ्गानि
सम्पूरयितुं समुपदिशन्ति, भाषन्ते च ते “त्रिदोषान्तर्गता आयुर्वेदीय-
चिकित्सा न विज्ञानसम्प्रता” इति । अत्र ब्रूमः, चिकित्सा खलु सर्वत्रैव
व्याधितानां व्याधिपरिमोक्षार्थं, स्वस्थस्य स्वास्थ्यरक्षणार्थञ्च परिदृश्यते ;
यथाह भगवान् धन्वन्तरिः “इह खल्वायुर्वेदप्रयोजनं व्याध्युपसृष्टानां
व्याधिपरिमोक्षः स्वस्थस्य स्वास्थ्यरक्षणं च” तत्र व्याधितानां व्याधि-
परिमोक्षार्थमायुर्वेदविद एतानुपायाननुमन्यन्ते तद् यथा—“अना-
तुरेण भेषजेनातुरं चिकित्साः, क्लृप्तं दुर्बलमाध्याययामः, स्थूलं
मेदस्त्रिनमपतर्पयामः, शीतेनोष्णाभिभूतमुपचरामः, शोताभिभूत-
मुष्णेन, न्यूनान् धातून् पूरयाम, व्यतिरिक्तान् क्वासयामः, तेषां नः
तथा कुर्वतां भेषजसमुदायः कान्ततमो भवति” पाश्चात्यचिकित्सका
अपि एतानेवोपायान् सर्वत्र चिकित्सायामनुवर्त्तन्ते । तथा कुर्वतां
तेषां चिकित्सा यदि वैज्ञानिकी भवेत्, तर्हि कथं तथाविधविधिविहि-
ताया आयुर्वेदचिकित्साया अवैज्ञानिकतादोषो नवावतार इति
समीक्षाकारिभि लोकाचरित्रेक्षणकुशलैरेव विवेचनीयम् ।

अथोच्यते आयुर्वेदः अपूर्णः, अङ्गानि चास्य विलुप्तानि, तदर्थं पाश्चात्य-
विज्ञानसाहाय्येन आयुर्वेदो विवर्द्धनीयः, इत्येतदपि न विचारसहम् ।
नहि किञ्चित् पाश्चात्यचिकित्साविज्ञानं सर्वथा पूर्णमस्ति, येनायुर्वेद-
तन्त्रं पूर्यतां लभेत, तथा सति न तावत् जनपदध्वंसकरैः प्लेगादिभिः
व्याधिभिः मनुष्या अकालमृत्युं लभेरन् । लोकायतिकसत्यनिष्ठ-
यापि नैकान्तशाह्विषो भवितुमर्हन्ति पाश्चात्यचिकित्साविज्ञाने विज्ञा
भारतीयैः । विभिन्नानि ि प्रतिदेशयुरुषप्रकृतौनामवस्थान्तराणि,

यानि प्रतिदेशपुरुषप्रकृतिविशेषोपयोगभाञ्जि भजन्ते भद्राणि,
वयमपि—

“श्रेयान् स्वधर्मो विगुण. परधर्मात् स्वनुष्ठितात् ।

स्वधर्मे निधनं श्रेयः परधर्मो भयावहः ॥”

तथा “सहजं कर्म कौन्तेय । सदोषमपि न त्यजेत् ।

सर्वारम्भा हि दोषेण धूमेनाग्निरिवावृताः ॥”

इति भगवद्वाक्यं प्रमाणीकृत्य पुनः पुनः प्रार्थयामहे यत्, काममनु-
कुर्वन्तु श्रीमन्तोऽनुकरणप्रियाः । परं न कथमपि भवद्भिः विलोप-
नीया विशोधनीया वा पाश्चात्त्यप्रज्ञया अवितर्कस्मृतिप्रविभागविदाम्
आप्तानां इहामुस्मिंश्च लोके हिततमा चिकित्सापद्धतिः । असंशयं
हि स्वस्वाप्तवचनं भवति । यद्वाहरति भगवान् पतञ्जलिः—

“रजस्तमोभ्या निर्मुक्तास्तपोज्ञानवलेन ये ।

येषां चिकित्साममलं ज्ञानमव्याहृतं सदा ॥

आप्ताः शिष्टा विदुस्त्वास्ते तेषां वाक्यमसंशयम् ।

सत्यं वक्ष्यन्ति ते कस्मादसत्यं नीरजस्तमाः ॥”

इदञ्चेदश्च नः प्रत्यक्षं यदापाततः प्रतिपत्तिकराणि पाश्चात्तीयधानि
रोगान् प्रशमयन्त्यपि प्रायो रोगान्तराख्यपि उत्पादयन्ति । सत्य-
मेतत् यदधुनातनेराविस्तृता ‘इच्छेक्षणा’ख्या काचनाभिनवा चिकित्सा,
यां खलु महाभ्युदयां महाफलाच्च मन्यमाना नवोना आयुर्वेदचिकि-
त्सका अपि आयुर्वेदस्य विश्वचिकित्साज्ञानाकरत्वसिद्धयर्थं रसवैद्यानां
“सूचिकाभरणरस”-दृष्टान्तमुपन्यस्य आयुर्वेदसम्प्रदाया व्याहरन्ति ।
परं लभ्यमानायुर्वेदतन्त्रपर्यालोचनपरम्परया नैवभूतां चिकित्सा-
मायुर्वेदसम्प्रदाया व्याहरन्ति कुशला ।

‘इच्छेक्षणा’ख्यया हि प्रक्रियया प्रायः शिराभिः प्रविचार्यमान-
मौषधं शोणितवेगसम्पर्कात् सर्वशरीरं व्याप्रावत् आक्षेव शुभाशुभाभि-
निर्घृत्तिप्रत्ययभूतं भवति । रोगं प्रशमयच्च प्रायो रोगान्तराख्यपि

उत्पादयति । इत्थंभूतो भेषज्यप्रयोगः नायुर्वेदशास्त्रानुमतः । यदुक्तं
चरके—

“तदात्वे चानुवन्धे च यस्य स्यादशुभ फलम् ।

कर्म्मणस्तत्र संशन्ति विज्ञा' केऽपि चिकित्सकाः ॥”

अपरं च “प्रयोग' शमयेद्दग्धिं योऽन्यमन्यसुदीरयेत् ।

नासौ विशुद्धः शुद्धस्तु शमयेद् यो न कोपयेत् ॥”

मान्धाः सभासदः यथामति मया प्रतिपादितोऽय प्रबन्धः, अत्र च
गुणदोषविचारे श्रीमन्तो विबुधा एव प्रमाणम् ।

संस्कृतसाहित्यपरिषदन्यतरसम्पादकपशुपतिनाथशास्त्रिणां महाप्रयाणे

परिषदः

शोकाश्रुधारा

शशधर । करधारां किं सुधा इन्त । दत्ते

मलयपवन । ननं व्यर्थ एवाद्य वासि ।

कुसुम । तव विचित्रं हास्यमास्ता विदूरे

वत पशुपतिनाथो देवभूमिं प्रयातः ॥

पशुपते ! क्व गतोऽसि महामते । परिषदं परिहाय चिरप्रियाम् ।

सपदि सा विरहेण तवाकुला विलपति प्रतिकर्म्मणि दुर्बला ॥

प्रतिदिशं प्रथिता यदियं शुभा परिषदश्च निदानमितो भवान् ।

परिषदः सुचिरं शुभचिन्तया निजविपत्तिरमानि त्वया ॥

प्रतिपदं तव सौम्यतमाकृतिः सुमधुरं चरितं प्रियभाषितम् ।

सविनयव्यवहारगतिस्तथा स्मृतिपथे प्रचरन्ति महाशुचे ॥

तव विरहदलद्वययोजने कुशलता विदिता जगदुत्तरा ।

सपदि यौथविधावुपयोगितां वहति या क्व नु साद्य समीच्याताम् ॥

विरहशोकऋशास्तव वान्धवाः परिसरन्तु कमाश्रयपादपम् ।

प्रियसशोकमपि क्षपयन् शूचा किमिव नाद्य सुक्रीमल । खिद्यसे ॥

प्रियसुताः स्वजना. सुहृदस्तथा तव वियोगमकालसमुद्भवम् ।
 समुपगत्य कथं धृतिमात्मना निदधता हृदि शोकसमाकुलाः ॥
 विषमसंस्तृप्तिसञ्चरणान्ममा सुतगणास्तव शैशवभागिनः ।
 स्रजनपालनचिन्तनविह्वलाः प्रविलपन्ति भजन्ति च मूर्च्छितम् ॥
 स्थविरताविधुरां जननो निजाम् अनियमेन विहाय शुचा क्लशाम् ।
 नयविदां प्रथमस्य तवाधुना त्रिदिववाससुखं न हि युज्यते ॥
 परिषदो विह्वता शुभभावना गलितपुण्यमदा सुरभारती ।
 सुचरितं क्व गत शरणच्युतं जगदिदं तिमिरेण समावृतम् ॥
 परिषदं स्वसुतामिव साधयन् बहुगुणा परिपुष्टकलेवराम् ।
 सुजनहृत्सगतामविलोकयन् अपि कथं त्रिदिवे रतिमौक्षसे ॥
 तव क्वतिः सुतरामसमापिता वद कमेत्य समाप्तिमुपाश्रयेत् ।
 अमरसन्निधिमेत्य सुरालये परिषदम्प्रति, देहि शुभाशिषम् ॥
 परिजनेषु धृति तनु सन्ततं शुभपथे भवता परिदर्शिते ।
 सुचिरमेव यथा विहरन्तु ते हृदयशोकमपास्य समुन्नताः ॥
 परिषदमतिदोना त्वद्वियोगाश्रुलीनां
 कथमिव वयमेते सान्त्वयामो विमुग्धाम् ।
 सुरपुरमुपयातो देवभूयं गतस्त्वं
 यदि वितरसि शान्तिं सान्त्वितेयं तदा स्यात् ॥

पशुपतिनाथशास्त्रिणः प्रयागे शोकविलापः

[निबन्धकः—श्रीयोगीन्द्रमोहनविद्यारत्नः]

हा धिग् विधे । कतिविध तव, निर्दयत्वं
 सन्तापकारि जगताऽस्ति त्रिचिन्नवीर्यम् ।
 तन्निर्दये न हि नरस्य मतिः समर्था
 धातापि मन्यरमतिः परिसृज्यतेऽत्र ॥ १

मन्थे जनस्य नयने नियतं यदि स्या-
 दशुप्रवाहनिवहः प्रियनाशजातः ।
 आषाढवारिदसमप्रचुरप्रवर्षा
 नाद्रं तु तेन हृदयं तव जातु किञ्चित् ॥ २
 हा-हा-रवेमुंखरिता धरणो समन्तात्
 कर्णौ न तेन वधिरो तव नित्यकृत्ये ।
 दृष्टिर्न तेऽश्रुविकला करुणाच्च दृश्यात्
 कर्त्तव्यमात्रशरणस्त्वमहो कठोर ॥ ३
 सर्वस्य दृष्टिशरणिं समतीत्य तिष्ठन्
 यद्रोचते प्रकुरुषे न जनेर्निवार्यः ।
 अन्यैरलक्ष्यतनुता ननु चातुरीयं
 वन्द्यान्वथा तव फलप्रसवेऽभविष्यत् ॥ ४
 शिञ्जासभागृहशिखामलरत्नराजि-
 ज्योतिः प्रदोषवसुधं क्रमशः प्रभास्यत् ।
 एकं हि रत्नमतुलं खलितं वताद्य
 मध्यन्दिने दिनपतिः सहसास्तमाप्तः ॥ ५
 विद्या ददाति विनय वचनं क्लिष्टं
 यस्मिन् जने सफलतां सुतरामुपेतम् ।
 पीयूषसोदरमभून्ननु यस्य वाक्चं
 मूर्त्तिश्च मारवनितापरिताप-दात्री ॥ ६
 यस्याः समुन्नतिविधौ त्रिदिवेशवाचो
 यन्नादिमा परिषदं बहुविध्नितोऽपि ।
 नानामतोनिह जनान् परिमेलयन् यः
 संस्थाप्य वृद्धिमनथद् बहुधा सुबुधिः ॥
 भाषामिमामशरणा किल कालधर्मात्
 शिञ्जागृह्णाद् बुधगणैरपनोयमानाम् ।

ज्ञात्वैव तत्र भवने ननु रक्षितुं तां
 चेष्टां विवेकवशगो विपुलामकार्षीत् ॥ ८
 हा धिक् स मृत्युदिवसेऽप्यखिल स्वकार्यं
 सम्पाद्य कर्मठतमः परिषद्गृहेऽस्मान् ।
 रात्रौ गिरा मधुरया परितोष्य तद्वत्
 योगीव सुखवपुषा प्रगतः समाधिम् ॥ ९
 प्रातः परेद्यवि वयं वत मन्दभाग्याः
 सुप्तोत्थिताः कुलिशघातसमां त्वदीयाम् ।
 वार्त्तां कृतान्तद्वतकेन कृता निश्चय
 शोकाम्बुधिं स्वपुरतः परिदृष्टवन्तः ॥ १०
 इत्यं नवे वयसि यद् विमलं यशस्वे
 व्याप्तं जगद्दिनपतेः करवत्समन्तात् ।
 वृद्धेन कोविद्वरेण च तत्र लभ्यं
 विश्वस्य विस्मयकरं सुधियां यविष्ठ ॥ ११
 पाश्चात्त्यभावगङ्गना नवजातशिञ्जा
 त्वन्मानसे कृतवती न तथाधिपत्यम् ।
 तेन क्षमार्जवदयादिभिरन्वितस्त्वं
 खं ब्राह्मणान्वयभवं कृतवान् कृतार्थम् ॥ १२
 माताद्य ते तव समेन सुतेन ह्यीना
 शोकानलैकनिलयं हृदयं कथं नु ।
 ज्येष्ठात्मजस्य मरणाद् बहुधा विदीर्षं
 वार्द्धक्यतापमलिना परिसान्त्वयेद्वा ॥ १३
 स्वर्गे निसर्गसुलभा सुखसन्ततिस्त्वे
 आरब्धकार्यमननादसमाप्तकृत्य ।
 विज्ञेयुता न हि भवेदिति ते सखाय-
 स्त्वत्कार्यचालनविधौ सुतरां यतन्ते ॥ १४

स्वर्गं गतस्य भवतो हृदयं वताद्य
 शान्तिं प्रयातु विमला स्वजनच्युतस्य ।
 आशौर्व्यचोभिरिह ते विरहार्सवन्धून्
 श्लोकान्निदग्धहृदयान् कुरु शान्तिभाजः ॥ १५

पशुपतितिरोभावः

[निबन्धकः—श्रीमदक्षयकुमारशास्त्री]

शास्त्रीह जगति साम्प्रतमुदारहृदयो विह्वलः सुहृद्वरः पशुपति-
 नाथशास्त्रिमहोदयः । यः खलु महात्मा जन्मनाऽलक्षकारवङ्गीय-
 दाक्षिणात्यवैदिकब्राह्मणकुलम् । यच्च लोका रूपेण कन्दर्पमिव
 बोधेन सुरगुहमिव गान्धोर्षेण महोदधिमिव समुद्रततया नगराजं
 हिमाद्रिमिव मेनिरे । प्राच्याः प्रतीच्याश्च विविधा विद्या अनुगता
 इव कान्ता मिथो विरोधिता विद्याय यमवलम्ब्यात्मानं कृतार्थं मत्वा
 विनयं नाम तनयमसुवत । यस्य वाचि मधुरता, मनसि दयाशीलता,
 कर्मणि कुशलता, बुद्धौ निपुणता च सततमवसन् । अहोवत ! स हि
 नाम महान् संसारस्थाऽसारता क्षणभङ्गुरताश्चावेच्छ तं दृणाय मत्वा
 खलुरूपमाससाद् । नूनं भगवान् पशुपतिः पशुपरनामधेयानां
 जीवानां लेशपरम्परामपनेतुं महाभूतानां स्थिरांगैः स्वात्मनो मानव
 तनुमसृजत् । नो चेत् कथंकारमस्मिन् कल्पषडहूले कलियुगे एवं-
 विधानामलोकप्रथितानां गुणश्रावणां सम्भवः स्यात् । शिष्या नव-
 जीवनदानेनास्य पशुपतित्वमसहायानां विधवानाञ्च रक्षणेन नाथत्व-
 मधिगतशास्त्रत्वेन शास्त्रित्वमित्येतत् सर्वमस्मिन् पुरुषे सम्यगुपपद्यते ।
 ह्यस्त । सुरपतिमिव तं विद्यायाऽश्रीतिवर्षदेशीया जननो पतिव्रता
 पत्ने शिशुवश्च नितरा दौनतामापन्नाः । न केवलं तेन खलुलं नवा

दाक्षिणात्यवैदिकब्राह्मणसमाजं न वङ्गभूमिं न वा भारतभूमिसं-
चकार, अपि तु स गुणावलीभिः समस्तामेव जगतीमालोकितवान् ।

अथ खलु विवादास्पदेषु विषयेषु कतमस्तावत् पक्षोऽवलम्बनीया
भारतीयैरिति दृच्छ्याया सर्वथा पशुपतिचरितमालोचनीयमिति सर्वै-
रस्माभिरकामैर्वक्तुं शक्यते । साम्प्रतमस्मद्देशीया जनाः प्रायेण पाश्चा-
त्यानां नवं नवं विज्ञानकौशलमवेक्ष्य मुग्धहृदया भारतीयसभ्यताया
हेयतामापादयितुं प्रयतन्ते । केचन वराका भारतगौरवमजानन्तो
हन्त । विदेशीयेभ्यो विज्ञानस्रवमधोयाना आत्मनः कृतकत्वता मन्ध-
मानास्तन्मयमेव जगदीक्षमाणाः समाकुलयन्ति सर्वेषां सचेतसां
मनासि, प्रतिपादयन्ति च भारतगौरवभूताना भुवनत्रयगुरुषां मह-
र्षीणां हीनतां तारस्वरेण । यद्यपि तेषां वराकाणां युक्तिनिवहः
फल्गुरिति ते सर्वथा प्रेक्षावङ्गित्तवदुपेक्षेरन्, तथापि पशुपतिमहि-
मानमाकलयन्ते ते सन्मार्गं मतिं निवेशयितुमर्हन्ति ।

पशुपतिनाथो वङ्गभाषाया हिन्दीभाषायां तथा संस्कृतभारत्यां
सम्यङ्निपुणतामासाद्य आङ्ग्लभाषाया फरासीभाषाया जर्मणावाख्या
चासाधरणीं व्युत्पत्तिमवाप । एतासु का नाम गरिष्ठेति निर्णयावसरे
यद्यपीदानोन्तनाः पण्डितमन्याः सज्जीवितानामन्तिमप्रोक्तानां तिष्ठ-
णामेव समुत्कर्षं विदधति, तथापि ते संस्कृतभारतीयमसेवमानाः सर्वथा
'वितथं प्रतिपादयितुं न समुक्तहन्ते । पशुपतिनाथस्तु साम्बेन ताः
संसेव्य सम्यगुत्कर्षमपकर्षं वैकस्याः प्रतिपादयितुमशक्यदिति तन्मार्गं
निष्पन्नप्रातिभिः सर्वैर्विद्विज्जिरादरणीयम् । विविधविद्यावता तेन ज्ञान-
चक्षुषा सर्वासां तासां स्वरूपं पर्यालोच्य गोर्वाणोमेव धुरि समस्थापयत् ।
अन्यथा कथं स स्वर्गतेन स्यर् आशतोषेण समाहृतो विश्वविद्यालये
संस्कृताध्यापकपदमधिचकार ? कथं वा संस्कृतसाहित्यपरिषदः
समुन्नतये स्वात्मानं न्ययुङ्क्त ? स तु प्रागभिहितानां भाषाणां स्वरूपं
सम्यगधिगम्यैवं निर्णयपदवीमधिरोह यत् संस्कृतभारत्याः सेवाः

मन्तरेण कदापि भारतीयानां समुन्नतिर्न भवितेति । अतः स संस्कृत-
भाषायाः समुन्नत्यर्थमान्तिमोच्छ्वासाद् यतमान आसीत् । आलोच्यन्ता
प्रसङ्ग परदेशानधिकुर्वतामियोरोपीयाणां भारत्यः परेषा विज्ञान-
कौशलं निपुणमधिक्रियताम्, यन्त्रयानादिनिर्माणेन शिल्पवाणिज्यादेः
समुन्नतिः समासाध्यता नाम, पर संस्कृतभारतीसेवापरास्फुल्पाणां
प्राच्यसभ्यतामजानतां महतामपि धनवता समुन्नतिः सर्वथा
न श्रेयसे प्रकल्पते । भारतीयानां सर्वमपि समुन्नतिनिदानं संस्कृत-
ग्रन्थेषु सन्निबद्धमिति ताननघीयानाः कथमात्मगरिमाणं प्रकटयितुं
शक्नुवन्ति स्वात्मनः समुन्नतये ? स तु महान् तत्त्ववैकान्तेन चेतसा
विज्ञाय संस्कृतभारतीप्रचारणाय महतीं शक्तिं प्रायुङ्क्त, प्रादुर्गम्यच्च
देवीं वाचमनादृत्य तत्प्रतिकूलता विधाय भारतीयानामार्थ्याणामुन्नति-
परम्परा गगनारविन्दसौरभग्रहणवशुधेवेति । इयमेव विंशतिकोटि-
सन्तानैर्निष्कृता दीना स्त्रीणां मलिना संस्कृतभारती जगदखेव
सहस्रं संवत्सरान् परतन्त्रतानिगडबद्धानां भारतीयानामार्थ्यवंशकरी-
राणां सनातनत्वं विदधाति । तं विज्ञाय नितरामेषा निरालम्बता-
सुपैथ्येति, अतस्तद्वियोगव्यथा नितरामस्माकं दुनोति चेतः ।

यद्यपि विश्वविद्यालयस्था विश्वपण्डिता बहुमतामेतां कुलदेवतां
पिशाचीमिवाऽपाकर्तुं सर्वथा यतन्ते, तथापि सा भारतगौरवभूता जग-
द्व्या जगतीतलवासिभिः सर्वैरनल्पचैरिदानीमपि समाद्रियमाणा न
मलिनतामभ्युपैति । ये तु सततं सोपहासमेतस्या अतभाषात्वभाषाद-
यन्ति, भ्रवं ते चिरं परसेवया सदिति असदिति च विवेक्तुमक्षमाः
असरणं तत्र सुललितपदोपेताया रसभावोद्बलितायां समारोप्य
साक्षेपमभिलपन्ति—संस्कृतभाषा अस्तेति । परं तेऽध्व्या मातृसेवा-
विरताः पशुपतिप्रसादेन चिद् जीवन्तु पुनन्तु चात्मानम् । संस्कृत-
भारतीकृपासल्लभमानाः परकीयभाषासेवेव समुन्नतिनिदानमिति
अन्वमानास्ते स्रगिति विषधरमहिं परिष्वजन्ते, मणिधिया काचं

समाश्लिषन्ति, अशुचिरिति पुरःस्थित मङ्गलकलसं चरणयोर्निपौड-
यन्ति । पशुपतिचरितं समाकलय्य सर्वथा ते सुमतिं लभन्तामिति
भगवत्याः संस्कृतभारत्या अन्तिके बद्धाञ्जलि सम्प्रार्थ्यते । सन्ति च विवि-
धानि साधनानि स्वदेशस्य समुन्नतये, पर तेषु गौर्वाणवाणोपरिशीलन-
मेव शिरसि वर्त्तते । अन्यानि च साधनानि ततो न्यूनतां भजमानानि
साधनाभाषतामुपयन्तौत्वत्र प्रेक्षावन्त एव प्रमाणम् । संस्कृतव्याख्या-
नेन शास्त्रविचारेण, ग्रन्थप्रचारेण, अध्यापनेन, नाटकाभिनयेन च
प्राचीनगौरवजातानां सर्वेषामभिमुखीकरणमेवोन्नतेर्मुख्यं निदानमिति
तेन सम्यग्विदितं प्रकटितम् । अहो तेन विना संस्कृतभाषाजननौ
नितरां दौनतामुपगता । हा मातः संस्कृतभारति ! परिभूतासि,
स्नाञ्छतनयविरहेण निरालम्बता गतासि ! यच्चिन्तित तद् दूरतर प्रयाति
यन्नाकलित मनसा तदेवाकाण्डतोऽभ्युपैति । सर्वथा त्वं निराश्रया
सहत्तेति महान् खेदोऽस्माकं चेतसि प्रादुर्भवति ।

शोकरुदितम्

[निबन्धकः—श्रीमदुपेन्द्रमोहनसांख्यतीर्थः]

सङ्घटयस्य जगत्पितुरक्षमं हतविधेः क्षममस्मादरन्तुदम् ।
विदितवान् ननु वृत्तमहर्मुखे पशुपतिर्व्यसुरित्यग्निप्रमम् ॥ १
मिलितवान् विगतेऽङ्घ्रि निशामुखे सुखमस्त्रापिधि येन यथा पुरा ।
अमृणवं स गतासुरिति प्रगे धिगष्टति सहजां मनुजानाम् ॥ २
पशुपते ! ध्रियमाण इह त्वयि ज्ञानवधानतयानुपलक्षितः ।
मधुरिमां विष्टुरेण हृदाद्य स प्रणयिभिः प्रसभादनुभूयते ॥ ३
दधदपि प्रवक्षं कतिकौशल तदनुमाचमहोऽनपवर्जयन् ।

कथमसाम्प्रतमद्य कृती भवान् समसरत् परलोकपरीक्षया ॥ ४
 स्वयमेत्य शिवत्वमञ्जसा चितिशय्यामधितिष्ठता परम् ।
 विधुरा परिषद्गता त्वया किमपणैव कृता तपस्विनो ॥ ५
 प्रियतमा जननी शिशवः सुताः परिजनाः स्वजनाश्च तथापरे ।
 त्वदुपजीविन इत्यवधोरिमान् व्यपरतः सुहृदप्यहितो यथा ॥
 तव पितृव्यतया य उपस्कृतो व्यगणयन्न वियोगशुचं पितुः ।
 शिशुमशोकमशोकमुपेक्ष्य तं तव मृतिं सङ्गते न हितञ्जता ॥ ७
 क्षतमहो शतयातनमक्षमत प्रणयतस्तव या सुखमोक्षती ।
 विसहतां जननी कथमद्य सा तव यवोयस इत्यमपासुताम् ॥ ८
 पशुपत्यपयानसन्धमात् परिषत्काननमद्य विद्मत्तम् ।
 तदतौतदशासमागमे किमु वामाचरणोऽरणः क्षमः ॥ ९
 न नगीन्द्रमुखाः सुखाय नो न च चिन्ताहरणश्च चिन्त्यते ।
 क्षमताममरेखरोऽपि किं कृतहस्तो ननु दीनवन्धुना ॥ १०

पशुपतिप्रयाणम्

[निबन्धकः—श्रीगणपतिसरकारविद्यारत्नः]

तत्रभवता पशुपतिशास्त्रिणा सह प्रथममालापः स्यादस्माकं वास-
 भवन एव । स खलु संस्कृतसाहित्यपरिषदः कृतेऽस्मद्दृष्टमलं-
 चकार । तद्दिनमारभ्य चावयोः प्रीतिवन्धनसुत्तरोत्तरमवर्धत ।
 परमस्मात् सुवहुदिनानि विभिन्नस्थानेषु यदेव परस्परमावां मिलिता-
 बभवाव तदेव विना कालक्षयमतिक्रम्य संलापञ्च विच्छिन्नतां नानुभूता-
 विति बहुशः परौक्षितोऽयं क्षिब्धभावः । उत्तमिपाण्डित्यपरिपूरितो
 मृनागपि गर्वलेशं न दर्शयामास दर्शकान् । न कदाप्युपलक्षितो मया
 तस्माद्दङ्कारभावः । यथैव सुपुरुषः स आसीत् देहसंस्थानेन तथैव सौम्य
 दर्शनश्च आसीत् प्रभया । गुणिनामुपशुक्तादरे युक्तमनाः स किल

संस्कृतसाहित्यपरिषदः प्राणभूतोऽभवत् । अत्यन्तविनयपरायणो लेशतोऽपि गर्वशून्य एकदा स परिषद्विषयकप्रस्तावे अकथयत् “विधाय वङ्गीयसाहित्यपरिषदमादर्शं वयमीहामहे संस्कृतसाहित्यपरिषदं निर्मातुमिति तस्या एव दर्शनेनास्माकं महती सुविधा जातिति” । आसीद्-
 वङ्गदेशस्य चिरन्तनो दुर्नामपरम्परा यदस्मद्देशवासिनो विदुषो न शक्नुवन्ति प्रकाशयितुमान्तरं भावमार्थभाषया, सभायां तत्काल एव वक्तुं वा किमपि विषय विशदीकृत्य । किन्तु साम्प्रतं परिषदः कृपया बहवो वङ्गदेशीयविपश्चितोऽनर्गलं वक्तुं लिखितुश्च आर्थभाषया समर्थाः सञ्जाताः । विना पशुपतिशास्त्रिणोऽस्मात्परिश्रमेण परिपुष्टा परिषदिय शङ्कोऽनुपयुक्ता स्यादद्यापि कलङ्कभङ्गने वङ्गीयपण्डितानाम् । दिशि चास्यां जातीयाऽङ्गत्वालने प्राप्ताहो देशवासिनां श्रद्धाभाजनतां भेजे शास्त्रिमहाशयः । आसीत् प्राण-
 सोदरा तस्येय संस्कृतसाहित्यपरिषत् । कथमस्याः सर्वतोमुखौ उन्नतिर्भवेदिति ध्यानपरायणोऽभूत् स सर्वदा । यथेयं परिषद काले कालकवलितमेकनिष्ठं सेवकं विहाय दुःखिता एवमह-
 मीदृशमित्रवर्यवियुक्तोऽधिकतरं क्लिष्टोऽस्मि । गतिस्तु कर्मणोऽलङ्घ-
 नोया । कर्मणि विनिवृत्ते देहवन्धो विरमेत् । स्मृतिरेव गरीयसो तिष्ठति । पशुपतिशास्त्रिणः स्मृतिरस्माकं मनसि चिरमक्षया भवतु । भगवतः प्रसादात् स्वर्गतस्य तस्यात्मा च ह्यसिं लभतामिति ।

पशुपतिस्मृतिः

[निबन्धकः—श्रीरघुनाथमस्मिन्]

प्रथितयशा वङ्गीयकविर्माइकेलमधुसूदनदत्तः प्रातःस्मरणैयिस्वर-
 चन्द्रविद्यासागरस्य सम्बन्धे अवाचत् यदासीत्तस्य प्राचीनमहर्षीणांमिव
 प्रज्ञा, इलच्छवासोना कर्मोत्साहो, वङ्गीयजनन्या इव सुकोमलं हृदय-

मिति । लोकांतरप्रस्थितानां पशुपतिनाथशास्त्रिपादानां पक्षेऽपि तदेव सुप्रयोज्यम् । य एव तत्रभवताम् असामान्यपाण्डित्यं, परिषद् उन्नति-
कामनया अज्ञानपरिचय, शिष्यान् तथानुजीविनः प्रति सस्नेहव्यव-
हारं परिजानाति तेनैव कवेरिषा उक्तिः सम्यगवधार्यते । संस्कृत-
साहित्यपरिषदस्य साधनाया अखण्डं फलमिव वर्त्तते । तत्रभवतां
प्रज्ञानात् चरित्रस्य औदार्यात् माधुर्याच्चाचारस्य परिषदः सभ्य-
संख्या प्रतिदिनमेव वृद्धिमाप्नोति । न जाने कति दृःस्थाः शिष्यार्थिनः
तस्य स्नेहपरतया परिषदगृहे न केवलमाश्रयं जीविकान्नं सुशिक्षाम्
अपि च पिढस्नेहमप्यलभन्त । अधुना पिढहीना परिषत् पिढहीना च
तस्य शिष्यमण्डलो ।

आसीत्तत्रभवतः प्रधानदीपो यत् स महात्मा साम्प्रतिककालोचिता-
'मर्थ एव परमार्थः सत्य-न्धाययोर्नास्ति अपेक्षा अर्थोपार्जनं' इति नीतिं
बहु नामन्यत । तस्मादेव कारणात् यौवने स्मृतिश्रावणं व्यवहारशास्त्रञ्च
स्वायत्वीकृत्य धर्माधिकरणमर्थोपार्जनाय प्रविश्य शान्तिमाथ' स आधु-
नीका धर्माधिकरणव्यापाराः केवलमेव अशान्तिकारका अमङ्गलप्रसवा
इत्येव संवीच्य कुशाग्रबुद्धिरपि जीविकान्तरं शान्तिपूर्णं शिष्योपदेशदान-
रूपं, देवभाषायाः भारते तथा च जगति पुनः प्रचारार्थं च स्नेच्छया-
वालम्बत । स चेत् सत्यधर्मस्य शिरसि चरणार्पणं कर्तुमशक्यत्
तदा संसारे प्रभृतवित्तशाली अभविष्यत् ।

सम्प्रति ह्यस्माकं देशे सन्ति बहवो नरा येषामेव मतं संस्कृतज्ञा
अकर्मण्याः धरित्रीभारवृद्धिकारिण एव, न तु ते मनुष्यपदवाच्याः ।
अध्यापकधुरन्धरपशुपतेः संसर्गात्परं तस्य परमतसहिष्णुतया
बुद्धेः प्राचुर्यात् अदस्यकर्मसृष्टया सर्वेषामेव एतद्विवागीशाना
परिवर्त्तितमेव मतम् । सुस्कृतभाषायास्तथा संस्कृतपरिषदस्य श्रीवृद्धि-
कामनया तत्रभवतः कठोरसाधनात् अधुना पाश्चात्त्यविद्याभिमानिनी-
ऽपि जना देवभाषां सञ्च द्रष्टुमारभन्त । तस्य वियोगात् न केवलं

देवभाषा परन्तु वरेन्द्रभूमिस्तथा समग्रं भारतमेव तं पुनरत्रम् अपहाय
शोकनिमग्न, न जाने कदा तस्य अभावपूरण भविष्यति ।

शोकपत्रम्

श्रीमन्तः सम्पादकमहोदयाः !

कलिकाताख्यसंस्कृतपरिषत्कार्यचालकमूर्धन्यानां प्रकृत्या आकृत्या
च मधुराणां परमसौजन्यभाजां विद्वद्गोष्ठौगरिष्ठानां पशुपतिनाथ-
शास्त्रिणामसामयिकं स्वर्गरोहण विज्ञाय पञ्चनदीय संस्कृत-
साहित्यपरिषत्सदस्या नितान्तं खेद प्रकाशयन्ति, शारित्रमहोदयानां
कुटुम्बाय च हार्दिकीं समवेदना प्रकटयन्ति ।

श्रीजगदीशशास्त्री

शोकपत्रम्

परिषत्प्रविकासम्पादकेषु श्रीमत्कालीपदतर्काचार्येषु महोदयेषु
सत्यदेवपाण्डेयकृता प्रणामाः सन्तु ।

माननीयानां पशुपतिनाथशास्त्रिणां स्वर्गरोहणसमाचारं विदित्वा
मे हृदयेऽतीव दुःखं सञ्जातम् । ते तु सरलस्वभावाः सर्वहितचिन्तका
विहांस आसन् । तेषामकाल एव परलोकगमनेनास्माकं महती हानि-
र्जाता । परश्वेधरायत्त सर्वं भवतीति परिज्ञाय धृतिं दधामि ।

श्रीसत्यदेवपाण्डेयः

शोकपत्रम्

श्रीमन्सु संस्कृतसाहित्यपरिषत्प्रविकासम्पादकेषु सविनयं सनमस्यं
चेदमावेदनम् ।

अवापि वेदनापूर्णं पत्रं श्रोमताम् । अनैकबिरुदावल्लोविभूषितैः
पशुपतिनाथशास्त्रिभिः सहाऽसत्यपि वैयक्तिके परिचये श्रोमन्नि-
र्वैणितेन तेषां गुणगणनार्थम् एकोक्तहृदयो नूनं नितरां खिद्ये ।
तादृशस्य महापुरुषस्य वियोगेन अशङ्कितोपनयेन महतो हानिर्मन्वे
समयसापेक्षा रिक्तपूर्तये । आशासे सकलगुणगौरवगुम्फिताः श्रीमन्त-
स्तदभावपूर्तिं धैर्येण, मनोनियोगेन, सुरभारतीभक्तिप्रभावेण च न
चिराय सम्पादयिष्यन्ति । इति

विद्यावाचस्पति-श्रीशालग्रामशास्त्रिणः

शोकप्रकाशपत्रम्

अयि श्रीमन्तः सम्पादकमहोदयाः,

येषामागरानगरेऽखिलभारतवर्षीयसंस्कृतसाहित्यसम्मेलनस्य सप्त-
माधिवेशनेऽतीताऽङ्गता सरलता विलोकिता, तथा निसर्गसुन्दर
विलसत्यतिभाक सुरभारत्या मनोहरं व्याख्यानं समाकर्णितम् ।
अहह ते प्राञ्चात्यभाषासु लब्धवर्णा विविधोपाधिविभूषिता विद्व-
हृन्दिशिरोमणयः पण्डितपशुपतिनाथशर्मशास्त्रिणोऽकाल एव पशु-
पतिलोकं रुनाथ कृतवन्त इत्येतां वार्तां भवत्यन्नादवगत्य महता
शोकावेगेन वा नेत्ररोगवशाद्वा मन्ये मदोयं हृदयं पाषाण
इवाऽभ्रुत्कण्ठोरम् । बुद्धेर्वा निश्चयरूपता निर्गतेव, मनसो वा सङ्कल्प-
विकल्पात्मकता पलायितेव, वाणी वा जडोभूतेव, अतो नाऽऽ-
याति रोदनमपि, न पारयामि किञ्चित्कथयितुं लेखितुं वा । इदमेव
प्रतिभाति केवलम्, यदेतद्देशस्यास्या भगवत्याः सुरभारत्याश्च दौर्भाग्य-
मेव । न भविष्यति चिरकालेऽपि तथाविध विद्वद्ब्रह्मस्या हतभाग्यायां
भारतभूमौ, इति निवेदयति ।

श्रीगणेशोलालसारस्वतः साहित्योपाध्यायः

शोकपत्रम्

प्रियसम्पादकमहाभागाः ।

संस्कृतसाहित्यपरिषदन्यतरसम्पादकानां विविधविद्यागुणसम्पन्नानां सुगृहीतनामधेयानां पशुपतिनाथशास्त्रिण एम् ए पि एद्च् डि-महोदयानामाकालिकपरलोकगमनवार्त्तया नितरामार्त्तोऽस्मि । तेषाञ्च शास्त्रिमहोदयानामसामान्यसौजन्येन अवैमत्यपाण्डित्येन अकार्ष्यदाक्षिण्येन च सर्व्वं एवातितरा सुग्धा आसन् । एवमेतेषां विनय-मधुरव्यवहारेण असदृशकर्मकुशलतादर्शनेन महता संस्कृतानुरागेण च सर्व्वं एव चमत्कृता अभूवन् । अत्यल्पकालेनैव मृतकल्पसंस्कृतो-क्तिसाधिकाया अपि संस्कृतसाहित्यपरिषदः एतावती समुत्थिताः, प्रधानतस्त्रेषामिव महात्मना कर्मकुशलताया फलमिति प्रसुक्तकण्ठं वक्तुं शक्यते । एतैः-कर्मवीरैः असौमोष्माह्नेन अविश्रमपरिश्रमेण बहुतरस्रार्थातिपातेन च संस्कृतसाहित्यपरिषदो यादृशी तुष्टिप्रदा परिपुष्टिः समसाधि, कुत्रचिदन्यत्रापि तादृशो परिपुष्टिः प्रायो नैव परिलक्ष्यते । तथा च तेषां शास्त्रिमहोदयानामाकालिकपरलोकगम-नेन संस्कृतसाहित्यपरिषदो यादृश महदमिष्टमजनिष्ट, कदा कस्य प्रयत्नेन पुनस्तस्य परिपूर्त्तिर्भवेदिति सर्व्वनियन्ता भगवानेव जानाति ।

एते च महात्मानः कलिकाताविश्वविद्यालयस्याप्यन्यतमाः ख्यात-नामानः संस्कृताध्यापका आसन् । अध्यापनानेषुख्येन यथोपयुक्त-व्यवहारेण यथासम्भवोपकारसाधनेन च तत्रत्यानां विद्यार्थिनामन्ये-षाञ्च हृदयमेतैरायत्तौकृतमित्येतेषां महत्प्रस्थानेन कलिकाताविश्व-विद्यालयस्यापि महती क्षतिरभूत् ।

कलिकाता-विश्वविद्यालयसदस्यप्रस्तुत संस्कृतशिक्षाया ऐच्छिकत्वं

निवारयितुमप्येतैर्नाविधः प्रयत्नः समकारि । केनोपायेन मृत-
कल्पाया संस्कृतभाषायाः पुनरभ्युदयो भवेदिति तैः सर्व्वीकना परि-
चिन्तितमिति बहुधा मया परिज्ञातम् । संस्कृतोन्नतेरेव प्रतिष्ठानं
प्रायो नासीद् यत्र तदधिष्ठानं वाञ्छनीयं नाभूत् । सुतरा तेषां
संस्कृतपक्षपातिनां मह्यप्रस्थानेन न केवलं संस्कृतसाहित्यपरिषद्दो,
नापि केवलं कलिकाता-विश्वविद्यालयस्य, परन्तु संस्कृतप्रतिष्ठानमात्र-
स्यैव महद्दोर्भाग्यमापतितमित्यत्र न कोऽपि सन्देहः ।

कलिकातानगरागमनात्प्रत्येव नानाविधकार्य्यव्यपदेशेन तत्परि-
चितोऽहमभवम्, ततश्च तेषामेव सौजन्यातिशयेन तैः साहं परम-
सौहार्दं मम समवर्धत । प्रायश एव तस्मात्कारणात् सौभाग्य-
श्रम समजायत, किन्तु प्रतिदिनमेव तद्दर्शनं नूतनमनिर्व्वचनीयमानम्-
मदात् । तेषामेव सुमधुरव्यवहाराभिज्ञतासौत् तत्प्रभावात् कोऽपि
तत्र प्रति कश्चिदपि विरक्तिभावं पोषयितुं नालमभूत् । तदीय-
परलोकप्रयाणपूर्व्वदिवसेऽपि प्रायो घटिकाद्वयं तैः साकशस्वाकं सम्म-
लापो जातः, हा हन्त !! तस्मालाप एव करालकाशप्रभावाच्चरमत्सा-
सुप्रगतः । अहो तदानोन्नतं तस्य तस्महास्यवदनं स्मृतमद्यापि
परम विस्मयसुत्पादयति । वस्तुतस्तेषामभावे संस्कृतभाषा केषाञ्चित्
परमवन्धूनामभावमनुभवति । तैः कर्मवीरे संस्कृतभाषाया बहूपकार-
साधनस्य प्रत्याशास्माकमासीत् । किन्तु विधाटविधानस्यालङ्घनीय-
तया संस्कृतसेविनां परमदुर्भाग्यतया च तत्प्रत्याशा समूलमुन्मूलितेति
परमं विषादस्थानम् । सम्प्रति तेषां पारलौकिकमङ्गलकामनेव प्रधा-
नतः कर्त्तव्यतयास्माकं पुरतो वसन्ते, परन्तु तदीयारब्धकार्य्याणि यथा
सुसम्पन्नानि भवेयुस्तत्रापि सर्वैः सर्वथा यतितव्यमित्यलमनल्पजन्येन ।

श्रीकृष्णविहारितर्कसिद्धान्तः

हरिश्चन्द्रकथा

[निबन्धकः—श्रीकालोपदकाव्यतौधः सूत्रविशारदः]

विदितमेव सर्वेषां पारिषदानां पुण्यं नामधेय खलु महाराजस्य हरिश्चन्द्रस्य । यस्य हि जनहृदयरञ्जिनो कथा आवालहृदयवनितानां कानानाम् आकुमारहिमालयं भारतवर्षस्य मनास्युक्त कर्णामृत-वर्षैरभिषिक्तानि । तस्य च पुण्ययज्ञसो नृपस्य कथानुकोर्त्तनात् नास्येव सम्भावनालेशोऽपि नूतनकथाश्रावणकर्तार्यताया मादृशे खल्यनुद्धी । तथापि पुराणोक्तिरियम्—

एतान् सर्वान् नरः शृण्वन् पठन्नपि सभासु च ।

विधय सर्वपापाणि ब्रह्मण्येव लयं ब्रजेत् ॥ इति

तादृशान् महाजनान् गुणकथया स्तोतुं प्रलोभयतीति किं ऋद्भु ब्रह्मणेन ।

स खलु महाराजो हरिश्चन्द्रः सूर्यवंशसम्भवोऽयोध्यापतिश्च बभूव ।
पिता च तस्य आरुणिः सत्यव्रत इति बहुपुराणसम्मतम् । परं मत्स्य-
पुराणे—

... .. अथारुण इति स्मृतः ।

तस्मात् सत्यव्रतो नाम तस्मात् सत्यरथ स्मृतः ॥

तस्य पुत्रो हरिश्चन्द्रो हरिश्चन्द्राच्च रोहितः ॥ इति

(१२।३६-८)

पाठः 'सत्यव्रतस्य पुत्रः सत्यरथ एव राज्ञो हरिश्चन्द्रस्य पिते'ति
ज्ञापयति । परं महाभारतोयहरिवंशपर्वणि, विष्णुपुराणे चतुर्थे-
ऽंशे ब्राह्मे चाष्टमाध्याये, वायव्ये चाष्टाशौतितमेऽध्याये तथा अथेषु
अपि पुराणेषु हरिश्चन्द्रस्य सत्यव्रतात्मजत्वमेवाङ्गीकृतम् । स च
सत्यव्रतः—

अभूदिच्छाचर' कामो मन्दात्मा ह्यतिलोलुपः ।

स पापात्मा विप्रभार्यां हृतवान् काममोहितः ॥ (भा० ७।१०)

अतस्त्वस्मिन् पितु' क्रोधातिशय्य बभूव, राज्याच्च तं पिता निष्क्रामयामास । अथ कदाचित् दुर्भिक्षदृष्टपरोतानां विश्वामित्र-कलचापत्यानां पोषणार्थं मांसं सृज्यन् अनधिगतमासान्तरो भगवतो ब्रह्मर्षेर्वसिष्ठस्य धेनुं जघान । एवं तथाविधातिघोराचारं परुषधर्माणां सत्यव्रतं दृष्ट्वा सुरासुरार्चिताङ्घ्रियुगो भगवान् वसिष्ठो ज्वलद्गन्धीरया गिरा सत्यव्रतभूचे—

पितृष्यापरितोषेण गुरोर्द्रोग्धोबधेन च ।

अप्रोक्षितोपयोगाच्च त्रिविधस्ते परिक्रमः ॥ (ह०व० १३।१८)

इत्येवं त्रीन् शङ्कन् तस्मिन्पलभमानो गुरुस्तस्मै त्रिशङ्कसन्ना दत्तवान् । ततो दुःखितदुःखितस्त्रिशङ्कर्वनादनान्तरं गुरुणा शप्तो वभ्राम । अथ तावदन्तिमां दद्यां प्राप्तो राजा अरुणस्त्रिशङ्कं सादर-माह्वय सदाचारान् राजधर्माश्चानुशिक्ष्य तस्मै एव राज्यभारं समर्प्य सुरलोकं प्रतस्थे । ततः प्रभृति स सदाचारमनुसरन्, देवद्विजपरायणो बभूव । किं बहुना शासति च तस्मिन् वसुधाभिर्मां धर्मैकशरणे प्रोक्तसदुत्तमकीर्त्तौ महाभागे त्रिशङ्कभूपती दुर्भिक्षं दुर्लभता, व्याधि-रनाश्रयतामकालमरणञ्च मरणं प्रापुः । दीर्घकालं सुखसुषित्वा पुत्रानिव प्रकृतिजनान् विभवदानादिभिः सन्तोष्य विराजतस्तस्य यज्ञे मतिर्जज्ञे । सशरीरस्य स्वर्गं गन्तुमना राजा त्रिशङ्कः कुलगुरुं वसिष्ठं समाह्वय स्वमनोगत निवेदयामास । वसिष्ठस्तु महर्षिः सम्यगालोच्य प्रशक्योऽयं यज्ञ इत्यूचे । खिन्नस्य राजा वसिष्ठेन प्रतिप्रियोऽपि गुरोःशत्रुमात् निर्गत्य तत्त्वार्थसाधनार्थं वसिष्ठपुत्रान् प्रपदे । ते चापि प्रेक्षाशक्यमित्यक्तमिति श्रुत्वा अशक्यमेवाहुः । ततः—

स राजा पुनरैतान् इदं वचनमब्रवीत् ।

प्रत्याख्यातो भगवता गुरुपुत्रैस्दाद्यैव हि ॥

अन्यां गतिं गमिष्यामि स्रस्ति वोऽस्तु तपोधनाः ।

ऋषिपुत्राश्च तच्छ्रुत्वा वाक्यं घोराभिसंहितम् ।

श्रेष्ठः परमसंक्रुद्धाश्चण्डालत्वं गमिष्यसि । (रा०वा० ५८।७६)

ततश्चण्डालतामाप्तस्त्रिशङ्कुः राज्य परित्यज्य विश्वामित्रं शरणं गतवान् । स च कौशिको महर्षिर्विश्वामित्रं “स्तेनैव मे सुता रक्षिता” इति बुद्ध्या तपोयज्ञादिभिः सशरीरमेव राजान स्वर्गं निनाय ।

त्रिशङ्कुचरितमिदमालम्ब्य पुराणेषु बहूनि मतान्युपलभ्यन्ते । वैष्णवे “असौ त्रिशङ्कुसञ्ज्ञामवाप, चण्डालतामुपगतश्च, द्वादश-वार्षिक्यामनाहृष्ट्या विश्वामित्रकलत्रापत्यपोषणार्थं चण्डालप्रतिग्रह-हरणाय च जाह्नवीतीरे न्यग्रोधे सृगमांसमनुदिनं ववन्ध, परितुष्टेन च विश्वामित्रेण सशरीरं स्वर्गमारोपितः।” इति (४।३) प्रमाणं त्रिशङ्कु-सञ्ज्ञालाभात् परत एव तस्य विश्वामित्रसन्ततिपोषणार्थं प्रयत्नम् अनु-मापयति । परं पुराणान्तरेषु मुनिस्तपोषणार्थमेव तस्य गोहननं त्रिशङ्कुसञ्ज्ञाप्राप्तिश्चेति यद् दृश्यते, तदेव समीचीनतया प्रतिभाति । भवतु प्रकृतमनुसरामः । अवान्तरमेतद्धरिश्चन्द्रकथाया इत्यल प्र-पञ्चितेन ।

स खलु राजा त्रिशङ्कुः केकयवशजा सत्यरथां नाम उपदिमे ।
सैव तत्रभवती श्रीमन्तं हरिश्चन्द्रं सुषुवे । महाभारतीये हरिवंश-
पर्वणि त्रयोदशाध्याये—

तस्य सत्यरथा नाम पत्नी केकयवंशजा ।

कुमारं जनयामास हरिश्चन्द्रमकल्मषम् ।

स वै राजा हरिश्चन्द्रश्चैशङ्कुव इति श्रुतः ॥

इति प्रमाणमेतदवगमयति । यत् मत्स्यपुराणीयः “तस्मात् सत्य-
व्रतो नाम तस्मात् सत्यरथः स्मृतः” इति पाठः पूर्वमुक्तः, मन्वते स
एवमेव साधीयान् स्यात् यथा ‘तस्मात् सत्यव्रतो यस्य पत्नी सत्या
स्मृते’ति । तेन हरिवंशीयपाठेन तथा अन्यैरपि पुराणैः सह पाठ-

सङ्गतिः स्यात् । कुम्भकोपीयमहाभारते हरिश्चन्द्रः सत्यव्रतायाः पुत्र इति ज्ञायते ।

अथ हरिश्चन्द्र पितर्युपरते अखिलामेता वसुधा धर्मतः शशास । राज्यं शासत् स राजसूयेष्टिञ्चकार । तस्य च राज्ञः कथाह्वयं सर्वत्र प्रचरति, एका तावद् हरिश्चन्द्रस्य वरुणेष्टिं विषयीकृत्य, अपरा च तस्यैव विश्वामित्राय सर्वस्वदानमारभ्य वर्त्तते । एतयोः पर्यायेण सन्निवेशेन तस्य च राज्ञो दशाविपर्ययानालोच्य किञ्चिद्वक्तुमुक्तेः ।

अखिलमेतद्भूमितलं शासतोऽपि धर्मात्मनोऽपि भूपतिकुलभूषण-
स्वामि, कौर्यां प्रोज्जसितदिगन्तरालस्यापि तस्य इतिश्चन्द्रमहाभानस्य
निखिलमपि राज्यमपुत्रतया न सुखमुवाह । शतञ्च तस्य राज्ञो
हृदयवक्रभा विशुद्धदृष्टपर्वशजाः पत्न्योऽभूवन् । पर तासामेकतमापि
पुत्रसुखं दृष्टमनसो भूपतेर्मनोरथं पूरयितुं नालं बभूव ।

अथ कदाचित् राजा स्वर्गहवर्त्तिनं नारदमुनिं संस्तुत्य प्रीवाच,
कथं मे पुत्रो जायेतेति । अत्रेदमवधेय देवोभागवते तथा ब्रह्मपुराणे
राजा कुलगुरवे वसिष्ठायैव अनपत्यतादुःखनिरासोपायस्याकाङ्क्षां
निवेदयामास इति गम्यते । परमैतरेयब्राह्मणस्य अयस्त्रिंशाध्याये तथा
शाङ्खायनश्रौतसूत्रस्य पञ्चदशाध्याये—“तस्य ह पर्वतनारदो ष्टहे
ऊषतुः । स ह नारद पप्रच्छ ।... स वै मे ब्रूहि यथा मे पुत्रो जाये-
तेति ।” इति दर्शनात् वेदवाक्यमङ्गोक्तुर्वता नारदान्तिके जिज्ञासां
एषात्र विहिता । स तु ऋषिस्तमुवाच जातेन पुत्रेण त्वां यस्यामीति
वरुणं प्रसादय, स ते मानसं विधास्यतीति । राजापि तथेति प्रति-
श्रुत्य वरुणमाराधयामास । तपसा तौषितो यादसां पतिर्भूपतिं
प्राह—

यदि त्वं तेन पुत्रेण मां यथेथा विप्रङ्कितः ।

पशुवन्धेन तेनैव ददामि नृपते वरम् । इति (दे०भा० ७।१४।७)

राजापि । देव मे मास्तु वन्द्यत्वं यजिष्येऽहं जलाधिप ।

पशुं कृत्वा सुतं पुत्रं सत्यमेतद् ब्रवीमि ते ॥ इति

(दे० भा० ७।१४)

वरुणाय पुत्रं प्रत्यशृणोत् । ततः कियता कालेन राज्ञोऽश्र-
महिषी शैब्या गर्भं दधौ, पूर्णं च गर्भं, शुभे दिने ताराग्रहवलोपेते
लम्ने रोहितनामानं देवशिशुपमं सुत सुषुवे । सुदुःसहस्रानपत्यता-
दुःखं राज्ञो दूरीवभूव । ब्राह्मणेभ्यो बहूनि धनानि दत्त्वा गीत-
वादित्रमङ्गलादिभ्यो राजा जातकर्मादिक सम्पादयामास । अग्नन्द-
सरसि भ्रवमानो राजा वरुणवृत्तान्तं तावत् सम्यग् विसम्भार । अथे-
तस्मिन् समये निर्भिन्दन्निव राज्ञो हृदय वरुणस्तं सुतं प्रार्थयाञ्चक्रो ।
राजा तु मुहूर्तं प्रेत इव स्थित्वा प्रबुद्धः सुतस्त्रेहेनोवाच—“सूतका-
शौचानन्तरमेव जीवः शुद्धिं व्रजेत् । अतस्तु कालमतोत्थ अनेनाह
यस्यामोति । अतीते च सूतकाशौचे, वरुणो राजान प्राप्य प्रतिश्रुतं
यज्ञं स्मारयामास । ततो राजा पुत्रस्य दन्तोत्पत्त्यनन्तरं यष्टव्यं
मथित्वाह । काले तदर्धमपि स्मारितो राजा समावर्त्तनानन्तरं यष्टव्य-
मित्येवं प्रोवाच । बहुशः प्रत्याख्यातेन वरुणेन समावर्त्तनान्ते स्मारितो
राजा हरिश्चन्द्रः कुमार रोहितमाकारयामास । पर यज्ञवधमनीषन्
कुमारो धनुरादाय अरण्यं ययौ । ब्रह्मपुराणे तु रोहितः पित्रा
यज्ञे आमन्वितो वरुणमुपहस्य—

अहं पूर्वं महाराज । ऋत्विग्भिः स-पुरोहितः ।

विश्वे लोकेनाथाय यस्त्वेहं त्वरितं श्रुचि ॥

पशुना वरुणेनैव तदनुज्ञातुमर्हसि ॥ (ब्र० १०४ अ०)

इत्येवमुक्त्वा अरण्यं ययौ इति अधिकं लभ्यते । अत्र देवीभागवते
रोहितो राजानं समावर्त्तनान्ते अत्यर्थं, शोकाभिभूतं विह्वलं दृष्ट्वा
अमात्येभ्यः कारणमपृच्छत्, मरणभयभीतस्य वरुणस्वागमनात् प्रागिव
धर्मं प्रतस्थे । वरुणेन स्मारितो राजा पुत्रस्य निरुद्दिष्टत्वमेव समा-

चख्यौ । इत्येवं वैचित्र्यमुपदर्शितम् । वरुणस्तु भृशं रात्रा प्रत्याख्यातोऽतो व ऋद्धो हरिश्चन्द्रस्य नृपतेर्जलोदरश्चिकीर्षन् ऊचे—

नृपतेऽहं त्वया यस्माद् वचसा च प्रवञ्चितः ।

तस्माज्जलोदरो व्याधिस्त्वां तुदत्वतिदारुणः ॥ इति

(दे० भा० ७।०००)

वरुणेन शप्तो राजा भृश दुःखमनुभूय व्याधिना सम्पोडितो बभूव । उदरश्चास्य अङ्घ्रिः पूर्णं जातम्, रात्रौ भोजनादिकं तथा प्रजापालनादिकञ्च नाममात्रे पर्यवसितम् । व्याधिपीडिते च राजनि प्रकृतयो नियन्त्रहिताः स्तकर्मविरता बभूवुः । कालेन दुर्भिक्षमनाहुष्टिश्च युगपत् नितरा व्यवर्द्धताम् । वृत्तान्तोऽयं ग्रामादरण्यमपि विस्ममरोऽभूत् ।

रोहितस्तु तद्वृत्तिमाकर्ण्य पितरं द्रष्टुकामो बभूव । अथ तमिन्द्रः पुरुषरूपेण पर्येत्योवाच—

आत्मनो देहरक्षार्थं हत्वा त्वां वल्लभं सुतम् ।

हवनं कारयित्वासौ रोगमुक्तो भविष्यति ॥

तस्मात्त्वया न गन्तव्यं राजपुत्र पितुर्गृहे ।

मृते पितरि गन्तव्यं राज्यार्थं सर्वथा पुनः ॥ इति

एवं निषेधितो रोहितः संवत्सरसप्तकं वने बभ्राम । पूर्णेऽथ सप्तमे वर्षे कुमारः पितुर्दुःखातिशयं श्रुत्वा अतीव चिन्तोद्दिग्मना बभूव । अथ कुमारस्तत्र अजीगत् नाम सौयवसिम् ब्राह्मणं क्षुत्पीडितं पुत्रचयभरणाकुलं दृष्ट्वाऽमन्यत “हन्ताहमेषाम् अन्यतमेन वरुणसक्ताशात् आत्मानं निष्क्रीणे” इति । एव मन्वानो राजपुत्री ब्राह्मणमुपेत्य गोशतविनिसयेन पुत्रमेकं प्रार्थयामास । पिता ज्येष्ठं शुनःपुच्छं, माता च कनिष्ठं शुनोलाङ्गूलं न ददतुः । ततोऽसौ मध्यमं शुनःशेषनामानं पित्रे गत्वा निवेदयामास । राजा च वरुणस्यानुमत्या तेनेव क्रोतपुत्रेण शुनःशेषनाम्ना यज्ञमारंभे ।

अत्र भृशं व्याधिपीडितो राजा गुरोरनुमत्या क्रयक्रीतेन पुत्रेण
यष्टुमेच्छत् । राजपुरुषैरन्विद्यमाणोऽजीगर्तो नाम ब्राह्मणं प्राप्तः ।
स खलु त्रिपुत्रकोऽजीगर्तः गोशतमूल्यान मध्यम शुनःशेपनामानं राज्ञे
विसर्जयामास । राज्ञा तेन यज्ञं प्रचक्रमे इति देवीभागवते विशेषः ।

ब्रह्मपुराणे तु रोहितेन शुनःशेपे निवेदिते हरिश्चन्द्रो ब्राह्मणबध-
भिया तं द्विजपुत्रं यज्ञाय हन्तुं नोत्सेहे, कथयामास च—

विष्णोरपि हि ये पूज्या मादृशाः कुत एव हि ।

अवज्ञयापि येषां स्यान्नृपाणां स्वकुलक्षयः ॥

तान् पशुन् कृपणं कृत्वा कथं रक्षितुमुत्सहे ।

अदृष्ट ब्राह्मणं कुर्यां पशुं नैतद्धि युज्यते ॥

वरं हि जातु मरणं न कथञ्चिद्धिज पशुम् ॥ (ब्र० १०४।६३-५)

इति परमशरोरिण्या वाण्या प्रवोधितो हरिश्चन्द्रो गीतमीतोर्थे
प्राप्य तत्र शुनःशेपं हन्तुं यूपे ववन्वेति प्राप्यते । परमेतन्मतद्वयं
शाङ्खायनश्रौतसूत्रस्य तथा ऐतरेयब्राह्मणस्य अनभिमतमिति
विचार्यम् ।

अथ शुनःशेपः “अमानुषमिव मा हनिष्यती”ति उपलभमानो
देवताः शरणं जगाम । ततः स भीतः प्रवेपमाणः प्रजापतिमग्निं
सवितारं वरुणं विश्वान् देवान् इन्द्रमश्विनौ उषसश्च चतुर्भिः सूक्तै-
स्तुष्टाव । तस्य च एकैकस्यामृचि उक्ताया नितरा पाशो मुमुचे,
सन्नश्च नैरुज्यं बभूव । एतत् सूक्तचतुष्टयम् ऋग्वेदे प्रथमेऽष्टके
श्रौतःशेपमिति ख्यायते ।

अत्र देवीभागवते वधार्थं यूपे वधः शुनःशेपः अमानुषाणि कर्माणि
भविष्यन्तीति विलोक्य पित्रोधेनलुब्धत्वं, राज्ञः खड्गधरत्वं, देवताया
वलिप्रियत्वं विचार्य ब्रातारश्च कमपि अदृष्ट्वा रुदितुं प्रवृत्तः । ततो
विश्वामित्रः कर्णार्द्रहृदयो हरिश्चन्द्रमुपसंक्रम्य शुनःशेपस्य शौचं
प्रार्थयामास, उक्तवाञ्च —

पिता ते शापयोगेन चाण्डालत्वमुपागतः ।

मयासौ तेन देहेन स्वर्लोकं प्रापितः किल ॥

तेनैव प्रीतियोगेन कुरु मे वचनं नृप ।

सुखेनं वालकं दीनं रुदन्तं भृशमातुरम् ॥ इति

एवंविधैः सकरणवचोभिर्भृशं प्रार्थितोऽपि राजा व्याधिसुक्ति-
कामस्तं न सुमोच । तदा विश्वामित्रोऽपि शूनःश्रेयः प्रचेतसं तुष्टाव ।
स्तुतश्च वरुणः—

सुखं राजन् शूनःश्रेयं स्तुवन्तं मां भृशमातुरम् ।

यज्ञोऽयं परिपूर्णस्ते रोगमुक्तो भवात्मना ॥ इत्युवाच ।

परं ब्रह्मपुराणे दृश्यते यद् वक्षे तु शूनःश्रेये विश्वामित्रो देवांस्तुष्टाव,
शूनःश्रेयोऽपि विश्वामित्रोपदेशात् देवानुपससार । तेन देवाः प्रसन्नाः
राज्ञो नैरुच्यं शूनःश्रेयस्य च पाशमोक्षं विदधुरिति तु ऐतरेयब्राह्मण-
सम्मतमपि ।

विश्वामित्रोऽपि शूनःश्रेयं गृह्णित्वा आत्मनः पुत्रत्वे प्रतिष्ठापया-
मास, देवरातसंज्ञाञ्चै प्रददौ । इत्येषा प्रथमा कथा ।

अत्रेदं प्रसज्यते । महाभारते वेदसंहिताब्राह्मणश्रीतसूत्रादिव्यपि
अजोगर्तस्य मध्यमपुत्रः खलु शूनःश्रेयनामा इति पठ्यते, परं रामा-
यणे पुराणेष्वपि शूनःश्रेयनामानं तं लभामहे । पफ्योरेकतराश्रये
साधकवाधकानि सुधियो विचारयन्तु ।

अपरश्चात्रावधेयम् । रामायणेऽपि शातातपरामसंवादे विश्व-
मित्रतपोवर्षणप्रसङ्गे शूनःश्रेयकथा प्रसक्ता । पर यागकर्ता न तत्र
हरिश्चन्द्रः परमस्वरीषनामा कश्चिदैश्वर्यकः कौशलपतिः । तस्य च
यजमानस्य यज्ञसम्पद्भिया परसम्पदमसहमानो देवराजो यज्ञीयं
पशुं जहार । तस्य च कुलगुरुः पशुप्रतिनिधीभूतेन केनचित्
द्विजस्तुना यजनमादिशत् । राजानुचरेर्गोशतमूखेन शूनःश्रेयनामा
वप्रवटः क्लीतो राज्ञे च विसृष्टः । राजा तेनैव यज्ञं प्राकमत । विश्वा-

मित्रस्तु आत्मविनिमयेनापि तं मोचितुकामो बभूव, स्वयञ्च यूषे ग्रीवां
स्थापयामास । कृतनिश्चय तु सुनिं विलोक्य देवराजः पशुमम्बरीषाय
ददौ । राज्ञापि शुनःश्रेष्ठ सुमीचेति । मनोहारिणी कथयमालोच-
नीया । रामायण बालकाण्डे एकोनषष्टितमे सर्गे विश्वामित्रमाहात्म्य-
कीर्त्तनप्रसङ्गे अयोध्याधिपतेस्त्रिशङ्कोः स्वर्गप्राप्तिः । षष्टितमे तु सर्गे
तमेव प्रसङ्गमधिकृत्य—

एतस्मिन्नेव काले तु अयोध्याधिपतिर्महान् ।

अम्बरीष इति ख्यातो यष्टं समुपचक्रमे ॥

इत्युक्तं त्रिशङ्कोरनन्तरमेव अम्बरीषस्य राज्यप्राप्तिं सूचयति । परं
हरिश्चन्द्रस्यैव त्रिशङ्कोरनन्तरं राज्यप्राप्तिः सम्भवति, भारतपुराणवचने-
रेकवाक्यत्वसम्भवात् । अतो हरिश्चन्द्रस्यैव अम्बरीष इति नामान्तर-
मासीदिति मन्यते । रोहित खलु देवराजो यज्ञभूमेर्दूरश्चकार,
अम्बरीषस्य यागपशुमपि स एव देवराजो हृतवानिति विदुषां विचार-
णीयम् । सर्वत्र शुनःश्रेष्ठ एव वलिप्रतिनिधौकृतः । हरिश्चन्द्राम्बरीषयो-
रेकत्वे एतदपि अनुकूलयत्येव । परं मैत्र्यपनिषदादिषु अम्बरीष-
हरिश्चन्द्रेति एवं पृथङ्नामनिर्देशात्, तथा केषुचित् पुराणेषु नाभागस्य
पुत्रोऽम्बरीष इति तयोः पार्थक्यं सूच्यते । अथ एवं वा भवितुमर्हति
यत् त्रिशङ्गपुत्रोऽम्बरीषो हरिश्चन्द्रश्च एक एव, परं नाभागपुत्रोऽम्बरीषः
अस्मात् पृथगिति ।

अपरञ्च सर्वत्रैव अजीगर्त्तस्य पुत्रः शुनःश्रेष्ठ इति उपलभ्यते । परं
महाभारते अनुशासनपर्वणि विश्वामित्रोपाख्याने—

ऋचीकस्यात्मजश्चैव शुनःश्रेष्ठो महातपाः ।

विमोक्षितो महासत्रात् पशुतामप्यपागतः ॥

हरिश्चन्द्रकृतौ देवांस्तोषयित्वात्मजसा ।

पुत्रतामनुसम्प्राप्तो विश्वामित्रस्य धीमतः ॥

इत्यत्र ऋचीकस्यात्मजत्वं शुन श्रेष्ठे उपन्यस्तम् । परमेतद्विरोध-

निरसनार्थं तत्रैव नीलकण्ठीयटीकायाम्—ऋचीकस्यात्मज इति अत्रा-
जौगर्त्तात्मज इति बोध्यम् । 'सोऽजौगर्त्तं सौयवसिन्धुषि अग्रनाया'
परीतम् । तस्य ह पुत्राः आसुः शुनःपुच्छः शुन शेषः, दुर्नांलाङ्गूल
इति श्रुतेः । शुनःशेषस्य पिताजौगर्त्तं इत्यवगमत्, आप्तान्तराभि-
प्रायो वेद ज्ञेयमिति नीलकण्ठोक्तमेव बहु मन्यामहे ।

गुरुशिष्यसंवादः

(पूर्वतोऽनुवृत्तः)

[निबन्धकः—श्रीशरत्कमलन्यायस्मृतितीर्थः]

द्वितीयशिष्यः । स्यादेतत्—गर्भाधाने विहितमग्न्यादि श्रोतुमिच्छामः ।

गुरुः । श्रूयतां, तत्रैतदुक्तम्—

“वृषसिंहधनुर्मीनकुम्भवृश्चिकमेषु च ।

शुभेषु शुभदृष्टेषु गर्भाधानं शुभावहम् ॥”

शुभयुक्तदृष्टेषु वृषादिलग्न्येषु तथा जीवगृहस्थधनुर्मीनलग्नयोश्च
गर्भाधानं शुभावहमिति । अपि च गर्भाधाने विशेषलग्न-

ज्ञानमाह सत्कृत्यमुक्तावख्याम्, यथा—

पापासंयुतमध्यगेषु दिनकृत्तमन्त्रपास्त्रामिषु

तद्व्यनेष्वशुभोन्मितेषु विक्रुजिच्छिद्रे विपापे सुखे ।

सदयुक्तेषु त्रिकोणकण्ठकविधुप्यायत्रिषष्ठान्विते

पापे शुग्मनिशास्त्रगण्डसमये पुंशुद्धितः सङ्गमः ॥

अयमर्थः—गर्भाधानकालोनाश्रुत्तरेविलग्न्याश्वेदपापयुक्ताः (गर्भाधान-
कालोनशन्दो रविलग्न्याऽपापयुक्तश्चेदित्यर्थः) तथा अपाप-
मध्यगताः स्युः, अपि च तेषां सप्तमस्थानं यदि वृषग्रहाऽनधि-
ष्ठितं भवेत्, तथा लग्नादष्टमे मङ्गलसप्ततुर्थे चैत् पापग्रहो न
वर्त्तते, केन्द्रे त्रिकोणे च शुभग्रहाधिष्ठिते, शुभयुक्ते चन्द्रे पाप

ग्रहाऽनधिष्ठितेषु तृतीयषष्ठैकादशस्थानेषु, अगण्डसमये षोडश-
दिनाभ्यन्तरे पुसस्रन्द्रताराशुद्धौ न गर्भाधानं शुभं विशेष-
मावहति ।

तृतीयशिष्यः । गण्डसमयः कौटुम्ब इत्यवगन्तुमिच्छाम ।

गुरुः । कथ्यते—तथाहि गर्भाधानमुपक्रम्य पठितम्—

“मूलाग्रघाऽश्विनौनामाद्यं ज्येष्ठाण्डसर्पाणाम् ।

अन्यं गण्डपदं त्यक्त्वा षोडशाहं ऋतौ व्रजेत् ॥” इति

मूलाया मघायास्तथा अश्विन्याश्चाद्य' पादः, ज्येष्ठाया रेवत्या अश्ले-
षायाश्च शेषः पादो गण्डसमय' कौत्सित इत्यर्थः । पापाऽसंयु-
तेति पूर्वोक्तसमयपालनमशङ्कवता पुरुषेण खलु गण्डसमय
एतादृशोऽवश्यं वर्जनीय इति तात्पर्यम् । अत्राप्यशक्तौ विशेष-
माह भुजवलभीमे । यथा—

अन्यं पौष्णे न्द्रसर्पाणामाद्यं पितृऽश्विमूलगम् ।

गण्ड दण्डत्रयं ख्यातं सर्वकार्येषु कल्पितम् ॥

ज्येष्ठाश्लेषारिवतीनामन्यं दण्डत्रयं मघाश्विनोमूलानामाद्यं दण्डत्रय-
मवश्यं परिहरणीयमित्यर्थः । अत्र प्रतिप्रसवमाह व्यवहार-
चमत्कारे गर्गो यथा--

“लग्नस्थो वा सुतस्थो वा धर्मस्थो वा वली गुरुः ।

प्रोक्तं शुभवारे च धारयेद् गर्भमुत्तमम् ॥

लग्नात्मजेशी संयुक्तावन्योन्यञ्चापि वोच्चितौ ।

क्षेत्रे परस्परन्ती वा पुत्रयोगा इमे स्मृताः ॥”

अयमर्थः—गर्भाधानलग्ने, अथवा लग्नात् पञ्चमे नवमे वा स्थाने यदि
वलवान् बृहस्पतिस्तदा गर्भाधानविहिते नक्षत्रे शुभवारे कृतं
गर्भाधानं शुभमावहति । अपि च गर्भाधानलग्नाधिपतिस्तत्-
पञ्चमाधिपतिश्चेदुभावेकराशिगती परस्परं वोच्चितौ परस्पर
क्षेत्रविनिमयभावमुपगती वा स्थातां तदानी कृतं गर्भाधानं

पुत्रफलकमित्यर्थः । ततश्चैवमवस्थायां पूर्वोक्तविशेषशुद्ध्यादि
न तादृशमपेक्षणीयमित्यर्थोऽयं प्रतिप्रसव इत्यभिप्रायः ।

मासिकसभा

फाल्गुनस्य सप्तविंशदिवसे रविवासरे सायम् अष्टमघटिकायां
परिषदो पौषमाघयोरधिवेशनद्वयं सुसम्पादितमभूत् । तत्र च
श्रीमन्तो महामहोपाध्याया गुरुचरणतर्कदर्शनतीर्थमहोदया, सभा-
पतिपदमशून्यता समनयन् । सम्पादिते च नवौनसम्पादकैस्तत्र-
भवङ्गिरमरेश्वठाकुरमहोदयेनूतनसभ्यनामप्रचारे, श्रीमद्भिः कालीपद-
तर्काचार्यैः स्वर्गतानां पण्डितप्रवराणां शशधरतर्कचूडामणिमहोदयानां,
लड्ड इत्याङ्गलपदवोमारुद्धानां सत्येन्द्रप्रसन्नसिंहमहाशयानां, राय-
वाहादुर-पद्मजकुमारचन्द्रोपाध्यायमहोदयानाञ्च कृते कृतः शोक-
प्रकाशः ।

समनन्तरञ्च श्रीयुक्तोपेन्द्रमोहनसांख्यतीर्थमहोदयो ग्रहविलसित-
मिति नामधेयं प्रबन्धं, श्रीयुक्तरामकृष्णचक्रवर्ती एम् ए महाशयश्च
'आर्याणां धर्मग्रन्थाः' इति शीर्षकं प्रबन्धं स्वयं विरचय्य अवा-
चयताम् । श्रीमद्भिरक्षयकुमारशास्त्रिमहोदयैः प्रबन्धयोर्विशेषेण समा-
लोचनं कृतम् । प्रायेण रात्रेर्दशमघटिकायां प्रकटीभूते सभापते-
र्धर्म्यवादे सभाभङ्गो जातः ।